

# መ ጽሐፍ :

የዓለምን ፡ ምሬት ፡ ማጣፊጫ ፡

ማር ፡ ነው ።



ራስ ፡ ቢ ፡ መከንን ፡ እንዳልሳየው ።

RESERVA ATLAS  
2300 MONROE. 1305  
SANTA CLARA. CA 95050

አዲስ ፡ አበባ ፡ ገበየሁ ዓ. ም.

ፍትሃዊነት ፡ ዘንግል ፡ ማተሚያ ፡ ቤት ፡ ታተሙ ።







*Handwritten in red ink:*  
 ቅዱስ ጳውሎስ


መጽሐፍ ፡ የዓለምን ፡ ምሬት ፡

ማጣፋጫ ፡ ማር ፡ ነው ።



ደስታን ፡ ዕረፍትን ፡ ዓለምን ፡ ትወዳለኝን ። እኔ ፡ ሁሉንም ፡ ነገር ፡ ቀመስ  
 ኩት ። ግን ፡ እግዚአብሔርን ፡ ከማገልገልና ፡ መጽሐፍን ፡ ከማንበብ ፡ በቀር ፡  
 ምንም ፡ ደስታና ፡ ዕረፍት ፡ ዓለም ፡ የለም ።

ራስ ፡ በ. መከላከልን ፡ እንዳልካቸው ።



*Vertical text on the right margin:*  
 ፍጆሳ ለጣው ወላደ ዮሐንስ  
 FESSEHA ATLAW WOLDE YOHANNES

ሦስተኛ ፡ በ፲፱፻፶፪ ፡ ዓ. ም. በትንሣኤ ፡ ዘጉባኤ ፡ ማተሚያ ፡ ቤት ፡ ታተመ ።



ተንትመ ፡ ዝንቱ ፡ መጽሐፍ ፡ ኣመ ፡ ጸወፃ ፡ ዓመተ ፡ መንግሥቱ ፡  
ለቀዳማዊ ፡ ኃይለ ፡ ሥላሴ ፡ ንጉሠ ፡ ነገሥት ፡ ዘኢትዮጵያ ።

የጥቅምት ፳፱ ቀን ፳፻፲፭  
የጥቅምት ፳፱ ቀን ፳፻፲፭  
የጥቅምት ፳፱ ቀን ፳፻፲፭





ቀዳማዊ ጌደለ ሥላሴ ፡  
ንጉሠ ነገሥት ሐይለ ሥላሴ ።











ፊብ ፡ ቢትወደድ ፡ መከራን ፡ እንዳልነኛው ።







የሰው ፡ ልጆች ፡ ከሚንቀሳቀሱ ፡ ፍጡራን ፡ ሁሉ ፡ በላይና ፡ ገዥ ፡  
ሆነው ፡ የሚታዩት ፡ ቀዋሚ ፡ የሚሆኑ ፡ ዕውቀቶችና ፡ አሳቦች ፡  
ስላሏቸው ፡ ነው ።

እነዚህም ፡ ቀዋሚ ፡ የሚሆኑት ፡ ዕውቀቶችና ፡ አሳቦች ፡ አካል ፡  
አውጥተው ፡ እንዲታዩ ፡ ለማድረግ ፡ የሰው ፡ ልጆች ፡ ምንም ፡ የተፈ-  
ጥሮ ፡ ዕውቀትና ፡ ችሎታ ፡ ቢኖራቸው ፡ ከፍጻሜ ፡ ለማድረስ ፡  
ትምህርትና ፡ ጊዜ ፡ የሰሙና ፡ ቦታ ፡ ያስፈልጋቸዋል ።

ከዚህም ፡ በቀር ፡ አንዳንድ ፡ ጊዜ ፡ ጎዘንና ፡ መከራ ፡ ብቸ-  
ኝነት ፡ የሰውን ፡ ልጆች ፡ መንፈስ ፡ ከፍ ፡ ስለሚያደርጉና ፡ ስለሚ-  
ያጣሩ ፡ ቀዋሚ ፡ የሆኑ ፡ ዕውቀቶችና ፡ አሳቦች ፡ ከመከራና ፡ ከጎ-  
ዘን ፡ ውስጥ ፡ እየተጣሩ ፡ ይወጣሉ ። ለምሳሌ ፡ ብዙዎች ፡ ለዓለም ፡  
ጠቃሚ ፡ የሆኑ ፡ መጽሐፎች ፡ ተጽፈው ፡ የተገኙት ፡ ከስደተኞችና  
ከእስረኞች ፡ ከችግረኞች ፡ ነው ።

እኔም ፡ እነዚህን ፡ ትንንሽ ፡ መጽሐፎች ፡ ለመጻፍ ፡ የረዳኝ ፡  
ባገጃጃጃ ፡ ዓ. ም. ጥቂት ፡ ቀን ፡ አቃቂ ፡ እርስቴ ፡ ላይ ፡ በብቸኝ  
ነት ፡ ስለ ፡ ተቀመጥሁ ፡ ነው ።

ይህችም ፡ ቦታ ፡ በሁለት ፡ ተራሮች ፡ መካከል ፡ በለገዳዲ ፡  
ወንዝ ፡ ዳር ፡ ከተራሮቹ ፡ እግር ፡ የምትገኝ ፡ ለምለም ፡ የሆነች ፡  
ሸለቆ ፡ ናት ።

ከወንዙም ፡ ዳር ፡ አንዲት ፡ የመኖሪያ ፡ ቤት ፡ አለችኝ ፡ ይህ  
ቺም ፡ ቤት ፡ ልከኛ ፡ የሆነች ፡ ይበቃኛል ፡ የሚል ፡ ሰው ፡ መኖሪያ ፡  
ያክል ፡ ትሆናለች ። በክፍሏም ፡ ከላይ ፡ አንዲት ፡ የሰው ፡ መቀ-  
በያ ፡ አነስተኛ ፡ እልፍኝና ፡ ከወንዙ ፡ ፊት ፡ ለፊት ፡ የሆነ ፡ አንድ ፡  
ሰፊ ፡ ሰበሰብ ፡ ይገኛል ። ደግሞ ፡ ከሰበሰቡ ፡ የተያያዘች ፡ አንዲት ፡  
መኝታ ፡ ቤት ፡ አለችኝ ። ከታች ፡ ምድር ፡ ቤቱ ፡ የፈረስ ፡ ቤት ፡  
ስለ ፡ ሆነ ፡ ሁለት ፡ በቅሎዎችና ፡ አንድ ፡ ፈረስ ፡ ታስረውበታል ።  
ጥቂት ፡ እልፍ ፡ ብሎ ፡ ሁለት ፡ ክፍል ፡ ወጥ ፡ ቤትና ፡ ማድ ፡  
ቤት ፡ ያላት ፡ አንዲት ፡ ቤት ፡ ትገኛለች ።



በዚችም ፡ መኖሪያ ፡ ቦታ ፡ ላይ ፡ ከፍ ፡ ብሎ ፡ አንድ ፡ በት  
ልቅ ፡ ቦይ ፡ ለወፍጮና ፡ ላታክልት ፡ የሚሆን ፡ በቂ ፡ የሆነ ፡ ውሃ፡  
ይፈሳል ። ከወንዙ ፡ ማዶ ፡ ከቤቴ ፡ ፊት ፡ ለፊት ፡ ያለው ፡ ተራራ፡  
ከፍ ፡ ያለ ፡ ስለ ፡ ሆነ ፡ ማንም ፡ ሰው ፡ መጥቶ ፡ አያስቸግረኝም፡ ነበር ።

ከወንዙም ፡ ወዲህ ፡ ከቤቴ ፡ አንሥቶ ፡ እስከ ፡ ተራራው ፡ ጫፍ፡  
ድረስ ፡ መንገዱ ፡ ጉርብጥብጥ ፡ የሆነና ፡ በአጋም ፡ በቀጋ ፡ በግራር ፡  
በሌሎችም ፡ ዛፎች ፡ የተከበበ ፡ ጥቅጥቅ ፡ ያለ ፡ ዱርና ፡ ጉራንጉር ፡



ያ ቃ ቂ ፡ ቤ ት ።

ስለ ፡ ሆነ ፡ ከከተማ ፡ ለሚመጡ ፡ ሰዎች ፡ በእግራቸው ፡ ለመውረ  
ድና ፡ ለመውጣት ፡ አስቸጋሪ ፡ ነው ።

ስለዚህ፡ የእንግዳ፡ መቀበያ፡ ቤቴን፡ ካፋፍ፡ ላይ ፡ ሠርቼ ፡ ቤተ ፡ ሰቦቹ፡  
ከዚያው ፡ ስለሚገኙ ፡ የሚጠይቁኝ ፡ እንግዶች ፡ የሚበዙት ፡ እነሱ ፡  
ዘንድ፡ ደርሰው ፡ ይመለሳሉ ። በዚህ ፡ ምክንያት ፡ በፅሙና ፡ ከሕሊናዬ ፡



ጋራ ፡ ለመጫወትና ፡ አንዳንድ ፡ ማስታወሻ ፡ ለመውሰድ ፡ የሚበቃ ፡ ጊዜ ፡ አገኘሁ ።

ትንሽ ፡ ውክታ ፡ የምስማው ፡ አንዲት ፡ በቀን ፡ ከምስት ፡ ዳውላ ፡ ይበልጥ ፡ የማትፈጭ ፡ በውሃ ፡ ኀይል ፡ የምትዞር ፡ ወፍጮ ፡ ስለ ፡ ነበረችኝ ፡ ለማስፈጨት ፡ የሚመጡ ፡ ባላገሮች ፡ ጭቅጭቅ ፡ ብቻ ፡ ነበር ። ነገር ፡ ግን ፡ በዚያ ፡ ጊዜ ፡ ከቤቴ ፡ አንድ ፡ አምስት ፡ መቶ ፡ ሚትር ፡ ያህል ፡ እልፍ ፡ ብሎ ፡ በዱሮው ፡ የሐረርጌ ፡ መንገድ ፡ በኩል ፡ ካንድ ፡ ትልቅ ፡ የብረት ፡ ድልድይ ፡ አጠገብ ፡ በደን ፡ የተከበበች ፡ ሚዳ ፡ በወንዙ ፡ ዳር ፡ የኔው ፡ ርስት ፡ የሆነች ፡ የዕረፍት ፡ ቦታ ፡ ስላለችኝ ፡ ያሳ ፡ ማጥመጃ ፡ ይገር ፡ እወንዙ ፡ ዳር ፡ ከለም ለም ፡ ሣር ፡ ላይ ፡ ጋደም ፡ ብዬ ፡ መጽሐፎቼን ፡ እመለከት ፡ ነበር ።

አንዳንድ ፡ ጊዜ ፡ መጽሐፎቼን ፡ ትቼ ፡ የሚገርም ፡ የእግዚአብሔርን ፡ የጥበብ ፡ ሥራ ፡ ከወፎችና ፡ ከትሎች ፡ ንብረት ፡ ውስጥ ፡ ገብቼ ፡ ስመለከት ፡ በብዙ ፡ የሚያስደንቁ ፡ ነገሮች ፡ ይገጥሙኛል ።

ምክንያቱም ፡ በመቶ ፡ የሚቁጠሩ ፡ ብዙዎች ፡ ወፎችና ፡ ትሎች ፡ በየዛፉና ፡ በየቀኑጥቋጦው ፡ ላይ ፡ ቤታቸውን ፡ ሲሠሩ ፡ ሲወጡ ፡ ሲገቡ ፡ ሲታዩ ፡ ስለሚያስገርም ፡ ነው ። ቀጋውና ፡ አጋሙ ፡ ጠንበለሉ ፡ ሌሎችም ፡ ብዙዎች ፡ ልዩ ፡ ልዩ ፡ አበቦች ፡ ስላበቡ ፡ የደኑ ፡ ውስጥ ፡ መፀዛ ፡ እንደ ፡ ጥሩ ፡ የሽቶ ፡ መሸጫ ፡ ቤት ፡ ያህል ፡ ይሸታል ።

ስለዚህ ፡ በብዙ ፡ ሺሕ ፡ የሚቁጠሩ ፡ የንብ ፡ ሠራተኞች ፡ በተራ ፡ በተራ ፡ አበባውን ፡ እየተሰሙ ፡ ሲሄዱና ፡ ሲመጡ ፡ አያቋርጡም ፡ ነበር ።

ከዚህም ፡ በቀር ፡ ልዩ ፡ ልዩ ፡ የሆኑ ፡ ትሎች ፡ እንደዚሁ ፡ ምግባቸውንና ፡ መኖሪያቸውን ፡ ለማዘጋጀት ፡ ይጥራሉ ። አንዳንዶቹም ፡ መኖሪያቸው ፡ ከዛፍ ፡ ላይ ፡ ስለሆነ ፡ ሳይሰለቹ ፡ ሲወድቁና ፡ ሲነሡ ፡ ጥረው ፡ ግረው ፡ ከመኖሪያ ፡ ቤታቸው ፡ ይደርሳሉ ።

ሌሎቹም ፡ በመሬትና ፡ በሣር ፡ ላይ ፡ ቤታቸውን ፡ ስለ ፡ ሠሩ ፡ ምንም ፡ ለሕይወታቸው ፡ አሥጊ ፡ ኑሮ ፡ በሆነን ፡ እስከ ፡ ዘመናቸው ፡ መጨረሻ ፡ ድረስ ፡ ደስ ፡ ብሏቸው ፡ ይመላለሳሉ ።



በጣም ፡ የሚገርመው ፡ ወፎች ፡ ትሎችን ለማጥመድ ፡ ይጠባ  
በቃሉ ። እንደዚሁም ፡ ገዲ ፡ ጭልፋትና ፡ ሲላ ፡ እነዚህን ፡ የመሰሉ ፡  
አሞሮች ፡ ወፎችን ፡ ለመያዝ ፡ ያደፍጣሉ ።



ትል ፡ የምትበላ ፡ ወፍ ።

የፍየል ፡ ዐይን ፡ ወደ ፡ ቅጠል ፡ የነብር ፡ ዐይን ፡ ወደ ፡ ፍየል ፡ ያዳኝ፤  
ዐይን ፡ ወደ ፡ ነብር ፡ እንደተባለው ፡ በዚያ ፡ ደን ፡ ውስጥ ፡ የማያቸው ፡



ወፎችና ፡ ትሎች ፡ አሞሮቹም ፡ አንዱ ፡ ላንዱ ፡ ምግብ ፡ በመሆን  
ናቸው ፡ ሁሉም ፡ በየኋላቸው ፡ ተከታታይ ፡ ጠላት ፡ አላቸው ።



( ። ንግግ ) ፡ ግጥም ፡ ህግግ ፡ ግጥም ፡ ግጥም

ይልቁንም ፡ ይህ ፡ ነገር ፡ ከፍ ፡ ያለ ፡ አሳብ ፡ አስታወሰኝ ፡ የሰው ፡  
ዐይን ፡ ከገንዘብ ፡ ላይ ፡ የሞት ፡ ዐይን ፡ ከሰው ፡ ላይ ፡ እንደ ፡ ሆነ ፡ ተረዳ  
ሁት ፡ ነገር ፡ ግን ፡ ሰውም ፡ እንስሳም ፡ በገሥን ፡ አንዱ ፡ ከመካከላቸው ፡



በሞት ፡ ሲነጠቅ ፡ እነሱ ፡ ቀሪዎቹ ፡ የማይሞቱ ፡ ስለሚመስላቸው ፡ ፅድላቸው ፡ ምን ፡ እንደ ፡ ሆነ ፡ ባለማወቅ ፡ ተጽናንተው ፡ ይኖራሉ ።

አንባቢ ፡ ሆይ ፡ ቢሆንም ፡ እነዚህ ፡ ፍጡሮች ፡ በዚያች ፡ በትዳራቸው ፡ ውስጥ ፡ ያለ ፡ ደስታና ፡ በባሕርያቸው ፡ ያጌጡት ፡ ሽልማት ፡ እጅግ ፡ የሚገርምና ፡ የሚያምር ነው ። እኛ ፡ ከምናውቃቸው ፡ ወፎች ፡ እንደ ፡ ወማይ ፡ ድንበጥ ፡ ጨረባ ፡ መነኩሴ ፡ ወፍ ፤ የመስቀል ፡ ወፍ ፡ ጉራማይሌ ፡ አራጎራኒት ፡ የት ፡ ውይ ፡ የት ፡ አድር ፡ ብዬ ፡ ጭሪ ፡ ከሚባሉት ፡ በቀር ፡ ሌሎች ፡ በሰማያዊ ፡ በጥቅርና ፡ በቀይ ፡ ቀለም ፡ ብጫና ፡ አረንጓዴ ፡ በሆነ ፡ ቀለም ፡ ያጌጡ ፡ ወፎች ፡ በየዛፉ ፡ ላይ ፡ ይታያሉ ። አንዳንዶቹም ፡ በራሳቸው ፡ ላይ ፡ በሚገርምና ፡ ወርቅ ፡ በሚመስል ፡ ከባሕርያቸው ፡ በተገኘ ፡ አክሊል ፡ ተቀጽለዋል ።

ሌሎቹም ፡ ከላይ ፡ ጥቅር ፡ ሆነው ፡ እግራቸው ፡ ቀይ ፡ ሆኖ ፡ ግምጃ ፡ ሱሪ ፡ የታጠቁ ፡ ይመስላሉ ። እንደዚሁም ፡ ከነሱ ፡ ጋራ ፡ በደኑ ፡ ውስጥ ፡ ልዩ ፡ ልዩ ፡ ቀለም ፡ ያላቸው ፡ አበቦች ፡ ፈንድተው ፡ ሲታዩ ፡ የሁለቱም ፡ ፍጥረቶች ፡ የባሕርያቸው ፡ ጌጥ ፡ በዚህ ፡ ዓለም ፡ በሀብት ፡ ከፍ ፡ ያሉ ፡ ሰዎች ፡ እንኳ ፡ እንደዚህ ፡ ያለ ፡ ልብስ ፡ አለበሱም ።

ስለዚህ ፡ መድኃኒታችን ፡ አበቦችን ፡ ተመልከቱ ፡ እንዴት ፡ ያድጋሉ ፡ አይደክሙም ፡ አይፈትሉም ፤ እላችሁማለሁ ፡ ሰሎሞን ፡ እንኳ ፡ በክብሩ ፡ ሁሉ ፡ ከእነዚህ ፡ እንዳንዲቱ ፡ አለበሰም ፡ ብሎ ፡ የተናገረውን ፡ ያሳስባል ።

እነዚህ ፡ ወፎችም ፡ እንደ ፡ መልካቸው ፡ ልዩነት ፡ ድምፃቸውም ፡ ልዩ ፡ ሆኖ ፡ ርስ ፡ በርሳቸው ፡ ሲጠራሩና ፡ ካንዱ ፡ ዛፍ ፡ ወዳንዱ ፡ ዛፍ ፡ ሲብሩ ፡ በማየት ፡ የነፍስ ፡ ደስታ ፡ ይሰማል ። ይልቁንም ፡ ጉሬዝማ ፡ የሆኑ ፡ ትንንሽ ፡ ወፎች ፡ እንደ ፡ መልካም ፡ እንበልታ ፡ ነፈ ፡ በዜማ ፡ ሲያፋጩ ፡ ፉጨታቸው ፡ በተሰማ ፡ ጊዜ ፡ ከነሱ ፡ ውስጥ ፡ እንደዚህ ፡ ያለ ፡ ቃል ፡ መውጣቱ ፡ ያስደንቃል ። እነዚህም ፡ በባላገር ፡ ወፈ ፡ ያፈድ ፡ ይባላሉ ፡ የተባበሩና ፡ የእንስሳቱ ፡ ድምፅ ፡ እንደ ፡ በገና ፡ ስልት ፡ ልዩነት ፡ አለው ። በጣም ፡ የሚገርመው ፡ አራጎራኒት ፡ የምትባለው ፡ አደጋ ፡ ተጠባባቂ ፡ ወፍ ፡ ሸሌ ፡ መጠማጥ ፡ እባብ ፡ ሌሎችም ፡ ተናጣቂ ፡ አሞሮችና ፡ አውሬዎች ፡ ሲመጡ ፡ ልዩ ፡ የሆነ ፡ ያደጋ ፡ ድምፅ ፡ አጭጭኽ ፡ ስትጨኽ ፡ ወፎች ፡ ሁሉ ፡ ይጠነቀቃሉ ። በውነት ፡ በወፎች ፡ ውስጥ ፡ ያለውን ፡ ማኅበራዊ ፡ ኑሮ ፡ ማየት ፡ በጣም ፡



ይገርማል ፡ ይልቁንም ፡ የገላግልቶቻቸው ፡ ዕውቀት ፡ በጣም ፡ ያስደንቃል ። ምክንያቱም ፡ የወፍ ፡ ጫጩቶች ፡ በጎግሮዋቸው ፡ ውስጥ ፡ ሆነው ፡ ክንፋቸው፡እስኪጠነክር ፡ ድረስና ፡ በረው ፡ ከደጋ ፡ ለማምለጥ ፡ እስኪችሉ ፡ ከጎግሮዋቸው ውስጥ ፡ አይወጡም ። እናት፡አባቶቻቸውም ፡ ምግብ ፡ ሲያመጡላቸው ፡ አፋቸውን ፡ ከፍተው ፡ ተቀብለው ፡ ከዚያው ፡ ከጎግሮዋቸው ፡ ይከተታሉ ፡ እንጂ ፡ እንደ ፡ ሰው ፡ ልጆች፡ከእሳት ፡ እንዳይወድቁ ፤ ከገደል ፡ እንዳይገቡ ፡ ሞግዚት ፡ አያስፈልጋቸውም ። የሰው ፡ ልጆች ፡ ግን ፡ ዐቅማቸውን ፡ ባለማወቃቸው ፡ ደጋፊና ፡ ጠባቂ ፡ ሞግዚት ፡ ያስፈልጋቸዋል ። የሰው ፡ ልጆች ፡ በሕፃንነት ፡ ይቅርና ፡ ዐቅመ ፡ አዳም ፡ ቢያደርሱ ፡ እንኳ ፡ ያለመደጋገፍ ፡ ብቻቸውን ፡ አይቆሙም ።

ከዚህ ፡ በኋላ ፡ መንጠቆይን፡ይገፍ ፡ ዓሣ ፡ ለመያዝ ፡ ወደ ፡ በሕሩ ፡ ዳር ፡ እሄዳለሁ ። ያቃቂ ፡ ዓሣ ፡ ብዙ ፡ ጊዜ ፡ ዓሣ ፡ ወጋጮች ፡ ስላስመረሩት ፡ ለመጠመድ ፡ በጣም ፡ ያስቸግራልና ፡ እመንጠቆው ፡ ጫፍ ፡ ሥጋ ፡ ሰክቼ ፡ ከባሕሩ ፡ ውስጥ ፡ ጥይ ፡ እጠባበቃለሁ ። ነገር ፡ ግን ፡ የሚበልጠው ፡ ደስታይ ፡ ዓሦችና ፡ ሌሎችም ፡ ጥቃቅኖች ፡ ተሐዋስያን ፡ (ተንቀሳቃሾች) ሁሉ ፡ ሳያቋርጡ ፡ በውገው ፡ ውስጥ ፡ ወዲያና ፡ ወዲህ ፡ ሲሯሯጡ ፡ ማየት ፡ ነበር ።

ከዚያ ፡ ውስጥ ፡ ያሉ ፡ ተሐዋስያን ፡ ሁሉ ፡ አንዱ ፡ ላንዱ ፡ ምግብ ፡ በመሆናቸው ፡ ፋንታቸው ፡ እስኪደርስ ፡ ደስ ፡ ብሏቸው ፡ ይበርቃሉ ፡ ትልቁ ፡ ዓሣ ፡ ትንሹን ፡ ይውጠዋል ፤ ደግሞ ፡ ትንሹ ፡ ዓሣ ፡ ከውገው ውስጥ ፡ የሚገኙትን ፡ ትንንሽ ፡ ተሐዋስያን ፡ ይውጣል ። እኔም ፡ ደግሞ ፡ ሥጋን ፡ በመንጠቆይ ፡ ጫፍ ፡ ሰክቼ ፡ ትልቁን ፡ ዓሣ ፡ ለማጥመድ ፡ እጠባበቃለሁ ። እኔንም ፡ ሞት፡በመንጠቆው ፡ ጫፍ ፡ ገንዘብን ፡ ሰክቶ ፡ ይጠባበቅኛል ። ‘ አ ፡ ለሰብእ ፡ ዘኢየሐምር ፡ ዕለተ ፡ ሞቱ ፤ ወዕራቃ ፡ ትቦ ጽሕ ፡ ነፍሱ ፡ ቅድመ ፡ እግዚአብሔር’ ። እንዳለ ። በውነት ፡ ሰውም ፡ ቢሆን ፡ እስኪሞት ፡ ድረስ ፡ በዚህ ፡ ዓለም ፡ ሲቦርቅ ፡ ሲታይ ፡ ከወፎችና ፡ ከዓሣ ፡ ከሌሎችም ፡ ተሐዋስያን ፡ ሁሉ ፡ የሚበልጥበት ፡ ነገር ፡ የለውም ። በጣም ፡ የሚገርመው ፡ አንዲት ፡ ዓሣ ፡ የምትበላ ፡ ወፍ ፡ አፋ ፡ በጣም ፡ ረዥም ፤ የሆነ ፡ በባሕሩ ፡ መካከል ፡ ሦስት ፡ ሜትር ፡ ያክል ፡ ራቅ ፡ ብላ ፡ በአየር ፡ ላይ ፡ ክንፋን ፡ ዘርግታ ፡ ጥቂት ፡ ከተመለከተች ፡ በኋላ ፡ ከባሕሩ ውስጥ ፡ ተወርውራ ፡ ጠልቃ ፡ ዓሣውን ፡ ይዛ ፡ ትወጣለች።



እኔ : በመንጠቆዬ : አንድ : ዓሣ : እስክይዝ : ድረስ : እሷ : ሦስት :  
አራት : ዓሣ : ለመያዝ : ትችላለች ።



ዓሣ : የምትበላ : አሞራ : (የወንዝ : አመቱ) ።

አንበቢ : ሆይ : ከሰው : የተለየ : ከውሃ : የጠራ : ነው : እንደ : ተባ  
ለው : በሕዝብ : ውክታ : ውስጥ : ተቀላቅሎ : አእምሮን : ከማሳደፍ :  
በመልካም : ሸለቆ : ውስጥ : ከወፎችና : ከዓሦች : ከአውሬዎች : ንብረት :  
ውስጥ : ገብቶ : የእግዚአብሔርን : ግሩም : ሥራ : ማየትና : ማድነቅ :



ሕሊናን፡ ከፍ፡ የሚያደርግና፡ መንፈስን፡ የሚያንቀሳቅስ፡ የጽሕፈት  
ንም፡ መንፈስ፡ የሚያሳድር፡ ነው፡ «ASPIRATION»

በዚያች፡ በድካ፡ ጎግሮዬ፡ ውስጥ፡ በዕሙና፡ በተቀመጥሁ፡ ጊዜ  
የሚያሳዝኑኝ፡ ሁለት፡ ነገሮች፡ ብቻ፡ ናቸው፡ ፤ አንደኛው፡ ሥራ፡  
ይገር፡ ካዲስ፡ አበባ፡ ሰው፡ መጥቷል፡ ብለው፡ በሚነግሩኝ፡ ጊዜ፤ ሁለ  
ተኛው፡ ከባላገሮቹ፡ ስለ፡ ተላመድኩና፡ ከነሯቸው፡ ውስጥ፡ ስለ፡  
ገባሁ፡ ባላገሮቹ፡ ያገልጋዮቻቸውን፡ ልጆች፡ ያላቅማቸው፡ ሥራ፡  
ሲያሲዟቸው፡ በማየት፡ ነው። ይልቁንም፡ ከኔ፡ መሬት፡ ማዶ፡ ራቅ፡  
ብለው፡ ከተራራው፡ ወገብ፡ ላይ፡ ያሉ፡ መንደሮች፡ ውሃ፡ የሚቀ  
ዱት፡ ከኔ፡ ቤት፡ አጠገብ፡ ለገዳዲ፡ ከሚባለው፡ ወንዝ፡ ስለ፡ ሆነ፡  
ያገልጋዮቻቸው፡ ትንንሽ፡ ልጆች፡ ከቀማቸው፡ በላይ፡ የሆነ፡  
ትልቅ፡ ገንቦ፡ ጊዜ፡ ያለጊዜ፡ ተሸክመው፡ ውሃ፡ ለመቅዳት፡  
ሲመጡና፡ በጭንቅ፡ ውሃውን፡ ይዘው፡ ሕፃናቱ፡ እያለቀሱ፡ በቀበ  
ቱን፡ ሲወጡ፡ ከወንዝ፡ ዳር፡ ሆኜ፡ ስመለከት፡ በጣም፡ አዝን፡  
ነበር፡ በዚህ፡ ምክንያት፤ ያይኔ፡ አበባ፡ የሚባለውን፡ ልብ፡  
ወለድ፡ ታሪክ፡ በ፲፱፻፳፫፡ ዓ፡ ም፡ ጳጳሱ፡ ከዚያው ውስጥ፡  
ነው፡ ዓለም፡ ወረተኛ፡ የተባለው፡ መጽሐፍ፡ ባጭሩ፡ ለቲያትር፡  
እንደሚመች፡ የተገለበጠው። ባቃቂ፡ ርስቱ፡ ላይ፡ ፩፡ ዓመት፡  
ከሦስት፡ ወር፡ ከተቀመጥኩ፡ በኋላ፡ ተመልሼ፡ ከዚያው፡ አዲስ፡  
አበባ፡ ገባሁ።

በ፲፱፻፳፬፡ ዓ. ም. ያዲስ፡ አበባ፡ ከንቲባ፡ ሆንኩ።

በ፲፱፻፳፭፡ " " የሲቡና፡ የጉዳያ፡ ጠቅላይ፡ ገዢ፡ ሆንኩ።

በ፲፱፻፳፮፡ " " የይሉባቦር፡ የቡኖ፡ " " "

በ፲፱፻፳፰፡ " " ኅዳር፡ ፳፡ ቀን፡ የጦር፡ ሠራዊቱን፡

ይገር፡ ወደ፡ ውጋዴ፡ ዘመትኩ።

በ፲፱፻፳፰፡ ዓ. ም. ሚያዝያ፡ ፳፮፡ ቀን፡ ከውጋዴ፡ ተመልሼ፡  
ከግርማዊነታቸው፡ ጋራ፡ ተሰደድኩ። የስደት፡ ቦታችንም፡ ኢየሩ  
ሳሌም፡ እንዲሆን፡ ተቈረጠ። አንድ፡ ዓመት፡ ከተቀመጥን፡ በኋላ፡  
ግርማዊነታቸው፡ በረዱን፡ ገንዘብ፡ ኢያሪኮ፡ ላይ፡ ርስት፡ ገዛን፡ በዚ  
ያችም፡ ርስታችን፡ ውስጥ፡ ከበኩረ፡ ሎሚና፡ ከመንደሪን፡ ከሙዝ፡ ዛፎች፡



መካከል፡የተሠራች፡፪፡ክፍል፡ያላት፡ለኛ፡ትዳር፡የምትበቃ፡ልክኛ፡  
ቤት፡ነበረችበት ። እኔና፡በለቤቴ፡ልዕልት፡የሻሽ፡ወርቅ፡ይልማ፡



የኢያሪዮ፡ቤት

በዚያች፡በገግሮዎችን፡ወስጥ፡ደስ፡በሉን፡ሥራችንን፡ተከፋፍለን፡  
እንኖር፡ነበር ። እኔ፡የውሃ፡ማጣትና፡አታክልቱን፡መከታከት፡  
ከዚህ፡በኋላ፡የበሰለውን፡በኩረ፡ሎሚና፡መገ፡ሌላውንም፡አታክ









የረቢ : ገልገታ : መድኃኒት : ዓለም ::

ከዚህ : በቀር : በትዳራችን : ውስጥ : ጥቂት : የሚያስቀጥኝ : የኛ :  
የውሃ : ተራ : የሚደርሰን : ከሌሊት : በስድስት : ሰዓት : ተኩል : ስለ :  
ሆነ : የውሃው : አካፋይ : ሹም : የሆነ : ሠራተኛ : ሌሊት : በር :



መቶ፣ ያስነሣኝና ፡ ይሄዳል ። እኔም ፡ ውሃው ፡ እንዳያመልጠኝ ፡ በከንቱ ፡  
እንዳይበክን ፡ የጋዝ ፡ ፋኖሴን ፡ አብርቼ ፡ የላስቲክ ፡ ቦት ፡ ጫማዬን ፡  
አድርጌ ፡ ዶማና ፡ አካፋዬን ፡ ይገር ፡ በውድቅት ፡ ጨለማ ፡ አታክልቱን ፡  
ሁሉ ፡ ብቻዬን ፡ ውሃ ፡ ሳጠጣ ፡ ያለፈውን ፡ በላያችን ፡ ደር  
በነው ፡ የነበረውን ፡ የጸጋ ፡ ሀብትና ፡ ክብር ፡ ሁሉ ፡ የከንቱ ፡ ከንቱ ፡  
መሆኑን ፡ ያሳስበኝ ፡ ነበር ። ቢሆንም ፡ አታክልቱን ፡ ካጠጣሁ ፡ በኋላ ፡  
የተረፈውን ፡ ውሃ ፡ ለመጠጥና ፡ ለመታጠቢያ ፡ እንዲሁም ፡ ለሥራ ፡  
የሚበቃንን ፡ በስሚንቶ ፡ በተሠራው ፡ ጉድጓድ ፡ ውስጥ ፡ መልቼ ፡  
ተመልሼ ፡ እተኛለሁ ።

ኢያሪክ ፡ በተቀመጥንበት ፡ ዘመን ፡ ሁሉ ፡ ያገራችን ፡ በጠላት መወ  
ረርና ፡ ወንድሞቻችን ፡ በፋሺስት ፡ እብሪት ፡ ሥቃይ ፡ በማየታቸው ፡ ከማ  
ዘን ፡ በቀር ፡ እኔም ፡ ባለቤቱም ፡ ጊዜ ፡ የምናሳልፍበት ፡ ሥራ ፡ አላጣንም ።

ስለዚህ ፡ ፩ኛ ፡ ስለ ፡ ምንድነው ፡ ኢትዮጵያ ፡ ድል ፡ የሆነችው ።  
፪ኛ ፡ አትናሩ ፡ ሥጋን ፡ ከሚገድሉ ፡ ተብለው ፡ የተሰየሙ ፡ ሁለት ፡  
መጽሐፎች ፡ ጽፌ ፡ ነበር ።

ከዚህ ፡ በኋላ ፡ በእግዚአብሔር ፡ ቸርነት ፡ በ፲፱፻፴፫ ፡ ዓ. ም. ሚያ  
ዝያ ፡ ፳፯ ፡ ቀን ፡ ከንጉሠ ፡ ነገሥታችን ፡ ጋራ ፡ በካርቱም ፡ በኩል ፡  
ወዳገራችን ፡ ተመልሰን ፡ ከመናገሻ ፡ ከተማችን ፡ አዲስ ፡ አበባ ፡ ገባን ።

በ፲፱፻፴፯ ፡ ዓ. ም. ካዲስ ፡ አበባ ፡ ፲ ፡ ኪሎ ፡ ሜትር ፡ ያኻል ፡  
ራቅ ፡ ባለች ፡ አጎቱ ፡ ራስ ፡ ቢትወደድ ፡ ተሰማ ፡ በሰጡኝ ፡ መሬት ፡  
ላይ ፡ የመድኅኔ ፡ ዓለምን ፡ ቤተ ፡ ክርስቲያን ፡ ሠራን ።

በ፲፱፻፴፰ ፡ ዓ. ም. የመኖሪያ ፡ ቤታችንን ፡ ሠራን ፤ ደግሞ ፡ ባለ  
ቤቱ ፡ ልዕልት ፡ የሻሽ ፡ ወርቅ ፡ ጊዜዋን ፡ የምታሳልፍበት ፡ አንድ ሰና  
ቶርዮምና ፡ አንዲት ፡ እናት ፡ አባት ፡ የሞቱባቸው ፡ የድኸች ፡ ልጆች ፡  
ማሳደጊያ ፡ ቤት ፡ ሠራን ፤ ይህችም ፡ ቦታ ፡ ጥንት ፡ በጋሎች ፡ ጊዜ ፡  
ረቢ ፡ ረጺ ፡ (ፃሕስ) ፡ ትባል ፡ ነበር ። አሁንም ፡ በፋሺስት ፡ ወረራ ፡  
ጊዜ ፡ ኮሌን ፡ ኤዞሊ ፡ ተብላ ፡ ተሰየመች ፡ ይኸውም ፡ ልዩ ፡  
ተራራ ፡ ማለት ፡ ነው ።

በውነትም ፡ ይህች ፡ ተራራ ፡ ካገር ፡ ጋራ ፡ ያልተያያዘች ፡ ለብ  
ቻዋ ፡ የተነጠለች ፡ ከራሳት ፡ ስለ ፡ ሆነች ፡ ከበሽታና ፡ ከነገር ፡  
የራቀች ፡ ናት ፤ ይልቁንም ፡ በጥቂት ፡ ጊዜ ፡ ከመቶ ፡ ሺህ ፡ የሚ






የረቢ ፡ መድኃኒ ፡ ዓለም ፡ ቤተ ፡ ክርስቲያን ፡ ፊት ፡ ለፊት ስ

በልጡ ፡ ዛፎች ፡ በሕር ፡ ዛፍና ፡ ጥድ ፡ ግራር ፡ ስለ ፡ በቀሉባት ፡  
 በሩቁ ፡ ስትታይ ፡ እንደ ፡ ስዊስ ፡ ተራሮች ፡ አረንጓዴ ፡ ለብሳ ፡  
 ደስ ፡ ከማስኘቷም ፡ በላይ ፡ ከተራራዋ ፡ ጫፍ ፡ ላይ ፡ ያለው ፡ የጌ  
 ታችን ፡ የመድኃኒ ፡ ዓለም ፡ ቤተ ፡ ክርስቲያን ፡ በሩቁ ፡ እየታየ ፡

። ፍ ህ ሙ ፡ ግ ፡ ታ ፡ ህ ግ ፡ ።



በመንገድ ፡ የሚሄዱትን ፡ ድክችና ፡ ችጋሮችን ፡ ያጽናናል ፤ እኔም ፡  
 ዘወትር ፡ ማለዳ ፡ ስለምነሣ ፡ በ፲፪ ፡ ሰዓት ፡ ተኩል ፡ ከጎልጎታ ፡ መድ  
 ጎኔ ፡ ዓለም ፡ ቤተ ፡ ክርስቲያን ፡ ገብቼ ፡ ጥቂት ፡ የሕሊና ፡ ጸሎት ፡  
 አደርጋለሁ ።

አንበቢ ፡ ሆይ ፡ ማለዳ ፡ ተነሥተኝ ፡ ችግርኝን ፡ ለእግዚአብ  
 ሔር ፡ ለማክፈል ፡ ከዚህ ፡ ክረቢ ፡ ጎልጎታ ፡ መድጎኔ ፡ ዓለም ፡ ቤተ ፡



ክርስቲያን ፡ ብትገባ ፡ እንደ ፡ ምን ፡ ያለ ፡ መጽፍናት ፡ ታገኛለኽ ፤  
ምክንያቱም ፡ መገጥመሪያ ፡ ስትገባ ፡ ፊት ፡ ለፊት ፡ በመንበሩ ፡ ላይ ፡



አዲስ ፡ አበባን ፡ የሚያሳይ ፡ መስኮች ።

የመድኃኒታችን ፡ ሥዕል ፡ ተሰቅሎ ፡ ይታያል ። በግራ ፡ በኩል ፡  
ደግሞ ፡ እንደዚሁ ፡ ያለ ፡ አንድ ፡ የሮፓ ፡ ሠዓሊ ፡ የሣለው ፡ የሚ  
ያሳዝን ፡ የመድኃኒታችን ፡ ሥዕል ፡ ይታያል ። ከበላዩም ፡ አባቱ ፡







አቶላስ ፡ የሚባለው ፡ ሕውልት ።

ዶች ፡ በላይ ፡ የሩፋኤል ፡ ሥዕል ፡ ከፒ ፡ (ግልባጭ) ፡ እመቤታችን ፡  
 ልጅዋን ፡ ታቅፋ ፡ ስለ ፡ ሰው ፡ ልጆች ፡ የምታገዝን ፡ የምትለምን ፡ ሁና ፡  
 ትታያለች ። የቤተ ፡ ክርስቲያኑ ፡ ጠባቂ ፡ አንድ ፡ መነኩሴ ፡ በረቀቀ ፡  
 ድምፅ ፡ ከጸሐፊው ፡ በዜማና ፡ በንባብ ፡ እያደረሱ ፡ ጸሎት ፡ ዕጣን ፡

ሲያጥኑ ፡ የማዕጠንቱ ፡ መዐዛና ፡ የጸሎቱ ፡ ርቀት ፡ (ረቂቅነት) ፡  
ፊት ፡ ለፊት ፡ የሚታዩት ፡ ሥዕሎች ፡ አንድነት ፡ ሆነው ፡ መንፈ  
ስን ፡ ከፍ ፡ የሚያደርግ ፡ ስሜት ፡ ይሰጣሉ ።

ከዚህ ፡ በኋላ ፡ ከቤተ ፡ ክርስቲያኑ ፡ ወጥቼ ፡ ወደ ፡ ደኑ ፡  
በሚወስደው ፡ መንገድ ፡ ምርኩዜን ፡ ይገር ፡ እንዳለሁ ። ከመንገዱ ፡  
ወደ ፡ ቀኝ ፡ አንዲት ፡ ወደ ፡ ተራራዋ ፡ ጫፍ ፡ የምታስወጣ ፡ ቀጭን ፡  
መንገድ ፡ ስላለች ፡ ዘወትር ፡ በምናፈስበት ፡ ጊዜ ፡ ከተራራዋ ፡ ጫፍ ፡  
ድረስ ፡ በዚችው ፡ መንገድ ፡ መውጣት ፡ እወድ ፡ ነበር ። ምክንያ  
ቱም ፡ ከዚያ ፡ ከተራራው ፡ ጫፍ ፡ ሆኖ ፡ የደከምንበትን ፡ ቤተ ፡ ክርስቲ  
ያንና ፡ የድኸች ፡ ልጆች ፡ ማሳደጊያ ፡ ቤት ፤ ደግሞ ፡ ሰናቶርዮም ፡ ተብሎ ፡  
የተሰየመውን ፡ ቤትና ፡ አትክልቱን ፡ ሁሉ ፡ ስለሚያሳይ ፡ ነው ። ይልቁ  
ንም ፡ ከተራራው ፡ ጫፍ ፡ አንድ ፡ ትልቅ ፡ የዕንጨት ፡ መስቀል ፡ ስለ ፡  
ተተከለ ፡ እሱን ፡ በመመልከት ፡ የኅሊና ፡ ደስታ ፡ ይሰማ ፡ ነበር ።

ከዚህ ፡ በኋላ ፡ ከመስቀሉ ፡ ሥር ፡ ካለው ፡ ድንጋይ ፡ ላይ ፡ ዐረፍ ፡  
ብዬ ፡ የእግዚአብሔርን ፡ ሥራ ፡ ካደነቅሁና ፡ ካመሰገንሁ ፡ በኋላ ፡ ወደ ፡  
ቤቴ ፡ እመለሳለሁ ። ከቤቴ ፡ በራፍ ፡ ስደርስ ፡ ልዩ ፡ ልዩ ፡ የሆኑ ፡ አበ  
ቦች ፡ ዐቀቦት ፡ በሆኑ ፡ ሥፍራዎች ፡ ላይ ፡ ፈንድተው ፡ ሲታዩ ፡ በጣም ፡  
ደስ ፡ ይለኝ ፡ ነበር ።

ነገር ፡ ግን ፡ ባበቦቹ ፡ መካከል ፡ አትላስ ፡ «ATLAS» የሚባለው ፡  
የጥንት ፡ ታሪካዊ ፡ የሆነ ፡ የግሪክ ፡ ሐውልት ፡ ዓለምን ፡ ተሸክሞ ፡ ሥራ ፡  
ተግተርትሮ ፡ ሲጨነቅ ፡ በማየቴ ፡ ደስታዬ ፡ ሁሉ ፡ ወደ ፡ ጎዘን ፡ ይለወ  
ጣል ፤ ምክንያቱም ፡ ይህ ፡ ከፍ ፡ ያለ ፡ የኅላፊነት ፡ ሸክም ፡ የብ  
ርቱ ፡ ቅጣት ፡ ምሳሌ ፡ መሆኑን ፡ ስላሳሰበኝ ፡ ነው ፡ ይልቁንም ፡  
ልብን ፡ የሚነካው ፡ አትላስ ፡ በተሸከመው ፡ በዓለም ፡ ዙሪያ ፡  
የተቀረጹት ፡ ቃሎች ፡ ናቸው ።

በግዕዝ ፡ ቋንቋ ፡ አ ፡ ዓለም ፡ ክብደ ፡ ጸር ፡ ጎጢአት ፡ እለ ፡  
ይትዋረሱኪ ፡ ሰረቅት ፡ ወፈያት ፡ ይላል ፤ ይህ ፡ በማርኛ ፡ ሲተረጎም ፡  
ፈጢአት ፡ ሸክምሽ ፡ የክብደ ፡ ሌዐችና ፡ ቀማኞች ፡ የሚካፈሉኝ ፡  
ዓለም ፡ ሆይ ፡ ማለት ፡ ነው ።

ስለዚህ ፡ በደስታና ፡ በመጽናናት ፡ ከቤቴ ፡ ወጥቼ ፡ በትካዜ ፡ ከቤቴ ፡  
ጎብቼ ፡ ቍርሴን ፡ ካደረግሁ ፡ በኋላ ፡ ወደ ፡ ሥራዬ ፡ እመለሳለሁ ።



ባለቤቱም፡ ልዕልት፡ የሻሽ፡ ወርቅ፡ ይልማ፡ እቤተ፡ ክርስቲያን፡  
ገብታ፡ የተለመደ፡ ጸሎቷን፡ ካደረገች፡ በኋላ፡ ከቤተ፡ ክርስቲያን፡  
ወጥታ፡ እናት፡ አባት፡ ወደሌላቸው፡ ልጆች፡ ማሳደጊያ፡ ቤት፡ ሄዳ፡  
ዳቦ፡ ብስኩት፡ ከረሜላ፡ ለልጆቿ፡ ትሰጣቸው፡ ነበር ።

ሕፃናቱም፡ እማማ፡ እቴጌ፡ እያሉ፡ ሲሰማት፡ ሲያጫውቷት፡ የሚ  
ሰማትን፡ ንዝን፡ ያረሳሷት፡ ነበር። በውነትም፡ በናትና፡ በልጅ፡ መካከል፡  
ያለ፡ የተፈጥሮ፡ ፍቅር፡ በሁለቱም፡ መካከል፡ አይጎድልም፡ ነበር። ከዚያ፡  
ወጥታ፡ ጥቂት፡ እልፍ፡ ብሎ፡ የመንደሩ፡ ልጆች፡ ሁሉ፡ ከሚማሩበት፡  
ተማሪ፡ ቤት፡ ገብታ፡ የልጆቹን፡ አኳኋንና፡ ጽዳት፡ ተመልክታ፡ የሚያ  
ስፈልገውን፡ ነገር፡ ሁሉ፡ አድርጋላቸው፡ በዚያው፡ መንገድ፡ ላይ ከሚ  
ገኘው፡ የዶሮ፡ ማርቢያ፡ ቤት፡ ሄዳ፡ ዶሮዎቹንና፡ ዶንዶዎቹን፡ ርግባቸውን፡  
ተመልክታ፡ ምግባቸውን፡ ሰጥታ፡ በላሞች፡ ቤት፡ በኩል፡ አልፋ  
ከብቶቹን፡ ከጎብኘች፡ በኋላ፡ ወደ፡ ቤቷ፡ ትመለሳለች ።

ከዚህ፡ በኋላ፡ ቀርሳችንን፡ በልተን፡ ሁለታችንም፡ አዲስ፡ አበባ፡  
ወደየሥራችን፡ እንሄዳለን ። ምንም፡ ያዲስ፡ አበባ ቤታችን፡ ለሥራች  
ንና፡ ለወዳጅ፡ ለዘመድ፡ መገናኘት፡ ቢቀርብን፡ እንኳ፡ የሚበልጠ  
ውን፡ ጊዜ፡ ከረቢ፡ ቤታችን፡ ሄደን፡ ስናመሽና፡ ስናድር፡ በጣም፡  
ደስ፡ ይለናል፤ ምክንያቱም፤ ጸጥታ፡ ያለውና፡ አሳብን፡ የሚሰበ  
ስብ፡ ቦታ፡ ስለ፡ ሆነ፡ ነው ።

የዘወትር፡ የማታ፡ ፕሮግራማችን፡ ራታችንን፡ ከበላን፡ በኋላ፡ ከምድ  
ጃችን፡ ዳር፡ ተቀምጠን፡ የዓለምን፡ ወሬ፡ በራዲዮ፡ እንሰማለን፤ አን  
ዳንድ፡ ጊዜም፡ ክላሲክ፡ ሙዚቃ፡ (መንፈሳዊ፤ የሆነ፡ ሙዚቃ)፡  
እንሰማለን፤ ለምሳሌ፡ እንደ፡ ሞዛርት፡ «MOZART»፡ እስትራዎስ፡  
«STRAUSS» ቤቶቪን፡ «BEETHOVEN» ሹቢር፡ «SCHUBERT» ሌሎ  
ችም፡ እነዚህን፡ የመሰሉ፡ የነፍስ፡ ምግብ፡ የሚሆነውን፡ መንፈሳዊ፡  
ዜማ፡ እየቃኙ፡ ምልክት፡ ያወጡ፡ ዐዋቂዎች፡ ናቸው። አንዳንድ፡ ጊዜም  
ከኛው፡ ዘንድ፡ ካሉት፡ ፌልሞች፡ ሲኒማ፡ እናያለን። ለምሳሌ፡ የሙት፡  
ቤት፡ መታሰቢያ፡ የሚባለውን፡ የሙሴ፡ ቴሌራን፡ ግንብ፡ የሚ  
ያሳይ፡ «MEMOIRE DES MAISONS MORTES»፡ ጆርጅ፡ ቤዚ፡  
«GEORGES BIZET» የሚባል፡ የሙዚቃ፡ ሊቅ፡ ተፈጥሮው፡ እንደ፡ ምን፡  
እንደ፡ ገዛውና፡ ካሰበው፡ ከፍ፡ ያለ፡ ሥራ፡ እንደ፡ ደረሰ፡ የሚያሳይ፡

ነው። ደግሞ ፡ የክርስቶስ ፡ እርምጃ ፡ የሚል ፡ በቅድስት ፡ አገር ፡ መድኅኒታችን ፡ የረገጣቸውን ፡ መሬቶች ሁሉ ፡ የሚያሳይና ፡ ሌሎችም ፡ ክላሲክ ፡ የሆኑ ፡ ፊልሞች ፡ ናቸው ።

እኔም ፡ በለቤቴም ፡ የምንወደው ፡ ፊልም ፡ ስለ ፡ ሰው ፡ ልጆች ፡ የሚደርስባቸው ፡ ዕድል ፡ በመጥፎ ፡ ተገዢምሮ ፡ የሚጨረስና ፡ ወይም ፡ በመጥፎ ፡ ተገዢምሮ ፡ በመልካም ፡ የሚጨረስ ፡ ልብን ፡ የሚነካ ፡ መንፈስን ፡ ከፍ ፡ የሚያደርግ ፡ ሲኒማ ፡ ስለ ፡ ሆነ፡ይህ፡ከከተማው፡ ውስጥ፡ በጣም፡ በለመታየቱ፡ ወደሲኒማ፡ ቤት፡መሄድ፡ አንፈቅድም፡ ነበር። ስለዚህ፡የሚበልጠውን፡ ጊዜያችንን፡ ከምድጃችን፡ አጠገብ፡ ተቀምጠን፡ እኔም፡ መጽሐፍ፡ ለመጻፍ፡ ማስታወሻ፡ መውሰድና፡ በለቤቴም ፡ መጽሐፍ ፡ ማንበብ፡ ነበር። አንባቢ ፡ ሆይ፡ በዚያች ፡ ልዩ ፡ በሆነች ፡ ተራራ ፡ ላይ ፡ ከተሠራችው ፡ ቤታችን ፡ ሰበሰብ ፡ ሆነን ፡ ያዲስ ፡ አበበን ፡ ከተማው ፡ በት ፡ ማየት ፡ እንደምን ፡ ደስ ፡ ያሰኛል ፤ ከዚህም ፡ በቀር ፡ ማለዳ ፡ ከተራራው ፡ ጫፍ ፡ ላይ ፡ ወጥቶ ፡ የእንጦጦንና ፡ የፋሪን ፡ የየረርንና ፡ የገደባን ፡ ተራሮች ፡ ከሰማዩ ፡ ጋራ ፡ የተጋጠሙ ፡ መስለው ፡ በጉም ፡ ተገናኝፈው ፡ ፀሐይ ፡ ሲገባና ፡ ሲወጣ ፡ በተራሮች ፡ ላይ ፡ ልዩ ፡ ልዩ ፡ ቀለም ፡ ወድቆባቸው ፡ ሲታዩ ፡ መንፈስን ፡ ከፍ ፡ በማድረጋቸው ፡ የጽሕፈትንና ፡ የቅኔ ፡ መቀጠርን ፡ አሳብ ፡ ያነቃቃሉ ፤ <INSPIRATION> ።

ስለዚህ ፡ ቦታ ፡ ዘመዴ ፡ እንደ ፡ ተባለው ፡ ጊዜ ፡ በማግኘትና ፡ መጽሐፎችን ፡ በማንበብ ፡ ይልቁንም ፡ ልዩ ፡ በሆነችው ፡ ተራራ ፡ ላይ ፡ በጸጥታ ፡ በመኖርና ፡ በላይዋ ፡ ላይ ፡ በተሠራችው ፡ ቤተ ፡ ክርስቲያን ፡ መንፈሳዊ ፡ አስተዋኸነት ፡ ከዚህ ፡ ቀጥሎ ፡ የተመለከቱትን ፡ ትንንሽ ፡ መጽሐፎች ፡ ለመጻፍ ፡ ርዳታ ፡ አገኘሁ ። እነዚሁም ፡

- ፩ኛ ፡ ዓለም ፡ ወረተኛ ፡
- ፪ኛ ፡ የቃየል ፡ ድንጋይ ፡
- ፫ኛ ፡ የደም ፡ ድምስ ፡
- ፬ኛ ፡ ሣልሳዊ ፡ ዳዊት ፡
- ፭ኛ ፡ የድክች ፡ ከተማ ፡
- ፮ኛ ፡ አሳብና ፡ ሰው ።
- ፯ኛ ፡ አልሞትኩም ፡ ብዬ ፡ አልሞኸም ፡
- ፰ኛ ፡ የማይጨው ፡ ጦርነትና ፡ በጭሩ ፡ የዓለም ፡ ፖለቲካ ፡ ናቸው።





የቃየል : ድንጋይ ::





እግዚአብሔር ፡ አዳምን ፡ አለው ፡ ምድር ፡ ስላንተ ፡ የተረገመች ፡ ትሁን ።  
አዳምም ፡ ሚስቱን ፡ ሔዋንን ፡ ዐወቀ ፡ አረገዘች ፡ ቃዋልንም ፡ ወለደች ።

የ ቃ የ ል ፡ ድ ን ጋ ይ ።

እግዚአብሔር ፡ ቃዋልን ፡ አለው ፡ አቤል ፡ ወንድምህ ፡ ወዴት ፡  
ነው ። ርሱም ፡ አለ ፡ አላውቅም ፤ እኔ ፡ የወንድሜ ፡ ጠባቂው ነኝን ።

አለውም ፡ ምን ፡ አደረገኝ ፡ የወንድምኝ ፡ የደሙ ፡ ድምሶ ፡  
ወደኔ ፡ ከምድር ፡ ይጮኻል ።

አሁንም ፡ አንተ ፡ ርጉም ፡ ነኝ፤ በምድርም፡ላይ ፡ አፋኝ፡በከፈተች፡  
የወንድምኝን ፡ ደም ፡ ከጅኝ ፡ ትቀበል ፡ ዘንድ ፡ (ዘፍ ፡ ፬ ፡ ፱-፲፩) ።

## ማስታወቂያ።

ይህ፡ የቃየል፡ ድንጋይ፡የተባለ፡ መጽሐፍ፡ የዓለምን፡ የኅሊና፡  
ክርክር፡ በሰዎች፡ አስመስሎ፡ በጭሩ፡ የሚያስረዳ፡ ታሪክ፡ ነው።  
በውስጡም፡ የሚገኙት፡ ምግቦች፡ ከዚህ ቀጥሎ የተመለከ  
ቱት ናቸው።

፩ኛ፤ የሰው፡ ልጆች፡ ትዳር፡ የተወጠነው፡ በደም፡ ማፍሰስ፡  
መሆኑን ።

፪ኛ፤ የቃየል፡ ድንጋይ፡ የዘመናዊው፡ መሣሪያ፡ ሁሉ፡  
አባት፡ መሆኑን ።

፫ኛ፤ እግዚአብሔር፡ በቸርነቱ፡ የገለጸልን፡ ዕውቀቶች፡ ሁሉ፡  
የቃየልን፡ ድንጋይ፡ እንደ፡ ተከተሉ ።

፬ኛ፤ በዓለም፡ ላይ፡ ሰላም፡ እንደማይገኝ።

፭ኛ፤ በዚህ፡ በክፉ፡ ጊዜ፡ ሰው፡ ኅሊናውን፡ የሚደግፍ  
በት፡ ምን፡ እንደ፡ ሆነ፡ ያሳያል።

ተከራካሪዎች።

፩ኛ፤ አቶ፡ ማስተዋል።

፪ኛ፤ አቶ፡ ጥበቡ፡

፫ኛ፤ አቶ፡ ፀወቀ፡

፬ኛ፤ አቶ፡ ብልጦ፡

፭ኛ፤ አቶ፡ ብልጎ፡

፮ኛ፤ አቶ፡ ፈላስፋ።





የ ቃ የ ል ፡ ድ ን ጋ ይ ።

አቶ ፡ ማስተዋል ፡-ወንድሜ ፡ አቶ ፡ ጥበቡ ፡ ይህ ከፊታችን ፡  
የምናየው ፡ ድንጋይ ፡ ምንድነው ።

አቶ ፡ ጥበቡ ፡ ፤—ታሪካዊ ፡ የሆነ ፡ የቃየል ፡ ድንጋይ ፡ ነው ።

አቶ ፡ ማስተዋል ፡—ታሪካዊ ፡ የሆነበት ፡ ምክንያት ፡ ምንድነው

አቶ ፡ ጥበቡ ፡-ቃየል ፡ ወንድሙን ፡ አቤልን ፡ በሚስቱ ፡ ደም ፡  
ግባትና ፡ ውበት ፡ ምክንያት ፡ እሷን ፡ ለራሱ ፡ ለመውሰድ ፡ በድንጋይ ፡  
ስለገደለው ፡ ድንጋይን ፡ አዲስ ፡ መሣሪያ ፡ አወጣ ። ስለዚህ ፡ የጠላት ፡  
ማጥቂያ ፡ መሣሪያዎች ፡ ሁሉ ፡ አባት ፡ የቃየል ፡ ድንጋይ ፡ ስለሆነ ፡ ለመ  
ታሰቢያ ፡ እንዲሆን ፡ እነሆ ፡ ከፊታችን ፡ አድርገነዋል ።

አቶ ፡ ዐወቀ ፡-ወይግሩም ፡ በዚህ ፡ ዓለም ፡ የማይሰማ ፡ ነገር ፡  
የለም ፤ እባክህ ፡ ወንድሜ ፡ ጥበቡ ፡ የቃየል ፡ ድንጋይ ፡ ምን ፡ መታሰ  
ቢያ ፡ እንዲኖረው ፡ ያስፈልጋል ። ቃየል ፡ የድንጋይን ፡ መሣሪያነት ፡  
ብቻ ፡ አልፈጠረም ፤ ወንድሙን ፡ አቤልን ፡ በመግደሉ ፡ ዋትን ፡ ቅንዓ  
ትን ፡ ተንከላልን ፡ ራስን ፡ ብቻ ፡ መውደድን ፡ ዝመትን ፤ ደግሞ ፡ እግዚ  
አብሔር ፡ አቤል ፡ ወንድምህ ፡ ወዴት ፡ ነው ፡ ብሎ ፡ ቢጠይቀው ፡ እኔ ፡  
የወንድሜ ፡ ጠባቂ ፡ ነኝን ፡ ብሎ ፡ በመመለሱ ፡ እብሪትና ፡ ሸፍጥ ፡ በጠ  
ቅላላው ፡ ኅጢአቶች ፡ ሁሉ ፡ ከቃየል ፡ እንደ ፡ ተፈጠሩ ፡ መጽሐፍ ፡  
ይናገራል ። አሁን ፡ ወንድሜ ፡ እንደምትለው ፡ ለቃየል ፡ ድንጋይ ፡  
መታሰቢያ ፡ ለማቆም ፡ የሚገባ ፡ ከሆነ ፡ በኅጢአተኞች ፡ ሁሉ ፡ መታሰ  
ቢያ ፡ ሊቆምላቸው ፡ ይገባል ፡ ማለት ፡ አይሆንብኝምን ።

አቶ ፡ ብልጦ ፡-ተው ፡ ወንድሜ ፡ ዐወቀ ፡ ይህንን ፡ ያህል በሩቅ ፡  
ማየት ፡ አይገባህም ፤ ስለዚህ ፡ ነገር ፡ እኔ ፡ ሁላችሁንም ፡ ለማስማማት ፡ እች  
ላለሁ ። የቃየል ፡ ድንጋይ ፡ አቤልን ፡ ወንድሙን ፡ በመግደሉ ፡ የሚያሳ  
ዝን ፡ ቢሆን ፡ እንኳ ፡ ከቃየል ፡ ድንጋይ ፡ የተወለዱ ፡ የጥበብ ፡ መሣሪያ  
ዎች ፡ የጠላት ፡ ማጥቂያ ፡ በመሆናቸው ፡ ዓለም ፡ ሁሉ ፡ ደስ ፡ ብሎት ፡  
የሰው ፡ ልጆች ፡ ሁሉ ፡ በመሣሪያ ፡ መበላለጥ ፡ ምክንያት ፡ ያገኙትን ፡ የዠ  
ግንነት ፡ ክብር ፡ ገልጦ ፡ አሳይቷል ። ለምሳሌ ፡ ከታሪክ ፡ በፊት ፡ በዙ፣ አር  
በኞች ፡ ጠላታቸውን ፡ ያጠቁ ፡ በቃየል ፡ ድንጋይ ፡ ልጆች ፡ በፋስ ፡ በጦር ፡



በቀስት፡ በጎራደ፡ መሆኑን፡ አትስተውም ። ዳዊት፡ አባታችን፡ ክፍ፡ ያለውን፡ ታሪክዊ፡ ድል፡ ያገኘ፡ ጎልያድን፡ በወንጭፍ፡ በሩቅ፡ በመምታቱ፡ አይደለምን፡ ደረት፡ ለደረት፡ ተያይዘው፡ በታገሉ፡ ግን፡ ዳዊት፡ ጎልያድን፡ በላሸነፈው፡ ነበር። ከዚህም፡ በኋላ፡ የቃየል ፡ ድንጋይ፤ እየተጣራ፡ በመሔዱ፡ በ፲፫፻፵፮ ፡ ዓ፡ ም ፡ (፩) የተሻሻለ፡ መሣሪያ፡ ባሩድን፡ በመውለዱ፡ በክሬሲ ፡ ላይ፡ እንግሊዞች ፡ ያገኙትን ፡ የድል ፡ ክብር ፡ መጠየቅ፡ ነው ። ክቡር፡ ወንድሜ ፡ ስንኳን ፡ ሰው ፡ ዐዋቂ፡ ሆኖ ፡ በእግዚአብሔር፡ መልክ፡ የተፈጠረው፡ በፊ ፡ እንኳ ፡ ጠላቱን ፡ ለማጥቂያ፡ ጠንካራ፡ መሣሪያውን፡ መርጦ ፡ ቀንዱን ፡ ለጠላቱ ፡ ይመክታል ፤ ስለዚህ ፡ ለቃየል ፡ ድንጋይ ፡ የጥበብ ፡ መሣሪያዎች ፡ ሁሉ ፡ አባት ፡ መታሰቢያ ፡ እንዳይቆምለት ፡ ይህን ፡ ያህል ፡ መቃወም ፡ የሚገባ ፡ አይመስለኝም ።

አቶ ፡ ጥበቡ ፡ -ወንድሞቼ፡ ይቅርታ ፡ እየጠየቅሁ ፡ እንዲት ፡ ነገር፡ ላሳስባችሁ ፡ እወዳለሁ፡ ሰው ፡ ሊተወው ፡ የማይችለውን፡ ጎጢአት ፡ ጽድቅ እንዲሆንለት ፡ በትርጉም ፡ ለማሻሻል ፡ መጣሩ ፡ የተለመደ፡ ነው ። ጎጢአቶች ፡ ለሰው ፡ ልጆች ፡ ሁሉ ፡ ተከፋፍለው ፡ የግል ፡ ገንዘብ ፡ ሆነዋል፡ ስለዚህ ፡ የወንድማችን ፡ ጎጢአት ፡ ብቻ ፡ ነው፡ እንጂ ፡ የሚታየን ፡ ራሳችንን ፡ በራሳችን ፡ ማየት ፡ አንችልም ። ወንድማችን ፡ አቶ ፡ ብልጦ ፡ ራሱን ፡ ለመጥቀሚያ ፡ ወንድምን ፡ ለጥቅም ፡ ማጥፋት ፡ ትልቅ ፡ የውቀት ሥራ ፡ መሆኑን ፡ አስረዳን ። ቅድም ፡ እንዳመለከትኩት ፡ አቶ ፡ ብልጦ ፡ ራስን ፡ ብቻ ፡ መውደድ ፡ የሱ ፡ የግል ፡ ገንዘቡ ፡ ስለሆነ ፡ አለመጠቃትን ፡ መሸፈኛ ፡ አድርጎ ፡ የወንድሞችን ፡ ማጥቂያ ፡ መሣሪያ ፡ የተቀደሰ ስጦታ ፡ መሆኑን ፡ በሰፊው ፡ አስረዳን ። ስለዚህ ፡ ነገር ፡ ሰሎሞን ፡ የብልጣ ፡ ዓይኑ ፡ በራሱ ፡ ላይ ፡ ነው ፡ ብሏልና ፤ ብልጣ ፡ ወንድሜ ፡ እስቲ፡ በኛም ፡ በንተም ፡ ላይ ፡ እውነትን ፡ ተመልክተኝ ፡ ፍረድ ።

አቶ ፡ ብልጣ ፡ -ወንድሜ ፡ ጥበቡ ፡ በዓለም ፡ ላይ ፡ የውነት ፡ ፍርድ የለም ፤ እኔም ፡ ብሆን ፡ ሥራዬን ፡ ሁሉ ፡ በብልጣነት ፡ እየገፋሁ ፡ ከሰብኩት ፡ ስፍራ ፡ አደርሰዋለሁ ፡ እንጂ ፡ ከነፋስና ፡ ከጎርፍ ፡ ጋራ ፡ ፊት ፡ ለፊት ፡ አልጋፋም ። ትልቅ ፡ የነፋስ ፡ ሞገድ ፡ በላዬ ፡ ላይ ፡ በመጣ ፡ ጊዜ ፡ እንደ ፡ ሰንበልጥ ፡ ተኝቼ ፡ አሳልፈዋለሁ ፡ እንጂ ፡ አልታገልም ፤ ቢሆንም አሁን ፡ ለጠየቅኸኝ ፡ ጉዳይ ፡ ካበታችን ፡ ከአዳም ፡ ታሪክ ፡ ገምሬ ፡ በጭሩ ሰው ፡ ምን ፡ እንደሆነ ፡ ላስረዳኝ ፡ እችላለሁ ። ሰው ፡ በእግዚአብሔር ፡

፩ ከዚህ ፡ ዝምሮ ፡ ወደፊት ፡ ያለው ፡ ቍጥር ፡ ሁሉ ፡ እንዳውጭጥ ፡ አቈጣጠር ፡ ነው ።

መልክ ፡ ሲፈጠር ፡ በውቀት ፡ እግዚአብሔርን ፡ ሊመስል ፡ ነበር ፤ ነገር ፡ ግን ፡ የእግዚአብሔርን ፡ ፈቃድ ፡ ትቶ ፡ በራሱ ፡ ፈቃድ ፡ ዕውቀትን ፡ ስለ ፈለገ ፡ አትብላ ፡ የተባለውን ፡ ክፉና ፡ በጎ ፡ የምታስታውቀውን ፡ ፍሬ ፡ በገዛ ፡ እጁ ፡ በሚስቱ ፡ ፈቃድ ፡ ስለ ፡ በላ ፡ ክፉና ፡ በጎ ፡ ሥራ ፡ ዐዋቂ ፡ ፍጥረት ፡ ሆነ ፡ ስለዚህ ፡ ሰው ፡ ለሠራው ፡ ሥራ ፡ ሁሉ ፡ ክፉም ፡ ቢሆን ፡ በጎም ፡ ቢሆን ፡ በገዛ ፡ ፈቃዱ ፡ ኅላፊነትን ፡ ወሰደ ። ነገር ፡ ግን ፡ የሰው ፡ ልጅ ፡ ምንም ፡ ዕውቀቱን ፡ ክፉ ፡ ነገር ፡ ወደ ፡ መሥራት ፡ ቢያዘነብል ፡ እንኳ ፡ መልካምንም ፡ ሥራ ፡ ለመሥራትና ፡ ለሰው ፡ ጥቅም ፡ የሚሆኑትን ፡ ጥበቦች ፡ ለማውጣት ፡ ችሎታ ፡ ያለው ፡ ፍጥረት ፡ መሆኑንም ፡ አለመዘንጋት ፡ ነው ።

ለምሳሌ ፡ ማተሚያ ፡ በ፲፬፻፳፭ ፡ ዓመተ ፡ ምሕረት ፡ ዮሐንስ ፡ ጉታ ምቤርግ ፡ በሚባል ፡ የአዳም ፡ ልጅ ፡ ተገለጠ። ይህ ፡ ጥበብ ፡ የውቀቶች ፡ ሁሉ ፡ አባት ፡ ተባለ ፤ እግዚአብሔር ፡ ዓለምን ፡ በፈጠረ ፡ ጊዜ ፡ ብርሃን ፡ ይሁን ፡ ሲል ፡ ፍጥረት ፡ ሁሉ ፡ እንደ ተገለጠ ፤ ማተሚያም ፡ ሲወጣ ፡ የሰው ፡ ልጆች ፡ ጥበብ ፡ ሁሉ ፡ ለዓለም ፡ ታየ። ከዚህም ፡ በኋላ ፡ የሰው ፡ ልጆች ፡ የበለጠ ፡ መገናኘትና ፡ መቀራረብ ፡ መተጋገዝ ፡ መፋቀር ፡ እንዲያገኙ ፡ በ፲፮፻፲፭ ፡ ዓመተ ፡ ምሕረት ፡ ላበት ፡ መኪናዎችን ፡ በፍጥነት ፡ እንዲያስኬድ ፡ ዴኒፓፓ ፡ በሚባል ፡ የአዳም ፡ ልጅ ፡ ተገለጠ። ከጌታችን ፡ ከክርስቶስ ፡ ልደት ፡ በፊት ፡ ፯፻ ፡ ዘመን ፡ ታሊስ ፡ በሚባል ፡ ኤሌክትሪክ ፡ መኖሩ ፡ በታወቀ ፡ እንኳ ፡ በ፲፰፻፳ ፡ ዓ ፡ ም ፡ ማርኮኒ ፡ በሚባል ፡ የአዳም ፡ ልጅ ፡ ዓለምን ፡ አንድ ፡ የሚያደርግ ፡ ጥበብ ፡ ተገለጠ። ከዚህ ፡ በኋላ ፡ አዴር ፡ ካሌማ ፡ በሚባል ፡ የአዳም ፡ ልጅ ፡ መኪና ፡ በአየር ፡ እንዲበር ፡ ተገለጠ ። እነዚህ ፡ ሁሉ ፡ ከፍ ፡ ያሉት ፡ ጥበቦች ፡ የተገለጡት ፡ የሰው ፡ ልጆች ፡ ባገር ፡ ርቀት ፡ ምክንያት ፡ በሐሳብ ፡ እንዳይለያዩ ፡ ባንድ ፡ ቤት ፡ እንደሚኖሩ ፡ ቤተ ፡ ዘመዶች ፡ እንዲቃረቡና ፡ እንዲተሳሰቡ ፡ እንዲረዳዱ ፡ ነው ፡ የሰው ፡ ልጆች ፡ ርስ ፡ በርሳቸው ፡ ካልተረዳዱ ፡ ሰው ፡ ብቻውን ፡ ለመቆም ፡ የተፈጠረ ፡ ነገር ፡ አይደለም ።

ስለዚህ ፡ ቃየል ፡ የወንድምን ፡ መግደያ ፡ ድንጋይን ፡ በመፍጠሩ ፡ ስናዝን ፡ እንሆን ፡ ደግሞ ፡ ለሰው ፡ ጥቅም ፡ የሚሆኑ ፡ ጥበቦች ፡ ከአዳም ፡



ልጆች ፡ መፈጠራቸውን ፡ ስንመለከት ፡ በጣም ፡ ደስ ፡ ይለናል ፡ በዓለም ፡ ላይ ፡ ክፉ ፡ መስሎ ፡ የሚታየን ፡ ነገር ፡ መልካም ፡ ነገር ፡ ሆኖ ፡ የሚያገለግልበት ፡ ጊዜ ፡ እንደሚኖረው ፡ እናምናለን። ለምሳሌ ፡ መርዝ ፡ ከሁሉ ፡ ነገር ፡ ይበልጥ ፡ አጥፊ ፡ ሆኖ ፡ ሳለ ፡ ሰውን ፡ ለማዳን ፡ የሚገባበት ፡ ጊዜ ፡ አለው ፡ ሰሎሞን ፡ ለሁሉ ፡ ጊዜ ፡ አለው ፡ እንዳለው ፡ ሁሉ ፡ መነቃቀፍን ፡ ትተን ፡ ሁሉንም ፡ በየሥራው ፡ ብናመሰግን ፡ ይኸል ፡ ይመስለኛል ፤ እህ ፡ ወንድሜ ፡ ፈላስፋ ፡ አንተ ፡ ምን ፡ ታስባለኸ ።

አቶ ፡ ፈላስፋ ፡ - ወንድሜ ፡ ሆይ ፡ ቅድም ፡ እንደ ፡ ተናገርከው ፡ ከነፋስና ፡ ከጐርፍ ፡ ጋራ ፡ መጋፋትን ፡ ስላልፈለግክ ፡ ከጊዜው ፡ ነፋስ ፡ ጋራ ፡ አብረህ ፡ ስለምትነጻ ፡ ሁለቱን ፡ የማይሰማው ፡ ነገሮች ፡ በብልሃት ፡ ለማሰማማት ፡ የሰነዘርከው ፡ ነገር ፡ ፍሬው ፡ ወደ ፡ ሐሰት ፡ አደላብክ ፡ ቢሆንም ፡ የተወደድክ ፡ ወንድሜ ፡ ሆይ ፡ አስብክ ፡ ስለ ፡ ጠየቅኸኝ ፡ ነገር ፡ ላስረዳክ ፡ እፈቅዳለሁ። ቅድም ፡ የሰው ፡ ልጆች ፡ ባሕርይ ፡ ከበጎው ፡ ነገር ፡ ይልቅ ፡ ወደ ፡ ክፉው ፡ ያዘነብላል ፡ ብለክ ፡ እንደ ፡ ተናገርከው ፡ ለሰው ፡ ጥቅም ፡ የተፈጠሩት ፡ ጥበቦች ፡ ሁሉ ፡ ከሰው ፡ ባሕርይ ፡ ጋራ ፡ ወደ ፡ ጥፋት ፡ አዘነበሉ ፡ እንጂ ፡ ጥቅም ፡ አልሆኑም ፤ ክፉ ፡ ዛፍ ፡ መልካም ፡ ፍሬ ፡ አያፈራም ፡ እንደ ፡ ተባለው ፡ የቃየል ፡ መራራ ፡ ፍሬዎች ፡ ለሰው ፡ ልጆች ፡ ለመጠቃቀሚያ ፡ የተፈጠሩትን ፡ ሁሉ ፡ የቃየልን ፡ ድንጋይና ፡ ባሩድ ፡ ተከትለው ፡ የወንድሞችን ፡ መጉጃ ፡ መሣሪያ ፡ እንዲሆኑ ፡ የሰው ፡ ክፋት ፡ አከናወናቸው ።

አቶ ፡ ማስተዋል ፡ - ወንድሜ ፡ ፈላስፋ ፡ ሆይ ፡ እንደ ፡ ምን ፡ ለሰው ፡ ልጆች ፡ ጥቅም ፡ የተገለጠ ፡ የሰላም ፡ ጥበቦች ፡ ሁሉ ፡ የቃየልን ፡ ድንጋይና ፡ ባሩድ ፡ ተከትለው ፡ የወንድሞች ፡ መጉጃ ፡ ሆኑ ፡ ትላለክ ፡ የሚበቃ ፡ ማስረጃ ፡ አለክን ።

አቶ ፡ ፈላስፋ ፡ - አዎን ፡ በጣም ፡ የሚበቃ ፡ ማስረጃ ፡ አለኝ ፡ ነገር ፡ ግን ፡ ጊዜያችሁን ፡ እንዳላጠፋ ፡ በጭሩ ፡ በኛው ፡ ዘመን ፡ የደረሰውን ፡ ላስረዳችሁ ፡ እፈቅዳለሁ። በ፲፱፻፲፬ ፡ ዓ ፡ ም ፡ ዳግማዊ ፡ ጊዮም ፡ የፕሩስ ፡ ንጉሥ ፡ የጀርመን ፡ ንጉሠ ፡ ነገሥት ፡ በሆነ ፡ ጊዜ ፡ ራሱን ፡ ከፍ ፡ ከፍ ፡ በማድረጉና ፡ በአብሪቱ ፡ ምክንያት ፡ ከ፲፱፻፲፬ ፡ እስከ ፡ ፲፱፻፲፰ ፡ ዓ ፡ ም ፡ የተደረገውን ፡ የዓለም ፡ ጦርነት ፡ ጎላፊነት ፡ ወሰደ ፡ ከዚህ ፡ በኋላ ፡ ጊዮም ፡

ዓለምን፡ በእሳት፡ ውስጥ፡ ጣለው ። የቃየል ፡ ልጅ ፡ ጊዮም፡ ከመምህሩ ፡  
 ደቀ ፡ መዝሙሩ ፡ እንደ ፡ ተበለው ፡ ለጦር ፡ አለቆቹ ፡ ሰውም ፡ ከብ  
 ትም ፡ ቤትም ፡ ዛፍም ፡ ብታገኙ ፡ አፍርሱት ፡ ቀረጡት ፡ አቃጥሉት ፡  
 ብሎ ፡ የጭካኔ ፡ ትእዛዝ ፡ ሰጠ ፤ በዚህ ፡ ጦርነት ፡ ምክንያት ፡ አዲስ ፡  
 በወጡት ፡ መሣሪያዎች ፡ ወንድም ፡ ሴትም ፡ ሕፃንም ፡ ሽማግሌም ፡  
 ሳይቀሩ ፡ በእሳት ፡ ተቃጠሉ ። እግዚአብሔር ፡ በቸርነቱ ፡ ልንጠቃቀ  
 ምባቸው ፡ የገለጸልንን ፡ ጥበቦች ፡ ሁሉ ፡ ለቃየል ፡ ድንጋይና ፡ ለባ  
 ሩድ ፡ አገልጋይ ፡ ረዳት ፡ አደረጓቸው ። ከዚህም ፡ በኋላ ፡ ሒትለርና ፡  
 ሙሶሊኒ ፡ በዲስኩር ፡ (ስብከት) ፡ ማሳመርና ፡ በተስፋ ፡ የጀርመንንና ፡  
 የጣልያንን ፡ ልብ ፡ ማርከው ፡ በዓለም ፡ ላይ ፡ በደረጉት ፡ ጦርነት ፡  
 ለሰው ፡ ልጆች ፡ ጥቅም ፡ የተገለጡት ፡ ጥበቦች ፡ ይቅሩና ፡ ፋርማሴ ፡  
 (መድኃኒት ፡ ቤት) ፡ ሳይቀር ፡ የጦር ፡ ፋብሪካ ፡ ሆነ፤ ይህ ፡ ያቀረብኩት ፡  
 ሐሳብ ፡ እውነት ፡ ነውን ፡ ሐሰት ።

አቶ ፡ ብልጦ ፡ -እኔ፡ ደግሞ፡ አንዲት፡ ቃል፡ እንድጠይቅክ፡ ፍቀድልኝ ።

አቶ ፡ ፈላስፋ ፡ -እሺ ፡ በጣም ፡ ደስ ፡ ይለኛልና ፡ ጠይቀኝ ።

አቶ ፡ ብልጦ ፡ -ወንድሜ ፡ ፈላስፋ ፡ ሆይ ፡ አንተ ፡ ዘወትር ፡ ከነ  
 ፋስና ፡ ከጎርፍ ፡ ጋር ፡ ፊት ፡ ለፊት ፡ ስለምትጋፋ ፡ አሳብክ ፡ ወደ ፡  
 ፊት ፤ አይራመድም ፡ የሰው ፡ ልጅ ፡ ከወንድሙ ፡ ጋር ፡ እየታገለ ፡ ብል  
 ሜን ፡ ከላገኘ ፡ የማይንቀሳቀስ ፡ ንብረት ፡ መሆኑ ፡ አይደለምን ፡ ? ስን  
 ኳን ፡ ሰው ፡ ፅንጨት ፡ ርስ ፡ በርሱ ፡ ካልተፋጨ ፡ እሳት ፡ አይወጣውም ፡  
 ሰውማ ፡ ከወንድሙ ፡ ጋር ፡ ካልታገለ ፡ ከፍ ፡ ካለ ፡ ዕውቀትና ፡ ከሰው  
 ነት ፡ መብት ፡ በምን ፡ አኳኋን ፡ ይደርሳል ። ቢላዋ ፡ እንኳ ፡ ስለት ፡  
 የሚወጣው ፡ ርስ ፡ በርሱ ፡ ሲፋጭ ፡ ነው ። የሰው ፡ ልጆች ፡ በይቀናኑ ፤  
 ባይፈክከሩ ፡ አንዱን ፡ አንዱ ፡ ለመብለጥ ፡ በይኸቀዳደሙ ፤ ኑሯቸውንና ፡  
 ዕውቀታቸውን ፡ ለማሻሻል ፡ አይችሉም ፡ ነበር ። የዕውቀትም ፡ እሳት ፡  
 ተዳፍኖ ፡ ይኖር ፡ ነበር ፡ እንጂ ፡ ብርሃኑ ፡ በዓለም ፡ ላይ ፡ አያበራም ፡  
 ነበር ፤ ይህ ፡ ርግጥ ፡ አይደለምን ።

አቶ ፡ ፈላስፋ ፡ -ወንድሜ ፡ ሆይ ፡ ከነፋስና ፡ ከጎርፍ ፡ ጋር ፡ ፊት ፡ ለፊት ፡  
 ስለምትታገል ፡ አሳብክ ፡ ወደ ፡ ፊት ፡ አይራመድም ፡ ስለልክኝ ፡ መገኘጥ  
 ሪያ ፡ በጭሩ ፡ የምመልስልክ ፡ ይህ ነው ። እውነት ፡ ከነፋስና ፡ ከጎ



ርፍ ፡ ጋር ፡ ስለምትታገል ፡ ቶሎ ፡ ብሎ ፡ አይቀናትም ፡ ነገር ፡ ግን ፡ ዝግ፡  
ብላ ፡ ከፍ ፡ ያለ ፡ ድልን ፡ ታገኛለች ። ሐሰት ፡ ግን ፡ ቶሎ ፡ ስለሚቀናት፡  
ሁሉንም ፡ ነገር ፡ ቶሎ ፡ ታጣቀለች ። ከዚህ ፡ ቀጥሎ ፡ ስለ ጠየቅኻችን ፡ ጉዳዮች ፡  
ላስረዳኝ ፡ እወዳለሁና ፡ ስማኝ ። ቃየል ፡ የወንድሙን ፡ የአቤልን ፡  
ሚስት ፡ በውበቷና ፡ በደም ፡ ግባቷ ፡ ቀንቶ ፡ ወንድሙን ፡ ገድሎ ፡  
በመውሰዱ ፡ ቃየል ፡ የተቀበዘበዘኩም ፡ የከብለልኩም ፡ እሆናለሁ ፡ በም  
ድር ፡ ያገኝኝም ፡ ሁሉ ፡ ይገድለኛል ፡ ብሎ ፡ ራሱ ፡ በራሱ ፡ ፍርድን ፡  
ተቀበለ ፡ አንተ ፡ ግን ፡ ገና ፡ በራስክ ፡ አልፈረድክም ። እንደዚህም ፡  
ሁሉ ፡ የቃየል ፡ ልጅ ፡ ሙሶሊኒ ፡ የኢትዮጵያን ደም ፡ ግባትና ፡ ውበት ፡  
አይቶ ፡ ስላማረው ፡ ባሏን ፡ ወግቶ ፡ ልጆቿን ፡ በአሳት ፡ አቃጥሎ ፡ በግፍ ፡  
በመውሰዱ ፡ ምክንያት ፡ ከገሩ ፡ ላይ ፡ ከብሎ ፡ እባዕድ ፡ አገር ፡ ሄዶ ፡  
ከባዕድ ፡ አገር ፡ ተቅበዝብዘ ፡ አገሩ ፡ ላይ ፡ መጥቶ ፡ ያገኘት ፡ ወንድ  
ሞቹ ፡ ሁሉ ፡ ስለ ፡ ገደሉት ፡ ምን ፡ ተጠቀመ ። የሰውን ፡ አገር ፡ አጥ  
ፍቶ ፡ የራስንም ፡ አገርና ፡ ሕዝብ ፡ ከችግርና ፡ ከውርደት ፡ ላይ ፡  
መጣል ፡ ነውን ፡ ርስ ፡ በርስ ፡ በመታገል ፡ ዕውቀት ፡ ይገኛል ፡ የምት  
ለው ፡ ይልቁንስ ፡ ስንት ፡ ዐዋቂዎችና ፡ ፈላስፎች ፡ ያሉበት ፡ አገር ፡  
የጣልያን ፡ ሕዝብ ፡ ያንድ ፡ ዕብድ ፡ ሰው ፡ ትከሻ ፡ ይዘው ፡ እየተ  
መሩ ፡ ከጉድባ ፡ መግባትና ፡ ጥፋታቸውን ፡ አለመመልከት ፡ በጣም ፡  
ያሳዝናል ።

አቶ ፡ ማስተዋል ፡- ወንድሜ ፡ ፈላስፋ ፡ ሆይ ፡ ቅድም ፡ ከተናገርከው ፡  
ውስጥ ፡ በጣም ፡ የተሰማኝ ፡ ፋርማሴ ፡ ሳይቀር ፡ የጦር ፡ መሣሪያ ፡ ፋብ  
ሪክ ፡ ሆነ ፡ ብለኝ ፡ ያሳስብከው ፡ ነው ፡ እባክክ ፡ ይህንን ፡ በዝር  
ዝር ፡ አስረዳኝ ።

አቶ ፡ ፈላስፋ ፡- በጣም ፡ ደስ ፡ ይለኛል ፡ ቅድም ፡ እንደ ፡ ነገር  
ኩኝ ፡ ዳግማዊ ፡ ጊዮም ፡ ዓለምን ፡ ለመግዛት ፡ እንደ ፡ ተነሣ ፡ ሁሉ ፡  
ሒትለር ፡ ደግሞ ፡ ዓለምን ፡ ለመግዛት ፡ ከፍ ፡ ያለ ፡ ምኞት ፡ ቢያድ  
ርበት ፡ የጀርመን ፡ ሺሚስት ፡ ሁሉ ፡ የመርዝ ፡ መሣሪያ ፡ እንዲፈ  
ልጉ ፡ ስላደረገ ፡ ቅድም ፡ ወንድሜ ፡ ብልጦ ፡ እንደ ፡ ተናገረው ፡ ጥበ  
ቦች ፡ ርስ ፡ በርሳቸው ፡ ሲፋጩ ፡ በምብ ፡ አቶሚክን ፡ ወለዱ ። ይህ ፡  
ፋርማሴ ፡ የወለደው ፡ የዓለም ፡ ጥፋት ፡ የቃየል ፡ ድንጋይ ፡  
የልጅ ፡ ልጅ ፡ ዓለምን ፡ ወደ ፡ ታላቅ ፡ ጉዳት ፡ ያደርሰዋል ፡ እየተ  
ባለ ፡ ያወጋል ። ይኸውም ፡ በጃፓን ፡ ላይ ፡ በተደረገው ፡ ጦርነት  
በናጋሲካና ፡ በሒሮሺማ ፡ በሚባሉት ፡ ከተሞች ፡ ላይ ፡ ተፈትኗል ፡

እስከሁንም : ድረስ : የአሳቱ : ማዕበል : ጸጥ : አላለም ። በዙሪያው :  
ያሉ : ሕዝቦች : በአሳት : ማዕበል : የሰጠሙትን : ወንድሞቻቸውን :  
እንደ : ጥላ : በሩቅ : ያዩዋቸዋል : ይህ : ነው : ተዳፍኖ : የነበረው :  
ትልቅ : ዕውቀት : ፋርማኬ : የወለደው : የጥፋት : ልጅ ።

አቶ : ብልጻ : - ወንድሜ : ፈላስፋ : ሆይ : ሰሎሞን : በዚህ :  
ዓለም : አዲስ : ነገር : የለም : ብሏል : ስለ : ምን : አንተ : እንዳዲስ :  
ነገር : ተነገርሙኝ : ትናገራለኝ ። ከቃዩል : አንሥቶ : እስከ : ጥላ : ዘመን :  
ድረስ : የአቤልና : የቃዩል : ልጆች : ርስ : በርሳቸው : በመዋጋት : ልዩ :  
ልዩ : ጎጠአት : በመሥራታቸው : ይልቁንም : ጎጠአትንና : መሣ  
ሪያን : እያራቀቁ : እያጣሩ : ስለ : ሄዱ : ከጥቂት : ሰዎች : በስተቀር :  
በንፍር : ውሃ : አጠፋቸው ። ጥሩ : እግዚአብሔርን : ትዕግሥት : ስላሳ  
ጡት : ሰውን : በመፍጠሪያ : አዘንኩ : አለ ። የአዳም : ልጅ : በወንድሙ :  
ላይ : የሚበላ : እንጀራ : እንኳ : ሳይቀር : የወንድሙ : መግደያ :  
መሣሪያ : አድርጎታል ። ስለዚህ : ሰው : በሰው : ላይ : ክፉ : መሆኑ :  
ከጥንት : ገምግሞ : ስለ : ሆነ : አዲስ : ነገር : አይደለም ።

አቶ : ብልጻ : - ክርክርን : እንተውና : እስቲ : አቶ : ማስተዋልን :  
እንዲት : ነገር : ልጠይቀው : እባክኝ : ወንድሜ : ማስተዋል : ሆይ  
የሰው : ልጆች : ሰላምን : እንደ : ምን : ያገኙ : ይመስልኛል ።

አቶ : ማስተዋል : - በዓለም : ላይ : ሰላም : አይገኝም : ከፊትኛው :  
የኋለኛው : የከፋ : ይሆናል : እንደ : ተባለው : የቃዩል : ፍሬዎች : ከለ  
ፉት : ዘመኖች : ይልቅ : የመረሩ : የጐመዘዙ : ሆነዋል : የዓለም : ሰላም :  
በብዙ : ገንዘብ : የሚገዛና : በፋብሪካ : የሚሠራ : አይደለም : በውነት :  
ሰላምን : ለማግኘት : በዓለም : ላይ : ተለያይተው : ከሁለት : ከተሞች :  
ላይ : የሚኖሩትን : የአቤልና : የቃዩል : ልጆች : ማስታረቅ : ያስፈል  
ጋል ። ይህ : ካልሆነ : ዘወትር : ዓለምን : የሚያቃጥል የጸብ : ክብሪት :  
የሚጫረው : የደምም : ምንጭ : የሚፈልቀው : ከነሱ : ውስጥ : ነው ፤  
ስለዚህ : ወንድሜ : ፈላስፋ : ምን : ታስባለኝ ።

አቶ : ፈላስፋ : - ክቡር : ወንድሜ : የኔም : አሳብ : እንዳንተው : ነው ፤  
እነዚህ : በሁለት : ከተማ : ተከፍለው : የሚኖሩ : የአቤልና : የቃዩል : ልጆች :



በኑሮም ፡ በሥራም ፡ በመንፈስም ፡ ብዙ ፡ ያልተመዘዘን ፡ ልዩነት ፡  
ስላለባቸው ፡ ሁለቱን ፡ ለማስታረቅ ፡ በጣም ፡ ችግር ፡ ነው ።

አቶ ፡ ማስተዋል ፤ -ከሁለቱም ፡ ከተማ ፡ ውስጥ ፡ የሚያስታርቁ ፡  
ሽማግሎች ፡ የሉምን ፤ አንተስ ፡ ወንድሜ ፡ ፈላስፋ ፡ የሚያስታርቅ ፡  
ሽማግሌ ፡ አትፈልግምን ።

አቶ ፡ ፈላስፋ ፡ የተወደድኝ ፡ ወንድሜ ፡ ሆይ ፡ አስታራቂ ፡ ጨዋ ፡  
ሽማግሌ ፡ መቼ ፡ ጠፋ ፡ ከዚህ ፡ ቀደም ፡ የአቤል ፡ ከተማ ፡ አስተዳዳሪ ፡  
መድኃኒታችን ፡ የሁለቱን ፡ ከተማ ፡ ነዋሪዎች ፡ ሊያስታርቅ ፡ መጥቶ ፡  
የደም ፡ ወዝ ፡ እስኪወዝ ፡ ድረስ ፡ ደከመ ፤ ስለነሱም ፡ ሲል ፡ የደማውን ፡  
እጁን ፡ እያሳየ ፡ ሰላም ፡ ለናንተ ፡ ይሁን ፡ ቢላቸው ፡ የቃየል ፡ ልጆች ፡ ዓለ  
ምን ፡ በመዘረፍና ፡ በመቃማት ፡ በጥቅም ፡ ውክታ ፡ ገረገረው ፡ ተደናጥ  
ምንም ፡ ለመስማት ፡ አልቻሉም ። ከዚህም ፡ አስቀድሞ ፡ ከ፪፻፲፫ ፡  
ዓ ፡ ም ፡ በፊት ፡ የኔ ፡ ቅድም ፡ አያት ፡ ዲዮጋንስ ፡ የሚባል ፡ ፈላስፋ ፡  
ከቃየል ፡ ከተማ ፡ በቀን ፡ መብራት ፡ ይዘ ፡ ሁለቱን ፡ የከተማ ፡ ነዋሪ  
ዎች ፡ የሚያስታርቅ ፡ አንድ ፡ ሰው ፡ እንኳ ፡ ቢፈልግ ፡ አጣ ፡ ስለዚህ ፡  
በዓለም ፡ ላይ ፡ ሰላም ፡ ለማድረግ ፡ የማይቻል ፡ ነገር ፡ ነው ።

አቶ ፡ ዐወቀ ፤ -እንግዲህ ፡ በዓለም ፡ ላይ ፡ ሰላም ፡ የማይገኝ ከሆነ ፡  
ኅሊናዊ ፡ ሰው ፡ ምግባሩና ፡ ሃይማኖቱ ፡ በዚህ ፡ ዓለም ፡ ማዕበል ፡ እንዳ  
ይናወጡ ፡ በምን ፡ ላይ ፡ መደገፍ ፡ ይገባዋል ፤ እባክኝ ፡ ወንድሜ ፡ ምክረኝ ።

አቶ ፡ ፈላስፋ ፡ -ወንድሜ ፡ ምክረኝ ፡ ሰምተኝ ፡ የምታደርገው ፡  
ከሆነ ፡ በጣም ፡ ደስ ፡ ይለኛል ። በዚች ፡ በክፉ ፡ ጊዜ ፡ በምትኖርበት ፡  
ዘመን ፡ ሁሉ ፡ ሃይማኖትና ፡ እውነትን ፡ ተመርኩዝ ፤ ለሰው ፡ ያለው ፡  
ትዳሩ ፡ ሁሉ ፡ ጠፋቶ ፡ ሃይማኖቱና ፡ እውነቱ ፡ ቢቀሩለት ፡ ቶሎ ፡ ብሎ ፡  
ከወደቀበት ፡ ይነሣል ። ነገር ፡ ግን ፡ ይህንን ፡ ስልኝ ፡ የሚሰማኝ ፡ ምን ፡  
እንደ ፡ ሆነ ፡ ዐውቀዋለሁ ፤ ሃይማኖትና ፡ እውነት ፡ የሰውን ፡ ክፉ ፡ ፈቃድ ፡  
ለመፈጸም ፡ ደስም ፡ ለማሰኘት ፡ ለስላሳና ፡ ልዝብ ፡ ቀልጣፋና ፡ ሥልጡን ፡  
ባለመሆናቸው ፡ ከዓለም ፡ የለዩኝ ፡ ይመስልኝ ፡ ይሆናል ። ሐሰት ፡ ግን ፡  
ለስላሳ ፡ ሥልጡን ፡ ፈጣን ፡ ንቅ ፡ ለሁሉም ፡ ተስፋ ፡ የምትሰጥ ፡ ከጊዜው ፡  
ነፋስ ፡ ጋራ ፡ የምትሮጥ ፡ ስለ ፡ ሆነች ፡ በዓለም ፡ ላይ ፡ ቶሎ ፡ ሲቀናት ፡  
በማየትኝ ፡ አንተ ፡ በሃይማኖትኝና ፡ በውነትኝ ፡ ዘገምተኛለሁ ፡ ታዝን ፡

ይሆናል ፤ ወንድሜ ፡ ሆይ ፡ አታውቅምን ፡ ሃይማኖትና ፡ እውነት ፡ ከጊዜው ፡ ነፋስ ፡ ጋራ ፡ ፊት ፡ ለፊት ፡ ስለሚጋፉ ፡ አይፈጥኑም ። ስለዚህ ፡ ትዳርክና ፡ ኑሮክ ፡ ክብርክ ፡ በመጉደሉ ፡ ከዚህ ፡ ዓለም ፡ ውስጥ ፡ ወጥተክ ፡ የተጣልክ ፡ መስሎክ ፡ አትጨነቅ ፡ አስተዋይም ፡ ሁን። ስለ ፡ ሃይማኖትክና ፡ ስለ ፡ እውነትክ ፡ ዘገምተኛነት ፡ በድንገት ፡ ዘለክ ፡ ከክክደትና ፡ ራስን ፡ ብቻ ፡ ከመውደድ ፡ ከቅሌት ፡ ጉድጓድ ፡ እንዳትወድቅ። እውነትና ፡ ሃይማኖት ፡ ዝግ ፡ ብለው ፡ ከፍ ፡ ያለውን ፡ ድል ፡ ያገኛሉ ፡ እንጂ ፡ በዚህ ፡ ዓለም ፡ ቶሎ ፡ ብሎ ፡ አይቀናቸውም ። ሐሰት ፡ ግን ፡ ምንም ፡ ቶሎ ፡ ቢቀናት ፡ ደስታዋ ፡ ከጠመንዣ ፡ ተኩስ ፡ የፈጠነና ፡ ቶሎ ፡ ብሎ ፡ የሚጠፋ ፡ መሆኑን ፡ ዕወቅ ፡ የሐሰት ፡ ፍሬዎች ፡ ቅሌትና ፡ ጸጸት ፡ ናቸው ።

ዓለም ፡ ከባድ ፡ ሸክም ፡ ሆይ ፡ እስከ ፡ መቼ ፡ ድረስ ፡ ከሰው ፡ ልጆች ፡ ትከሻ ፡ ላይ ፡ ትወርጃለሽ ፡ ሌቦችና ፡ ቀማኞች ፡ የቃየል ፡ ልጆች ፡ የሚከፈሉሽ ፡ ዕጣ ፡ ፋንታቸው ፡ ነሽ ፡ ገሊናውያን ፡ ለሆኑም ፡ ለአቤል ፡ ልጆች ፡ ከባድ ፡ ሸክም ፡ ነሽ። ንጉሥ ፡ ዳዊት ፡ በንቺ ፡ ሸክም ፡ ክብደት ፡ ተጨንቆ ፡ እንደዚህ ፡ ብሎ ፡ ጮኸ ፡ ተናገረ ። እንደ ፡ ከባድ ፡ ሸክም ፡ ከበደኝ ፡ ከስንፍናይም ፡ የተነሣ ፡ ቀላስሌ ፡ መገለ። በሰበሰሁም ፡ ጎበዋሁ ፡ እጅግም ፡ ተጨነቅሁ ። ሁልጊዜም ፡ አዝኝ ፡ እመላለሳለሁ ።

ዓለም ፡ ሆይ። በሰው ፡ ልጆች ፡ እብሪትና ፡ ራስን ፡ መውደድ ፡ ገጠአትና ፡ ክፋት ፡ ምክንያት ፡ ከእግዚአብሔር ፡ እጅ ፡ ወድቀሽ ፡ ልትፈነጂና ፡ ልትቃጠዩ ፡ የቀረበ ፡ ይመስላል ፡ ብሎ ፡ አቶ ፡ ፈላስፋ ፡ ከተቀመጠ ፡ በኋላ ፡ ሁሉም ፡ በትክክል ፡ እንደ ፡ ሰመመን ፡ ያለ ፡ እንቅልፍ ፡ ይወድቅባቸዋል ፡ ከሰማይም ፡ እንደዚህ ፡ የምትል ፡ አንዲት ፡ ድምፅ ፡ በዚህ ፡ ይሰማሉ ፡ አንተ ፡ እግዚአ ፡ አቅደምክ ፡ ሣርፎታ ፡ ለምድር ፡ ወግብረ ፡ እደዊክ ፡ እማንቱ ፡ ሰማያት ፡ እማንቱስ ፡ ይትሀጉላ ፡ ወአንተስ ፡ ትሂሉ ፡ ወኩሉ ፡ ከመልብስ ፡ ይበሊ ፡ ወከመ ፡ ሞጣሕት ፡ ትዌልጠሙ ፡ ወይትዌለጡ ፡ አንተስ ፡ አንተ ፡ ክመ ፡ ወዓመቲክኒ ፡ ዘኢየሐልቅ ።

አቶ ፡ ፈላስፋ ፡ -ብንን ፡ ብሎ ፡ ወንድሞቼ ፡ ምንም ፡ ድምፅ ፡ አልሰማችሁምን ።

አቶ ብልጠ ፡ -እኔ ፡ ምንም ፡ አልሰማሁ ።

አቶ ፡ ማስተዋል ፡ -እኔ ፡ በሚያሳዝን ፡ ዜማ ፡ አንዲት ፡ ድምፅ ፡ ሰምቻለሁ።



አቶ፡ ፈላስፋ፡-አኔ፡ በግዕዝ፡ ቋንቋ፡ የሰማሁት፡ የሚያሳዝን፡ ዜማ ፡  
 ነው ፡ ነገር ፡ ግን ፡ በማርኛ ፡ ስተረጉመው ፡ አንተ ፡ ከጥንት ፡ ምድርን ፡  
 መሠረትኝ ፡ ሰማዮችም ፡ የጅኝ ፡ ሥራ ፡ ናቸው ። ርሳቸው ፡ ይጠፋሉ ፤  
 አንተ ፡ ግን ፡ ትቆማለኝ ፡ ሁሉም ፡ እንደ ፡ ልብስ ፡ ያረጃሉ ። እንደ መጎ-  
 ናጸፊያም ፡ ትለውጣቸዋለህ ፡ ይለወጣሉ ። አንተ ፡ ግን ፡ እንዲሁ ፡  
 አንተ ፡ ነኝ ፡ ዓመታትኝም ፡ ከቶ ፡ አያልቁም ፡ የሚል ፡ ነው ።

አቶ ፡ ማስተዋል-አኔም፡ የሰማሁት፡ እንደዚሁ ፡ ያለ ፡ ቃል ፡ ነው ፡  
 ዓለም ፡ እንዳየረ፡ ጨርቅ ፡ ብዙ ፡ ተባይ ፡ ስላፈራች ፡ በእሳት ፡ ልትቃ-  
 ጠል፡ ይመስላልና፡ እኛ፡ እንግዲህ፡ በዚህ ፡ ዓለም፡ መኖር ፡ አይገባንም፡  
 ተነሡ፡ እንሂድ፡ ካለ ፡ በኋላ፡ መጽሐፋቸውን፡ አንሥተው ፡ በካዝንና ፡  
 በትካዜ ፡ ቀስ ፡ ብለው ፡ ይሄዳሉ ።

၇၈၉ : စင်တန်

၇၈၉ : ၇၈၉ : ၇၈၉



መ ግ ቢ ያ ።

ዓለም ፡ ወረተኛ ፡ ከተባለው ፡ ልብ ፡ ወለድ ፡ ታሪክ ፡ ውስጥ ፡  
የሚታዩትን ፡ ሥዕሎች ፡ አቶ ፡ ሺመልስ ፡ የሚባል ፡ ሠዓሊ ፡ ስለ ፡  
ማለልኝ ፡ ከልብ ፡ የማይረሳ ፡ ውለታውን ፡ በዚህ ፡ መጽሐፍ ፡ ውስጥ ፡  
ላስታውሰው ፡ ይገባኛል ።

ደግሞ ፡ በ፲፱፻፳፰ ፡ ዓ. ም. ሚያዝያ ፡ ፳፬ ፡ ቀን ፡ ታሪካዊ ፡ የሆነውን ፡ ስደትና ፡ የፖለቲካ ፡ ጦርነት ፡ ለመቀጠል ፡ ግርማዊ ፡ ቀዳማዊ ፡ ኃይለ ፡ ሥላሴ ፡ ወደ ፡ ዓለም ፡ ነገሥታት ፡ ማኅበር ፡ ሲሄዱ ፡ እኔም ፡ ግርማዊነታቸውን ፡ ለመከተልና ፡ በሥራ ፡ ለመርዳት ፡ ከውጋዴ ፡ ጦር ፡ ሜዳ ፡ ተመልሼ ፡ ጅቡቲ ፡ በደረስሁ ፡ ጊዜ ፡ ዋና ፡ ጸሓፊዬ ፡ ቀኛዝማች ፡ መንግሥቱ ፡ ተከትሎኝ ፡ ሄዱ ፡ ነበር ። ነገር ፡ ግን ፡ ከጦር ፡ ሜዳ ፡ ላይ ፡ በመምጣታችን ፡ ይልቁንም ፡ ሥንቃችን ፡ በቦምብና ፡ በመርዝ ፡ ስለ ፡ ተቃጠለ ፡ በችግር ፡ ላይ ፡ ነበርንና ፡ ከኔ ፡ ጋራ ፡ ለመሰደድ ፡ ስለማይችል ፡ ወዳገሩ ፡ እንዲመለስ ፡ አሰናብቼው ፡ ነበር ፡ ስንሰነባበትም ፡ የጣልኩበት ፡ አደራዎች ፡ ከዚህ ፡ ቀጥሎ ፡ የተጻፉት ፡ ናቸው ።

፩ኛ ፡ ያገርክን ፡ ነፃነት ፡ አትርሳ ።

፪ኛ ፡ አቃቂ ፡ ሳለሁ ፡ የጸፍኩት ፡ ዓለም ፡ ወረተኛ ፡ የተባለው ፡ ልብ ፡ ወለድ ፡ ታሪክ ፡ በጽሕፈት ፡ ቤቱ ፡ ውስጥ ፡ ከነሥዕሉ ፡ ይገኛልና ፤ ምናልባት ፡ ቢያጋጥምክ ፡ አውጥተክ ፡ ካንተ ፡ ዘንድ ፡ አስቀምጥልኝ ፡ የሚል ፡ ነው ።

ቀኛዝማች ፡ መንግሥቱ ፡ ሮባም ፡ ከጅቡቲ ፡ ወዳዲስ ፡ አበበ ፡ እንደ ፡ ገባ ፡ ወዲያው ፡ ወደ ፡ ቤቴ ፡ ቢሄድ ፡ ቤቴ ፡ ተወሮ ፡ ዕቃዬ ፡ ተበዝብዞ ፡ ጽሕፈት ፡ ቤቴ ፡ ተሰብሮ ፡ ማስረጃዬ ፡ ሁሉ ፡ በየቀጋው ፡ ሥር ፡ ወድቆ ፡ ያየዘመድ ፡ ጨዋታና ፡ ያሸከሮች ፡ ውክታ ፡ የለመደ ፡ ቤት ፡ የጎዘን ፡ ጨለማ ፡ ወርሶት ፡ የሞት ፡ ጥላና ፡ የሚያሳዝን ፡ ዐጥታ ፡ ነግሦበት ፡ በመድረሱ ፡ እያዘነ ፡ ከበረፍ ፡ ብቻውን ፡ ቆሞ ፡ ሲመለከት ፡ አደራ ፡ ያልኩትን ፡ መጽሐፍ ፡ ካንዲት ፡ አጋም ፡ ሥር ፡ ከብዙ ፡

ገራዊ ፡ ጋራ ፡ ወደቆ ፡ አግኝቶ ፡ ወስዶ ፡ ካገር ፡ ቤት ፡ ቀብሮ ፡  
 ሚያዝያ ፡ ፳፯ ፡ ቀን ፡ ፲፱፻፴፫ ፡ ዓ. ም. የግርማዊነታቸውን ፡ በድል፡  
 አድራጊነት ፡ መምጣት ፡ ለሚወዱት ፡ ሕዝባቸው ፡ የምሥራች ፡  
 ለመንገር ፡ ከደብረ ፡ ማርቆስ ፡ አዲስ ፡ አበባ ፡ በይሮፕላን ፡ በገባሁ፡  
 ጊዜ ፡ አደራ ፡ ያልኩትን ፡ መጽሐፍ ፡ አምጥቶ ፡ ሰጠኝ ።

አንባቢ ፡ ሆይ ፡ በዚህ ፡ መጽሐፍ ፡ ውስጥ ፡ የተጻፉት ፡ ምግ  
 ባሮች ፡ «ሞራል» ፡ ለጊዜው ፡ ከፍ ፡ ያሉ ፡ ጽሑፎች ፡ ሆነው ፡  
 በይታዩ ፡ እንኳ ፡ በጣም ፡ ከፍ ፡ ያለ ፡ የእግዚአብሔር ፡ ተአምራት፡  
 ስለ ፡ ተገለጸበት ፡ ላሳትመው ፡ ፈቀድሁ ። መድኃኒታችን ፡ የሰናፍጭ፡  
 ቅንጣት ፡ ያኽል ፡ ሃይማኖት ፡ በኖራችሁ ፡ ይህንን ፡ ተራራ ፡ ተነ  
 ሥተህ ፡ ሂድ ፡ ማለት ፡ ትችላላችሁ ፡ ብሎ ፡ በሃይማኖት ፡ ትልቅ ፡  
 ኅይል ፡ እንደሚሠራ ፡ አስታወቀን ፡ ነገር ፡ ግን ፡ እኛ ፡ የሰናፍጭ ፡  
 ቅንጣት ፡ የሚያከል ፡ ሃይማኖት ፡ እንኳ ፡ ሳይኖረን ፡ የሚገባንንም፡  
 ነገር ፡ ሁሉ ፡ ያላደረግን ፡ ባሮች ፡ የለመነውን ፡ ያለሃይማኖትና ፡  
 ያለሥራ ፡ በላደረገልን ፡ ውለታውን ፡ ምን ፡ መክፈል ፡ ይገባናል ።

ባጭር ፡ ቃል ፡ ኅሊናዊ ፡ መልስ ፤ ለኛ ፡ በደረግልን ፡ የምነወ  
 ደውን ፡ እንደዚሁ ፡ ለወንድሞቻችን ፡ እናድርግ ። አሪትም ፡ ነቢያ  
 ትም ፡ ሐዲሳትም ፡ የዓለም ፡ ፍልስፍናም ፡ ሁሉ ፡ በዚች ፡ ቃል ፡  
 ውስጥ ፡ ይገኛል ።

አንባቢ ፡ ሆይ ፡ እግዚአብሔር ፡ ላንድ ፡ ሰው ፡ ወይም ፡ ላንድ፡  
 አገር ፡ ትልቅ ፡ ተአምራት ፡ ሲሠራ ፡ የተሠራለት ፡ ወገን ፡ በሸዋ ፡  
 ላይ ፡ እንደ ፡ ተጻፈ ፡ ጽሑፍ ፡ ከልቡ ፡ ወዲያው ፡ ሲጠርገውና፡  
 ሲያጠፋው ፡ ዝም ፡ አይልም ። ስለዚህ ፡ በማቴዎስ ፡ ም. ፲፩ ፡ ቀ.፡  
 ፳ ። ም. ፲፪ ፡ ቀ. ፡ ፵፪ ፡ የተጻፉትን ፡ መሥመሮች ፡ ዘወትር ፡  
 ማሰብ ፡ ይገባናል ፡ የማይረሳ ፡ ነገር ፡ ነውና ፤ እንርሳ ።





መ ቅ ድ ም ።

ባ፲፱፻፳፫ ፡ ዓ ፡ ም ፡ ከቢትወደድ ፡ መከንን ፡ እንዳልከቸው ፡  
የተጻፈ ፡ ዓለም ፡ ወረተኛ ፡ ከሚባል ፡ ልብ ፡ ወለድ ፡ ታሪክ ፡ ውስጥ ፡  
ባጭሩ ፡ ለቲያትር ፡ ጨዋታ ፡ እንደሚመች ፡ ባ፲፱፻፵፯ ፡ ዓ.ም. ተገለበጠ ።

ልብ ፡ ወለድ ፡ ታሪክ ፡ ወይም ፡ ተረት ፡ ሰው ፡ በወንድሙ ፡  
ላይ ፡ ክፉ ፡ የጭካኔ ፡ ሥራ ፡ እንዳይሠራ ፡ በጨዋታ ፡ አስመ  
ስሎ ፡ ነውሩን ፡ በመስተዋት ፡ የሚያሳይ ፡ ነው ። ይህ ፡ ዓለም ፡  
ወረተኛ ፡ የተባለ ፡ መጽሐፍ ፡ ጌ ፡ የምግባር ፡ ሥራዎች ፡ ያሉበት ፡  
(ትራጀዲ ፡) ማለት ፡ የሚያሳዝን ፡ ቲያትር ፡ የሚገልጽ ፡ ጽሑፍ ፡  
ነው ። እንሆ ፡ ጌቱ ፡ ምግባሮች ፡ ከዚህ ፡ በታች ፡ ተዘርዝረው ፡  
ይገኛሉ ።

፩ኛ ፡ እናትና ፡ አባት ፡ ለልጆቻቸው ፡ እንደ ፡ ምን ፡ እንደ  
ሚጨነቁ ፤ ደግሞ ፡ የሌሎችን ፡ ልጆች ፡ አሸከር፡አድርገው ፡ ሰዎች ፡  
እንደሚያስጨንቋቸው ።

፪ኛ ፡ ወንበዴዎች ፡ ለራሳቸው ፡ ጥቅም ፡ ሲሉ ፡ የሰውን ፡  
ልጆች ፡ ከሕግ ፡ ውጭ ፡ በሆነ ፡ ክፉ ፡ ሥራ ፡ ሥቃይ ፡ ሲያሳዩዋ  
ቸው ።

፫ኛ ፡ የተማረ ፡ ሰው ፡ ለሰው ፡ ሲል ፡ ታሪክ ፡ ባለው ፡ ሞት ፡ ሲሞት ።

፬ኛ ፡ ያልተማረ ፡ አረመኔ ፡ ሚስት ፡ ለማግባት ፡ የወንድሙን ፡  
ደም ፡ ማጫ ፡ ሲያቀርብ ።

፭ኛ ፡ መከራ ፡ የጽድቅ ፡ ማጣሪያ ፡ መሆኑና ፡ የሰው ፡ ጽኑ ፡  
ፈቃድና ፡ ሃይማኖት ፡ ካሰቡት ፡ በታ ፡ እንዲያደርስ ።

፮ኛ ፡ ዓለም ፡ ወረተኛ ፡ እንደ ፡ ምን ፡ ያሉች ፡ አታላይ ፡  
እንደ ፡ ሆነች ።

፯ኛ ፡ ልጆችን ፡ ለማስፈራራት ፡ ሲባል ፡ የምናስተምራቸው ፡  
ክፉዎች ፡ ተረቶች ፡ ካደጉ ፡ በኋላ ፡ የሐሳብ ፡ በሽታና ፡ በመምሰል ፡  
ክፉ ፡ ፍርሃት ፡ እንደሚወድቅባቸው ፡ ይገልጻል ።

አንባቢ ፡ ሆይ ፡ ማንኛውንም ፡ መጽሐፍ ፡ ቢሆን ፡ በመጠ  
ንቀቅ ፡ አንብብ ፡ እንጂ ፡ አትናቅ ። በጥንቃቄ ፡ ከተመለከትክ ፡ በኋላ ፡  
ለመንቀፍም ፡ ለማመስገንም ፡ ትችላለህ ፤ በብራና ፡ ላይ ፡ ተጽፈው ፡  
የሚገኙ ፡ የሰዎች ፡ ሐሳቦች ፡ ሁሉ ፡ የሰውን ፡ ልጆች ፡  
ኅሊና ፡ ከፍ ፡ ለማድረግ ፡ ከእግዚአብሔር ፡ የተሰጡ ፡  
የነፍስ ፡ ምግቦች ፡ መሆናቸውን ፡ ዕወቅ ። ሰው ፡ በመ

ብል፡ ብቻ፡ የመንፈስን፡ ብርታት፡ አያገኝም፡ መጽሐፍ፡ በማንበብ ግን፡  
ነፍሱ፡ መንፈሳዊ፡ ምጥብ፡ ስለምትመገብ፡ የመንፈስም፡ የሥጋም፡



የማስተዋል፡ መነጽር ።

ብርታት፡ ይገኛል። መጻሕፍትን፡ በምታነብ፡ ጊዜ፡ የማስተዋልን፡ መነ  
ጽር፡ በዓይንክ፡ ላይ፡ አድርግ። ማንበብ፡ ማየት፡ ብቻ፡ ስለሆነ፡ ፍሬ፡  
የለውም፡ ማስተዋል፡ ግን፡ የውስጡን፡ ባሕርይ፡ መርምሮ፡ የሚመለ  
ከት፡ ስለሆነ፡ ከፍ፡ ያለ፡ ዋቅምን፡ ይሰጣል ።

ለምሳሌ፤ ውሃን፡ በዓይን፡ ብቻ፡ ሲያየት፡ እንደ፡ መስተዋት፡  
ጦርቶ፡ ያታያል፤ ነገር፡ ግን፡ ጎይል፡ ባለው፡ መነጽር፡ ሲመረምሩት፡  
ብዙ፡ ትሐዋስያንና፡ ሚክሮፖች፡ (ረቂቃን፡ ዕፄያት)፡ የመለብት፡  
ለመጠጣትም፡ የሚያጸይፍና፡ አንዳንድ፡ ጊዜም፡ በሽታ፡ የሚያመጣ፡  
ሆኖ፡ ይገኛል። እንደዚህም፡ ሁሉ፡ የማስተዋልን፡ መነጽር፡ ዓይን፡  
ላይ፡ አድርጎ፡ መጽሐፍን፡ ሲመለከቱት፡ የዚህ፡ ዓለም፡ ሀብትና፡



የሰው ፡ ገናንነት ፡ ወርቅ ፡ አልማዝ ፡ ብርና ፡ ዕንቁም ፡ ዐፈር ፡ ከሰል  
ድንጋይ ፡ መሆናቸውን ፡ ገልጾ ፡ ያሳያል ።

ስለዚህ ፡ ንጉሥ ፡ ዳዊት ፡ “እኔ ፡ ሰው ፡ አይደለሁም ፡ ትል፡ነኝ ፡  
አንሰ ፡ ዕፂ ፡ ወአኮ ፡ ሰብእ” ፡ አለ ። እነሆ ፡ በሩቅ ፡ የሚያስተውል ፡  
ልበ ፡ አምላክ ፡ ነሆነ ፡ ንጉሥ ፡ የማስተዋልን ፡ መነጽር ፡ ዓይኑ ፡ ላይ ፡  
አድርጎ ፡ ራሱን ፡ በራሱ ፡ በመመልከቱ ፡ ትል ፡ መሆኑን ፡ ተረዳው። በሆ  
ንም ፡ ሰው ፡ በእግዚአብሔር ፡ መልክ ፡ የተፈጠረ ፡ ከፍ ፡ ያለ ፡ መሆኑን ፡  
ለማስረዳት ፡ “ሰው ፡ የከበረ ፡ መሆኑን ፡ በለማወቁ ፡ ልብ ፡ የሌላቸውን ፡  
እንስሶች ፡ መሰለ ፤ ሰብእስ ፡ እንዘ ፡ ክቡር ፡ ውእቱ ፡ አያእመረ ፡ ወኮነ ፡  
ከመ ፡ እንስሳ ፡ ዘአልበ ፡ ልብ ፡ ወተመሰሎሙ»። ይላል ። እንግዲህ ፡ ይህ  
ነን ፡ ጽሑፍ ፡ ስንመለከት ፡ የሚሰጠን ፡ ሐሳብ ፡ የሰው ፡ ልጆች ፡ መሬት ፡  
መሬት ፡ ብቻ ፡ በማየታችን ፡ እንስሶችን ፡ መሰልን ፡ እንጂ ፡ ዓይናች  
ንን ፡ ወደሰማይ ፡ አቅንተን ፡ የሰማይ ፡ አባታችንን ፡ ብንመለከት ፡ ከፍ  
ጥረት ፡ ሁሉ ፡ የበለጥን ፤ እግዚአብሔርን ፡ ለማየትና ፡ የዕውቀቱንም ፡  
ጮራ ፡ ለመቀበል ፡ እንደምንችል ፡ መጽሐፍ ፡ ገልጦ ፡ ያሳየናል ።

ነገር ፡ ግን ፡ ዓይኑ ፡ የታመመ ፡ ሰው ፡ ዐሐይን ፡ ትኩር ፡ ብሎ ፡ ለማ  
የት ፡ እንደማይችል ፡ እንደዚሁም ፡ ሁሉ ፡ በኅጢአት ፡ የታመመ ፡ የሰው ፡  
ዐይን ፡ የእግዚአብሔርን ፡ የዕውቀት ፡ ብርሃን ፡ ለማየት ፡ አይችልም ፡  
ስለዚህ ፡ ታማሚ ፡ በሆነ ፡ ዓይናችን ፡ በማስተዋል ፡ መነጽር ፡ አጋዥነት  
የእግዚአብሔርን ፡ የዕውቀት ፡ ብርሃን ፡ እንድናይ ፡ መጻሕፍትን ፡ በጥ  
ልቅ ፡ በለመሰልቸት ፡ እንድንመለከት ፡ ያስፈልጋል ። ብዙ ፡ የሚያ  
ነብ ፡ ዐዋቂ ፡ ይሆናል ፡ ተብሏል ።

ዓለም : ወረተኛ ።

ቡሔ : የልጆች : በዓል ።

የወይዘሮ : ኑሪቱ : ልጆች ። ቡሔ : በሉ : ልጆች : ሁሉ ። አባቱ :  
ቤት : አለኝ : ለከት ፤ እናቱ : ቤት ፤ አለኝ : ለከት ፤ አጎቱ : ቤት : አለኝ :  
ለከት ፤ አክሥቱ : ቤት : አለኝ : ለከት ። ቡሔ : በሉ : በሉ : ልጆች  
ሁሉ ። ወይዘሮ : ኑሪቱ : ኑሪቱ : ጎበኝታችን : ተከፈሉ ። የወይዘሮ : ኑሪቱ :  
ወንድም : ከውጭ : መጥተው : ኑሪቱ : ልጆቹ : ያመጣሁላችሁን : ጎበኝት :  
ተከፈሉ ፤ አጎቱ : ቤት : አለኝ : ለከት : እያሉ : እየዘፈኑ : ሳሙት ።

አቶ : የሴፍ : — እንቺ : እጎቱ : ድጌን : ስቀዩልኝ : በጨለማ : በፈረስ :  
ስንገለታ : ስለ : መጣሁ : በጣም : ደክሞኛል ። ወይዘሮ : ኑሪቱ : — እንግዲ  
ያውስ : እራታችንን : በልተን : በቶሎ : ጋደም : ብትል : ይሻላል ።  
አቶ : የሴፍ : — እግዚአብሔር : ይስጥልኝ : እጎቱ : ነገር : ግን : ፈረሴውን :  
አልጠጣምና : እወንዝ : ወርጄ : ካጠጣሁ : በኋላ : እትኖላሁ ። ወይዘሮ  
ኑሪቱ : — አይሆንም : ዝናቡም : ይዘንባል ፤ ጨለማውም : ውድቅት : ነው :  
አትሄድም ፤ የኔ : በሬያ : አለችና : ውሃ : በባልዲ : ቀድታ : ታመጣና :  
ታጠጣልካለች ።

ያች : የመካን : ልጅ : ያይኔ : አበባ : ከናት : ካባቷ : ቤት : የቡሔ : ለት :  
በዓል : ይደረግላት : የነበረ : አንድ : ቀን : እንኳ : ሥራ : ፈታ : አንድት  
ጫወት : ነፃነት : አጥታ : ስታለቅስ : ወይዘሮ : ኑሪቱ : — ያይኔ : አበባ  
ነዩ ። ያይኔ : አበባ : እመት ። ወይዘሮ : ኑሪቱ : — እባክሽ : ስለ : ምንድነው :  
የምታለቅሽው : ሥራሽን : ትተሽ : ከልጆች : ጋራ : አልተጫወትኩ :  
ብለሽ : ነውን : ደፋር : ውላጅ : ይልቁንስ : ያንን : ትልቁን : ባልዲ :  
ይዘሽ : ሂደሽ : በቶሎ : ውሃ : አምጥተሽ : ለወንድሜ : ፈረስ : እንድታ  
ጠጪ ። ያይኔ : አበባ : — እሺ : እመቤቱ : አመጣለሁ ።

ችግረኛዬቱ : ያይኔ : አበባ : ስንኳን : ውሃ : መልቶበት : ብቻውን :  
ካቅኝ : በላይ : የሆነውን : ባልዲ : ተሸክማ : በውድቅት : ጨለማ : ትሮጥ  
ዝመር ፤ ምንጩ : ያለበት : ከቤት : ርቀቱ : ጅ : ከሎ : ሜትር : ይሆናል ።  
በሌሊቱ : ግርማ : በሽቡና : በቀበሮው : ድምጥ : በቅምጥል : ያደገች : ያይኔ  
አበባ : በፍርሀት : ተጨንቃ : በዚያ : ቀልቀለት : ስትወድቅና : ስትነሣ  
ከወንዙ : ደረሰች ። ውሃውን : ቀድታ : ለማንሣት : ብትሞክር : ባልዲው :



ከውሃው ፡ ጋራ ፡ ከሰ ፡ ሚዛን ፡ የሚበልጥ ፡ ስለ ፡ ሆነ ፡ ያይኔ ፡ አበባ ፡ እን  
ግዴህ ፡ ምን ፡ ላድርግ ፡ ውሃውን ፡ ሳለ፡ዝ ፡ ብሄድ ፡ እመቤቱ ፡ ይገድሉ  
ኛል ፤ ከዚህም ፡ ዝም ፡ ብዬ ፡ እንዳላድር ፡ አውሬ ፡ እፈራለሁ ፡ ምን ፡ ይኸ  
ለኛል ፡ ብላ ፡ ውሃውን ፡ ስትጎትት ፡ አንድ ፡ ወፍ ፡ ከደኑ ፡ ውስጥ ፡ ቱር ፡  
ብላ ፡ ብትነሣ ፡ ከደን ፡ ውስጥ ፡ አውሬ ፡ መጥቶ ፡ የያዛት ፡ መስሏት ፡ ጮኻ ፡  
ውሃውን ፡ ብትለቀው ፡ ፈሰሰ ። ያን ፡ ጊዜ ፡ ያይኔ ፡ አበባ ፡ በዚህ ፡ እንደ  
ዚህ ፡ እያለች ፡ ታለቅስ ፡ ጀመር ።

ውሃዬን ፡ ቀድቼ ፡ ለመሄድ ፡ ስጥር ፡

አውሬ ፡ አስደንግጦኝ ፡ ወደቅሁኝ ከዱር ።

ውሃውም ፡ ፈሰሰ ፤ ልብሴም ፡ በሰበሰበ ።

በብርድ ፡ ተንቀጠቀጥሁ ፡ ራስሁ ፡ እስካጥንቱ ፤

ወይ ፡ እኔ ፡ ወይ ፡ እኔ ፡ አላየኸ ፡ እናቱ ።

በውድቅት ጨለማ ፡ እንዲህ ፡ ያለ ፡ ብርድ ፤

ደርሰብኝ ፡ አያውቅም ፡ የዚህ ፡ ዐይነት ፡ ጉድ ።

ወዴት ፡ እደርስ ፡ ይሆን ፡ እኔ ፡ ድኻዬቱ ፤

ከዚህም ፡ እንዳልቀር ፡ አውሬው ፡ ማስፈራቱ ።

ባዶ ፡ እጄን ፡ እንዳልሄድ ፡ ሞት ፡ ይጠብቀኛል ፤

ጨካኝዋ ፡ እመቤቱ ፡ ሥቃይ ፡ ያሳዩኛል ።

አባትና ፡ እናቱ ፡ ይህንን ፡ ቢሰሙ ፤

ልጅ ፡ ያገኙበትን ፡ (ቀን) ፡ እንዴት ፡ በረገሙ ።

ወይ ፡ እኔ ፡ ወይ ፡ እኔ ፡ ወይ ፡ እኔ ፡ ወዴት ፡ ልድረስ ።

ከወንዙ ፡ ራቅ ፡ ብለው ፡ መምሬ ፡ ተክሉ ፡ የሚባሉ ፡ ቤት ፡ ሠርተው ፡  
ተቀምጠው ፡ ነበር ። ገብረ ፡ እግዚአብሔር ፡ የሚባል ፡ ልጃቸው ፡ የቡ  
ሔን ፡ በዓል ፡ አባቱ ፡ ቤት ፡ ለማክበር ፡ መጥቶ ፡ ሰንብቶ ፡ ሳለ ፡ ገብረ ፡ እግ  
ዚአብሔር ፡ ያገሩንም ፡ የውጭ ፡ አገርም ፡ ትምህርት ፡ በጣም ፡ የተማረ ፡  
አስተዋይ ፡ ልጅ ፡ ስለ ፡ ሆነ ፤ ከውጭ ፡ ወጥቶ ፡ እየተንጎራደደ ፡ የእግዚ  
አብሔርን ፡ ግሩም ፡ ሥራ ፡ ሲያሰብ ፡ አንዳንድ ፡ ጊዜም ፡ ሲጻልይ ፡ ከወ  
ንዝ ፡ ያይኔ ፡ አበባ ፡ በዚህ ፡ ስታለቅስ ፡ ሰምቶ ፡ በጣም ፡ ተነካና እሱም ፡

በዚህ ፡ እያንገራገረ ፡ ወደሷ ፡ ባትሪውን ፡ ይዞ ፡ ሮጠ ። ገብረ ፡ እግዚአብሔር ፤ ምንድነው ፡ ይህ ፡ ነገር ።

ብዙ ፡ የጭንቅ ፡ ድምፅ ፡ በሩቅ ፡ አሰማለሁ ፤

ይህንን ፡ ለማወቅ ፡ እገሠግሣለሁ ።

ባትሪዬን ፡ ላብራና ፡ ልፈልግ ፡ በጣም ፤

ድምፅ ፡ ያለመጨነቅ ፡ እንዲህ ፡ አይጮህም ።

ገብረ ፡ እግዚአብሔር ፡ — አንቺ ፡ የምትጮኽ ፡ ልጅ ፡ አይዘኽ ፡ ደረሰኩልኸ ፡ አትጨነቂ ። ያይኔ ፡ አበባ ፡ — ባልዲዋን ፡ ከግንባሯ ፡ ፊት ፡ ለፊት ፡ አድርጋ ፡ ወይ ፡ እኔ ፡ ዕድለ ፡ ቢሷ ፡ ምን ፡ ወንበዴ ፡ መጣብኝ ፡ ደግሞ ፡ ወዴት ፡ ወስዶ ፡ ሊጥለኝ ፡ ይሆን ፡ ከነዚያ ፡ ወንበዴዎች ፡ ወዲያ ፡ ሰው ፡ ከውሬ ፡ የሚሻልበት ፡ እንደሌለ ፡ ተረድቼዋለሁ ፡ ምንው ፡ ሁለተኛ ፡ ከወንበዴዎች ፡ እጅ ፡ ከመውደቅ ፡ አውሬዎች ፡ ቢበሉኝ ፡ ይሻለኝ ፡ ነበር ። ገብረ ፡ እግዚአብሔር ፡ ባትሪውን ፡ አብርቶ ፡ ጥቂት ፡ ከፈለገ ፡ በኋላ ፡ ያይኔ ፡ አበባን ፡ አገኘና ፡ አንቺ ፡ ልጅ ፡ ምን ፡ ሆነኸ ፡ ነው ፡ እንደዚህ ፡ የምትጮኽ ፡ ያይኔ ፡ አበባ ፤ ጌታዬ ፡ የጮኸኩበት ፡ ምክንያት ፡ ይህ ፡ ነው ፡ አሁን ፡ ከምሽቱ ፡ የመሴቱ ፡ ወንድም ፡ መጥተው ፡ ፈረሳቸውን ፡ ለማጠጣት ፡ ጨለማ ፡ ስለ ፡ ሆነባቸው ፡ እኔን ፡ ውሃ ፡ ቅጅና ፡ አምጪ ፡ ብለው ፡ ላኩኝ ።

ይኸውልኸ ፡ አንተ ፡ እንደምታየው ፡ ስንኳን ፡ እኔ ፡ ትልቅ ፡ ሰው ፡ የማይችለው ፡ የውሃ ፡ መቅጃ ፡ በዶውን ፡ ስለ ፡ ሆነ ፡ ይገር ፡ መጣሁ ። ውሃውን ፡ ቀድቼ ፡ ለመመለስ ፡ ግን ፡ ካቅሜ ፡ በላይ ፡ ስለ ፡ ሆኑበኝ ፡ ተጨነቅሁ ፤ እነሆ ፡ ውሃው ፡ በላዩ ፡ ላይ ፡ ፈሶ ፡ ከዝናሙ ፡ ጋር ፡ ልብሴ ፡ በስብሶ ፡ በብርድ ፡ ልሞት ፡ ነው ። እባክክ ፡ ጌታዬ ፡ አንተ ፡ ወንበዴ ፡ እንደ ፡ ሆነክ ፡ ሁለተኛ ፡ ወስድክ ፡ በጨካኝ ፡ ሰው ፡ እጅ ፡ ከምትጥለኝ ፡ ከዚሁ ፡ ብትገድለኝ ፡ ትጸድቃለኸ ። ገብረ እግዚአብሔር ፤ — እኔ ፡ ወንበዴም ፡ አይደለሁ ፡ የክርስቲያን ፡ የቂስ ፡ ልጅ ፡ ነኝ ፡ ጨኸትሽን ፡ ብሰማ ፡ የመጣሁት ፡ አንቺን ፡ ለመርዳት ፡ ነው ፡ እንድታምኒኝ ፡ መስቀሌን ፡ አሳይሻለሁ ። ያይኔ ፡ አበባ ፡ ያባቷንና ፡ የናቷን ፡ ምልክት ፡ በማየቷ ፡ የደስታና ፡ የኅዘን ፡ ዕንባዋን ፡ አፍሳ ፡ መስቀሉን ፡ ትስም ፡ ገመር ።



ገብረ እግዚአብሔር ፡ — እንግዲህ ፡ ምንም ፡ ላድርግልኸ ፡ በምን ፡ አኳኋን ፡ ልረዳኸ ፡ እችላለሁ ። ያይኔ ፡ አበባ ፤ — በምንም ፡ አኳኋን ፡ የኔን ፡ ዕድል ፡ አሻሽለኸ ፡ ልትረዳኝ ፡ አትችልም ፤ ውሃውን ፡ ሳለገዝ ፡ ተመልሼ ፡ ወደ ፡ እመቤቴ ፡ ለመግባት ፡ ትልቅ ፡ መከራ ፡ አለብኝ ። ውሃውንም ፡ ተሸክመኸልኝ ፡ እንዳትሄድ ፡ እመቤቴ ማንም ፡ ሰው ፡ መከራዬን ፡ ቢያግዝኝ ፡ አይወዱምና ፡ የበለጠ ፡ ነገር ፡ ይደርስብኛል ። እንደምታውቀው ፡ ዛሬ ፡ ቡሔ ፡ የልጆች ፡ በዓል ፡ ነበር ፤ የልጆቻቸውን ፡ ደስታ ፡ በዕንባዬ ፡ ውስጥ ፡ ከበራፍ ፡ ቆሜ ፡ መመልከትን ፡ ስንኳ ፡ እንደ ፡ ደስታ ፡ ስለ ፡ ቆጠሩብኝ ፡ ተቆጥተው ፡ ያላቅሜ ፡ ታዝዢ ፡ ይኸው ፡ ሥቃዬን ፡ አያለሁ ። ስለዚህ ፡ ልታደርግ ፡ የምትችለው ፡ እኔም ፡ ከውለታ ፡ የምቆጥርልኸ ፡ ብትገድለኝ ፡ ነውና ፡ እባክኸ ፡ ግድለኝ ፡ እኔ ፡ ራሴን ፡ እንዳልገድል ፡ የራሴ ፡ ነፍስ ፡ ገዳይ ፡ እሆናለሁ ።

ገብረ ፡ እግዚአብሔር ፤ — እኅቴ ፡ እንግዲህ ፡ አንቺ ፡ በመከራ ፡ ስለ ፡ አበድኸ ፡ ራስኸን ፡ ልትጎጁ ፡ አትችይም ፡ መልካምና ፡ ክፉንም ፡ ሐሳብ ፡ ለማመራረጥ ፡ ተስፋ ፡ በመቀረጥኸ ምክንያት ፡ አትደፍሪም ።

እኔ ፡ ግን ፡ እንደዚህ ፡ ያለ ፡ ነገር ፡ ከጋጠመኝ ፡ የማልዘለው ፡ ሥራዬ ፡ ነውና ፤ ይዢኸ ፡ ለመጥፋት ፡ ቈረጥሁ ፤ እንሂድ ። ያይኔ ፡ አበባ ፤ — ምንም ፡ ቢሆን ፡ አይሆንልኝም ፡ አልሄድም ፤ አንተ ፡ ባትገድለኝ ፡ ከዚህ ፡ አውሬ ፡ ይበላኛል ።

ገብረ ፡ እግዚአብሔር ፡ ተቈጥቶ ፡ ብድግ ፡ አድርጎ ፡ በትከሻው ፡ ተሸክሞ ፡ ወደ ፡ በረሐው ፡ ሮጠ ፤ ብዙ መንገድ ፡ ተሸክሟት ፡ ከተጓዘ ፡ በኋላ ፡ ወገግ ፡ ሲል ፡ ከአዳል ፡ መሬት ፡ አፋፍ ፡ ደረሰ ። ገብረ ፡ እግዚአብሔር ፤ — እፎይ ፡ እንግዲህ ፡ በእግዚአብሔር ፡ ቸርነት ፡ ካደጋ ፡ የዳንን ፡ ይመስለኛል ። ያይኔ ፡ አበባ ፤ — እኔም ፡ ይመስለኛል ፤ ወንድሜ ፡ የምሥራቅ ፡ ፀሐይ ፡ ስለ ፡ ወጣች ፡ ከፊታችን ፡ ያለው ፡ አገር ፡ ወለል ፡ ብሎ ፡ ታየኝ ፤ ማን ፡ የሚባለው ፡ አገር ፡ ነው ። ገብረ እግዚአብሔር ፤ — የአዳል ፡ መሬት ፡ ነው ። ያይኔ ፡ አበባ ፤ — እንግዲህ ፡ መንገዳችን ፡ በዚህ ፡ በረሐ ፡ ውስጥ ፡ ነውን ፡ ወይስ ፡ በሌላ ፡ በኩል ። ገብረ ፡ እግዚአብሔር ፤ — እኔም ፡ አሁን ፡ ይህንኑ ፡ ሳስብ ፡ ነበር ፤ ላይ ፡ ላየን ፡ በደጋው ፡

ብንሄድ ፡ መልካም ፡ ነው ። ነገር ፡ ግን ፡ ወይዘሮ ፡ ኑሪቱ ፡ አስጨኸው ፡ ያሲዙን ፡ ይሆን ፡ በማለት ፡ ያወጋል ። በአዳል ፡ በበረሃ ፡ ውስጥ ፡ ብንሄድም ፡ አዳሎች ፡ አደጋ ፡ ይጥሉብን ፡ ይመስለኛል ፤ አንቺ ፡ ምን ፡ ታስቢያለሽ ። ያይኔ ፡ አበባ ፡ ውንድሜ ፡ ቅድም ፡ እንደ ፡ ነገርኩኝ ፡ ከኔ ፡ ኑሮ ፡ ሞት ፡ ይሻላል ፤ ከወይዘሮ ፡ ኑሪቱ ፡ እጅ ፡ ከመግባት ፡ በአዳል ፡ መሬት ፡ ውስጥ ፡ ሂጄ ፡ መሞትን ፡ እመርጣለሁ ። ነገር ፡ ግን ፡ ፈቃድኝ ፡ ቢሆን ፡ የምለምንኝ ፡ ከኔ ፡ ከዕድለ ፡ ክፉዋ ፡ ጋራ ፡ ሆነኝ ፤ መከራ ፡ ከመቀበል ፡ ከዚህ ፡ ካደረስከኝ ፡ አንተ ፡ ወደ ፡ አባትኝና ፡ ወደ ፡ እናትኝ ፡ ተመለስ ፤ እኔም ፡ ወደ ፡ ክፉ ፡ ዕድሌ ፡ ልሩጥ ። ገብረ ፡ እግዚአብሔር ፡ እነኚህ ፡ ሆይ ፡ ለሰው ፡ ያለፈቃዱ ፡ የደረሰበት ፡ መከራ ፡ ነው ፡ እንጂ ፡ የሚያሳዝነው ፡ በፈቃድ ፡ የሆነ ፡ መከራ ፡ ከደስታ ፡ ይቈጠራል ። ያይኔ ፡ አበባ ፡ ማን ፡ ሰው ፡ ነው ፡ ያላንተ ፡ በሰው መጥፎ ፡ ዕድል ፡ ውስጥ ፡ የሱን ፡ መልካም ፡ ዕድል ፡ አቀላቅሎ ፡ ሥቃይ ፡ የሚያይ ፡ ለሰው ፡ ሲል ፡ ከሞተው ፡ በቀር ። ገብረ ፡ እግዚአብሔር ፡ ታሪካዊ ፡ ሥራ ፡ ለመሥራት ፡ ቈራጥ ፡ መሆን ፡ ያስፈልጋል ፤ ይልቅስ ፡ ተነሽ ፡ እየተጓዝን ፡ እንጫወት ።

ከዚህ ፡ በኋላ ፡ ገብረ ፡ እግዚአብሔርና ፡ ያይኔ ፡ አበባ ፡ ወደ ፡ አዳል ። በረሃ ፡ መንፈሳዊ ፡ ጨዋታ ፡ እየተጫወቱ ፡ ይጓዙ ፡ ዝመር። ከጧት ፡ እስከ ፡ ማታ ፡ ከሄዱ ፡ በኋላ ፡ ገብረ ፡ እግዚአብሔር ፡ ወዳጄ ፡ ያይኔ ፡ አበባ ፡ በዚህ ፡ መከራችን ፡ ደስ ፡ ይበለን ፤ በዚህ ፡ ዓለም ፡ የከፋውም ፡ ደስ ፡ ያለውም ፡ የለም ፡ ተብሏል ። የሰው ፡ ልጅ ፡ ጊዜውን ፡ በመከራ ፡ ካላሳለፈ ፡ ታሪክ ፡ የለውም ፤ ታሪክን ፡ የሚወልድ ፡ መከራ ፡ ነው ። ያይኔ ፡ አበባ ፡ ውንድሜ ፡ ርግጥ ፡ ነው ፡ በዚህ ፡ ደስ ፡ እንዲለን ፡ ያስፈልጋል ፤ አባቴም ፡ መከራ ፡ የጽድቅ ፡ ማጣሪያ ፡ ነው ፡ ሲሉ ፡ እሰማ ፡ ነበር ። የወርቅ ፡ መፈተኛ ፡ በእሳት ፤ የሰውም ፡ ልጅ ፡ መፈተኛው ፡ በመከራ ፡ መሆኑ ፡ አይዘነጋም ፡ አሁንስ ፡ መሸ ፡ ጨረቃ ፡ እንኳ ፡ የለም ፤ ካዳልም ፡ መሬት ፡ ከገባን ፡ ወዲህ ፡ ምንም ፡ መንደር ፡ አላየንም ።

ወደፊትም ፡ ቢሆን ፡ ራሳችንን ፡ የምናስገባበት ፡ ጎግሮ ፡ የምናገኝ ፡ አይመስለንምና ፤ ከዚህ ፡ አድረን ፡ ጎሐ ፡ ሲቀድ ፡ ገዢችንን ፡ ብንቀጥል ፡ ይሻል ፡ ይመስለኛል ። ግብረ ፡ እግዚአ



ብሔር ፤ እሺ ፤ እጎቱ ፤ እኔም ፤ ደክሞኛል ፤ ብናርፍ ፤ እወዳለሁ ።  
ተስፋ ፤ ያደረግነውም ፤ ተራራ ፤ እየራቀ ፤ ሄደ ፤ ምናልባት ፤  
ነገ ፤ ወይም ፤ ተነገ ፤ ወዲያ ፤ ብንደርስበት ፤ ነው ፤ አንቺ ፤  
እንዳልሸው ፤ ከዚሁ ፤ ነጠላችንን ፤ አንጥፈን ፤ እንተኛ ።

ገብረ ፤ እግዚአብሔርና ፤ ያይኔ ፤ አበባ ፤ ነጠላቸውን ፤ አን  
ጥፈው ፤ ተኙ ፤ በዚያ ፤ በረሐ ፤ ምንም ፤ መንፈሳዊ ፤ ጨዋታ  
ቸውን ፤ እያወጉ ፤ ሲሄዱ ፤ በይሰማቸው ፤ ሰውነታቸው ፤ ስለ ፤  
ደክመ ፤ በጠለቀ ፤ እንቅልፍ ፤ ተውጠው ፤ የሌሊቱን ፤ ግር  
ማና ፤ ያውሬዎቹን ፤ ጩኸት ፤ ሳይሰሙ ፤ ማታ ፤ የወደቁ ፤  
ጧት ፤ ነቁ ፤ ያይኔ ፤ አበባ ፤ ወንድሜ ፤ አንደ ፤ ምን ፤ አደርክ፤  
ገብረ ፤ እግዚአብሔር ፤ እኔ ፤ በጣም ፤ እንቅልፍ ፤ ወሰደኝ ፤ ነፍሴ  
ንም ፤ አላወቅሁም ፤ አንቺስ ፤ አንደ ፤ ምን ፤ አደርኸ ። ያይኔ ፤  
አበባ ፤—እኔ ፤ ሥጋዬ ፤ ስለ ፤ ደክመ ፤ በጠለቀ ፤ እንቅልፍ ፤ ተዋ  
ጥሁ ፤ እንጂ ፤ መንፈሴ ፤ አልተኛም ፤ ነበር ፤ ስለዚህ ፤ ሌሊት ፤  
ያየሁትን ፤ ሕልም ፤ ብነግርኸ ፤ በጣም ፤ ይገርምኛል ። ገብረ ፤  
እግዚአብሔር ፤—እጎቱ ፤ እንግዲህ ፤ እንዳትረከው ፤ በቶሎ ፤  
አጫውችኝ ፤ ምናልባት ፤ ለዚህ ፤ በዳበሳ ፤ ለምንሄድበት ፤ ለማና  
ውቀው ፤ መንገድ ፤ አጽናኜ ፤ ይሆንን ፤ ይሆናል ። ያይኔ ፤ አበባ ፤  
እንግዲህ ፤ ደህና ፤ አድርገኸ ፤ ስማኝ ፤ ሕልሜን ፤ ልገምርልኸ ፤  
ካንድ ፤ ትልቅ ፤ ከተማ ፤ የገባሁ ፤ ይመስለኛል ፤ ጊዜውም ፤ ከሌ  
ሊቱ ፤ አራት ፤ አምስት ፤ ሰዓት ፤ ይሆናል ። እኔም ፤ ከመንገዱ ፤  
መካከል ፤ ግራ ፤ ገብቶኝ ፤ ቆሜ ፤ ስመለከት ፤ አንድ ፤ ሰው ፤  
ከወደ ፤ ኋላዬ ፤ መጥቶ ፤ አንቺ ፤ ልጅ ፤ ይህንን ፤ ከተማ ፤ እስከ ፤  
ዛሬ ፤ አይተሸውም ፤ አታውቁምን ፤ ብሎ ፤ ጠየቀኝ ፤ እኔም ፤  
አይቸውም ፤ አላውቅ ፤ ብየ ፤ መለስኩለት ።

ከዚህ ፤ በኋላ ፤ ሰውዬው ፤ ነዬ ፤ ላሳይኸ ፤ ብሎ ፤ ካንድ ፤  
ቤተ ፤ መንግሥት ፤ የሚመስል ፤ ግንብ ፤ አጠገብ ፤ ወሰደኝ ፤ ከዚ  
ያም ፤ ከትልቅ ፤ ቤት ፤ ግንባር ፤ በጉልህ ፤ ጽሕፈት ፤ የዓለም ፤  
ቤት ፤ የሚል ፤ ተጽፎበት ፤ ይታይ ፤ ነበር ። እኔም ፤ የቤቱ ፤  
ሥራና ፤ ያደባባዩ ፤ አኳኋን ፤ አስገርሞኝ ፤ ትኩር ፤ ብዬ ፤ ስመ  
ለከት ፤ ወዲያው ፤ ከሌሊቱ ፤ ጌ ፤ ሰዓት ፤ ተደወለ ፤ አደባባዩም ፤  
ጭር ፤ አለ ፤ መብራቱም ፤ አንዳንዱ ፤ ጠፋ ። እኔም ፤ ተጨንቁ ፤

ወደ ፡ ግንቡ ፡ ስመለከት ፡ የዓለም ፡ ቤት ፡ ከሚለው ፡ ማስታወ  
 ቂያ ፡ በላይ ፡ በመስኮት ፡ አንድ ፡ በጣም ፡ የተዋበች ፡ ቁንጉር ፡  
 ብቅ ፡ አለች ፤ እኔም ፡ አስተርጓሚዬን ፡ ይህች ፡ የምታምር ፡ ልጅ ፡  
 ማን ፡ ትባላለች ፡ ብዬ ፡ ጠየቅሁት ። እሱም ፡ ከት ፡ ብሎ ፡ ሥቆ ፤  
 ልጅ ፡ የምትያት ፡ አሮጌዬቱን ፡ ዓለም ፡ ነውን ፡ የሰውን ፡ ልጆች ፡  
 ለማጥመድና ፡ ለማታለል ፡ በመቀበባት ፡ ልጅ ፡ ትመስላለች ፡ እያለ ፡  
 ሲያመራውትኝ ፤ አንድ ፡ መልክ ፡ መልካም ፡ ጉልማሳ ፡ በቤቷ ፡  
 አጠገብ ፡ ሲያልፍ ፡ ትኩር ፡ ብላ ፡ አይታ ፡ አንተ ፡ ጉልማሳ ፡  
 ልጅ ፡ ቁየኝ ፡ ቁየኝ ፡ ብላ ፡ ጮኸች ፤ እሱም ፡ ደነገጠና ፡ ቆሞ ፡  
 ጠበቃት ። እሷም ፡ እንደ ፡ ደረሰች ፡ አንገቱን ፡ ይዛ ፡ ሳመችው ፡  
 ፊቱንም ፡ ያለጎፍረት ፡ እያየች ፡ እንደዚህ ፡ ትለው ፡ ገጥመር ፤  
 ይህች ፡ በኔ ፡ ዘንድ ፡ የደኅንነት ፡ ቀርባን ፡ ናት ፡ ዛሬ ፡ ስለቴን ፡  
 ፈጸምኩ ፤ ስለዚህ ፡ ፊትክን ፡ ብናፍቅ ፡ ልፈልግክ ፡ መጣሁ ፡  
 ወዳጄ ፡ ሆይ ፡ እንሂድ ፡ ደስ ፡ ይበለን ፡ ዓለማችንን ፡ እንይ ፤  
 ባለቤቴ ፡ የለም ፡ ወደ ፡ ሩቅ ፡ አገር ፡ ሄዷል ፡ አይመጣምም ።  
 እኔ ፡ ካንተ ፡ ጋራ ፡ ለዘላለም ፡ ደስ ፡ ይለኛል ፤ እንግዲህ ፡ ካንተ ፡  
 በቀር ፡ ሌላ ፡ ወዳጅ ፡ የለኝም ፤ ብላ ፡ እጁን ፡ ይዛ ፡ ወደ ፡ ቤት ፡  
 ገባች ፡ በሩም ፡ ተዘጋ ።

ገብረ ፡ እግዚአብሔር ፤ ወይ ፡ ግሩም ፡ በገራችን ፡ ምሳሌ ፡  
 ግፍ ፡ ጸሎት ፡ አያሻም ፡ እንደ ፡ ተባለው ፡ ያንቺ መከራ ፡ ማየት ፡  
 ትምህርት ፡ ሆኖሽ ፡ እንዴት ፡ ያለውን ፡ ጸጋ ፡ እግዚአብሔር ፡  
 ገለጠልኸ ፤ እስቲ ፡ እባክኸ ፡ ጨርሽልኝ ። ያይኔ ፡ አበባ ፡ -በዚያ ፡  
 ጊዜ ፡ አስተርጓሚዬ ፡ አዬ ፡ ጉድ ፡ ይህ ጉልማሳ ፡ በሬ ፡ ወደ ፡  
 መታረድ ፡ እንደ ፡ ሚነጻ ፡ ሰነፍም ፡ ለቅጣት ፡ ወደ ፡ እሥራት ፡  
 እንደሚጎተት ፡ ተከትሏት ፡ ወደ ፡ ቤቷ ፡ ገባ ፤ እንደ ፡ ምን ፡ ያሳዝ  
 ናል ፡ ብሎ ፡ በጣም ፡ ተከዘ ፡ ገብረ ፡ እግዚአብሔር ፡ እንዴት  
 ያለ ፡ ግሩም ፡ ነገር ፡ ነው ፤ እግዚአብሔር ፡ ደኅና ፡ ቢያደርገን ፡  
 ይህንንስ ፡ ከዘመድ ፡ ከወዳጅ ፡ ጋራ ፡ በተጫወትነው ፡ መልካም ፡  
 ነበር ። ያይኔ ፡ አበባ ፤ -እባክክ ፡ ተወኝ ፡ አታሥቀኝ ፡ እኛውም ፡  
 እንደዚሁ ፡ ሕልም ፡ ሳንሆን ፡ አንቀርም ። ከዚህ ፡  
 በረሐ ፡ ወጥተን ፡ ነው ፡ ከዘመድ ፡ የምንገናኘው ፡ ይልቁንስ ፡  
 ሕልሜን ፡ ልጨርስልክ ፤ ከዚህ ፡ በኋላ ፡ ነጋ ። ከተማውም ፡



በሰልፍ ፡ ተሸበረ ፤ ነጋሪቱ ፡ ካደባባይ ፡ ወጥቶ ፡ ይጎሽም ፡ ገዢ ፡ ሰንደቅ ፡ ዓላማውም ፡ በነጋሪቱ ፡ አጠገብ ፡ ይውለበለብ ፡ ነበር ። እኔም ፡ አስተርጓሚያን ፡ ምንድነው ፡ ይህ ፡ ሹብር ፡ አልኩት ፤ እሱም ፡ ያ ፡ ሌሊት ፡ ያየኸው ፡ ጉልማሳ ፡ ሹመት ፡ ሊያገኝ ፡ ነው ፡ ሲለኝ ፡ ከዓለም ፡ ቤት ፡ ውስጥ ፡ ከእግር ፡ እስከ ፡ ራሱ ፡ በወርቅ ፡ ተሸልሞ ፡ ብቅ ፡ አለ ። በዚያ ፡ ጊዜ ፡ ጭብጨባውና ፡ እልልታው ፡ አየሩን ፡ ሞላው ፡ ግማሹ ፡ ለዘላለም ፡ ያኑርኝ ፡ እያለ፡ ይጮኝ ፡ ነበር ። ያ ፡ ጉልማሳ ፡ ወደ ፡ ነጋሪቱ ፡ መምቻ ፡ አጠገብ ፡ እንደ ፡ ደረሰ ፡ አጋፋሪው ፡ ስማ ፡ ስማ ፡ መሰማሚያ ፡ ይንሣኝ ፡ ያደባርን ፡ ያውጋርን ፡ ጠላት ፡ እያለ ፡ ጮኸ ፡ በተናገረ ፡ ጊዜ ፡ ትልቅ ፡ ጸጥታ ፡ ሆነ ። ወዲያው ፡ ለልጄ ፡ ለወዳጄ ፡ ለራሱ ፡ ሰው ፡ በከንቱ ፡ ደስታንና ፡ ግዘንን ፤ ምኞትንና ፡ ፍትወትን ፡ ሰጥቻለሁ ፡ ብሎ ፡ ሲናገር ፡ ጭብጨባውና ፡ እልልታው ፡ ቀለጠ ፤ ራስ ፡ ሰው ፡ በከንቱም ፡ ወደ ፡ ዓለም ፡ ቤት ፡ ተመልሶ ፡ ገባ ።

ጉብረ ፡ እግዚአብሔር ፤ — እኅቱ ፡ ይህንን ፡ ሁሉ ፡ መያዝኸ ፡ በጣም ፡ ይገርመኛል ፤ እኔ ፡ ብሆን ፡ ይዘነጋኝ ፤ ነበር ። ያይኔ ፡ አበባ ፤ — ወንድሜ ፡ ሆይ ፡ ሰው ፡ የመከራ ፡ መጽሐፍ ፡ ማለት ፡ ነው ፡ እኔ ፡ አባቴንና ፡ እናቴን ፡ አጥቼ ፡ በወይዘሮ ፡ ኑሪቱ ፡ እጅ ፡ ከወደቅሁበት ፡ ቀን ፡ ገምሬ ፡ የመከራ ፡ ታሪክ ፡ ሆኜ ፡ ተጽፌያለሁ ፡ የማይረሱኝ ፡ ብዙ ፡ ነገሮች ፡ አሉ ፤ አሁንስ ፡ ወንድሜ ፡ ሆይ ፡ ሕልሜን ፡ ልቀጥልልኝ ። ከዚህ ፡ በኋላ ፡ እንደ ፡ ፊተኛው ፡ ጨለመ ፡ ከሌሊቱ ፡ ስድስት ፡ ሰዓት ፡ የሆነ ፡ ይመስለኛል ። ከዓለም ፡ ቤት ፡ ውስጥ ፡ የጭቅጭቅ ፡ ድምፅ ፡ ሰማሁ ፡ ወዲያው ፡ በሩ ፡ ሲከፈት ፡ ዓለም ፡ ያን ፡ ራስ ፡ ሰው ፡ በከንቱን ፡ ከውስጥ ፡ ገፍታ ፡ ከደረጃው ፡ በታች ፡ ጣለችው ፡ ያ ፡ ችግረኛ ፡ ራስ ፡ ሰው ፡ በከንቱ ፡ ከደረጃው ፡ በታች ፡ ቆሞ ፡ ዓለም ፡ ከበራፍ ፡ ቆማ ፡ ዐይኒን ፡ እየተመለከተ ፡ ምነው ፡ ወዳጄ ፡ እኅቱ ፡ ለዘላለም ፡ አልተውኝም ፡ አላልኸኝም ፡ ነበርን ፤ እንዴት ፡ በውድቅት ፡ ጨለማ ፡ ሳላስበው ፡ አውጥተኸ ፡ ከማዕርጌ ፡ ትጥዩኛለኸ ፡ እያለ ፡ በግን

ባሩ ፡ ተደፍቶ ፡ ሲለምናት ፡ ዓለም ፡ ከት ፡ ብላ ፡ ሥቃ ፡ ምን ፡  
 ሞኝ ፡ ነክ ፡ በውነት ፡ እኔ ፡ ያንድ ፡ ሰው ፡ ወዳጅ ፡ ብቻ ፡ ሆኜ ፡  
 የምኖር ፡ ይመስልኻልን ፤ እኔ ፡ ባሌ ፡ ሳይመጣ ፡ ደስታዬን ፡  
 ከብዙ ፡ ሰው ፡ ጋራ ፡ እያለዋወጥሁ ፡ ለማየት ፡ እንደምፈልግ ፡  
 አታውቅምን ፡ አሁንስ ፡ ወዳጄ ፡ ሆይ ፡ ወደምትሄድበት ፡ ሂድ ፡  
 እኔም ፡ በለፋንታውን ፡ ፈፈልግ ፡ አለኝው ። ያም ፡ አምባ ፡ ገንን ፡  
 ምነው ፡ ወዳጄ ፡ እኅቱ ፡ እንዲህ ፡ በጥቂት ፡ ቀን ፡ ደስታዬን ፡ ሳል  
 ጠግብ ፡ አስወጥተኸ ፡ ትጥደኛለኸ ፡ አላት ፡ በዚህ ፡ ጊዜ ፡ ዓለም ፡  
 ወረተኛ ፡ ወዳጄ ፡ ሆይ ፡ የደስታ ፡ ቀን ፡ እንደ ፡ ጠመንገሩ ፡  
 ተኩስ ፡ የፈጠነ ፡ ነው ፡ የተባለውን ፡ አታውቅምን ። ቀኑስ ፡ ብዙ  
 ነው ፡ ባታውቀው ፡ ነው ፡ እንጂ ፤ አሁንስ ፡ ለባለ ፡ ፋንታዎች ፡  
 ደስታ ፡ ዕንቅፋት ፡ አትሆንባቸው ፡ ወደምትሄድበት ፡ ሂድ ፡  
 ብላ ፡ በሩን ፡ በጎይል ፡ ዘጋችበት ። ያም ፡ ችግረኛ ፡ ከደረጃው ፡  
 በታች ፡ ወደ ፡ መሬት ፡ አንገቱን ፡ ደፍቶ ፡ ወይ ፡ እኔ ፡ ወዴት ፡  
 ልሂድ ፡ እንዲህ ፡ በተከበርኩበት ፡ ከተማ ፡ ለጠላቶቼ ፡ መዘባበዝ ፡  
 ለወዳጆቼ ፡ ግዘን ልሆን ፡ ነውን ፡ እያለ ፡ የመረረ ፡ ልቅሶ ፡ ያለ  
 ቅስ ፡ ነበር ፤ በዚያ ፡ እኔም ፡ ዕንባዬ ፡ ዕንቢ ፡ ብሎ ፡ ይፈስ ፡  
 ገጥመር ።

ገብረ ፡ እግዚአብሔር ፤ —ወይ ፡ ግሩም ፡ እንደምን ፡ የሰውን ፡  
 ከንቱነት ፡ ሁሉ ፡ ጠቅሎ ፡ የያዘ ፡ የኛን ተግባር ፡ ለማበረታታት ፡  
 የተገለጸልኸ ፡ ሕልም ፡ ነው ፡ እባክኸ ፡ ጨርሽልኝ ።

ያይኔ ፡ አበባ ፤ —ያ ፡ ራስ ፡ ሰው ፡ በከንቱ ፡ ጥቂት ፡ ተመርጮ ፡  
 ራቅ ፡ ብሎ ፡ ከሄደ ፡ በኋላ ፡ ምንም ፡ ቢሆን ፡ የለም ፡ ወዳጄ ፡  
 ናትና ፡ በማስወጣቷ ፡ ተጽጽታ ፡ ይሆናል ፡ ሂጄ ፡ ከበሯ ፡ ተቀ  
 ምጪ ፡ ደጅ ፡ ልጥና ፡ ብሎ ፡ ተመለሰ ፤ ከደጃፏ ፡ ተቀምጦ ፡ አሁን ፡  
 ከሁን ፡ ትመጣለች ፡ እያለ ፡ ሲመለከት ፡ በጨለማው ፡ ውጋጋን ፡  
 አንድ ፡ ፀዕም ፡ የሚመስል ፡ ቀጭን ፡ ሰው ፡ በጁ ፡ ትልቅ ፡ ፋስ ፡  
 ይዘ ፡ ከወደ ፡ ምዕራብ ፡ ሲመጣ ፡ አየ ፤ ያም ፡ ችጋረኛ ፡ ሰው ፡  
 ወደሱ ፡ የሚመጣውን ፡ የሚያስፈራ ፡ ሰው ፡ በማየቱ ፡ ምን ፡  
 ይሆን ፡ እያለ ፡ ሲመለከት ፡ ወደሱ ፡ ቀረበና ፡ አንተ ፡ ሰው ፡ ከዚህ ፡  
 ምን ፡ ታደርጋለኸ ፡ ብሎ ፡ ጠየቀው ። ያም ፡ ራስ ፡ ሰው ፡ በከንቱ ፡  
 ጌታው ፡ እኔ ፡ የዓለም ፡ ወዳጅ ፡ ነበርኩ ፤ ብዙ ፡ ጊዜም ፡ ከሷ ፡



ጋራ ፡ ለመኖር ፡ ተስፋ ፡ ሰጥታኝ ፡ ነበር ። አሁን ፡ ላላስበው ፡ በድንገት ፡ አስወጥታ ፡ ጣለችኝ ። ስለዚህ ፡ ምንም ፡ ቢሆን ፡ ወዳጄ ፡ ናትና ፡ አትጨክንብኝም ፡ በማለት ፡ ከሄድኩ ፡ በኋላ ፡ ደጅ ፡ እጠናለሁ ፡ ብዬ ፡ ተመለስሁ ፤ ጌታው ፡ እግዚአብሔር ፡ ርስዎን ፡ ካጋጠመኝ ፡ ሽማግሌ ፡ ነዎትና ፡ እባክዎ ፡ ያስታርቁኝ ፡ እያለ ፡ ዐይኑን ፡ ወደሱ ፡ አቅንቶ ፡ ይለምነው ፡ ገመር ።

በዚያ ፡ ጊዜ ፡ ያ ፡ ዐዕም ፡ የሚመስል ፡ ሰው ፡ ከት ፡ ብሎ ፡ ሥቆ ፡ ውሻ ፡ ወደ ፡ ትፋት ፡ ተመለሰ ፡ የተባለው ፡ ባንተ ፡ ደረሰ ፡ ወንድሜ ፡ ሆይ ፤ ከዓለም ፡ ወረተኛ ፡ ጋራ ፡ ከተጣሉ ፡ ወዲህ ፡ ዓለምን ፡ መናቅ ፡ ነበር ፡ እንጂ ፡ መቼ ፡ ወደሷ ፡ መመለስ ፡ ይገባኝ ፡ ነበር ፤ ብሎ ፡ በቀጣ ፡ ልብሱን ፡ ወደ ፡ ኋላው ፡ ወርውሮ ፡ በሚያስፈራ ፡ አስተያየት ፡ እየተመለከተ ፡ እኔ ፡ ሞት ፡ የዓለም ፡ ባል ነኝ ፤ አንተ ፡ ሰነፍ ፡ ባለቤት ፡ እንደ ፡ ሌባ ፡ ባልታሰበበት ፡ ቀን ፡ ይመጣል የተባለውን ፡ አታውቅምን ፡ እያለ ፡ ፋሱን ፡ ቃጥቶ ፡ ሲመለከተው ፡ ራስ ፡ ሰው ፡ በከንቱም ፡ ዓለም ፡ አሳተችኝ ፡ እባክዎ ፡ ይማሩኝ ፡ ሚስትዎ ፡ መሆኔን ፡ አላውቅም ፡ ነበር ፡ እያለ ፡ ይርበተበት ፡ ገመር ። በዚያ ፡ ጊዜ ፡ ሞት ፡ የዓለም ፡ ባል ፡ አንተ ፡ ሰነፍ ፡ ከዓለም ፡ ወረተኛ ፡ ከንፈር ፡ የማር ፡ ወለላ ፡ ይንጠባጠባል ፤ ፍጻሜው ፡ ግን ፡ እንደ ፡ ሬት ፡ የመረረ ፡ ነው ፡ የተባለውን ፡ አታውቅምን ፡ እያለ ፡ ፋሱን ፡ ቃጥቶ ፡ ትኩር ፡ ብሎ ፡ ሲመለከተው ፡ ከወደ ፡ ሰማይ ፡ መልካም ፍሬ ፡ የማያፈራ ፡ ዛፍ ፡ ሁሉ ፡ ይቁረጣል ፡ ወደ ፡ እሳትም ፡ ይጣላል ፡ የሚል ፡ ድምፅ ፡ ሰማሁ ፡ በዚያ ፡ ጊዜ ፡ ሞት ፡ የዓለም ፡ ባል ፡ ራስ ፡ ሰው ፡ በከንቱን ፡ ልቡን ፡ በፋሱ ፡ መታው ፤ ራስ ፡ ሰው ፡ በከንቱም ፡ እንደ ፡ ወፍ ፡ ድምፅ ፡ አሰምቶ ፡ ሞተ ። ከዚህ ፡ በኋላ ፡ ባልንጀራዬ ፡ ርእሳዬ ፡ ለኃጥእ ፡ ዐብዩ ፡ ወተለዐለ ፡ ከመ ፡ አርዘ ፡ ሊባኖስ ፤ ወቆባ ፡ እገብእ ፡ ኀጣእክዎ ፤ ኀሠሥኩ ፡ ወኢረከብኩ ፡ መካኖ ፡ ብሎ ፡ እያዘመ ፡ ካጠገቤ ፡ ጠፋ ፤ እኔም ፡ ብቻዬን ፡ ቀረሁ ፡ ዐዕም ፡ የሚመስለው ፡ ሰው ፡ ደም ፡ የተነከረ ፡ ፋሱን ፡ ወደኔ ፡ አዙሮ ፡ ሲመለከት ፡ ደንግጨ ፡ ነቃሁ ። ይኸውልክ ፡ ወዳጄ ፡ ገብረ ፡ እግዚአብሔር ፡ እንደዚህ ፡ የሚያሳዝን ፡ ሕልም ፡ ነው ያየሁት።

ገብረ ፡ እግዚአብሔር ፤ ይህ ፡ ሕልም ፡ ለመንገዳችን ፡ ረዳትና ፡ የታመነ ፡ ባልንጀራ ፡ እንዲሆነን ፡ ተስፋ ፡ አለኝ ፤ ነገር

ግን ፡ እኅቲ ፡ አንቺ ፡ በመከራ ፡ ስላደግሽ ፡ እንደኔ ፡ በጣም ፡  
 አልተዳከምሽም ፡ እኔ ፡ ግን ፡ ያለሁት ፡ ከሞት ፡ ጫፍ ነው ፡  
 ይልቁንም ፡ ጫማ ፡ ስለ ፡ ለመድሀ ፡ በሸዋው ፡ ግለት ፡ እግራ ፡  
 ተልጦ ፡ እንደ ፡ እሳት ፡ ይፈጀኛል ፤ በረኃብና ፡ በውሃ ፡ ጥም ፡  
 ምክንያት ፡ ጉረርዬ ፡ ደርቆ ፡ ሰውነቴም ፡ ዛለ ፤ ለመነጋገርም ፡  
 ሊያውከኝ ፡ ነው ፤ እኅቲ ፡ እባክሽ ፡ ከዚህ ፡ ጋደም ፡ ልበል ፡  
 እስካሁንም ፡ ዝም ፡ ያልኩሽ ፡ አንቺ ፡ እንዳትባቢ ፡ ብዬ ፡  
 ነው ፡ ብሎ ፡ ከሸዋው ፡ ላይ ፡ ወደቀ ። ያይኔ ፡ አበባ ፤ -አንገ  
 ቱን ፡ ከጭኒ ፡ ላይ ፡ አድርጋ ፡ እንግዲህ ፡ ምን ፡ ላድርግ ፡  
 ያው ፡ የኔ ፡ ክፉ ፡ ዕድል ፡ ስቦኽ ፡ ከዚህ ፡ ለመከራ ፡ መጣህ ፡  
 ወይኔ ፡ ዕድል ፡ ቢሷ ፡ ደግሞ ፡ የሰው ፡ ዕድል ፡ አጥፊ ፡  
 ሆንኩ ፡ እያለች ፡ ታለቅስ ፡ ገጠር ። ገብረ እግዚአብሔርም ፡  
 በውሃ ፡ ጥም ፡ ምክንያት ፡ አፋ ፡ ስለ ፡ ተያዘ ፡ በመሐረብ ፡  
 ዕንባዋን ፡ እየጠረገ ፡ እሱም ፡ ያለቅስ ፡ ነበር ። ያይኔ ፡ አበባ ፤ -  
 ወንድሜ ፡ ሆይ ፡ ሁለት ፡ ሰዎች ፡ በሩቁ ፡ ሲመጡ ፡  
 አያለሁ ፡ ምን ፡ ይሆኑ ። ገብረ ፡ እግዚአብሔር ፤ -ምናልባት ፡  
 የኔ ፡ ሞቶች እነዚህ ፡ ጨካኞች ፡ አዳሎች ፡ ይሆናሉ ፤ እንግ  
 ዴህ ፡ ደኅና ፡ ስንብች ። ያይኔ ፡ አበባ ፤ - ወንድሜ ፡ ምነው ፡  
 እንደዚህ ፡ ታበባኛለህ ፡ እኔን ሴቲቱን ፡ እንደ ፡ ማጽናናት ፡  
 እነዚህ ፡ ሰዎች ፡ ውሃ ፡ የያዙ ፡ ይሆናሉ ፤ እንደዚህ ፡ በውሃ ፡  
 ጥም ፡ ስንጨነቅ ፡ ሲያዩ ፡ ያገኑልናል ፡ ውሃ ፡ ይሰጡን ፡ ይሆ  
 ናል ፤ ለምን ፡ ወደ ፡ ክፉ ፡ ትተረጉመዋለህ ። ገብረ ፡ እግዚ  
 አብሔር ፤ -ርግጥ ፡ ነው ፡ እኅቲ ፡ ሰው የወንድሙ ፡ ጭንቅና ፡  
 መከራ ፡ እንደሚያሳዝነው ፡ ዐውቃለሁ ። ነገር ፡ ግን ፡ የሰው ፡  
 ልጆች ፡ ሰውን ፡ ማጥፋት ፡ ብዙ ፡ ጊዜ ፡ ከለመዱ ፡ በኋላ ፡  
 እብት ፡ እንደሚያርዱ ፡ ሥጋ ፡ ቤቶች ፡ የሰው ፡ ደም ፡ እንደ  
 ማያሰቅቃቸው ፡ ስለ ፡ ዐወቅሁና ፡ ይልቁንም ፡ አዳሎች ፡ ለሚ  
 ስት ፡ ማጫ ፡ የወንድማቸውን ፡ ደም ፡ እንደሚያቀርቡ ፡ ስለ ፡  
 ተረዳሁት ፡ ፈራሁ ፡ እንጂ ፤ ምናልባት ፡ አንቺ ፡ እንዳልሸው ፡  
 ይሆን ፡ ይሆናል ፡ ያቅር ፡ በዩኝ ።

ገብረ ፡ እግዚአብሔርና ፡ ያይኔ ፡ አበባ ፡ ሲነጋገሩ ፡ አዳሎች ፡  
 በቀርበቃ ፡ ውሃ ፡ ተሸክመው ፡ ከፊታቸው ፡ ደረሱ ፤ ያይኔ ፡  
 አበባ ፤ -ብድግ ፡ ብላ ፡ እባክችሁ ፡ ጌቶቼ ፡ በውሃ ፡ ጥም ፡ ልና



ልቀ ነውና ፡ ትንሽ ፡ ውሃ ፡ ስጡን ። አዳሎች ፡ ቋንቋ ፡ በለማወቃቸው ፡ እየጣቁ ፡ ርስ ፡ በርሳቸው በአዳል ፡ ቋንቋ ፡ ይነጋገሩ ፡ ገረመር ። ያይኔ ፡ አበባ ፡ ቋንቋዋ ፡ እንዳልገባቸው ፡ ዐውቃ ፡ በጅዋ ፡ እንደሚጠጣ ፡ ሰው ፡ እያሳዩች ፡ ትለምን ፡ ገረመር ። አንዱ ፡ አዳል ፡ ውሃ ፡ ስጠኝ ፡ ማለቷ ፡ ገብቶት ፡ ከቅማዳው ፡ ውሃ ፡ እንድትጠጣ ፡ ማሰሪያውን ፡ ፈቶ ፡ ሰጣት ፤ ያይኔ ፡ አበባም ፡ ትንሽ ፡ ተገንጭታ ፡ አቅማዳውን ፡ ይዛ ፡ እባክክ ፡ ለዚህ ፡ ሰው ፡ ትንሽ ፡ አጠጣው ፡ በውሃ ፡ ጥም ፡ ሊሞት ፡ ነው ፡ ብላ ፡ አቅማዳውን ፡ ሳበችው ። ጨካኙ ፡ አረመኔ ፡ በአዳል ፡ ቋንቋ ፡ ዕንባ ፡ ብሎ ፡ ሲነጥቅ ፡ ውሃው ፡ በመሬት ፡ ላይ ፡ ፈሰሰ ፤ ገብረ ፡ እግዚአብሔር ፡ ውሃው ፡ ሲፈስ ፡ አይቶ ፡ እየተንኝቀቀ ፡ ሄዶ ፡ ውሃውን ፡ ከሸዋው ፡ ላይ ፡ ይልስ ፡ ገረመር ፤ በዚያ ፡ ጊዜ ፡ አንደኛው ፡ አዳል ፡ ውሃውን ፡ በመላሰ ፡ ተቈጥቶ ፡ ራሱን ፡ ረግጦ ፡ አስጣለው ። ያይኔ ፡ አበባ ፡ ሰው ፡ በሰው ፡ ላይ ፡ እንደዚህ ፡ ያለ ፡ ጭካኔ ፡ በመሥራቱ ፡ ተናዳ ፡ በርግጫ ፡ የመታውን ፡ አዳል ፡ ገረመርውን ፡ አንቃ ፡ አንት ፡ ጨካኝ ፡ አረመኔ ፡ እንዴት ፡ ሰው ፡ ሆነኝ ፡ ለወንድምህ ፡ አታዝንም ፡ እያለች ፡ ትጮኽ ፡ ፊቱን ፡ ትባጥጥ ፡ ገረመር ። በዚያ ፡ ጊዜ ፡ አቅማዳ ፡ የያዘው ፡ አዳል ፡ እገብረ ፡ እግዚአብሔር ፡ ሆኖ ፡ ላይ ፡ ዘሎ ፡ ወጥቶ ፡ በጨ።ቤ ፡ ልቡን ፡ ወግቶ ፡ ገደለውና ፡ ሮጠ ፤ ሁለተኛውም ፡ አዳል ፡ ያይኔ ፡ አበባን ፡ ገፍትሮ ፡ ጥሎ ፡ ተከተለው ። ያይኔ ፡ አበባም ፡ ከወደቀችበት ፡ ተንሥታ ፡ ወደ ፡ ገብረ ፡ እግዚአብሔር ፡ ብትመለከት ፡ በጨ።ቤ ፡ ተወግቶ ፡ በደም ፡ ተጨማልቆ ፡ አየችና ፡ እንዳበደ ፡ ሰው ፡ እየጮኸች ፡ በላዩ ፡ ላይ ፡ ወድቃ ፡ ትሰመው ፡ ነበር ። ከጥቂት ፡ ሰዓት ፡ በኋላ ፡ አልፍ ፡ ብላ ፡ ራሷን ፡ ይዛ ፡ በዜማ ፡

አለመማር ፡ ክፉ ፡ አለመመልከት ፤  
ወንድሙን ፡ ይገድላል ፡ ሚስት ፡ ለማግባት ።  
ለትዳሩ ፡ ብሎ ፡ ሰው ፡ የሚገድል ፤  
ከአውሬዎች ፡ ተራ ፡ ስሙ ይጻፋል ።  
እንዴት ፡ ተሰወረ ፡ ከሰዎች ፡ ግሊና ፤  
እጁን ፡ በደም ፡ መንከር ፡ ሳይመስለው ፡ ፈተና ።  
ጲላጦስ ፡ ብቻ ፡ ነው ፡ ይህንን ፡ ያሰበ ፤  
ከደሙ ፡ ንጹሕ ፡ ነኝ ፡ ብሎ ፡ የታጠበ ።

ብፈልግ : አጣሁኝ : በምድር : በሰማይ ፤  
 እንደ : ገብረ : እግዚአብሔር : ጌታውን : መሳይ ።  
 ያልተማረ : ክፉ : ወንድሙን : ይገድላል ፤  
 የተማረ : መልካም : ስለ : ሰው : ይወዋል ።  
 ልሩጥ : ወደ : ፊቴ : ሞትን : እስካገኝ ፤  
 አንተ : ዐፈር : ስትሆን : እኔም : ዕብድ : ነኝ ።

እያለች : ከለቀሰች : በኋላ : ዘወር : ብላ : ብታይ : ወዳጅዋ፤  
 በደም : ተለውሶ : መልኩ : ዐፈር : መስሎ : በመሬት : ወድቆ :  
 ዐደኑ : ፈጠ : እሷን : እሷን : የሚመለከት : መስሎ : ባዮች :  
 ጊዜ ፤ ነጠላዋን : በላዩ : ላይ : ጥላ : ወይ : እኔ : ጨካኝዋ :  
 ጥዬኸ : ሄድኩ : አንተ : ብትሆን : እንደዚህ : አታደርግም :  
 ነበር : ብላ : ወደ : ፊቷ : ባለጋራው : እንደሚያሳድደው :  
 ትሮጥ : ዝመር ። በዚያ : ጊዜ : የሚሰማት : የኅሊናዋ : አሳብ :  
 ምን : ይሆን : ኀዘን : አደንገዘት : ስትሮጥ : እንደ : ሰከረ :  
 ሰው : ትንገደገድ : ነበር ። በኀዘን : የሰከረች : ያይኔ : አበባ :  
 ላትወድቅ : ስትነግ : ከሌሊቱ : በጅ : ሰዓት : ከተራራው :  
 ሥር : ደርሳ : በኀዘንና : በመከራ : ስለደከመች : የሌሊቱን : ግር  
 ማና : አውሬዎችን : ሳትፈራ : እንቅልፍ : ወሰዳት : ተራራውም :  
 ከአዳል : መሬት : ውስጥ : የሚገኝ : አዘሎ : የሚባል : ነው :  
 ይህም : ተራራ : የዓለም : ምሬት : የተሰማቸው : መናንያን :  
 ተሰውረው : የሚኖሩበት : ቅዱስ : ተራራ : ነው ። ጎሕ : ሲቀድ :  
 አንድ : መናኒ : ውሃ : ለመቅዳት : ወደ : ምንጭ : የቤተ : ክርስ  
 ቲያን : ዜማ : እያዜመ : ይወርድ : ነበር : ዜማውም : እንደዚህ :  
 ነው ። እመኒ : ሐርኩ : ማዕከለ : ጽላሎተ : ሞት ፤ ኢይፈርሆ :  
 ለእኩይ : እስመ : አንተ : ምስሌየ : እያለ : በቀላቀለቱ : ሲን  
 ደረደር : መንገዱ : ከጠገቧ : ስለ : ነበረ : ያይኔ : አበባ : ብንን :  
 አለች ። ያይኔ : አበባም : በዚህ : ምድረ : በዳ : የሰው : ድምፅ :  
 ለመስማቷ : ደንግጣ : ወደ : ቀላቀላ : ሮጠች ። ያም : ባሕ  
 ታዊ : ያይኔ : አበባ : ስትሮጥ : አይቶ : አይዘኸ : ይህ : ቦታ :  
 የመናንያን : ቦታ : ነው : ማንም : ሰው : ወደዚህ : ተራራ : ቢመጣ :  
 ያገሩ : ጌታ : ይቀበላዋል ፤ ከሸክሙም : ያሳርፈዋል : አለና : እሮጦ :  
 ያዛት ። ያይኔ : አበባ : በምድረ : በዳ : እንደዚህ : የሚያጽናና :  
 ድምፅ : በመስማቷ : ይልቁንም : ጨለማው : በጣም : ስላልለ



ቀቀ ፡ የሰውም ፡ መልክ ፡ ስለማይለይ ፡ ገብረ ፡ እግዚአብሔር ፡ መሰላትና ፡ ወዳጅ ፡ ገብረ ፡ እግዚአብሔር ፡ በጨካኞች ፡ አዳሎች ፡ እጅ ፡ የሞተ ፡ መስሎኝ ፡ ሳዝን ፡ በሕልሜ ፡ ሮጅል ፡ ብላ ፡ ደስ፡አላት፡ መናኒውም ፡ አንቺ ፡ ልጅ ፡ ከወዴት ፡ መጣሽ ፡ አገርሽስ ፡ ወዴት



ገብረ ፡ እግዚአብሔር ፡ በጨካኞች ፡ አዳሎች ፡ እጅ ፡ እንደ ፡ ተገደለ ።

ነው ፡ እያለ ፡ ይጠይቃት ፡ ዝመር ። ያይኔ ፡ አበባ ፡ የመጣችበትን ፡ በመጠየቁ ፡ ገብረ ፡ እግዚአብሔር ፡ አለመሆኑን ፡ ተረዳችውና ፡ ለጥያቄው ፡ ሳትመልስ ፡ በዚህ ፡ ታላቅስ ፡ ዝመር ። ያይኔ አበባ ፡

አለመማር ፡ ክፉ ፡ አለመመልከት ፡

ወንድሙን ፡ ይገድላል ፡ ሚስት ፡ ለማግባት ።

ለትዳሩ ፡ ብሎ ፡ ሰውን ፡ የሚገድል ፡

ከአውሬዎች ፡ ተራ ፡ ስሙ ፡ ይጻፋል ።

እንዴት ፡ ተሰወረ ፡ ከሰዎች ፡ ግሊና ፡

እጁን ፡ በደም ፡ መንከር ፡ ሳይመስለው ፡ ፈተና ።

ጲላጦስ ፡ ብቻ ፡ ነው ፡ ይህንን ፡ ያሰበ ፡  
ከደሙ ፡ ንጹሕ ፡ ነኝ ፡ ብሎ ፡ የታጠበ ።



ያይኔ ፡ አበባ ፡ ካዘሎ ፡ ተራራ ፡ በኃዘንና ፡ በመክራ ፡ ደክማ ፡ የከበደ ፡

እንቅልፍ ፡ እንደ ፡ ወስዳት ።

ብፈልግ ፡ አጣሁኝ ፡ በምድር ፡ በሰማይ ፤

እንደ ፡ ጉብረ ፡ እግዚአብሔር ፡ ጌታውን ፡ መሳይ ።

ያልተማረ ፡ ክፉ ፡ ወንድሙን ፡ ይገድላል ፤

የተማረ ፡ መልካም ፡ ስለ ፡ ሰው ፡ ይወዋል ።

ልሩጥ ፡ ወደፊቱ ፡ ሞትን ፡ እስካገኝ ፤

አንተ ፡ አፈር ፡ ስትሆን ፡ እኔም ፡ ዕብድ ፡ ነኝ ።

ወይ ፡ እኔ ፡ ዕድለ ፡ ቢሷ ፡ እንደማያገድል ፡ ዕቃ ፡ ጥቶኝ ፡ መጣሁ ፡

አንተ ፡ ብትሆን ፡ እንደኔ ፡ አታደርግም ፡ ነበር ። በሕታዊው ፡

ምንድነው ፡ እንዲህ ፡ በዚህ ፡ የምታለቀሽው ፡ እዚህ ፡ ከኛ ፡ ዘንድ ፡

የሚመጣ ፡ አባት ፡ እናቱን ፤ ሚስቱን ፤ ልጁን ፤ ቤቱን ፤ የተወ ፡



ነው ፡ አንቺ ፡ ግን ፡ አንድ ፡ ብለኸ ፡ እንደ ፡ ዓለማዊት ፡ ሴት ፡  
 ከመነንሽ ፡ በኋላ ፡ ወደ ፡ ኋላ ፡ ጥለኸው ፡ ለመጣኸው ፡ ወዳጅኸ ፡  
 በዚህ ፡ ታለቅሻለኸ ፤ ይህ ፡ ለኛ ፡ ኑሮ ፡ የሚስማማ ፡ አይደለም ።  
 ያይኔ ፡ አበባ ፤— እኔ ፡ ወደዚህ ፡ የመጣሁት ፡ ዓለምን ፡ በመናቅ ፤  
 አይደለም ፡ የመቤቱ ፡ ጽኑ ፡ አገዛዝ ፡ ምሬትና ፡ የባርነት ፡ ቀን  
 በር ፡ ክብደት ፡ አስመርጮኝ ፡ ነው ። የማለቅሰውም ፡ ገብረ ፡  
 እግዚአብሔር ፡ የሚባለው ፡ ወዳጄ ፡ ለኔ ፡ ሲል ፡ በውሃ ፡ ጥምና ፡  
 በችጋር ፡ ሲንገላታ ፡ በጨካኝ ፡ አዳል ፡ እጅ ፡ ስለ ፡ ሞተብኝ ፡  
 ነው ። መናኙ ፤— አትዘኝ ፡ ወዳጅኸ ፡ ዋጋውን ፡ በማግኘት ፡ ስለ ፡  
 ቀደመኸ ፡ መቅናት ፡ ይገባሻል ። ያይኔ ፡ አበባ ፤— እግዚአብሔር ፡  
 አድርጎልኝ ፡ ቢሆንማ ፡ የሱን ፡ የሥቃይ ፡ ሞት ፡ ሳላይ ፡ እኔ ፡  
 ሞቼ ፡ ቢሆን ፡ እንደ ፡ ምን ፡ ዕድለኛ ፡ ነበርኩ ፡ አሁንስ ፡ እባ  
 ክዎ ፡ ቤተ ፡ ክርስቲያን ፡ እንዳለ ፡ ራሳውን ፡ ከዚያ ፡ አምጥተን ፡  
 እንቅበረው ፡ የትም ፡ ወድቆ ፡ አይቅር ።

መናኙ ፤— ለሰው ፡ ሲል ፡ የሞተ ፡ ምን ፡ ቤተ ፡ ክርስቲያን ፡  
 ያስፈልገዋል ፡ እሱ ፡ ራሱ ፡ ቤተ ፡ ክርስቲያን ፡ ነው ፡ አሁንስ ፡  
 ትንሽ ፡ ወደ ፡ ቤተ ፡ ክርስቲያን ፡ እንሂድ ። ከተራራው ፡ ጫፍ ፡  
 አንዲት ፡ የተለዩች ፡ ለመናንያን ፡ ሃይማኖታቸውንና ፡ ምግባራቸውን ፡  
 የምትደግፍላቸው ፡ ቤተ ፡ ክርስቲያን ፡ ነበረች ። በማለዳ ፡  
 ጎሐ ፡ ሲቀድ ፡ መናንያን ፡ ተሰብስበው ፡ የመድኃኒታችንን ፡ ሥነ ፡  
 ስቅለት ፡ በመከከላቸው ፡ አድርገው ፡ ማዕንጠንታቸውን ፡ ይዘው ፡  
 የተለመደ ፡ ጸሎታቸውን ፡ ያደርሱ ፡ ነበር ፡ ጸሎቱም ፡ ይህ ፡ ነው ።

ሳ ታ ት ።

ይትባረክ ፡ እግዚአብሔር ፡ እምላክ ፡ እስራኤል ፡ ዘገብረ ፡  
 ዐቢየ ፡ ወመንክረ ፡ ባሕቲቱ ፡ ወይትባረክ ፡ ስመ ፡ ስብሐቲሁ ፡  
 ቅዱስ ፡ ወይምላዕ ፡ ስብሐቲሁ ፡ ከሎ ፡ ምድረ ፡ ለይኩን ፡ ለይኩን ።  
 ቅዱስ ፡ ቅዱስ ፡ ቅዱስ ፡ እግዚአብሔር ፡  
 ጸባአት ፡ ፍጹም ፡ ምሉዕ ፤ ሰማያት ፡ ወምድረ ፡ ቅድሳተ ፡ ስብ  
 ሐቲክ ።

ቅዱስ ፡ ቅዱስ ፡ ቅዱስ ፡ እግዚአብሔር ፤  
 ዘእምቅድመ ፡ ዓለም ፡ ሀሎ ፡ ወይሄሉ ፡ እስከ ፡ ለዓለም ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘይሴባሕ ፡ እምትጉሃን ፡ ወትቄደስ ፡ እምቅዱሳን ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘይፈርህዎ ፡ ከሩቤል ፡ ወእምግርማሁ ፡ ይርዕዩ ፡ ሱራፌል ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘይመይጦ ፡ ለመብረቅ ፡ ወያጸንዖ ፡ ለነጐድንድ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘይክዕዎ ፡ ለጽልመት ፡ ፍኅ ፡ ሠርክ ፡ ወይመጦ ፡ ለብርሃን ፡ መንገለ ፡ መሥዕ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘአኩነኖ ፡ መግልተ ፡ ለፀሐይ ፡ ከመ ፡ ያብርህ ፡ ለነ ፡ ውስተ ፡ ጠፈረ ፡ ሰማይ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘአኩነኖ ፡ ለወርኅ ፡ ወለከዋክብት ፡ ከመ ፡ ይሠልጡ ፡ ምግቦ ፡ በሌሊት ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘይፈስዮ ፡ ለመላእክቲሁ ፡ መንፈስ ፡ ወለእለ ፡ ይትለአክዎ ፡ ነደ ፡ እሳት ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘረበቦ ፡ ለሰማይ ፡ ከመ ፡ ሐይመት ፡ ወአጽንዓ ፡ ለምድር ፡ ዲቦ ፡ ማይ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘገብሮ ፡ ለአዳም ፡ በዘዚአሁ ፡ አርእያ ፡ ወአምሳል ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘምስለ ፡ ኖኅ ፡ ከዳነ ፡ ዘአቀመ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘሠርዓ ፡ ለአብርሃም ፡ ወመሐለ ፡ ለይስሐቅ ፡ ወአቀመ ፡ ስምዓ ፡ ለያዕቆብ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘምስለ ፡ ዮሴፍ ፡ ተሠይጦ ፡ ከመ ፡ ይስፍር ሲሳየ ፡ ለሕዝብ ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
 ዘወሀበ ፡ ሕገ ፡ ለሙሴ ።



ቅዱስ ፡ ቅዱስ ፡ ቅዱስ ፡ እግዚአብሔር ፡  
ዘቀደሰ ፡ ክህነቶ ፡ ለአርገን ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
ዘቀብዖ ፡ ለዳዊት ፡ ቅብፀ ፡ ትንቢት ፡ ወመንግሥት ።

ቅዱስ ፡ ቅዱስ ፡ ቅዱስ ፡ እግዚአብሔር ፡  
ዘበነዚያት ፡ አስተንፈሰ ፡ ከመ ፡ ያስምዕ ፡ ቃሎ ፡ ለሕዝብ ።

ቅዱስ ፡ ቅዱስ ፡ ቅዱስ ፡ እግዚአብሔር ።  
ዘይሴብሕዎ ፡ መላእክት ፡ ወየአኩትዎ ፡ ሥልጣናት ።

.....

መናኙ ፡ በጸሎታቸው ፡ መጨረሻ ፡ በር ፡ ከፍቶ ፡ ገባና ፡ እንሆ ፡  
ይህችን ፡ ልጅ ፡ ውሃ ፡ ልቀዳ ፡ ስሄድ ፡ አገኘኋት ፡ ሁሉም ፡  
ደንግጠው ፡ እሷን ፡ ራሷን ፡ ከተመለከቱ ፡ በኋላ ፡ የማኅበሩ ፡ አለቃ ፡  
አባ ፡ ኅዓተ ፡ ብርሃን ፡ አንቺ ፡ ልጅ ፡ በዚህ ፡ ባበባ ፡ ጊዜሽ ፡  
እንደ ፡ ምን ፡ የዚህ ፡ ዓለም ፡ ምሬት ፡ ተሰምቶሽ ፡ ወደዚህ ፡ ተራራ ፡  
መጣሽ ። ያይኔ ፡ አበባ ፡ ብፁዕ ፡ አባቴ ፡ ሆይ ፡ እኔ ፡ የዚህ ፡ ዓለም ፡  
ምሬት ፡ ተሰምቶኝ ፡ አልመጣሁም ። አባ ፡ ኅዓተ ፡ ብርሃን ፡ እንግ  
ዲያስ ፡ እንደ ፡ ምን ፡ ይህንን ፡ በረሐ ፡ አቋርጠሽ ፡ መጣሽ ፤ እንደ  
ሚመስለኝ ፡ ያማራ ፡ ዘር ፡ መልክ ፡ አይብሻለሁ ፡ አገርሽም ፡ ሩቅ ፡  
ይመስለኛል ። ያይኔ አበባ ፡ አገሬም ፡ ተጉለት ፡ ውስጥ ፡ ነው ፤  
ብቻዬንም ፡ ይህንን ፡ በረሐ ፡ አቋርጪ ፡ ለመምጣት ፡ አልችልም ፡  
ነበር ፡ ነገር ግን ፡ የባርነት ፡ ቀንበሬ ፡ ከብዶኝ ፡ ከወንዝ ፤ በኩለ ፡  
ሌሊት ፡ ውሃ ፡ ልቀዳ ፡ ሄጄ ፡ ሳለቅስ ፡ አንድ ፡ ገብረ ፡ እግዚአብ  
ሔር ፡ የሚባል ፡ የቄስ ፡ ልጅ ፡ የሞቀ ፡ ቤቱን ፡ ትቶ ፡ ስለኔ ፡ በዚህ ፡  
በረሐ ፡ መንፈሳዊ ፡ ጨዋታ ፡ እያጫወተኝ ፡ ሲመጣ ፡ አዳሎች ፡  
ገደሉት ። ስለዚህ ፡ ኀዘኔ ፡ ዕጥፍ ፡ ነው ፤ በኔ ፡ በዕድለ ፡ በሷ ፡  
ምክንያት ፡ በመሞቱ ፡ ነፍሰ ፡ ገዳይ ፡ እባላለሁ ፡ እንጂ ፡ መናኝ ፡  
አይደለሁም ። አባ ፡ ኅዓተ ፡ ብርሃን ፡ አንችም ፡ ነፍሰ ፡ ገዳይ ፡  
አይደለሽም ፡ እግዚአብሔር ፡ በቸርነቱ ፡ ወዳጅሽን ፡ ገብረ ፡ እግ  
ዚአብሔርን አስነሥቶ ፡ እንደ ፡ ብርቱ ፡ መርከበኛ ፡ ከዚህ ዓለም ፡  
ማዕበልና ፡ ሞገድ ፡ ፊት ፡ ለፊት ፡ እየተጋፋ ፡ እንደ ፡ ኅዓ ፡ መር  
ኩብ ፡ ከዚህ ፡ ከመናንያን ፡ ተራራ ፡ ስላደረሰሽ ፡ ልታመሰግኘው ፡  
ይገባል ፡ እንጂ ፡ ልታዝኒ ፡ አይገባሽም ።

ያይኔ : አበባ ፡ -እያለቀሰች : አባቱ : በጣም : የሚያሳዝነኝ :  
ከዚህ : ተራራ : ጫፍ : ለመድረስ : ሲጓጓ : ከበረሐ : ወድቆ :  
መቅረቱ : ብቻ : ነው ።

አባ : ኖላተ : ብርሃን ፡ — ልጄ : ሆይ : ወዳጅሽ : ከዚህ :  
ተራራ : ጫፍ : ባለመድረሱ : አትዘኝ : እሱ : ከሁሉ : ከሚበልጠው :  
ከጽዮን : ተራራ : ላይ : ወጥቷል ፤ ከዲሲቱ : ኢየሩሳሌም :  
ከተማ : ውስጥ : ደስታውን ያያል ፤ አንቺንም : ከዚህ : ስላደ  
ረሰሽ : ዕድልኛ : ነሽ ፤ የምትወራውም : በጎ : ሥራ : ይጠብቅ  
ሻል ። ያይኔ : አበባ ፡ — በፀ-ዕ : አባታችን : ማንኛውንም :  
ብርቱ : ሥራ : ለመሥራት የተዘጋጀሁ : ነኝ ፤ ይልቁንም :  
ገብረ : እግዚአብሔርን : እንድረሳ : ጊዜዬን : ሁሉ : በሥራ :  
ላይ : እንዳውለው : ነው : የምፈቅደው ። አባ : ኖላተ :  
ብርሃን ፡ — ሥራው : ብርቱ : ነው ፤ ይልቁንም : የድካም :  
ሥራ : ሳይሆን : የምግባርና : የርኅራኄ : ጉዳይ : ነው ።  
አሁን : የምናዝኽ : ሥራ : ይህ : ነው ፤ የዚህ : ዓለም : ምሬት :  
ስለ : ተሰማቸው : መንነው : የመጡ : አንዲት : መበለት :  
አሉ ። እሳቸውም : አይናገሩም : ፊታቸውም : አይታይም ፤  
ከንድ : ቤት : ዘግተው : ነው : የሚኖሩት ። ስለዚህ :  
አንቺ : ምንም : ቢሆን : ልብሽ : በመክራ ስለ : ታነጸ : እን  
ደናትሽ : ልታገኝላቸው : በቅንነትም : እንድታገለግያቸው : እና  
ምናለንና : አደራ : እንልሻለን ።

በዚያ : ጊዜ : ያይኔ : አበባ : እናት : አባቷን : እያሰበች :  
ዕንባዋ : እየፈሰሰ : እሺ : በፍጹም : ታዛዥም : ነኝ ፤ የተቻለ  
ኝን : ያክል : እረዳቸዋለሁ ። አባ : ኖላተ : ብርሃን ፡ — አንዱን  
መነኩሴ : አባቱ : ይህችን : ልጅ : ለማሆይ : ይውሰዱና : ያገና  
ኝዋት ። አንቺ : ልጅ : ስምሽ : ማነው ፤ ያይኔ : አበባ ፡ — ያይኔ  
አበባ : አባላለሁ ። አባ : ኖላተ : ብርሃን ፡ — ከዛሬ : ገምረሽ :  
ፍሬ : ሕይወት : እንድትባዩ : ምክንያቱም : አበባ : መሆንሽ : ቀርቶ :  
ፍሬ : ስለ : ሆንሽ : ነው ። የታዘዙት : መነኩሴ : ወደ : እማ  
ሆይ : ገብተው ፤ እንሆ : ይህች : ልጅ : ርስዎን : ለማገልገል :  
ከእግዚአብሔር : ታዛ : ስለ : መጣች : መምህር : እንዳገናኛት :  
አዘዙኝ ።



ፍሬ ፡ ሕይወት ፡ እማሆይን ፡ በሚያስፈልገው ፡ ሁሉ ፡  
 በተቀደሰ ፡ ማገልገል ፡ በፍጹም ፡ ልቧ ፡ ትረዳቸው ፡ ገጥመር ።  
 ነገር ፡ ግን ፈታቸውን ፡ በለማየቷና ፡ ድምፃቸውን ፡ በለመስ  
 ማቷ ፡ በጣም ፡ ታዝንና ፡ ታለቅስ ፡ ነበር ። የተለመደ ፡ ሥራ  
 ዋም ፡ ልብሳቸውን ፡ ከበራፍ ፡ ውጭ ፡ ያስቀምጡላትና ፡ ወስዳ፡  
 አጥባ ፡ ከዚያው ፡ ትመልስ ፡ ነበር ፤ ውሃ ፡ ቀድታ ፡ የሚበ  
 ሉትን ፡ ቅጠል ፡ ቀጥፋ ፡ ሙሃውንም ፡ ቅጠሉንም ፡ ከበራፍ ፡  
 ታደርግላቸውና ፡ ትሄድ ፡ ነበር ። ዐርብና ፡ እሑድ ፡ ብቻ ፡  
 ሌሊት ፡ መጥታ ፡ ከራስጌያቸው ፡ መብራት ፡ አብርታ ፡ ትሄድ ፡  
 ነበር ፤ ፍሬ ፡ ሕይወት ፡ ከሥራዋ ፡ ጋራ ፡ ጸሎቷን ፡ ስትጨ  
 ርስ ፡ ሁለተኛ ፡ በጸሎቷ ፡ መድኃኒቱ ፡ ኢየሱስ ፡ ክርስቶስ ፡  
 ሆይ ፡ ገብረ ፡ እግዚአብሔርን ፡ ካንተ ፡ አጠገብ ፡ አኑረው ፤  
 እኔህንም ፡ ሴት ፡ አንደበታቸውን ፡ ፈተኝ ፡ የመጡበትን ፡  
 ችግርና ፡ የመጣሁበትን ፡ ችግር ፡ እንድንጫወት ፡ አድርገን ፡  
 ትል ፡ ነበር ። ፍሬ ፡ ሕይወት ፡ አንድ ፡ ዓመት ፡ በቅንነትና ፡  
 በርኅራኄ ፡ ከገለገለች ፡ በኋላ ፡ አንድ ፡ ቀን ፡ ሌሊት ፡ እማሆይ ፡  
 ተኝተው ፡ ሳሉ ፡ በሕልማቸው ፡ መልአክ ፡ ተገልጦ ፡ እማሆይ ፡  
 እማሆይ ፡ እማሆይ ፡ ይህች ፡ የምታገለግልኸ ፡ ልጅ ፡ ያይኔ ፡  
 አበባ ፡ ነች ፤ የሰው ፡ ፍቅር ፡ የእግዚአብሔርን ፡ ልጅ ፡ ወደ  
 ዚህ ፡ ዓለም ፡ ስቦ ፡ እንዳመጣው ፡ ያንቺም ፡ ጽኑ ፡ ሃይማ  
 ኖትኸና ፡ ዝንኸ ፡ ልጅኸን ፡ ስቦ ፡ ከዚህ ፡ ተራራ ፡ ላይ ፡ አመ  
 ጣልኸ ፤ እንግዲህ ፡ አፍኸን ፡ ክፈችና ፡ ከልጅኸ ፡ ጋራ ፡  
 ተጫወቺ ።

ይቶት ፤— ብንን ፡ ብለው ፡ በስመ ፡ አብ ፡ ወወልድ ፡ ወመ  
 ንፈስ ፡ ቅዱስ ፡ አሐዱ ፡ አምላክ ፡ ወይ ፡ ግሩም ፡ ያይኔ ፡  
 አበባ ፡ ኖራለች ፡ የምትረዳኝ ። እኔስ ፡ የልጄን ፡ ናፍቆት ፡  
 የዚህን ፡ ዓለም ፡ ጣዕም ፡ ከባሌ ፡ ሞት ፡ ወዲህ ፡ ከቤቴ ፡  
 ውስጥ ፡ ዘግቼበት ፡ መጥቺ ፡ ነበር ፤ እንግዲህ ፡ ምን ፡ ላድርግ ፡  
 ያንተ ፡ ፈቃድ ፡ ይሁን ። ፍሬ ፡ ሕይወት ፡ እሑድ ፡ ስለ ፡ ሆነ ፡  
 እንደ ፡ ተለመደው ፡ መብራት ፡ ለማብራት ፡ በሩን ፡ መታ ፡  
 ገብታ ፡ መብራቱን ፡ አብርታ ፡ ለመውጣት ፡ ስትመለስ ፡ እማ  
 ሆይ ፤— አንቺ ፡ መብራቱን ፡ ያበራኸ ፡ ልጅ ፡ ማነኸ ። ፍሬ ፡

ሕይወት ፤ - ሰምታ ፡ የማታውቀውን ፡ ድምፅ ፡ በመስማቷ ፡  
 ደንግጣ ፡ እየተንቀጠቀጠች ፡ እኔ ፡ ፍሬ ፡ ሕይወት ፡ ነኝ ።  
 እማሆይ ፤ ነዩ ፡ ቀና ፡ አድርጊኝና ፡ አስቀምጧኝ ። ፍሬ ፡  
 ሕይወት ፡ አንገታቸውን ፡ ይዛ ፡ አቀናችና ፡ አስቀመጠቻቸው።  
 እማሆይ ፤ - ተቀመጭ ፡ ፍሬ ፡ ሕይወት ፡ ተቀመጠች ። እማ  
 ሆይ ፤ - ይኸውልኸ ፡ በእግዚአብሔር ፡ ቸርነት ፡ ብዙ ፡ ቀን ፡  
 ድዳ ፡ ሆኜ ፡ ስኖር ፡ አንደበቴ ፡ ተፈታ ። ፍሬ ፡ ሕይወት ፡  
 - እኔም ፡ ይህንን ፡ በመስማቱ ፡ በጣም ፡ ደስ ፡ አለኝ ፤  
 እግዚአብሔርንም ፡ አመሰግንኩ ። ይህንን ፡ ተአምር ፡ ለመም  
 ህሩ ፡ ሄጄ ፡ ልንገርን ። እማሆይ ፤ - አይሆንም ፡ እስኪነጋ፡  
 ካንቺ ፡ ጋራ ፡ ተጫውተን ፡ ከነጋ ፡ በኋላ ፡ ትሄጁና ፡ ትነ  
 ግሪያቸዋልኸ ። እማሆይ ፤ - እባክኸ ፡ ይህንን ፡ ሁሉ ፡ በረሐ ፡  
 አቋርጠኸ ፡ ከየት ፡ መጣኸ ፡ አገርኸስ ፡ ወዴት ፡ ነው ።  
 ፍሬ ፡ ሕይወት ፤ ይህንን ፡ በረሐ ፡ አቋርጬ ፡ የመጣሁት ፡  
 አልዩ ፡ አምባ ፡ ከሚባለው ፡ አገር ፡ ነው ፤ አገሬ ፡ ግን ፡  
 ተጉለት ፡ ውስጥ ፡ ጉዶ ብረት ፡ ይባላል ።

ይቶት ፤ - እናት ፡ አባት ፡ አሉኸን ። ፍሬ ፡ ሕይወት ፡ ጥያ  
 ያቸው ፡ ተመጣሁ ፡ ብዙ ፡ ጊዜዬ ፡ ነው ፡ እንጂ ፡ እናትም ፡  
 አባትም ፡ አሉኝ ። ይቶት ፤ - ማን ፡ ማን ፡ ይባላሉ ። ፍሬ ፡ ሕይወት ፤  
 - አባቴ ፡ መምሬ ፡ ዘወልዴ ፡ ይባላሉ ፤ እናቴም ፡ ወይዘሮ ፡ በላ  
 ይነኸ ፡ ይባላሉ ። ይቶት ፤ - አንቺ ፡ ከነሱ ፡ ተለይተኸ ፡ እንደ ፡  
 ምን ፡ ወደዚህ ፡ መጣኸ ። ፍሬ ፡ ሕይወት ፡ - አንድ ፡ ቀን ፡ እናትና ፡  
 አባቴ ፡ ከመካከል ፡ አድርገውኝ ፡ ተኝተው ፡ ሳሉ ፡ አንድ ፡  
 ሰው ፡ በሌሊት ፡ በር ፡ መቶ ፡ ወይዘሮ ፡ ልክም ፡ የለኸ ፡ የኖቴ  
 እናት ፡ በድንገት ፡ ታመው ፡ ጠንቶባቸዋል ፡ ብሎ ፡ ነገራቸው።  
 እናቴም ፡ እንታቸውን ፡ በጣም ፡ ስለሚወዷቸው ፡ እየጮኹ ፡  
 በሩን ፡ ከፍተው ፡ በረሩ ፤ አባቴም ፡ ተከትለው ፡ ሮጡ ። እኔም  
 ተንቅልሬ ፡ ነቅቼ ፡ እስማ ፡ ነበር ፡ ወዲያው ፡ ተኛሁ ። በዚያ ፡  
 ጊዜ ፡ ጭራቅ ፡ ገብቶ ፡ በላዬ ፡ ላይ ፡ ወደቀብኝ ፡ ብንን ፡  
 ብዬ ፡ በይ ፡ ከደጁ ፡ ውጋጋን ፡ ጋራ ፡ ዐይኑ ፡ እንደ ፡ ፋኖስ ፡  
 ሲያበራ ፡ እየሁት ። ደንግጬ ፡ አማማ ፡ አባባ ፡ እያልኩ ፡ እና  
 ቴና ፡ አባቴ ፡ ያሉ ፡ መስሎኝ ፤ አልጋውን ፡ ብዳብስ ፡ አያ ፡



ድብልብሌ ፡ የሚባለው ፡ እድብኝቱ ፡ ላይ ፡ ሆኖ ፡ ከራስጌ ፡ ተን  
 ከባሎ ፡ ከላዬ ፡ ላይ ፡ ወደቀብኝ ፤ እኔም ፡ እንደ ፡ ዕብድ ፡ ዕራ  
 ቀቴን ፡ ከቤቴ ፡ ወጥቼ ፡ ላይ ፡ ላዩን ፡ ደጋውን ፡ አገር ፡ እርጥ፡  
 ገመር ። ይቶት ፡ -ይገርማል ፡ ምናልባት ፡ አንቺ ፡ እደጅ ፡ እን  
 ዳትወጪ ፡ ጭራቅ ፡ አለ ፤ አያ ፡ ድብልብሌም ፡ የሚባል ፡ አውሬ ፡  
 አለ ፡ ብለው ፡ የማስፈራሪያ ፡ ተረት ፡ ነግረውኸ ፡ ይሆናል ፡ እንጂ ፡  
 ጭራቅ ፡ የመሰለኸም ፡ ድመት ፡ ሳይሆን ፡ አይቀርም ፡ ድብልብ  
 ሉም ፡ ያባትና ፡ የናትኸ ፡ የቂዳ ፡ ትራስ ፡ ይሆናል ። ፍሬ ፡  
 ሕይወት ፡ -እረ ፡ እባክዎ ፡ እናቴ ፡ የማን ፡ ድመት ፡ ነው ፡ ጠጉ  
 ርን ፡ በጥፍር ፡ የሚይዝ ፡ እኔ ፡ እወጣለሁ ፡ ስል ፡ ጠጉሬን ፡  
 በጥፍሩ ፡ ይዘኝ ፡ ነጥቄ ፡ ወጣሁ ። ይቶት ፡ -ይህም ፡ ምናልባት ፡  
 የናትና ፡ ያባትኸ ፡ የተሰቀለ ፡ ማጭድ ፡ ሳይሆን ፡ አይቀርም ፡  
 ልጄ ፡ ሆይ ፡ እናትና ፡ አባት ፡ ልጆቻቸው ፡ ከውጭ ፡ እንዳይ  
 ወጡ ፡ ማስፈራሪያ ፡ የሚያደርጉት ፡ ነገር ፡ የልጆች ፡ የሐሳብ ፡  
 በሽታ ፡ ይሆናል ። ብዙ ፡ ልጆች ፡ በዚህ ፡ ምክንያት ፡ በድን  
 ጋጤ ፡ የታመሙ ፡ አሉ ፤ ይህ ፡ የሐሳብ ፡ በሽታ ፡ ብዙ ፡ ልጆች ፡  
 ጎድቷል ። ይህንን ፡ እንተወውና ፡ ከዚህ ፡ በኋላስ ፡ እንደ ፡ ምን  
 ሆንኸ ። ፍሬ ፡ ሕይወት ፡ -በዚያ ፡ በውድቅት ፡ ጨለማ ፡ በነፋ  
 ስና ፡ በብርድ ፡ እየተንቀጠቀጠሁ ፡ ሻቡና ፡ ቀበሮው ፡ ሲጮኸ  
 ብኝ ፡ እየወደቅሁ ፡ እየተነሣሁ ፡ እማማ ፡ አባባ ፡ እያልኩ ፡ ወደ ፡  
 ሬቱ ፡ ስርጥ ፡ ሁለት ፡ ወንበዴዎች ፡ አገኙኝ ። እማሆይ ፡ -እባክኸ ፡  
 ምን ፡ አደረጉኸ ። ፍሬ ፡ ሕይወት ፡ -ጨለማ ፡ ስለ ሆነ ፡ የሰው ፡  
 መልክ ፡ አይለይም ፡ ነበርና ፡ አይዘኸ ፡ አባትኸና ፡ እናትኸ ፡  
 ነን ፡ እያሉ ፡ ሳሙኝ ። እኔም ፡ እጅግ ፡ ስለ ፡ ፈራሁ ፡ የሰው ፡  
 ድምፅ ፡ አለይም ፡ ነበርና ፡ በውነት ፡ መሰለውኝ ፡ የደረሰብኝን ፡  
 እያጫወትኋቸው ፡ ስንጓዝ ፡ ነጋ ። ይቶት ፡ -ከዚያ ፡ በኋላስ ፡ እባ  
 ኸኸ ። ፍሬ ፡ ሕይወት ፡ -ከነጋ ፡ በኋላ ፡ ሌሎች ፡ ሰዎች ፡ መሆ  
 ናቸውን ፡ በወቅሁ ፡ ጊዜ ፡ እጮኸ ፡ ገመር ፤ እነዚያ ሁለት ፡  
 ወንበዴዎች ፡ ይህች ፡ ልጅ ፡ እንደዚህ ፡ ስትጮኸ ፡ የሰማና ፡  
 የተያዝን ፡ እንደሆን ፡ እንሰቀላለን ፡ በረሐ ፡ በረሐውን ፡ ይዘናት ፡  
 እንሂድ ፡ ብለው ፡ በበረሐ ፡ ውስጥ ፡ እግር ፡ እግሬን ፡ እየገረፉ ፡  
 ይዘውኝ ፡ ይሮጡ ፡ ገመር ።

እናቱ ፡ በውነት ፡ በዚያ ፡ ጊዜ ፡ የኔን ፡ መከራ ፡ በያዩ ፡  
በዚህ ፡ ዓለም ፡ ሰው ፡ ሆኖ ፡ መፈጠር ፡ አያስፈልገም ፡ ይሉ ፡  
ነበር ። ይቶት ፡—ወሰዱና ፡ ምን ፡ አደረጉኸ ። ፍሬ ፡ ሕይወት ፡  
—ወሰዱና ፡ ላንዲት ፡ ወይዘሮ ፡ ኑሪቱ ፡ ለሚባሉ ፡ ሴት ፡ አልዩ ፡  
አምባ ፡ ሸጡኝ ። ይቶት ፡—ሴትዮዋ ፡ ደግ ፡ ሴት ፡ ኖረዋልን ።  
ፍሬ ፡ ሕይወት ፡ ይህንን ፡ ይተዉኝ ፡ ወይዘሮ ፡ ኑሪቱ ፡ የሚባሉ  
በምድር ፡ ዲያብሎስ ፡ ናቸው ፡ ወፍራም ፡ ሽፋላቸው ፡ የቀጭኔ ፡  
ጭራ ፡ የመሰለ ፡ ከጧት ፡ እስከ ፡ ማታ ፡ እንደ ፡ ተቈጠ ፡ የሚ  
ውሉ ፡ ስለዚህ ፡ ማንም ፡ ሰው ፡ አሽከርነት ፡ የሚገባላቸው ፡  
የለም ፤ ቤታቸውም ፡ ከሰው ተለይተው ፡ ካፋፍ ፡ ላይ ፡ ነው።  
ውሃውም ፡ ከቤታቸው ፡ ጅ ፡ ኪሎ ፡ ሚትር ፡ ይሆናል ፤ እናቱ ፡  
ይኸውልዎ ፡ የዚህን ፡ ሁሉ ፡ መከራና ፡ ሥቃይ ፡ ጽኑ ፡ ሥራ ፡  
በትር ፡ ችዩ ፡ ኖርኩ ። ይቶት ፡—እንደ ፡ ምን ፡ ወደዚህ ፡ ለማ  
ምለጥ ፡ ቻልኸ ። ፍሬ ፡ ሕይወት ፡—ታሪኩ ፡ ብዙ ፡ ነው ፡  
ባጭሩ ፡ የቡሔ ፡ ለት ፡ ልጆች ፡ ሁሉ ፡ ሲዘፍኑ ፡ የወይዘሮ ፡  
ኑሪቱም ፡ ልጆች ፡ እየዘፈኑ ፡ ከናታቸው ፡ ከወይዘሮ ፡ ኑሪቱ ፡  
ኅብስት ፡ ተቀብለው ፡ ሲበሉ ፡ እኔ ፡ እናቱና ፡ አባቱ ፡ ትዝ ፡  
እያሉኝ ፡ ሳለቅስ ፡ አይተው ፡ አንቺ ፡ ምናምንቱ ፡ ባሪያ ፡ ከል  
ጆች ፡ ጋራ ፡ መጫወት ፡ አምሮኸ ፡ ነው ፡ የምታለቅኸው ፡ ቁይ ፡  
አሳይሻለሁ ፡ ብለው ፡ ለወንድማቸው ፡ ፈረሰ ፡ ውሃ ፡ ቀድቼ ፡  
እንድመጣ ፡ በውድቅት ፡ በዝናም ፡ እኔን ፡ የሚያክል ፡ ባልዲ ፡  
ተሸክሜ ፡ እወንዝ ወረድሁ ፤ ከዚያ ፡ በኋላ ፡ ውሃውን ፡ ቀድቼ ፡  
ለማውጣት ፡ በነሣው ፡ እኔም ፡ ውሃውም ፡ ወደቅን ፤ ልብሴ ፡  
በሰበሰበ ፡ ብርድም ፡ ያዘኝ ፡ አውሬዎቼም ፡ ከየደኑ ፡ በጮኸ ፡  
ጊዜ ፡ ጨነቀኝና ፡ እጮኸ ፡ ዝመር ፤ ኋላም ፡ በዜማ ፡ አለቅስ ፡  
ነበር ። ይቶት ፡—እባክሽ ፡ እንደ ፡ ምንድነው ፡ ዜማው ። ፍሬ  
ሕይወት ፡—በዚማ ፡ ያለቀስኩት ፡ ይህ ፡ ነው ፤ ወይ ፡ እኔ ፡  
ወይ ፡ እኔ ፡ ወይ ፡ እኔ ።

ውሃዬን ፡ ቀድቼ ፡ ለመሄድ ፡ ስጥር ፡

አውሬ ፡ አስደንግጦኝ ፡ ወደቅሁኝ ፡ ከዱር ።

ውሃውም ፡ ፈሰሰ ፡ ልብሴም ፡ በሰበሰበ ።



በብርድ ፡ ተንቀጠቀጥሁ ፡ ራስሁ ፡ እስካጥንቲ ፤

ወይ ፡ እኔ ፡ ወይ ፡ እኔ አላየሽ ፡ እናቴ ።

በውድቅት ፡ ጨለማ ፡ እንዲህ ፡ ያለ ፡ ብርድ ፡

ደርሶብኝም ፡ አያውቅ ፡ የዚህ ፡ ዐይነት ፡ ጉድ ።

ወዴት ፡ እደርስ ፡ ይሆን ፡ እኔ ፡ ድካዬቱ ፤

ከዚህም ፡ እንዳልቀር ፡ አውሬው ፡ ማስፈራቱ ።

ባዶ ፡ እጄን ፡ እንዳልሄድ ፡ ሞት ፡ ይጠብቀኛል ፤

ጨካኝዋ ፡ እመቤቴ ፡ ሥቃይ ፡ ያሳዩኛል ።

አባቴና ፡ እናቴ ፡ ይህንን ፡ ቢሰሙ ፤

ልጅ ፡ ያገኙበትን ፡ (ቀን) ፡ እንዴት ፡ በረገሙ ።

ወይ ፡ እኔ ፡ ወይ ፡ እኔ ፡ ወይ ፡ እኔ ፡ ወዴት ፡ ልድረስ ።

ይቶት ፤—አገጫቸውን ፡ ይዘው ፡ እያለቀሱ ፡ አባትና ፡ እናት ፡

የለሽ ፡ ማን ፡ ይደርስልሽ ፡ ይሆን ፡ ፍሬ ፡ ሕይወት ፤—አንድ ፡

ገብረ ፡ እግዚአብሔር ፡ የሚባል ፡ ልጅ ፡ ጨካኝቴ ፡ አሳዝኖት ፡

በሩቅ ፡ እሱም ፡ በዚህ ፡ ምንድነው ፡ ይህ ፡ ነገር ።

ብዙ ፡ የጭንቅ ፡ ድምፅ ፡ በሩቅ ፡ እሰማለሁ ፤

ይህንን ፡ ለማወቅ ፡ እገነግጣለሁ ።

ባትሪዬን ፡ ላብራና ፡ ልፈልግ ፡ በጣም ፤

ድምፅ ፡ ያለመጨነቅ ፡ እንዲህ ፡ አይጮኸም ።

እያለ ፡ መብራቱን ፡ እያበራ ፡ መጥቶ ፡ ለምንድነው ፡ እንደዚህ ፡

የምትጮኸው ፡ ብሎ ፡ ጠየቀኝ ። እኔም ፡ ችግሬን ፡ ሁሉ ፡ በሰ

ሬው ፡ ከስረዳሁት ፡ በኋላ ፡ ይገጥሽ ፡ ልሂድ ፡ አለኝ ፤ ከዚህ ፡

አልሄድም ፡ እዚሁ ፡ እሞታለሁ ፡ ስል ፡ በግድ ፡ ተሸክሞ ፡ እኔን ፡

ዕድለ ፡ ቢሷን ፡ ከባርነት ፡ ነጻ ፡ ለማውጣት ፡ ወደ ፡ አዳል ፡

በረሐ ፡ ገመገመ ።

ባጭሩ ፡ ነገሬን ፡ ሳላስረዝም ፡ የኔ ፡ ወዳጅ ፡ ገብረ ፡ እግዚ

አብሔር ፡ መንፈሳዊ ፡ ጨዋታ ፡ እያወጋኝ ፡ ወደዚህ ፡ ተራራ ፡ ለመ

ድረስ ፡ ሲናፍቅ ፡ በጨካኞች ፡ እዳሎች ፡ እጅ ፡ ሞተብኝ ። በዚያ ፡

በረሐ ፡ የሚያጽናናኝ ፡ ሰው ፡ ሳይኖር ፡ የወዳጄን ፡ ሬሳ ፡ ተጋድሞ ፡

በማየቱ ፡ እንደ ፡ ዕብድ ፡ ሆኜ ፡ ስወድቅ ፡ ስነሣ ፡ ከዚህ ፡ ደረሰሁ ፡  
ይኸውልዎ ፡ እናቱ ፡ ባጭሩ ፡ የኔ ፡ ታሪክ ። እንግዲህ ፡ ድፍረት ፡ አያ  
ድርጉብኝና ፡ የርስዎን ፡ ታሪክ ፡ እንድጠይቅዎ ፡ ይፍቀዱልኝ።ይቶት ፡  
-በደስታ ፡ ለጥያቄኸ ፡ መልስ ፡ እሰጣለሁ ። ፍሬ ፡ ሕይወት ፡-አገ  
ርዎ ፡ ወዴት ፡ ነው ። ይቶት ፤ አገሬ ፡ በጣም ፡ ሩቅ ፡ ነው ፡ ብነግ  
ርኸም ፡ አታውቂውም ። ፍሬ ፡ ሕይወት ፡ ባል ፡ አግብተው ፡ ልጅ ፡  
ወልደው ፡ ኖረዋልን።ይቶት ፤-አዎን ፡ ባል ፡ አግብቼ ፡ ልጅ ፡ ወልጄ  
ነበር ። ፍሬ ፡ ሕይወት ፤-እንግዲያው ፡ ስለ ፡ ምን ፡ ባልዎንና ፡  
ልጅዎን ፡ ትተው ፡ ወደዚህ መጡ ፤ ይቶት ፤-የመጣሁበት ፡ ምክን  
ያት ፡ በጣም ፡ የሚያሳዝን ፡ ስለ ፡ ሆነ ፡ በሥራት ፡ ስሚኝ ፤ እኔና ፡  
ባለቤቱ ፡ ካረጅን ፡ ወዲህ ፡ አንዲት ፡ ልጅ ፡ ወለድን ። በዚያ ፡  
ጊዜ ፡ የነበረውን ፡ ደስታ ፡ ላወራልኸ ፡ አልችልም ፤ ባሌም ፡ ቤታ  
ቸው ፡ ከቤተ ፡ ክርስቲያኑ ፡ አጠገብ ፡ ካፋፍ ፡ ላይ ፡ ስለ ፡ ሆነ ፤ ዘወ  
ትር ፡ ከቤተ ፡ ክርስቲያን ፡ ሲመለሱ ፡ ያችን ፡ በስተርጅና ፡ ያገኙዋ  
ትን ፡ ልጅ ፡ ከጐናቸው ፡ አስቀምጠው ፡ ያገሩን ፡ ከፍና ፡ ዝቅ ፡  
ያሉ ፡ ተራሮች ፡ አረንጓዴ ፡ በሆኑ ፡ ለምለም ፡ ሣሮች ፡ ተሸፍነው ፡  
በትንንሽና ፡ በትልልቅ ፡ ዛፎች ፡ ተከበው ፡ ብዙ ፡ ወንዞችና ፡ ችፍቱ  
ዎች ፡ በተራራው ፡ ላይ ፡ ሲፈሱ ፡ ከፀሐይ ፡ ውጋጋን ፡ ጋራ ፡ የመሬ  
ቱን ፡ ልዩነት ፡ ቀለም ፡ በማየት ፡ የአንክሮ ፡ ጸሎት ፡ ያደርጉ ፡  
ነበር ። ይልቁንም ፡ ሰቦችና ፡ ሚዳዳዎች ፡ ከግልገሎቻቸው ፡ ጋራ ፡  
ሲራወጡ ፡ በማየት ፡ አቤቱ ፡ ጌታዬ ፡ አመሰግንሃለሁ ፡ ይህችን ፡  
ልጅ ፡ የሰጠኸኝ ፡ መከን ፡ በሆንኩበት ፡ ዘመን ፡ ስንኳን ፡ በሰዎችና ፡  
በእንስሶችም ፡ ልጆች ፡ እቀና ፡ ነበር ፤ አሁን ፡ ግን ፡ ደስታዬን ፡  
ስለ ፡ መላኸልኝ ፡ ላንተ ፡ ምን ፡ ዋጋ ፡ እከፍልኸለሁ ፡ እያሉ ፡ የደ  
ስታ ፡ ዕንብ ፡ ያፈሱ ፡ ነበር ። እኔም ፡ ባሌም ፡ ያችን ፡ የመከን ፡  
ልጃችንን ፡ ዘወትር ፡ እንደሚሰበር ፡ ብርጭቆ ፡ እንጠብቃትና ፡ እን  
ሣሣላታለን ፤ እውጭም ፡ በወጣች ፡ ጊዜ ፡ ተመልሳ ፡ እስክትገባ ፡  
ድረስ ፡ መኖሯን ፡ አናምንም ፤ ሌሊትም ፡ ከመከከላችን ፡ የጠፋች  
እየመሰለን ፡ ያችን ፡ የብርቅ ፡ ልጃችንን ፡ ስንዳብስ ፡ የኔና ፡ የባሌ ፡  
እጅ ፡ ይገናኛል ፤ ልጅቷም ፡ በውነት ፡ የምታሣሣ ፡ መልክ ፡ መል  
ከም ፡ ፀመለ ፡ ቅን ፡ ነበረች ። ፍሬ ፡ ሕይወት ፤-ከዚህ ፡ በኋላስ ፡  
ያች ፡ ልጅ ፡ እንደ ፡ ምን ፡ ሆነች ። ይቶት ፤-ልጄ ፡ ሆይ ፡ የሰው ፡  
ደስታው ፡ በመልካም ፡ አይፈጸምምና ፡ ያች ፡ እንደ ፡ ዐይን ፡ ብሌን ፡



የምንጠነቀቅላት ፡ ልጃችን ፡ ጠፋችብን ፤ በዱር ፡ በገደልም ፡ ብንፈልጋት ፡ አጣናት ።

ከዚህ ፡ በኋላ ፡ ያች ፡ ደስታ ፡ የመላበት ፡ ጎጥኞችን ፡ በኅዘን ፡ ጨለማ ፡ ተዋጠች ። ባሌም ፡ ከልጃቸው ፡ መጥፋት ፡ ወዲህ ፡ ካፋፍ ፡ ላይ ፡ ሆነው ፡ ሲመለከቱ ፡ ሣሩም ፡ ዛፋም ፡ ውሃውም ፡ የልጃቸው ፡ ደመኛ ፡ ስለ ፡ መሰላቸው ፡ እያለቀሱ ፡ ልጃቸውን ፡ በዕንባቸው ፡ ጭጋግ ፡ ውስጥ ፡ እያዩዋት ፡ እባክሽ ፡ ከልቤ ፡ ጥፊ ፡ ካይኔም ፡ ፈቂ ፡ እያሉ ፡ ሲጮኹ ፡ በኅዘን ፡ ምክንያት ፡ በሽታ ፡ ወድቀው ፡ ሞቱ ። ከዚህ ፡ የተነሣ ፡ እኔም ፡ ከልጄ ፡ መጥፋትና ፡ ከባሌ ፡ መሞት ፡ ወዲያ ፡ ቤቴ ፡ ለኔ ፡ አልተፈቀደችልኝም ፡ በማለት ፡ በውጭ ፡ በኩል ፡ ዘግቼባት ፡ ቤቴ ፡ ደኅና ፡ ሰንብች ፡ ብዬ ፡ መጣሁ ። ይኸውልሽ ፡ ልጄ ፡ ፍሬ ፡ ሕይወት ፡ ሆይ ፡ በዚህ ፡ ምክንያት ፡ ነው ፡ ከዚህ ፡ የደረስኩት ።

ፍሬ ፡ ሕይወት ፤-እማማ ፡ እማማ ፡ እማማ ፡ እባክዎን ፡ አባቴም ፡ አገሬም ፡ ወለል ፡ ብለው ፡ ታዩኝ ፡ ስምዎን ፡ ይንገሩኝ ፡ ይህ ፡ ታሪክ ፡ የኔ ፡ ይመስላል ፡ እያለች ፡ ታለቅስ ፡ ገመር ። ይቶት ፤-አንገቷን ፡ ይዘው ፡ አንቀው ፡ እየሳሙ ፡ አታልቅሽ ፡ እኔ ፡ እናትሽ ፡ ወይዘሮ ፡ በላይነሽ ፡ ነኝ ። ፍሬ ፡ ሕይወት ፤-እኔም ፡ ልጅዎ ፡ ያይኔ ፡ አበባ ፡ ነኝ ፡ ብላ ፡ አንገታቸውን ፡ ይዛ ፡ እያለቀሰች ፡ እንግዲህ ፡ እማማ ፡ ላልቅስ ፤ ወይም ፡ ልሣቅ ፡ አንቺን ፡ አገኘሁሽ ፡ አበባም ፡ ሞተ ። ይቶት ፡ በላይነሽ ፤-በዚህ ፡ ዓለም ፡ አታልቅሽም ፡ አትሣቂም ፡ ይልቅስ የዚህን ፡ ተራራ ፡ ዘፈን ፡ እንዝፈን ፡ ።

ከዚህ ፡ ዓለም ፡ ማዕበል ፡ ታግሎ ፡ የሚዘልቅ ፡ ጎርፍ ፡ በላዩ ፡ ሲሄድ ፡ ነጎድጓድ ፡ ሲበርቅ ፡ ሲሰጥምም ፡ ሲወጣ ፡ ፊት ፡ ለፊት ፡ ሲታገል ፡ ከነፋሱ ፡ ጋራ ፡ መናኒ ፡ ብቻ ፡ ነው ፡ ለመውጣት ፡ የሚችል ፡ ወደዚህ ፡ ተራራ ። የሰው ፡ ብርቱ ፡ ፈቃድ ፡ ተዋግቶም ፡ ተዳምቶ ፡ ይደርሳል ፡ ካሰበው ፡ አይቀርም ፡ ሰው ፡ ፈርቶ ። በብርቱ ጭንጫ ፡ ላይ ፡ የተሠራ ፡ ቤት ፡ እንዲህ ፡ በሚያልፍ ፡ ጎርፍ ፡ አይወድቅም ፡ በጥቂት ። የዚህ ፡ ዓለም ፡ ማዕበል ፡ ምንም ፡ ሳይነካው ፤ በላዩ ፡ የሄደ ፡ እሱ ፡ ብቻ ፡ ነው ።

ዳዊት ፡ አባታችን ፡ ጮኸ ፡ ተናገረ ፤  
 ማዕበልና ፡ ጐርፍ ፡ በላዩ ፡ ላይ ፡ ሲሄድ ፡ ስለ ፡ ተቸገረ ።  
 ዩኤግዚአብሔርን ፡ ልጅ ፡ ያመጣ ፡ ፍቅር ፤  
 አንቺን ፡ ስቦ ፡ አመጣኸ ፡ እኔን ፡ ለመጦር ፡ ብለው ፡ ተቃቀሩ።



ይቶች ፡ በላይነኸና ፡ ያይኔ ፡ አበባ ፡ በናፍቆት ፡ ስቀቀንና ፡ በደስታ ፡ ተቃቅፈው ፡ ሲላቀሱ ።

ከዚህ ፡ በኋላ ፡ አባ ፡ ኖኅተ ፡ ብርሃን ፡ ስለ ፡ ይቶች ፡ በላይነኸ ፡  
 ሌሊቱን ፡ ራእይ ፡ አይተው ፡ ኖሮ ፡ ሊጠይቋቸው ፡ ማልደው ፡  
 መጡ ። በሩን ፡ ከፍተው ፡ በገቡ ፡ ጊዜ ፡ ይቶች ፡ በላይነኸ ፡ ከፍሬ ፡  
 ሕይወት ፡ ጋራ ፡ አንገት ፡ ላንገት ፡ ተቃቅፈው ፡ ካልጋቸው ፡ ላይ ፡  
 ተጋድመው ፡ ሲያለቅሱ ፡ ደርሱ ። አባ ፡ ኖኅተ ፡ ብርሃን ፡ በጣም ፡  
 ደንግጠው ፡ ብዙ ፡ ጊዜ ፡ ቆመው ፡ ከተመለከቱ ፡ በኋላ ፡ እማሆይ ፡



መቼም ፡ አይነጋገሩም ፡ በማለት ፡ ፍሬ ፡ ሕይወትን ፡ ምንድር ፡ ነው ፡  
እንደዚህ ፡ ተቃቅፋችሁ ፡ የትምላቀሱት ። ፍሬ ፡ ሕይወት ፤ -ብፁዕ ፡  
አባቴ ፡ ሆይ ፡ ቸሩ ፡ እግዚአብሔር ፡ የሚገርም ፡ ተአምራት ፡ ስለ ፡  
ሠራልን ፡ የደስታና ፡ የናፍቆት ፡ ልቅሶ ፡ እናላቅሳለን ።


ብፁዕ ፡ አባታችን ፡ እንደሚገነዘቡት ፡ መገመሪያ ፤ ከዚህ ፡  
ተራራ ፡ በእግዚአብሔር ፡ ረድኤት ፡ ተመርቼ ፡ በደረሰሁ ፡ ጊዜ ፡  
ብፁዕ ፡ አባታችን ፡ እኒህን ፡ ይቶትን ፤ ለማገልገል ፡ ሲመርጡኝ ፡  
እንደ ፡ እናትሽ ፡ በቅን ፡ ኅሊና ፡ እንድታገለግያቸው ፡ ብለውኝ ፡ ነበር፤  
እኔም ፡ በተቻለኝ ፡ አኳኋን ፡ በቅን ፡ ኅሊና ፡ እናቴን ፡ እየመሰሉኝ፤  
አገለገልኳቸው ። ነገር ፡ ግን ፡ እግዚአብሔር ፡ በተቀደሰ ፡ ጥበቡ ፡  
ከዚህ ፡ ያመጣኝ ፡ እንደ ፡ ዓይን ፡ ብሌን ፡ የሚሣውልኝንና ፡ የሚወ  
ዱኝን ፡ እናቴን ፡ ለመጦር ፡ ኖሯል ።

አባ ፡ ኖኅተ ፡ ብርሃን ፤-ምን ፡ የማይመስል ፡ ነገር ፡ ትናገሪያለሽ ፡  
እናትሽ ፡ እንደ ፡ ሆኑ ፡ በምን ፡ ዐወቅሽው ፡ እማሆይ ፡ ድዳ ፡ በመ  
ሆናቸው ፡ ምክንያት ፡ አይነጋገሩ ፡ ማን ፡ ነገረሽ ። በዚያ ፡ ጊዜ ፡  
ይቶት ፡ በላይነሽ ፡ ካንገታቸው ፡ ቀና ፡ ብለው ፡ ብፁዕ ፡ አባታችን ፡  
ርግጥ ፡ ፍሬ ፡ ሕይወት ፡ ልጄ ፡ ነች ፡ የቀድሞ ፡ ስሕም ፡ ያይኔ ፡  
አበባ ፡ ነው ፡ ከዚህ ፡ ተራራ ፡ መንኚ ፡ የመጣሁትም ፡ ስለሷ ፡ መጥ  
ፋትና ፡ በሌም ፡ በልጃቸው ፡ ኀዘን ፡ ምክንያት ፡ ስለ ፡ ሞቱብኝ ፡  
ነው ። እንደ ፡ ድዳ ፡ ሆኜ ፡ ይህንን ፡ ያኽል ፡ ዓመት ፡ የተቀመጥ  
ሁት ፡ ከልጄ ፡ መጥፋትና ፡ ከባሌ ፡ መሞት ፡ ወዲህ ፡ ዐይኔ ፡ መል  
ካም ፡ ነገር ፡ እንዳያይ ፤ አፌም ፡ ክፉና ፡ በጎም ፡ እንዳይናገር ፤  
በሕርመት ፡ ጾም ፡ ዘግቻቸው ፡ ነበር ። ነገር ፡ ግን ፡ የሰው ፡ ፍቅር ፡  
ስቦ ፡ ወደዚህ ፡ ዓለም ፡ ያመጣው ፡ ቸሩ ፡ ኢየሱስ ፡ ክርስቶስ ፡  
ልጄን ፡ ሳላውቃት ፡ እንዳልሞት ፡ ዛሬ ፡ ሌሊት ፡ በሕልሚ ፡ መል  
አኩን ፡ ልክ ፡ ይህች ፡ የምታገለግልሽ ፡ ልጅ ፡ ያይኔ ፡ አበባ ፡ ነችና ፡  
አፍሽን ፡ ከፍተሽ ፡ ተናገሪ ፡ ብሎ ፡ አዘዘኝ ። ብፁዕ ፡ አባታችን ፡  
ሆይ ፡ እስካሁን ፡ ድረስ ፡ በማልኩት ፡ መሐላ ፡ ምክንያት ፡ ሳላነጋ  
ግርዎ ፡ በመቄየቴ ፡ ይቅር ፡ ይበሉኝ ፡ ብለው ፡ ከእግራቸው ፡ ሥር ፡  
ወደቁ ። አባ ፡ ኖኅተ ፡ ብርሃንም ፡ በጣም ፡ ተገርመው ፡ ምን ፡  
በደሉኝና ፡ ይቅርታ ፡ ይጠይቁኛል ፡ ከመናገር ፡ አለመናገር ፡ ይሻላል፤  
በማለት ፡ ለሰው ፡ ልጆች ፡ የማይቻለውን ፡ የዝምታና ፡ የአርምሞ ፡

ጸም ፡ በማድረግዎ ፡ የተመሰገኑ ፡ ነዎት ፤ ይህ ፡ በገዳማችን ፡ የተደረገው ፡ ተአምራት ፡ ለኛ ፡ ዋና ፡ መመከያ ፡ ነው ። እኔም ፡ ይህንን ፡ ያሰማችን ፡ ቸሩ ፡ እግዚአብሔርን ፡ እያመሰገንሁ ፡ ስለናንተም ፡ ጥልቅ ፡ የሆነ ፡ ጸሎት ፡ ማድረግ ፡ ይገባኛል ፡ ብለው ፡ በጉልበታቸው ፡ ተንበርክከው ፡ ከጸለዩ በኋላ ፡ ሁለቱንም ፡ በርከው ፡ ወደ በአታቸው ፡ ሄዱ ።

ከዚህ ፡ በኋላ ፡ ያይኔ ፡ አበባ ፡ መንኰሳ ፡ ከናቷ ፡ ጋራ ፡ በዚሁ ፡ ገዳም ፡ ተቀመጠች ። ሁለቱም ፡ እግዚአብሔርን ፡ እያመሰገኑ ፡ በቅዱስ ፡ ኑሮ ፡ ሰማያዊ ፡ ነገር ፡ እያሰቡ ፡ ጥቂቶች ፡ ዓመቶች ፡ ከተቀመጡ ፡ በኋላ ፡ በንድነት ፡ ታመው ፡ በረፉ ፡ ከባቶቻቸውም ፡ ከመናንያን ፡ ጋራ ፡ በሰላም ፡ አንቀላፉ ።

አንበቢ ፡ ሆይ ፡ እንሆን ፡ መከራ ፡ የጽድቅ ፡ ማጣሪያ ፡ መሆኑንና ፡ የሰው ፡ ጽኑ ፡ ፈቃድና ፡ ሃይማኖት ፡ ካሰቡት ፡ በታ ፡ እንደሚደርስ ፡ ይህ ፡ ልብ ፡ ወለድ ፡ ታሪክ ፡ ይገልጻል ።







# የደም ፡ ድምፅ ።

አቡነ ፡ ጴጥሮስ ፡ በሰማዕትነት ፡ ሲሞቱ ፡

የሚያሳይ ፡ ቲያትር ።

---

ታርሞ ፡ አራተኛ ፡ ታተመ ።





የደም ፡ ድምፅ ።

ምዕራፍ ፡ ፩ ።

ክቡር ፡ እምክቡራን ፡ ግራዚያኒ ፡ ማርሻል ፡ ግራዚያኒ ።

ግራዚያኒ ፡ ደወል ፡ ይደውላል ፤ አሽከር ፡ ይገባል ። ግራዚያኒ፣  
መኳንንቱን ፡ ጥራ ፡ ይላል ። አሽከር ፡ መኳንንቱን ፡ ይጠራል ።  
መኳንንቱ ፡ ይመጣሉ ።

ግራዚያኒ ፡ ተቀመጡ ፡ ይልና ፡ ይቀመጣሉ ።

ግራዚያኒ ፡ አቡነ ፡ ጴጥሮስ ፡ በሰላሌ ፡ ያሉትን ፡ ሽፍቶች ፡  
አስከትለው ፤ ከደጃዝማች ፡ አበራና ፡ ከደጃዝማች ፡ አስፋ ፡ ወሰን ፡  
ጋራ ፡ ሲያስጨንቁን ፡ የነበሩት ፡ ተያዙ ፡ እንግዲህ ፡ ምን ፡ ማድ-  
ረግ ፡ ይሻላል ።

ጄኔራል ፡ ማሌቲ ፡—ክቡር ፡ ሆይ ፡ አቡነ ፡ ጴጥሮስ ፡ በ፲፱፻  
፳ ዓ. ም. በቀዱስ ፡ ማርቆስ ፡ ወንበር ፡ ካለው ፡ በትረያርክ ፡ ጳጳ  
ስነት ፡ የተቀበሉና ፡ መንዝና ፡ ወሎን ፡ በመንፈሳዊ ፡ አስተዳደር ፡  
የሚጠብቁ ፡ ስመ ፡ ጥሩ ፡ ሰው ፡ ስለሆኑ ፡ እሳቸውን ፡ መገደል ፡  
በዓለም ፡ ሁሉ ፡ ግሊና ፡ ያስፈርድብናል ፡ ስለዚህ ፡ ስለጥፋታቸው  
ወቅሶ ፡ የቢክቶርዮ ፡ ዒማኑኤልን ፡ የኢትዮጵያ ፡ ንጉሠ ፡ ነገሥት  
ነታቸውን ፡ አስፈርሞ ፡ ለመስበኪያ ፡ ብዙ ፡ ገንዘብ ፡ ሰጥቶ ፡ መሣ-  
ሪያ ፡ ማድረግ ፡ የተሻለ ፡ ይመስለኛል ።

ግራዚያኒ ፡—የኔም ፡ አሳብ ፡ የጄኔራል ፡ ማሌቲን ፡ አሳብ ፡  
ይደግፋል ።

ጄኔራል ፡ ጋሊኒ ፡—እኔ ፡ በእንደዚህ ፡ ያለ ፡ አሳብ ፡ አልስማ-  
ማም ፡ ምክንያቱም ፡ ከፋሽስት ፡ መሠረት ፡ የወጣ ፡ የስንፍና ፡ ፖለ-  
ቲካ ፡ ስለሆነ ፡ ነው ።

የኢትዮጵያ ፡ ሕዝብ ፡ ከሦስት ፡ ሺሕ ፡ ዘመን ፡ የሚበልጥ ፡  
በነፃነቱና ፡ በንጉሠ ፡ ነገሥቱ ፡ ክብር ፡ የሚከራ ፡ መሆኑን ፡ አለ-  
መርሳት ፡ ይገባናል ። አሁኑኑ ፡ ከነዚህ ፡ መምህራኖች ፡ የሚሰማው ፡  
ንጉሠ ፡ ነገሥቱ ፡ እስከ ፡ ሦስት ፡ ዓመት ፡ ይመለሳሉ ፡ የሚባል ፡  
ስብከት ፡ ነው ። ስለዚህ ፡ እንደዚህ ፡ ያለውን ፡ ልብ ፡ በገንዘብ ፡



እመልሳለሁ ፡ ማለት ፡ በገንዘብ ፡ ላይ ፡ በከንቱ ፡ መፍረድ ፡ ነው ።  
ቢሆንም ፡ ባይሆንም ፡ እንደዚሁ ፡ በየምክንያቱ ፡ መፍጀትና ፡ ማሳ  
ነስ ፡ የተሻለ ፡ ነው ።

አቡነ ፡ ጴጥሮስንም ፡ ለሕዝቡና ፡ ለቤተ ፡ ክህነቱ ፡ ሁሉ ፡  
ማስፈራራት ፡ እንዲሆኑ ፡ በሕዝቡ ፡ ፊት ፡ መደብደብ ፡ ዋና ፡ ጥቅም፡  
መስሎ ፡ ይታየዋል ።

ግራዚያኒ ፡—የለም ፡ ይህ ፡ የማይሆን ፡ ነው ፤ ምክንያቱም ፡  
የፋሽስት ፡ መንግሥት ፡ ምንም ፡ መሠረታዊ ፡ አሳብ ፡ የኢትዮጵያን  
ሕዝብ ፡ በየምክንያቱ ፡ መፍጀትና ፡ ማሳነስ ፡ እንኳ ፡ ቢሆን ፡ ለጊ  
ዜው ፡ የኢትዮጵያን ፡ መንግሥት ፡ በኅይል ፡ በመደምሰሳችን ፡ የዓ  
ለም ፡ ኅሊና ፡ ፈርዶብናል ። ስለዚህ ፡ መንግሥቱ ፡ እስኪታወቅ  
ልን ፡ ድረስ ፡ እንደዚህ ፡ ያለውን ፡ ስመ ፡ ጥሩ ፡ ሰው ፡ ብንታገሥ፡  
የተሻለ ፡ ነው ። ይልቁንም ፡ የቢክቶሪየ ፡ ዒማኑኤልን ፡ የኢትዮ  
ጵያ ፡ ንጉሠ ፡ ነገሥትነታቸውን ፡ አምነው ፡ ከፈረሙና ፡ ገንዘብ ፡



አቡነ ፡ ጴጥሮስን ፡ ግራዚያኒ ፡ ለፋሽስት ፡ እንዲገዙ ፡ እንደለመናቸው ።

ስጥተናቸው ፡ እንዲሰብኩልን ፡ ከሆነ ፡ ለጊዜው ፡ በጣም ፡ መልካም፡  
ይመስለኛል ፤ እስኪ ፡ እናንተ ፡ ውጡና ፡ ለብቻዬ ፡ ልጠይቃቸው ።

ግራዚያኒ ፡ ደወል ፡ ይደውላል ፡ አሽከር ፡ ይገባል ። ግራዚያኒ ፡ አቡነ ፡ ጴጥሮስን ፡ አስገባ ፡ ይላል ፡ አሽከር ፡ አቡነ ፡ ጴጥሮስን ፡ ይግቡ ፡ ይላል ። አቡነ ፡ ጴጥሮስ ፡ ይገባሉ ።

ግራዚያኒ ፡—ብፁዕ ፡ አቡነ ፡ ጴጥሮስ ፡ ሆይ ፡ ስለምንድነው ፡ ለጣልያን ፡ መንግሥትና ፡ ለገናናው ፡ ሙሶሊኒ ፡ አልገዛም ፡ ብለው ፡ ለጳጳስ ፡ በማይገባው ፡ ሕግ ፡ ከደጃዝማች ፡ አበራና ፡ ከደጃዝማች ፡ አስፋ ፡ ወሰን ፡ ጋራ ፡ ሊወጉን ፡ የመጡት ።

አቡነ ፡ ጴጥሮስ ፡—ክቡር ፡ ሆይ ፡ እኔ ፡ የጦር ፡ አለቃ ፡ አይደለሁም ፤ ለመጥጋትም ፡ አልመጣሁም ፤ ነገር ፡ ግን ፡ ስላገሬና ፡ ስለ ፡ ሃይማኖቱ ፡ ስለ ፡ ንጉሠ ፡ ነገሥቱ ፡ ክብር ፡ ለመሞት ፡ ብቻ ፡ ነው ፡ የመጣሁት ።

ግራዚያኒ ፡—ቢሞቱ ፡ ምን ፡ ይጠቀማሉ ፤ ማንንስ ፡ ይጎዳሉ ። አያውቁምን ፡ ገናናው ፡ ሙሶሊኒ ፡ ዓለምን ፡ ሊገዛ ፡ እንደ ፡ ቃጣ ፡ የማንም ፡ ብርታት ፡ የሱን ፡ አሳብ ፡ ሊቃወም ፡ አይችልም ፡

አቡነ ፡ ጴጥሮስ ፡—ዐውቃለሁ ፡ ምንም ፡ ለማድረግ ፡ እንደ ማልችል ።

ነገር ፡ ግን ፡ ላገሬ ፡ ደሜ ፡ በመሬቱ ፡ ላይ ፡ ቢፈስ ፡ ጥቅም ፡ እንዲሆን ፡ አምናለሁ ፤ ዐውቃለሁም ። ክቡር ፡ ሆይ ፡ ያውቃሉን ፡ የደም ፡ ድምፅ ፡ አየርን ፡ ሰንጥቆ ፡ እንዲወጣ ፡ ዕንባም ፡ የነፍስ ፡ ደም ፡ ተራራን ፡ ሁሉ ፡ እንዲፈነቅል ፡ እንዳሉት ፡ ርግጥ ፡ ነው ፡ ገናናው ፡ ሙሶሊኒ ፡ ዓለምን ፡ ሊገዛ ፡ እንደቃጣ ።

ደግሞ ፡ ከዚህ ፡ መጨረሻው ፡ ምን ፡ እንደሆነ ፡ በቅርብ ፡ ይታየኛል ፡ እንደጨርሰውም ፡ ክቡርነትዎ ፡ ይፈቅድልኛል ።

ግራዚያኒ ፡—ይጨርሱ ።

አቡነ ፡ ጴጥሮስ ፡—ገናናው ፡ ሙሶሊኒ ፡ አሁን ፡ የሚሠሩት ፡ ግፍ ፡ አዲስ ፡ ነገር ፡ አይደለም ፤ እንደዚሁም ፡ ሁሉ ፡ በዱሮው ፡ በሮማውያን ፡ መንግሥት ፡ እጅግ ፡ ጨካኞችና ፡ አብሪተኞች ፡ ነገሥታት ፡ ተነሥተው ፡ ዓለምን ፡ ያስጨንቁ ፡ ነበር ። በነሱ ፡ ክፋትና ፡ እብሪት ፡ ቤተ ፡ ክርስቲያን ፡ ብዙ ፡ ልጆች ፡ ወለደች ፡ ከነዚሁ ፡ ከሮማውያን ፡ ነገሥታት ፡ አንዱ ፡ ኔሮን ፡ የሚባለው ፡ የእብሪቱ ፡ ብዛት ፡ ቤት ፡ ሲቃጠል ፡ ማየት ፡ አምሮኛል ፡ ብሎ ፡ የሮማን ፡



ከተማ ፡ በማቃጠሉ ፡ በገዛ ፡ ሕዝቡ ፡ ተደብድቦ ፡ በውርደት ፡ ሞተ  
የገናናው ፡ ሙሶሊኒም ፡ ዕድል ፡ እንደዚሁ ፡ ሁሉ ፡ ሳይሆን ፡ አይ  
ቀርም ።

ግራዚያኒ ፡—ወይግሩም ፡ ከተወለድኩ ፡ እስካሁን ፡ ድረስ ፡  
እንደርስዎ ፡ ያለ ፡ ደፋር ፡ አላየሁም ፡ በማን ፡ መሬት ፡ ላይ ፡  
ቆመው ፡ ነው ፡ ገናናው ፡ ሙሶሊኒን ፡ የሚሰድቡ ።

አቡነ ፡ ጴጥሮስ ፡—ክቡር ፡ ሆይ ፡ ስለጠየቁኝ ፡ ቃል ፡  
በጭሩ ፡ በኔው ፡ መሬት ፡ ላይ ፡ ቆሜ ፡ ነው ፡ የምናገረው ።

ነገር ፡ ግን ፡ የጣልያን ፡ መሬት ፡ ነች ፡ ብለው ፡ ስላስታወቁኝ  
ለኢትዮጵያ ፡ እስክትመለስ ፡ ድረስ ፡ ሞትን ፡ መርጫለሁ ፡ በጠ  
ላት ፡ መሬት ፡ ላይ ፡ ልመላለስ ፡ አልፈቅድም ።

ግራዚያኒ ፡—ስቆ ፡ አባቴ ፡ ሆይ ፡ ከመሞት ፡ መሰንበት ፡ ይሻ  
ላል ፤ ይልቁንስ ፡ የቢክቶርዮ ፡ ዒማኑኤልን ፡ የኢትዮጵያ ፡ ንጉሠ ፡  
ነገሥትነታቸውን ፡ አምነው ፡ ፈርመው ፡ በፍጹም ፡ ልብዎ ፡ ለደጉ ፡  
ጣልያን ፡ መንግሥት ፡ እንዲያገለግሉና ፡ ለመስበኪያም ፡ ብዙ ፡ ገን  
ዘብ ፡ እንድንሰጥዎት ፡ ቢደረግ ፡ በጣም ፡ የተሻለ ፡ ነው ፤ ምክሬን  
ይስሙኝ ።

አቡነ ፡ ጴጥሮስ ፡—ክቡር ፡ ሆይ ፡ ማንው ፤ ዕብድ ፡ ከሆነ ፡  
ሰው ፡ በቀር ፡ እናቱን ፡ ለገደለበት ፡ ባለጋራ ፡ የልብ ፡ አገልጋይ ፡  
የሚሆን ፡ ለመስበኪያ ፡ የሚሆን ፡ ብዙ ፡ ገንዘብ ፡ ይሰጥዎታል ፡  
ስላሉን ፡ በጣም ፡ አዘንኩ ።

ማን ፡ ሰው ፡ ነው ፡ አእምሮ ፡ ከሌለው ፡ ሰው ፡ በቀር ፡ ለራሱ  
መግደያ ፡ መርዝ ፡ በብዙ ፡ ገንዘብ ፡ የሚገዛ ።

አሁንም ፡ ለክቡርነትዎ ፡ የመጨረሻ ፡ ቃሌን ፡ የምሰጥዎ ፡  
ገንዘብዎ ፡ ለራስዎ ፡ ለጥፋትዎ ፡ ይሁን ፤ እኔ ፡ ሃይማኖቴንና ፡ አገ  
ሬን ፡ በገንዘብ ፡ አልሸጥም ።

ብኩርናውን ፡ ለመብል ፡ እንደሸጠ ፡ እንደ ፡ ዒሳው ፡ ጌታ  
ውን ፡ ለገንዘብ ፡ እንደ ፡ ሸጠ ፡ እንደ ፡ ይሁዳ ፡ አልሆንም ፡ ከቀዳ  
ማዊ ፡ ኃይለ ፡ ሥላሴ ፡ በቀር ፡ ሌላ ፡ ንጉሠ ፡ ነገሥት ፡ አላውቅም ።

ግራዚያኒ ፤- አስወጣቸው ፡ ግድ ፡ የለም ፡ የሚደርስብዎትን ፡ መከራ ፡ ወደ ፡ ፊት ፡ ያገኙታል ።

አቡን ፡ ጴጥሮስ ፤- ጌታዬን ፡ በገደሉ ፡ በሮማውያን ፡ እጅ ፡ መከራ ፡ መቀበልና ፡ የሱን ፡ መስቀል ፡ ተሸክሜ ፡ መከተል ፡ ደስ ፡ ይለኛል ።

ግራዚያኒ ፤- ደወል ፡ ይደውላል ፤ አሸከር ፡ ይገባል ። ግራዚያኒ- መኳንንቱን ፡ አስገባ ፡ ይላል ። መኳንንቱን ይገባሉ ። ግራዚያኒ ፤- ይኸውላችሁ ፡ አቡን ፡ ጴጥሮስ ፡ ምንም ፡ ቢሆን ፡ የቢክቶርዮ ፡ ዒማኑኤልን ፡ የኢትዮጵያን ፡ ንጉሠ ፡ ነገሥትነት ፡ አላውቅም ፡ አልፈርምም ፡ አሉ ። ስለ ፡ ገንዘብም ፡ መስጠት ፡ ብንግራቸው ፡ ላንተ ፡ ለጥፋትክ ፡ ይሁንክ ፡ ብለው ፡ ሰደቡኝ ፤ በዕድሜዬ ፡ እስከ ፡ ዛሬ ፡ ድረስ ፡ እንደዚህ ፡ ያሉ ፡ ሐሳብ ፡ ጽኑ ፡ ደፋር ፡ ሰው ፡ አላየሁም ፤ ስለዚህ ፡ የኔም ፡ አሳብ ፡ ወደ ፡ መግደሉ ፡ አዘነበለ ።

ፍራንክ ፤- ክቡር ፡ ሆይ ፡ እንደዚህ ፡ ያሉ ፡ ሰዎች ፡ በብርታታቸውና ፡ በሃይማኖታቸው ፡ ጠንክረው ፡ ሲሞቱ ፡ ሌሎች ፡ ብዙ ፡ የሃይማኖት ፡ ልጆች ፡ ይወልዳሉ ፤ መከራና ፡ ሥቃይ ፡ የሚያስነሣቸው ፡ ሰዎች ፡ ከደም ፡ በቀር ፡ በሌላ ፡ ነገር ፡ አይመከሩም ፤ በደም ፡ የተጣበቀውንም ፡ አንድነት ፡ ማንም ፡ ሊያላቅቀው ፡ አይችልም ።

ስለዚህ ፡ የኒህ ፡ ሰው ፡ መገደል ፡ ለፖለቲካችን ፡ ዕንቅፋት ይሆንብን ፡ ይመስለኛል ።

ማሌቲ ፤- የኔም ፡ አሳብ ፡ እንደ ጄኔራል ፡ ጋሊኒ ነው ።

እንደዚህ ፡ ሆኖ ፡ ነው ፡ አፍሪቃ ፡ የምትገዛው ፡ የኢትዮጵያን ፡ ሕዝብ ፡ በመለማመጥ ፡ እንገዛለን ፡ ማለት ፡ ከንቱ ነው ። ደግሞም ፡ ብዙ ፡ ድክች ፡ ከምንደበድብ ፡ አንድ ፡ ትልቅ ፡ ሰው ፡ ብንገድል ፡ የሕዝቡን ፡ ልብ ፡ ይሰብረዋል ፡ ስለዚህ ፡ የሥራ ። ጓደኞቼ ፡ ያሳሰቡትን ፡ የፍርሃት ፡ ፖለቲካ ፡ አልስማማበትም ።

ግራዚያኒ ፤- የሁላችሁም ፡ አሳብ ፡ በጣም ፡ ከፍ ፡ ያለ ነው ፤ ነገር ፡ ግን ፡ የኔም ፡ አሳብ ፡ አቡን ፡ ጴጥሮስ ፡ እሺ ፡ ቢሉን ፡ በወገኖቻቸው ፡ አስመክረን ፡ የቢክቶርዮ ፡ ዒማኑኤልን ፡



የኢትዮጵያ ፡ ንጉሠ ፡ ነገሥትነታቸውን ፡ ካወቁ ፡ ለጊዜው ፡ ብን ተዋቸው ፡ የተሻለ ፡ ይመስለኛል ፡ ስለምን ፡ ሰውዬው ፡ በፊታቸው ፡ ላይ ፡ እንደሚታየው ፡ ትልቅ ፡ ታሪክ ፡ በኛ ፡ ላይ ፡ ጥለው ፡ እንዲሞቱ ፡ የቀረቡ ፡ መሆናቸው ፡ ይታወቃል ።

ግራዚያኒ ፤—ደወል ፡ ይደውላል ፤ አሸከር ፡ ይመጣል ።  
ግራዚያኒ ፡ የተጠሩትን ፡ መኳንንትና ፡ አለቃ ፡ ጥራ ፤ አሸከር ፡ መኳንንትና ፡ አለቃውን ፡ ይጠራል ፤ ግራዚያኒ ፡ ተቀመጠ ፡ ይላል ፤ መኳንንቱና ፡ አለቃው ፡ ይቀመጣሉ ።

ግራዚያኒ ፤—ዛሬ ፡ እዚህ ፡ የተጠራችሁበት ፡ ጉዳይ ፡ አቡነ ፡ ጴጥሮስ ፡ ገናናው ፡ የኢጣሊያ ፡ ንጉሥ ፡ የኢትዮጵያ ፡ ንጉሠ ፡ ነገሥትነቱን ፡ አላውቅም ፤ ብትምሩኝም ፡ አልማርም ፡ ብለው ፡ ስላስቸገሩን ፡ እንድትመክሯቸው ፡ ብዬ ፡ ነው ።

መኳንንቱና ፡ አለቃው ፤—ክቡር ፡ እምክቡራን ፡ ሆይ ፡ ሰው ፡ ሆኖ ፡ ማነው ፡ ገናናው ፡ ቢክቶርዮ ፡ ዴማኑኤል ፡ የኢትዮጵያ ፡ ንጉሠ ፡ ነገሥት ፡ አይደሉም ፡ የሚል ። አቡነ ፡ ጴጥሮስ ፡ የተማሩ ፡ ትልቅ ፡ ሰው ፡ ናቸው ፡ ፅንቢ ይሉን ፡ አይመስለንም ፡ እሺ ፡ እንመክራቸዋለን ።

ወደ ፡ እስር ፡ ቤት ፡ ሄዱ፤ዘበኛው ፡ ብፁዕ ፡ አባታችን ፡ አንድ አለቃና ፡ አንድ ፡ መኰንን ፡ ከክቡር ፡ እምክቡራን ፡ ግራዚያኒ ፡ ተልከው ፡ መጥተዋል ፡ አለ ። አቡነ ፡ ጴጥሮስ ፤—ግቡ ፡ በላቸው ።

መልእክተኞች ፤—እንደ ፡ ምን ፡ ሰነበቱ ፡ አባታችን ፡ እንኳን ፡ እግዚአብሔር ፡ ከጦር ፡ አደጋ አድኖ ላገርዎ ፡ መሬት አበቃዎ ።

አቡነ ፡ ጴጥሮስ ፤—ወንድሞቼ ፡ ከናንተ ፡ ጋራ ፡ ለመተያየት ፡ ያበቃኝ ፡ እግዚአብሔርን ፡ አመሰግናለሁ ። ከጦር ፡ አደጋ ፡ ለመዳኔ ፡ ግን ፡ ኢትዮጵያ ፡ ከጠላት ፡ እጅ ፡ ካልወጣች ፡ ካደጋው ፡ ድኛለሁ ፡ ለማለት ፡ አልችልም ።

አዲስ ፡ አበባ ፡ ዛሬ ፡ የደም ፡ መሬት ፡ ስለ ፡ ሆነች ፤ በእግራ ፡ በመርገጤ ፡ እንኳ ፡ በጣም ፡ አዝኛለሁ ። መምህር ፤—አባታችን ፡ ምነው ፡ ብዙ ፡ ነገር ፡ ሲያውቁ ፡ እንደዚህ ፡ ተስፋ ፡ ቈርጠው ፡ ይናገራሉ ። ማነው የኢትዮጵያ ፡ ተወላጅ ፡ የሆነ ፡ ሰው ፡ ስለ ፡ ነፃነቱ ፡ መጥፋት ፡ የማያዝን ፤ ነገር ፡ ግን ፡ በጦር ፡

ኅይል ፡ አንድ ፡ መንግሥት ፡ ከተያዘ ፡ በኋላ ፡ እግዚአብሔር ፡ ለሰጠው መገዛት ፡ የበለጠ ፡ መስዋዕትነት ነው ፤ ከመስዋዕት ፡ መታዘዝ ፡ ይበልጣል ተብሏል ።

አቡነ ፡ ጴጥሮስ ፤—መምህር ፡ ሆይ ፡ መታዘዝ ፡ ከመስዋዕት ፡ የሚበልጥበትን ፡ መንፈሳዊ ፡ አስተያየት ፡ አልተመለከቱትም ፤ እንዲያው ፡ በፊደሉ ፡ ብቻ ፡ ነው ፡ ያነበቡልኝ ። ክፉት ፡ የምትሆን ፡ ሃይማኖታዊ ፡ መታዘዝ ፡ ስለ ፡ ሃይማኖት ፡ ስላገር ፡ ስለ ፡ ንጉሠ ፡ ነገሥት ፡ ክብር ፡ መስዋዕት ፡ መሆን ፡ ነው ።

ደግሞም ፡ ይህንን ፡ የመሰለውን ፡ መታዘዝ ፡ ስለ ፡ ማልንበት ፡ ቃል ፡ ኪዳን ፡ በፍርሃት ፡ ሳይተረጎም ፡ በቃል ፡ ኪዳን ፡ መስዋዕት ፡ መሆን ፡ ነው ።

መከራንኑ ፤—ብዑሶ ፡ አባታችን ፡ እግዚአብሔር ፡ ለሰጠው ፡ ለፋሺስት ፡ መንግሥት ፡ መታዘዝ ፡ ከመስዋዕት ፡ አይበልጥም ፡ ይላሉን ።

አቡነ ፡ ጴጥሮስ ፤—ክቡር ፡ ሆይ ፡ የሰውን ፡ አገርና ፡ ሕይወት ፡ የሚዘርፍ ፡ የሚያጠፋ ፡ ፋሺስት ፡ ምን ፡ ማለት ፡ መሆኑን ፡ ባለማወቅዎ ፡ እግዚአብሔር ፡ ይቅር ፡ ይበልዎ ።

ፋሺስት ፡ አንድ ፡ የሆነ ፡ በክፋት ፡ ማሰሪያ ፡ የተሳሰረ ፡ የሽፍታ ፡ ማኅበር ፡ ማለት ፡ ነው ። ስለ ፡ ምን ፡ ለሽፍታ ፡ መታዘዝ ፡ መስዋዕት ፡ ነው ፡ ይላሉ ፤ ስንኳን ፡ ባገርና ፡ በርስቱ ፡ ላይ ፡ የሞተ ፡ ሰው ፡ የተመለከነ ፡ ነው ፡ ተብሏል ።

መምህሩ ፤—ብዑሶ ፡ አባታችን ፡ ሳልዘነጋው ፡ ቅድም ፡ ስለ ፡ ማለብት ፡ ቃል ፡ ኪዳን ፡ መሞት ፡ እንደሚገባ ፡ የተናገሩትን ፡ ምን ፡ ቃል ፡ ኪዳን ፡ ገብተዋል ።

አቡነ ፡ ጴጥሮስ ፤—እግዚአብሔር ፡ ያክብርዎ ፡ የዘነጉት ፡ መስሎኝ ፡ ነበር ። እንደዚህ ፡ ያለ ፡ መሠረታዊ ፡ ጥያቄ ፡ እወዳለሁ ፡ ክቡር ፡ ሆይ ፡ እስከ ፡ መጨረሻው ፡ ሕይወቴ ፡ ድረስ ፡ አንዱ ፡ ዋናው ፡ መታዘዝ ፡ የተቀደሰ ፡ መስዋዕት ነው ፡ ብዬ ፡ የምትማመንበት ፡ ይህ ፡ ነው ።

የኢትዮጵያ ፡ ንጉሠ ፡ ነገሥት ፡ መንግሥት ፡ ጳጳስነት ፡ በባቲ ፡ በቅዱስ ፡ ማርቆስ ፡ ወንበር ፡ ፊት ፡ በተቀመጠሁ ፡ ጊዜ ፡ ከቀዳማዊ ፡ ኅይለ ፡ ሥላሴና ፡ ከርሳቸው ፡ ዘር ፡ በቀር ፡ በኢትዮ-



ጵያ ፡ ገዢነት ፡ ሌላ ፡ ሰው ፡ እንዳልቀበል ፡ ምያለሁ ፡ ተገዝቻለሁ ።  
 ዘወትር ፡ እንበሳው ፡ ማርቆስ ፡ አትፍራ ፡ ሥጋን ፡ ከሚገድሉ ፡  
 ነፍስን ፡ ግን ፡ መግደል ፡ አይቻላቸውም ፡ እያለ ፡ ያጽናናኛል ፡ ስለ  
 ዚህ ፡ ለገባሁት ፡ ቃል ፡ ከዳን ፡ በእግዚአብሔር ፡ ፊት ፡ የተወ  
 ደደ ፡ መሥዋዕት ፡ ለመሆን ፡ የቈረጥኩበትን ፡ ሐሳብ ፡ ማንም ፡ በት  
 ርጉም ፡ ሊያሳስተኝ ፡ አይችልም ።

መከላከል ፡—ብዑሶ ፡ አባታችን ፡ ምነው ፡ ያስቸግሩናል ፡ ባፍዎ፡  
 በጠቅላላ ፡ ዲሞክራሲ ፡ የኢትዮጵያ ፡ ንጉሠ ፡ ነገሥት ፡ መሆናቸውን ፡ ይመኑ ፡ እግዚአብሔር ፡ የልብን ፡ ስለሚያውቅ ፡ ምንም ፡  
 አይፈርድብዎትም ፡ ለኛም ፡ ለርስዎም ፡ ይዘኑልን ።

አቡነ ፡ ጳጥሮስ ፡—ወይ ፡ ግሩም ፡ እንደ ፡ ምን ፡ የሚያሳዝን ፡  
 አስተያየት ፡ ነው ፡ ጌታችን ፡ በውነት ፡ ስለናንተ ፡ ተናግሯል ።  
 ማየት ፡ ታያላችሁ ፡ አታስተውሉም ፡ ወንድሞቼ ፡ ሆይ ፡ ይህን ፡  
 ስትነግሩኝ ፡ አንድ ፡ ታሪክ ፡ ትዝ ፡ አለኝ ፡ ታሪክ ፡ ዘወትር ፡  
 አዲስ ፡ ነው ።

በዲዩቅልጥያኖስ ፡ ዘመን ፡ ክርስቲያኖች ፡ እየተፈለጉ ፡ በልዩ ፡  
 ልዩ ፡ ሥቃይ ፡ ሲገደሉ ፡ አንዲት ነፍሰጦር ፡ የሆነች ፡ ክርስቲያን ፡  
 በክርስቲያን ፡ ሃይማኖት ፡ ስላመነችና ፡ ባደባበይም ፡ ስለ ፡ መሰከ  
 ረች ፡ ወደሚባሉ ፡ ግሩማን ፡ አራዊት ፡ ጉድጓድ ፡ እንድትጣል ፡  
 ተፈረደባት ፡ እባቷም ፡ ልጄ ፡ እባክሽ ፡ ለኔ ፡ ለሽማግሌው ፡ አባ  
 ትሽ ፡ እዘኝልኝ ፡ በማሕበንሽ ፡ ላለው ፡ ሕፃንም ፡ ራሪለት ፡ እግ  
 ዚአብሔርን ፡ በልብሽ ፡ እመኝው ፡ ነፍስሽን ፡ ለማዳን ፡ ባፍሽ ፡  
 ካጂው ፡ ብሎ ፡ እጫማዋ ፡ ላይ ፡ ወድቆ ፡ ለመናት ።

ልጅቱም ፡ አባቱ ፡ አንድ ፡ ጊዜ ፡ ተነሣና ፡ ልጠይቅህ ፡ ብላው፡  
 ሲነሣ ፡ እንዲት ፡ የሸክላ ፡ ዕቃ ፡ አንሥታ ፡ ይህ ፡ ምንድነው ፡ ብላ ፡  
 ጠየቀችው ።

አባቷም ፡ ይህማ ፡ ሸክላ ነው ፡ ብሎ ፡ መለሰላት ። እሷም ፡  
 እንግዲያስ ፡ እግዚአብሔር ፡ እግዚአብሔር ፡ ሲሆን ፡ ሌላ ፡ ስም ፡  
 ልሰጠው ፡ አይገባኝም ፤ ልቤን ፡ የፈጠረ ፡ አፌንም ፡ የፈጠረ ፡ እሱ ፡  
 ነውና ። ስለዚህ ፡ ባፌም ፡ በልቤም ፡ እግዚአብሔርን ፡ አምኜ ፡  
 እሞታለሁ ፡ ብላ ፡ አባቷን ፡ ስማ ፡ ወደ ፡ አውሬዎቹ ፡ ጉድጓድ ፡  
 ተጣለች ፡ እዚያው ፡ ውስጥ ፡ ሕፃኑን ፡ ተገላግላ ፡ ሞተች ።

እኔም ፡ እንደዚሁ ፡ የኢትዮጵያን ፡ ኃዘን ፡ እንዳረገዝሁ ፡ እሞ  
ታለሁ ፡ በመቃብርም ፡ ውስጥ ፡ እገላገላለሁ ።

ምንም ፡ ቢሆን ፡ ቢክቶርዮ ፡ ዔማኑኤል ፡ የኢትዮጵያ ፡ ንጉሠ ፡  
ነገሥት ፡ ነው ፡ ብዬ ፡ አልፈርምም ፡ እባካችሁ ፡ ውጡልኝ ።

መከላከል ፡ መምህሩ ፡ እያዘኑ ፡ ይወጣሉ ።

በረኛ ፡ ይደውላል ፤ ግራዚያኒ ፡ ግባ ፡ ይላል ። ክቡር ፡ እምክቡ-  
ራን ፡ ከአቡነ ፡ ጴጥሮስ ፡ ዘንድ ፡ የተላኩት ፡ መጥተዋል ።

ግራዚያኒ ፡ አስገባቸው ፡ ይላል ፤ መልክተኞች ፡ ይገባሉ ።

ግራዚያኒ ፡ -እህ ፡ እንደ ፡ ምን ፡ ሆናችሁ ። መልክተኞቹ ፤-  
ክቡር ፡ እምክቡራን ፡ ሆይ ፡ አቡነ፡ጴጥሮስን ፡ በብዙ፡ማስረጃ፡ጭምር፡  
መክረናቸው ፡ ምንም ፡ ቢሆን ፡ የሚመለሱ ፡ ሰው ፡ አይደሉም ።  
በመሞታቸው ፡ ቈርጠዋል ፤ ጥንትም ፡ እንደምናውቃቸው ፡ አሳብ ፡  
ጽኑ ፡ በሚሄዱበት ፡ መንገድ ፡ ዐለሙት ፡ ሥፍራ ፡ ለመድረስ ፡  
የማንም ፡ አሳብ ፡ የማይመልሳቸው ፡ ስለ ፡ ሆኑ ፡ አሁን ፡ ሃይማኖት ፡  
ብለው ፡ የተደገፉት ፡ መሠረት ፡ ብርቱ ፡ ስለ ፡ መሰላቸው ፡ በግ  
ልጥ ፡ ምንም ፡ ቢሆን ፡ ቢክቶርዮ ፡ ዔማኑኤል ፡ የኢትዮጵያ ፡  
ንጉሠ ፡ ነገሥት ፡ መሆኑን ፡ አላምንም ፡ አልፈርምም ፡ ብለው ፡  
አስታወቁን ፤ ምን ፡ ይደረግ ፡ ከክቡርነትዎ ፡ ምንም ፡ አልጎደ-  
ለም ፡ ታንቀው ፡ እንደ ፡ መሞት ፡ ያለ ፡ ነው ።

ግራዚያኒ ፡ -ብዙ ፡ ካሰበ ፡ በኋላ ፡ ምን ፡ ቸገረኝ ፡ በራሳቸው ፡  
ፈርደው ፡ መሞት ፡ ከፈለጉ ፡ ምን ፡ ይደረግ ፡ እንግዲህ ፡ ሂዱ ።

ግራዚያኒ ፡ ደወል ፡ ደወለ ፤ አሸከር ፡ ገባ ።

ግራዚያኒ ፡ መኳንንቱን ፡ ጥራ ፡ አለ ፤ መኳንንቱ ፡ መጡ ።

ግራዚያኒ ፤- አቡነ ፡ ጴጥሮስ ፡ በወገናቸውም ፡ በስመክራቸው ፡  
እንቢ ፡ አሉ ፤ ከእንግዲህ ፡ ወዲያ ፡ ብንተዋቸውም ፡ የመንግሥታ-  
ችን ፡ ክብር ፡ ይነካል ።

ቅድም ፡ እንዳመለከተው ፡ የኢትዮጵያን ፡ ሕዝብ ፡ መግዛት ፡  
በጥል ፡ ነው ፡ እንጂ ፤ በመለማመጥ ፡ የማይሆን ፡ መሆኑን ፡  
ተረዳነው ፤ ምንም ፡ የፋሺስት ፡ መሠረታዊ ፡ አሳብ ፡ ሕዝቡን ፡  
ጥቂት ፡ በጥቂት ፡ ማጥፋት ፡ ቢሆን ፡ እንኳ ፡ ዛሬ ፡ በኒህ ፡  
መነኩሴ ፡ እንዲገመር ፡ አልፈቅድም ፡ ነበር ፤ እንግዲህ ፡ ምን ፡  
ይደረግ ፡ እንዲደበደቡ ፡ ግድ ፡ ሆነብን ።



አሁንም ፡ ነገ ፡ ለሕዝቡ ፡ መቀጣጫ ፡ እንዲሆኑ ፡ በሕዝቡ ፡ ፊት ፡ አራዳ ፡ እንዲደበደቡ ፡ ቈረጥሁ ።

ጄኔራል ፡ ጋሊኒ ፡ ምን ፡ ይደረግ ፡ እኔም ፡ እስማማለሁ ፡ እኔ ፡ ፊቱኑ ፡ ተናግራለሁ ።

ግራዚያኒ ፡ ደወል ፡ ደወል ፡ አሸከር ፡ ገባ ።

ግራዚያኒ ፡ ከንቲባውን ፡ ጥራ ፡ አለ ፡ አሸከር ፡ ከንቲባውን ፡ ጠራ ።  
ግራዚያኒ ፡ -ነገ ፡ ባምስት ፡ ሰዓት ፡ ለሕዝቡ ፡ አራዳ ፡ እንዲሰበሰቡ ፡ ይነገርና ፡ አቡነ ፡ ጴጥሮስ ፡ በጊዮርጊስ ፡ ቤተ ፡ ክርስቲያን ፡ አጠገብ ፡ እንዲደበደቡ ።

ከንቲባው ፡ በፍጹም ፡ ታዛዥዎ ፡ ነኝ ።

ልፍ ፡ አቡነ ፡ ጴጥሮስ ፡ በገናናው ፡ የኢጣልያ ፡ መንግሥት ፡ ላይ ፡ ስለ ፡ ሸፈቱ ፡ ይደበደባሉና ፡ ነገ ፡ ባምስት ፡ ሰዓት ፡ አራዳ ፡ በቅዱስ ፡ ጊዮርጊስ ፡ ቤተ ፡ ክርስቲያን ፡ አጠገብ ፡ እንድትሰበሰቡ ።

ምዕራፍ ፡ ፪ ።

ያቡነ ፡ ጴጥሮስ ፡ ጸሎት ፡ ሌሊት ፡ በወህኒ ፡ ቤት ።

አቡነ ፡ ጴጥሮስ ፡ መብራት ፡ ያበራሉ ።

በስመ ፡ አብ ፡ ወወልድ ፡ ወመንፈስ ፡ ቅዱስ ፡ አሐዱ ፡ አም  
ላክ ፡ አሜን ። አቤቱ ፡ ያች ፡ የምታስደነግጥ ፡ የሞት ፡ ጽላ ፡ በላዬ ፡ ላይ ፡ ልትወድቅ ፡ ነው ፡ ያችም ፡ የምትመር ፡ የሞት ፡ ጽዋ ፡ ቀረበች ። ነገር ፡ ግን ፡ እንተ ፡ ከኔ ፡ ጋራ ፡ ከሆንክ ፡ አልፈራም ፡ የሞትም ፡ ጽላ ፡ አያስደነግጠኝም ፡ የሞትንም ፡ መራራ ፡ ጽዋ ፡ ስላንተ ፡ ፍቅርና ፡ ስለ ፡ ኢትዮጵያ ፡ ጥፋት ፡ እጠጣታለሁ ።

አቤቱ ፡ ጌታዬ ፡ ኢየሱስ ፡ ክርስቶስ ፡ ሆይ ፡ እስከ ፡ መቼ ፡ ድረስ ፡ ችላ ፡ ትለናለኝ ፡ በኛ ፡ በክፉዎችስ ፡ ምክንያት ፡ እንዴት ፡ የወዳጅኝ ፡ የዳዊት ፡ ዘፋኝ ፡ በጠላት ፡ ጫማ ፡ ይረገጥ ።

በዓለም ፡ ላይ ፡ የታወቀች ፡ የኢትዮጵያ ፡ ሰንደቅ ፡ ዓላማስ ፡ ከቤተ ፡ መንግሥታችን ፡ ላይ ፡ ተነቅላ ፡ እንዴት ፡ ትውደቅ ።

የባዕድ ፡ ቀንበር ፡ ተሸክማ ፡ የማታውቅ ፡ ኢትዮጵያ ፡ በፋሺስት ፡ መዝገብ ፡ በባርነት ፡ እንዴት ፡ ትጻፍ ።

አቤቱ ፡ መድኅኒታችን ፡ በባሪያኝ ፡ በያዕቆብ ፡ አድረኝ ፡ ያንበሳ ፡ ግልግል ፡ ይሁዳ ፡ ተንበርክክኝ ፡ ተኛ ፡ ማንስ ፡ ይች

ላል ፡ ያስነሣኝ ፡ ዘንድ ፡ በትር ፡ ከይሁዳ ፡ አይጠፋም ፤ የገዢ  
ዘንግም ፡ ከእግሮቹ ፡ መካከል ፡ የሰላም ፡ ንጉሥ ፡ እስኪመጣ ፡  
ድረስ ፡ የሚል ፡ ቃል ፡ ኪዳን ፡ ሰጥተኝው ፡ ነበር ።

ነገር ፡ ግን ፡ አሸናፊው ፡ የኢትዮጵያ ፡ አንበሳ ፡ አንተ ፡ ስለ ፡  
ተለየኸው ፡ ተመቶ ፡ ወደቀ ፡ የገዢነቱም ፡ በትር ፡ ከእጁ ፡ ወድቃ ፡  
ተሰበረች ። ስለዚህ ፡ እረኞችን ፡ ቀዳማዊ ፡ ኃይለ ፡ ሥላሴ ፡ የኢ  
ትዮጵያ ፡ ንጉሠ ፡ ነገሥት ፡ በሐሳብና ፡ በኃዘን ፡ እንደ ፡ ምናሴ ፡  
በብረት ፡ ቀፎ ፡ ውስጥ ፡ ተይዞ ፡ ወዳንተ ፡ ይጮካል ።

አቤቱ ፡ በቸርነትኝ ፡ ያቅር ፡ ብለኸው ፡ ወደ ፡ ዙፋኑ ፡ እን  
ዲመለስና ፡ የኢትዮጵያም ፡ ሕዝብ ፡ ሁሉ ፡ ከሥልጣኑ ፡ በታች ፡  
እንዲሰበሰብ ፡ አድርግ ።

እኔም ፡ የተናቅሁ ፡ ባርያኝ ፡ ያንተን ፡ የመከራ ፡ ጽዋ ፡ ተካ  
ፋይ ፡ ለመሆን ፡ ስለ ፡ ተዘጋጀሁ ፡ በጣም ፡ አመሰግንኳለሁ ።

አቤቱ ፡ የባሪያኝን ፡ የእስጢፋኖስን ፡ የሃይማኖት ፡ ብርታት ፡  
አሳድርብኝ ፤ ምግባሬም ፡ እንድትበረታ ፡ አንተ ፡ ባባትኝ ፡ ቀኝ ፡  
ተቀምጠኝ ፡ ልይኝ ፤ በመሬቱ ፡ ላይ ፡ የምትፈሰው ፡ የኔ ፡ የኃ  
ጢአተኛው ፡ ደም ፡ በፊትኝ ፡ የተቀደሰች ፡ መሥዋዕት ፡ ሆና ፡  
እንደ ፡ አቤል ፡ ደም ፡ ስለ ፡ ኢትዮጵያ ፡ ትካሰስ ። አቤቱ ፡  
መምህራ ፡ ፈጣሪዬ ፡ ጌታዬ ፡ ዠሮኝን ፡ አዘንብለኝ ፡ ስማት ፡  
አሜን ።

እንግዲህ ፡ የዚህ ፡ ዓለም ፡ የሕይወቱ ፡ ብርሃን ፡ ጠፋች ፤ ነገር ፡  
ግን ፡ የሚመጣው ፡ ዓለም ፡ የሕይወቱ ፡ ብርሃን ፡ የበለጠ ፡ እንዲ  
ያበራ ፡ አምናለሁ ። አቡነ ፡ ጴጥሮስ ፡ ተመልሰው ፡ ተኙ ።

የወህኒ ፡ ቤቱ ፡ ብርሃን ፡ አበራ ።

መልአክ ፡ ጽዋ ፡ ይዞ ፤ በ ፡ እለ ፡ በእሳት ፡ ወዞ ፡ እለ ፡ በመጥባ  
ሕት ፡ ሃሌ ፡ ሃሌ ፡ ሉያ ፡ ዐስበ ፡ ጸማሆሙ ፡ ነሥኡ ፡ ሰማዕት ፡  
እያለ ፡ በሚያሳዝን ፡ ዜማ ፡ ይመጣል ።

መልአክ ፤—ጴጥሮስ ፡ ጴጥሮስ ፡ ጴጥሮስ ፡ አይዘኝ ፡ አትፍራ ፡  
ሥጋኝን ፡ ነው ፡ እንጂ ፡ ነፍሱን መግደል ፡ አይችሉም ።

አስቀድሞ ፡ ገና ፡ በልጅነትኝ ፡ ለመናኒው ፡ ላባ ፡ ተድላ ፡ ረድ ፡  
ሆነኝ ፡ ስታገለግል ፡ ለዚህ ፡ ከፍ ፡ ላለው ፡ ጸጋ ፡ ተመርጠኳል ፡



ደምኸም ፡ ለኢትዮጵያ ፡ ነፃነት ፡ በጸጋው ፡ ዙፋን ፡ ፊት ፡ ቀርባ ፡  
አስታዋሽ ፡ ትሆናለች ፤ አንተም ፡ ብቻ ፡ ሳትሆን ፡ በደግኸበት ፡  
ገዳም ፡ በደብረ ፡ ሊባኖስ ፡ ብዙዎች ፡ ወንድሞችክ ፡ በሰማዕት  
ነት ፡ ይዋታሉ ፤ ደማቸውም ፡ ካንተ ፡ ደም ፡ ጋራ ።

አቤቱ ፡ ስለ ፡ ኢትዮጵያና ፡ ስለኛ ፡ ደም መቼ ፡ ትበቀልልናለኽ፡  
እያሉ ፡ ሊጮኹ ፡ ነው ። አይዘኸክ ፡ የኢትዮጵያ ፡ ነፃነት ፡ ይመለሳል፤  
ንጉሠ ፡ ነገሥቱም ፡ በዙፋኑ ፡ ላይ ፡ ሊያበራ ፡ ነው ።

እብሪተኛው ፡ ሙሶሊኒም ፡ በሰፈረው ፡ ቀኑ ፡ ሊሰፈር ፡ ነው ።  
በሳቮያ ፡ ቤተ ፡ መንግሥትም ፡ ላይ ፡ ተመዘንክ ፡ ቀለልክ ፡ መንግሥ  
ትክ ፡ ለባዕድ ፡ ተሰጠች ፡ ተብሎ ፡ በእግዚአብሔር ፡ እጅተጻፈበት።  
የንጽሕት ፡ ኢትዮጵያ ደም ፡ የዓለምን ፡ ደም ፡ ሊያፋስስ ፡ ነው ፤  
እንሆ ፡ ጽዋክን ፡ ልትጠጣው ፡ ጥቂት ፡ ቀረክ ።

አቡነ ፡ ጴጥሮስ -ብንን ፡ ብለው ፡ በስመ ፡ አብ ፡ ወወልድ ፡  
ወመንፈስ ፡ ቅዱስ ፡ ፫ ፡ ደቂቃ ፡ አገጫቸውን ፡ በጉልበታቸው ፡ ላይ ፡  
አድርገው ፡ ትኩር ፡ ብለው ፡ የሚያዩ ፡ መስለው ፡ በኅዘን ፡ ይታያሉ ።

አቡነ ፡ ጴጥሮስ ፡ -ወይ ፡ ግሩም ፡ ቦ ፡ እለ ፡ በእሳት ፡ ወቦ ፡ እለ ፡  
በመጥባሕት ፡ ሃሌ ፡ ሃሌ ፡ ሉያ ፡ ዐስበ ፡ ጸማሆሙ ፡ ነሥኡ ፡ ሰማዕት ፡  
ይላል ። እንግዲህ ፡ በማንኛው ፡ ዐይነት ፡ ይሆን ፡ የኔ ፡ ጽዋ ፡  
ዕድሌ ፡ በድንጋይ ፡ መወገር ፡ ነውን ፡ ወይስ ፡ በጎራዴ ፡ ፈጣሪዬ ፡  
በማንኛውም ፡ ቢሆን ፡ አልፈራም ፡ አንተ ፡ ከኔ ፡ ጋራ ፡ ነኝና ።

አንድ ፡ ዘበኛ ፡ ምንድነው ፡ የማየው ፡ ብርሃን ፡ እኒህ ፡ ሰው ፡  
በትሪ ፡ ይዘው ፡ ገብተው ፡ ይሆን ፤ አንደኛው ፡ ዘበኛ ፡ እስቲ ፡ ገብ  
ተን ፡ እንፈትሻቸው ፡ አባቱ ፡ በትሪ ፡ በኪሶም ፡ ይዘዋልን ፡ ወሀኒ ፡  
ቤቱን ፡ ብርሃን ፡ መላው ። አቡነ ፡ ጴጥሮስ ፡ -ልጆቼ ፡ ሆይ ፡ ምንም ፡  
መብራት ፡ በኪሶ ፡ አልያዝኩም ፤ በኪሶ ፡ የያዝኩት ፡ ወንጌል ፡  
ብቻ ፡ ነው ። እኔም ፡ በዚህ ፡ ዓለም ፡ ወንጀለኛ ፡ ነኝ ፤ ይህን ፡ ትር  
ጉም ፡ ታውቃላችሁን ።

ዘበኛው ፡ -እንደዚህ ፡ ያለ ፡ ነገር ፡ እኔ ፡ አላውቅም ። ወንጀለኛ ፡  
ነኝ ፡ የሚሉት ፡ ከወንጀልም ፡ ወንጀል ፡ ለገናናው ፡ ሙሶሊኒ ፡  
አልገዛም ፡ ብለው ፡ አይደለምን ፡ ይህ ፡ የደረሰብዎ ፤ ለዚህ ፡ ምን ፡  
ትርጉም ፡ ያስፈልጋል ።

አቡን ፡ ጴጥሮስ ፤ ጊዜ ፡ ጽድቅን ፡ እንደ ፡ ጎጠአት ፡ ስለሚ  
ቁጥረው ፡ ወንጀለኛ ፡ የተበለበትን ፡ ላስረዳችሁ ፡ ይገባኛል ። የዲት  
(ጉዲት ፡) የምትባል ፡ የይሁዲ ፡ ንግሥት ፡ ተነሥታ ፡ ክርስቲያኖችን ፡ በፈጀች ፡ ጊዜ ፤ ወንጌል ፡ በእጁ ፡ የተገኘ ፡ ሁሉ ፡ እየተ  
ፈለገ ፡ እንዲገደል ፡ ዐዋጅ ፡ ስለ ፡ ተነገረ ፡ ወንጌል ፡ የተገኘበት ፡  
ሁሉ ወንጀለኛ ፡ ነው ፡ እየተባለ ፡ ይደበደብ ፡ ነበር ፤ ስለዚህ ፡  
በዚህ ስም ፡ እስከ ፡ አሁን ፡ ድረስ ፡ አጥፊ ፡ ሁሉ ፡ ወንጀለኛ ፡  
እየተባለ ፡ ይነገራል ። አሁንም ፡ እኔ ፡ ወንጀለኛ ፡ ነኝ ፡ እንጂ ፡ ሙብ  
ፊት ፡ አልያዝኩም ።

ዘበኛ ፤—እባክዎን ፡ አባቱ ፡ እንደዚህ ፡ ያለውን ፡ ቀልድ ፡  
ይተውትና ፡ ይበርበሩ ።

ከተበረበሩ ፡ በኋላ ፡ አቡን ፡ ጴጥሮስ ፡ እባካችሁ ፡ ልጆቼ ፡ አንድ ፡  
ነገር ፡ ልጠይቃችሁ ፡ ስለ ፡ ምንድነው ፡ ለጠላታችሁ ፡ የታመነ ፡  
አገልጋይና መሣሪያ ፡ የሆናችሁት ። ወይስ ፡ አልሰማችሁምን ፡  
እናታችሁን ፡ ኢትዮጵያን ፡ እንደ ፡ ገደለ ፡ እንደ ፡ ምን ፡ ለናቱ ፡  
ገዳይ ፡ ሰው ፡ አገልጋይ ፡ ይሆናል ፡

አንዱ ፡ ዘበኛ ፡ ጉድ ፡ ፈላልኸ ፡ እኒህ ፡ ሰውዬ ፡ ገና ፡ ይዘ  
ባርቃሉ ። ይስሙ ፡ አባቱ ፡ እናታችን ፡ ኢትዮጵያ ፡ ዛሬ ፡ ገና ፡  
ነው ፡ ባል ፡ ያገባችው ፡ አያበበች ፡ አያማረባት ፡ ስትሄድ ፡ ማነው ፡  
የገደላት ፡ ይልቅስ ፡ ለገናናው ፡ ሙሶሊኒ ፡ ዕድሜ ይስጠውና ፡ የኛን ፡  
ንጉሥና ፡ ባላባት ፡ መሳፍንት ከባድ ፡ ሸክም ፡ ሆነው ፡ ያስጨን  
ቁን ፡ የነበሩትን ፡ ከትከሻችን ፡ አውርዶ ፡ ጣለልን ፡ እንደ ፡ ምን ፡  
የናታችን ፡ ገዳይ ፡ ይሉታል ።

አቡን ፡ ጴጥሮስ ፤ አዬ ፡ ጉድ ፡ እንደ ፡ ምን ፡ ያሳዝናል ፡ ክዋ  
ስት ፡ ሸሐ ፡ ዘመን ፡ የሚበልጥ ፡ የኢትዮጵያ ነፃነት ፡ የተጠበቀበትን ፡  
የኢትዮጵያን ፡ ዙፈትና ፡ የንጉሠ ፡ ነገሥትን ፡ ክብር ፡ የመሳፍ  
ንትንና ፡ የባላባትን ፡ ውለታ ፡ በገንዘብና ፡ በፍሬት ፡ ምክንያት ፡  
ወርውራችሁ ፡ ጣላችሁት ።

አንዱ ፡ ወታደር ፡ እስቲ ፡ ርስዎ ፡ ንጉሠ ፡ ነገሥት ፡ መሳፍንት ፡  
ባላባት ፡ ለኢትዮጵያና ፡ ለሕዝቡ ፡ የወሩትን ፡ ይንገሩን ።



አቡነ ፡ ጴጥሮስ ፤—እጁ ፡ ልጆቹ ፡ ስሙኝ ፡ እነግራችኋለሁ ።  
 የቀድሞ ፡ ነገሥታትና ፡ መሳፍንት ፡ ባላባት ፡ የኢትዮጵያን ፡ ነፃነት ፡  
 በደማቸው ፡ የመሠረቱ ፡ ሰውን ፡ ከገንዘብ ፡ በላይ ፡ ገምተው ፡  
 ገንዘብ ፡ ለነሱ ምናቸውም ፡ አልነበር ፤ ገንዘባቸው ፡ ሰው ፡ ነበር ።  
 ስለዚህ ፡ ርስታቸው ፡ የግል ፡ ገንዘባቸው ፡ ሳይቀር ፡ ለናንተ ፡  
 አባቶች ፡ ሲሳይ ፡ ነበር ፤ የነዚህ ፡ ጌቶች ፡ ገንዘብ ፡ የሕዝብ ፡  
 ገንዘብ ፡ በመሆኑ ፡ አንድ ፡ ወታደር ፡ ወይም ፡ አሽከር ፡ የጌታ  
 ውን ፡ ቤት ፡ ቤታችን ፡ ይለው ፡ ነበር ።

ጌታውም ፡ በሞተ ፡ ጊዜ ፡ ኢትዮጵያን ፡ ላገለገለ ፡ ጭፍራ  
 ውና ፤ አሽከሩ ፡ እንደ ፡ ልጁ ርስቱን ፡ ገንዘቡን ፡ ይናዘዝለት ፡  
 ነበር ። የነዚህ ፡ ጌቶች ፡ ደስታና ፡ ሀብት ፡ ያሸከረቻቸው ፡  
 መደርጀትና ፡ ፈረሶቻቸው ፡ እየተቀለቡ ፡ መጠንከር ፡ ብቻ ፡  
 ነበር ። በእንደዚህ ፡ ያለ ፡ የገዢና ፡ የሕዝብ ፡ አንድነት ፡  
 የኢትዮጵያ ፡ ነፃነት ፡ ተጠብቃ ፡ ቁየች ። ልጆቹ ፡ ሆይ ፡ ስንቱን ፡  
 ልንገራችሁ ፡ የኢትዮጵያ ፡ ገዢዎች ፡ ለሕዝባቸው ፡ ያደረጉለትን ፡  
 ውለታ ፡ በጠቅላላው ፡ የነሱ ፡ ቤት ፡ የድኸች ፡ ማስተዳደሪያ ፡  
 ጽሕፈት ፡ ቤት ፡ ነበር ፡ እንጂ ፤ የግል ፡ ቤታቸው ፡ አልነበረም ።

ዘበኞች ፡ ከሳቸው ፡ እልፍ ፡ ብለው ፡ ይነጋገራሉ ፤ አንዱ ፡  
 ዘበኛ ፡ ወንድሜ ፡ እኒህ ፡ ሰው ፡ የሚናገሩት ፡ ነገር ፡ እኮ ፡ እው  
 ነት ፡ ነው ፤ የኔ ፡ አባት ፡ የራስ ፡ መከራንን ፡ አሽከር ፡ ነበር ።  
 ስላገልግሎቱ ፡ ጥና ፡ ርስታቸውን ፡ ሰጥተውት ፡ እስከ ፡ አሁን ፡  
 ቤተ ፡ ዘመዶቻችንን ፡ የያዘልን ፡ እሱ ፡ ነው ። በራስ ፡ መከራንን ፡  
 ቤት ፡ ያበቱ ፡ ሥራ ፡ በኢትዮጵያ ፡ ላሉ ፡ ድኸች ፡ ምጽዋት ፡  
 ለሚያካፍሉ ፡ ሰዎች ፡ አለቅነት ፡ ነበር ። ከመት ፡ ዓመት ፡ ገን  
 ዙብ ፡ እያስጫነ ፡ በየገዳሙ ፡ ለወደቁ ፡ በሽተኞችና ፡ የዓለም ፡  
 ምሬት ፡ ስለ ፡ ተሰማቸው ፡ ንብረታቸውን ፡ ጥለው ፡ መንነው ፡  
 በበረሃ ፡ ለሚኖሩ ፡ መናንያን ፡ ማካፈል ፡ ነበር ፤ ይህ ፡ ከፍ ፡  
 ያለ ፡ አስተያየት ፡ ዛሬ ፡ እኮ ፡ የለም ።

ሁለተኛው ፡ ወታደር ፡ አረ ፡ ታልክስ ፡ የኔም ፡ አባት ፡  
 የራስ ፡ ተሰማ ፡ አሽከር ፡ ነበር ። ራስ ፡ ተሰማ ፡ ሲሞቱ ፡ ላባቱ ፡  
 በነዛዜ ፡ እንደ ፡ ልጆቻቸው ፡ ትልቅ ፡ ርስት ፡ ስለ ፡ ሰጡት ፡ አሁ  
 ንም ፡ ይዘን ፡ ያለ ፡ እሱ ፡ ነው ።

የራስ ፡ ተሰማ ፡ ኑዛዜ ፡ ሲፈስ ፡ እዚያው ፡ ነበርኩና ፡ ምንም ፡  
ልጅ ፡ ብሆን ፡ ትዝ ፡ ይለኛል ። ርስታቸውን ፡ ሁሉ ፡ ለልጆቻቸው ፡  
ለዘመዶቻቸው ፡ ላሽከሮቻቸው ፡ ካካፈሉ ፡ በኋላ ፡ ገንዘቤ ፡ ግን ፡  
በናቱ ፡ እጅ ፡ ለድኸች ፡ ይሰጥልኝ ፡ አሉ ። አየኸ ፡ ወንድሜ ፡  
ከድኸች ፡ ያገኘሁትን ፡ ገንዘብ ፡ ለድኸች ፡ መመለስ ፡ ይገባኛል ፡  
በማለት ፡ የተረፈውን ፡ ለድኸች ፡ ወንድሞቻቸው ፡ ማካፈል ፡ እን  
ዴት ፡ ከፍ ፡ ያለ ፡ አስተያየት ፡ ነው ።

ሦስተኛው ፡ ዘበኛ ፡ እኔ ፡ ምንም ፡ አገሬ ፡ ሐማሴን ፡ ቢሆን ፡  
እዚህ ፡ ከመጣሁ ፡ ያየሁት ፡ ነገር ፡ ሁሉ ፡ በጣም ፡ ይገርመኛል ።  
በበቹ ፡ ወጊዴ ፡ በኩል ፡ ሽፍታ ፡ ስናሳድድ ፡ ትልቅ ፡ ችረት ፡  
ተሻግረን ፡ ወደያያና ፡ ጉለሌ ፡ ስናቃና ፡ አንድ ፡ የሰማይ ፡ ስባሪ ፡  
የሚያክል ፡ ውሃው ፡ በላዩ ፡ ላይ ፡ የሚፈስ ፡ መሬት ፡ አየሁ ፤  
አንድ ፡ ሽማግሌ ፡ ባላገር ፡ ጠርቼ ፡ ይህ ፡ የማነው ፡ መሬት ፡  
ብዬ ፡ ጠየቅኳቸው ። ሽማግሌውም ፡ የራስ ፡ ዳርጌ ፡ አሽከር ፡  
መሬት ፡ ነው ፡ ብለው ፡ መለሱልኝ ፤ ማነው ፡ የሰጠው ፡ ብዬ ፡  
ብጠይቃቸው ገታው ፡ ስላገለገላቸው ፡ ርስት ፡ አድርገው ፡ ሰጡት ፡  
አሉኝ ። እኔም ፡ ገርሞኝ ፡ ዕብድ ፡ ናቸው ፤ ለልጆቻቸው ፡ ምን ፡  
ሊሰጡ ፡ ነው ፡ ላሽከሮቻቸው ፡ ይህን ፡ የሰጡት ፡ ብዬ ፡ ብጠይቃ  
ቸው ፡ ሽማግሌውም ፡ በትካዜ ፡ ቃል ፡ የዱሮዎቹ ፡ መሳፍንትና ፡  
ባላባቶች ፡ ልጆቻቸው ፡ ስለ ፡ ኢትዮጵያ ፡ ነፃነት ፡ የሚከላከሉ ፡  
አሽከሮቻቸው ፡ ነበሩ ፤ ለልጆቻቸው ፡ ግን ፡ አባታቸው ፡ ንጉሠ ፡  
ነገሥቱ ፡ ብቻ ፡ ነው ፡ አሉኝ ።

አቡነ ፡ ጴጥሮስ ፡ - እኔ ፡ ሞት ፡ እበራፌ ፡ ስለ ፡ ቆመ ፡ ሰዓቱ ፡  
ጥቂት ፡ ነችና ፡ ምነው ፡ ልጆቹ ፡ ርቃችሁ ፡ ቆማችሁ ፡ የምትጠ  
ይቁኝ ፡ ለምንድነው ።

የሐማሴን ፡ ዘበኛ ፡ ብፁዕ ፡ አባታችን ፡ ሆይ ፡ እስቲ ፡ አንድ ፡  
ነገር ፡ ልጠይቅዎ ፡ የርስዎ ፡ ንጉሠ ፡ ነገሥትና ፡ መሳፍንት ፡ ባላ  
ባት ፡ ብቻቸውን ፡ በወርቅና ፡ በልሻን ፡ እያጌጡ ፡ አንድ ፡ ወታደር ፡  
ይቅርና ፡ የሻምበል ፡ እንኳ ፡ ቢሆን ፡ ልሻን ፡ የለውም ።

ደጉ ፡ የፋሺስት ፡ መንግሥት ፡ ግን ፡ ለኔ ፡ ላንድ ፡ ወታደር ፡  
ስንኳ ፤ የሸለመኝ ፡ ልሻን ፡ እንሆ ፡ በደረቱ ፡ ላይ ፡ ያበራል ፤  
የርስዎ ፡ መንግሥት ፡ ቢሆን ፡ እንደዚህ ፡ ያደርጋልን ።



አቡነ ፡ ጴጥሮስ ፡ -በልሳሳት ፡ በነጋገርኸ ፡ የሐማሴን ፡ ተወ  
ላጅ ፡ መሆንኸን ፡ ዐወቅሁት ፤ ልጄ ፡ ታውቃለኸን ፡ ከንተ ፡ አገር ፡  
እንዴት ፡ ያለ ፡ አርበኞች ፡ እንደ ወጡ ። የነፃነት ፡ ማጣት ፡  
ምሬት ፡ ስለ ተሰማቸው ፡ ቤታቸውን ፡ ንብረታቸውን ፡ ስለ ፡  
ኢትዮጵያ ፡ ነፃነት ፡ ሲሉ ፡ ጥለው ፡ በበረሃ ፡ ወድቀው ፡ እንደ ፡  
ቀሩ ፤ ልጄ ፡ ሆይ ፡ ላንተ ፡ ምሳሌ ፡ የሚሆን ፡ ያገርኸ ፡ ተወ  
ላጅ ፡ በወንድሟ ፡ ላይ የወራቸውን ፡ አሳስብኻለሁ ፤ አንዲት ፡  
ያማሴን ፡ ሴት ፡ የተወለደችበትን ፡ ቀን ፡ በዓል አድርጋ ፡ ከዘመድ ፡  
ከወዳጅ ፡ ጋራ ፡ ስትበላ ፡ ስትጠጣ ፡ ታላቅ ፡ ወንድሟ ፡ ልሻን ፡  
በደረቱ ፡ መልቶ ፡ መጣና ፡ እኅቱ ፡ እንኳን ፡ እዚህ ፡ ዘመን ፡  
አደረሰኸ ፡ ብሎ ፡ ሳማት ። በዚያ ፡ ጊዜ ፡ ያች ፡ ያገር ፡ ፍቅር ፡  
የመላበት ፡ ሴት ፡ በደረቱ ፡ የተደረደረውን ፡ ልሻን ፡ አይታ ፡ ደሟ ፡  
ፈልቶ ፡ አትሳመኝ ፡ አንተ ፡ ከሐዲ ፡ የወንድሞችኸን ፡ ደም ፡ በደረ  
ትኸ ፡ ተለቅልቀኸ ፡ ብላ ፡ ገፍታ ፡ ጣለችው ።

ወንድሟም ፡ ከዚያ ፡ ተነሥቶ ፡ ወደ ፡ ውጭ ፡ ወጣና ፡ ከኅሊ  
ናው ፡ ጋራ ፡ ቢጫወት ፤ በውነትም ፡ የወንድሞቹን ፡ ደም ፡  
ኖሯል ፡ በደረቱ ፡ የተሸከመው ። በዚያ ፡ ጊዜ ፡ ወንድሟ ፡ ከኅቱ ፡  
አፍ ፡ እንደዚህ ፡ ያለ ፡ ፍርድ ፡ የተቀበልኩ ፡ ከእግዚአብሔር  
ፊት ፡ ምን ፡ ፍርድ ፡ ልቀበል ፡ ይሆን ፤ እኔ ፡ እንግዲህ ፡ የወን  
ድሞቹ ፡ ገዳይ ፡ ሆኜ ፡ በዚህ ፡ ዓለም ፡ መኖር ፡ አይገባኝም ፡  
ብሎ ፡ ሽጉጡን ፡ ጠጥቶ ፡ ራሱን ፡ ገደለ ።

እኅቱም ፡ የሽጉጥ ፡ ድምጥ ፡ ሰማችና ፡ ደንግጣ ፡ ብትወጣ ፡  
ወንድሟ ፡ ወድቆ ፡ ደሙ ፡ በልሻነ ፡ ላይ ፡ ፈሶ ፡ አየችውና ፡ የው  
ነት ፍርድ ፡ በራሱኸ ፡ ላይ ፡ ፈረድኸ ፡ ብላ ፡ አስነሥታ ፡ አስቀበ  
ረችው ፡ ይባላል ። ስለዚህ ፡ ልጄ ፡ ሆይ ፡ እንደዚህ ፡ ያለ ፡  
ፍርድ ፡ እንዳይደርስብኸ ፡ ይልቁንስ ፡ የወንድሞችኸን ፡ ደም ፡ ከደ  
ረትኸ ፡ ላይ ፡ እጠበው ።

ምዕራፍ ፫ ።

ጥሩምበ ፡ ተነፋ ።

አቡነ ፡ ጴጥሮስ ፡ -ልጆቹ ፡ እንግዲህ ፡ ደኅና ፡ ሰንብቱ ፡ ኢትዮ  
ጵያ ፡ ነፃነቷ ፡ አይጠፋም ፤ እናንተ ፡ ግን ፡ አደራችሁን ፡ መልካም ፡  
ፍሬ ፡ በመሆን ፡ ፈንታ ፡ እሾኸና ፡ አሜከላ ፡ ሆናችሁ ፡ እንዳት  
ቁዩ ፡ የኢትዮጵያን ፡ ነጻነት ፡ አስቡ ።

የዘበኛው ፡ አለቃ ፡ ወደ ፡ ወህኒ ፡ ቤቱ ፡ ይገባል ።

የዘበኛው ፡ አለቃ ፡ ይነሡ ፡ ወደሚደበደቡበት ፡ ሊሄዱ ፡ ነው ።

አቡነ ፡ ጴጥሮስ ፡— በጣም ፡ ደስ ፡ ይለኛል ፤ እኔም ፡ የምጠብቀው ፡ ይኸንኑ ፡ ነበር ። በየመንደሩ ፡ ይለፈፋል ።

አቡነ ፡ ጴጥሮስ ፡ በገናናው ፡ የጣልያን ፡ መንግሥት ፡ ላይ ፡ ስለ ፡ ሸፈቱ ፡ አራዳ ፡ ይደበደባሉና ፡ ባጅ ፡ ሰዓት ፡ እንድትሰበሰቡ ፡

ባጅ ፡ ሰዓት ፡ አራዳ ፡ ወደ ፡ መደብደቢያው ፡ ቦታ ፡ ደረሱ ። ሕዝቡም ፡ ተሰብስበው ነበር ፤ ዘበኞቹ ፡ ግራና ፡ ቀኝ ፡ ተሰልፈዋል ።

የዘበኛ ፡ አለቃው ፡ ዐይናቸው ፡ ላይ ፡ ጥቅር ፡ ጨርቅ ፡ አሰረላቸው ፡ አቡነ ፡ ጴጥሮስ ፡ አይሆንም ፡ ስለ ፡ ሀገሪ ፡ ሞትን ፡ ለማየት ፡ ስለምፈቅድ ፡ ለሞት ፡ መደለያ ፡ ዐይኔ ፡ ላይ ፡ በጥቅር ፡ ጨርቅ ፡ እንድሸፈን ፡ አልፈልግም ፡ ብለው ፡ ጣሉት ።

የዘበኛው ፡ አለቃ ፡ እንግዲህ ፡ የመጨረሻ ፡ ቃል ፡ ለመናገር ፡ ይፈቅዱ ፡ እንደ ፡ ሆነ ፡ ይናገሩ ።



አቡነ ፡ ጴጥሮስ ፡ በፋሽስት ፡ እጅ ፡ እንደ ፡ ተገደለ ።

አቡነ ፡ ጴጥሮስ ፡ የኢትዮጵያ ፡ ልጆች ፡ ሆይ ፡ የኔም ፡ ልጆች ፡ ደኅና ፡ ሰንብቱ ፡ በለችኝ ፡ በመጨረሻ ፡ ደቂቃ ፡ ውስጥ ፡ የም



ነግራችሁ ፡ ቃል ፡ አደራ ፡ ለጠላታችሁ ፡ ለፋሽስት ፡ መንግሥት ፡  
እንዳትገዙ ፡ ስንኳን ፡ እናንተ ፡ መሬቷ ፡ እንዳትገዛ ፡ ገዝቻለሁ ።

የዘበኛው ፡ አለቃ ፡ አነጣጥሮ ፡ ተከሰ ።

አቡነ ፡ ጲጥሮስ ፡ ልክ ፡ እንደ ፡ መስቀል ፡ ሆነው ፡ በልባ  
ቸው ፡ ወደቁ ። የዘበኛ ፡ አለቃ ፡ በገረገሩቸው ፡ ላይ ፡ በሽጉጥ ፡  
ተከሰ ።

አቡነ ፡ ጲጥሮስ ፡— ዐሥር ፡ ደቂቃ ፡ ያኸል ፡ እንደ ፡ ተዘረጉ ፡  
ከሀናተ ፡ ሰማይ ፡ ወሥጋሆሙኑ ፡ ለጸድቃኒክ ፡ ለአራዊት ፡ ገዳም ፡  
ወከዐው ፡ ደሞሙ ፡ ከመ ፡ ማይ ፡ ዐውዳ ፡ ለኢትዮጵያ ፡ ውኅ  
ጥኡ ፡ ዘይቀብሮሙ ። ወዲያው ፡ መልአክ ፡ የተጠቀለለ ፡ ሰሌዳ ፡  
ይዘ ፡ ይመጣል ። ነፍስ ፡ በአቡነ ፡ ጲጥሮስ ፡ ራስጌ ፡ ተቀምጣ ፡  
ትታያለች ። መልአክ ፡ ከቡነ ፡ ጲጥሮስ ፡ ግርጌ ፡ ቆሞ ፡ ሰሌዳ  
ውን ፡ ያነበና ፡ ያሰጣል ፤ ወዲያው ፡ ዘውድ ፡ ይጭንላታል ።

የመልአክ ፡ ንባብ ።

ቅድስት ፡ ነፍስ ፡ ሆይ ፤ እንሆ ፡ ከነገሥታት ንጉሥ ፡ ከጌቶች ፡  
ጌታ ፡ የተላከልክ ፡ ሰሌዳ ፡ ይኸውም ፡ ሰሌዳ የቅዱስ ፡ ኑሮሽን ፡  
ታሪክ ፡ የሚዘረዝር ፡ ስለ ፡ ሆነ ፡ ልትሰሚው ፡ ይገባሻል ።

ወደ ፡ ጽዮን ፡ ተራራ ፡ ከዲሲቱ ፡ ኢየሩሳሌም ፡ ትሄጃለኝ ።  
ከዚያም ፡ የማይቆጠሩ ፡ አእላፍ ፡ መላእክትና ፡ የፍጹማን ፡ ሰማ  
ዕታት ፡ ነፍሳት ፡ ይጠብቁሻል ፤ ወደ ፡ እግዚአብሔርም ፡ ገነት ፡  
ትሄጃለኝ ።

የማያልፍ ፡ ፍሬም ፡ ትዘያለኝ ፤ እንደ ፡ ደረሰኝም ፡ ነጭ ፡ ልብስ ፡  
ታገኛለኝ ። ከዚህ ፡ በኋላ ፡ ለዘላለም ፡ ከንጉሡ ፡ ጋራ ፡ ትመላለ  
ሻለኝ ፤ ትጫወቼማለኝ ። በዚህ ፡ ዓለም ፡ ሳለኝ ፡ እንዳገኘኝ ፡  
ያለ ፡ መከራና ፡ ትካዜ ፤ ሕማምና ፡ ኀዘን ፡ ሞት ፡ አይታይም ።  
ስለ ፡ ወራሽው ፡ ሥራ ፡ ሁሉ ፡ መጽናናትን ፡ ታገኛለኝ ፤ ደስታም ፡  
ስለ ፡ ኀዘንኝ ። ከዚያም ፡ የዘራሽውን ፡ ታጭጃለኝ ፡ ማለት ፡ የጸ  
ሎትሽንና ፡ የዕንቦችሽን ፡ ፍሬ ፡ ትለቅሚያለኝ ። ከዚያም ፡ በኋላ ፡  
የወርቅ ፡ ዘውድ ፡ ትጭኛለኝ ። ወደ ፡ አብርሃም ፡ ወደ ፡ ይስ  
ሐቅ ፡ ወደ ፡ ነቢያት ፡ ይወስዱሻል ። ሁል ፡ ጊዜ ፡ ቅዱሳን ፡ በማ

የት ፡ ደስ ፡ ይልክል ። ከዚያም ፡ ደግሞ ፡ በብዕዕና ፡ ታጌጫለሽ ።  
 በእሥራኤልም ፡ ወረገላ ፡ ትቀመጫለሽ ። ከነገሥታት ፡ ንጉሥ ፡  
 ጋራ ፡ ለመዞር ፡ በደመና ፡ በመለከት ፡ በነፋስ ፡ ክንፍ ፡ ሲመጣ፡  
 አንቺ ፡ ከሱ ፡ ጋራ ፡ ትሄጃለሽ ። በፍርድ ፡ ዙፋኑም ፡ ሲቀመጥ ፡ ከሱ ፡  
 ጋራ ፡ ትቀመጫለሽ ። በዐመዐኞች ፡ ሁሉ ፡ ላይ ፡ በመላእክትም ፡  
 ቢሆን ፡ ወይም ፡ በሰዎች ፡ ሲፈርድ ፡ እንዲሁም ፡ አንቺ ፡ ከርሱ ፡  
 ጋራ ፡ ትፈርጃለሽ ፤ የርሱና ፡ ያንቺ ፡ ጸላቶች ፡ ናቸውና ። እንግ  
 ዴህ ፡ ለቅሶ ፡ የለም ፤ ጩኸትም ፡ ሕማምም ። ሥቃይም ፡ ያገሩ፡  
 ጌታ ፡ ዕንባሽን ፡ ካይንሽ ፡ ያብሳል ። ከዚያም ፡ ሱራፌል ፡ ከሩ  
 ቤል ፡ ባልንጀሮችሽ ፡ ይሆናሉ ። አሁን ፡ ብርሃናቸው ፡ ዐይንሽን ፡  
 የሚያንጸበርቀው ፡ በመከራሽና ፡ በሃይማኖትሽ ፡ ይልቁንም ፡ ለወዳ  
 ጅሽ ፡ ስትይ ፡ የዚህን ፡ ዓለም ፡ ድሎት ፡ እንደ ፡ ጉድፍ ፡ ስለ ፡  
 ቈጠርሽው ፡ የብርሃን ፡ ልጅ ፡ ትባያለሽ ፤ ከደጅ ፡ ሰላሙም ፡ በደ  
 ረስሽ ፡ ጊዜ ፡ ከበራሩ ፡ ላይ ፡ በወርቅ ፡ ቀለማት ፡ የተጻፉ ፡ እን  
 ደዚህ ፡ የሚሉ ፡ ቃላት ፡ ታያለሽ ።



ያቡን ፡ ጴጥሮስን ፡ ንፍስ ፡ መልእክ ፡ እንደ ፡ ተቀበላት ።

ብዑዓን ፡ ናቸው ፤ ትእዛዙን የሚጠብቁ ፡ ቅንነትን ፡ ያገኙ ፡



ዘንድ ፡ ወደ ፡ ሕይወት ፡ ዛፍ ፡ በደጅ ፡ ሰላሙ ፡ ወደ ፡ ከተማ ፡  
ይገቡ ፡ ዘንድ ። በዚያ ፡ ጊዜ ፡ ደጅ ፡ ስትመች ፡ በሩ ፡ ይከፈታል ።  
ብዙ ፡ እልፍ ፡ አእላፍ ፡ መላእክት ፡ ሊቀበሉሽ ፡ ይመጣሉ ። ከነሱም ፡  
ጋር ፡ ሙሴና ፡ ኤልያስ ፡ ሄኖክ ፡ ዕገሠና ፡ ዳዊት ፡ ሌሎችም ፡  
አባቶች ፡ አሉ ።

ብዕዕት ፡ ነፍስ ፡ ሆይ ፡ በዚያ ፡ ጊዜ ፡ ይህንን ፡ በደሙ ፡ የታተመ  
ውን ፡ ሰሌዳ ፡ ማጎተም ፡ ማሳየት ፡ ይገባሃል ። ምስክርሽ ፡ ነውና ። የቅ  
ዱስ፡ጴጥሮስ ፡ ነፍስ ፡ ሆይ ፡ አትዘኝ ፡ አትተክሽ ፤ ይልቁንስ ፡ በእግዚአ  
ብሔር ፡ እመኝና ፡ ይኸንን ፡ መዋቲ ፡ ሥጋሽን ፡ ላራዊት ፡ መብል ፡  
ጥለሽ ፡ ተነሺ ፡ ወደ ፡ ወዳጅሽ ፡ እንሂድ ፡ እሱም ፡ እጁን ፡ ዘርግቶ ፡  
ይጠብቅሃል ። መልአክ ፡ ነፍስን ፡ ይዞ ፡ ይሄዳል ፤ የዘበኛው ፡ አለቃ ፡  
ከዘበኞቹ ፡ ጋራ ፡ ይመጣል ።

ይኸንን ፡ ሬሳ፡በካሚዎን ፡ አድርገሽ ፡ በቀስቋም ፡ በኩል ፡ ወደ ፈፋ ፡  
ውስጥ ፡ ጣለውና ፡ አውሬ ፡ ይብላው ፤ ደሙን ፡ ከመሬት ፡ ላይ ፡ ጥረገው ።

ዘበኛው ፡ ደሙን ፡ ከመሬት ፡ ላይ ፡ ጥረገው ፡ አለ፤ ወይ ፡ ግሩም ፡  
ደም ፡ ያለደም ፡ በሰሙና ፡ በያጥቡት ፡ አይሄድም ።

የደም ፡ ድምዕ ።

በቀለ ፡ ደሞሙ ፡ ለአግብርቲክ ፡ ዘተክዕው ፡ ይባላል ፡ ቅድሚክ ፡ ገዓ  
ሮሙ ፡ ለሙቁሐን ፡ ወበከመ ፡ ዕበየ ፡ መዝራዕትክ ።

ዘበኛው ፡ ወይ ፡ ግሩም ፡ የደም ፡ ድምዕ ፡ እንዲህ ፡ ያሳዝናል ።

የሕዝብ ፡ ክርክር ፡ ባንድ ፡ ቤት ፡ ውስጥ ።

ሸዬ ፡ አደፍርሰው ፡ ወንደ ጥቹ ፡ ዛሬ ፡ በቡን ፡ ጴጥሮስ ፡ ላይ ፡ በተደረ  
ገው ፡ የግፍ ፡ አገዳደል ፡ እስኪ፡ወጥንቲ ፡ ተሰማኝ ። ይህ ፡ ታሪክዊ ፡ የሆነ ፡  
የአርበኝነት ፡ አሻሻላት ፡ ለኢትዮጵያ ፡ ሕዝብ ፡ ሁሉ ፡ ዠራት ፡ ነው ።

በመሬታችን ፡ ላይ ፡ የፈሰሰው ፡ የኒህ ፡ የቅዱስ ፡ ንጹሕ ፡ ደም ፡ የኢ  
ትዮጵያን ፡ ሕዝብ ፡ ሁሉ ፡ ባንድነት ፡ የሚያስተሳስር ፡ ሳይሆን ፡ አይቀርም ።  
እንግዲህ ፡ ያገራ ፡ የሸዋ ፡ መሬት ፡ ለጠላት ፡ እጅህ ፡ መሆን ፡ ይገባታል ።  
እኔም ፡ ወዳገሬ ፡ ሄጄ ፡ በዱር ፡ በገደል ፡ ስላገሬ ፡ አውሬ ፡ መሆኔን ፡ መረ  
ጥሁ ፡ በተረገመችና ፡ በተገዘተች ፡ መሬት ፡ ላይ ፡ ከጠላት ፡ ጋራ ፡ መኖ  
ርን ፡ አልፈልግም ።

ትግሬ፡ከሣ፡ወንድሞቹ፡ሆይ ፡ አቡነ፡ጴጥሮስ፡ልጆቹ፡ደኅና፡ሰን  
ብቱ፡ብለው፡በወደቁ፡ ሰዓት፡ የዘበኛ ፡ አለቃው ፡ በገራቸው ፡ ላይ ፡  
ሽጉጥ፡ሲተኩስባቸው፡ በየሁ፡ጊዜ፡ በውነት፡ልንገራችሁ ፡ ያንዱን ፡  
የጦር፡አለቃ፡ጎራዴ፡መዝገ፡ ልፈጃቸውና፡እኔም ፡ እዚያው፡ለመ  
ሞት፡እስቤ፡ነበር፤ነገር፡ግን፡ለሌላ፡ቀን፡ብሎኝም፡እንደሆን፡ አላው  
ቅም፡ወዲያው፡ በረድሁ ። አሁንም፡ምንም ፡ ቢሆን፡የኒህ፡ሰው፡አሻ  
ሻት፡እስከ፡መቼም፡ከልቤ፡አይጠፋም ።

ጎግጥሜ፡በለው ፤ እኔ፡በዘመኔ ፡ ሁሉ፡እንደ ፡ ዛሬ፡ያለ፡ከልብ ፡  
የማይጠፋ፡ነገር፡ደርሶብኝም፡አያውቅ፤ይልቁንም፡ሞትን ፡ እንዳያየ፡  
ዐይናቸውን፡ቢሸፍኋቸው፡ሞትን፡ማየት፡ እፈልጋለሁ፡ብለው ፡ ከይ  
ናቸው ፡ ፈተው፡ሲጥሉት፡ በየሁ፡ጊዜ፡የኢትዮጵያን፡ልጆች ፡ ሁሉ ፡  
ፍርሃት፡ከይናቸው፡ላይ፡ፈተው፡የጣሉት፡መሰለኝ ።

ወንድሞቹ፡ሆይ፡የኒህን፡ሰው፡የመንፈስ ፡ ብርታት፡ያየ ፡ ሰው ፡  
እንደ፡ምን፡በዚህ፡ከተማ፡ይቀመጣል ። ስለዚህ፡እኔ፡ዛሬውኑ ፡ አገሬ ፡  
ጎግጥም፡ሄጄ፡ስለ፡ሀገሬ፡በዱር፡በገደል፡የኢትዮጵያ ፡ ነፃነት ፡ እስከ  
ትመለስ፡አውሬ፡ሆኜ፡እቀመጣለሁ ።

በጌምድሬ፡ተማቹ ፤ ሰማኸ፡ወንድሜ ፡ በለው፡ ጻድቃን፡ሳይቃ  
ጠሩ፡ይገናኛሉ፡እንደተባለው፡ሳንማከር፡በሐሳብ፡ተገናኘን፡እኔም ፡  
ስላገሬና፡ስለ፡ንጉሠ ፡ ነገሥቲ፡ ክብር፡ ባርማጭሆ ፡ በረሐ፡አውሬ ፡  
ሆኜ፡እቀመጣለሁ ።

ጋላ፡ዋቅጅሬ፡ወንድሞቹ፡ ሆይ፡ ዛሬ፡በየሁት፡ታሪካዊ፡ነገር ፡  
ቀኑን፡ሁሉ፡ሲገርመኝ፡ዋልኩ፡ይልቁንም፡የሸዋን፡መንግሥት፡ በክር  
ስቲያን፡ሃይማኖትና፡ምግባር፡ ተክሎ ፡ ከግድቶ ፡ ያሳደገኝን ፡ አመሰገ  
ንሁ ። አቡነ፡ጴጥሮስ፡በመጨረሻ፡ሰዓታቸው፡ ልጆቹ፡ስንኳን፡እናንተ፡  
መሬቷ፡ለጣልያን፡መንግሥት፡እንዳትገዛ፡ገዝቻለሁ፡ብለው ፡ የተቀደ  
ሰው፡ሰውነታቸው፡በመሬታቸው ፡ ላይ ፡ ሲወድቅ፡በየሁ፡ጊዜ ፡ በማነ  
በው፡መጽሐፍ፡ ቅዱስ ፡ ውስጥ ፤ ፀሐይን ፡ እንዳትጠልቅ ፡ በትእዛዝ ፡  
ያቆም ፤ ዝናብ፡እንዳይዘንብ፡የከለከሉ፡አባቶቻችን፡ትዝ፡አሉኝ ።

አሁንም ፡ አምናለሁ ፡ ብፀ-ፅ ፡ አባታችን ፡ በኢትዮጵያ ፡ መሬት ፡  
ላይ ፡ ያደረጉት ፡ ርግማንና ፡ ግዝት ፡ የኢትዮጵያን ፡ መሬት ፡ ለጠላት፡  
እሾህ ፡ ሳያደርጋት ፡ አይቀርም ።



እስላም ፡ ፋጡማ ፤ በር ፡ ትመታለች ።

ሸዬ ፡ አደፍርሰው ፡ ማነው ፡ በር ፡ የሚመታ ፤

ፋጡማ ፤ -እኔ ፡ ፋጡማ ፡ ነኝ ።

ሸዬ ፡ አደፍርሰው ፡ ገዢ ፡ ፈላላችሁ ፡ ሁሉንም ፡ ሣንሠራው ፡  
እዚሁ ፡ ልንያዝ ፡ ነው ፤ ይህች ፡ እስላም ፡ ቅድም ፡ የተነጋገርነውን ፡  
ወደ ፡ ቤታችን ፡ ተጠግታ ፡ ሰምታን ፡ ይሆን ።

እመዬቴ ፡ ይግቡ ፡ እንደምን ፡ አመሹ ።

ፋጡማ፤-ምን ፡ ደኅና ፡ አመሻለሁ ፡ የአቡነ ፡ ጴጥሮስን፡አማማት፡  
ጧት ፡ ካየሁ ፡ ወዲህ ፡ እስላም ፡ መሆኔን ፡ አስጥላኝ ፤ ወንድሞቼ ፡  
እኔ ፡ ያየሁትን ፡ ነገር ፡ እናንተ ፡ ያያችሁት ፡ አይመስለኝም ።

አቡነ ፡ ጴጥሮስ ፡ ጥቅሩን ፡ ጨርቅ ፡ ካይናቸው ፡ ላይ ፡ አንሥ  
ተው ፡ ሲጥሉት ፡ በፊት ፡ ለፊታቸው ፡ ዘምባባ ፡ የሚመስል ፡ የብርሃን ፡  
አክሊል ፡ አየሁ

አቡነ ፡ ጴጥሮስም ፡ አንድ ፡ ሰው ፡ ወጻጁ ፡ ሲመጣ ፡ ፈገግ ፡ ብሎ ፡  
ሥቆ ፡ እንደሚቀበለው ፡ ፈገግታ ፡ ሲያሳዩ ፡ ተኩስ ፡ ተተኩስ ፡ ከዚያ ፡  
በኋላ ፡ መሬት ፡ ዘረዝኝና ፡ ቀጭ ፡ አልኩ ። ጥቂት ፡ ሲሻለኝ ፡ ወደ ፡  
ቤቴ ፡ ሄድኩ ። ወላሂ ፡ በዚህ ፡ በመሬት ፡ ላይ ፡ የፈሰሰው ፡ የዚህ ፡  
የቅዱስ ፡ ደም ፡ በኢትዮጵያ ፡ መሬት ፡ ላይ ፡ ያሉ ፡ ጣልያኖች ፡ ይቅ  
ሩና ፡ በሮማ ፡ ያሉትንም ፡ ጀሃንም ፡ ሆኖ ፡ እንደሚፈጃቸው ፡ አይጠረ  
ጠርም ። ወንድሞቼ ፡ ሆይ ፡ እኔህ ፡ መነኩሴ ፡ በእንደዚህ ፡ ያለ ፡ እር  
ቤኝነት ፡ ጀሃድ ፡ ብለው ፡ ሲሞቱ ፡ በየሁ ጊዜ ፡ የክርስቲያንን ፡ ሃይማ  
ኖት ፡ አከበርኩ ።

ፋጡማ ፡ በጉልበቷ ፡ ተንበርካ ፡ እንደ ፡ ምን ፡ ያለ ፡ ብርታት ፡  
ነው ፤ እንደ ፡ ምን ፡ ያለ ፡ ዕድል ፡ ነው ፤ እንደ ፡ ምን ፡ ያለ ፡ ያገር ፡  
ኩራት ፡ ነው ፤ ለሃይማኖቱና ፡ ላገሩ ፡ ለንጉሠ ፡ ነገሥቱ ፡ ክብር ፡ ጀሃድ ፡  
ብሎ ፡ መሞት ፤ ጴጥሮስ ፡ ጴጥሮስ ፡ ጴጥሮስ ፡ አንተ ፡ ብትሞት ፡  
ታሪክክ ፡ ዘለዓለም ፡ አይሞትም ።

ፊቷን ፡ በሁለት ፡ እጅዋ ፡ ሸፍና ፡ ትቆማለች ።

የሚያሳዝን ፡ ሙዚቃ ።

መዝሙር ።

ላገራቸው ፡ የሚሞቱ ፡ ይህ ፡ ነው ፡ ከብራቸው ።

ጴጥሮስ ፡ ሐዋርያ ፡ ተፍጻሚት ፡ ሰማዕት ፤

ደሙን ፡ አፈሰሰ ፡ ለናቱ ፡ ሞተላት ።

ምንኛ ፡ ያከራል ፡ የወለዱት ፡ ከቶ ፤

ለናቱ ፡ ሞተላት ፡ ግንባሩን ፡ መክቶ ።

ሙሴ ፡ ገዢ ፡ ወርዶ ፡ ታሪክ ፡ ሲመለከት ፡

አንድ ፡ እሥራኤላዊ ፡ ለማጠብ ፡ አልባሳት ፡

እንደድ ፡ በጠበጠ ፡ ልብሱን ፡ ሊነክርበት ።

የተዘጋጀውን ፡ ግብጻዊ ፡ አየና ፡

አትንከር ፡ ልብስክን ፡ እኔ ፡ አጥባለሁና ፤

ብሎ ፡ ትእዛዝ ፡ ሲሰጥ ፡ ሙሴ ፡ ተመልክቶ ፤

በተሠራውም ፡ ግሩ ፡ በጣም ፡ ተጸጽቶ ፤

እሱ ፡ በዘጋጀው ፡ እንደ ፡ ምን ፡ ታጥብበት ፡

ብሎ ፡ ለግብጻዊ ፡ ሙሴ ፡ መለሰለት ፤

መለስ ፡ አረገና ፡ ፊቱን ፡ በትዕቢት ፤

እንኳን ፡ በንደዱና ፡ በደሙስ ፡ በጥብበት ፡

ማን ፡ ያስገድደኛል ፡ ብሎ ፡ መለሰለት ።

ይኸን ፡ ቃል ፡ በመስማት ፡ ሙሴ ፡ ተቆጥቶ ፤

ግብጻዊን ፡ ቀበረው ፡ በግዜር ፡ ኃይል ፡ መቶ ።

ሙሴ ፡ ለወገኑ ፡ ተቈርቋሪ ፡ ሆኖ ፡

ቀብሮት ፡ እንደ ፡ ሄደ ባሸዋ ፡ ሸፍኖ ።

ከወገኖችንም ፡ የተቀባው ፡ ጳጳስ ፡

እሻሻቱ ፡ ሆነ ፡ ታሪኳን ፡ የሚያድስ ።

የበጎች ፡ እረኛ ፡ ጴጥሮስ ፡ ሐዋርያን ፡

ተኩላ ፡ ቢመጣበት ፡ ሊነጥቅ ፡ በጎቹን ፤

ተኩላ ፡ ሲፈጃቸው ፡ ፀይኔ ፡ አያይም ፡ ብሎ ፡

ከበጎቹ ፡ በፊት ፡ ሞተ ፡ ተክልሎ ።




የኢትዮጵያ ፡ ሰማዕት ፡ ጴጥሮስ ፡ በወህኒ ፡ ቤት ፡ ውስጥ ሳለ ፡ የሞት ፡ ጥላ ፡ በወደቀችበት ፡ በዚያች ፡ በጭንቅ ፡ ሰዓት ፡ ለኢትዮጵያና ፡ ለንጉሠ ፡ ነገሥቱ ፡ ያደረገው ፡ ጸሎት ፡ ያፈሰሰው ፡ ዕንባ ፡ የፋሺስትን ፡ ከፍ ፡ ያለ ፡ ተራራ ፡ ፈንቅሎ ፡ ጥሎ ፡ ተለያይተን ፡ የነበረውን ፡ አገናኘን ።

መድኃኒታችን ፡ የሰናፍጭ ፡ ቅንጣት ፡ የምታክል ፡ ሃይማኖት ፡ ብትኖራችሁ ፡ ይኸንን ፡ ተራራ ፡ ከስፍራኽ ፡ ተነሥተኽ ፡ ሂድ ፡ ለማለት ፡ ትችላላችሁ ፡ ያለው ፡ ተፈጸመ ። በእግዚአብሔር ፡ ቸርነት ፡ ነፃነታችን ከተመለሰ ፡ በኋላ ፡ በ፲፱፻፴፫ ፡ ዓመተ ፡ ምሕረት ፡ ሐምሌ ፡ ፳፪ ፡ ቀን ፡ የሰማዕቱ ፡ የጴጥሮስ ፡ ደም ፡ ከፈሰሰበት ፡ መሬት ፡ ላይ ፡ ግርማዊነታቸው ፡ ቆመው ፡ ጴጥሮስ አንተ ፡ ብትሞት ፡ ስምክ ፡ ለዘለዓለም ፡ ሕያው ፡ ነው ብለው ፡ ተናገሩ ።

በፋሺስት ፡ እግር ፡ የተረገጠና ፡ የተናቀ ፡ ሥጋውም ፡ ለምድረ ፡ በዳ ፡ አራዊት ፡ የተሰጠ ፡ ጴጥሮስ ፡ የክብሩ ፡ ፋና ፡ በዓለም ፡ ተራራ ፡ ላይ ፡ አበራ ፤ በእግዚአብሔር ፡ መልክ ፡ የተፈጠረ ፡ ሰው ፡ ሰውነቱን ፡ በምን ፡ ስፍራ ፡ ማዋል ፡ እንደሚገባው ፡ አሳየ ። ከእግዚአብሔር ፡ ጋራ ፡ ሥራውን ፡ በቁም ፡ ነገር ፡ የሚገኘው ፡ እንደዚሁም ፡ ሥራውን ፡ በቁም ፡ ነገር ፡ ይጨርሳል ፡ እንደ ፡ ተባለው ። በደም ፡ የተነከረ ፡ የፋሺስት ፡ ፋስ ፡ ተሰባብሮ ፡ ሲወድቅ ፡ እነሆ ፡ በእግዚአብሔር ፡ ቸርነት ፡ ግርማዊ ፡ ንጉሠ ፡ ነገሥታችን ፡ ተመልሰው ፡ መስቀሉን ፡ የተሸከመ ፡ መከራውን ፡ የታገሠ ፡ የጴጥሮስን ፡ ሐውልት ፡ ለማቆም ፡ ዕድለኛ ፡ ሆኑ ።

አትፋሩ ፡ ሥጋን ፡ ከሚገድሉ ፤ ነፍስን ፡ መግደል ፡ አይቻላቸውምና ።



# የድክኝ ፡ ከተማ ።

ልብ ፡ ወለድ ፡ ታሪክ ።

ባገረሰብ ፡ ዓመት ፡ ምስረት ፡

ከራስ ፡ ቢ ፡ መከንን ፡ እንዳልካቸው ፡ ተጸፈ ።

ታርሞ ፡ አራተኛ ፡ ታተመ ።







መ ግ ቢ ያ ።

ይህ ፡ የድሆች ፡ ከተማ ፡ ተብሎ ፡ የተሠየመ ፡ ልብ ፡ ወለድ ፡  
ታሪክ ፡ ሁለት ፡ መሠረታውያን ፡ የሆኑ ፡ ነገሮችን ፡ ያሳስባል ።

፩ኛ ፤ ጌቶች ፡ በተሰጣቸው ፡ ብዙ ፡ ሀብት ፡ ላይ ፡ ሰፊ ፡  
የሆነ ፡ በጎ ፡ ሥራ ፡ ለመሥራት ፡ አላፈነት ፡ እንዳለባቸው ፡  
ያስታውሳል ፤ እንጀራህን ፡ በውሃ ፡ ውስጥ ፡ ጣል ፡ እንደ ፡ ተባ  
ለው ፡ ሀብታምም ፡ ሀብቱን ፡ ለራሱና ፡ ለወዳጅ ፡ ለዘመድ ፡  
ብቻ ፡ ሳይል ፡ የሰውን ፡ ልጆች ፡ ሁሉ ፡ እንደ ፡ መልካም ፡  
መጋቢ ፡ እንዲያስተዳድርበት ፡ መሰጠቱን ፡ ያመለክታል ።

ደግሞም ፡ ይህ ፡ ጽሑፍ ፡ ገንዘባችሁ ፡ ባልሆነው ፡ ገንዘብ ፡  
ወዳጅ ፡ ግዙብት ፡ እያለ ፡ ያስገነዝባል ።

፪ኛ ፤ ድክነት ፡ ወዳጆችን ፡ ያርቃል ፤ ሀብት ፡ ግን ፡ ወዳጆችን ፡  
ያቀርባል ፡ እንደተባለው ፡ ለድክች ፡ በዚህ ፡ ዓለም ፡ ወዳጅና ፡ ባል  
ንጀራ ፡ ለማግኘት ፡ ችግር ፡ ስለ ፡ ሆነ ፡ ይህ ፡ ልብ ፡ ወለድ ፡ ታሪክ ፡  
ለድክች ፡ የታመነ ፡ ወዳጅና ፡ ጓደኛ ፡ እንዲሆናቸው ፡ የተሰጠ ፡ ነው ።

አንድ ፡ ድካ ፤ ይህንን ፡ የድሆች ፡ ከተማ ፡ የተባለ ፡  
መጽሐፍ ፡ የታመነ ፡ ጓደኛ ፡ አድርጎ ፡ በብብቱ ፡ ይዞ ፡ እዛፍ ፡  
ሥር ፡ የለመለመ ፡ ሣር ፡ ካለበት ፡ ላይ ፡ ጋደም ፡ ብሎ ፡ ቢያ  
ጫውተውና ፡ ቢያነጋግረው ፡ ከሀብታምነት ፡ ድክነትን ፡ ብዙ ፡ ከማ  
ግኘት ፡ በመጠን ፡ በመኖር ፡ የሚገኙትን ፡ ጥቅሞች ፡ ያስተምረዋል ።


ይልቁንም ፡ በሀብታምነት ፡ ምክንያት ፡ በሰው ፡ ልጆች ፡ ላይ ፡  
የሚደርስባቸውን ፡ ጭንቅና ፡ ሐሳብ ፤ ደዌና ፡ ሕልም ፤ ቅዠትና ፡  
የሐሳብ ፡ በሽታ ፡ ሌላውንም ፡ የጭንቅ ፡ ምሥጢር ፡ ገልጾ ፡ ያሳየዋል ።

ከዚህ ፡ በኋላ ፡ ይህ ፡ ድካ ፡ ከታመነ ፡ ወዳጁ ፡ ይህንን ፡  
ምሥጢር ፡ ከተነጋገረ ፡ ወዲህ ፡ በውነት ፡ በትልቅ ፡ ግንብ ፡  
ውስጥ ፡ ተቀምጦ ፡ በጭንቅ ፡ ያገኘውን ፡ ገንዘብ ፡ የሚያስቀምጥ  
በት ፡ የታመነ ፡ ቦታ ፡ ከሚፈልግ ፡ ሀብታም ፡ ይልቅ ፡ በርካ ፡  
ውስጥ ፡ የሚናፈስ ፡ ገበሬ ፡ እንደሚበልጥ ፡ ይረዳዋል ።



እንደዚህም ፡ ይላል ፤ <በዚህ ፡ ዓለም ፡ የከፋውም ፤ ደስ ፡  
ያለውም ፡ የለም ፤ ከሁሉም ፡ ኑሮ ፡ የኔ ፡ የተሻለ ፡ ነው ፤ በግን  
ባሬ ፡ ወገን ፡ በገኘሁት ፡ ጥቂት ፡ ነገር ፡ ደስ ፡ ይበላኝ ። >

የሰው ፡ ልጆች ፡ ከክፉ ፡ ስሐተት ፡ ጉድጓድ ፡ የሚወድቁ ፡ የመ  
ንፈሰዊ ፡ ጓደኛ ፡ በማጣት ፡ እንደ ፡ ሆነ ፡ የታወቀ ፡ ነው ፤ ስለዚህ  
በችግር ፡ ጊዜ በድክነት ፡ ምክንያት ፡ የሰው ፡ ወዳጆች ፡ በታጠ፡  
እንኳ ፡ ጊዜ ፡ አይቶ ፡ የማይወድ ፡ ጊዜ ፡ አይቶ ፡ የማይጠላ ፡ የታ  
መነ ፡ ወዳጅክ ፡ መጽሐፍን ፡ ከብብትክ ፡ ውስጥ ፡ አትለየው ፤  
ጠይቀው ፡ ተጨዋውተው ፡ ሁሉንም ፡ ይገልጥልኝል ።



መ ቅ ድ ም ።

የዚህ ፡ ልብ ፡ ወለድ ፡ ታሪክ ፡ መነሻ ፡ የሆነውን ፡ ያቶ ፡ ሀብ  
ትክ ፡ ይመርን ፡ የሕይወት ፡ ታሪክ ፡ እናሳስባለን ።

አቶ ፡ ሀብትክ ፡ ይመር ፡ ያንድ ፡ ችጋረኛ ፡ ንፋግ ፡ ሥሥ  
ታም ፡ አቶ ፡ ንዋይ ፡ የሚባል ፡ ሰው ፡ ልጅ ፡ ነው ።

አቶ ፡ ንዋይም ፡ በቤቱ ፡ ውስጥ ፡ ከሚስቱና ፡ ካገልጋዮቹ ፡  
ጋራ ፤ በውጭም ፡ ከጎረቤቶቹ ፡ ጋራ ፡ የሚጨቃጨቅና ፡ የሚነዛነዝ ፡  
ጠባዩ ፡ ክፉ ፤ ቢስ ፤ ጨቅ ፡ ሰው ፡ ነበረ ።

ይልቁንም ፡ ያፍ ፡ ክርስቲያን ፡ በመሆኑ ፡ ኅሊናውንና ፡ ክርስ  
ቲያንነቱን ፡ ለገንዘብ ፡ ሲሸጥ ፡ ሲለውጥ ፡ በመታየቱ ፡ የሚያው  
ቀው ፡ ሰው ፡ ሁሉ ፡ በሱ ፡ ላይ ፡ እምነት ፡ የለውም ፤ ልጁም ፡  
አቶ ፡ ሀብትክ ፡ ይመር ፡ በሕፃንነቱ ፡ ያባቱን ፡ በሕሪ ፡ እንደ ፡ መጽ  
ሐፍ ፡ እያጠና ፡ ያባቱን ፡ ፍለጋ ፡ ተከትሎ ፡ ወደ ፡ ጥፋት ፡ መን  
ገድ ፡ ይጓዛል ።

አቶ ፡ ንዋይ ፡ ትንሽ ፡ ገንዘብ ፡ እንኳ ፡ ቢያገኝ ፡ በመሠሠቱ ፡  
ምክንያት ፡ ከሚስቱ ፡ ከወይዘሮ ፡ ይመኙሻል ፡ ለመሸሸግና ፡ በጎ  
ሮው ፡ ውስጥ ፡ ከመሬት ፡ ለመቅበር ፡ ሲሸሉክለክ ፡ አቶ ፡ ሀብትክ ፡  
ይመር ፡ ያይ ፡ ነበር ።

ወይዘሮ ፡ ይመኙሻልም ፡ ሸሻጊ ፡ ባይኖር ፡ ሌባ ፡ አይገኝም ፡  
ነበር ፡ እንደ ፡ ተባለው ፤ በሷ ፡ በመሠሠት ፡ በሚያደርገው ፡ ስርቆት ፡  
ምክንያት ፡ እሷም ፡ በመዘንጋት ፡ የሚጥለውን ፡ ገንዘብ ፡ ስትሸሸ  
ግና ፡ ስትደብቅ ፡ ይመለከታል ።

ሁለቱ ፡ ባልና ፡ ሚስት ፡ በችግርና ፡ በሥሥታምነት ፡ ምክን  
ያት ፡ የቤታቸው ፡ ሌቦች ፡ ሲሆኑ ፤ አቶ ፡ ሀብትክ ፡ ይመርም ፡ በሕ  
ፃንነቱ ፡ የናቱንና ፡ ያባቱን ፡ ክፉ ፡ ጠባይ ፡ የሚያጠና ፡ ተማሪ ፡ ነበረ ።

አቶ ፡ ንዋይና ፡ ወይዘሮ ፡ ይመኙሻል ፡ እሱድና ፡ በያመት ፡  
በዓሉ ፡ ልጃቸውን ፡ አቶ ፡ ሀብትክ ፡ ይመርን ፡ ይዘው ፡ ወደ ፡ ቤተ ፡  
ክርስቲያን ፡ ሲሄዱ ፡ ድኸች ፡ ወንድሞቻቸው ፡ አንካሶች ፡ ዕውሮች ፡  
በሽተኞች ፡ የእግዚአብሔርን ፡ ስም ፡ እየጠሩ ፡ ሲለምኑ ፡ የለማኝ ፡



ለማኝ ፡ ቀረንጮዬን ፡ ቀማኝ ፡ የሚባለውን ፡ አታውቅምን ፡ እኔ ፡  
 ራሴ ፡ ድኻ ፡ ምን ፡ እሳጥካለሁ ፡ ከፊቱ ፡ ሂድ ፡ ብለው ፡ ሲያበር  
 ሩት ፤ አቶ ፡ ሀብትኸ ፡ ይመርም ፡ ከናቱና ፡ ከባቱ ፡ ጭካኔን ፡ ስለ ፡  
 ተማረ ፡ በድኸች ፡ ላይ ፡ ድንጋይ ፡ ይወረውራል ።

አቶ ፡ ንዋይ ፤ በችግር ፡ የሚበልጠው ፡ ድኻ ፡ ሲለምነው ፡  
 አያዝንለትም ፡ አይራራለትም ።

ያገሩ ፡ ባላገሮች ፡ ድኸች ፡ ወንድሞቻቸውን ፡ እንዳቅማቸው ፡  
 በልብሳቸው ፡ ጥሬ ፡ ይዘው ፡ ያችኑ ፡ ንጹሕ ፡ መሥዋዕት ፡ ሲያካ  
 ፍሉ ፡ አቶ ፡ ንዋይ ፡ ከነባለቤቱ ፡ እንደ ፡ ጎጠአት ፡ ይቈጥረው ፡  
 ነበር ።

አቶ ፡ ንዋይ ፤ በመጠን ፡ በመኖር ፡ ያለን ፡ ዕረፍት ፤ በሀብታ  
 ምነት ፡ ያለን ፡ ጭንቅ ፡ ባለማሰብና ፡ ባለማወቅ ፡ ሲጫወት ፡ የተለ  
 መደ ፡ ተረቱ ፡ ገንዘብ ፡ ካለ ፡ በሰማይ ፡ መንገድ ፡ አለ ፡ ነው ።

እንዲያውም ፡ እንዳንድ ፡ ጊዜ ፡ ነገሩ ፡ በዚህ ፡ ዓለም ፡ ነው ።  
 ድኻ ፡ ሰው ፡ አሁኑኑ ፡ የተከሰነ ፡ ነው ፤ ሀብታም ፡ ሰው ፡ ግን ፡  
 የጸደቀ ፡ ነው ፡ እያለ ፡ ከጎረቤቶቹ ፡ ከሚስቱ ፡ ከልጁ ፡ ጋራ ፡ ሳያ  
 ፍር ፡ ይከራከራል ።

ይህ ፡ ሁሉ ፡ ላቶ ፡ ሀብትኸ ፡ ይመር ፡ የክፉ ፡ ጠባይ ፡ መማ  
 ሪያ ፡ ተማረ ፡ ቤቱ ፡ ሆነው ።

አቶ ፡ ሀብትኸ ፡ ይመር ፤ ሰው ፡ ያየውን ፡ ይመስላል ፡  
 እንደ ፡ ተባለው ፡ ከባቱ ፡ ያየውን ፡ ለመሥራት ፡ በሕፃንነቱ ፡  
 ከልጆች ፡ ጋራ ፡ ሲጫወት ፡ ኳሱንም ፡ ጠጠሩንም ፡ ይቃውንም ፡  
 ጥንጉንም ፡ ማንኛውንም ፡ የልጆች ፡ መጫወቻ ፡ እየሰረቀ ፡ ለራሱ ፡  
 ይወስድና ፡ ይደብቅ ፡ ነበር ፤ ብዙም ፡ ጠጠሮች ፡ እየለቀመ ፡ ገንዘ  
 ቤን ፡ ሚስቱ ፡ እንዳታይብኝ ፡ እያለ ፡ ከመሬት ፡ ይቀብራል ።

ሰው ፡ የዋለበትን ፡ ይመስላል ፡ እንደ ፡ ተባለው ፡ አቶ ፡ ሀብ  
 ትኸ ፡ ይመር ፡ በዝርዝር ፡ አባቱና ፡ እናቱ ፡ የሚሠሩትን ፡ ክፉ ፡  
 ጠባይ ፡ ከሕፃንነቱ ፡ ዝምሮ ፡ ለዐቅመ ፡ አዳም ፡ እስኪደርስ ፡  
 ድረስ ፡ አጠና ።

ወይዘሮ ፡ ይመኙኛልም ፡ ለምግባቸው ፡ ራሷ ፡ ፈልጋ ፡  
 አንዳንድ ፡ ጊዜም ፡ አቶ ፡ ንዋይ ፡ በዝንጋታ ፡ የጣለውን ፡ ገንዘብ ፡

ሰርታ : ወይም : በቤታቸው : ንሮ : የተተከለውን : ታሪያ : በር  
በሬ : ቀጥሩ : ሽንኩርት : ነቅላ : ሸጣ : ምግባቸውን : ታሰናዳ፡  
ነበር : እንጂ ፤ አቶ : ንዋይ : ስለ : ቤት : ወጪ : ምንም : አይሰ  
ጣትም ።

ስለዚህ : ወይዘሮ : ይመኙሻል : ከባሏ : ድክነት : ይልቅ :  
የባሏ : ሥሥትና : ክፉ : ምግባር : ስላስቸገራት : መፋታት :  
ግድ : ሆነበትና : አንድ : ቀን : የመንደር : ዳኛ : እንዲያፋታት :  
ይዛ : መጣች ።

ዳኛውም : አቶ : ንዋይን : አስጠርቶ : ሚስትክ : ልፋታ : ትላለች :  
ስለዚህ : አንተ : ቈራቢ : ነኝ : አልፋታም : ወይም : ውል :  
አለኝ : የምትለው : ነገር : አለን : ብሎ : ጠየቀው ።

አቶ : ንዋይም ፤ ከገንዘብ : በቀር : የሚወደው : ስለሌለ :  
ምንም : ለመፋታት : የሚያግድ : ነገር : በሁለታችን : መካከል :  
የለም ፤ ከፈለጋት : እፈታታለሁ : ብሎ : አስታወቀ ።

ዳኛውም ፤ እንግዲያስ : ትዳራችሁ : ትንሽ : ስለሆነ : ሰማኒያ :  
ስመውረዱ : በፊት : ገንዘባችሁን : ተከፈሉ አላቸው ።

አቶ : ንዋይም ፤ እንደሚያውቁት : እኛ : ችግረኞች : ይኸች :  
ስለሆን : ከዚህ : ከቤት : ዕቃችን : በቀር : ምንም : ገንዘብ :  
የለንም : ይህነኑ : እንካፈል : ብሎ : ሲናገር : ወይዘሮ :  
ይመኙሻል : ምንም : ገንዘብ : የለንም : ብለክ : በእግዚአብ  
ሔርና : በዳኛ : ፊት : አሰት : መናገር : ይገባኛልን ፤ ከኔ : ሸሽ  
ገህ : ከንሮ : የቀበርከውን : ገንዘብ : ያላየሁ : ይመስልኛልን ፤  
የተቀበረበትን : ቦታ ዐውቀዋለሁና : በዳኛ : ይውጣልኝና :  
ልካፈል : ብላ : አስታወቀች ።

በዚያ : ጊዜ : አቶ : ንዋይ : በድንጋጤ : ገሮው : ደም :  
መስሎ : የሚመልሰውን : ነገር : አጥቶ : እየተርበደበደ :  
ገንዘብ : የለኝም : እያለ : ስመ : እግዚአብሔር : እየጠራ :  
ይምል : ገረመር ።

ዳኛውም : ከውጭ : ሦስት : እግኞች : ያገር : ጨዋዎች :  
አስጠርቶ : ባልና : ሚስቱን : አስቀድሞ : ወደ : ንሮ : ሄደ ።



ዳኛውም ፡ እንግዲህ ፡ በታውን ፡ አሳዩን ፡ አላት ፤ እሷም ፡  
በታውን ፡ አሳዩች ። ዳኛው ፡ በሉ ፡ ቁፍሩ ፡ ብሎ ፡ በዚያ  
ስቁፍረው ፡ አንድ ፡ ሸሕ ፡ ሁለት ፡ መቶ ፡ ብር ፡ ተገኘ ፤  
በዚያ ፡ ጊዜ ፡ አቶ ፡ ንዋይ ፡ ከዳኛው ፡ እግር ፡ ላይ ፡ ወድቆ ፡  
ከሚስቱ ፡ አስታርቁኝ ፤ እያለ ፡ ይለምን ፡ ገረመር ።

ወይዘሮ ፡ ይመኙሻልም ፡ አልታረቅም ፡ ይህ ፡ ሁሉ ፡ ጎዘ  
ንና ፡ ለቅሶ ፡ ከገንዘቡ ፡ ጋራ ፡ እንዳይፋታ ፡ ነው ፡ እንጂ ፤  
ለኔ ፡ መፋታት ፡ አዝኖ ፡ አይደለም ፡ ብላ ፡ እንቢ ፡ ስላለች ፡  
ገንዘቡንም ፡ ለሁለት ፡ ዕቃቸውንም ፡ ለሁለት ፡ አካፍለው ፡  
ለሁለቱም ፡ ድርሻቸውን ፡ ሰጥተው ፡ ዳኛውም ፡ እማኞቹም ፡  
ወደየቤታቸው ፡ ሄዱ ።

አቶ ፡ ንዋይም ፡ ከዚያ ፡ ቀን ፡ ገምሮ ፡ ምንም ፡ ጤናና ፡  
ሕይወት ፡ ሳያገኝ ፡ ብዙ ፡ ቀን ፡ ታሞ ፡ ሞተ ።

ልጁም ፡ አቶ ፡ ሀብትኸ ፡ ይመር ፡ አባቱ ፡ ከሞተ ፡ በኋላ ፡  
ያባቱንና ፡ የናቱን ፡ ክፉ ፡ ጠባይ ፡ ከሕፃንነቱ ፡ ገምሮ ፡  
እንደ ፡ ተማሪ ፡ ቤት ፡ ከጠና ፡ ወዲያ ፡ ከዳግማዊ ፡ ምኒልክ ፡  
ትምህርት ፡ ቤት ፡ ገብቶ ፡ የውጭ ፡ አገር ፡ ቋንቋና ፡ ጽሕፈት ፡  
ሒሳብ ፡ ተማረ ።

ነገር ፡ ግን ፡ ወደ ፡ ውጭ ፡ አገር ፡ ሄዶ ፡ ትምህርቱን ፡  
ለመቀጠል ፡ ገንዘብና ፡ የሚረዳው ፡ ዘመድ ፡ በማጣቱ ፡ ይልቁንም ፡  
በዕድሜው ፡ ምክንያት ፡ የትምህርቱ ፡ ጊዜ ፡ ስለ ፡  
ተላለፈበትና ፡ የማይችል ፡ ስለ ፡ ሆነ ፡ ወደ ፡ ንግድ ፡ ሥራ ፡  
አሳቡን ፡ ሁሉ ፡ አዘነበለ ።

ከዚህ ፡ በኋላ ፡ ዕውራቱ ፡ ዕድል ፡ በዳበሳ ፡ አቶ ፡ ሀብትኸ ፡  
ይመርን ፡ ስለ ፡ መረጠችው ፡ ባገሩም ፡ በውጭ ፡ አገርም ፡ ስመ ፡  
ጥሩ ፡ ሀብታም ፡ ሆነ ።

ዳሩ ፡ ግን ፡ ምንም ፡ ሚሊዮኔር ፡ ቢሆን ፡ አባቱን ፡ የገደለ ፡  
ችግርና ፡ ሥሥት ፡ ሀብቱን ፡ ሁሉ ፡ ዘሎ ፡ ጉሮሮውን ፡ ያነቀው ፡  
እየመሰለው ፡ ገንዘቡን ፡ ሲያወጣ ፡ ይንቀጠቀጥ ፡ ነበር ።

ይልቁንም ፡ አባታና ፡ እናቱ ፡ ቤት ፡ በሕፃንነቱ ፡ ያየውን ፡  
የኑሮን ፡ ችግርና ፡ ያለመተማመን ፡ ቲያትር ፡ ዘወትር ፡ በፊቱ ፡

ሲያልፍ ፡ ከገንዘብ ፡ በቀር ፡ ዘመድ ፡ የለም ፡ የሚል ፡ አሳብን ፡  
ያስታውሰዋል ።

አቶ ፡ ሀብትኸ ፡ ይመርም ፡ ከሕፃንነት ፡ ዝምሮ ፡ ለዐቅመ ፡  
አዳም ፡ እስኪደርስ ፡ ድረስ ፡ ከባቱና ፡ ከናቱ ፡ ቤት ፡ ያጠና  
ውን ፡ ክፉ ፡ ልምድ ፡ እንዳረጀ ፡ ልብስ ፡ እውልቆ ፡ ለመ  
ጣል ፡ ችግር ፡ ሆነበት ።

ልምድ ፡ ከሰይጣን ፡ ይከፋል ፡ እንደ ፡ ተባለው ፡ ከልምድ ፡  
ለመላቀቅ ፡ እንደ ፡ ምን ፡ ያለ ፡ ችግር ፡ ያለ ፡ ይመስልኛል ።

እንባቢ ፡ ሆይ ፡ ልምድ ፡ እንደ ፡ ደዌ ፡ ሥጋ ፡ እንደ ፡  
ቈዳ ፡ በሽታ ፡ አብሮ ፡ በመኖር ፡ የሚተላለፍ ፡ በሽታ ፡ ነው ፡  
እንጂ ፡ በዘር ፡ የሚተላለፍ ፡ ደዌ አይደለም ።

ለምሳሌ ፡ ብዙ ፡ ፕሮፌሰሮችና ፡ ሐኪሞች ፡ ደዌ ሥጋ ፡ ሌሎ  
ችም ፡ የቈዳ ፡ በሽታዎች ፡ አብሮ ፡ በመኖር ፡ በመቀራረብ ፡ የሚ  
ጋቡ ፡ መሆናቸውን ፡ በሲያንስ ፡ እንዳጠኑትና ፡ እንደ ፡ ተረዱት ፡  
እንደዚሁም ፡ ሰው ፡ በሚያድግበት ፡ ቤት ፡ መጥፎ ፡ ልምድና ፡  
ክፉ ፡ ጠባይ ፡ እንደ ፡ በሽታ ፡ እንደሚጋባበት ፡ ተረድተንዋል ።

የሰው ፡ ልጅ ፡ ከናቱ ፡ ማሕፀን ፡ ሲወጣ ፡ እንደ ፡ ሬት ፡ ከመ  
ረረቸው ፡ ዓለም ፡ ውስጥ ፡ ሲጣል ፡ በሕረው ፡ ንጹሕ ፡ ስለ ፡  
ሆነ ፡ የመረረ ልቅሶ ፡ ያለቅሳል ፤ እኛ ፡ ግን ፡ በለማወቅ ፡ በእ  
ልልታ ፡ በጭብጨባ ፡ በደስታ ፡ እንቀበለዋለን ።

በውነት ፡ አርቀን ፡ ስናስብ ፡ ሕፃናት ፡ በቤተ ፡ ዘመዶቻ  
ቸው ፡ የልምድ ፡ ደዌ ፡ ስላልታመሙ ፡ የሕፃናት ፡ አስተያየት ፡  
ከኛ ፡ የተሻለ ፡ ነበረ ፡ ለማለት ፡ ያስደፍራል ።

ነገር ፡ ግን ፡ ከዚያ ፡ በኋላ ፡ ጥቂት ፡ በጥቂት ፡ አብሮ ፡ በመኖ  
ርና ፡ በመላመድ ፡ እንደ ፡ ቤተ ፡ ሰብ ፡ ምግባር ፡ ዐይነት ፡  
ሕፃናት ፡ የልምድ ፡ በሽታ ፡ ስለሚተላለፍባቸው ፡ ንጹሕ ፡ ባሕ  
ሪያቸው ፡ በመጥፎ ፡ ጠባይ ፡ ይመረዛል ።

ከዚህ ፡ በኋላ ፡ ሲወለድ ፡ ያጠለቀውን ፡ ሲሞት ፡ ያወልቀ  
ዋል ፡ እንደተባለው ፡ እስከ ፡ መቃብር ፡ ድረስ ፡ ለብሰውት ፡  
ይኖራሉ ። የቤተ ፡ ዘመድን ፡ የመጥፎ ፡ ምግባርን ፡ ትምህርትና ፡  
የልምድን ፡ ቀሚስ ፡ ማውለቅ ፡ ችግር ፡ ነው ።



ልምድ ፡ ከሰውነት ፡ በላይ ፡ ነው ። ልምድ ፡ የሚሠራውን ፡  
ማንም ፡ አይሠራውም ፤ ልምድ ፡ ሦስት ፡ ዓይነት ፡ ጠባይ ፡  
አለው ።

፩ኛው ፡ ደኅናው ፡ ጠባይ ፡ ሰውነትን ፡ ለመግታት ፡ ይህ ፡  
በእጅ ፡ የሚዳሰሰው ፡ ዓለም ፡ ምን ፡ እንደ ፡ ሆነ ፡ በማወቅ ፡  
ጠባዩም ፡ መጥፎ ፡ መሆኑን ፡ በመመልከት ፡ ሰውነታቸውን ፡  
የገቱ ፤ በፈቃዳቸው ፡ ሥጋቸውን ፡ ችግርን ፡ በማስለመድ ፡ ያህ  
ረቱ ፡ ስለ ፡ ጽድቅ ፡ የተራቡና ፡ የተጠሙ ፡ የመንፈሳዊን ፡  
ልምድ ፡ ያዘውተሩ ፡ ከፋ ፡ ያለ ፡ አስተያየት ፡ ያላቸው ፡ ሰዎች ፡  
በመንፈሳዊ ፡ ዕውቀት ፡ ከምን ፡ እንደ ፡ ደረሱ ፡ ብዙ ፡ መጻሕ  
ፍት ፡ አንበናል ።

፪ኛው ፡ ሰውነትን ፡ በጅምናስቲክ ፡ በማጠንከር ፡ ከሰው ፡  
ልጅ ፡ ዐቅም ፡ በላይ ፡ የሆነውን ፡ ከባድ ፡ ነገር ፡ ማንሣት ፡  
የቻሉ ፤ ሰው ፡ ሊሄድበት ፡ የማይችለውን ፡ በቀጭን ፡ ሸቦ ፡ ላይ ፡  
በመሄድ ፡ ሌሎች ፡ እጅግ ፡ የሚገርሙ ፡ (በኤኬሊበር) ፡ በሚ  
ዛን ፡ በቅልጥፋና ፡ ልምድ ፡ የሚሠሩ ፡ “እንዳክሮባሲ” ፡ ያሉ ፡  
ነገሮች ፡ በማድረግ ፡ የቀለጠፉ ፡ በዝላይም ፡ በሩጫም ፡ ሌሎችም ፡  
በልምድ ፡ ሥርን ፡ በሚያበረቱና ፡ ጡንቻን ፡ በሚያሳብጡ ፡  
በጅምናስቲክ ፡ ልምዶች ፡ የሚሠሩ ፡ ናቸው ።

፫ኛ ፡ ክፉው ፡ ጠባይ ፤ የሰው ፡ ልጅ ፡ የሚፋጅ ፡ ሙበል ፡  
ኅይሉ ፡ አለመጠን ፡ የበረታ ፡ መጠጥ ፡ አፉ ፡ የለመደ ፡ እንደ  
ሆነ ፡ እሳት ፡ ለመጉረስ ፡ ይችላል ።

የሰው ፡ ልጅ ፡ አፍንጫው ፡ መጥፎ ፡ ሽታ ፡ የለመደ ፡  
እንደሆነ ፡ ከሽቱ ፡ ይበልጥ ፡ ደስ ፡ ይለዋል ፤ ዐይኑ ፡ አዲስ ፡  
ነገር ፡ ከለመደ ፡ በዚህ ፡ ዓለም ፡ የተፈጠሩት ፡ ነገሮች ፡ አንስ  
ውት ፡ ሌላ ፡ ፍጥረት ፡ ለማየት ፡ ይጥራል ።

ሰው ፡ የሰው ፡ ገንዘብ ፡ ከለመደ ፡ የዓለም ፡ ገንዘብ ፡ ሁሉ ፡  
ለሱ ፡ ብቻ ፡ ቢሆን ፡ ይወዳል ፤ ዓለምን ፡ መውደድ ፡ ከለመደ ፡  
ይህ ፡ የተፈጠረው ፡ ዓለም ፡ አንሶት ፡ ሌላ ፡ ዓለም ፡ እንዲፈ  
ጠር ፡ ያስባል ። ደስታን ፡ ከለመደ ፡ ይህ ፡ በዓለም ፡ ላይ ያለው ፡  
ደስታ ፡ አልሰማ ፡ እያለው ፡ ሌላ ፡ ደስታ ፡ ይመኛል ።

ሰው : የሰው : ደም : ማፍሰስ : የለመደ : እንደሆነ : በግ : እንደሚያርድ : ሥጋ : ቤት : (በጋማችን) : ምንም : አያስቅ ቀውም ።

አንባቢ : ሆይ : ስለዚህ : ነው : ሕፃናትን : ከልዩ : ልዩ : ቤት : ዘመድ : ክፉ : ጠባይና : ልምድ : በሽታ : በሕፃንነት : ወራት : እንዳይጋባባቸውና : በልምድ : እንዳይያዙ : ወደ : ተማሪ : ቤት : መውሰድ : ዋና : ጠቃሚ : ነገር : የሆነው ።

ምክንያቱም : ተማሪ : ቤት : የብዙ : ፈላስፎች : የብዙ : የምግባር : ሮማንሴ : የጻፉ : ሊቆች : ብዙ : የምግባር : ቅኔ : የተቀኙ : ዐዋቂዎች : ብዙ : የሃይማኖትንና : የመንፈሳዊን : ኑሮ : ጠቃሚ ነት : የሚያስረዱ : መጽሐፍት : የጻፉ : ሊቆች : አገርን : የሚያበለጥግ : ድክነትን : የሚያጠፋ : የሕዝብን : ሞራል : ከፍ : የሚያደርግ : የኤክሎሚ : መጽሐፍ : የጻፉ : ሰዎች : የሰውን : ልጆች : የሚመርዙ : ሚክሮቦችን : የሚገድል : የመድኃኒት : መጻሕፍት : ያወጡ : ጠቢባን : ብዙም : ለሰው : ልጆች : ጥቅምና : ላገር : ልማት : የሚሆኑ : የሲያንስ : መጻሕፍት : የጻፉ : ከፍ : ያሉ : ያዋቂዎች : መምህራን : ቤት : ስለ : ሆነች : ሕፃናት : በትምህርት : ቤት : የነሱ : ልጆች : የነሱ : ቤተ : ሰቦች : ሆነው : ያደጉ : እንደ ሆነ : ላገር : ክብር : ለቤተ : ዘመድ : ነጥራት : እንዲያውም : ለዓለም : ሁሉ : ጠቃሚ : ይሆናሉ ።

አቶ : ሀብትክ : ይመር : ግን : አንድ : ሰው : በጽኑ : ደዌ : ብዙ ዘመን : ከታመመ : በኋላ : ወደ : ሆስፒታል : እንደሚሄድ : በቤተ : ዘመዶቹ : ክፉ : ጠባይ : ከተመረዘና : ከታመመ : በኋላ : ከዳግማዊ : ምኒልክ : ትምህርት : ቤት : ቢገባ : ምንም : አልጠቀመውም : ጥቂትም : አልተፈወሰም ።

ቢሆንም : አቶ : ሀብትክ : ይመር : አንዳንድ : ጊዜ : በባልንጆራው : መሞት : በሌሎችም : በሚያሳዝኑ : ነገሮች : በመነካት : የዚህ : ዓለም : ከንቱነት : ቢታሰበው : እንኳ : በመንገድ : ላይ : እንደ : ተዘራ : እኸል : ወዲያው : አብረው : ያደጉት : ክፉ ልምዶች : እንደ : ወፍ : ይለቅሙትና : ሳይበቅል : ይቀራል ።

ስለዚህ : ያቶ : ሀብትክ : ይመር : የመዝገብ ሪፖርት : አስተዳደጉ : ስላላማረ : የመጨረሻውም : ሞቱ : ሳያምር : ቀረ ።





የ ድ ኽ ቸ : ከ ተ ማ ።

ም ዕ ራ ፍ : ፩ ።

በኢትዮጵያ : ውስጥ : አንድ : አቶ : ሀብትኸ : ይመር : የሚ  
በል : ነጋዴ : ሰው : ነበር ፤ ይህ : ነጋዴ : ጥቅም : ለማግኘት : በመ  
ጣሩና : በትጋቱ : በጥቂት : ቀን : ውስጥ : ስመ : ጥሩ : ሀብታም  
ሆነ ፤ ይህ : ሰው : ምንም : ቢከብር : ይበቃኛል : የሚባለውን :  
ቋንቋ : አያውቀውም ። ዘወትር : የዓለምን : ገበያ : ወሬ : በመ  
ጠየቅ : የዕረፍቱ : ሰዓት : ጥቂት : ነበር ፤ የየመንግሥቱን : ገንዘብ  
መውጣትና : መውረድ : በራዲዮ : በቴሌግራም : በደብዳቤም :  
በመጻጻፍ : ሌትም : ቀንም : ዕረፍት : የለውም ።

በውጭ : አገሮች : ውስጥ : ብዙ ፤ አክሲዮን : አብሊጋሲዮን : ስላ  
ለው : በቡርስ : ላይ : የሚደረገውን : የገንዘብ : ትግል : ለማወቅ :  
ይጥራል ፤ ገንዘብ : የልብ : ሥር : ነው : እንደ : ተባለው : ይህ :  
ሰው : ልቡ በገንዘብ : ፍቅር : ስለ : ተተበተበ : ሌላ : ነገር : ለማ  
ሰብ : ጊዜ : የለውም ።

ይህንን : ነጋዴ : በውነት : ለተመለከተው : ሰው : ከሕይወቱ :  
በኋላ : ገንዘቡን : ሁሉ : አስጭኖ : የሚሄድ : ይመስል : ነበር :  
እንጂ ፤ ፈንታውን : በልቶ : የተረፈውን : ለሌላ : በለፈንታ :  
ጥሎ : የሚሄድ : አይመስልም ።

ይልቁንም : በጣም : የሚያስገርመው : ጥቅም : ለማግኘት . ማን  
ኛውንም : ኃጢአት : ለመሥራት : አያስቅቀውም ።

ስለ : ገንዘብ : ማግኘት : መዋረድ : መናቅ : መሰደብ : መታማት :  
ምንም : አያሳፍሩትም ፤ ስለ : ጥቅም : ምግባርን : ኩራትን : ይሉ  
ኝታን : አሸቀንጥሮ : ጥሏቸዋል ።

ለምሳሌ ፤ ይህ : ሰው : በሩቁ : ገንዘብ : አይቶ : ሲሮጥ : እግዚ  
አብሔር : በመንገድ : አግኝቶት : አትሩጥ : ትወድቅና : ትሰበረ  
ለኸ : እኔ : ሁሉንም : ነገር : አደርግልኳለሁ : ብሎ : በምሕረት :  
አጁ : ቢይዘው : እንኳ : ነጥቆት : ይሄዳል : እንጂ ፤ ያሰበውንም  
ጥቅም : ካላገኘ : ማንም : ሊያቆመው : አይችልም ።



ይህ ፡ ሀብታም ፡ ሰው ፡ ራሱን ፡ ብቻ ፡ ስለሚወድ ፡ ጥቅምን ፡ በማነፍነፍ ፡ ሲሮጥ ፡ የሱን ፡ ምኞት ፡ የሚገቱ ፡ የሱን ፡ አሳብ ፡ የሚያቆሙ ፡ የፍልስፍናና ፡ የምግባር ፡ መጻሕፍት ፡ አይገኙም ።

ስለ ፡ ጥቅም ፡ በዓለም ፡ ቋንቋ ፡ ይናገራል ፤ ጥቅም ፡ ለማግኘት ፡ ይህ ፡ ዓለም ፡ አንሶት ፡ ሌላ ፡ ዓለም ፡ እንዲፈጠር ፡ ይፈልጋል።

ይህ ፡ ሀብታም ፡ በጥቅም ፡ ክንፍ ፡ ዓለምን ፡ በሙሉ ፡ ይዞራል ፤ ምኞት ፡ በሕልሙ ፤ ማግኘት ፡ በውኑ ፡ እጁን ይዘውት ፡ ያንከራትቱታል ። በዚህ ፡ ዓለም ፡ ላይ ፡ አንዲት ሰኮንድ ፡ እንኳ ፡ ለልዙ ፡ ዕረፍት ፡ የለውም ፤ ለሰው ፡ ልጆች ፡ አጥፊ ፡ የሆነው ፡ ነገር ፡ ለሱ ፡ ዕድሉና ፡ ሀብቱ ፡ ነው ።

ለምሳሌ ፡ ጦር ፡ የሰው ፡ ዘር ፡ መታሪ ፡ መቅወፍት ፡ የሆነው ፡ ለሱ ፡ ነግዶ ፡ ስለሚያተርፍበት ዋና ፡ መጠቀሚያው ፡ ነው ።

ሰላምን ፡ ይወዳል ፤ ምክንያቱም ፡ የሰበሰበውን ፡ ገንዘብ ፡ ያለሥኦት ፡ ለመብላት ፡ ነው ።

በዓለም ፡ ላይ ፡ ላቶ ፡ ሀብትክ ፡ ይመር ፡ የማይስማማ ፡ አየር ፡ አይገኝም ፤ ዐመሉ ፡ እንደ ፡ ቅቤ ፡ የለሰለሰና ፡ በማንኛውም ፡ ጠባብ ፡ መንገድ ፡ ለመሹለክ ፡ የሚችል ፡ ረቂቅ ፡ ነው ።

ስለዚህ ፡ በእንደዚህ ፡ ያለ ፡ ብልጠትና ፡ ዕውቀት ፡ የተመሠረተ ፡ ስለ ፡ ሆነ ፡ በገሩም ፡ በውጭ ፡ አገርም ፡ የንግድ ፡ ሥራዎች ፡ ተከናውነውለት ፡ ከፍ ፡ ያለ ፡ ሀብታም ፡ ሆነ ።

የሚበልጠውም ፡ ሀብቱና ፡ የሥራ ፡ ጉዳዩ ፡ በውጭ ፡ አገር ፡ ስለ ፡ ሆነ ፡ ልቡ ፡ አገሩ ፡ ውስጥ ፡ በመሆን ፡ ፈንታ ፡ ከገንዘቡ ፡ ጋራ ፡ በውጭ ፡ አገር ፡ ውስጥ ፡ ነበር ።

ይልቁንም ፡ በትልልቆች ፡ በውጭ ፡ አገር ፡ ከተሞች ፡ ውስጥ ፡ በሚገኙት ፡ ባንኮች ፡ ብዙ ፡ ገንዘብ ፡ ስላስቀመጠ ፡ የዘወትር ፡ አሳብና ፡ ጭንቁ ፡ ሁለተኛ ፡ የዓለም ፡ ጦርነት ፡ የተነሣ ፡ እንደሆነ ፡ በሀብቱ ፡ ላይ ፡ ምን ፡ አደጋ ፡ ይደርስበት ፡ ይሆን ፡ በማለት ፡ ሌትም ፡ ቀንም ፡ ዕረፍት ፡ የለውም ።

አቶ ፡ ሀብትክ ፡ ይመር ፡ ቤተ ፡ ክርስቲያን ፡ ሂዶ ፡ ጸሎት ፡ ማድረግ ፡ ቅዳሴ ፡ መስማት ፡ ይወዳል ።

ነገር ፡ ግን ፡ የጸሎቱ ፡ መሠረት ፤ በውጭም ፡ በግቢም ፡ በገሬም ፡ ውስጥ በሰው ፡ አገር ፡ ያለውን ፡ ሀብቱን ፡ ጠብቅልኝ ፡ ነው ፡ እንጂ ፡ የሚለው ፤ ለመለመን ፡ የሚገባውን ፡ ነገር ፡ አያውቅም ።

እሑድ ፡ እሑድና ፡ በያመት ፡ በዓሉ ፡ በጥበያው ፡ ቤተ ፡ ክርስቲያን ፡ ጴጥሮስ ፡ ጳውሎስ ፡ እየሄደ ፡ ተለመደ ፡ ጸሎቱን ፡ ያደርጋል ፤ አንዳንድ ፡ ጊዜም ፡ ከቅዱስ ፡ ጊዮርጊስና ፡ መንበረ ፡ ጸባኦት ፡ ቅድስት ፡ ሥላሴ ፡ ቤተ ክርስቲያን ፡ እያስቀደሰ ፡ ጉባኤም ፡ ይሰማል ።

ከዕለታት ፡ አንድ ፡ ቀን ፡ አቶ ፡ ሀብትኸ ፡ ይመር ፡ የዕርገትን ፡ በዓል ፡ ለማክበር ፡ ረዚ ፡ መድኃኒ ፡ ዓለም ፡ ሄዶ ፡ ቅዳሴ ፡ አስቀድሶ ፡ ጉባኤውን ፡ ለመስማት ፡ ተቀመጠ ፤ እንዳጋጣሚ ፡ የቤተ ፡ ክርስቲያኑ ፡ አለቃ ፡ በሰፊው ፡ የሰውን ፡ ከንቱነት ፡ ከተናገሩ ፡ በኋላ ፡ የያዕቆብ ፡ ሐዋርያውን ፡ መልእክት ፡ ጠቅሰው ፡ ሰው ፡ ሆይ ፡ የራስክ ፡ በልሆነ ፡ ቀን ፡ የምትመክ ፡ በእብሪትም ፡ እንደዚህ ፡ የምትል ፡ ዛሬ ፡ ወይም ፡ ነገ ፡ ወደዚያች ፡ አገር ፡ እንሄዳለን ፤ ከዚያም ፡ ዓመት ፡ እናደርጋለን ፤ እንግዲሁም ፡ እናተርፍማለን ።

እላንት ፡ ግብዝች ፡ አታውቁምን ፡ ነገ ፡ የናንተ ፡ ገንዘብ ፡ እንዳይደለች ፡ ሕይወታችን ፡ ምንድናት ፡ እንደ ፡ ጽጋግ ፡ አይደለችምን ጥቂት ፡ ታይታ ፡ የምትጠፋ ፡ አሁንም ፡ ሂዱ ፡ እላንት ፡ ባለጸጎች ፡ አልቅሱ ፡ ዋይም ፡ በሉ ፡ ባለጸገነታችሁ ፡ ጠፍቷልና ፡ ወርቃችሁም ብፈችሁም ፡ ዛገ ፡ ዝገቱም ፡ ምስክር ፡ ይሆንባችኋል ፤ ሥጋችሁንም ፡ ይበላዋል ፤ እንደ ፡ ኦሳት ፡ እያሉ ፡ አስፋፍተው ፡ ሲያስረዱ ፡ አቶ ፡ ሀብትኸ ፡ ይመር ፡ አቋርጦ ፡ ካጠገቡ ፡ ለተቀመጠው ፡ ኃደኛው ፡ ከገጠር ፡ ቤተ ክርስቲያን ፡ መምጣት ፡ የማልወደው ፡ ስለዚህ ፡ ነው ፤ ይህ ፡ ስብከት ፡ ሰው ፡ ሥራ ፡ እንዳይሠራና ፡ እንዳይከብር ፡ እጁን ፡ ማሰር ፡ ነው ፡ እንጂ ፡ ደስ ፡ የሚል ፡ ስብከት ፡ ነውን ፡ ተነሥተን ፡ እንሂድ ፡ አለው ።

ባልጀራው ፡ ወንድሜ ፤ ይህ ፡ ስብከት ፡ እኔን ፡ በጣም ፡ ልቤን ነክቶኛል ፤ ስለዚህ ፡ እንቁይና ፡ እናስጨርስ ፡ ብሎ ፡ መለሰለት ።

አቶ ፡ ሀብትኸ ፡ ይመር ፡ ግን ፡ ይህንን ፡ የስንፍና ፡ ጉባኤ ፡ በመስማት ፡ ጊዜዬን ፡ አላጠፋም ፡ ብሎ ፡ ተቁጣና ፡ ተነሥቶ ፡ ሄደ።



## ምዕራፍ ፡ ፪ ።

እንዳጋጣሚ ፡ ሌሊቱኑ ፡ አቶ ፡ ሀብትኸ ፡ ይመር ፡ በጠለቀ ፡ እንቅልፍ፡፡ ተውጦ ፡ ሳለ ፡ በሕልሙ ፡ የሱ ፡ ገንዘብ ፡ የተቀመጠ በት ፡ ትልቅ ፡ ከተማ ፡ በዐምብ ፡ ሲቃጠል ፡ አይቶ ፡ የሱ ፡ ሀብት ፡ ያለበትን ፡ ባንክ ፡ ለማዳን ፡ ሲሮጥ ፡ የልም ፡ ሩጫ ፡ እንደሚሉት አልጠራቀምልኸ ፡ ብሎት ፡ ሲወድቅ ፡ ሲነሣ ፡ በብዙ ፡ ድካም ፡ ከባንኩ ፡ አጠገብ ፡ ሲደርስ ፡ ባንኩ ፡ በእሳተ ፡ ገሞራ ፡ ተያይዞ ፡ ሲቃጠል ፡ የብሩና ፡ የወርቁ ፡ እሳት ፡ እንደ ፡ እሳተ ፡ ገሞራ ፡ እየተተፋ ፡ ቀልጦ ፡ የእሳት ፡ ባሕር ፡ ሆኖ ፡ ሲፍለቀለቅ ፡ አይቶ ፡ እንግዲህ ፡ ከሀብቱ ፡ ጋራ ፡ አብሬ ፡ እጠፋለሁ ፡ እንጂ ፡ ምን ፡ ኑሮ ፡ አለኝ ፡ ብሎ ፡ እንደ ፡ እሳት ፡ እራት ፡ ዘሎ ፡ ከሚፍለቀለቀው ፡ የወርቅና ፡ የብር ፡ እሳት ፡ ባሕር ፡ ውስጥ ፡ ሲወድቅ በድንጋጤ ፡ ብንን ፡ አለ ።

ወዲያው ፡ ከልጋው ፡ ላይ ፡ ተነሥቶ ፡ ተቀምጦ ፡ እየተንቀጠ ቀጠ ፡ ከረቢ ፡ መድኃኔ ፡ ግለም ፡ የሰማውን ፡ ስብከት ፡ እያሰበ ፡ አቤቱ ፡ ጌታዬ ፡ እንኳን ፡ ሕልም ፡ አደረግክልኸኝ ፡ እያለ ፡ እግዚአብሔርን ፡ ከመሰገን ፡ በኋላ ፡ ልብሱን ፡ ለብሶ ፡ ቅርስ ፡ እንኳን ፡ ሳያደርግ ፡ ካቅራቢያው ፡ ቤተ ፡ ክርስቲያን ፡ ሄዶ ፡ ጌታዬ አምላኬ ፡ ሆይ ፡ በሕልሜ ፡ እንዳየሁት ፡ ያለ ፡ ጥፋት ፡ በሀብቴና በንብረቴ ላይ ፡ አታድርስብኝ ፡ አንተ ፡ በቸርነትኸ ፡ በግቢም ፡ በውጭም ፡ ያለውን ፡ ትዳሬን ፡ ሁሉ ፡ ጠብቅብኝ ፡ ብሎ ፡ በጠለቀ ፡ ግዘን ፡ ጸሎት ፡ ካደረገ ፡ በኋላ ፡ ከቤተ ፡ ክርስቲያኑ ፡ አጠገብ ፡ ሁለት ፡ መቶ ፡ ሜትር ፡ ያህል ፡ እልፍ ፡ ብሎ ፡ አንድ ፡ የመቃብር ቦታ ፡ ነበር ። ከዚያም ፡ ለመናፈሻ ፡ ከተሠራው ፡ ጠባብ ፡ መንገድ ፡ ግራና ፡ ቀኝ ፡ ብዙ ፡ ዐይነት ፡ የሚያማምሩ ፡ አበቦች ፡ ተተክለው በታል ፡ ያበቦቹን ፡ ልዩ ፡ ልዩ ፡ ቀለሞች ፡ በማየትና ፡ በዚያም ፡ ውስጥ ፡ በመናፈስ ፡ የነፍስ ፡ ደስታ ፡ ይሰማል ።

ይልቁንም ፡ በልዩ ፡ ልዩ ፡ አበቦች ፡ መካከል ፡ የተሠሩ ፡ መቃብሮች ፡ ለቦታው ፡ ጌጥ ፡ ሆነው ፡ ይታያሉ ።

ስለዚህ ፡ አቶ ፡ ሀብትኸ ፡ ይመር ፡ አታክልቱንና ፡ ሐውልቱን ፡ በማየት ፡ ሐሳቡ ፡ እንዲከፈልለት ፡ ምርኩዙን ፡ ይዞ ፡ በመንገዱ ፡ ውስጥ ፡ በጎዘንና ፡ በትካዜ ፡ እርምጃ ፡ ቀስ ፡ ብሎ ፡ ይናፈስ ፡ ነበር ።

አንዳንድ ፡ ጊዜም ፡ እየቆመ ፡ በጥበብ ፡ የተሠሩትን ፡ የዕብነ ፡ በረድና ፡ በልዩ ፡ ልዩ ፡ ድንጋይ ፡ የተቀረጹትን ፡ ሕንፃዎች ፡ በማየት ይደነቅ ፡ ነበር ።

ይልቁንም ፡ በሐውልቶቹ ፡ ላይ ፡ የተቀረጹትን ፡ የመታን ስምና ፡ የተወለዱበትን ፡ ዓመተ ምሕረት ፡ የሞቱበትንም ፡ ቀን ፡ እያነበበ ፡ የሰው ፡ ዘመኑ ፡ ትንሽ ፡ በመሆኑ ፡ በጣም ፡ እዘነ ።

እንደዚሁ ፡ አንድ ፡ ሰዓት ፡ ያክል ፡ ከሐሳቡ ፡ ጋር ፡ እየተጫወተ ። ሽር ፡ ሽር ፡ ካለ ፡ በኋላ ፡ ትንሽ ፡ ዕረፍት ፡ ለማድረግ ፡ ካንድ ፡ ድንጋይ ፡ ወንበር ፡ ላይ ፡ ተቀምጦ ፡ በበትሩ ፡ መሬቱን ፡ እየቂረቂረ ፡ ዐንገቱን ፡ በእጁ ፡ ደግፎ ፡ በጠለቀ ፡ ጎዘን ፡ ተውጦ ፡ ሲያስብ ፡ ቀና ፡ ብሎ ፡ ወደፊቱ ፡ ቢመለከት ፡ ኃምሳ ፡ ሜትር ፡ ያክል ፡ ራቅ ፡ ብሎ ፡ አንድ ፡ ያፈር ፡ መቃብር ፡ በላዩ ፡ ላይ ፡ አንድ ፡ የዕንጨት ፡ መስቀል ፡ ተተክሎበት ፡ በመስቀሉ ፡ ዐናት ፡ በጉልህ ፡ ጽፈት ፡ በጥቅር ፡ ቀለም ፡ ዋጋውን ፡ ያልከፈለ ፡ ሰው ፡ የሚል ፡ ጽሑፍ ፡ አየ ።

አቶ ፡ ሀብትኸ ፡ ይመር ፡ ይህንን ፡ መቃብር ፡ በነዚህ ፡ በጥበብ ፡ ሥራ ፡ በተቀረጹት ፡ ሐውልቶች ፡ መካከል ፡ በማየቱ ፡ በጣም ፡ ገረመው ።

ይልቁንም ፡ በመስቀሉ ፡ ዐናት ፡ የተጻፈውን ፡ የዕዳውን ፡ ደብዳቤ ፡ በማየት ፡ ይህ ፡ ነገር ፡ ምን ፡ ይሆን ፤ እያለ ፡ እጅግ ፡ አዘነ ።

አቶ ፡ ሀብትኸ ፡ ይመር ፡ ይህንኑ ፡ መቃብር ፡ በጎዘን ፡ ሲመለከት ፡ አንድ ፡ መንፈሳዊ ፡ ድኻ ፡ አባ ፡ ሰው ፡ በክንቱ ፡ የሚባሉ ፡ ጠጉራቸው ፡ አድጎ ፡ ከትከሻቸው ፡ ላይ ፡ የወደቀ ፡ የበግ ፡ ሌጦ ፡ ለብሰው ፡ አንዲት ፡ የዕንጨት ፡ ምርኩዝ ፡ በእጃቸው ፡ ይዘው ፡ ወደሱ ፡ ሲመጡ ፡ አየ ፤ ወዲያው ፡ ካጠገቡ ፡ ደርሰው ፡ ጌታው ፡ እንደ ፡ ምን ፡ ውለዋል ፡ ብለው ፡ ሰላምታ ፡ ሰጡት ።



አቶ ፡ ሀብትኸ ፡ ይመር ፤-አባቴ ፡ ርስዎ ፡ እንደ ፡ ምን ፡ ውለ  
ዋል ።

መንፈሳዊ ፡ ድኸ ፤-ጌታው ፡ ከዚህ ፡ ከድኾች ፡ ከተማ ፡ ምን ፡  
ያደርጋሉ ።

አቶ ፡ ሀብትኸ ፡ ይመር ፤-አባቴ ፡ የድኾች ፡ ከተማና ፡ የሀብታ  
ሞች ፡ ከተማ ፡ ተለይቷልን ።

አባ ፡ ሰው ፡ በከንቱ ፤-እንዴታ ፡ ይህን ፡ እስከ ፡ ዛሬ ፡ አያ  
ውቁምን ።

አቶ ፡ ሀብትኸ ፡ ይመር ፤-አላውቅም ፡ እባክዎ ፡ የሀብታ  
ሞች ፡ ከተማ ፡ ማን ፡ ይባላል ።

አባ ፡ ሰው ፡ በከንቱ ፤-የሀብታሞች ፡ ከተማማ ፡ ባንክ ፡ ነው ።

አቶ ፡ ሀብትኸ ፡ ይመር ፤-የድኾች ፡ ከተማስ ፡ ማን ፡ ይባላል ።

አባ ፡ ሰው ፡ በከንቱ ፤-የድኾች ፡ ከተማ ፡ ቤተ ፡ ክርስቲያን ፡  
ናት ።

አቶ ፡ ሀብትኸ ፡ ይመር ፤-የከተማው ፡ ገዢ ፡ ማነው ።

አባ ፡ ሰው ፡ በከንቱ ፤-የከተማው ፡ ገዢ ፡ ራሱን ፡ እንኳ ፡  
የሚያስገባበት ፡ ጐገሮ ፡ የሌለው ፡ ስለኛ ፡ ድኸ ፡ የሆነው ፡ የእ  
ግዚአብሔር ፡ ልጅ ፡ ነው ።

አቶ ፡ ሀብትኸ ፡ ይመር ፤-አባቴ ፡ እንደሚሉት ፡ ቤተ ፡ ክርስ  
ቲያን ፡ የድኾች ፡ ከተማ ፡ ናት ፡ አንበል ፤ እንሆ ፡ በዙሪያችን ፡  
የከበቡን ፡ የሀብታሞች ፡ ሐውልትና ፡ መቃብሮች ፡ ናቸው ፤ ስለ  
ዚህ ፡ የሚሉኝ ፡ ነገር ፡ ምንም ፡ አይገባኝም ።

አባ ፡ ሰው ፡ በከንቱ ፤-እንግዲያስ ፡ ላስረዳዎ ፡ እነዚህ ፡ ዙሪ  
ያውን ፡ የከበቡን ፡ ሀብታሞች ፡ አይደሉም ፤ እንሆ ፡ ሀብታቸውን ፡  
ሁሉ ፡ ተወርሰው ፡ ከናታቸው ፡ ማሕፀን ፡ ዕራቀታቸውን ፡ እንደ ፡  
ወጡ ፡ እንደዚሁም ፡ ዕራቀታቸውን ፡ ድኸ ፡ መናጢ ፡ ሆነው ፡  
እንደኔ ፡ የቤተ ፡ ክርስቲያን ፡ ዜጋ ፡ የሆኑ ፡ ናቸው ፤ በዚህ ፡  
መቃብር ፡ ከተማ ፡ ውስጥ ፡ ድኸና ፡ ሀብታም ፡ የለም ። ነገር ፡ ግን ፡  
እነዚህ ፡ ገንዘባቸውን ፡ የተወረሱ ፡ ሀብታሞች ፡ ከድኾች ፡ ጥቂት ፡  
ብልጫ ፡ አላቸው ፤ ምክንያቱም ፡ በዕብነ ፡ በረድ ፡ የተሠራ ፡

በልዩ ፡ ልዩ ፡ ድንጋይ ፡ የተቀረጸ ፡ የመቃብር ፡ ርስት ፡ ስለሚኖራቸው ፡ ነው ።

ዳሩ ፡ ግን ፡ ይህ ፡ ለቆሙ ፡ ዘመዶቻቸው ፡ ማባባያ ፡ ማታለያ ፡ አሻንገራሊት ፡ ማለት ፡ ነው ፡ እንጂ ፤ ለነሱ ፡ የሚጠቅም ፡ ነገር ፡ አይደለም ።

አቶ ፡ ሀብትኸ ፡ ይመር ፤-አባቴ ፡ በመቃብር ፡ ርስትና ፡ ጨሰኝነት ፡ አለን ።

አባ ፡ ሰው ፡ በከንቱ ፤-አዎን ፡ እንሆን ፡ ድኸኝ ፡ በዚህ ፡ ዓለም ፡ ርስተ ፡ ምድር ፡ ስለሌላቸው ፡ ከፊት ፡ ለፊትዎ ፡ የሚያዩት ፡ የድኸኝ ፡ መቃብር ፡ የጨሰኝነት ፡ ቦታ ፡ መሆኑን ፡ ያሳያል ።

አቶ ፡ ሀብትኸ ፡ ይመር ፤-ቅድም ፡ ርስዎ ፡ ሳይመጡ ፡ ይህ ነን ፡ መቃብር ፡ በማየት ፡ ገርሞኝ ፡ ነበር ፤ እባክዎ ፡ አባቴ ፡ በላዩ ፡ ላይ ፡ የተተከለውን ፡ መስቀልና ፡ በመስቀሉ ፡ ዐናት ፡ የተጻፈውን ፡ ታሪክ ፡ ይንገሩኝ ።

አባ ፡ ሰው ፡ በከንቱ ፤-በላዩ ፡ የተተከለው ፡ መስቀል ፡ መከራውን ፡ ያሳስባል ፤ በመስቀሉም ፡ ዐናት ፡ የተጻፈውን ፡ ቃል ፡ የመቃብሩን ፡ ዋጋ ፡ ስላልከፈለ ፡ ባለርስት ፡ አለመሆኑን ፡ የሚያመለክት ፡ ነው ።

አቶ ፡ ሀብትኸ ፡ ይመር ፤-ይህ ፡ ሰው ፡ ከሞተ ፡ ወዲህ ፡ መቃብሩን ፡ ለቆ ፡ ይሄዳልን ።

አባ ፡ ሰው ፡ በከንቱ ፤-አዎን ፡ እንደሱ ፡ ያለ ፡ በዚህ ፡ ዓለም ፡ ርስት ፡ የሌለው ፡ ድኸኝ ፡ ሲመጣ ፡ ዐዕሙ ፡ ለቆ ፡ ይሄዳል ።

አቶ ፡ ሀብትኸ ፡ ይመር ፤-ወዴት ፡ ነው ፡ ለቆ ፡ የሚሄደው ።

አባ ፡ ሰው ፡ በከንቱ ፤-ይህ ፡ ድኸኝ ፡ የመሬቱን ፡ ዋጋ ፡ ስላልከፈለ ፡ ሰባት ፡ ዓመት ፡ ብቻ ፡ በኪራይ ፡ መቃብር ፡ ተቀምጦ ፡ ለባለፈንታ ፡ ይለቃል ።

አቶ ፡ ሀብትኸ ፡ ይመር ፤-ዐዕሙ ፡ ለቆ ፡ ወዴት ፡ ይሄዳል።

አባ ፡ ሰው ፡ በከንቱ ፤-አንድ ፡ የጠለቀ ፡ ጉድጓድ ፡ የድኸኝ ፡ ወንድሞቹ ፡ ዐዕም ፡ መከማቻ ፡ ስላለ ፡ ከዚያ ፡ ይጣላል።



አቶ ፡ ሀብትኸ ፡ ይመር ፤—ወይ ፡ ግሩም ፡ እንግዲህ ፡ ለድኸች ፡ ርስተ ፡ ምድር ፤ ርስተ ፡ ሰማይ ፡ የላቸውም ፤ እጅግ ፡ ያሳዝናል ።

አባ ፡ ሰው ፡ በከንቱ ፤—ርስዎ ፡ እንደሚሉት ፡ ርስተ ፡ ምድር ፡ ድኸች ፡ እንደሌላቸው ፡ የታወቀ ፡ ነው ፤ ነገር ፡ ግን ፡ የማትሞተው ፡ ነፍሳቸው ፡ ርስተ ፡ ሰማይ ፡ ይቂያታል ።

አቶ ፡ ሀብትኸ ፡ ይመር ፤—እኔ ፡ ምንም ፡ ክርስቲያን ፡ ብሆን ፡ ነፍስ ፡ አለች ፡ ለማለት ፡ በጣም ፡ ያስቸግረኛል ።

አባ ፡ ሰው ፡ በከንቱ ፤—እኔም ፡ እንደማያምኑ ፡ ዐውቃለሁ ፤ ምክንያቱም ፡ ባለጸጎች ፡ ጎጠኦትን ፡ ለመሥራት ፡ እንዲመቻችሁ ፡ ዕንቅፋትም ፡ እንዳይሆንባችሁ ፡ እግዚአብሔርንና ፡ ነፍስን ፡ ሕግን ፡ ምግባርን ፡ ከመንገዳችሁ ፡ ላይ ፡ አንሥታችሁ ፡ ጥላችኋቸዋል ።

ስለዚህ ፡ በእጅ ፡ ከሚዳሰሰው ፡ ነገር ፡ በቀር ፡ ረቂቅ ፡ የሆኑትን ፡ ነገሮች ፡ አታምኑም ።

ነገር ፡ ግን ፡ ያች ፡ የምታስፈራዋ ፡ ቀን ፡ ድምፃችን ፡ እንደወፍ ፡ ድምፅ ፡ የምትሆንባት ፡ ሰዓት ፡ ስትደርስ ፡ ይታሰባል ፤ ምን ፡ ይሆናል ፡ ተመልሶ ፡ ከናት ፡ ማሕፀን ፡ መግባት ፡ አይቻል ።

አቶ ፡ ሀብትኸ ፡ ይመር ፤—አባቱ ፡ ስለ ፡ ምን ፡ እንደዚህ ፡ ያስፈራሩኛል ፤ ባለጸጋ ፡ በቅጣት ፡ እንዲሣቀይ ፤ ድኸ ፡ በሰማያዊ ፡ ኑሮ ፡ ደስ ፡ እንደሚለው ፡ ማነው ፡ ለይቶ ፡ የሚያውቅ ፡ ሁሉስ ፡ በወሬ ፡ አይደለምን ።

አባ ፡ ሰው ፡ በከንቱ ፤—ጌታው ፡ ይህ ፡ የማጫውትዎ ፡ ወሬ ፡ አይደለም ፡ የድኸች ፡ ከተማ ፡ አስተዳዳሪ ፡ ራሱ ፡ ነዌ ፡ በሚባለው ፡ ሀብታምና ፡ አልዓዘር ፡ በሚባለው ፡ ድኸ ፡ ታሪክ ፡ ነግሮናል ።

ነዌ ፡ በሞተ ፡ ጊዜ ፡ በሥቃይ ፡ ሳለ ፡ የአልዓዘርን ፡ ነፍስ ፡ በሩቁ ፡ አይቶ ፡ ይጠየፈው ፡ የነበረውን ፡ ድኸ ፡ በጣቱ ፡ ውሃ ፡ ነክሮ ፡ ምላሱን ፡ እንዲያረጥብለት ፡ መለመኑን ፡ አምነናል ።

ይልቁንም ፡ ሀብታሙ ፡ ነዌ ፡ እንዳረጀ ፡ ልብስ ፡ ከመቃብር ፡ የጣለውን ፡ ሥጋውን ፡ ለብሶ ፡ ይህንን ፡ ሥቃይ ፡ ለዘመዶቹ ፡ ለመናገር ፡ ለምኖ ፡ ነበር ።

ነገር ፡ ግን ፡ እናንተ ፡ ሀብታሞች ፡ መጻሕፍት ፡ የዓለም ፡ ምግባርና ፡ ፍልስፍና ፡ ያልመከሯችሁን ፡ ሞቶ ፡ የተነሣ ፡ ሰው ፡ ቢነግራችሁም ፡ ስለማታምኑ ፡ አሮጌ ፡ ልብሱን ፡ ሁለተኛ ፡ ለብሶ ፡ ወደ ፡ ዓለም ፡ ወህኒ ፡ ቤት ፡ እንዲመለስ ፡ የድኸች ፡ ከተማ ፡ ንጉሥ ፡ አልፈቀደለትም ።

አቶ ፡ ሀብትኸ ፡ ይመር ፡ በዚህ ፡ በመነኩሴ ፡ ንግግር ፡ በጣም ፡ ተነካ ፤ ይልቁንም ፡ በሕልሙ ፡ የሚያሳዝን ፡ ሕልም ፡ በማየቱ ፡ ጸሎት ፡ ለማድረግ ፡ ከቤተ ፡ ክርስቲያን ፡ ቢመጣ ፡ እኒህን ፡ መንፈሳዊ ፡ መነኩሴ ፡ አጋጥሞት ፡ ዐጥንት ፡ የሚሰብር ፡ መንፈሳዊ ፡ ጨዋታ ፡ በመስማቱ ፡ ተገረመ ።

ነገር ፡ ግን ፡ ከሌሊቱ ፡ እንሥቶ ፡ እስካሁን ፡ እስካለበት ፡ ሰዓት ፡ ድረስ ፡ የኀዘንና ፡ የትካዜ ፡ ቀን ፡ በመሆኑ ፡ አዝኖ ፡ ተክዞ ፡ ከቄየ ፡ በኋላ ፡ አባቱ ፡ እንግዲህ ፡ ቀጠሮ ፡ አለብኝና ፡ ልሂድ ፡ ቅድም ፡ ስለ ፡ ዠመርነው ፡ የነፍስን ፡ መኖርና ፡ ወደ ፡ ፊት ፡ ዕድሏ ፡ ምን ፡ እንደ ፡ ሆነ ፡ ለመረዳት ፡ ነገ ፡ ባሥር ፡ ሰዓት ፡ እዚሁ ፡ ስፍራ ፡ ድረስ ፡ እመጣለሁና ፡ እንዲጠብቁኝ ።

አባ ፡ ሰው ፡ በከንቱ ፤—በጣም ፡ ደስ ፡ ይለኛል ፤ ነገ ፡ ከእኩለ ፡ ቀን ፡ በኋላ ፡ ባሥር ፡ ሰዓት ፡ እዚሁ ፡ እጠብቅዎታለሁ ።

አቶ ፡ ሀብትኸ ፡ ይመር ፤—ደኅና ፤ ይደሩ ፡ አባቱ ።

አባ ፡ ሰው ፡ በከንቱ ፤—አሜን፤ነገ፡እግዚአብሔር፡በሰላም፡ያገናኘን።

ምዕራፍ ፡ ፫ ።

አቶ ፡ ሀብትኸ ፡ ይመር ፡ የድኸው ፡ መቃብር ፡ ትዝ ፡ እያለው ፡ በኀዘን ፡ እርምጃ ፡ ቀስ ፡ ብሎ ፡ ምርኩዙን ፡ ይዞ ፡ ወደ ፡ ከተማ ፡ ተጓዘ ። አቶሞቢሉም ፡ በኋላ ፡ በኋላው ፡ ዝግ ፡ ብሎ ፡ ይከተለው ፡ ነበር ፤ ሩብ ፡ ሰዓት ፡ ያኸል ፡ በእግሩ ፡ ሄዶ ፡ ከዋናው ፡ ጎዳና ፡ ሲገባ ፡ አንድ ፡ የትልቅ ፡ ሰው ፡ ፊሳ ፡ በጉዞ ፡ ፍታት ፡ እየተ



ፈታ : በጌጠ : የወርቅ : ቀለም : በተቀባ : ወረገላ : በበባ : ተከቦ : ቤተ : ዘመዶቹና : በለቤቱ : ሽልማቱንና : ጌጡን : ይዘው : ሲያለቅሱ : ብዙ : መሳፍንትና : መኳንንት : ተከትለውት : ሲጓዙ : አይቶ : ደነገጠ : ወዲያው : ተጠግቶ : ማን : እንደ : ሆነ : ቢጠይቅ : አንዱ : የጥቅም : ጓደኛው : የሚያውቀው : ወዳጁ : መሆኑን : ነገሩት ።

እሱም : አልቅሶ : በአቶሞቢሉ : ተቀመጠና : ሬሳውን : ያጅብ : ገረመር ።

ሬሳውም : ብዙ : ጊዜ : እያረፈ : የጉዞ ፍታት : ከተፈታ : በኋላ : ከቤተ : ክርስቲያን : ደረሰ ። መኳንንቱና : መሳፍንቱ : ስመ : ጥሮች : ነጋዴዎችም : ከቤተ : ክርስቲያኑ : ወልወል : ከፍተኛ : ስፍራ : ላይ : ተቀምጠው : ሲያለቅሱ : ከቄዩ : በኋላ : የመጨረሻው : ፍታት : ሲያልቅ : ሬሳውን : አንሥተው : በቤተ : ክርስቲያን : ዙሪያ : አዙረው : ወደ : ተከፋገው : መቃብር : አገቡት ።

ቄሱ : ከመቃብሩ : ዐፈር : ላይ : ቆመው : ማዕጠንቱን : ካጠኑ : በኋላ : እፍኝ : ዐፈር : ዘግነው : አዳም : ሆይ : መሬት : ነኝና : ወደ : መሬት : ትመለሳለኝ : ብለው : ሲበትኑበት : የመጣው : ሕዝብ : ሁሉ : አንዳንድ : እፍኝ : ዐፈር : በተነበት ። ከዚያ : በኋላ : ዐፈሩንም : ድንጋዩንም : ከቆለሉበት : ወዲያ : የመጡት : አዘነተኞች : መሳፍንትና : መኳንንት : ስመ : ጥሩዎች : ነጋዴዎችም : ተመልሰው : ከቤተ : ክርስቲያኑ : ወልወል : ላይ : ተቀመጡ ።

አባ : ሰው : በከንቱ : የሚባሉ : የቤተ : ክርስቲያኑ : አገልጋይ : በጣም : የተማሩ : ሰው : ስለ : ሆኑ : በእንደዚህ : ያለ : ትልቅ : ሰው : የመቃብር : በዓል : ጊዜ : ለማሳረግ : ይገባቸዋል : ተብለው : ተመርጠው : መጡ ።

ከተሰበሰበውም : ሕዝብ : መካከል : ቆመው : እንደዚህ : ብለው : ሰበኩ ፤ ሰው : ሆይ : ትላንት : ትልቅ : ስመ : ጥሩ ሀብታም : የነበርክ : ዛሬ : ማነኝ : የተዋረድኝ : ድካ : ዐፈር : ትቢያ : አይደለኝምን ።

እንሆ ፡ ድኻ ፡ መናጢ ፡ ሆነኽ ፡ ከድኾች ፡ ከተማ ፡ ለመኖር ፡ መጣኽ ፡ ዘመድ ፡ ወዳጅኽ ፡ ሸኝተውኽ ፡ ተመለሱ ።

ከሁሉም ፡ አብልጠኽ ፡ የምትወደው ፡ ወዳጅኽ ፡ እመቃብር ፡ ድረስ ፡ እንኳ ፡ አልሸኘኽም ።

ሚስትኽም ፡ ልጆችኽም ፡ ዘመዶችኽ ፡ ዐፈር ፡ ትቢያ ፡ ስለ ፡ ሆንኽ ፡ ከመቃብርህ ፡ ላይ ፡ እፍኝ ፡ ዐፈር ፡ በትነውብኽ ፡ ጌጥኽ ንና ፡ ውድ ፡ ዕቃኽን ፡ ይዘው ፡ ወደ ፡ ቤትኽ ፡ ሊመለሱ ፡ ነው ።

ሰው ፡ ሆይ ፡ የመኖሪያ ፡ ቤትኽ ፡ ጠባብ ፡ ስለ ፡ ሆነች ፡ የመለወጫ ፡ ልብስ ፡ እንኳ ፡ ይዘኽ ፡ ለመግባት ፡ አትችልም ።

የቤተ ፡ ዘመድና ፡ የወዳጅ ፡ ውካታ ፡ ቀሩ ፡ አንተም ፡ በመቃብር ፡ ጨለማ ፡ ውስጥ ፡ ብቻኽን ፡ ተጣልኽ ።

እንግዲህ ፡ ካንተ ፡ ጋራ ፡ ማነው ፡ የቀረ ፤ ያው ፡ የማትወደው ፡ ቁም ፡ ነገር ፡ ብቻ ፡ ነበር ፡ የሚከተልኽ ፡ አላስጠጋኸውም ።

እንግዲህ ፡ እነዚያ ፡ ሌትና ፡ ቀን ፡ የምታስብላቸው ፡ ሀብቶችኽ ፡ በባንክ ፡ የተቀመጡት ፡ ወርቅና ፡ ብር ፡ እየተፋጩ ፡ እሳት ፡ ሆነው ፡ ሥጋኽን ፡ በመቃብር ፡ ውስጥ ፡ ሊያቃጥሉት ፡ ነው ።

ሰው ፡ ሆይ ፤ የማትሞተው ፡ ነፍስኽ ፡ ሥጋዋን ፡ እንዳረጀ ፡ ልብስ ፡ በመቃብር ፡ ጥላ ፡ ካጠጉበህ ፡ በጸጸት ፡ ትቃጠላለች ።

አንተ ፡ ብትሞት ፡ ነፍስኽና ፡ ጸጸት ፡ አይሞቱም ፡ በዓለምና ፡ በደስታ ፡ ምክንያት ፡ ጸጸት ፡ ተዳፍኖ ፡ ቢቀመጥ ፡ እንኳ ፡ ነፍስኽን ፡ ለማቃጠል ፡ ይነሣል ፡ ጸጸት ፡ ያንቀላፋል ፡ እንጂ ፡ አይሞትም ፡ ተብሏል ።

አንተ ፡ ሀብታም ፡ ሰው ፡ በባንክ ፡ ያለውን ፡ የወርቅ ፡ ጥጃ ፡ በማምለክ ፡ ከእግዚአብሔር ፡ የተጣላኽ ፡ ነፍስኽን ፡ ያማራት ፡ ብለው ፡ ሲጨርሱ ፤ ከዚያ ፡ የተሰበሰቡት ፡ ሀብታሞች ፡ በቀጣ ፡ ጥርሳቸውን ፡ ያፋጩ ፡ ገዢዎች ፡ በርሳቸውም ፡ እንዲህ ፡ ብለው ፡ ተማከሩ ።

እንደዚህ ፡ ያለ ፡ ጥጋበኛ ፡ ድኻ ፡ ዓለሙን ፡ ሁሉ ፡ ሲያዋርድ ፡ ገዢው ፡ ማለት ፡ የሚገባ ፡ አይደለምና ፡ አሁኑኑ ፡ ለከንቲባው ፡ አመልክተን ፡ እንዲቃሰር ፡ ካልሆነ ፡ ትልልቅ ፡ ሰው ፡ ሁሉ ፡ የማንም ፡ መጫወቻ ፡ መሆኑ ፡ ነው ።



አቶ ፡ ሀብትኸ ፡ ይመር ፡ ከመነኩሴው ፡ ጋራ ፡ የመንፈሳዊ ፡  
ንግግር ፡ በመነጋገሩ ፡ ስለ ፡ ወደዳቸው ፡ ለሀብታሞቹ ፡ አይሆንም ፡  
እንደዚህ ፡ ያለውን ፡ ድኸ ፡ ነገሩን ፡ አቅሎ ፡ መተው ፡ ነው ፡ እንጂ ፤  
መከታተል ፡ አያስፈልግም ፡ እያለ ፡ መከራቸው ።

ሀብታሞቹ ፡ ሁሉ ፡ ምንም ፡ ቢሆን ፡ አንተወውም ፡ እንደዚህ ፡  
ያለ ፡ ዐጥንት የሚሰብር ፡ ክፉ ፡ ነገር ፡ በሁላችንም ፡ ላይ ፡ ተናግሯል ።

ይልቁንም ፡ ይህ ፡ የሞተው ፡ ወንድማችን ፤ ምን ፡ አለው ፡  
ፊሳውን ፡ እንደዚህ ፡ አድርጎ ፡ የሚወቅስ ።

አቶ ፡ ሀብትኸ ፡ ይመር ፡—ክቡራን ፡ ወንድሞቹ ፡ ይህ ፡ ሰው ፡  
በድኸነቱ ፡ ተበሳጭቶ ፡ ይሆናል ፤ ስለዚህ ፡ እኛ ፡ ከድኸች ፡ የበ  
ለጠ ፡ ከፍ ፡ ያለ ፡ መንፈስ ፡ እንዲኖረን ፡ ያስፈልጋል ፤ ይህንን ፡  
የትንሽ ፡ ሰው ፡ ነገር ፡ መቄጣጠር ፡ አይገባንም ።

ሀብታሞቹ ፤—ምንም ፡ ቢሆን ፡ እንደዚህ ፡ አዋርዶን ፡ አንተወ  
ውም ፡ ብለው ፡ በቀራጣ ፡ ተነሥተው ፡ ወደ ፡ ሚቹ ፡ ቤት ፡ ተጓዙ ።

አቶ ፡ ሀብትኸ ፡ ይመር ፡ ግን ፡ በሕልሙ ፡ በየው ፡ ብርቱ ፡ ነገ  
ርና ፡ እንዳጋጣሚ ፡ ከመቃብር ፡ አትክልት ፡ ውስጥ ፡ አባ ፡ ሰው ፡  
በከንቱን ፡ አገናኝቶት ፡ የተነጋገሩትን ፡ ቁም ፡ ነገር ፡ ከዚያም ፡  
ወደ ፡ ቤቱ ፡ ሲመለስ ፡ የጥቅም ፡ ጓደኛው ፡ ሞቶ ፡ ከመንገድ ፡ ያጋ  
ጠመውን ፡ የመከራ ፡ ጊዜ ፡ በኃሊናው ፡ ሲያወጣ ፡ ሲያወርድ ፡ ዋለ ።

ይልቁንም ፡ አባ ፡ ሰው ፡ በከንቱ ፡ በጉባኤው ፡ መካከል ፡  
ቆመው ፡ በድፍረት ፡ የሰውን ፡ ከንቱነት ፡ የሰበኩትን ፡ በማሰብ ፡  
ሌሊት ፡ ምንም ፡ እንቅልፍ ፡ አልወሰደውም ፡ ነበር ።

ማለዳ ፡ ተነሥቶ ፡ በሁለት ፡ ሰዓት ፡ ቀረጸ ፡ አደረገ ። በሦስት ፡  
ሰዓት ፡ ወደ ፡ ሥራው ፡ ሄዶ ፡ እስከ ፡ ሰባት ፡ ሰዓት ፡ እሥራው ፡ ላይ ፡  
ቂዶቶ ፡ ወደ ፡ ቤቱ ፡ ተመለሰ ፤ ምሳውን ፡ በልቶ ፡ ከመኝታ ፡ ቤቱ ፡  
ትንሽ ፡ ዕረፍት ፡ ካደረገ ፡ በኋላ ፡ በቀጠሮው ፡ አባ ፡ ሰው ፡ በከንቱ ፡  
ዘንድ ፡ እዚያው ፡ ከመቃብር ፡ አትክልት ፡ ሄደ ።

ምዕራፍ ፡ ፬ ።

አቶ ፡ ሀብትኸ ፡ ይመር፤—አባቱ ፡ እንደ ፡ ምን ፡ አደሩ ።

አባ ፡ ሰው ፡ በከንቱ ፤—ጌታው ፡ እግዚአብሔር ፡ ይመስገን ፡  
ርስዎ ፡ እንደ ፡ ምን ፡ አደሩ ።

አቶ ፡ ሀብትኸ ፡ ይመር፤—አባቱ ፡ ትላንት ፡ በደረሱብኝ ፡ ነገሮች ፡  
ሁሉ ፡ ሌሊቱን ፡ እንቅልፍ ፡ ሳይወስደኝ ፡ ሲገርመኝ ፡ አደርኩ ።

አባ ፡ ሰው ፡ በከንቱ ፡—እኔ ፡ ይልቅ ፡ በጣም ፡ የሚገርም ፡ ነገር ፡  
ስለ ፡ ገጠመኝ ፡ ብቻዬን ፡ ስሥቅ ፡ ነበር ።

ምክንያቱም ፤ እኔና ፡ ርስዎ ፡ በኑሮም ፡ በሐሳብም ፡ እንደ ፡ ሰማ  
ያና ፡ እንደ ፡ ምድር ፡ የተራራቅን ፡ ስንሆን ፡ ከድኾች ፡ ከተማ፣  
መጥተው ፡ ሁለታችንንም ፡ ጊዜና ፡ ሥፍራ ፡ ጓደኛ ፡ አድርጎን ፡ የመ  
ንፈሳዊ ፡ ጨዋታ ፡ ስንለዋወጥ ፡ በመዋላችን ፡ ነው ።

ደግሞ ፡ በጣም ፡ የገረመኝ ፡ ያንኑ ፡ የምንጫወተውን ፡ ሀብታሞች ፡  
ሀብታቸውን ፡ ተወርሰው ፡ ዕራቀታቸውን ፡ ለቤተ ፡ ክርስቲያን ፡ ዜጋ ፡ ለመ  
ሆን ፡ ይመጣሉ ፡ ብዬ ፡ የነገርኩዎትን ፡ ወዲያው ፡ ባይንዎ ፡ ስላየት ነው ።

አቶ ፡ ሀብትኸ ፡ ይመር፤—ይህ ፡ በጣም ፡ የሚገርም ፡ ነው ። ነገር ፡  
ግን ፡ አባቱ ፡ ትላንት ፡ በደረጉት ፡ ብርቱ ፡ ስብከት ፡ ብዙ ፡ ሀብታ  
ሞች ፡ አገነውብዎታል ፡ እኔም ፡ ጊዜ ፡ ያገናኘንን ፡ ወዳጄን ፡ ሰው ፡  
ሁሉ ፡ ሲያገነብዎ ፡ በመስማቱ ፡ አዘንኩ ። ቢሆንም ፡ እኔ ፡ ለማንኛ  
ውም ፡ ነገር ፡ ብርቱ ፡ ጠባቂዎ ፡ ነኝና ፡ አያስቡ ።

አባ ፡ ሰው ፡ በከንቱ ፤—ጌታው ፡ አይጨነቁ ፡ ለርስዎም ፡ እግ  
ዚአብሔር ፡ ያስብልዎ ።

ነገር ፡ ግን ፡ እኛ ፡ ድኾች ፡ ዘወትር ፡ የምንሞተው ፡ በሀብታሞች ፡  
አብሪት ፡ ነው ፤ ብሞትም ፡ ከመኖሪ ፡ የተሻለ ፡ ስለ ፡ ሆነ ፡ አላስብበትም ።

አቶ ፡ ሀብትኸ ፤ ይመር፤—አባቱ ፡ ርስዎስ ፡ ምን ፡ ቸገረዎ ፡  
ነበር ፡ እነዚህን ፡ የከበሩ ፡ ሀብታሞች ፡ ባያዋርዱ ።



አባ : ሰው : በከንቱ ፤ —ጌታው : የድኾች : ከተማ : አስተዳዳሪ :  
ሰው : ሀብቱ : ቢበዛለትና : ነፍሱ : በጌትነት : ደስ : ቢላት : አትፍ  
ፈው : ሰው : መሆኑን : እንዳይረሳ : ምክረው : ብሎናል ።

ስለዚህ : እኛ : የድኾች : ከተማ : ሰዎች : እንደዚሁ : እውነትን  
ተናግረን : እንሞታለን ።

አቶ : ሀብትክ : ይመር ፤ —ይህ : እንግዲህ : አለፈ : ምን : ይደ  
ረግ ፤ ርስዎ : ግን : አይሥጡ : እኔ : ካለሁልዎ : ምንም : የለብዎ ።

አባ : ሰው : በከንቱ ፤ —እግዚአብሔር : ይስጥልኝ : እንግዲህ :  
የተቃጠርንበትን : ጉዳይ : እንጫወት ።

አቶ : ሀብትክ : ይመር ፤ —ትላንት : የተቃጠርነው : በልሳሳት ፤ ስለ፡  
ነፍስ : መኖርና : ወደፊት : ስለሚደርስባት : ዕድል : ነው ።

አባ : ሰው : በከንቱ ፤ —ርግጥ : ስለዚህ : ነገር : ነው ።

አቶ : ሀብትክ : ይመር ፤ —አባቴ : ነፍስ : ማለት : ምንድናት ።

አባ : ሰው : በከንቱ ፤ —ነፍስ : ማለት : የዕውቀታችንና :  
የበጎ : ኅሊኖችን : መገኛ : የሕይወታችን : ብርሃን : ምድጃ :  
ማለት : ነው ።

ስለዚህ : አራቱ : የሥጋ : በሕርይ : ከነፍስ : ጋራ : በማ  
ይለያይ : አንድነት : ተሳስረው : ተዋሕደው : ሰው : ያስገኛል ።

አቶ : ሀብትክ : ይመር ፤ —እነዚህን : አራቱን : በሕርያተ  
ሥጋና : ነፍስን : በማይለያይ አንድነት : የሚያስተሳስራቸው : ማነው ።

አባ : ሰው : በከንቱ ፤ —የሥጋንና : የነፍስን : በሕርይ :  
አንድ : የሚያደርግና : የሚያስተሳስር : ማዕከላዊ : ደመ :  
ነፍስ : አለ ።

አቶ : ሀብትክ : ይመር ፤ አራቱ : የሥጋ : በሕርያት እን  
ማናቸው ፤

አባ : ሰው : በከንቱ ፤ —አራቱ : በሕርያተ : ሥጋ : መሬት  
ውሃ : ነፍስ : እሳት : ናቸው ።

አቶ ፡ ሀብትኸ ፡ ይመር ፤—ነፍስና ፡ ሥጋ ፡ እንደዚህ ፡ ተዋሕዶው ሲኖሩ ፡ እንደ ፡ ምን ፡ ይለያያሉ ።

አባ ፡ ሰው ፡ በከንቱ ፤—የሰው ፡ ልጅ ፡ ብዙ ፡ ዘመንም ፡ በመቀመጥ ፡ በሕፃንነትም ፡ ቢሆን ፡ ብዙ ፡ ቀን ፡ በሚያስተኛ ፡ በሽታና ፡ ወይም ፡ በቶሎ ፡ በሚገድል ፡ መቅወፍት ፡ ሥጋና ፡ ነፍስ ፡ በሞት ፡ ይለያያሉ ፡ ነገር ፡ ግን ፡ በመጨረሻ ፡ ደቂቃ ፡ ውስጥ ፡ ያለ ፡ ሥቃይና ፡ ጦር ፡ ለሁሉም ፡ አንድ ፡ ነው ።

አቶ ፡ ሀብትኸ ፡ ይመር ፤—እባክዎ ፡ ይህች ፡ የመጨረሻ ፡ ሰዓት ፡ እንደ ፡ ምንድናት ።

አባ ፡ ሰው ፡ በከንቱ ፤—የሰው ፡ ልጅ ፡ ነፍሱ ፡ ከሥጋው ፡ ስትለይ ፡ በነፍስና ፡ በደመ ፡ ነፍስ ፡ መካከል ፡ ያለ ፡ ማሰሪያ ፡ ሲቈረጥ ፡ እንዴት ፡ ያለ ፡ ጭንቅ ፡ እንደ ፡ ምን ፡ ያለ ፡ አስተያየት ፡ እንደ ፡ ምን ፡ ያለ ፡ ድምፅ ፡ ይሰማ ፡ ይመስልዎታል ፤ ያንን ፡ ማየትና ፡ መስማት ፡ ሰው ፡ መሆንን ፡ ያስጠላል ።

አቶ ፡ ሀብትኸ ፡ ይመር ፤—ነፍስና ፡ ሥጋ ፡ ከተለያዩ ፡ በኋላ ፡ እንደ ፡ ምን ፡ ይሆናሉ ፤ ደስ ፡ ይላታልን ፡ ወይስ ፡ ታዝናለች ።

አባ ፡ ሰው ፡ በከንቱ ፤—ነፍስ ፡ ሥጋዋን ፡ እንዳሮጌ ፡ ልብስ ፡ ከመቃብር ፡ ውስጥ ፡ ከጣለች ፡ በኋላ ፤ ከዚህ ፡ ዓለም ፡ ወህኒ ፡ ቤት ፡ በመውጣቷ ፡ ደስ ፡ ይላታል ።

ነገር ፡ ግን ፡ የዚህ ፡ ዓለም ፡ ጭጋግ ፡ ጥቂት ፡ በጥቂት ፡ እንደ ፡ ጉም ፡ እየበነነ ፡ ሲጠፋ ፡ አዲስ ፡ ዓለም ፡ አዲስ ፡ ዐሐይ ፡ ታያለች ።

ያን ፡ ጊዜም ፤ ነፍስ ፡ በጣም ፡ ትጨነቃለች ፤ ምክንያቱም ፡ በብርሃኑ ፡ ውስጥ ፡ በዚህ ፡ ዓለም ፡ ሳለች ፡ በእጅ ፡ የሚገኝሰውን ፡ ነገሮች ፡ በማሳደድ ፡ ያሳለፈችው ፡ ጊዜ ፡ በማስታወሻው ፡ ውስጥ ፡ ተጽፎ ፡ ስለሚታያት ፡ ነው ።

ይልቁንም ፡ ይህ ፡ አዲስ ፡ ሕይወት ፡ አዲስ ፡ ንብረት ፡ አዲስ ፡ ዓለም ፡ ለርሷ ፡ መሆኑንና ፡ አለመሆኑን ፡ በማመዛዘን ፡ ነው ።



አቶ፡ ሀብትኸ፡ ይመር፤ አባቱ፡ ይህ፡ ታሪክ፡ እንደ፡ ምን፡  
ያሳዝናል፡ ይህች፡ ነፍስ፡ ዕድሏን፡ እስክታውቀው፡ ድረስ፡ እንደ፡  
ምን፡ ያለ፡ ጭንቅ፡ አለባት ።

አባ፡ ሰው፡ በከንቱ፡ በጣም፡ ትልቅ፡ ጭንቅ፡ አለባት፡ ከመ  
ቃብሯ፡ ፀፈር፡ ላይ፡ ተቀምጣ፡ ያንን፡ ያረጀ፡ ልብሷን፡ ዘመድና፡  
ወዳጅ፡ ተሰብስበው፡ እንዳይሸት፡ ፀፈር፡ ድንጋይ፡ ሲጨምሩበት፡  
በማየትና፡ የሷም፡ ዕድሏ፡ ምን፡ እንደ፡ ሆነ፡ በማሰብ፡ ትልቅ፡  
ኃዘን፡ ይወድቅባታል ።

ይልቁንም፡ ብርሃኑን፡ በማየት፡ ትፈራለች፡ ምክንያቱም፡  
አንድ፡ ሰው፡ ከእንቅልፉ፡ ሲነቃ፡ ዐይኑም፡ አእምሮውም፡ አጣ  
ርቶ፡ እንደማያይ፡ ብዥ፡ ብዥ፡ ይልበታል ።

አቶ ሀብትኸ፡ ይመር፤ ከዚያ፡ በኋላስ፡ እንደ፡ ምን፡ ትሆናለች።

አባ፡ ሰው፡ በከንቱ፡ ከዚያ፡ በኋላማ፡ የሷም፡ ዐይን፡ እየለመደ፡  
ብርሃኑም፡ እየበዛ፡ ይሄዳል ። ይህም፡ ብርሃን፡ የምልምት፡ የዚህ፡  
ዓለም፡ ዕቃ፡ መፈለጊያ፡ የዓለም፡ ዓይን፡ የለመደው፡ አይደለም፤  
ይህ፡ ብርሃን፡ ቀለሙ፡ የማይታወቅ፡ ብርሃንነቱ፡ የማይጠገብ፡ ወደ፡  
አእምሮ፡ ሠርፀ፡ የሚገባ፡ የዕውቀት፡ ብርሃን፡ ነው ።

አቶ፡ ሀብትኸ፡ ይመር፤ አባቱ፡ ይህ፡ ብርሃን፡ ለነፍስ፡ ምን፡  
ይረዳታል ።

አባ፡ ሰው፡ በከንቱ፡ ይህ፡ ብርሃን፡ በዚች፡ በተጨነቀች፡  
ነፍስ፡ ውስጥ፡ እንደ፡ መስኖ፡ ውሃ፡ ሲያጥለቀልቃት፡ መጠራጠር፡  
መፍራት፡ ከላይዋ፡ ላይ፡ ተገፎ፡ ይወድቃል ።

ነቢዩ፡ ዳዊትም፡ እንደዚህ፡ ያለ፡ ጭንቅ፡ ወድቆበት፡ ብር  
ሃንኸንና፡ ጽድቅኸን፡ ላክልኝ፡ ብሎ፡ ጮኋል ።

አቶ ሀብትኸ፡ ይመር፡ ነፍስ፡ ይህንን፡ ብርሃን፡ ከተቀበ  
ለች፡ በኋላ፡ ምን፡ ስሜት፡ ይሰማታል ።

አባ፡ ሰው፡ በከንቱ፡ ብርሃኑን፡ ከለመደችውና፡ በትክክል፡  
ለማየት፡ ከቻለች፡ በኋላ፡ የእግዚአብሔር፡ ቤተ፡ ሰብና፡ የቅዱስ፡  
ነሮን፡ ተከፋይ፡ የመድኃኒታችን፡ ወዳጅ፡ መሆኗን፡ ታረጋግጣለች ።

አቶ፡ ሀብትኸ፡ ይመር፤— ነፍስ፡ ይህንን፡ ከረጋገጠች፡ በኋላ፡  
ከመቃብር፡ ዐፈሯ፡ ትቂያለችን፡ ወይስ፡ ቶሎ፡ ትሄዳለች።

አባ፡ ሰው፡ በከንቱ፡— የሚቀበሏት፡ ሰዎች፡ እስኪመጡ፡ ትቂያለች፡

አቶ፡ ሀብትኸ፡ ይመር፤— ያስ፡ በመቃብር፡ የጣለችው፡ ሥጋ፡  
እንደ፡ ምን፡ ይሆናል።

አባ፡ ሰው፡ በከንቱ፡ ጌታው፡ የእሳት፡ በሕርይም፡ ይቀዘቅዛል፡  
የነፋስም፡ በሕርይ፡ ይበተናል፡ የውሃም፡ በሕርይ፡ ይምና፡ እኸ፡  
ሆኖ፡ ያልቃል፡ ዐፈርም፡ ወዳፈርነቱ፡ ይመለሳል።

ምዕራፍ፡ ፭ ።

አቶ፡ ሀብትኸ፡ ይመር፤— ይህንን፡ የሚያሳዝን፡ የሰውን፡ ተፈ-  
ጥሮ፡ ትተን፡ ወደነፍስ፡ እንመለስና፡ ነፍስ፡ የሚቀበሏት፡ ሰዎች፡  
ይመጡላታልን፡ ወይስ፡ እሷ፡ ዐውቃ፡ ትሄዳለችን።

አባ፡ ሰው፡ በከንቱ፡— ሊወስዷት፡ ይመጣሉ፡ እንጂ፡ እሷ፡  
ዐውቃ፡ አትሄድም።

አቶ፡ ሀብትኸ፡ ይመር፤— እነማናቸው፡ መጥተው፡ የሚወስዷት።

አባ፡ ሰው፡ በከንቱ፡— ስለጽድቅና፡ ስለእውነት፡ የሞቱ፡ ሰማ-  
ዕቃት፡ ስለጽድቅና፡ ከተማ፡ እስተዳዳሪ፡ ሲሉ፡ ሁሉን፡ ትተው፡ የመ-  
ነኩ፡ እንደሎጥ፡ ሚስት፡ የተውትን፡ ዓለም፡ ዘወር፡ ብለው፡ ሳያዩ፡  
እንደ፡ ጉድፍ፡ የቂጠሩ።

በዚህም፡ ዓለም፡ ተቀምጠው፡ ድኸች፡ ወንድሞቻቸውን፡ ያል-  
ተጸዩሩ፡ ገንዘባቸው፡ ባልሆነው፡ ገንዘብ፡ ወዳጅ፡ የገዙ፡ በባንክ፡  
ያለውን፡ የወርቅ፡ ጥጂ፡ ያላመለከ፡ ሥሥትንና ራስ፡ መውደድን፡  
እንደ፡ ብርቱ፡ ኃጢአት፡ ስለቂጠሩት፡ ማህበራዊ፡ ኑሮ፡ ከወንድሞ-  
ቻቸው፡ ተከፍለው፡ የሚኖሩ፡ ቅዱሳንና፡ መላእክትም፡ ተቀላቅ-  
ለው፡ የምሥራች፡ ዘንባባ፡ ይዘው፡ ይመጣሉ፡

አቶ፡ ሀብትኸ፡ ይመር፤ በዚያ፡ ጊዜ፡ ዓይታቸው፡ የማታውቀ-  
ውን፡ ቅዱሳንና፡ መላእክት፡ ሲመጡባት፡ አትፈራምን።



አባ : ሰው : በከንቱ ፤ አትፈራም ፤ ስለምን : ቅድም : እንደ : ነገርኩዎ : ነፍስ : ሥጋዋን : እንዳሮጌ : ጨርቅ ፤ በመቃብር : ጥላ : ከዚህ : ዓለም : ወህኒ : ቤት : እንዳመለጠች : የእግዚአብሔር : ቤተ ሰብ : መሆኗን : ብርሃኑ : ስለ : ገለጠላት : ነው ።

አቶ : ሀብትክ : ይመር ፤—እባክዎ : ከሚቀበሏት : ሰዎች : ውስጥ : የምታውቃቸው : ሰዎች ታገኛለችን ።

አባ : ሰው : በከንቱ ፤ ሁሉንም : ታውቃቸዋለች ። ስለ : ምን : በዚህ : ዓለም : ሳለች : መጸሕፍትን : በማንበብ : ታሪካቸውን : በመ መልከት : አስቀድማ : የመንፈሳዊ : ማንበረተኛ : ስለነበረች : ነው ።

አቶ : ሀብትክ : ይመር ፤—አባቴ : ይህች : ነፍስ : መገመሪያ : ከዚህ : ዓለም : ወህኒ : ቤት : አምልጣ : ከመቃብር : ዐፈር : ላይ : ተቀምጣ : ለምን : አዘነች ፤ ለምንስ : ተጠራጠረች ፤ ለዚህ : ክብር : የሚበቃ : ሥራ : መሥራቷን : አታውቅምን ።

አባ : ሰው : በከንቱ ፤—ጌታው : መልካም : ጥያቄ : ጠየቁኝ : ጻድቅት : ነፍስ : በዚህ : ዓለም : ሳለች : ምግባር : ትሩፋት : መሥራቷን : አታውቅም ፤ ዘወትር : በገሮዋ : የሚሰማት : የድኅነት : ከተማ : አስተዳዳሪ : ሥራን : ሁሉ : በፈጸማችሁ : ጊዜ : እኛ : ሥራ : ፈት : ባሮች : ነን : በሉ : ያለውን : ቃል : ማሰብ : ነው ።

እንደዚህ : ያለች : ነፍስ : እኔ : በምግባር : አልጻድቅም : በእግዚአብሔር : ቸርነት : ብቻ : ነው : በማለቷ : ሥራዋን : ሁሉ : ከሱ : ቸርነት : በታች : ጥላዋለችና : ምንም : ምግባር : እንዳልሠራች : ስለ : ቁጠረችው : ነው ።

ነገር : ግን : ቅድም : እንደ : ነገርኩዎ : ያ : የጽድቅ : ብርሃን : ሥራዋንና : ዋጋዋን : በገለጠላት : ጊዜ : እውነቱን : ታውቀዋለች ።

አቶ : ሀብትክ : ይመር ፤—በጣም : የሚገርም : ነው ። ርስዎን : ያገናኘኝን : እግዚአብሔርን : አመሰግንኩ : አባቴ : ይህ : ብርሃን : የቅዱሳንን : ዋጋ : ብቻ : ነውን : የሚገልጥ : ወይስ : ክፉ : የወሩትንም : ጎጠኦት : እንደዚሁ : ይገለጣል ።

አባ ሰው ሰበካነቱ ፤ ጌታው ፤ ስለዚህ ፤ ጥያቄዎ ፤ በጣም ፤  
አመስግኖታለሁ ፤ ምክንያቱም ፤ ጊዜያችንን ፤ ከማጥፋት ፤ ንግግራ  
ችንን ፤ ስላሳጠሩልኝ ፤ ነው ።

የኔ ሐሳብ ፤ በጎ ፤ የሠራችውን ፤ ነፍስ ፤ ታሪክ ፤ ስንጨርስ ፤ እንደ  
ዚህ ፤ በረዥሙ ፤ ክፉ ፤ የሠራችውን ፤ ነፍስ ፤ ታሪክ ፤ ላጫውትዎ ፤ ነበር ።

አቶ ፤ ሀብትኸ ፤ ይመር ፤ እባክዎ ፤ አባቴ ፤ ባጭሩ ፤ ማስረጃ ፤  
የማያጠግብ ፤ እንደ ፤ ሆነ ፤ በዝርዝር ፤ በረዥሙ ፤ ያጫውቱኝ ።

አባ ሰው ሰበካነቱ ፤ ጌታው ፤ የዘር ፤ ብዛት ፤ ብዙ ፤ ምርት ፤  
አይሰጥም ፤ ብዙ ፤ መከር ፤ የሚገኘው ፤ ከመሬቱ ፤ በሕርይና ፤ ከገበ  
ሬው ፤ ባለሟያነት ፤ ነው ። ለፍሬ ፤ እስከሁን ፤ የተነጋገርነው ፤ ብዙ ፤  
ነው ፤ አሁንም ፤ የቀረንን ፤ ታሪክ ፤ ባጭሩ ፤ በጠቅላላው ፤ በተገለጠ ፤  
አኳኋን ፤ ባጫውትዎ ፤ ይበቃዎታል ።

አቶ ፤ ሀብትኸ ፤ ይመር ፤ እሺ ፤ ያጫውቱኝ ።

አባ ሰው ሰበካነቱ ፤ ጌታው ፤ በመዝናኛ ፤ እንዳጫወትኩም ፤  
ነፍስ ፤ የለበሰችውን ፤ ሥጋ ፤ እንዳይገደል ፤ ጨርቅ ፤ በመቃብር ፤ ውስጥ ፤  
ጥላ ፤ ከዚህ ፤ ዓለም ፤ ወህኒ ፤ ቤት ፤ በወጣች ፤ ጊዜ ፤ እንግዳ ፤ ነገር ፤ በማ  
የት ፤ መደንገጥና ፤ መፍራት ፤ ለበጎም ፤ ነፍስ ፤ አንድ ፤ ነው ።

ነገር ፤ ግን ፤ ክፉ ፤ ነፍስ ፤ አዲስ ፤ ዓለምና ፤ የጽድቅ ፤ ብር  
ሃን ፤ በማየቷ ፤ በጣም ፤ ትጨነቃለች ፤ ዐይኑ ፤ የታመመ ፤ ሰው ፤  
ብርሃንን ፤ ትኩር ፤ ብሎ ፤ ለማየት ፤ እንደማይችል ፤ ክፉ ፤ ነፍ  
ስም ፤ የእግዚአብሔርን ፤ የጽድቅ ፤ ብርሃን ፤ ለማየት ፤ ትልቅ ፤  
ሥቃይ ፤ ትልቅ ፤ ጭንቅ ፤ ይሆንበታል ።

ዳሩ ፤ ግን ፤ ምንም ፤ ብርሃኑ ፤ ላይኗ ፤ የማይስማማት ፤ ቢሆን ፤  
በብርሃኑ ፤ ውጋጋን ፤ ውስጥ ፤ በዚህ ፤ ዓለም ፤ ሰለች ፤ የሠራቻ  
ቸው ፤ ክፉዎች ፤ ሥራዎች ፤ ሁሉ ፤ ከመዝናኛ ፤ እስከ ፤ መጨ  
ረሻ ፤ ሰዓቷ ፤ ተገልጠው ፤ ይታዩዋታል ።

ይልቁንም ፤ በጣም ፤ የሚያሳዝነው ፤ ዕድል ፤ ፈንታዋ ፤ በጥ  
ቀር ፤ ገበታ ፤ ላይ ፤ ስሟ ፤ ጭምር ፤ ተጽፎ ፤ ስለሚታያት ፤  
ማፈሯ ፤ ነው ፤ ከስሟ ፤ በታችም ፤ ያለፉት ፤ መክን ፤ የሆኑት ፤  
ቀኖች ፤ ሰዓቱም ፤ ደቂቃውም ፤ ስክንዱም ፤ ሳይቀር ፤ በከንቱ ፤  
ነገር ፤ ያሳለፈችው ፤ ዕዳዋ ፤ መሆን ፤ ያሳስባታል ።



እግዚአብሔር፡ ወንድሞቻችንን፡ ለንጠቅምበት፡ የሰጠንን፡ ቀን፡ ያለፍሬ፡ ስላስቀረች፡ ዕዳዋን፡ የምትከፍልበት፡ ሰሌዳ፡ ይቀርብላታል ።

አቶ፡ ሀብትኸ፡ ይመር፤—እንደ፡ ምን፡ የሚያሳዝን፡ ነገር፡ ነው፡ ይህች፡ ነፍስ፡ እንደዚህ፡ ብርሃን፡ ማየት፡ እንደ፡ ፈራች፡ ትቀራለችን ።

አባ፡ ሰው፡ በከንቱ፡—ጌታው፡ ብርሃኑ፡ ኃጢአቷን፡ ለመግለጥ፡ ነው፡ እንጂ፡ ከሷ፡ ጋራ፡ ለመኖር፡ ስላይደለ፡ ወዲያው፡ ይጠፋል።

ነፍስም፡ በቀበረ፡ ተስፋ፡ በውድቅት፡ ጨለማ፡ ውስጥ፡ ሆና፡ እስከ፡ የሌለውን፡ የቅጣት፡ ፍርድ፡ በድንጋጤና፡ በፍርሃት፡ ትጠባባራለች ።

አቶ፡ ሀብትኸ፡ ይመር፤—ምን፡ ዐጥንት፡ የሚሰብር፡ ታሪክ፡ ነው፡ እባክዎ፡ በዚች፡ በጭንቅ፡ ሰዓት፡ ውስጥ፡ ምን፡ ታስብ፡ ይሆን ።

አባ፡ ሰው፡ በከንቱ፡—በዚያ፡ ጊዜ፡ ይህች፡ ችጋረኛ፡ ነፍስ፡ ከመቃብሯ፡ ዐፈር፡ ላይ፡ ተቀምጣ፡ በእጅዋ፡ እንጨገን፡ ይዛ፡ ወደ፡ ፊት፡ የሚመጣበት፡ ነገር፡ የሚያስደነገጥ፡ ልብን፡ የሚሠነጥቅ፡ መሆኑን፡ ስለ፡ ተረዳችው፡ ዐይኗን፡ አፍጣ፡ በፍርሃት፡ ትጠባባራለች ።

ይልቁንም፡ በሰሌዳ፡ የተጻፈውን፡ በከንቱ፡ የባከነውን፡ ጊዜ፡ በማሰብ፡ ጸጸት፡ እንደ፡ እሳት፡ ያቃጥላታል ።

አቶ፡ ሀብትህ፡ ይመር፤—እባክዎ፡ አባቱ፡ ይህች፡ የተጨነቀች፡ ነፍስ፡ ወዴት፡ ብትሸሽ፡ ይሻላት፡ ይሆን ።

አባ፡ ሰው፡ በከንቱ፡—እባክዎ፡ አያስቁኝ፡ ምን፡ መሸሻ፡ አለ፡ እግዚአብሔር፡ የሌለበት፡ አገር፡ ከወዴት፡ ይገኛል ። ነገር፡ ግን፡ ርስምም፡ እንደሚሉት፡ ያች፡ ችጋረኛ፡ ነፍስ፡ ወደ፡ መቃብሯ፡ እየዘረች፡ ያንን፡ የጣለችውን፡ እጮሯ፡ ጨርቅ፡ ደግሞ፡ ለብሳ፡ ወደ፡ ዓለም፡ ለመመለስም፡ ታስብ፡ ነበር ።

ነገር፡ ግን፡ አንድ፡ ጊዜ፡ አውልቀው፡ ከጣሉት፡ ወዲህ፡ ብል፡ እንደበላው፡ ልብስ፡ ተበጫጭቆ፡ ስለሚወደቅ፡ ሁለተኛ፡ የማይለበስ፡ በመሆኑ፡ ታዝናለች ።

አቶ፡ ሀብትኸ፡ ይመር፤—አባቱ፡ እንግዲህ፡ ይህች፡ ነፍስ፡ ምን፡ ይሻላታል ።

አባ ፡ ሰው ፡ በከንቱ ፤ ጌታው ፡ ምን ፡ የሚሻል ፡ ነገር ፡ አለ ፡  
 ሰው ፡ ወደፊቱ ፡ ያርሳል ፡ እንጂ ፤ ወደኋላው ፡ አያርስም ። እንግ  
 ዲህ ፡ ይህች ፡ ነፍስ ፡ የዘራችውን ፡ ልታጭድ ፡ እፍረትን ፡ ለብላ ፡  
 እነዚያን ፡ በማየት ፡ የሚያስጨንቁ ፡ ተቀባዮቿን ፡ በኅዝንና ፡ በጭ  
 ንቅ ትጠባበቃለች ።

እንግዲህ ፡ ጌታው ፡ ይህ ፡ በድኾች ፡ ከተማ ፡ የሚነገር ፡ ታሪክ  
 ሁሉ ፡ እንደ ፡ ሬት ፡ የመረረና ፡ የማይጣፍጥ ፡ ስለ ፡ ሆነ ፡ ይብቃን ፤  
 ነገር ፡ ግን ፡ በኋላ ፡ ከማር ፡ የጣፈጠ ፡ ሳይሆን ፡ አይቀርም ።

ጌታው ፡ ጊዜው ፡ ስለ ፡ መሸ ፡ እኔም ፡ የሠርክ ፡ ጸሎት ፡  
 አለብኝና ፡ ወደ ፡ ቤተ ፡ ክርስቲያን ፡ ልሂድ ፤ ርስጥም ፡ ወደ ፡  
 ቤትም ፡ ይሂዱ ።

አቶ ፡ ሀብትኸ ፡ ይመር ፤ አባቴ ፡ ጊዜዎን ፡ አጥፍተው ፡ እንደ  
 ዚህ ፡ ያለ ፡ ከፍ ፡ ያለ ፡ የቀም ፡ ነገር ፡ ታሪክ ፡ ስላጫወቱኝ ፡  
 በጣም አመሰግንዎታለሁ ፤ እንግዲህ ፡ እኔም ፡ ልሂድ ፡ ደኅና ፡ ይደሩ።

አባ ፡ ሰው ፡ በከንቱም ፤ ጌታው ፡ ደኅና ፡ ይደሩ ፡ ይህንን ፡  
 የተጫወትነውን ፡ ቁም ፡ ነገር ፡ አይርሱት ።

አቶ ፡ ሀብትኸ ፡ ይመር ፤ እስከ ፡ መቼም ፡ የምረሳው ፡ ነገር ፡  
 አይደለም ፡ ብሎ ፡ እያዘነና ፡ እየተከዘ ፡ ወደ ፡ ቤቱ ፡ ሄደ ።

ምዕራፍ ፡ ፯ ።

አቶ ፡ ሀብትኸ ፡ ይመር ፤ ጥቂት ፡ ቀን ፡ ይህንን ፡ በማሰብ ፡  
 ማንኛውም ፡ ደስታ ፡ የከንቱ ፡ ከንቱ ፡ መሆኑ ፡ ስለሚታሰበው ፡ ፊቱ  
 ጠቀሮ ፡ የኅዝን ፡ መልክ ፡ ይታይበት ፡ ነበር ።

ነገር ፡ ግን ፡ አቶ ፡ ሀብትኸ ፡ ይመር ፡ በገሩም ፡ በብዙም ፡  
 የውጭ ፡ አገሮች ፡ ላይ ፡ በንግድና ፡ በኤኮኖሚ ፡ በእንዳስትሪ ፡  
 ጉዳይ ፡ የተተበተበ ፡ ስለ ፡ ሆነ ፡ ወዲያው ፡ የጥቅም ፡ አሳቦች ፡  
 ልቡን ፡ ሲይዙት ፡ ከፍ ፡ ያለው ፡ የዕውቀት ፡ አሳቡ ፡ በሸዋ ፡  
 ላይ ፡ እንደ ፡ ተጻፈ ፡ ጽሑፍ ፡ ተደመሰሰ ።

አቶ ፡ ሀብትኸ ፡ ይመር ፡ አባ ፡ ሰው ፡ በከንቱን ፡ በገኛቸው ፡  
 በምስተኛው ፡ ቀን ፡ ፊዲራል ፡ የሚባለው ፡ የስዊስ ፡ ባንክ ፡ ዲሬ  
 ክተር ፡ ባንክ ፡ እንግላንድ ፡ የሚባለው ፡ የእንግሊዝ ፡ ባንክ ፡



ዲሬክተር : ባንክ : ደፍራንስ : የሚባለው : የፈረንሳይ : ባንክ :  
ዲሬክተር : ከቶ : ሀብትክ : ይመር : ጋራ : በጥቅም : ስለ : ተያ  
ያዙበት : የሥራ : ጉዳይ : አዲስ : አበባ : መጡ : የሱ : እንግ  
ዶች : ስለ : ሆኑ : አይሮፕላን : ማረፊያ : ሄደ : ተቀበለና :  
ከራስ : ሆተል : አስገባቸው ።

በማግስቱ : ክሱው : ቤት : ስለ : ንግድ : ስለ : ኤክኖሚ :  
ስለ : እንዲሰጥ : ጉዳይ : ስብሰባ : ተደረገ : ብዙ : ጊዜ : ከተ  
ነጋገሩ : በኋላ : ማታውኑ : የሁለት : ሰዓት : አቶ : ሀብትክ :  
ይመር : ስለነሱ : ክብር : ግብዣ : ስለደረገ : መሳፍንቱ : መኳን  
ንቱ : ሚኒስትሮች : ዲሬክተሮች : የሥራው : ክፍል : ሹማም  
ቶች : ያገር : ባላባቶች : ተጠርተው : ትልቅ : በዓል : ሲፈ :  
(የማታ) : ዳንስ : ተደረገ ።

በማግቱ : ጧት : በምስት : ሰዓት : ሁለተኛ : ከቶ : ሀብ  
ትክ : ይመር : ቤት : ተሰብስበው : የገመዱትን : የሥራ : ጉዳይ :  
ጨርሰው : አቶ : ሀብትክ : ይመር : በኢትዮጵያ : መንግሥት :  
ውስጥ : ባሉት : ነጋዴዎችና : በራሱም : ስም : ሆኖ : ስለ : ንግ  
ድና : ስለ : እንዲሰጥ : ስለ : ኤክኖሚ : ጉዳይ : ሲዋስ :  
ሎንዶን : ፓሪስ : ኒዮርክ : እንዲሄድ : ተቈረጠ ።

አቶ : ሀብትክ : ይመር : ከባ : ሰው : በከንቱ : ተሰናብቶ :  
እንደ : ተለያዩ : እነዚያ : ሀብታሞች : አባ : ሰው : በከንቱን :  
በሰበኩት : ሰብከት : ምክንያት : ለከንቱባው : የክስ : ራፖርት :  
ስላቀረቡ : በፖሊስ : ተይዘው : ዓለም : በቃኝ : ከሚባለው :  
ወህኒ : ቤት : ታሰሩ ።

አቶ : ሀብትክ : ይመር : ላባ : ሰው : በከንቱ : አያዘዎ :  
እኔ : ሁሉንም : ነገር : አበርድልዎታለሁ : በዚህ : ነገር : አይ  
ሥጉ : ብሏቸው : ስለ : ነበረ : እሳቸው : የሰጣቸውን : ተሰፋ :  
ለማስታወስ : በግጥም : አድርገው : አንድ : ብጣሽ : ወረቀት  
ጽፈው : ላኩለት : ቃሉም : እንደዚህ : ነው ።

ዓለም : በቃኝ : ብዬ : ሄድኩኝ : ወደ : ሞት ፤

ቃልክን : አትርሳ : እንዳይገድል : እምነት ።

አቶ : ሀብትክ : ይመር : ይህች : በብጣሽ : ወረቀት

የተጻፈች ፡ ቃል ፡ በደረሰችው ፡ ጊዜ ፡ ከገንዘብ ፡ ማስቀመጫ ፡  
ከራሽ ፡ ውስጥ ፡ ጨምሮ ፡ የመንገዱን ፡ ጉዳይ ፡ ያዘጋጅ ፡  
ገጠመ ፤ በሦስተኛውም ፡ ቀን ፡ ጎሙስ ፡ ጧት ፡ ከባንክ ፡  
ዲሬክተሮች ፡ ጋራ ፡ በይፋጥላን ፡ ወደ ፡ ስዊስ ፡ አገር ፡ ሄደ ።  
ከዚያም ፡ ጀኔብ ፡ ከተማ ፡ ሆቴል ፡ ደሩሲ ፡ ከሚባለው ፡ ገባ ፡  
ብዙ ፡ ሁብታሞችም ፡ የጥቅም ፡ ጓደኞቹ ፡ እየመጡ ፡ ተገናኙት ።

ማታውኑ ፡ ከዚያው ፡ ካለበት ፡ ሆቴል ፡ የአራት ፡ ግብዣ ፡  
አድርገውለት ፡ በማግስቱ ፡ ማለዳ ፡ ከዋናው ፡ ከተማ ፡ ቢርን ፡  
ከሚባለው ፡ በምድር ፡ ባቡር ፡ ሄደ ፤ ብዙ ፡ ካፒታሊስቶች ፡  
የጥቅም ፡ ጓደኞቹ ፡ እላጋር ፡ ድረስ ፡ ሄደው ፡ ተቀበሉት ፡  
በፍጥነት ፡ ስብሰባ ፡ አድርገው ፡ ስለ ፡ ጥቅምና ፡ ስለ ፡ ኤኮኖሚ ፡  
ጉዳይ ፡ ከተነጋገሩ ፡ በኋላ ፡ ወደ ፡ ጀኔብ ፡ ተመለሰ ። አቶ ፡  
ሀብትክ ፡ ይመር ፡ ገንዘብክ ፡ ወዳለበት ፡ ልብክ ፡ ከዚያው ፡  
ይሆናል ፡ እንደ ፡ ተባለው ፡ ዘወትር ፡ አሳቡ ፡ ስዊስ ፡ አገር ፡  
ለመኖር ፡ ስለ ፡ ሆነ ፡ አንዲት ፡ ቤት ፡ ለመግዛት ፡ አሳብ ፡  
ነበረው ፤ ስለዚህ ፡ ከስዊስ ፡ አገር ፡ ውስጥ ፡ ሞንትሪ ፡ ከሚባለው ፡  
ወይም ፡ ዙሪክ ፡ ውስጥ ፡ ለመግዛት ፡ አስቦ ፡ ነበርና ፡  
ቅዳሜና ፡ እሑድ ፡ ሥራ ፡ ስለሌለበት ፡ መገጠሚያ ፡ ሞንትሪ ፡  
ሄደ ፡ ስለ ፡ ቤት ፡ ግዥ ፡ ተጠያይቆ ፡ ማታውኑ ፡ ወደ ፡ ዙሪክ ፡  
ሄደ ፤ ከብዙ ፡ ሰዎችም ፡ ጋራ ፡ ቤት ፡ ለመግዛት ፡ ንግግር ፡  
አድርጎ ፡ ከዚያው ፡ አደረ ።

በማግስቱ ፡ ማለዳ ፡ ካቅራቢያው ፡ አንድ ፡ ጥንታዊ ፡ ያሮጌ ፡  
ገዳም ፡ ቤተ ፡ ክርስቲያን ፡ ስለነበረ ፡ ገብቶ ፡ ጸሎት ፡ አደረገ ።

ከዚያ ፡ በኋላ ፡ የቀድሞ ፡ ጊዜ ፡ በጣም ፡ አሮጌ ፡ የነበረ ፡ ጋለሪ ፡  
ስላየ ፡ ደስ ፡ ብሎት ፡ ወዲያና ፡ ወዲህ ፡ እየተመላለሰ ፡ ከተመለሰ ፡  
ከተ በኋላ ፡ ሊማን ፡ ወደሚባል ፡ ቦታ ፡ ሄደ ፤ ከዚያም ፡ ዱሮ ፡  
በፌዎዳል ፡ ጊዜ ፡ የሳቢይ ፡ የነበረ ፡ ግንብ ፡ በሐይቅ ፡ ዳር ፡ ተወርቶ ፡  
በማየቱ ፡ እጅግ ፡ ደስ ፡ አለውና ፡ ብዙ ፡ ጊዜ ፡ ከባሕሩ ፡ ዳር ፡  
ተቀምጦ ፡ ገንዘቡን ፡ ሁሉ ፡ ከዚህ ፡ አገር ፡ ባንክ ፡ አኑሮ ፡ ከዚህ ፡  
የተቀመጠ ፡ እንደ ፡ ምን ፡ ያለ ፡ ሶድለኛ ፡ ነው ፡ እያለ ፡ ተመኘ ።



ወዲያው ፡ በአቶሞቢል ፡ ራቅ ፡ ብሎ ፡ ለመናፈስ ፡ ሄደ ፡ ከአ  
ቶሞቢል ፡ ወርዶ ፡ በእግሩ ፡ ሲናፈስ ፡ ድንገት ፡ አንዲት ፡ በጣም ፡  
የምታምር ፡ ቤተ ፡ ክርስቲያን ፡ አየ ፡ ደስ ፡ ስላለችው ፡ ተጠግቶ ፡



ሲመለከት ፡ ቤተ ፡ ክርስቲያኑን ፡ ራርርም ፡ ያደረገውን ፡ ዝሺንግሊ ፡  
የሚባለውን ፡ ሰውዬ ፡ ሐውልት ፡ ፊት ፡ ለፊት ፡ ቆሞ ፡ አየ ፤ ከሐ  
ውልቱ ፡ አጠገብ ፡ ተጠግቶ ፡ ሲመለከት ፡ ሰውዬው ፡ የተወለደበ  
ትን ፡ ቀንና ፡ የሞተበትን ፡ ዘመን ፡ አንብቦ ፡ ሰው ፡ ከቤቱና ፡ ከሐ

ውልቱ ፡ ያነሰ ፡ እክ ፡ ነው ፤ የሠራው ፡ ሥራ ፡ ብዙ ፡ ዘመን ፡ ሲቀመጥ ፡ ሠራው ፡ በጥቂት ፡ ዘመን ፡ ከዚህ ፡ ዓለም ፡ ይጠፋል ፡ አባ ፡ ሰው ፡ በከንቱ ፡ እንደ ፡ ነገሩኝ ፡ ከማትሞተው ፡ ነፍስ ፡ በቀር ፡ ከመቃብር ፡ እንዳይሄድ ፡ ልብስ ፡ የምንጥለው ፡ ሥጋችን ፡ ከንቱ ፡ ነው ፡ እያለ ፡ በጠለቀ ፡ ጎዘንና ፡ በትካዜ ፡ ወደ ፡ ሆቲሉ ፡ ተመለሰ ።

ከእኩለ ፡ ቀንም ፡ በኋላ ፡ ወደ ፡ ጄኔብ ፡ በአቶሞቢሉ ፡ ተመልሶ ፡ ከባለጥቅሞቹ ፡ ጋራ ፡ ጉዳዩን ፡ ከጨረሰ ፡ በኋላ ፡ ማታውኑ ፡ ወደ ፡ ፓሪስ ፡ በይፎፕላን ፡ ሄደ ፡ ቡድኑ ፡ ከሚባለው ፡ አይፎፕላን ፡ ማረፊያ ፡ ወዳጆቹና ፡ የጥቅም ፡ ጓደኞቹ ፡ ተቀበሉትና ፡ ሆቲል ፡ ክሬዮ ፡ ገባ ።

በማግከቱ ፡ ትልቅ ፡ ስብሰባ ፡ ተደርጎ ፡ ስለ ፡ ንግድና ፡ ስለ ፡ ኤኮኖሚ ፡ ከፍ ፡ ያለ ፡ ጉዳይ ፡ ከተነጋገሩ ፡ በኋላ ፡ ጓደኞቹ ፡ ብዙ ፡ ሀብታሞች ፡ ሮችልዶች ፡ የመንግሥትም ፡ ሠራተኞች ፡ ጨምረው ፡ አምባሳደር ፡ ከሚባለው ፡ ሬስቶራንት ፡ ከማታው ፡ በሁለት ፡ ሰዓት ፡ ግብዣ ፡ አደረጉለት ።

ያም ፡ አምባሳደር ፡ የሚባለው ፡ ቲያትርም ፡ ዳንስም ፡ ምግብም ፡ የሚደረግበት ፡ ሞዲሪን ፡ የሆነ ፡ ሬስቶራንት ፡ ስለ ፡ ሆነ ፡ አቶ ፡ ሀብትክ ፡ ይመር ፡ ሌሊቱን ፡ ሁሉ ፡ በደስታ ፡ አሳለፈው ።

በሁለተኛው ፡ ቀን ፡ ማለዳ ፡ በቺ ፡ ሰዓት ፡ ኖትርዳም ፡ ከምትባለው ፡ ከእመቤታችን ፡ ቤተ ፡ ክርስቲያን ፡ ሄደ ፤ አቶ ፡ ሀብትክ ፡ ይመር ፡ የዱሮ ፡ ቤተ ፡ ክርስቲያን ፡ ስለሚወድ ፡ ኖትርዳም ፡ ስቲል ፡ ጎቲክ ፡ በሚባለው ፡ ቅርጽ ፡ በመሠራቷ ፡ ደስ ፡ እያለው ፡ ፓሪስ ፡ በመጣ ፡ ቀጥሮ ፡ ከእመቤታችን ፡ ቤተ ፡ ክርስቲያን ፡ ሳይደርስ ፡ አይቀርም ፡ ነበር ።

ከዚያ ፡ ሲወጣ ፡ የመድኃኒታችንን ፡ ቤተ ፡ ክርስቲያን ፡ ሳክሬክር ፡ የሚባለውን ፡ ለመሳም ፡ ወደ ፡ ሞግርት ፡ ሄደ ።

ይህ ፡ ሳክሬክር ፡ የሚባለው ፡ ቤተ ፡ ክርስቲያን ፡ ከተራራ ፡ ጫፍ ፡ በመሠራቱ ፡ ከሱ ፡ ላይ ፡ ሆኖ ፡ ፓሪስ ፡ በሙሉ ፡ ስለሚታይ ፡ አቶ ፡ ሀብትክ ፡ ይመር ፡ ተደስቶ ፡ ሩብ ፡ ሰዓት ፡ የሚያክል ፡ በደረጃው ፡ ላይ ፡ ቆመና ፡ ከተመለከተ ፡ በኋላ ፡ ከቤተ ፡ ክርስቲያኑ ፡ ውስጥ ፡ ገብቶ ፡ የተለመደ ፡ ጸሎቱን ፡ አድርጎ ፡ ወጣ ።

ሆኖ ፡ ከሬዎ ፡ ተመልሶ ፡ ምሳውን ፡ ከተጋበዘ ፡ በኋላ ፡ ከመኝታ ፡ ቤቱ ፡ ገብቶ ፡ ትንሽ ፡ ዕረፍት ፡ አደረገና ፡ ከእኩለ ፡ ቀን ፡ በኋላ ፡ ፲፩ ፡ ሰዓት ፡ በእግሩ ፡ በቫንዚሊዚ ፡ ጉዳና ፡ እስከ ፡



አርክ ፡ ዳትርዮንፍ ፡ ድረስ ፡ ግራና ፡ ቀኝ ፡ በሺትር ፡ ውስጥ ፡  
የሚታዩትን ፡ ዕቃዎች ፡ በማየት ፡ እየተጓዘ ፡ ሳይደክመው ፡ ደረሰ ።



ከዚህ ፡ በኋላ ፡ እንድ ፡ አቶምቢል ፡ ይዞ ፡ በትሮ ፡ ካዲሮ ፡ በኩል ፡  
አድርጎ ፡ ቱርኬሬልን ፡ አይቶ ፡ ፓሳሌክሳንድሬ ፡ በሚባለው ፡ ድልድይ ፡  
አቋርጦ ፡ ወደ ፡ ሆቴል ፡ ከሬዎ ፡ ተመለሰ ።

ማታውኑ ፡ የጥቅም፡ጓደኞቹ ፡ ጋብዘውት ፡ በ፪ ሰዓት ፡ አፔራ፡  
 ሄዱ ፡ ታይስ ፡ የሚባለውን ፡ ቲያትር ፡ በማየት ፡ አመሸ ።



አቶ ፡ ሀብትኸ ፡ ይመር ፡ ክላሲክ ፡ የሆነውን ፡ ሙዚቃና ፡ የአርቲስት  
 ቶችን ፡ ጨዋታ ፡ በማየቱ ፡ በጣም ፡ ደስ ፡ አለው ።



ይልቁንም ፡ ብዙ ፡ ደስታና ፡ ዓለም ፡ በሚደረግበት ፡ በፓ  
ሬስ ፡ ከተማ ፡ እንደዚህ ፡ ያለ ፡ መንፈሳዊ ፡ ቲያትር ፡ በመታየቱ ፡  
ተገረመ ።

ባራተኛው ፡ ቀን ፡ ሎንዶን ፡ በምድር ፡ በቡር ፡ ከእኩለ ፡ ቀን  
በኋላ ፡ ሄደ ።

ቢክቶርያ ፡ ስታሽን ፡ ከሚባለው ፡ ላጋር ፡ የጥቅም ፡ ንደኞቹ ፡  
መጥተው ፡ ተቀበሉትና ፡ ሳቢይ ከሚባለው ሆቴል ፡ ገባ ።

በማግስቱ ፡ ትልቅ ፡ ስብሰባ ፡ ተደርጎ ፡ ከፍ ፡ ላለ ፡ ጥቅም ፡  
ጉዳይ ፡ ከተነጋገሩ ፡ በኋላ ፡ ማታ ፡ ፪ ፡ ሰዓት ፡ ግሮብንር ፡  
ሐውስ ፡ ከሚባለው ፡ ሆቴል ፡ ትልቅ ፡ ግብጽ ፡ አደረጉለት ።

በማግስቱም ፡ ጧት ፡ ከቅዱስ ፡ ጳውሎስ ፡ ቤተ ፡ ክርስቲያን ፡  
ገብቶ ፡ ጸሎት ፡ አደረገ ።

ከዚያ ፡ በኋላ ፡ ዊስት ፡ ሚኒስቴር ፡ አቢ ፡ ከምትባለው ፡ ቤተ ፡  
ክርስቲያን ፡ ሄዶ ፡ ጎብኝቶ ፡ ወዲያው ፡ ፒኪጋሐም ፡ ፖሊስ ፡  
በሚባለው ፡ ቤተ ፡ መንግሥት ፡ ፊት ፡ ለፊት ፡ ቆሞ ፡ የክብር ፡  
ዘበኞች ፡ ሲለዋወጡ ፡ የሚደረገውን ፡ ሰልፍ ፡ በማየት ፡ ደስ ፡  
ብሎትወደ ሳቢይ ፡ ሆቴል ፡ በፒካደሊ ፡ ሰርኩስ ፡ በኩል ፡ በእ  
ግሩ ፡ ቀስ ፡ ብሎ ፡ በሺትር ፡ ያለውን ፡ ዕቃ ፡ እያየ ፡ ሄደ ።

ማታ ፡ ከራት ፡ በፊት ፡ ትራፋልጋር ፡ አደባባይ ፡ ድረስ ፡ በእ  
ግሩ ፡ ሄዶ ፡ የኒልሶን ፡ ኩለምን ፡ መታሰቢያ ፡ ቆሞ ፡ ሲመለከት ፡  
ከቆየ ፡ በኋላ ፡ በ፪ ፡ ሰዓት ፡ ወደ ፡ ሆቴል ፡ ሳቢይ ፡ ተመለሰ።

በማግሥቱ ፡ ማለዳ ፡ ወደ ፡ አክስፎርድ ፡ ሄዶ ፡ የንቪርሲ  
ተውን ፡ ጎብኝቶ ፡ ወዲያው ፡ የክርስቶስን ፡ ቤተ ፡ ክርስቲያን ፡  
ለማየት ፡ ገብቶ ፡ የኅሊና ፡ ጸሎት ፡ አድርጎ ፡ ወጣ ።

አክስፎርድን ፡ ጎብኝቶ ፡ ወደ ፡ ሎንዶን ፡ ሲመለስ ፡ አድሚ  
ራሊቲ ፡ አርክ ፡ የሚባለውን ፡ ቅስት ፡ አይቶት ፡ አያውቅም ፡ ነበ  
ርና ፡ በዚያ ፡ በኩል ፡ አልፎ ፡ ከአቶሞቢሉ ፡ ወርዶ ፡ እየተመለ  
ከተ ፡ በጣም ፡ ከተደነቀ ፡ በኋላ ፡ ወደ ፡ ሆቴሉ ፡ ተመለሰ ።

ከእኩል ፡ ቀን ፡ በኋላ ፡ ታዎር ፡ አፍ ፡ ሎንዶን ፡ የተባለውን  
ከፍተኛ ፡ ሥፍራ ፡ ገብኝ ።



ታዎር ሥፍራ



የተባለውን

ከዚህ ፡ በኋላ ፡ በንድ ፡ ታክሲ ፡ ሆኖ ፡ ፓርላማውን ፡ በውጭ ፡  
አይቶ ፡ በዚያው ፡ በኩል ፡ ታዎር ፡ በርድጅ ፡ የሚባለውን ፡ ድል



ድይ : ከገብኝ : በኋላ : ከወንዙ : ዳር : ከዕንጨት : ወንበር : ላይ :  
 ተቀምጦ : ስለ : ገንዘብ : ስለ : ሀብት : አገሩ : ሳለ : ስላየው :  
 ሕልም : እያስታወሰ : በጣም : ተጨነቀ : በምን : ምክንያት :



የኢትዮጵያ ቅርስ ስብ

የኢትዮጵያ ቅርስ ስብ

ይሆን : እንደዚህ : ያለ : ሕልም : የደረሰብኝ : እያለ : ጥልቅ :  
 ግዘን : ከዘን : በኋላ : ወደ : ሆቴል : ተመለስ ።

ሎንዶን ፡ ምስት ፡ ቀን ፡ ከዋለ ፡ በኋላ በማለዳ ፡ በይሮፕላን ፡  
ኒዮርክ ፡ ሄደ ።



ሌሊቱን ፡ ከዋናው ፡ ከተማ ፡ ደርሶ ፡ ብዙ ፡ የሥራ ፡ ጓደኞችና ፡ የጥቅም ፡ ተከፋዮቹ ፡ ተቀበሉትና ፡ አልዶፍ ፡ አስቶሪያ ፡ ከሚባለው ፡ ሆቴል ፡ ገባ ።



አቶ ፡ ሀብትኸ ፡ ይመር ፡ አሜሪካንን ፡ መገመሪያ ፡ ማየቱ ፡  
ስለ ፡ ሆነ ፡ ሥራ ፡ ከመገመር ፡ በፊት ፡ መታሰቢያ ፡ የሆኑትን ፡  
ነገሮች ፡ ሁሉ እንዲያይ ፡ ተቈረጠ ።

መገመሪያ ፡ ሰማይ ፡ ጠቀስ ፡ የሆነውን ፡ ኤምፓዬር ፡ የሚባ  
ለውን ፡ ባለብዙ ፡ ደርብ ፡ አየ ።

ሁለተኛ ፡ ሊቢርቱ ፡ የምትባለውን ፡ በዓለም ፡ ላይ ፡ አንደኛ ፡  
የሆነችውን ፡ የነፃነት ፡ ሐውልት ፡ አየ ።

ሦስተኛ ፡ ትልልቆችን ፡ የኒሼርስቲና ፡ ሆስፒታሎችን ፡ አየ።  
አራተኛ ፡ ብዙዎች ፡ አርጌ ፡ ዕቃዎች ፡ የሚገኙበትን ፡ ሙዚና ፡  
የጥበብ ፡ ሥራ ፡ ሥዕል ፡ የሚታይበትን ፡ ጋለሬ ፡ አየ ።

ከዚህ ፡ በኋላ ፡ በማለዳ ፡ በፈጣን ፡ ባቡር ፡ ወደ ፡ ዋሽንግቶን  
ሄዱ ፡ ከዚያም ፡ ዋሽንግቶን ፡ ከሚባል ፡ ሆቴል ፡ ጥቂት ፡ ዐረፈ ።

ከእኩለ ፡ ቀን ፡ በኋላ ፡ ዋሽንግቶንን ፡ እየዞረ ፡ ጐበኘ ፤ ከነ  
ዚህ ፡ ውስጥ ፡ አቶ ፡ ሀብትኸ ፡ ይመር ፡ በጣም ፡ ደስ ፡ ያለው ።

አንደኛ ፡ የስመ ፡ ጥሩው ፡ የአብርሃም ፡ ሊንኮል ፡ ሐውል  
ትና ፡ የዋሽንግቶን ፡ መታሰቢያ ነው ።

ሁለተኛ ፡ ኒዮርክን ፡ በትልቅነቱና ፡ በስፋቱ ፡ በቤቶቹ ፡ ርዝ  
መት ፡ በገረም ፡ እንኳ ፡ በዋሽንግቶን ፡ ከተማ ፡ በስተልና ፡ በሚ  
ያምሩ ፡ ቅርጾች ፡ የተሠሩ ፡ ቤቶችና ፡ መንገዶች ፡ አታክልቶች ፡  
በማየቱ ፡ በጣም ፡ ተደነቀ ።

እነዚህም ፡ ቤቶች ፡ ከብዙ ፡ በጥቂቱ ፡ ነጭ ፡ ቤት ፡ የተባ  
ለው ፡ የፕሬዚዴንቶች ፡ መኖሪያና ፡ የውጭ ፡ ጉዳይ ፡ ሚኒስቴር ፡  
የጦር ፡ ሚኒስቴር ፡ ሌሎችም ፡ ብዙ ፡ የሚያምሩ ፡ ቤቶች ፡ ናቸው ።

ይልቁንም ፡ የከተማው ፡ ጽዳትና ፡ የቤቱ ፡ ንጣት ፡ እጅግ ፡  
ደስ ፡ ያሰኝ ፡ ነበር ።

አቶ ፡ ሀብትኸ ፡ ይመር ፡ አሜሪካንን ፡ ለማየት ፡ የተቈረጠ  
ለት ፡ ጊዜ ፡ አጭር ፡ ስለ ፡ ሆነ ፡ ሳያድር ፡ ከእኩለ ፡ ቀን ፡ በኋላ ፡  
ባ፲፪ ፡ ሰዓት ፡ ወደ ፡ ኒዮርክ ፡ ተመለሰ ።

ማታውሱ ፡ በሁለት ፡ ሰዓት ፡ የጥቅም ፡ ዓይኖቹ ፡ ግብዣ ፡  
አድርገውለት ፤

ፊዲዮን ፡ ሲቲ ፡ ከሚባለው ፡ ቲያትርና ፡ ሲኒማ ፡ እሚታዩ  
በት ፡ ሄዱ ፡ አመሸ ።



የዚህ ፡ ቲያትር ፡ ቤት ፡ ትልቅነትና ፡ የሐዘብ ፡ ብዛት ፡  
በጣም ፡ አስደነቀው ።



በማግሥቱ ፡ ማለዳ ፡ በ፩ ፡ ሰዓት ፡ በይጅጥላን ፡ በጅ ፡ ሸካጎ ፡ ዐርፎ ፡  
ሁለት ፡ ሰዓት ፡ ያክል ፡ ከተማውን ፡ እየሀረ ፡ ካየ ፡ በኋላ ፡ ወደ ፡  
ሳንፍራንሲስኮ ፡ በይጅጥላን ፡ በረረ ።



ከዚያም ፡ ብዙ ፡ ሰዎች ተቀብለውት ፡ ሆኑል ፡ ፍራንሲስ ፡  
ከሚባለው ፡ ገባ ።

ሳንፍራንሲስኮም ፡ በጣም ፡ የተዋበች ፡ ከተማ ፡ ስለ ፡ ሆነች፡  
አቶ ፡ ሀብትክ ፡ ይመር ፡ ጥቂቶች ፡ ቀኖች ፡ ቢቀመጥ ፡ ወደ ፡ ነበር፡

ነገር ፡ ግን ፡ ሥራው ፡ ለመቁየት ፡ ጊዜ ፡ የማይሰጠው ፡ ስለ  
ሆነ ፡ ወደ ፡ ኒዮርክ ፡ ከመመለሱ ፡ በፊት ፡ ከተማውን ፡ እየዞረ ፡  
ያይ ፡ ገናመር ።

ይልቁንም ፡ በዓለም ፡ ላይ ፡ መገናኛሪያ ፡ የሆኑትን ፡ ትልልቅ ፡  
ድልድዮችና ፡ በተራራ ፡ ላይ ፡ የተወሩትን ፡ የሚያምሩ ፡ ቤቶች ፡  
በማየት ፡ መጠን ፡ የሌለው ፡ ደስታ ፡ ተሰማው ።

ከፋፍ ፡ ላይ ፡ ሆነው ፡ ከተማውን ፡ ሲመለከቱት ፡ ከዓለም ፡  
ከተሞች ፡ የተለየ ፡ ውበት ፡ ይታይበት ፡ ነበር ።

የከተማውን ፡ ጽዳት ፡ በሮፓ ፡ ውስጥ ፡ ካሉት ፡ ትልል  
ቆች ፡ ከተሞች ፡ ለማመዛዘን ፡ አይቻልም ።

በየትንንሾች ፡ ቤቶች ፡ ግንባር ፡ የተተከሉት ፡ አበቦች ፡ በጉል  
ህነታቸውና ፡ በቀለማቸው ፡ ማማር ፡ በመፀዛቸውም ፡ ከሌላው ፡  
ዓለም ፡ የተለየ ፡ ነበሩ ።

ይልቁንም ፤ አቶ ፡ ሀብትኸ ፡ ይመር ፡ የካሊፋርኒ ፡ አየር ፡ እንደ ፡  
ኢትዮጵያ ፡ ያለ ፡ በመሆኑ ፡ አየሩ ፡ ስለ ፡ ተሰማማው ፡ ከዚያ ፡ ለመ  
ኖር ፡ ይመኝ ፡ ነበር ።

ካሊፋርኒ ፡ በጣም ፡ ሀብታም ፡ አገር ፡ ስለ ፡ ሆነ ፡ ከከተማ ፡  
ወጥቶ ፡ ሲናፈሱ ፡ በመንገዱ ፡ ግራ ፡ ቀኝ ፡ የከፍተኛ ፡ የፖም ፡ የጥ  
ዋር ፡ ዛፎች ፡ በሚያስገርም ፡ አኳኋን ፡ ይታዩ ፡ ነበር ።

ከዚያም ፡ ጋራ ፡ የቀንድ ፡ ከብቶችና ፡ በጎች ፤ አማሞች ፡ ዶሮ  
ችና ፡ ገዦች ፡ በሚዳ ፡ ፈሰው ፡ ሲታዩ ፡ ያገሩን ፡ ሀብት ፡ ይገልጣሉ ።

አልፎ ፡ አልፎ ፡ በየመንደሩ ፡ የቤንዚን ፡ ማጣሪያ ፡ መኪናዎች ፡  
ሲጨሱ ፡ በማየት ፡ ያገሩ ፡ ሀብት ፡ ምን ፡ እንደ ፡ ሆነ ፡ ይገመት ፡  
ነበር ።

ከሳንፍራንሲስኮ ፡ ስምንት ፡ መቶ ፡ ኪሎ ፡ ሜትር ፡ ያኻል ፡  
እልፍ ፡ ብሎ ፡ ዮሴፊት ፡ በሚባል ፡ የደን ፡ ቦታ ፡ ለመናፈስ ፡ ሂዶ ፡  
ሰብዙ ፡ ሺህ ፡ ዘመን ፡ የሚቁጠሩ ፡ ዛፎች ፡ በማየት ፡ ተገረመ ።

እነዚህም ፡ ዛፎች ፡ በቁመት ፡ በውፍረትም ፡ በዓለም ፡ ላይ ፡  
ካሉት ፡ ዛፎች ፡ የሚበልጡ ፡ ነበሩ ፡ ዕድሜያቸውም ፡ ፫ ፡ ፬ ፡ ሺሕ ፡  
ዓመት ፡ ይገመታል ።



ከየሲሚቲ፡ ራቅ፡ ብሎ፡ ሰኳያ፡ የሚባል፡ ፓርክ፡ ናሲዮና  
ልን፡ ለመገባወጥ፡ ሄደ፡ አንዱን፡ ወፍራም፡ ዛፍ፡ ግንዱን፡ እንደ፡  
ዋሻ፡ ፈልፍለውት፡ በውስጡ፡ በአቶሞቢል፡ በማለፉ፡ አቶ፡ ሀብ  
ትክ፡ ይመር፡ በጣም፡ ተደነቀ ።

ይልቁንም፡ ዛፎች፡ ይህን፡ ያክል፡ ሲኖሩ፡ ሰው፡ በጥቂት፡  
ዘመን፡ መታሰቢያው፡ ሲጠፋ፡ በጣም፡ ያላገናል፡ በማለት፡ ተከዘ።  
የሲሚቲ፡ ፓርክ፡ ናሲዮናል፡ ከሚባለው፡ ሥፍራ፡ በደኑ፡ ውስ  
ጥም፡ አንድ፡ ትልቅ፡ ሆቴል፡ ተሠርቶ፡ ነበር ።

የዚህ፡ ሆቴል፡ አሠራር፡ በጣም፡ አስደነቀው፡ ምክንያቱም፡  
የግንቡ፡ አገነባብና የፅንጨቱ፡ አቋቋም፡ ከየው፡ ሥራ፡ ሁሉ፡ ልዩ፡  
ነበር። ቅርጹ፡ እስተሉ፡ ሩስቲክ፡ በሚባለው፡ በጥበብ፡ ሥራ፡ የተ  
ሠራ፡ ነው፡ የተሠራበትም፡ ሸለቆ፡ አንድ፡ ትልቅ፡ ፏፏቴ፡ ከሚ  
ወርድበት፡ አጠገብ፡ ስለ፡ ሆነ፡ ግራና፡ ቀኝ፡ ከበቀሉ፡ ትልልቆች፡  
የጥድ፡ ዛፎች፡ ጋራ፡ ሲታይ፡ በውነት፡ በዚህ፡ ዓለም፡ ለሰው፡  
ልጆች፡ የተሰጠ፡ ደስታ፡ አይመስልም ።

ይልቁንም፡ ከተራራውና፡ ከመሬቱ፡ ልዩ፡ ቀለም፡ ጋራ፡  
እንደ፡ ከፊይ፡ ምንጣፍ፡ ሣሩ፡ አረንጓዴ፡ ሆኖ፡ በሚዳው፡ ሲታይ፡  
በዚያ፡ ላይ፡ አበቦቹ፡ በልዩ፡ ልዩ፡ ቀለም፡ አገጠው፡ አልፎ፡  
አልፎ፡ ሲታዩ፡ በመካከሉ፡ የሚፈሰው፡ ወንዝ፡ በሹክሹክታ፡ ድምፅ፡  
ሲሰጥ፡ የቦታው፡ መልክ፡ ከመሬቱ፡ ልዩነት፡ ጋራ፡ የፀሐይ፡ ውጋ  
ጋን፡ ሲገባበት፡ በውነት፡ ሌላ፡ ብርሃን፡ ሌላ፡ መልክ፡ ሌላ፡ ደስታ፡  
ይታይበት ነበር ።

በዚያ፡ ጊዜ፡ አቶ፡ ሀብትክ፡ ይመር፡ አባ፡ ሰው፡ በከንቱ፡  
ስለ፡ ቅድስት፡ ነፍስ፡ ያሜውቱት፡ ትዝ፡ ብሎት፡ አዘነ፡ በልቡም፡  
ለሚሞት፡ ሥጋ፡ ይህን፡ ያክል፡ ደስ፡ የሚል፡ ነገር፡ ሲሰጥ፡ በው  
ነት፡ አባ፡ ሰው፡ በከንቱ፡ እንዳሉት፡ እንደሆነ፡ ለማትሞተው፡ ነፍ  
ስማ፡ እንደ፡ ምን፡ ያለ፡ ደስታ፡ እንደ፡ ምን፡ ያለ፡ ቦታ፡ ይሰጣት፡  
ይሆን፡ በማለት፡ ነው ።

ምዕራፍ ፡ ፯ ።

አቶ ፡ ሀብትኸ ፡ ይመር ፡ ምንም ፡ ከልክ ፡ ያለፈ ፡ ደስታ ፡ ደስ ፡  
በለው ፡ ወደ ፡ ሥራው ፡ በቶሎ ፡ ለመመለስ ፡ ግዴታ ፡ ስለ ፡ ሆነበት ፡  
ከደኑ ፡ ውስጥ ፡ ካለው ፡ ሆቴል ፡ አንድ ፡ ቀን ፡ እንኳ ፡ ሳያድር ፡ ወደ ፡  
ሳንፍራንሲስኮ ፡ ተመለሰ ።

ከዚያ ፡ በኋላ ፡ ማለዳ ፡ ባንድ ፡ ሰዓት ፡ ባይሮፕላን ፡ አልውድ ፡  
የሚባለውን ፡ የአርቲስቶች ፡ ቦታ ለማየት ፡ ሄደ ፡ ጊዜ ፡ ስለሌለው ፡  
ወዲያው ፡ ካይሮፕላን ፡ እንደ ፡ ወረደ ፡ ሲኒማ ፡ የሚደራጅበትን ፡ ቦታ ፡  
ለማየት ፡ ሄዶ ፡ ከዚያም ፡ ብዙ ፡ አርቲስቶችና ፡ በጥበብ ፡ የተሠሩትን ፡  
ቦታዎች ፡ በማየት ፡ ተደነቀ ።

የከተማውን ፡ ጽዳትና ፡ የሕዝቡን ፡ መደርጀት ፡ በማየት ፡ ገረ  
መው ። ከእኩለ ፡ ቀን ፡ በኋላ ፡ ወደ ፡ ኒዮርክ ፡ በረረ ፡ ነገር ፡ ግን ፡  
ኒዮርክ ፡ እንደ ፡ ደረሰ ፡ የእንግሊዝ ፡ መንግሥት ፡ ደብሎያሲዮን ፡  
ማድረጉን ፡ ሰማ ።

አቶ ፡ ሀብትኸ ፡ ይመር ፡ በእስተርሊን ፡ ብዙ ፡ ንግድና ፡ ብዙ ፡  
ሥራ ፡ ብዙ ፡ የተቀመጠም ፡ ገንዘብ ፡ ስላለው ፡ በጣም ፡ አዘነ ።

ይልቁንም ፡ ካይሮና ፡ ፍልስጥኤም ፡ ከይሁዲ ፡ ነጋዴዎችና ፡ ከግ  
ብዕ ፡ ፓሻዎች ፡ ጋራ ፡ የተያያዘ ፡ የእስተርሊን ፡ ጥቅም ፡ ስላለው ፡  
ከካይሮ ፡ የሚያሳዝን ፡ ቴሌግራም ፡ ደረሰው ፡ ስለዚህ ፡ በቶሎ ፡ ካይ  
ሮና ፡ ፍልስጥኤም ፡ ሄዶ ፡ ስለ ፡ እስተርሊን ፡ ጉዳይ ፡ ከጥቅም ፡ ጓደ  
ኞቹ ፡ ጋራ ፡ መነጋገር ፡ ግዴታ ፡ ሆነበት ።

አቶ ፡ ሀብትኸ ፡ ይመር ፡ ነገ ፡ ጧት ፡ በሚሄደው ፡ አይሮፕላን ፡  
ከይሮ ፡ ሄዶ ፡ ወዲያው ፡ ፍልስጥኤም ፡ ደርሶ ፡ ወደ ፡ ኒዮርክ ፡ ለመ  
መለስ ፡ ቈረጠ ።

ማለዳ ፡ በ፲፪ ፡ ሰዓት ፡ ከኒዮርክ ፡ ቫይሮፕላን ፡ በሮ ፡ በሁለት ፡  
ቀን ፡ ካይሮ ፡ ገባ ።

ከዚያም ፡ ብዙ ፡ ነጋዴዎችና ፡ ፓሻዎች ፡ ተቀበሉትና ፡ ሚኒ ፡  
ሐውስ ፡ ከሚባል ፡ ሆቴል ፡ ገባ ።



አቶ ፡ ሀብትኸ ፡ ይመር ፡ ሥራ ፡ ከመገመሩ ፡ በፊት ፡ ከእኩለ ፡  
ቀን ፡ በኋላ ፡ ካይሮን ፡ እየዞረ ፡ ጉብኝ ፤ ሲታደል ፡ ከሚበለው ፡  
ሥፍራ ፡ ወጥቶ ፡ ካይሮን ፡ በሙሉ ፡ አይቶ ፡ በያመቱ ፡ ከተማው ፡  
ስለ ፡ ሚጨምርና ፡ ስለሚያድግ ፡ በጣም ፡ ገረመው ።

ከእኩለ ፡ ቀን ፡ በኋላ ፡ ከሆቴሉ ፡ አጠገብ ፡ ፕራሚድናስ ፡ ፊንክስ ፡  
የቀድሞ ፡ ፈርዖኖች ፡ መታሰቢያዎች ፡ ስላሉ ፡ በእግሩ ፡ ቀስ ፡ ብሎ ፡  
እየተናፈሰ ፡ ዙሪያውን ፡ ዞሮ ፡ ከተመለከተ ፡ በኋላ ፡ ማታ ፡ በሁለት ፡  
ሰዓት ፡ ለራቱ ፡ ከሆቴሉ ፡ ተመለሰ ።

በማግሥቱ ፡ ስለ ፡ እስተርሊን ፡ መውደቅ ፡ ትልቅ ፡ ስብሰባ ፡ ከፓሻ  
ዎችና ፡ ከትልልቆች ፡ ነጋዴዎች ፡ ጋራ ፡ ተደረገ ።

ስብሰባውም ፡ ከሦስት ፡ ሰዓት ፡ ገምሮ ፡ እስከ ፡ ሰባት ፡ ሰዓት ፡ ቁየ ፤  
ጉዳዩ ፡ ብርቱ ፡ ስለ ፡ ሆነ ፡ ለነገ ፡ በ፫ ፡ ሰዓት ፡ ቀጠሮ ፡ ተደርጎ ፡ ተለያዩ ።

ማታውኑ ፡ በሁለት ፡ ሰዓት ፡ የጥቅም ፡ ዓደኞቹና ፡ ፓሻዎች ፡ ከመ  
ሐመድ ፡ ዐሊ ፡ ክለብ ፡ ግብገፍ ፡ አደረጉለት ።

በማግሥቱ ፡ በ፫ ፡ ሰዓት ፡ ጉባኤው ፡ ተገመረ ። እንደ ፡ ትላንት  
ናው ፡ ሰባት ፡ ሰዓት ፡ ድረስ ፡ ቁይተው ፡ ተለያዩ ፤ ደግሞ ፡ ከእኩለ ፡  
ቀን ፡ በኋላ ። እንደዚሁ ፡ ስብሰባ ፡ አድርገው ፡ እስከ ፡ ምሽቱ ፡  
ሁለት ፡ ሰዓት ፡ ድረስ ፡ ጉዳያቸውን ፡ ጨረሱ ።

ማለዳ ፡ በሥራ ፡ ሁለት ፡ ሰዓት ፡ አልማዛ ፡ ከሚበለው ፡ አይ  
ሮፕላን ፡ ማረፊያ ፡ በምስር ፡ አይሮፕላን ፡ ወደ ፡ ፍልስጥኤም ፡ በሮ ፡  
ልዳ ፡ ላይ ፡ ዐረፈ ።

ከዚያም ፡ የጥቅም ፡ ዓደኞቹ ፡ ብዙዎች ፡ ይሁዲዎች ፡ ዐረቦችም ፡  
መጥተው ፡ ተቀበሉትና ፡ ሆቴል ፡ ሚድን ፡ ገባ ።

ከእኩለ ፡ ቀን ፡ በኋላ ፡ በሥር ፡ ሰዓት ፡ ቅድስት ፡ አገርን ፡ ለመ  
ጉብኝት ፡ ስላሰበ ፡ መገመሪያ ፡ ቤተ ፡ ልሔም ፡ ሄዶ ፡ መድኃኒታ  
ችን ፡ የተወለደበትን ፡ ቦታ ፡ ተሳልሞ ፡ ጸሎት ፡ ካደረገ ፡ በኋላ ፡  
ወደ ፡ ጎልጎታ ፡ ሄዶ ፡ ከጌታችን ፡ መቃብር ፡ ተንበርክኮ ፡ ስለ ፡ ጥቅ  
ሙና ፡ ስለ ፡ ገንዘቡ ፡ ጸሎት ፡ አድርጎ ፡ ወደ ፡ ቀራንዮ ፡ ወጥቶ ፡  
ሰገደ ።

ወዲያው ፡ የግሪኮችን ፡ ቤተ ፡ ክርስቲያንና ፡ የካቶሊኮችን ፡ ቤተ ፡  
ክርስቲያን ፡ ከጎብኘ ፡ በኋላ ፡ ዴር ፡ ሥልጣን ፡ የተባለውን ፡ የኢት  
ዮጵያን ፡ ቤተ ፡ ክርስቲያንና ፡ መነኮሳት ፡ ጎብኘ ።



አቶ ፡ ሀብትክ ፡ ይመር ፡ ያገሮቹን ፡ መነኮሳት ፡ በማየቱ ፡ አባ ፡  
ሰው ፡ በከንቱን ፡ አስቦ ፡ ዕንባው ፡ አቀረረ ።



አምሳ ፡ ፓውንድ ፡ ላገሩ ፡ መነኮሳት ፡ ርዳታ ፡ ሰጠና ፡ ወደ ፡ ጌቲ ሴማኒ ፡ ወርዶ ፡ ከእመቤታችን ፡ መቃብር ፡ ውስጥ ፡ ተንበርክኮ ፡ ጸሎት ፡ አደረገ ።

ከዚያ ፡ ወጥቶ ፡ ዐዐደ ፡ ሐምል ፡ ከሚበለው ፡ መድኃኒታችን ፡ የደም ፡ ወዝ ፡ እስኪ ፡ ወዛ ፡ ድረስ ፡ የጸለየበትን ፡ በማየቱ ፡ አባ ፡ ሰው ፡ በከንቱ ፡ የድኾች ፡ ከተማ ፡ አስተዳዳሪ ፡ በበረቱ ፡ የተወለደው ፡ ራሱን ፡ የሚያስገባበት ፡ ጐገሮ ፡ እንኳ ፡ የሌለው ፡ አምላክ ፡ ነው ፡ ብለው ፡ የነገሩትን ፡ ቤተ ፡ ልሔም ፤ ዐዐደ ፡ ሐምልን ፡ በማየቱ ፡ ትዝ ፡ ብሎት ፡ እንባው ፡ ፈሰሰ ።

ከዚህ ፡ በኋላ ፡ ያገሩ ፡ የኢትዮጵያን ፡ ቤተ ፡ ክርስቲያን ፡ ለመጐብኘት ፡ ወደ ፡ ደብረ ፡ ገነት ፡ ወጣ ፡ ብዙዎች ፡ ያገሩ ፡ መነኮሳት ፡ ወንድም ፡ ሴትም ፡ በማየቱ ፡ ደስ ፡ ብሎት ፡ አምሳ ፡ ፓውንድ ፡ ሰጥቶ ፡ በገሩ ፡ ቤተ ፡ ክርስቲያን ፡ ዐይነት ፡ የተሠራችውን ፡ ሕንፃ ፡ ገብቶ ፡ ከየና ፡ ጸሎት ፡ ካደረገ ፡ በኋላ ፡ ወደ ፡ ሆቴሉ ፡ ተመለሰ ።

በማግሥቱ ፡ ማለዳ ፡ ወደ ፡ ቴል ፡ አቢብ ፡ ሄዶ ፡ ከበለጥቅሞቹ ፡ ይሁዲዎች ፡ ጋራ ፡ ጉባኤ ፡ አድርጎ ፡ ምሳውን ፡ ከዚያው ፡ ተጋብዞ ፡ ወደ ፡ ሐይፋ ፡ ሄዶ ፡ ከዚያም ፡ ኤልያስ ፡ የነበረበትን ፡ የቀርሜሎስን ፡ ዋሻ ፡ ጐብኝቶ ፡ ወደ ፡ ደብረ ፡ ታቦር ፡ ወጣ ። ከዚያ ፡ በኋላ ፡ ናዝሬት ፡ ደርሶ ፡ መድኃኒታችን ፡ ብዙ ፡ ተአምራት ፡ ያደረገበትን ፡ የጥበርያዶስን ፡ ባሕር ፡ ከየ ፡ በኋላ ፡ ወደ ፡ ኢየሩሳሌም ፡ ተመለሰ ።

ማታውኑ ፡ በሁለት ፡ ሰዓት ፡ ተኩል ፡ ከንጉሥ ፡ ዳዊት ፡ ሆቴል ፡ አይሁድ ፡ ግብዣ ፡ ስላደረጉለት ፡ ደስ ፡ ብሎት ፡ አመሸ ።

ብዙዎች ፡ የመንግሥት ፡ ሠራተኞች ፡ ሀብታሞች ፡ ተጠርተው ፡ ስለ ፡ ነበረ ፡ እስቲኦጋ ፡ ድረስ ፡ ዳንስ ፡ ተደርጎ ፡ ከሌሊቱ ፡ በዘጠኝ ፡ ሰዓት ፡ ወደ ፡ ሆቴሉ ፡ ተመለሰ ።

በማግስቱ ፡ በቺ ፡ ሰዓት ፡ ቀርሶን ፡ አድርጎ ፡ ወደ ፡ ኢያሪክ ፡ ወረደ ፡ የኤልሳዕን ፡ ምንጭ ፡ አይቶ ፡ አንድ ፡ ብርጭቆ ፡ ውሃ ፡ ጠጥቶ ፡ ወደ ፡ ገዳሙ ፡ ቆጥቶ ፡ ወጣ ፤ ከዚያው ፡ የግሪኮችን ፡ ገዳምና ፡ ቤተ ፡ ክርስቲያን አይቶ ፡ በጣም ፡ አደነቀ ። ወዲያው ፡ ከተራራው ፡ ጫፍ ፡ ወጥቶ ፡ የዓለም ፡ መድኃኒት ፡ የተፈተነበትን ፡ በማየት ፡ ጥልቅ ፡ የሆነ ፡ ኀዘን ፡ አዝኖ ፡ ትንሽ ፡ ጸሎት ፡ አድርጎ ፡ ከተራራው ፡ ጫፍ ፡ ወረደ ።

ከዚያ ፡ በኋላ ፡ ወደ ፡ የርዳኖስ ፡ ሄደና ፡ ጠበል ፡ ተነክሮ ፡  
 ወደ ፡ ኢትዮጵያ ፡ ገዳም ፡ ገብቶ ፡ ያገርቸን ፡ ልጆች ፡ ጎብኘን ፡  
 የየርዳኖስምን ፡ ገዳም ፡ በማየት ፡ ልቡ ፡ በኅዘን ፡ ተነካ ።



ምክንያቱም ፡ በበረሐ ፡ የወደቁትን ፡ መነኮሳት ፡ ሲያይ ፡ አባ ፡  
 ሰው ፡ በከንቱን ፡ ስለ ፡ መሰሉት ፡ ነው ።



ይልቁንም ፡ በየርዳኖስ ፡ በረሐ ፡ በሞቱ ፡ መነከሳት ፡ መቃ  
ብር ፡ ላይ ፡ የፅንጨት ፡ መስቀል ፡ ተተክሎ ፡ በማየቱ ፡ ታቦ ፡  
ሰው ፡ በከንቱ ፡ ጋራ ፡ የተነጋገራቸው ፡ ቁም ነገሮች ትዝ ስላ  
ሉት ፡ ነው ።

ብዙ ፡ ጊዜ ፡ አዝኖ ፡ ከቁየ ፡ በኋላ ፡ ሠላሳ ፡ ፓውንድ ፡  
ለመነከሳቱ ፡ ሰጥቶ ፡ ጸሎት ፡ አድርገውለት ፡ ወደ ፡ አዳራሲም ፡  
ወጣ ።



ምሳሌ ፡ ፳ ።

በማግሥቱ ፡ ማለፍ ፡ ተነሥቶ ፡ ወደ ፡ ካይሮ ፡ ባይሮፕላን ፡  
በረረ ፡ አቶ ፡ ሀብትኸ ፡ ይመር ፡ በካይሮና ፡ በፍልስጥኤም ፡  
ያለውን ፡ ጉዳይ ፡ ከጨረሰ ፡ በኋላ ፡ ወደ ፡ አሜሪካን ፡ አገር ፡  
ባይሮፕላን ፡ በረረ ። ከካይሮ ፡ ተነሥቶ ፡ ትሪፖሊ ፡ ፀረፈ ። ከት  
ሪፖሊ ፡ ተነሥቶ ፡ ከዛ ፡ ፕላንካ ፡ ከሚባለው ፡ ከተማ ፡ አደረ ፡  
ከዚያም ፡ ማለፍ ፡ በሮ ፡ አዘር ፡ ከሚባለው ፡ ደሴት ፡ ፀረፈ ።

ከዚያ ፡ ምሳሌውን ፡ በልቶ ፡ ወዳሥሩ ፡ ሰዓት ፡ ላይ ፡ ተነሥቶ ፡ ሌሊቱን ፡ ሁሉ ፡ በሮ ፡ ከሌሊቱ ፡ በ፱ ሰዓት ፡ በርሙዳ ፡ ከሚባለው ፡ አገር ፡ ለመድረስ ፡ መቶ ፡ ኪሎ ፡ ሜትር ፡ ያክል ፡ ሲቀረው ፡ ካገቱት ፡ አይሮፕላኑ ፡ መበላሸቱን ፡ አስታወቀ ።

አቶ ፡ ሀብትኸ ፡ ይመር ፡ እንዳበደ ፡ ሰው ፡ ዘሎ ፡ ለመውደቅ ፡ መስከቱን ፡ ሁሉ ሲቧጥጥ ፡ በማየታቸው ፡ የተሰሩት ፡ መንገዶች ፡ ከረሳቸው ፡ ይልቅ ፡ ለሱ ፡ ስላዘኑ ፡ ቶሎ ፡ ብለው ፡ ላስቲኩን ፡ ከወገቡ ፡ አስረው ፡ ከምሱሩን ፡ አፈንድተው ፡ ሲነፉ ፡ ፒስቶሊውን ፡ በገመድ ፡ ካንገቱ ፡ ላይ ፡ አስረው ፡ ፈላጊ ፡ ሲመጣ ፡ እንዲያገኙኝ ፡ ይህንን ፡ እንድትተኩስ ፡ ብለው ፡ አውጥተው ፡ ከባሕሩ ፡ ላይ ጣሉት ።

እነሱም ፡ ቶሎ ፡ ብለው ፡ ላስቲካቸውን ፡ ታጥቀው ፡ ፒስቶሊያቸውን ፡ አንገታቸው ፡ አግብተው ፡ ከባሕሩ ላይ ፡ ወደቁ ።

አይሮፕላኑም ፡ ወዲያው ፡ ተከታትሎ ፡ ከባሕሩ ፡ ውስጥ ፡ ወድቆ ፡ ሰጠመ ፡ ዐሥራ ፡ ሁለት ፡ የሚሆኑ ፡ መንገዶች ፡ ካቶ ፡ ሀብትኸ ፡ ይመር ፡ ጋራ ፡ በባሕሩ ፡ ላይ ፡ በውድቅት ፡ ጨለማ ፡ እየተንሳፈሩ ፡ ረዳት ፡ ይጠብቁ ፡ ነበር ።

በርሙዳ ፡ አይሮፕላኑ ፡ ከወደቀበት ፡ ሥፍራ ፡ በጣም ፡ ቅርብ ፡ ስለ ፡ ሆነ ፡ ረዳት ፡ መርከቦች ፡ በሩቅ ፡ ሲመጡ ፡ አዩ ፡ እነዚያ ፡ መንገዶች ፡ ያሉበትን ፡ ሥፍራ ፡ ለመርከቡ ፡ አባኸ ፡ ለማሳየት ፡ ምልክት ፡ የሚሰጠውን ፡ ፓስቶሊ ፡ ይተኩስ ፡ ገመር ።

አቶ ፡ ሀብትኸ ፡ ይመር ፡ ግን ፡ በውነት ፡ ሕልም ፡ መስሎት ከእንደዚህ ፡ ያለ ፡ ጭንቅና ፡ ክፉ ፡ ቅገት ፡ መቼ ፡ እነቃ ፡ ይሆን ፡ እያለ ፡ ይጠባበቅ ፡ ነበር ። ከወገጹ ፡ በላይ ፡ ከባሕር ፡ ውጭ ፡ ከወገኑ ፡ በታች ፡ ከባሕር ፡ ውስጥ ፡ ሆኖ ፡ ዓሦችና ፡ የባሕር ፡ እውሬዎች ፡ በተላለፉ ፡ ቊጥር ፡ እያንገላቱት ፡ በድንጋጤ ፡ እንደ ፡ በድን ፡ ሆኖ ፡ በዋና ፡ ለማምለጥ ፡ ይፍጨረጨር ፡ ነበር ።

እንዳንድ ፡ ጊዜም ፡ ይመኝ ፡ ይጨነቅ ፡ ነበር ፡ እነዚያ ፡ መንገዶች ፡ ግን ፡ በፒስቶሊው ፡ ተኩሰው ፡ በማሳየት ፡ መርከቡ ፡ እየተጠጋ ፡ ከጠገባቸው ፡ ደርሶ ፡ ለተማቸውና ፡ ወጡ ።



አቶ ፡ ሀብትኸ ፡ ይመር ፡ ግን ፡ ብቻውን ፡ ቀረ ፤ የመርከብ ፡  
ሹማምት ፡ ሰዎቹን ፡ አውጥተው ፡ ከቁጠራቸው ፡ በኋላ ፡ አንዱ ፡  
የመርከብ ፡ ሹም ፡ እናንተ ፡ ብቻ ፡ ናችሁ ፡ ወይስ ፡ ሌላ ፡ ሰው ፡  
አለ ፡ ብሎ ፡ ጠየቃቸው ።

እነሱም ፡ አንድ ፡ የውጭ ፡ አገር ፡ ሰው ፤ የሀንድ ፡ አገር ፡  
ይሁን ፡ የግብጽ ፡ አናውቅም ፡ እሱ ፡ ብቻ ፡ ቀርቷል ፡ አሉት ።

በዚያ ፡ ጊዜ ፡ የመርከቡ ፡ አዛዥ ፡ ትእዛዝ ፡ አሳልፎ የመርከ  
ቦቹን ፡ ሁሉ ፡ መብራት ፡ አስበርቶ ፡ ያስፈልገው ፡ ገጠመ ።

አቶ ፡ ሀብትኸ ፡ ይመር ፡ ያንን ፡ ግሩም ፡ የሆነ ፡ መብራት ፡  
በማየቱ ፡ አባ ፡ ሰው ፡ በከንቱ ፡ ያጫወቱት ፡ ነገር ፡ ትዝ ፡ ብሎት ፡  
ሞቻለሁ ፡ አባ ፡ ሰው ፡ በከንቱ ፡ ያጫወቱኝ ፡ የጽድቅ ፡ ብርሃን ፡  
ይህ ፡ ነው ፡ በማለት ፡ አስቦ ፡ ይፈራ ፡ ይንቀጠቀጥ ፡ ገጠመ ።

ባሕሩ ፡ ከመብራቱ ፡ የተነሣ ፡ ወለል ፡ ብሎ ፤ እንደ ፡ ቀን ፡  
በማታየቱ ፡ አቶ ፡ ሀብትኸ ፡ ይመርን ፡ በሩቁ ፡ አዩት ።

ከዚያ ፡ በኋላ ፡ ተጠግተው ፡ ገመድ ፡ ቢሰዱለት ፡ በድንጋጤ ፡  
ምክንያት ፡ የማይዝ ፡ ሆነ ፤ ስለዚህ ፡ የሶቃ ፡ ማውጫ ፡ ሚንጦ ፡ ሰደው ፡  
እንደ ፡ ዓሣ ፡ ገብተው ፡ አወጡት ።

አቶ ፡ ሀብትኸ ፡ ይመርንና ፡ የቀሩትን ፡ ከደጋ ፡ የዳኑትን ፡  
ሰዎች ፡ ይዘው ፡ ወደ ፡ ቤርሙዳ ፡ ተጓዙ ፤ ሌሊቱ ፡ እስኪነጋ ፡  
ከዚያው ፡ ከመርከብ ፡ ውስጥ ፡ ልብሳቸውን ፡ አስወልቀው ፡ የሚ  
ሞቅ ፡ ልብስ ፡ አልብሰው ፡ የሚሞቅ ፡ ነገር ፡ አጠጥተው ፡ አስተ  
ኙዋቸው ።

ማለዳ ፡ በዓለም ፡ ራዲዮ ፡ አቶ ፡ ሀብትኸ ፡ ይመር ፡ የሚባ  
ለው ፡ የኢትዮጵያ ፡ ስመ ፡ ጥሩ ፡ ነጋዴ ፡ ያለበት ፡ አይሮፕላን ፡  
ቤርሙዳ ፡ አጠገብ ፡ ወደቀ ፡ ተብሎ ፡ ቃል ፡ ተላለፈ ።

የመርከቡ ፡ ሹም ፡ ይህነኑ ፡ ወሬ ፡ በራዲዮ ፡ ስለ ፡ ሰማ ፡  
ከደጋ ፡ የዳኑትን ፡ ሰዎች ፡ ስማቸውን ፡ ለመጠየቅ ፡ አስነሣ  
ቸው ፤ ሁሉንም ፡ በየስማቸው ፡ በያገራቸው ፡ ከጠየቀ ፡ በኋላ ፡  
አቶ ፡ ሀብትኸ ፡ ይመርንም ፡ አገርም ፡ ወዴት ፡ ነው ፡ ብሎ ፡  
ጠየቀው ፤ አገሪ ፡ ኢትዮጵያ ፡ ነው ፤ የመርከቡ ፡ ኮማንዳ ፡

ስምም ፡ ማነው ፡ ስሜ ፡ ሀብትኝ ፡ ይመር ፡ ይበላል ፡ ካለው ፡  
በኋላ ፡ ደስ ፡ ብሎት ፡ አቶ ፡ ሀብትኝ ፡ ይመር ፡ የሚባለው ፡  
ኢትዮጵያዊ ፡ ከይሮፕላን ፡ አደጋ ፡ መዳኑን ፡ በራዲዮ ፡ ለዓ  
ለም ፡ አስተላለፈ ።

ወሬውን ፡ ከሰሙ ፡ በኋላ ፡ ከኒዮርክ ፡ ብዙ ፡ የሥራ ፡  
ጓደኞቹ ፡ መጥተው ፡ እንኳን ፡ እግዚአብሔር ፡ አተረፈኝ ፡  
ብለው ፡ ደስታቸውን ፡ ከገለጡ ፡ በኋላ ፡ ወደ ፡ ኒዮርክ ፡ ይዘ  
ውት ፡ ሄዱ ፤ ወዲያው ፡ ከተሰናዳለት ፡ ሆቴል ፡ አልዶርፍ ፡  
አስቶሪያ ፡ አስገቡት ።

ጥቂት ፡ ጊዜ ፡ ቂይቶ ፡ ካዲስ ፡ አበባ ፡ ከካይሮ ፡ ከኢየ  
ሩሳሌም ፡ ከበርሊን ፡ ከፓሪስ ፡ ከሎንዶን ፡ ከሌሎችም ፡ ልዩ ፡  
ልዩ ፡ ከተሞች ፡ የጥቅም ፡ ጓደኞቹ ፡ ስመ ፡ ጥሩ ፡ ነጋዴዎች ፡  
እንኳን ፡ እግዚአብሔር ፡ አተረፈኝ ፡ የሚል ፡ ቴሌግራም ፡ ሳያ  
ቋርጥ ፡ ቀኑን ፡ ሁሉ ፡ አለፈለት ።

አቶ ፡ ሀብትኝ ፡ ይመር ፡ በደረሰበት ፡ ነገር ፡ ሁሉ ፡ ምን ፡  
ይሆን ፡ ወደ ፡ ፊት ፡ የሚያደርስብኝ ፡ አሁንም ፡ ከሞት ፡  
አፋፍ ፡ ተመለስኩ ፤ በእስተርሊን ፡ የነበረውም ፡ ገንዘቤ ፡ በዲ  
ቫሉያሲዮን ፡ ምክንያት ፡ ጉደለ ፡ እንዲያውም ፡ የዓለም ፡ ጦር  
ነት ፡ የተነሣ ፡ እንደሆነ ፡ በያለበት ፡ የተበተነውን ፡ ገንዘቤን ፡  
ለመሰብሰብ ፡ አልችልም ፤ በውጭ ፡ መንግሥት ፡ ያለ ገንዘቤን ፡  
ሁሉ ፡ በጦር ፡ ጊዜ ፡ ሊለቁልኝ ፡ አይችሉም ፡ ይሆናል ፡ ድካሜ ፡  
ሁሉ ፡ በውጭ ፡ አገር ፡ ሊቀር ፡ ነው ፡ በማለት ፡ ተጨነቀ ።

ይልቁንም ፡ በጣም ፡ የሚያሳዝነኝ ፡ ብዙው ፡ ገንዘቤ ፡ በአ  
ክሲዮንና ፡ በአብሊጋሲዮን ፡ ስለ ፡ ሆነ ፡ የዓለም ፡ ጦርነት ፡  
የተነሣ ፡ እንደሆነ ፡ ጨርሶ ፡ ይጠፋብኛል ፡ እያለ ፡ አሳቡ ፡  
ሁሉ ፡ ጠቁረ ።

ማታውኑ ፡ እራቱን ፡ አልዶርፍ ፡ አስቶርያ ፡ በልቶ ፡ ሲያ  
በቃ ፡ የጥቅም ፡ ጓደኞቹ ፡ መጥተው ፡ ከቲያትር ፡ ወይም ፡ ከሲ  
ኒማ ፡ ቤት ፡ እናምኝ ፡ ብለው ፡ ቢጠይቁት ፡ በጣም ፡ ደክሞ  
ኛል ፡ ዛሬ ፡ ምንም ፡ ቢሆን ፡ አልሄድም ፡ ብሎ ፡ ቀረ ።



ነገር ፡ ግን ፡ ከመጽሐፍ ፡ ቤቱ ፡ ጡስጥ ፡ መጽሐፍ ፡  
ሲመለከት ፡ እምሸቶ ፡ ወደ ፡ መኝታ ፡ ቤቱ ፡ ሄዶ ፡ ተኛ ።

ምዕራፍ ፡ ፱ ።

የሰው ፡ ልጅ ፡ በሐሳብ ፡ ማዕበል ፡ ሲማታ ፡ ሐሳቡ ፡ ሲጠቀር ፡  
የሚታየው ፡ ክፉ ፡ ቅገሾት ፡ ስለ ፡ ሆነ ፡ ሌሊት ፡ በሕልሙ ፡  
መጥሮ ፡ ቅገሾት ፡ ወደቀበት ።

ሕልሙም ፡ ይህ ፡ ነው ፡ ካንድ ፡ ረዥም ፡ ተራራ ፡ ላይ ፡  
በግድ ፡ በጭንቅ ፡ እየቧጠጠ ፡ ወጥቶ ፡ ከተራራው ፡ ጫፍ ፡  
ሲደርስ ፡ ብርቱ ፡ ዐውሎ ፡ ነፋስ ፡ ተነሥቶ ፡ እንሥቶ ፡ ሊጥ  
ለው ፡ ሲል ፡ ከዛፍ ፡ ላይ ፡ ተንጠልጥሎ ፡ ዛፉን ፡ ይዞ ፡ ሲታ  
ገል ፡ ነፋሱ ፡ ጎይለኛ ፡ ስለ ፡ ሆነ ፡ ዛፉን ፡ ነቅሎ ፡ እሱንም ፡  
ዛፉንም ፡ እንዳሞራ ፡ በሰማይ ፡ ይዞ ፡ ሄዶ ፡ ካንድ ፡ እጅግ ፡  
የሚያስፈራ ፡ ቦታ ፡ የውስጡ ፡ መሬት ፡ በእሳት ፡ ገሞራ ፡ ተገ  
ልብጦ ፡ ወደ ፡ ላይ ፡ ከሆነ ፡ ምድረ ፡ በዳ ፡ ላይ ፡ ጣለው ።

ይህ ፡ ሥፍራ ፡ ተራሮቹም ፡ ሁሉ ፡ ተገለባብጠው ፡ የወደ  
ቁበት ፡ ያገር ፡ መልክ ፡ የሌለው ፡ የሚያስፈራ ፡ ምድረ ፡  
በዳ ፡ ነው ።

በዚያም ፡ በሚገርምኖ ፡ በሚያስፈራ ፡ አገር ፡ ላይ ፡ እንደ ፡  
ጥላ ፡ ያሉ ፡ የሚያስፈሩ ፡ መልክ ፡ ያላቸው ፡ ምትህቶች ፡  
ይመላለሱበታል ።

አቶ ፡ ሀብትኸ ፡ ይመር ፡ ከእንደዚህ ፡ ያለ ፡ እግዚአብ  
ሔር ከተቈጣው ፡ መሬት ፡ ላይ ፡ በመድረሱ ፡ ደንግጦ ፡ እየተ  
ንቀጠቀጠ ፡ ሲመለከት ፡ አንዱ ፡ እንደ ፡ ጥላ ፡ ያለ ፡ ሰው ፡  
የሚመስል ፡ መልኩ ፡ በጣም ፡ የሚያስፈራ ፡ ወደሱ ፡ ሲመጣ ፡ አየ ።

በዚያም ፡ ጊዜ ፡ አቶ ፡ ሀብትኸ ፡ ይመር ፡ መሬት ፡ ተከ  
ፍታ ፡ ብትውጠው ፡ ወደደ ።

ያም ፡ የሚያስፈራ ፡ ምትህት ፡ ተጠግቶ ፡ አንተ ፡ ሰው ፡  
ከዚህ ፡ ምን ፡ አመጣህ ፡ ብሎ ፡ ጠየቀው ።

አቶ ፡ ሀብትኸ ፡ ይመርም ፡ ከተራራ ፡ ጫፍ ፡ ወጥቼ ፡  
 ስመለከት ፡ ብርቱ ፡ ዐውሎ ፡ ነፋስ ፡ አንሥቶ ፡ እነሆ ፡ አሁን ፡  
 ከቆሎኩበት ፡ ቦታ ፡ ጣለኝ ፡ እባክዎ ፡ ጌታው ፡ ይህ ፡ አገር ፡  
 ማን ፡ ይባላል ፡ ብሎ መለሰለት ።

ምትሆቱም ፡ (ፋንቶም) ፡ ይህ ፡ አገር ፡ ሺሮሺማ ፡ የሚ  
 ባል ፡ ነው ። ይኸውልህ ፡ ይህ ፡ ቦታ ፡ ነው ፡ ለዓለም ፡ ጥፋት ፡  
 የተደራጀው ፡ መሣሪያ ፡ የተፈተነበት ።

አቶ ፡ ሀብትኸ ፡ ይመር ፡ እባክዎ ፡ በዚህ ፡ ከተማ ፡ ብዙ ፡  
 ሰው ፡ አልቋልን ፡ የብዙ ፡ ሰው ፡ ንብረት ፡ ጠፍቷልን ።

ምትሆቱም ፡ አዎን ፡ ካምስት ፡ መቶ ፡ ሺሕ ፡ የሚበልጥ ፡ ሕዝብ ፡  
 አልቋል፤ በብዙ ፡ ሚሊዮንም ፡ የሚቁጠር ፡ የሕዝብ ፡ ንብረት ፡ ጠፍ  
 ቷል ፤ ብዙዎችም ፡ ባንኮችና ፡ በዙዎችም ፡ የንግድ ፡ ጉዳዮች ፡ ተቃ  
 ጥለዋል ፤ በብዙ ፡ ሺሕ ፡ የሚቁጠሩ ፡ ሀብታሞችና ፡ ነጋዴዎች ፡ እን  
 ደኛ ፡ ምትሆት ፡ (ፋንቶም) ፡ የከንቱ ፡ ከንቱ ፡ ሆነው ፡ ቀርተዋል ፡  
 ብሎ ፡ እጁን ወደ ፡ ሰማይ ፡ ዘርግቶ ፡ አቤቱ ፡ አቤቱ ፡ የዓለም ፡ ፈጣሪ ፡  
 እንደዚህ ፡ ያለውን ፡ መዓት ፡ ሁለተኛ ፡ በሰው ፡ ልጆችና ፡ ባገር ፡ ላይ ፡  
 አታድርስባቸው ፡ እያለ ፡ በሚያሳዝንና ፡ በሚያስጨንቅ ፡ ቃል ፡ ይጮኽ ፡  
 ዝመር ።

አቶ ፡ ሀብትኸ ፡ ይመር ፡ በጣም ፡ ደነገጠና ፡ ዕንባው ፡ ባይኑ ፡  
 ጥልቶ ፡ ለምትሆቱ ፡ እባክዎ ፡ መቅወፍት ፡ ሁለተኛ ፡ በዓለም ፡ ላይ ፡  
 የደረሰ እንደሆን በኔንብረትና በኔ ባንክ ፡ ይደርስ ፡ ይመስልዎታልን።

ምትሆቱ ፡ ዐይኑን ወደሱ ፡ አፍጦ ፡ አንተ ፡ ርጉም ፡ ራስክን ፡ ብቻ ፡  
 ወዳጅ ፤ በናንተ ፡ በቃኝ ፡ አለማለት ፡ ምክንያት ፡ ነው ፡ ይህ ፡ መቅወ  
 ፍት ፡ የተፈጠረ ፤ የዓለም ፡ ጥፋት ፡ ሳያሳዝንህ ፡ ለራስህ ፡ ሀብት ፡ ብቻ ፡  
 ነው ፡ የምታዝን ፡ ብሎ ፡ እጁን ፡ ዘርግቶ ፡ በጥፍሩ ፡ ጉሮሮውን ፡ ሊያን  
 ቀው ፡ ወደሱ ፡ ሲመጣ ፡ በድንጋጤ ፡ ብንን ፡ አለ ።

አቶ ፡ ሀብትኸ ፡ ይመር ፡ ከንቅልፉ ፡ ባኖ ፡ ሰውነቱ ፡ ሳይመለስ ፡  
 ሩብ ፡ ሰዓት ፡ ያክል ፡ አእምሮውን ፡ ሳያውቅ ፡ ከቂየ ፡ በኋላ ፡ ጥቂት ፡  
 ሰውነቱ ፡ ሲመለስ ፡ ያለቅስ ፡ ይንቀጠቀጥ ፡ ዝመር ፤ ወዲያው ፡ መብራ  
 ቱን ፡ አብርቶ ፡ ልብሱን ፡ ለብሶ ፡ በአንሳሰር ፡ መውረጃው ፡ በር ፡ አጠ  
 ገብ ፡ ቆሞ ፡ ይደውል ፡ ዝመር ።



አቶ : ሀብትኸ : ይመር : ያለበት : አፓርተማ : ዐሥራ : ስድስ  
ተኛው : ደርብ : ስለ : ሆነ : አንሳሰሩ : እስኪመጣለት : ድረስ : ከወደ :  
ኋላው : ምትሀቱ : (ፋንቶም) : የመጣበት : እየመሰለው : ይገላመጥ :  
ነበር : አንሳሰሩ : እንደ : ደረሰ : ወርዶ : ሌሊቱን : ሁሉ : ተከፍቶ :  
ከሚያድር : ቡና : ቤት : ሄዶ : ያንን : የጭንቅ : ሌሊት : አሳለፈው :  
ሲነጋጋም : ከሆቴሉ : ተመልሶ : ጥቂት : እንቅልፍ : አሸለበው ።

ከጧቱ : በሁለት : ሰዓት : ከእንቅልፉ : ተነሥቶ : ገላውን : ታጥቦ :  
ልብሱን : ለብሶ : በሦስት : ሰዓት : ቀርቶ : አድርጎ : ባራት : ሰዓት :  
ከትልቆች : በንኮች : ዲሬክተሮችና : ከጥቅም : ጓደኞቹ : ጋራ : ስለ :  
ጥቅምና : ስለ : እንዲሁትሪ : ስለ : ኤኮኖሚ : ጉዳይ : ስብሰባ :  
ስላለበት : በቀጠሮው : ሄደ ።

ነገር : ግን : አቶ : ሀብትኸ : ይመር : ሌሊት : በሕልሙ :  
ስለ : ተመታው : በትር : ደንዝዘ : የሚናገረውን : አያውቀውም :  
ነበር ።

የተሰበሰቡትም : የገንዘብ : ሰዎች : ስለ : ዓለም : አኳኋን :  
ስለ : እስተርሊን : መውደቅ : ስለ : ሠራተኞች : ግሬሽ : ማድ :  
ረግ : ይልቁንም : ሁለተኛ : የዓለም : ጦርነት : የተነሣ : እንደ :  
ሆነ : በካፒታሊስቶች : ላይ : ምን : ችግር : እንደሚደርስባቸው :  
ሲያወጡ : ሲያወርዱ : አቶ : ሀብትኸ : ይመር : ከጠረጴዛው :  
ላይ : ራሱን : በእጁ : ደግፎ : እዝኖ : ተክዞ : ይታይ : ነበር ።

ከዚህ : በኋላ : እነዚያ : የባንክ : ሰዎችና : ባለገንዘቦች :  
በዛሬው : ስብሰባ : ከሱ : ምንም : ነገር : ስላላገኙ : ባይሮ :  
ፕላን : መውደቅ : ምክናያት : የደነገጠው : ብርቱ : ድንጋጤ :  
አሁንም : ከራሱ : ውስጥ : ያልወጣለት : ስለ : መሰላቸው :  
ቀጠሮውን : ለሳምንቱ : ቅዳሜ : እንዲሆን : ተስማምተው :  
ገብኤው : ተዘጋ ።

አቶ : ሀብትኸ : ይመርም : አስቶርያ : ሆቴል : ተመልሶ :  
ምሳውን : ከዘላ : በኋላ : ከመጻሕፍት : ቤት : ገብቶ : ሲመ :  
ለከት : መጻሕፍትን : እያለዋወጠ : ሲያነብ : ዐሥር : ሰዓት :  
ተኩል : ሆነ ።

አሳቡን ፡ ለማሳረፍ ፡ አንድ ፡ አቶሞቢል ፡ ተከራይቶ ፡  
 ወደ ፡ ከተማ ፡ ውጭ ፡ ሄደ ፡ ግራና ፡ ቀኝ ፡ የባላገሩን ፡  
 ውበት ፡ በሜዳ ፡ ላይ ፡ የሚገጠውትን ፡ የቀንድ ፡ ከብቶችና ፡  
 ዶሮዎች ፡ ዝዮች ፡ እየተመለከተ ፡ ለሰው ፡ ልጆች ፡ ምን ፡ ያኽል ፡  
 ዕድል ፡ ተሰጥቷቸዋል ፡ እያለ ፡ እየተደነቀ ፡ ሲሄድ ፡ ሳያው  
 ቀው ፡ ሁለት ፡ መቶ ፡ ኪሎ ፡ ሜትር ፡ ያኽል ፡ ተጓዘ ።

ወዲያው ፡ አንዲት ፡ የተዋበች ፡ ትንሽ ፡ መንደር ፡ አየ ፤ ከመን  
 ደረሰች ፡ ራቅ ፡ ብሎ ፡ በዙሪያዋ ፡ ብዙ ፡ መቃብር ፡ ያለባት ፡  
 በሐውልቶችና ፡ በበባ ፡ ያጌጠች ፡ በውስጧም ፡ የመናፈሻ ፡  
 መንገዶች ፡ የተወረባባሱት ፡ አንዲት ፡ ቤተ ፡ ክርስቲያን ፡ ተመ  
 ለከተ ።

አቶ ፡ ሀብትኸ ፡ ይመር ፡ ይህንን ፡ ቦታ ፡ በማየት ፡ ልቡ ፡  
 ተነካ ፤ ይልቁንም ፡ አንዲት ፡ የባላገር ፡ ቤተ ፡ ክርስቲያን ፡ በማ  
 የቱ ፡ ሌሊት ፡ በሕልሙ ፡ ያየውን ፡ የሚያስደነግጥ ፡ ቅገጥት ፡ እግ  
 ዘአብሐር ፡ በሰው ፡ ልጆችና ፡ በራሱም ፡ እንዳያደርስበት ፡ ጥቂት ፡  
 ጸሎት ፡ ለማድረግ ፡ አስቦ ፡ ወዲያው ፡ ነጂውን ፡ አቁም ፡ ብሎ ፡  
 ከአቶሞቢሉ ፡ ወጥቶ ፡ እቤተ ፡ ክርስቲያኑ ፡ ቅጽር ፡ ውስጥ ፡ ገባ ፡  
 ነጂው ፡ ግን ፡ ከቅጽሩ ፡ ውጭ ፡ ሆኖ ፡ ይጠብቀው ፡ ነበር ።

### ምዕራፍ ፡ ፲ ።

አቶ ፡ ሀብትኸ ፡ ይመርም ፡ ወደ ፡ ቤተ ፡ ክርስቲያኑ ፡ ተጠ  
 ግቶ ፡ ሌሊት ፡ ስላየው ፡ ሕልም ፡ በጠለቀ ፡ ኀዘን ፡ ጸሎት ፡ ካደ  
 ረገ ፡ በኋላ ፡ ከመቃብሩ ፡ አትክልት ፡ ውስጥ ባለው ፡ መንገድ ፡  
 ላይ ፡ በትካዜ ፡ እርምጃ ፡ እየተናፈሰ ፡ ለሙታን ፡ መታሰቢያ ፡  
 የተቀረጹትን ፡ ሐውልቶች ፡ እያደነቀ ፡ ወዲያና ፡ ወዲህ ፡ ሲመላ  
 ሌስ ፡ በድንገት ፡ አንድ ፡ ድምፅ ፡ ሰማ ።

እሱም ፡ ደንግጦ ፡ እየዞረ ፡ ግራና ፡ ቀኝ ፡ ሲመለከት ፡ ፀሐይ ፡  
 ስለ ፡ ጠለቀች ፡ በሩቁ ፡ ለማየት ፡ አልቻለም ፡ ቢሆንም ፡ የሰማ  
 ሙን ፡ ድምፅ ፡ ምን ፡ እንደ ፡ ሆነ ፡ ለማወቅ ፡ እየዞረ ፡ ሲመለከት ፡  
 አንዲት ፡ ረቂቅ ፡ ነገር ፡ እንደ ፡ ንድፍ ፡ የነጣች ፡ የማትዳስስ ፡  
 መልኳ ፡ ሕፃን ፡ ልጅ ፡ የመሰለች ፡ ባንድ ፡ ሐውልት ፡ አጠገብ ፡



ቆማ ፡ አየ ፤ ላቶ ፡ ሀብትኸ ፡ ይመር ፡ ለማየት ፡ የረዳው ፡ የንጣቷ ፡  
ብዛት ፡ በመሬቱ ፡ ላይ ፡ እንደ ፡ ጮራ ፡ ሆኖ ፡ ይታይ ፡ ስለ ፡  
ነበረ ፡ ነው ።

በዚያ ፡ ጊዜ ፡ አቶ ፡ ሀብትኸ ፡ ይመር ፡ ብቻውን ፡ በመቃ-  
ብር ፡ በታ ፡ ጊዜው ፡ ጨልሞ ፡ አይቶት ፡ የማያውቀውን ፡ እንደ  
ዚህ ፡ ያለ ፡ ተአምር ፡ የሆነ ፡ ነገር ፡ በማየቱ ፡ በድንጋጤ ፡ ከራሱ  
እስከ ፡ እግሩ ፡ ድረስ ፡ ተንዘፈዘፈ ፤ ትኩር ፡ ብሎ ፡ እያየ ፡ በፍ-  
ርሃት ፡ ወደሷ ፡ እየቀረበ ፡ አንቺ ፡ ምንድነሽ ፡ ብሎ ፡ ጠየቃት ።

ያችሁ ፡ ረቂቅ ፡ የሆነች ፡ ፍጥረት ፡ እኔ ፡ ነፍስ ፡ ነኝ ፡ ብላ ፡  
መለሰችለት ።

አቶ ፡ ሀብትኸ ፡ ይመር ፤ እባክሽ ፡ የማን ፡ ነፍስ ፡ ነሽ ፡  
ብሎ ፡ ጠየቃት ።

እሷም ፡ ያባ ፡ ሰው ፡ በከንቱ ፡ ነፍስ ፡ ነኝ ፡ ብላ ፡ መለሰችለት ።  
አቶ ፡ ሀብትኸ ፡ ይመር ፤ ከድኸች ፡ ከተማ ፡ ተገናኝተን ፡  
ብዙ ፡ ቁም ፡ ነገር ፡ የተጫወትነው ፡ የመንፈሳዊ ፡ ድካ ፡  
ነፍስ ፡ ነሽን ።

እሷም ፡ አምን ፡ እኔ ፡ ነኝ ፡ አለችው ።

አቶ ፡ ሀብትኸ ፡ ይመር ፡ በኀዘን ፡ በደስታ ፡ በፍርሃት ፡  
የተቀላቀለ ፡ ዕንቡን ፡ እያፈሰሰ ፡ ወደሷ ፡ በቀርብ ፡ የመንፈሳዊ ፡  
ድካ ፡ ነፍስ ፡ ከመቃብሬ ፡ የጣልኩትን ፡ ያረጀ ፡ ልብስ ፡ ለብ-  
ሰክ ፡ ወደኔ ፡ መቅረብ ፡ አትችልም ፡ ብላ ፡ እንደ ፡ ጉም ፡ ሥፍራ-  
ዋን ፡ ለቀቀችና ፡ እልፍ ፡ ብላ ፡ ቆማ ፡ አትቅረበኝ ፡ ከዚሁ ፡  
ሆነክ ፡ አነጋግረኝ ፡ አለችው ።

አቶ ፡ ሀብትኸ ፡ ይመር ፤ የመንፈሳዊ ፡ ድካ ፡ ነፍስ ፡ ከዚህ ፡  
ምን ፡ አመጣሽ ፡ አገርሽ ፡ ኢትዮጵያ ፡ አይደለምን ።

የመንፈሳዊ ፡ ድካ ፡ ነፍስ ፡ ርግጥ ፡ አገሬ ፡ ኢትዮጵያ ፡ ነው ፤  
ነገር ፡ ግን ፡ ያንን ፡ ያረጀ ፡ ልብሴን ፡ በመቃብር ፡ ጥዬ ፡ ከዚህ ፡  
ዓለም ፡ ወህኔ ፡ ቤት ፡ ከመለጥኩ ፡ ወዲህ ፡ ወገን ፡ ዘመድ ፡ አጋር ፡  
የለኝም ፡ ዓለሙ ፡ ሁሉ ፡ የኔ ፡ አገር ፡ ነው ።

አቶ : ሀብትክ : ይመር : ምነው : የኢትዮጵያ : ነፍስ : ለኢትዮጵያ : የሮፓ : ነፍስ : ለሮፓ : የአሜሪካን : ነፍስ : ለአሜሪካን አይደለችምን ።

መንፈሳዊት : ነፍስ ፤ አይደለም : ይህ : ካረጀው : ልብስ : ጋራ : ከመቃብር : ውስጥ : ቀርቷል ፤ አምላካችን : መንፈስ : ነው ፤ እኛም : መንፈስ : ነን ፤ የምናመልከውም : በመንፈስ : ነው ፤ በዚህ : ዓለም : በሥጋ : በተወሰነን : ጊዜ : የተወሰነ : አገር : ነበረን ፤ በዚህ : ዓለም : በሥጋ : የተወሰነ : ገዢ : በሚገዛን : ጊዜ : ዕውቀታችን : አገራችን : የተወሰነ : ነበር ።

ዛሬ : ግን : ዓለም : የማይወስነው : ገዢ : ስላለን : ዕውቀት : አይቈጠብብንም : ዓለምም : አይወስንብንም ። ሁሉን : እናውቃለን ፤ በሁሉም : ሥፍራ : እንገኛለን ።

አቶ : ሀብትክ : ይመር ፤ እባክሽ : መቼ : ነው : ከሥጋሽ : የተለየሽው ።

መንፈሳዊት : ነፍስ ፤ መጽሐፍ : ሥጋን : ክንዱ : የሚያደርግ : የተረገመ : ነው : ያለውን : በመዘንጋት : አንተን : ያመንኩ : ጊዜ : ነው :

አቶ : ሀብትክ : ይመር ፤ ምን : ጊዜ : ነው : አንቺ : ስታምኝኝ : እኔ : የካድኩሽ ።

መንፈሳዊት : ነፍስ : የክሕደትክን : ምስክር : ከገንዘብ : መያዣክ : ውስጥ : አንዲት : ብጣሽ : ወረቀት : አላችና : ፈልጋት : አላችው ።

አቶ : ሀብትክ : ይመር : የገንዘቡን : ከረጅ : አውጥቶ : ቢዳብስ : ያችን : ብጣሽ : ወረቀት : አገኛት ፤ ነገር : ግን : ጨለማ : ስለ : ሆነ : ለማንበብ : ባይችል : እንኳ : ዓለም : በቃኝ : ውህኒ : ቤት : ሆነው : አባ : ሰው : በከንቱ : የጻፉ ለት : መሆኗ : ትዝ : አለውና : አዘነ ።

ይልቁንም : ይህች : ደብዳቤ : ሳትጠፋ : እስከሁን : መቄ የቷ : በጣም : ገረመውና : በኅዘንና : በጸጸት : ወይኔ : ያን : ጊዜ : ሥራ : በዝቶብኝ : እኮ : ነው : ወዳጄን : የረሳሁት : እምነቴን : ያገድልኩት : ብሎ : አለቀሰ ።



ያባ ፡ ሰው ፡ በከንቱ ፡ ነፍስ ፡ አንተ ፡ ሀብታም ፡ አትዘን  
አታልቅስ ፡ እናንተ ፡ ዘወትር ፡ በዓለም ፡ ሁከትና ፡ ሽብር ፡  
ጥቅምን ፡ በመዛረፍ ፡ ስትጨጩኩ ፡ እምነትን ፡ ለመስማት ፡  
ገሮሮ ፡ እንደሌላችሁ ፡ የታወቀ ፡ ነው ፤ እንግዲህ ፡ በድኅና ፡  
ያገናኘን ፡ ብላው ፡ ጥቂት ፡ በጥቂት ፡ እንደ ፡ ጉም ፡ እየረቀ  
ቀኝ ፡ ጠፋችበት ፤ (ተሰወረችው) ።

አቶ ፡ ሀብትኸ ፡ ይመር ፡ ምነው ፡ ጥቂት ፡ ሳንነጋገር ፡  
ሄድሽብኝ ፡ እያለ ፡ እጁን ፡ ዘርግቶ ፡ ሲጮኽ ፡ ቀኑ ፡ በጣም ፡  
ጨልሞ ፡ ስለ ፡ ነበር ፡ ይልቁንም ፡ የሷ ፡ ብርሃን ፡ ሲጠፋ ፡  
ፍጹም ፡ ውድቅት ፡ ስለ ፡ ሆነበት ፡ ተጨንቆ ፡ ሳለ ፡ ከመቃብሩ ፡  
ውስጥ ፡ ከዚህ ፡ ቀደም ፡ ሰምቶት ፡ የማያውቅ ፡ የጭንቅና ፡  
የመከራ ፡ ድምፅ ፡ ቢሰማ ፡ በፍርሃት ፡ ግራና ፡ ቀኝ ፡ ሲመለከት ፡  
በመቃብሩ ፡ ውስጥ ፡ እንደ ፡ ጥላ ፡ ያሉ ፡ ሰዎች ፡ ሲተላለፉ ፡  
ያየ ፡ መስለውት ፡ ለመሸሽ ፡ ሲሞክር ፡ ራሱ ፡ ዘሮ ፡ እመቃብር ፡  
ላይ ፡ ወደቀ ።

በዚያ ፡ ጊዜ ፡ ነጂውም ፡ ብዙ ፡ ጊዜ ፡ በመቁየቱ ፡ ይልቁ  
ንም ፡ የጨኸት ፡ ድምፅ ፡ በመስማቱ ፡ ባትሪውን ፡ አብርቶ ፡  
ከቤተ ፡ ክርስቲያኑ ፡ ቅጽር ፡ ውስጥ ፡ ቢገባ ፡ ካንድ ፡ መቃብር ፡  
ሥር ፡ ወደቀ ፡ አየው ።

ነጂውም ፡ በጣም ፡ ደንግጦ ፡ ምናልባት ፡ ሽፍታ ፡ (ጋን  
ጊስተር) ፡ ለገንዘብ ፡ ሲል ፡ ገድሎት ፡ ሄዶ ፡ ይሆን ፡ በማለት ፡  
በዓትሪ ፡ ሰውነቱን ፡ ሁሉ ፡ ቢመለከት ፡ ምንም ፡ ደምና ፡ ቀስል ፡  
አላገኘም ፤ ብቻ ፡ በጠገቡ ፡ በውጭ ፡ አገር ፡ ፊደል ፡ የተጻፈች ፡  
ብጣኸ ፡ ወረቀት ፡ አግኝቶ ፡ ምን ፡ ይሆን ፡ በማለት ፡ ከኪሱ ፡  
አኖራትና ፡ ቶሎ ፡ በአቶሞቢል ፡ ሄደና ፡ ዘበኞች ፡ አመጣ ።

የዘበኛውም ፡ አለቃ ፡ መጥቶ ፡ አወዳደቁን ፡ አይቶ ፡ ምናልባት ፡  
ሰው ፡ ደብድቦት ፡ እንደሆነ ፡ በማለት ፡ በፍጥነት ፡ በአቶሞቢል ፡  
ሄዶ ፡ አንድ ፡ ሐኪምና ፡ አንድ ፡ የዘበኛ አለቃ ፡ ይዞ ፡ መጣ ፡  
የወደቀበትን ፡ ቦታ ፡ በሜትር ፡ ከለኩ ፡ በኋላ ፡ ቦታውንና ፡ ሰው  
ዬውን ፡ ፎቶግራፍ ፡ አንሥተው ፡ ለዘበኛ ፡ የሚገባውን ፡ ምር  
መራ ፡ ሁሉ ፡ ከጨረሱ ፡ በኋላ ፡ ሐኪሙ ፡ ልቡን ፡ እንዲ

መረምረው ፡ ስለ ፡ ጠየቁት ፡ ሐኪሙም ፡ በጣም ፡ መርምሮ ፡  
 አልሞተም ፡ ነገር ፡ ግን ፡ ብዙ ፡ ድካም ፡ አለው ፡ ስለዚህ ፡  
 ሙሉ ፡ ምርመራ ፡ እንዲደረግለት ፡ ወደ ፡ ሐኪም ፡ ቤት ፡  
 ብንወስደው ፡ ይሻላል ፡ ብሎ ፡ ካስታወቀ ፡ በኋላ ፡ ዘበኞቹ ፡ ተሸ  
 ክመው ፡ ከአቶሞቢል ፡ ውስጥ ፡ አገቡትና ፡ ወደ ፡ ሐኪም ፡  
 ቤት ፡ ይዘውት ፡ ሄዱ ።

### ምዕራፍ ፲፩ ።

የሆስፒታሉ ፡ ዲሬክተር ፡ መጥቶ ፡ ምርመራ ፡ ካደረገለት ፡  
 በኋላ ፡ ሐኪሙ ፡ የሰው ፡ በትር ፡ አለመሆኑን ፡ አረጋግጦ ፡  
 እንደኔ ፡ ሐሳብ ፡ የሚሻለው ፡ ፕሮፌሰሮችና ፡ ሐኪሞች ፡ ስብሰባ ፡  
 አድርገው ፡ ሙሉ ፡ ምርመራ ፡ እንዲደረግለት ፡ ወደ ፡ ኒዮርክ ፡  
 በፍጥነት ፡ ቢሄድ ፡ የተሻለ ፡ ነው ፡ ብሎ ፡ አስታወቀ ።

ወደ ፡ ኒዮርክ ፡ ለመውሰድ ፡ የመጣበትን ፡ አገርና ፡ የተቀ  
 መጠበትን ፡ ሆቴል ፡ ማወቅ ፡ አስፈላጊ ፡ ስለ ፡ ሆነ ፡ የዘበኛው ፡  
 አለቃ ፡ ይለፉንና ፡ በገንዘብ ፡ ከረጅሙ ፡ ውስጥ ፡ የሚገኙትን ፡  
 ካርትቬዚት ፡ ሌሎችንም ፡ ማስረጃዎች ፡ ለመፈለግ ፡ ኪሱን ፡  
 ይበረብር ፡ ገመር ፡ ከይለፉ ፡ ውስጥ ፡ የተገኘው ፡ ምርመራ ፡  
 አገሩ ፡ ኢትዮጵያ ፡ ሥራው ፡ ንግድ ፡ የሚሄድባቸው ፡ አገሮች ፡  
 ስዊስ ፡ እንግልጣር ፡ ፍራንስ ፡ አሜሪካ ፡ የሚል ፡ ነው ።

በገንዘብ ፡ ማስቀመጫው ፡ ከረጅም ፡ ጊዜ ፡ የተገኙ ፡ ካርትቬ  
 ዚቶች ፡ የትልልቅ ፡ ካርታሊስቶችና ፡ የሮችልድ ፡ ቤተ ፡ ሰቦች ፡  
 ብቻ ፡ ናቸው ።

በክቱ ፡ ውስጥ ፡ አልዶርፍ ፡ አስቶርያ ፡ የሚል ፡ አርአስት ፡  
 ያለው ፡ የተከፈለ ፡ የሆቴል ፡ ሒሳብ ፡ ማስታወቂያ ፡ ተገኘ ።

ከዚህ ፡ በኋላ ፡ ሁሉም ፡ ይህ ፡ ሰው ፡ ትልቅ ፡ ሰው ፡ ሳይሆን ፡  
 አይቀርምና ፡ ብለው ፡ ወደ ፡ ኒዮርክ ፡ ለመውሰድ ፡ ከቈረጡ ፡  
 በኋላ ፡ ኒዮርክ ፡ ሆስፒታል ፡ ድረስ ፡ የሚሸኘው ፡ አንድ ፡  
 ሐኪም ፡ ጨምረው ፡ በአንቡላንስ ፡ ወደ ፡ ኒዮርክ ፡ ሰደዱት ።



ኒዮርክ ፡ እንደ ፡ ደረሱ ፡ አስቀድመው ፡ የሚያስፈልገውን ፡ ማስ  
ረጃ ፡ ለማግኘትና ፡ የሚኖርበትንም ፡ ሆቴል ፡ አስቶርያ ፡ መሆኑን ፡  
ለማረጋገጥ ፡ ወደ ፡ አልዶርፍ ፡ አስቶርያ ፡ ሆቴል ፡ ይዘውት ፡ ሄዱ።

ነገር ፡ ግን ፡ አንቡላሱ ፡ ውስጥ ፡ እንዳለ ፡ የሆቴሉን ፡ ሹም ፡  
ጠርተው ፡ ይለፉን ፡ አሳይተው ፡ ከዚህ ፡ ሆቴል ፡ መሆኑን ፡ ጠየ  
ቁት ፤ ሹሙም ፡ በጣም ፡ ደንግጦ ፡ ርግጥ ፡ ነው ፡ በዚህ ፡ ሆቴል ፡  
ነው ፡ የሚኖረው ፡ ብሎ ፡ በፍጥነት ፡ ወደ ፡ ሆቴሉ ፡ ጉብቶ ፡ ለጥ  
ቅም ፡ ጓደኞቹ ፡ በስልክ ፡ አስታወቃቸው ።

ከጥቂት ፡ ደቂቃ ፡ በኋላ ፡ ሦስት ፡ አራት ፡ የሚሆኑ ፡ የጥቅም ፡  
ጓደኞቹ ፡ ሀብታሞች ፡ መጥተው ፡ ሮዝቤልት ፡ ሆስፒታል ፡ አስ  
ገቡት ።

በማግስቱ ፡ ማለዳ ፡ በሦስት ፡ ሰዓት ፡ ብዙ ፡ ፕሮፌሰሮች ፡ ተሰ  
ብስበው ፡ ምርመራ ፡ አደረጉለት ፤ በዝርዝር ፡ ሰውነቱ ፡ ሁሉ ፡  
በራዲዮ ፡ ፎቶግራፍ ፡ ተነሣ ፡ ነገር ፡ ግን ፡ ምንም ፡ የሕመም ፡  
ምልክት ፡ አልተገኘበትም ፤ ቢሆንም ፡ አቶ ፡ ሀብትክ ፡ ይመር ፡  
በጣም ፡ ደኅና ፡ ስለ ፡ ሆነ ፡ ድንጋጤውም ፡ ስላለፈለት ፡ ከፕሮፌ  
ሰሮቹ ፡ አንደኛውን ፡ «የማንታል ፡ ኤስፒስያል» ፡ የራስ ፡ መዘር ፡  
ልዩ ፡ ፕሮፌሰር ፡ ጥያቄ ፡ እንዲያደርግለት ፡ ተስማምተው ፡ ጥያ  
ቁና ፡ ምርመራ ፡ ተገኘመረ ።

ፕሮፌሰር ፡ ይህ ፡ በሽታ ፡ እንደምን ፡ ገመረም ።

አቶ ፡ ሀብትክ ፡ ይመር ፤ ከትላንት ፡ ወዲያ ፡ ሌሊቱን ፡ መጥሮ ፡  
ቅገሾት ፡ አቃኝሎቶች ፡ በጣም ፡ አዝኗ ፤ ነበር ፤ ከዚያ ፡ በኋላ ፡ እንቅልፍ ፡  
አልወስድ ፡ ስላለኝ ፡ ይልቁንም ፡ በሕልሜ ፡ ያየሁት ፡ የሚያስፈራ ፡  
ነገር ፡ ከመኝታዬ ፡ ቤት ፡ የሚመጣብኝ ፡ ስለ ፡ መሰለኝ ፡  
ልብሴን ፡ ለብሼ ፡ ከሌሊቱ ፡ በስምንት ፡ ሰዓት ፡ ያችን ፡ የምታስ  
ደንግጥ ፡ ሌሊት ፡ ለማሳለፍ ፡ ካንዲት ፡ የሌሊት ፡ ቡና ፡ ቤት ፡  
ሄጄ ፡ አነጋሁ ።

ፕሮፌሰር ፤ ከዚያ ፡ በኋላ ፡ ነውን ፡ ከኒዮርክ ፡ ውጭ ፡ ሄደው ፡  
የታመሙት ።

አቶ ፡ ሀብትክ ፡ ይመር ፤ አይደለም ፡ ማለዳ ፡ ከሆቴል ፡ ተመልሼ ፡  
ትንሽ ፡ ተኝቼ ፡ በሦስት ፡ ሰዓት ፡ ዋና ፡ ስብሰባ ፡ ስለ ፡ ነበረኝ ፡

ሄጄ ፡ በጉባኤው ፡ ውስጥ ፡ ነበርኩ ፡ ነገር ፡ ግን ፡ ጎሊናዬ ፡  
ያንን ፡ ያየውን ፡ የሚያስደነግጥ ፡ ሕልም ፡ በማሰብ ፡ የተሰበሰብ  
ንበትን ፡ ጉዳይ ፡ ምንም ፡ እንደ ፡ ሆነ ፡ ሳይሰማኝ ፡ ተክገር ፡ አገኜ ፡  
የጉባኤው ፡ ሰዎች ፡ ስላዩኝ ፡ ቀጠሮውን ፡ ለቅዳሜ ፡ አስተላልፈውት ፡ ጉባኤው ፡ ተዘጋ ።

ፕሮፌሰሩ ፡ እንግዲያው ፡ ከጉባኤው ፡ በኋላ ፡ ነዋ ፡ የሄዱት ።  
አቶ ፡ ሀብትኸ ፡ ይመር ፤ እርግጥ ፡ ከጉባኤው ፡ በኋላ ፡ ምሳዬን ፡  
በልቼ ፡ ትንሽ ፡ መጽሐፍ ፡ ተመልክቼ ፡ ነው ፡ የሄድኩት ።

ፕሮፌሰሩ ፡ ስንት ፡ ሰዓት ፡ ይመስልዎታል ፡ ከሆኑል ፡ ወጥተው ፡ ከኒዮርክ ፡ ውጭ ፡ ሲሄዱ ።

አቶ ፡ ሀብትኸ ፡ ይመር ፤ ባልሳሳት ፡ ዐሥር ፡ ሰዓት ፡ ተኩል ፡ ይመስለኛል ።

ፕሮፌሰሩ ፤ ከከተማ ፡ ውጭ ፡ ከሄዱ ፡ በኋላ ፡ ምን ፡ አደረጉ ።

አቶ ፡ ሀብትኸ ፡ ይመር ፤ ከአቶሞቢል ፡ ወርጄ ፡ አንዲት ፡ የባላገር ፡ ቤተ ፡ ክርስቲያን ፡ ስላየሁ ፡ ትንሽ ፡ ጸሎት ፡ ለማድረግ ፡ ገባሁ ።

ፕሮፌሰሩ ፤ ከዚያ ፡ በኋላስ ፡ ወዴት ፡ ሄዱ ።

አቶ ፡ ሀብትኸ ፡ ይመር ፤ ከቤተ ፡ ክርስቲያኑ ፡ አጠገብ ፡ ብዙ ፡ አበቦችና ፡ በጥበብ ፡ የተሠሩ ፡ የመቃብር ፡ ሐውልቶች ፡ ስላየሁ ፡ ደስ ፡ ብሎኝ ፡ ወዲያና ፡ ወዲህ ፡ እየተመላለስኩ ፡ እናፈስ ፡ ነበር ።

ፕሮፌሰሩ ፤ ከመቃብሩ ፡ ውስጥ ፡ ሲናፈሱ ፡ ስንት ፡ ሰዓት ፡ ይሆን ፡ ነበር ።

አቶ ፡ ሀብትኸ ፡ ይመር ፡ ምናልባት ፡ ባልሳሳት ፡ ላንድ ፡ ሰዓት ፡ ሩብ ፡ ጉዳይ ፡ ይሆን ፡ ይመስለኛል ።

ፕሮፌሰሩ ፤ ከዚያ ፡ በኋላ ፡ ምን ፡ ሆኑና ፡ ወደቁ ።

አቶ ፡ ሀብትኸ ፡ ይመር ፤ ከታክልት ፡ ውስጥ ፡ ከተናፈስኩ ፡ በኋላ ፡ ጥቂት ፡ ስለ ፡ ደከመኝ ፡ ቆሜ ፡ በጥበብ ፡ የተቀረጸውን ፡ አንድ ፡ ሐውልት ፡ ስመለከት ፡ ከሐውልቱ ፡ ዐሥር ፡ ሜትር ፡ ያኸል ፡ እልፍ ፡ ብሎ ፡ አንዲት ፡ የረቀቀች ፡ እንደ ፡ ባዘቶ ፡ የነጣች ፡ የምታምር ፡ የሰው ፡ መልክ ፡ ቅርጽ ፡ ያላት ፡ ነፍስ ፡ አየሁ ።



ፕሮፌሰሩ ፡ የቀሩትም ፡ ሐኪሞች ፡ ርስ ፡ በርሳቸው ፡ ከተ  
ያዩ ፡ በኋላ ፡ ፕሮፌሰሩ ፡ ነፍስ ፡ መሆኑን ፡ በምን ፡ ዐወቁት ።

አቶ ፡ ሀብትኸ ፡ ይመር ፤ ይህን ፡ የሚገርም ፡ ነገር ፡ በማየቱ ፡  
ደንግጮ ፡ እየተንቀጠቀጡ ፡ ስፈራ ፡ ስቸር ፡ አንቺ ፡ ምንድነሽ ፡  
ብዬ ፡ ጠየቅኋት ።

እሷም ፡ የምታውቀኝ ፡ የመንፈሳዊ ፡ ድካ ፡ ነፍስነኝ አለችኝ ።

ፕሮፌሰሩ ፡ ርስዎስ ፡ ምን ፡ ብለው ፡ መለሱላት ።

አቶ ፡ ሀብትኸ ፡ ይመር ፤ ከሥጋሽ ፡ ጋራ ፡ መቼ ፡ ተለያየሽና ፡  
ወደዚህ ፡ መጣሽ ፡ ብዬ ፡ ጠየቅኋት ።

እሷም ፡ አንተ ፡ የካድኸኝ ፡ ጊዜ ፡ ነው ፡ አለችኝ ።  
እኔም ፡ መቼ ፡ ነው ፡ የካድኸኸ ፡ ብዬ ፡ መለስኩላት ፡ እሷም የክ  
ሕደትኸን ፡ ምስክር ፡ የሚገልጥ ፡ ከገንዘብ ፡ ከራጅኸ ፡ ውስጥ ፡  
ይገኛል ፡ ፈልገው ፡ አለችኝ ።

ፕሮፌሰሩ ፡ ታዲያስ ፡ ወረቀት ፡ አገኙ ፤ እንደምን ፡ ሆነ ።

አቶ ፡ ሀብትኸ ፡ ይመር ፤ አዎን ፡ ከገንዘብ ፡ ከራጅዬ ፡ ውስጥ ፡  
ስፈልግ ፡ እንዲት ፡ ብጣሽ ፡ ወረቀት ፡ አገኘሁ ፤ ባነበው ፡ መንፈ  
ሳዊ ፡ ድካው ፡ ዓለም ፡ በቃኝ ፡ ወህኒ ፡ ቤት ፡ ታስረው ፡ የጻፉ  
ልኝ ፡ ደብዳቤ ፡ መሆኑን ፡ ተረዳሁት ፡ እነሆ ፡ ይህ ፡ ወረቀት ፡ በዘ  
በኛው ፡ ሹም ፡ አጅ ፡ ይገኛል ።

ፕሮፌሰሩ ፡ በዚህ ፡ ምክንያት ፡ እንደምን ፡ አእምሮዎን ፡ አጥ  
ተው ፡ ወደቁ ።

አቶ ፡ ሀብትኸ ፡ ይመር ፤ በዚህ ፡ አልወደቅሁም ፡ የወደቅ  
ሁበት ፡ ምክንያት ፡ የላኩብኝን ፡ ወረቀት ፡ በማየቱ ፡ በጣም ፡ ተክ  
ገርና ፡ እገዢ ፡ ሳለሁ ፡ ያባ ፡ ሰው ፡ በከንቱ ፡ ነፍስ ፡ አትዘን ፡ በዓ  
ለም ፡ ላይ ፡ ያለውን ፡ ሀብት ፡ በመዘረፍ ፡ በመቃማት ፡ ሽብርና ፡  
ሁከት ፡ በማድረግ ፡ እናንተ ፡ ሀብታሞች ፡ ቁም ፡ ነገርን ፡ ለመስ  
ማት ፡ ገርሮ ፡ እንደሌላችሁ ፡ ዐውቃለሁና ፡ አላዝንም ፡ ደኅና ፡  
ያገናኘን ፡ ብላ ፡ ተሰወረችኝ ።

ከዚህ ፡ በኋላ ፡ ከመቃብሩ ፡ ካትክልቱ ፡ ውስጥ ፡ ሰምቼው ፡  
የማላውቅ ፡ የሚያሳዝንና ፡ የሚያስደነግጥ ፡ የጭንቅ ፡ ድምፅ ፡ በያ  
ለበት ፡ ብሰማ ፡ ፈርቼ ፡ ግራና ፡ ቀኝ ፡ ስመለከት እንደ ፡ ጥላ ፡ የሚ

መስሉ የሚያስፈሩ ፡ ነገሮች ፡ ሲመላለሱ ፡ አይቹ ፡ በድንጋጤ ፡  
ራሴ ፡ ዘሮ ፡ ወደቅሁ ፡ ከዚያ ፡ ከኋላ ፡ ምን ፡ እንደ ሆነኩ ፡  
አላውቀውም ።

ፕሮፌሰሩ ፡ ይህንን ፡ ጥያቄ ፡ ከሰማ ፡ በኋላ ፡ እግዚአብሔር ፡  
ይስጥልኝ ፡ በጣም ፡ አመሰግንዎታለሁ ፡ ብሎ ፡ ፕሮፌሰሩ ፡ ሐኪ  
ሞቹም ፡ ሁሉ ፡ ከቶ ፡ ሀብትኝ ፡ ይመር ፡ ዘንድ ፡ ወጥተው ፡ ከንድ ፡  
ስብሰባ ፡ ከሚያደርጉበት ፡ አዳራሽ ፡ ገብተው ፡ ስለዚህ ፡ ጉዳይ ፡  
ለመመከከር ፡ ተቀምጠው ፡ ብዙ ፡ ክርክር ፡ ከተደረገ ፡ በኋላ ፡ የሚ  
በልጡት ፡ ፕሮፌሰሮች ፡ ራሱ ፡ ዘራልና ፡ ለብቻው ፡ በመገለል ።  
በተለየ ፡ ለዚህ ፡ በሽታ ፡ ኤስፒራዊል ፡ በሆነ ፡ ሐኪም ፡ ካልታከመ፡  
በጣም ፡ ያወጋል ፡ አሉ ።

ሌሎቹ ፡ ፕሮፌሰሮች ፡ ግን ፡ ይህ ፡ ሰው ፡ ምንም ፡ የመታ  
መም ፡ ምልክት ፡ አይታይበትም ፡ በምርመራ ፡ ረገድና ፡ በራዲ  
ዮም ፡ የተነሣውን ፡ ስንመለከተው ፡ አንድም ፡ የበሽታ ፡ ምልክት፡  
ሰጥቶም ፡ አይሰጥ ፡ ስለዚህ ፡ የራስ ፡ መዘር ፡ ሕመም ፡ ነው ፡  
ብሎ ፡ ማከም ፡ ከጥቅሙ ፡ ጉድለቱ ፡ ይበልጣልና ፡ በዚህ ፡ ነገር ፡  
አንስማማም ፡ ብለው ፡ ተለያዩ ።

ነገር ፡ ግን ፡ በሚበልጡት ፡ ፕሮፌሰሮች ፡ ቃል ፡ ተቈርጦ፡  
ከዚያው ፡ ሮዝቤልት ፡ ከሚባለው ፡ ሐኪም ፡ ቤት ፡ ሰው ፡ ከማይ  
ደርስበት ፡ ብዙ ፡ ድምፅ ፡ ከማይሰማበት ፡ ከጸጥታ ፡ በታተሟቱ፡  
እንዲታከም ፡ ተደረገ ።

ምዕራፍ ፡ ፲፪ ።

አቶ ፡ ሀብትኝ ፡ ይመር ፡ ሳይታመም ፡ ነፍስን ፡ እየሁ ፡ በማ  
ለቱ ፡ እንደ ፡ በሽተኛ ፡ ተቈጥሮ ፡ ከሆስፒታል ፡ ብቻውን ፡ በጸ  
ጥታ ፡ ሥፍራ ፡ ይታከም ፡ ገጥመር ።

ነገር ፡ ግን ፡ ሳይታመም ፡ ታሟል ፡ ተብሎ ፡ የሚታከም ፡ አቶ፡  
ሀብትኝ ፡ ይመር ፡ እየከሳ ፡ ሰውነቱ ፡ እየደከመ ፡ እየገረጣ ፡ የው  
ነተኛ ፡ በሽተኛ ፡ ሆነ ፡ ምክንያቱም ፡ በሁለት ፡ ነገሮች ፡ ነው ።

፩ኛው ፡ እሱ ፡ ያየውን ፡ ረቂቅ ፡ ነገር ፡ እነሱ ፡ ባለማየታቸው፡  
ታሻል ፡ ብለው ፡ ፈርደውበት ፡ ያለፈቃዱ ፡ በሚያደክም ፡ መድኃ  
ኒት ፡ ሌላ ፡ በሽታ ፡ ስለሚፈጥሩበት ፡ ነው ።



ደኛው ፡ እንግዲህ ፡ እኔ ፡ ከዚህ ፡ ወድቄ ፡ ስቀር ፡ የደከምኩ  
በት ፡ ገንዘቤ ፡ ለወገኔና ፡ ላገፊ ፡ ሳይሆን ፡ በከንቱ ፡ መቅረቱ ፡  
አይደለምን ፡ በማለት ፡ ነው ።

ይልቁንም ፡ አቶ ፡ ሀብትኸ ፡ ይመር ፡ ያለውድ ፡ በግድ ፡ ሳይታ  
መም ፡ በሚያደርገው ፡ መድኅኒት ፡ በምግባርም ፡ በሰውነቱም ፡  
መድከም ፡ በሽታው ፡ እየጠናበት ፡ ስለ ፡ ሄደ ፡ በጣም ፡ ተጨነቀ ።

ከዕለታት ፡ ፩ ፡ ቀን ፡ አቶ ፡ ሀብትኸ ፡ ይመር ፡ ስለ ፡ ራስ ፡  
መዘር ፡ በሽታ ፡ የሚወጋ ፡ ብርቱ ፡ መድኅኒት ፡ ወግተውት ፡ በጣም ፡  
አወራጨው ፡ አካሉም ፡ የማይችለው ፡ ሆነ ።

ይልቁንም ፡ የሚያደርጉለት ፡ መድኅኒቶች ፡ ሁሉ ፡ ሳይታመም ፡  
በመሆኑ ፡ የሚገድሉትና ፡ የሚያደክሙት ፡ ሚክሮብ ፡ በማጣታ  
ቸው ፡ የሱን ፡ ሰውነትና ፡ ሞራል ፡ ይገድሉ ፡ ያደክሙ ፡ ዝምር ።

ስለዚህ ፡ ሌሊቱን ፡ በጭንቅ ፡ ውስጥ ፡ ሳለ ፡ የደከም ፡ ሰመ  
መን ፡ ሽልብ ፡ አድርጎት ፡ በሕልሙ ፡ የመንፈሳዊ ፡ ድካ ፡ ነፍስ ፡  
መጥታ ፡ አቶ ፡ ሀብትኸ ፡ ይመርን ፡ አንተ ፡ ሀብታም ፡ ሰው ፡  
ሆይ ፡ ያቺ ፡ የምታሳዝንና ፡ የምታስፈራ ፡ የምታስጨንቅ ፡ ቀን ፡  
ደረሰች ።

አንተም ፡ ገንዘብኸን ፡ ሁሉ ፡ ተወርሰኸ ፡ ዕራቀኝኸን ፡ የቤተ ፡  
ክርስቲያን ፡ ዜጋ ፡ ልትሆን ፡ ወደኛ ፡ ልትመጣ ፡ ነው ፡ አለችው ።

አቶ ፡ ሀብትኸ ፡ ይመር ፡ በሕልሙ ፡ እየተንቀጠቀጠ ፡ እባ  
ክሽ ፡ ከንቺ ፡ ጋራ ፡ ለመኖር ፡ ነውን ፡ የምመጣው ።

ነፍስ ፡ አይደለም ፡ አንተ ፡ በመጨረሻው ፡ ፈራጅ ፡ ላይ ፡  
ስለ ፡ ተከሰሰክ ፡ ከኔ ፡ ጋራ ፡ ለመኖር ፡ አትችልም ፡ በኔና ፡ ባንተ ፡  
መካከል ፡ ትልቅ ፡ ተራራ ፡ አለ ።

አቶ ፡ ሀብትኸ ፡ ይመር ፡ ማነው ፡ የከሰሰኝ ።

የመንፈሳዊ ፡ ድካ ፡ ነፍስ ፡ ኅሊናኸ ፡ ነው ፡ የከሰሰኸ ፡ ብለ ፡  
ስታነጋግረው ፡ ወዲያው ፡ በሕልሙ ፡ ውስጥ ፡ ሕልም ፡ ያይ ፡  
ዝምር ።

አቶ ፡ ሀብትኸ ፡ ይመር ፡ እንድ ፡ ዳንስ ፡ ቤት ፡ ሲገባ ፡ ይህም ፡ ቤት ፡  
እጅግ ፡ የተዋበ ፡ በብዙ ፡ መብራት ፡ ያጌጠ ፡ ወደ ፡ ሕዝብ ፡ መመለ  
ለሻው ፡ በኩል ፡ እንድ ፡ ትልቅ ፡ መስኮት ፡ በሰፊ ፡ መስተዋት ፡

የተወራ ፡ በውስጡም ፡ ብዙ ፡ ሀብታሞችና ፡ የተመረጡ ፡ ወገኖች ፡ ወንዶችና ፡ ሴቶች ፡ ዳንስ ፡ ሲያደርጉ ፡ ሲመለከት ፡ እሱው ፡ ራሱ ፡ አንዲት ፡ ሾጤ ፡ የተዋበች ፡ ልጅ ፡ ይዘ ፡ ዳንስ ፡ እያደረጉ ፡ ወደ ፡ ትልቁ ፡ መስኮት ፡ ሲቀርቡ ፡ በውጭ ፡ አንድ ፡ ድኻ ፡ ልብሱ ፡ የተበጫጨቀ ፡ ፊቱ ፡ በችጋርና ፡ በርዝታ ፡ በውርጭና ፡ በዐሐይ ፡ ሐሩር ፡ ምክንያት ፡ ተሸረፍርፎ ፡ ተጉሳቀሎ ፡ ጢሙ ፡ አድጎ ፡ እንዳውሬ ፡ የሚያስፈራ ፡ ሰው ፡ የሰውን ፡ ልጆች ፡ ድሎት ፡ ለማየት ፡ ንጉዱ ፡ ከመስተዋቱ ፡ ተጠግቶ ፡ ዐይኑን ፡ አፍጠ ፡ ሲመለከት ፡ ከሱ ፡ ጋራ ፡ ዳንስ ፡ የምታደርገው ፡ ቁንገር ፡ የመልኩን ፡ መወላገድ ፡ አይታ ፡ ዋይ ፡ ብላ ፡ ጮኸች ፡ በዚያ ፡ ጊዜ ፡ ሀብታሞች ፡ ሁሉ ፡ ደንግጠው ፡ ያንን ፡ ድኻ ፡ በዘበኛ ፡ አሲዘው ፡ ሲያሳስሩት ፡ አየ ።

ሁለተኛ ፡ አንድ ፡ በችግር ፡ ምክንያት ፡ በጣም ፡ የከሳ ፡ የጠቁረው ፡ ሰው ፡ ወደሱ ፡ ሲመጣ ፡ አየ ።

አቶ ፡ ሀብትኝ ፡ ይመርም ፤ የተስቦ ፡ በሽታ ፡ ገገምተኛ ፡ መስሎት ፡ አንተ ፡ ሰው ፡ ወደኔ ፡ አትቅረብ ፡ በሩቁ ፡ አንጋግረኝ ፡ ባልሳሳት ፡ ተስቦ ፡ የታመምክ ፡ ይመስለኛል ፡ አለው ።

ያም ፡ የከሳ ፡ ሰው ፡ በሽታ ፡ አልታመምኩም ፡ በሽታዬ ፡ አንተ ፡ ነኝ ፡ ብሎ ፡ መለሰለት ።

አቶ ፡ ሀብትኝ ፡ ይመርም ፡ በሽታኝ ፡ የሆንኩት ፡ እንደ ፡ ምንድነው ።

ያም ፡ የከሳ ፡ ሰው ፡ መልክ ፡ ተለዋውጦ ፡ ብከሳ ፡ ነው ፡ እንጂ ፡ ያላወቅኸኝ ፡ እኔ ፡ የዚያ ፡ ጡሃ ፡ የሚገባው ፡ ማለፊያ ፡ መሬት ፡ ጌታ ፡ ነኝ ፡ በአጅ ፡ አዙር ፡ ለኔ ፡ ሳታስብ ፡ ለመሬቱ ፡ አስበኝ ፡ ባራጣ ፡ ገንዘብ ፡ አበድረኝ ፡ መሬቱን ፡ ነቅለኝ ፡ እንደዚህ ፡ በችጋር ፡ የለዋወጥኸኝ ፡ አለው ።

በዚያ ፡ ጊዜ ፡ አቶ ፡ ሀብትኝ ፡ ይመር ፡ ብልጠቱ ፡ ትዝ ፡ ብሎት ፡ በሕልሙ ፡ ሲያለቅስ ፡ ደግሞ ፡ አንድ ፡ ሰው ፡ እግሩ ፡ የተቁረጠ ፡ እየተንፏቀቀ ፡ ወደሱ ፡ ሲመጣ ፡ አይቶ ፡ በጣም ፡ ስላሳዘነው ፡ አንተ ፡ ሰው ፡ ምን ፡ ሆንክና ፡ ነው ፡ እግርኝ ፡ የተቁረጠው ፡ ብሎ ፡ ጠየቀው ።



ያም ፡ ድኻ ፡ አንተ ፡ ለጥቅም ፡ ቀጠሮኸ ፡ ቸኸለኸ ፡ በአቶ  
ሞቢል ፡ ስትሮጥ ፡ ያስዳጥከኝ ፡ ነኝ ፡ እኔን ፡ ወንድሙኸን ፡ በላይ ፡  
በመሄድኸ ፡ አዝነኸ ፡ ሳታነሣኝ ፡ ወደ ፡ ሐኪም ፡ ቤት ፡ ሳትወስ  
ደኝ ፡ ለጥቅምኸ ፡ ስትል ፡ እንደውኸ ፡ ፊሳ ፡ ጥለኸኝ ፡ በመሄድኸ ፡  
አስታማሚ ፡ አጥቼ ፡ እግሬ ፡ ተቆረጠ ፡ ብሎ ፡ ሲነግረው ፡ ትዝ ፡  
ብሎት ፡ የበለጠ ፡ ኀዘን ፡ ወደቀበትና ፡ ያለቅስ ፡ ዝመር ።

ከዚህ ፡ በኋላ ፡ ዴማስ ፡ የሚባለው ፡ የቅዱስ ፡ ጳውሎስ ፡ እሽ  
ከር ፡ አቶ ፡ ሀብትኸ ፡ ይመርን ፡ ና ፡ የወርቅና ፡ የብር ፡ መከማቻ ፡  
በታ ፡ ላሳይኸ ፡ ብሎ ፡ የሱ ፡ ገንዘብ ፡ ወዳለበት ፡ ባንክ ፡ ወሰደ  
ውና ፡ የብሩንና ፡ የወርቁን ፡ ጉድጓድ ፡ ቆመው ፡ ሲመለከቱ ፡ ያገሩ ፡  
ድኸችና ፡ እናት ፡ አባት ፡ የሞቱባቸው ፡ ሕፃናት ፡ ጠዋሪ ፡ ያጡ ፡  
ሽማግሌዎች ፡ ብዙዎች ፡ ከልክ ፡ ያለፉ ፡ ድኸች ፡ ተሰብስበው ፡  
የዚህን ፡ የገንዘብ ፡ ጌታ ፡ አቈራኙን ፡ ወደ ፡ መጨረሻ ፡ ፈራጅ ፡  
ፊት ፡ አቅርቡን ። ይህ ፡ ሰው ፡ የጌታውን ፡ ወርቅ ፡ የቀበረ ፡ እናት  
አገሩን ፡ ገፍ ፡ የባዕድ ፡ አገር ፡ ውሽማውን ፡ ያለበሰ ፡ በደለኛ ፡  
ነው ፡ የዘለዓለም ፡ ቅጣት ፡ ፍርድ ፡ ይገባዋል ፡ እያሉ ፡ ሲጮኹና ፡  
ጥርሳቸውን ፡ እያፋጩ ፡ ዳይናቸውን ፡ አፍጠው ፡ ወደ ፡ እሱ ፡  
ሲመጡ ፡ አይቶ ፡ በድንጋጤ ፡ ብንን ፡ ብሎ ፡ ኡ ፡ ኡ ፡ እያለ ፡  
ይጮኸ ፡ ዝመር ።

በሆስፒታል ፡ ሌሊት ፡ የሚጠበቁ ፡ አስታማሚዎች ፡ ሴቶች ፡  
ደንግጠው ፡ እየሮጡ ፡ በገቡ ፡ አቶ ፡ ሀብትኸ ፡ ይመር ፡ በሕልሙ ፡  
ባየው ፡ ነገርና ፡ በሰውነቱም ፡ መድከም ፡ ምክንያት ፡ እየተንቀጠ  
ቀጠ ፡ ሲያለቅስ ፡ አይተው ፡ በሽታው ፡ ተለውጦበታል ፡ በማለት ፡  
ቶሎ ፡ ብለው ፡ የሆሲፒታሉን ፡ ዲሬክተር ፡ ጠሩት ።

ዲሬክተሩም ፡ ከንድ ፡ ፕሮፌሰር ፡ ጋራ ፡ ገብተው ፡ ሲጨነ  
ቅና ፡ ሲታትት ፡ ሲያለቅስ ፡ አይተው ፡ ደንገጡና ፡ ይመረምሩት ፡  
ዝመር ፡ ነገር ፡ ግን ፡ ሕመሙ ፡ ምንም ፡ ባይለወጥ ፡ ልቡ ፡ በጣም ፡  
ደክሞ ፡ አገኙት ።

ወዲያው ፡ ፕሮፌሰሩ ፡ ምን ፡ ሆኑ ፡ ለምን ፡ እንደዚህ ፡ ያዝ  
ናሉ ፡ ብሎ ፡ ጠየቀው ።

አቶ ፡ ሀብትኸ ፡ ይመር ፡ ፕሮፌሰር ፡ ሆይ ፡ በጣም ፡ ማዘን ፡  
ይገባኛል ፡ ምክንያቱም ፡ ዛሬ ፡ ሌሊት ፡ ያባ ፡ ሰው ፡ በከንቱ ፡  
ነፍስ ፡ መጥታ ፡ መሞቱን ፡ ነገረችኝ ፡ ስለዚህ ፡ ከልጅነት ፡ እስከ ፡  
ዕውቀት ፡ የደከምኩበት ፡ ገንዘቤ ፡ ሁሉ ፡ ሥፍራ ፡ ሳላሰዘው ፡  
የትም ፡ ባክኖ ፡ ሊቀር ፡ ነው ፡ እኔም ፡ በሰው ፡ አገር ፡ ወድቄ ፡  
እንደምቀር ፡ አይጠረጠርም ።

ዲሬክተሩ ፡ ፕሮፌሰሩ ፡ ርስ ፡ በርሳቸው ፡ ተያዩና ፡ ይህ ፡  
ሰው ፡ ምንም ፡ አልተሻለውም ፡ ራሱ ፡ እንደ ፡ ዘረ ፡ ነው ፡ ሲባባሉ ፡  
አቶ ፡ ሀብትኸ ፡ ይመር ፡ ሰምቶ ፡ በብርቱ ፡ እየጮኸ ፡ ራሱ ፡ አል  
ዘረም ፡ ደኅና ፡ ነኝ ፡ በሽታዬ ፡ እናንተ ፡ ያላያችሁትን ፡ እኔ ፡ በማ  
የቱ ፡ እናንተ ፡ ያላመናችሁትን ፡ እኔ ፡ በማመኔ ፡ ነው ።

እባካችሁ ፡ ስለ ፡ እግዚአብሔር ፡ ብላችሁ ፡ እንድናዘዝ ፡  
አንድ ፡ ቁስና ፡ የማናዘዝ ፡ ሥልጣን ፡ ያላቸውን ፡ ሹማምንት ፡ ጥሩ  
ልኝ ፡ እያለ ፡ ያለቅስ ፡ ዠመር ።

ዲሬክተሩ ፡ እሺ ፡ ነገ ፡ ጧት ፡ በ፫ ፡ ሰዓት ፡ ቁስና ፡ አና  
ዛሻ ፡ ይመጡልዎታል ፡ ብለው ፡ ከሕመሙ ፡ እንዲያሳርፈው ፡  
አንድ ፡ መርፌ ፡ ወግተውት ፡ ሄዱ ።

ይህ ፡ አቶ ፡ ሀብትኸ ፡ ይመር ፡ ሳይታመም ፡ ታሟል ፡ ተብሎ ፡  
በመታከም ፡ የደከመ ፡ በመርፈው ፡ ምክንያት ፡ የድካም ፡ ሰመመን ፡  
እንቅልፍ ፡ ወሰደው ።

በማግስቱ ፡ የሆስፒታሉ ፡ ዲሬክተር ፡ አንድ ፡ ቁስና ፡ ሁለት ፡  
የማናዘዝ ፡ ሥልጣን ፡ ያላቸው ፡ የመንግሥት ፡ ሹማምንት ፡ ይዘ ፡  
መጣ ።

ምዕራፍ ፡ ፲፫ ።

ጥያቄ ፡ የመንግሥት ፡ ባለሥልጣኖች ፡ አገርዎ ፡ ወዴት ፡ ነው ።  
አቶ ፡ ሀብትኸ ፡ ይመር ፡ ኢትዮጵያዊ ፡ ነኝ ።

ጥያቄ ፡ ሥራዎ ፡ ምድነው ።

አቶ ፡ ሀብትኸ ፡ ይመር ፡ ሥራዬ ፡ ንግድ ፡ ነው ።

ጥያቄ ፡ ገንዘብዎ ፡ ባገርዎ ፡ ውስጥ ፡ ነውን ፡ ወይስ ፡ በውጭ ፡  
አገርዎ ፡ አለዎ ።



አቶ ፡ ሀብትኸ ፡ ይመር ፤ የሚበልጠው ፡ ገንዘቤ ፡ በውጭ ፡  
አገር ፡ ነው ።

ጥያቄ ፤ ሚስት ፡ አለችዎትን ።

አቶ ፡ ሀብትኸ ፡ ይመር ፤ ሚስት ፡ የለችኝም ።

ጥያቄ ፤ ሚስት ፡ በምን ፡ ምክንያት ፡ የለችዎትም ።

አቶ ፡ ሀብትኸ ፡ ይመር ፤ ጌቶቹ ፡ ሆይ ፡ የመጨረሻ ፡ ሰዓቱ ፡  
ስለሆነ ፡ ኑዛዜዬን ፡ ከናንተ ፡ የምደብቀው ፡ ስለሌለ ፡ ልገልጥ  
ላችሁ ፡ እፈቅዳለሁ ።

ሚስት ፡ ያላገባሁበት ፡ ምክንያት ፡ ገንዘቤን ፡ ከሁሉም ፡  
ነገር ፡ ይበልጥ ፡ ስለምወድ ፤ ሚስት ፡ አግብቼ ፡ የፈቃዷት ፡ እን  
ደሆን ፡ ያልደከመችበትን ፡ ገንዘብ ፡ ተከፍላ ፡ እንዳትሄድ ፡ በማ  
ለት ፡ ነው ።

ጥያቄ ፤ እንግዲያማ ፡ ልጅም ፡ የለዎትም ።

አቶ ፡ ሀብትኸ ፡ ይመር ፤ ልጅስ ፡ ነበረኝ ፡ ግን ፡ ዲቃላ ፡ በመ  
ሆኑ ፡ በትልልቅ ፡ ሰዎች ፡ ፊት ፡ በመጥፎ ፡ ስሜን ፡ ያስገምተኛል ፡  
በማለት ፡ የታወቀ ፡ ልጄ ፡ አይደለም ።

ጥያቄ ፤ ርስዎ ፡ ልጅ ፡ በመውለድዎ ፡ ምክንያት ፡ ሰው ፡ በምን ፡  
ይገምትዎታል ፤ ቢወልዱስ ፡ መነኩሴ ፡ አይደሉ ፤ በልዩ ፡ ጉዳይዎ ፡  
ማን ፡ ይገባል ።

አቶ ፡ ሀብትኸ ፡ ይመር ፤ እኔ ፡ ብዙ ፡ ጥቅም ፡ ያገኘሁት ፡ ለገሥ  
ዳዬ ፡ ሁሉ ፡ ዋና ፡ መሣሪያ ፡ የሆነኝ ፡ ከንቱ ፡ ውዳሴ ፡ ስለሆነ ፡ የጥ  
ቅም ፡ ጓደኞቹ ፡ ሁሉ ፡ እኔን ፡ እንዳንድ ፡ ንጹሕ ፡ ሰው ፡ ከሴቶች ፡  
ጋራ ፡ ያላደፍኩ ፡ አድርገው ፡ ስለሚያዩኝ ፡ ነው ።

ጥያቄ ፤ ይህ ፡ የሚሉት ፡ በከንቱ ፡ ውዳሴ ፡ የተሸራነ ፡ ንጽ  
ሕና ፡ ለጥቅምዎ ፡ መውጫ ፡ መሰላል ፡ የሆነዎ ፡ ይመስለኛል ።

አቶ ፡ ሀብትኸ ፡ ይመር ፤ አዎን ፡ ፀወቁት ።

በዚያ ፡ ጊዜ ፡ ሊያናገዙት ፡ የመጡ ፡ ቁስ ፡ ዕንባቸው ፡ ከይ  
ናቸው ፡ እየፈሰሰ ፡ አዩ ፡ ጉድ ፡ ይህ ፡ ሰው ፡ ስሎሞን ፡ ከሱ ፡ ይልቅ ፡  
ጭንጋፍ ፡ ይሻላል ፡ ያለውን ፡ ችግረኛ ፡ ይመስላል ፡ ብለው ፡ አዘኑ ።

የማናዘዝ ፡ ሥልጣን ፡ ያለው ፡ ሹም ፡ ትንሽ ፡ ይቆዩኝ ፡ ብሎ ፡  
ከበሽተኛው ፡ ቤት ፡ ወጥቶ ፡ ለዲሬክተሩ ፡ የሕመሙን ፡ ራፖርት ፡  
ይስጠኝ ፡ ብሎ ፡ ጠየቀው ።

ፕሮፌሰሩም ፡ ራፖርቱን ፡ ሰጠው ።

የመንግሥቱም ፡ ሹም ፡ ራፖርቱን ፡ አነበበና ፡ ራሱ ፡ የዞረ ፡ በሽ  
ተኛ ፡ መሆኑን ፡ በፕሮፌሰሮቹ ፡ ራፖርት ፡ መረጋገጠኑን ፡ ከተረዳ ፡  
በኋላ ፡ ሹሙ ፡ ተመልሶ ፡ ከበሽተኛው ፡ ቤት ፡ ገብቶ ፡ አቶ ፡ ሀብትክ ፡  
ይመርን ፡ አሁን ፡ ለመናዘዝ ፡ የፈቀዱበት ፡ ነገር ፡ ምንድነው ።

አቶ ፡ ሀብትክ ፡ ይመር ፤ ጌታው ፡ ገንዘቤ ፡ ሁሉ ፡ በውጭ ፡  
አገር ፡ ተበታትኋል ፡ እኔ ፡ የደከምኩበትን ፡ ሀብት ፡ ላገሬ ፡ ድኸኝና ፡  
እናት ፡ አባት ፡ ለሌላቸው ፡ ልጆች ፡ ማሳደጊያ ፤ ለሆስፒታል ፤  
ለተማሪ ፡ ቤት ፡ ሳይሆን ፡ በከንቱ ፡ ጠፍቶ ፡ እንዳይቀር ፡ ብዬ ፡ ነው ።

ጥያቄ ፡ ጤናዎ ፡ ደኅና ፡ ነው ፡ ምን ፡ አስፈራዎ ፡ አገርዎ ፡  
ሲመለሱ ፡ አይናዘዙምን ።

አቶ ፡ ሀብትክ ፡ ይመር ፤ ጌታው ፡ ጊዜ ፡ የለኝም ፡ ሞት ፡  
ከበራሬ ፡ ቆሟል ።

የመንግሥቱ ሹም ፡ ሞት ፡ ከበራፍዎ ፡ መቆሙን ፡ በምን ፡ ዐወቁት።

አቶ ፡ ሀብትክ ፡ ይመር ፤ ጌታው ፡ አባ ፡ ሰው ፡ በከንቱ ፡ የሚ  
ባለ ፡ መነኩሴ ፡ ባገሬ ፡ የነበርኩ ፡ ጊዜ ፡ የማውቃቸው ፡ መንፈሳዊ ፡  
ፈላስፋ ፡ ሰው ፡ ሞተው ፡ ኖሮ ፡ ነፍሳቸው ፡ ከኒዮርክ ፡ እንደ ፡ መጣሁ ፡  
ከንዲት ፡ ከተማ ፡ ውጭ ፡ ቤተ ፡ ክርስቲያን ፡ ከመቃብር ፡ አትክልት ፡  
ውስጥ ፡ ስናፈስ ፡ ተገናኝተን ፡ ብዙ ፡ ንግግር ፡ አድርገን ፡ ነበር ።

ጌታው ፡ እነሆ ፡ ከዚህ ፡ ሆስፒታል ፡ የሚያዩኝ ፡ ነፍስን ፡ አየሁ ፡  
በማለቱ ፡ ራሱ ፡ ዘሯል ፡ ተብዬ ፡ ሳልታመም ፡ እጅግ ፡ ብርቱዎች ፡ መድ  
ኃኒቶች ፡ በማድረግ ፡ ነው ፡ እንግዲህ ፡ አሁንም ፡ እውነቱ ፡ ቢታወቅ  
ልኝ ፡ እንኳ ፡ ለኔ ፡ ምንም ፡ አይረባኝም ፡ ደክሜያለሁ ።

አሁንም ፡ ደግሞ ፡ ዛሬ ፡ ሌሊት ፡ በሕልሜ ፡ ያችው ፡ የኛ ፡  
የቅዱስ ፡ ነፍስ ፡ መጥታ ፡ ያ ፡ የሚያስፈራው ፡ የሚያስጨንቀው ፡  
ሰዓት ፡ ሊደርስብኝ ፡ ነው ፡ ገንዘብኝ ፡ ባልሆነው ፡ ገንዘብ ፡  
ወዳጅ ፡ ግዛበት ፡ አለችኝ ።



ጌታው ፡ ይህ ፡ ያከማቸውት ፡ ገንዘብ ፡ የመወቀሻና ፡ የመጨቃጨቃ  
ቂያ ፡ ምንጭ ፡ ሊሆን ፡ ነው ፤ እኔ ፡ ሳልከዳው ፡ አሁኑኑ ፡ የምወደው ፡  
ገንዘብ ፡ ከድቶት ፡ ወዳገሩ ፡ ለመመለስ ፡ እንቢ ፡ አለኝ ፤ እንግዲህ ፡  
ውሻ ፡ ሊሞት ፡ ሲል ፡ ከጌታው ፡ እግር ፡ ሥር ፡ መጥቶ ፡ እንደሚ  
ወድቅ ፡ እኔም ፡ ከሁሉም ፡ አብልጪ ፡ ከምወደው ፡ ገንዘብ ፡  
አጠገብ ፡ በባዕድ ፡ አገር ፡ ልወድቅ ፡ ነው ፤ ወዮ ፡ ምን ፡ ይሻለ  
ኛል ፡ እያለ ፡ ይጨክ ፡ ገመር ።

የመንግሥቱ ፡ ሹም ፡ ምንም ፡ የሐኪሞቹን ፡ ምርመራ ፡  
በማንበብ ፡ ራሱ ፡ እንደ ፡ ዘረ ፡ ቢያምን ፡ እንኳ ፡ ንግግሩ ፡  
በጣም ፡ ልቡን ፡ ስለ ፡ ነክው ፡ አዘነ ።

ቂሱ ፡ ግን ፡ ጌታው ፡ ነፍስ ፡ በማየትም ፡ ብቻ ፡ ነው ፡ የወደ  
ቁት ፡ ወይስ ፡ ሌላ ፡ የሚያስፈራ ፡ ነገር ፡ ገጠመም ።

አቶ ፡ ሀብትክ ፡ ይመር ፤ ነፍስ ፡ በማየቱ ፡ ብቻ ፡ አይደለም  
ይልቁንም ፡ ነፍስ ፡ በታየችኝ ፡ ጊዜ ፡ ደስ ፡ ብሎኝ ፡ ፍርሃት ፡ ሁሉ ፡  
ጠፍቶልኝ ፡ ነበረ ።

ምክንያቱም ፡ በነፍስ ፡ ማማርና ፡ ርቀት ፡ ንጽሕና ፡ ይልቁንም ፡  
ብርሃኑ ፡ በመሬቱ ፡ ላይ ፡ ውጋገን ፡ ሆኖ ፡ በማየቱ ፡ ልዩ ፡ የሆነ ፡  
ስሜት ፡ ተሰምቶኝ ፡ ነበር ፡ ነገር ፡ ግን ፡ ነፍስ ፡ ደኅና ፡ ያገኘኝን ፡  
ብላ ፡ ስትሰወረኝ ፡ ያ ፡ የመቃብር ፡ ቦታ ፡ ሁሉ ፡ ውድቅት ፡ ጨለማ ፡  
ሆነብኝ ።

ወዲያው ፡ ሰምቼው ፡ የማላውቅ ፡ የሚያሳዝን ፡ ድምፅ ፡ በመቃ  
ብር ፡ ውስጥ ፡ ሰምቼ ፡ ስገላመጥ ፡ በጨለማው ፡ ውስጥ ፡ ከመቃብሩ ፡  
ላይ ፡ እንደ ፡ ጥላ ፡ የሚመስሉ ፡ ነገሮች ፡ በማየቱ ፡ ከእግሬ ፡ እስከ ፡  
ራሴ ፡ በፍርሃት ፡ ተሠነጠትሁ ፡ በዚያ ፡ ጊዜ ፡ አእምሮዬ ፡ ጠፋ ፡  
ወደቅሁ ።

ቂሱ ፡ ወደ ፡ ኖቲሩ ፡ ዘወር ፡ ብለው ፡ ርግጥ ፡ እኒህ ፡ በሽ  
ተኛ ፡ እንደሚሉት ፡ ነፍስን ፡ ለማየት ፡ ይቻላል ፤ ስለዚህ ፡ አእም  
ሯቸው ፡ ጠፍቷል ፡ ብለን ፡ ሳናናገዝ ፡ መሄድ ፡ ይገባ ፡ አይ  
መስለኝም ፡ አሉት ።

የመንግሥቱ ፡ ሹም ፤ ይህ ፡ እውነት ፡ ነገር ፡ አይደለም ፡ ርግጥ ፡  
አንዳንድ ፡ ልብ ፡ ወለድ ፡ ታሪክ ፡ ያሳዝናል ፤ ቢሆንም ፡ በእንደዚህ ፡  
ያለ ፡ ነገር ፡ ላይ ፡ የተመሠረተውን ፡ ሁሉ ፡ እንደ ፡ ቅገጥ ፡ ልን  
ቁጥረው ፡ ይገባናል ።

ስለዚህ ፡ እንደ ፡ ሕጉ ፡ ይህ ፡ ሰው ፡ ራሱ ፡ የዘረ ፡ ስለ ፡ ሆነ ፡  
ልናናዝዘው ፡ አይቻለንም ፡ በሕግ ፡ የታወቀ ፡ ልጅ ፡ ቢኖረው ፡ ለልጁ ፡  
ሕግ ፡ የሚፈቅድለትን ፡ እንሰጥ ፡ ነበር ፤ ሚስት ፡ ብትኖረው ፡ ለሚ  
ስቱ ፡ የሚደርሳትን ፡ ገንዘብ ፡ እንሰጣት ፡ ነበር ፤ ይህ ፡ ሁሉ ፡ የለም ።

ስለዚህ ፡ የዚህ ፡ የሰው ፡ ሀብት ፡ እንደዚሁ ፡ በየመንግሥቱ ፡  
ስም ፡ በባንክ ፡ ቢቀመጥ ፡ በሕጉ ፡ ረገድ ፡ የተገባ ፡ ነው ።

አቶ ፡ ሀብትኸ ፡ ይመር ፡ ቁሱና ፡ የመንግሥቱ ፡ ሹም ፡ በሹክሹ  
ክታ ፡ ሲነጋገሩ ፡ ካልጋው ፡ ላይ ፡ እንደ ፡ ተጋደመ ፡ ይሰማ ፡ ነበርና ፡  
በብርቱ ፡ ቃል ፡ እየጮኸ ፡ ወይኔ ፡ ብልሹ ፡ የሆንኩ ፡ ፍጥረት ፡ ካገሬ ፡  
መሬት ፡ ላይ ፡ ያገኘሁትን ፡ ሀብት ፡ በባዕድ ፡ አገር ፡ በትኚ ፡ እኔም ፡  
እንደ ፡ ውሻ ፡ ከሀብቱ ፡ አግር ፡ ሥር ፡ በባዕድ ፡ አገር ፡ ልወድቅ ፡ ነኝ ።

እኔ ፡ ያልታመንኩ ፡ በሪያ ፡ የጌታዬን ፡ ወርቅ ፡ የቀበርኩ ፡ የኔ ፡  
ባልሆነው ፡ ገንዘብ ፡ ወዳጅ ፡ ያልገዛሁ ፡ ግጦአተኛ ፤ ያገሬ ፡ ድኸት ፡  
ሲጮኸና ፡ ሲፋረዱኝ ፡ እንሆ ፡ አሁኑኑ ፡ በገሮቹ ፡ ይሰማኛል ።

እንግዲህ ፡ የቀረኝ ፡ ሥጋዬን ፡ እንዳጮኜ ፡ ልብስ ፡ በመቃብር ፡  
ጥዬ ፡ በጸጸት ፡ እሳት ፡ መቃጠል ፡ ብቻ ፡ ነው ፡ እያለ ፡ ካልጋው ፡  
ላይ ፡ እየተንፈራፈረ ፡ ያለቅስ ፡ ዝመር ።

የመንግሥቱ ፡ ሹምና ፡ ቁሱ ፡ ደንግጠው ፡ ካጠገቡ ፡ ቆመው ፡  
እነሱም ፡ ዕንባቸው ፡ ይፈስ ፡ ነበር ።

ወዲያው ፡ ደወል ፡ ደውለው ፡ ሐኪሙ ፡ እንዲጠራ ፡ ላስታ  
ማሚዎቹ ፡ አስታወቁና ፡ ሐኪሙ ፡ ወዲያው ፡ መጣ ።

\* አቶ ፡ ሀብትኸ ፡ ይመርም ፡ ዕንባው ፡ ካልጋው ፡ ላይ ፡ እየፈሰሰ ፡  
ልቡ ፡ በጣም ፡ እየመታተኩትም ፡ ወጥቶ ፡ ሲወራጭ ፡ አይቶ ፡ የእን  
ቅልፍ ፡ መርፌ ፡ ወጋውና ፡ የጣር ፡ ሰመመን ፡ ሽልብ ፡ አደረገው ።



ምዕራፍ ፡ ፲፬ ።

አቶ ፡ ሀብትኸ ፡ ይመር ፡ ሌሊቱን ፡ ትኩሳት ፡ ያለልክ ፡ በዝቶ  
በት ፡ በጣር ፡ ተይዞ ፡ ሲንፈራገጥ ፡ በጭንቅ ፡ አደረ ።

ከጧቱ ፡ በ፲፪ ፡ ሰዓት ፡ ተኩል ፡ ካንገቱ ፡ ቀና ፡ ብሎ ፡ ርጉም ፡  
ነው ፤ ገንዘቡን ፡ በፊቱ ፡ ያላስቀደመ ።

ወዮልኝ ፡ እኔ ፡ በጥቂት ፡ ያልታመንኩ ፡ በሪያ ፡ በጌታዬ ፡ ፊት ፡  
ምን ፡ እመልስ ፡ እሆን ፡ ብሎ ፡ ዐንገቱን ፡ አዘነበለና ፡ ሁለት ፡ ሦስት ፡  
ጊዜ ፡ ስርቅ ፡ ካለው ፡ በኋላ ፡ እንሆ ፡ ያች ፡ የመጨረሻ ፡ ቀን ፡ ነፍስ ፤  
ከደመ ፡ ነፍስ ፡ ጋራ ፡ ያላት ፡ ያንድነት ፡ ማሠሪያ ፡ በግድ ፡ ሲቈረጥ ፡  
እንደ ፡ ምን ፡ ያለ ፡ ጭንቅ ፤ እንደ ፡ ምን ፡ ያለ ፡ ጣር ፤ እንደ ፡ ምን ፡  
ያለ ፡ አስተያየት ፤ እንደ ፡ ምን ፡ ያለ ፡ ድምፅ ፡ ትሰማ ፤ ያችን ፡ የጭ  
ንቅ ፡ ሰዓት ፡ ማየት ፡ ሰው ፡ መሆን ፡ አያስመኝም ።

በጣም የሚያሳዝነው አቶ ፡ ሀብትኸ ፡ ይመር ፡ በዚያች ፡ በምታስጨ  
ንቅ ፡ የሞት ፡ ጥላ ፡ በጨለመበት ፡ ደቂቃ ፡ ውስጥ ፡ በጠገቡ ፡ ያለውን ፡  
የርስት ፡ ካርታና ፡ የባንክ ፡ ደረሰኝ ፡ የገንዘብ ፡ ትሬትር ፡ በየባንኩ ፡  
ያለውን ፡ ገንዘብ ፤ ደረሰኝ ፡ ያለበትን ፡ ከረጅ ፡ በጣሩ ፡ ውስጥ ፡ አን  
ሥቶ ፡ በጥፍሩና ፡ በጥፍሩ ፤ ከደረቱ ፡ ላይ ፡ አንቆ ፡ ይዘ ፡ ነፍሱ ፡  
ከሥጋው ፡ ተለያየች ።

በውነት ፡ ሰሎሞን ፡ በመጽሐፈ ፡ መክብቡ ፡ እንደዚህ ፡ ብሎ ፡  
የጻፈው ፡ ተፈጸመ ።

በሕፃንነትኸ ፡ ወራት ፡ ፈጣሪኸን ፡ አስብ ፤ የጭንቀት ፡ ቀን ፡  
ሳይመጣ ፡ ደስም ፡ አያስኙኝም ፡ የምትላቸው ፡ ዓመታት ፡ ሳይደርሱ ፤  
ዐሐይና ፡ ብርሃን ፤ ጨረቃና ፡ ከዋክብትም ፡ ሳይጨልሙ ፤ ደመናም ፡  
ከዝናም ፡ በኋላ ፡ ይመለሳል ፤ ቤት ፡ ጠባቂዎች ፡ በሚንቀጠቀጡ  
በት ፡ ቀን ፤ ጎያላንም ፡ ሰዎች ፡ ይዋረዳሉ ፡ ፈጮችም ፡ ዝም ፡  
ይላሉ ፤ ጥቂቶች ፡ ሆነዋልና ፤ በመስኮትም ፡ የሚመለከቱ ፡ ይጨ  
ልማሉ ፤ ወደ ፡ አደባባይም ፡ የሚወስዱ ፡ ደጆች ፡ ይዘጋሉ ፤ የወ  
ፍጮውም ፡ ድምፅ ፡ ይላሻል ፤ ድምፁም ፡ እንደ ፡ ታናሽ ፡ ወፍ ፡  
ይሆናል ፤ ዜማም ፡ የሚጮኹ ፡ ልጆች ፡ ሁሉ ፡ ዝግ ፡ ይሆናሉ ።

ደግሞም ፤ ቀናውን ፡ መንገድ ፡ መውጣት ፡ ይፈራሉ ፤ በመንገድም ፡ ይደነግጣሉ ፡ ለውዝም ፡ ታብባለች ፡ አንበጣም ፡ እንደ ፡ ሸክም ፡ ትኩባለች ፤ ፈቃድም ፡ ይጠፋል ፤ ሰው ፡ ወደ ፡ ዘለዓለሙ ፡ ቤት ፡ ይሄዳልና ፡ አልቃሾችም ፡ በደባባይ ፡ ላይ ፡ ይዘራሉ ፤ የብሩ ፡ ድሪ ፡ ሳይበጠስ ፤ የወርቁም ፡ ኩስኩስት ፡ ሳትፈጭ ፤ ማድጋው ፡ በምንጩ ፡ ላይ ፡ ሳይሰበር ፤ መሬትም ፡ ወደ ፡ ነበረበት ፡ ወደ ፡ ምድር ፡ ሳይመለስ ፤ መንፈስም ፡ ወደ ፡ ሰጠው ፡ ወደ ፡ እግዚአብሔር ፡ ይመለሳል ፤ ሰባኪም ፡ አለ ፤ ሁሉም ፡ የከንቱ ፡ ከንቱ ፡ ነው ።

አንባቢ ፡ ሆይ ፡ ይህ ፡ አቶ ፡ ሀብትክ ፡ ይመር ፡ የመዝናኛው ፡ የመጨረሻ ፡ ታሪኩ ፡ ዘወትር ፡ ከፊታችን ፡ እንዲሆን ፡ ያስፈልጋል።

ይህ ፡ ጽሑፍ ፡ ዘወትር ፡ በሀብታችን ፡ ላይ ፡ እንደ ፡ መልካም ፡ መጋቢ ፡ እንድናውቅበት ፡ ያሳስባል ።

ይልቁንም ፡ ገንዘባችን ፡ ባልሆነው ፡ ገንዘብ ፡ ላይ ፡ ስለ ፡ ተሾምን ፡ በዚህ ፡ ዓለም ፡ ወዳጅ ፡ እንድንገዛበት ፡ አስፈላጊ ፡ ነው ።

የሰው ፡ ልጅ ፡ በዚህ ፡ ዓለም ፡ እንደ ፡ መሾ ፡ አዳሪ ፡ ቀኑ ፡ ባልተወሰነ የቤት ፡ ኪራይ ፡ የተቀመጠ ፡ ሙያተኛ ፡ መሆኑን ፡ አለመርሳት ፡ ዋና ፡ ቁም ፡ ነገር ፡ ነው ።

እነሆ ፡ አቶ ፡ ሀብትክ ፡ ይመር ፡ በዚህ ፡ ዓለም ፡ ጥሮ ፡ ግሮ ፡ ሳለናውን ፡ ሞራሉን ፡ ኩራቱን ፡ ለገንዘብ ፡ መሥዋዕት ፡ አድርጎ ፡ እናቱን ፡ ገሮ ፡ ውሸማውን ፡ እንደሚያለብስ ፡ ዕብድ ፡ ሰው ፡ ከእናት ፡ አገሩ ፡ ያገኘውን ፡ ሀብት ፡ ለባዕድ ፡ አገር ፡ አሳልፎ ፡ በመስጠቱ ፡ ለዘለዓለም ፡ በማይጠፋ ፡ የጸጸት ፡ እሳት ፡ ይቃጠላል ።

ይልቁንም ፡ በጣም ፡ የሚያሳዝነው ፡ ከሚስት ፡ ይልቅ ፡ ገንዘቡን ፡ ስለ ፡ ወደደ ፤ ከልጁ ፡ ይልቅ ፤ የሥጋ ፡ መውጫ ፡ ርካቡን ፡ ከንቱ ፡ ውዳሴን ፡ ስላፈቀረ ፤ ወራሽ ፡ እንኳ ፡ አጥቶ ፡ ድካሙ ፡ ሁሉ ፡ የከንቱ ፡ ከንቱ ፡ ሆኖ ፡ በመጨረሻ ፡ ሰዓቱ ፡ ርጉም ፡ ነው ፡ ገንዘቡን ፡ ሳያስቀድም ፡ የሞተ ፡ ብሎ ፡ እሱም ፡ ገንዘቡም ፡ በባዕድ ፡ አገር ፡ ተቀብረው ፡ ቀሩ ።

አንባቢ ፡ ሆይ ፡ ሰውነትን ፡ የሚያስጠላ ፡ ከሁሉም ፡ ይልቅ ፡ አቶ ፡ ሀብትክ ፡ ይመር ፡ የገንዘቡንና ፡ የርስቱን ፡ ደረሰኝ ፡ ያለበትን ፡ ከፈረጃ ፡ በእጁ ፡ አንቆ ፡ ገናገሮች ፡ በግድ ፡ ያላቀቁት ፡ ነው ፤ ከገንዘቡ ፡ ጋራ ፡ እንደ ፡ ምን ፡ ያለ ፡ ፍቅር ፡ ቢኖረው ፡ ነው ።



በመጻሕፍት ፡ የተነገረው ፤ ሰው ፡ እናት ፡ አባቱን ፡ ይተዋል ፤  
ከሚስቱም ፡ ጋራ ፡ ይጣበቃል ፤ ሁለቱም ፡ አንድ ፡ ሥጋ ፡ ይሆናሉ ፡  
ነበር ።

አቶ ፡ ሀብትኸ ፡ ይመር ፡ ግን ፡ ከሚስት ፡ ገንዘብን ፡ ወዶ ፤ ከገ  
ንዘብ ፡ ጋራ ፡ እስከ ፡ መጨረሻ ፡ ሕይወቱ ፡ ተጣብቆ ፡ በግድ ፡ ተለያየ ፤

ልጁንም ፡ ለጥቅም ፡ ማግኛ ፡ ከንቱ ፡ ውዳሴ ፡ ሲል ፡ በሕግ ፡ ፈት፡  
ሳያውቀው ፡ ስለ ፡ ቀረ ፡ የወላድ ፡ መከን ፡ ሆኖ ፡ በችግር ፡ ላይ ፡  
ጣለው ።

ያገሩን ፡ ድክች ፡ እንዳይወልድ ፡ ለገንዘብ ፡ ምቹ ፡ ሥፍራ ፡  
ሲፈልግ ፡ ከባድ ፡ አገር ፡ ስላኖረው ፡ ከድቶት ፡ ቀረ ።

ይህ ፡ ሰው ፡ እንደዚህ ፡ ሕይወቱንም ፡ ነፍሱንም ፡ ክብሩንም ፡  
ጥሎ ፡ ያገኘውን ፡ ሀብት ፡ ምን ፡ ያክል ፡ አነሣለት ። የለም ፡ ለራሱ ፡  
ጉዳይ ፡ ምንም ፡ ያክል ፡ አላወጣም ፤ ያንድ ፡ ብርቱ ፡ ገበሬ ፡ ያክል ፡  
እንኳ ፡ አልበላለትም ።

ምክንያቱም ፡ አቶ ፡ ሀብትኸ ፡ ይመር ፤ የድሎት ፡ በሽታ ፡ ስለ፡  
ታመመና ፡ ጣፋጭ ፡ መብልና ፡ ሥጋ ፡ መጠጥ ፡ ስለ ፡ ተከለከለ ፡ ድካ፡  
የሆነ ፡ ምግብ ፡ እንደ ፡ ተመገበ ፡ ነው ፡ የሞተው ።


እመንዝራ ፡ ሴት ፡ ለሴቶች ፡ ነውር ፡ ናት ፡ እንደ ፡ ተባለው ፤  
አቶ ፡ ሀብትኸ ፡ ይመርም ፡ ለሀብታሞች ፡ ሁሉ ፡ ነውርና ፡ ዕፍረት ፡  
ሆኖ ፡ አሰደባቸው ።

ይህ ፡ መጽሐፍ ፡ የሰው ፡ ልጅ ፡ በግንባሩ ፡ ወዝ ፡ ሠርቶ ፡  
ሀብታም ፡ መሆንን ፡ አይነቅፍም ።

ነገር ፡ ግን ፡ ለሰው ፡ ብዙ ፡ ሀብት ፡ የሚሰጠው ፡ ብዙ ፡ ሥራ ፡  
ለመሥራት ፡ መሆኑን ፡ ያስታውሳል ፡ እኛ ፡ የሀብታችን ፡ አዛዥና ፡  
ሠራተኛ ፡ መሆናችንን ፡ ያስረዳል ።

ለምሳሌ ፤ አንድ ፡ ሚኒስቴር ፡ በቡድጄ ፡ ተወስኖ ፡ የተሰጠ  
 ውን ፡ ገንዘብ ፡ ምንም ፡ ሥራ ፡ ሳይሠራበት ፡ ባመቱ ፡ መጨረሻ ፡  
 ለገንዘብ ፡ ሚኒስቴር ፡ እንዳለ ፡ ቢያስረክብ ፡ ይመሰገናልን ፡ አይመ  
 ሰገንም ፤ እንዲያው ፡ በገደላቸው ፡ ሥራዎች ፡ ምክንያት ፡ የቅጣት ፡  
 ፍርድ ፡ ይፈረድበታል ።

አንበቢ ፡ ሆይ ፡ ሶሎን ፡ የሚባል ፡ የግሪክ ፡ ፈላስፋ ፡ የሰውን ፡  
 መጨረሻውን ፡ ከላየሁ ፡ አላመሰግንም ፡ እንዳለው ፡ እኛም ፡ እንደ  
 ዚህ ፡ ያለ ፡ ክፉ ፡ መጨረሻ ፡ እንዳይደርስብን ፡ እግዚአብሔርን ፡  
 እንለምናለን ።





የረሰ : ቢ. መ. እ. አ ሳ ብ ።

UENSÉES DE B. M. E.

፩ ፡ ጊዜ ፡ አይቶ ፡ የማይጠላ ፡ ጊዜ ፡ አይቶ ፡ የማይወድ ፡ እውነተኛ ፡  
ወዳጅ ፡ መጽሐፍ ፡ ብቻ ፡ ነው ።

፡፡

፪ ፡ ሰውን ፡ በገንዘብ ፡ መስጠት ፡ ብቻ ፡ ይወደኛል ፡ ማለት ፡  
ውቅያኖስን ፡ ዐፈር ፡ ሞልቼ ፡ እደለድላለሁ ፡ እንደ ማለት ፡ ነው ።

፡፡

፫ ፡ ሆኖም ፡ ሰው ፡ ዘወትር ፡ እንደ ፡ ዛሬ ፡ ያለ ፡ ምግብ ፡ በልቼም ፡  
አላውቅም ፡ በማለቱ ፡ የሚወደውን ፡ ሰው ፡ ማን ፡ እንደ ፡ ሆነ ፡  
አያውቀውም ።

፡፡

፬ ፡ በገንዘብ ፡ የተገዛ ፡ ወዳጅነት ፡ በመከራ ፡ ጊዜ ፡ በነፋስ ፡ እንደ  
ሚበተን ፡ ደመና ፡ ብን ፡ ብሎ ፡ ይጠፋል ።

፡፡

፭ ፡ መከራ ፡ በይኖር ፡ የወዳጅ ፡ መመዘኛ ፡ የሃይማኖት ፡ ሚዛን ፡  
በልተገኘም ፡ ነበር ።

፡፡

፮ ፡ ዓይኑ ፡ የታመመ ፡ ሰው ፡ ፀሐይን ፡ ትኩረት ፡ ብሎ ፡ ለማየት ፡  
እንደማይችል ፡ ራሱን ፡ ብቻ ፡ የሚወድ ፡ ሰው ፡ እውነትን ፡ ማየት ፡  
አይችልም ።

፡፡

፯ ፡ የሰው ፡ ልጅ ፡ እውነተኛ ፡ ግዜ ፡ በዚህ ፡ ዓለም ፡ በተጣለ ፡ ጊዜ ፡  
በሕፃንነቱ ፡ ያለቀሰው ፡ መራራ ፡ ልቅሶ ፡ ብቻ ፡ ነው ።

፡፡

፰ ፡ ሰው ፡ ዕራቁቱን ፡ ከናቱ ፡ ማሕዘን ፡ ስለ ፡ ወጣ ፡ ከጌትነት ፡ ይልቅ ፡  
ድክነትን ፡ በቶሎ ፡ ይለምዳል ።

፡፡

፱ ፡ የሞትን ፡ ፊት ፡ እንኖራለን ፡ በማለት ፡ መጋረጃ ፡ በንሸፍነው ፡  
በዓለም ፡ ላይ ፡ ሰፊ ፡ ሥራ ፡ ለመሥራት ፡ አንችልም ፡ ነበር ።

፡፡

፲፩ ፡ በዓለም ፡ ላይ እውነተኛ ፡ የፍርድ ፡ መጽሐፍ ፡ አለ ፤ እውነተኛ ፡ ፈራጅ ፡ ግን ፡ እስካሁን ፡ አልተገኘም ።

፡፡

፲፪ ፡ የውነተኛ ፡ ፍርድ ፡ ሚዛን ፡ ተይዞ ፡ የሚታየው ፡ በሞት ፡ እጅ ፡ ብቻ ፡ ነው ።

፲፫ ፡ የሐሰት ፡ ፍርድ ፡ ጌትነትን ፡ ስትለብስ ፡ መልካም ፡ ደም ፡ ግባቷም ፡ እውነትን ፡ ትመስላለች ።

፡፡

፲፬ ፡ የሰው ፡ ልጅ ፡ ገንዘቡ ፡ እንዳይሰረቅ ፡ ለመጠበቅ ፡ ይችል ፡ ይሆናል ፤ ራሱን ፡ ከመሰረቅ ፡ ግን ፡ አያድንም ።

፡፡

፲፭ ፡ ጠንቋይና ፡ ሕልም ፡ የሚያዩ ፡ ሰዎች ፡ የሚወደዱት ፡ ሞትንና ፡ ድክነትን ፡ በማታለል ፡ መጋረጃ ፡ ሸፍነው ፡ ስለሚያቀርቡ ፡ ነው።

፡፡

፲፮ ፡ የሰው ፡ ልጆች ፡ ዕድሜ ፡ ባለመወሰኑ ፡ ያታላዩት ፡ መነገጃ ፡ ሆነ ።

፲፯ ፡ ሰነፍ ፡ ሰው ፡ ማን ፡ እንደ ፡ ሆነ ፡ ለማወቅ ፡ ብትፈልግ ፡ እኔ ፡ ዐውቃለሁ ፡ ሲል ፡ ታገኘዋለኝ ።

፡፡

፲፰ ፡ በዓለም ፡ ላይ ፡ አንዳንድ ፡ ፈላስፋ ፡ ባይኖር ፤ የሰው ፡ ልጆች ፡ ከተናጣቂ ፡ አውሬ ፡ የከፋ ፡ ጠባይ ፡ ይፈጠርባቸው ፡ ነበር ።

፡፡

፲፱ ፡ በሰው ፡ የሚታመን ፡ የሰውን ፡ ተፈጥሮ ፡ ምን ፡ እንደ ፡ ሆነ ፡ የማያውቅ ፡ ነው ።

፡፡

፳፬ ፡ ሃይማኖት ፡ በጎርፍና ፡ በነፋስ ፡ ማዕበል ፡ ቢመታ ፡ የማይወድቅ ፡ ብርቱ ፡ ግንብ ፡ ነው ።

፡፡

፳፭ ፡ ክህደት ፡ ጥቅጥቅ ፡ ባለ ፡ ዱር ፡ ውስጥ ፡ በጽኑ ፡ ጨለማ ፡ በዳበሳ ፡ መሄድ ፡ ነው ።

፡፡

፳፩ ፡ ሰው ፡ መግደል ፡ የገዛ ፡ መልኩን ፡ ማጥፋት ፡ ነው ።

፡፡



፳፪ ፡ ሰው ፡ መግደል ፡ ከብት ፡ ከማረድ ፡ የመጣብን ፡ ክፉ ፡ የጭካኔ ፡  
ልምድ ፡ ነው ።

፳

፳፫ ፡ ቀጣ ፡ ክራቱ ፡ ባሕርያት ፡ ሥጋ ፡ ውስጥ ፡ የሚፈነዳ ፡ ሾል  
ካን ፡ (እሳተ ፡ ገሞራ) ፡ ማለት ፡ ነው ።

፳

፳፬ ፡ ሰብቅ በማይጮኽ ፡ ጠመንገሩ ፡ ወንድምን ፡ መግደል ፡ ነው ።

፳

፳፭ ፡ ትዕቢት ፡ ራስን ፡ ምን ፡ እንደ ፡ ሆነ ፡ መርሳት ፡ ነው ።

፳

፳፮ ፡ ከራት ፡ የድክነት ፡ በሽታ ፡ የመታመም ፡ ምልክት ፡ ነው ።

፳

፳፯ ፡ መፍራት ፡ የሃይማኖት ፡ መጉደል ፡ ነው ።

፳

፳፰ ፡ ቁም ፡ የልብ ፡ ነቀርሳ ፡ ነው ።

፳

፳፱ ፡ በቀል ፡ ለመግደል ፡ ማድራጥ ፡ ነው ።

፳

፴ ፡ ትሕትና ፡ የወዳጅ ፡ መሳቢያ ፡ ገመድ ፡ ነው ።

፳

፴፩ ፡ መለማመጥ ፡ ዋና ፡ የመንጠቅያ ፡ መሣሪያ ፡ ነው ።

፳

፴፪ ፡ ቁም ፡ ነገር ፡ የማይለይ ፡ ወዳጅ ፡ ነው ።

፳

፴፫ ፡ የሰው ፡ ወዳጅነት ፡ እስከ ፡ መቃብር ፡ ድረስ ፡ ነው ።

፳

፴፬ ፡ የዘመድ ፡ ወዳጅነት ፡ እስከ ፡ ኑዛዜ ፡ መፍሰስ ፡ ይቁያል ።

፳

፴፭ ፡ የልጅ ፡ ፍቅር ፡ ከገንዘብ ፡ መውደድ ፡ ውስጥ ፡ የተገኘ ፡ ነው ።

፴፯ ፤ ከሁሉም ፡ አብልጠን ፡ የምንወደው ፡ ገንዘባችን ፡ ገና ፡ ስንታ  
መም ፡ ይከዳናል ።

።

፴፱ ፤ እውነተኛች ፡ ባልና ፡ ሚስት ፡ በመቃብርም ፡ ውስጥ ፡ አይለያዩም ።

።

፵፩ ፤ ክፉ ፡ ሴት ፡ የትዕግሥት ፡ ማጥኛ ፡ ተማሪ ፡ ቤት ፡ ናት ።

።

፵፪ ፤ የሰው ፡ ልጅ ፡ ወንድሙን ፡ ባለማመኑ ፡ ውሻ ፤ ያሳድጋል ፡  
ስለዚህ ፡ ባሁኑ ፡ ጊዜ ፡ ከውሻ ፡ የተሻለ ፡ ወዳጅ ፡ አልተገኘም ።

።

፵፫ ፤ ዐዋቂ ፡ ማለት ፡ አለማወቁን ፡ የሚያውቅ ፡ ሰው ፡ ነው ።

።

፵፬ ፤ ብልጥግና ፡ የጭንቅና ፡ የሐሳብ ፡ መዝሪያ ፡ ሰፊ ፡ እርሻ ፡ ነው ።

።

፵፭ ፤ ድክነት ፡ የተሻለ ፡ ሲሆን ፡ የዕብለትና ፡ የመውጣት ፡ በሽታ ፡  
ይጠናበታል ።

።

፵፮ ፤ የሀብታም ፡ የተለየ ፡ ደዌው ፡ ከህደትና ፡ ትምክሕት ፡ የመም  
ሰል ፡ በሽታ ፡ ናቸው ።

።

፵፯ ፤ ሰው ፡ ማለት ፡ በዛሬና ፡ በነገ ፡ መካከል ፡ የሚዘል ፡ ተጫዋች ፡  
ነው ።

።

፵፰ ፤ ሌሊት ፡ ማለት ፡ የሰውን ፡ ምኞትና ፡ ሐሳብ ፡ ማሰሪያ ፡  
የወህኒ ፡ ቤት ፡ ነው ።

።

፵፱ ፤ ቅዠት ፡ ከወህኒ ፡ ቤት ፡ ያመለጠ ፡ እስረኛ ፡ ማለት ፡ ነው ።

።

፶፩ ፤ አመስጋኝ ፡ ከጊዜ ፡ ጋራ ፡ የሚተላለፍ ፡ ደንበኛ ፡ አታላይ ፡ ነው ።

።



፵፰ ፡ መቃብር ፡ ማለት ፡ ያረጀ ፡ ልብላችንን ፡ የምንጥልበት ፡ ጌድ  
ንድ ፡ ነው ።

።

፵፱ ፡ ቤት ፡ ማለት ፡ ባልተወሰነ ፡ ቀን ፡ የተከራየነው ፡ መኖሪያ ፡ ነው ።

።

፶ ፡ ፎስት ፡ ማለት ፡ የግብዝን ፡ ልብ ፡ መደገፊያ ፡ ሰበራ ።  
ምርኩዝ ፡ ነው ።

።

፶፩ ፡ ዕውቀቱን ፡ በቀልድ ፡ ለማሳየት ፡ የሚጥር ፡ ሰው ፡ ሞኝነቱን ፡  
በቶሎ ፡ ይገልጣል ።

።

፶፪ ፡ ጻድቅ ፡ ማለት ፡ አገርና ፡ ወገን፡ዘመድ ፡ የሌለው ፡ ሰው ፡ ነው ።

።

፶፫ ፡ ርኅሩኅ ፡ ማለት ፡ ባታላዮች ፡ ዕንባ ፡ መብቱን ፡ የሚለቅ ፡ ነው ።

።

፶፬ ፡ የሕግ ፡ ሁሉ ፡ አባት ፡ ለራስክ ፡ ሊደረግብክ ፡ የማትወደውን ፡  
እንደዚሁም ፡ በወንድም ፡ ላይ ፡ አታድርግ ፡ የተባለው ፡ ነው ።

።

፶፭ ፡ ክፉ ፡ ጠባይ ፡ ከቤተ ፡ ዘመድ ፡ ላይ ፡ የሚተላለፍ ፡ የቈዳ ፡ በሽታ ፡ ነው ።

።

፶፮ ፡ ተማሪ ፡ ቤት ፡ የክፉ ፡ ጠባይ ፡ ማከሚያ ፡ ሆስፒታል ፡ ነው ።

።

፶፯ ፡ ምግባር ፡ ላንድ ፡ ቤተ ፡ ሰብና ፡ ላንድ ፡ መንግሥት ፡ በጠቅላላው ፡  
ዓለም ፡ ሁሉ ፡ አስተዳዳሪ ፡ የዘመድ ፡ ዳኛ ፡ ነው ።

።

፶፰ ፡ ምግባር ፡ የሌለው ፡ አገር ፡ ነፍስ ፡ የሌለው ፡ ሥጋ ፡ ማለት ፡ ነው ።

።

፶፱ ፡ ምጽዋት ፡ ፊሳችን ፡ እንኳ ፡ ለማወቅ ፡ የማይገባን ፡ የምሥጢር ፡  
ስጦታ ፡ ነው ።

።

፳፻፱ ፡ ጸሎት ፡ ከእግዚአብሔር ፡ ጋራ ፡ ለመነጋገር ፡ የተቃጠርንበት ፡  
ሰዓት ፡ ነው ።

፳፻፲፱

፳፻፲፱ ፡ እውነተኛ ፡ ሰው ፡ በዓለም ፡ ሁሉ ፡ በመብራት ፡ ቢፈለግ ፡ አንድ ፡  
እንኳ ፡ አይገኝም ።

፳፻፲፱

፳፻፲፱ ፡ እውነት ፡ መራራ ፡ ስለ ፡ ሆነች ፡ በከንቱ ፡ ውዳሴ ፡ ካልተሸፈ  
ነች ፡ አትዋጥም ።

፳፻፲፱

፳፻፲፱ ፡ የውነትን ፡ ፋና ፡ በጅክ ፡ ይዘክ ፡ በቀናው ፡ መንገድ ፡ ብትጓዝ ፡  
አንድ ፡ እርምጃ ፡ እንኳ ፡ ሳትሄድ ፡ ራስን ፡ ብቻ ፡ መውደድ ፡  
እፍ ፡ በሎ ፡ ይጠፋብኻል ።

፳፻፲፱

፳፻፲፱ ፡ ነፍስ ፡ ገዳዮችን ፡ በምትፈልግበት ፡ ጊዜ ፡ ራስን ፡ ብቻ ፡ ከሚ  
ወድ ፡ ሰው ፡ አደባባይ ፡ ሂድ ።

፳፻፲፱

፳፻፲፱ ፡ እግዚአብሔርን ፡ መፍራት ፡ የሥልጣኔንና ፡ የዕውቀትን ፡ መሠ  
ረት ፡ ማስተሳሰብና ፡ ማጠናከሪያ ፡ ብረትና ፡ ስሚንቶ ፡ ነው ።

፳፻፲፱

፳፻፲፱ ፡ መጋባት ፡ ከሁሉ ፡ ነገር ፡ የከበረ ፡ ሲሆን ፡ በቃል ፡ ኪዳኑ ፡ መዝ  
ገብ ፡ ውስጥ ፡ መፋታትን ፡ ያሳያል ።

፳፻፲፱

፳፻፲፱ ፡ ሚች ፡ ሰው ፡ በሀብቱ ፡ ሲከፈል ፡ በጣም ፡ ያሳዝናል ።

፳፻፲፱

፳፻፲፱ ፡ በግፍ ፡ ከተገኘ ፡ ገንዘብ ፡ ድጋፍነት ፡ የመቃ ፡ ምርኩዝ ፡  
ይጠነክራል ።

፳፻፲፱

፳፻፲፱ ፡ በግፍ ፡ የተገኘን ፡ ገንዘብ ፡ የሚወርስ ፡ ልጅ ፡ የዘማውያት ፡  
ሴቶች ፡ በንክ ፡ ይሆናል ።

፳፻፲፱

፳፻፲፱ ፡ በጦር ፡ ጊዜ ፡ በምብ ፡ ከፈረሰው ፡ ቤቶች ፡ ይልቅ ፡ ግፍና ፡  
ዕብሪት ፡ ያፈረሰው ፡ ቤቶች ፡ ይበልጣሉ ።

፳፻፲፱




፪፩ ፡ እግዚአብሔርን ፡ የሚፈሩ ፡ ቤተ ፡ ዘመዶች ፡ ያሉት ፡ ዘወትር ፡  
በተማሪ ፡ ቤት ፡ እንደሚኖር ፡ ሰው ፡ ነው ።

※

፪፪ ፡ ስንፍናና ፡ ድሎት ፡ ባይኖሩ ፡ ፋርማሲያች ፡ (መድኃኒት ፡ ቤቶች) ፡  
ሁሉ ፡ ይዘጉ ፡ ነበር

※

፪፫ ፡ በስጭት ፡ አጥቀረው ፡ ማየት ፡ ጎዘን ፡ ተስፋ ፡ መቀረጥ ፡ ከስን  
ፍና ፡ ውስጥ ፡ የሚበቅሉ ፡ ጎጠአቶች ፡ ናቸው ።



ሣልሳዊ : ዳዊት ።

ልብ : ወለድ : ታሪክ ።

ባፕሮፕግሬ : ዓመተ : ምሕረት :

ክራስ : ቢ . መከንን : እንዳልካቸው : ተጻፈ ።

ታርሞ : ዓራተኛ : ታተመ ።





መ ቅ ድ ም ።

ይህ ፡ ልብ ፡ ወለድ ፡ ታሪክ ፡ ለቲያትር ፡ ጨዋታ ፡ እንደሚመች ፡  
ባጭሩ ፡ የተጻፈ ፡ ምግባር ፡ ነው ።

የመጻፉም ፡ መሠረት ፡ የዘፋኙ ፡ የሣልሳዊ ፡ ዳዊት ፡ ታሪክ ፡ ነው።

ስለ ፡ ሣልሳዊ ፡ ዳዊት ፡ ከኢትዮጵያ ፡ ነገሥታት ፡ ታሪክ ፡ ውስጥ ፡  
ዘፋኙ ፡ ዳዊት ፡ የሚባል ፡ እናነባለን ፤ ምክንያቱ ፡ ምንም ፡ ተዘርዝሮ ፡  
ባይጻፍ ፡ ምናልባት ፡ ሣልሳዊ ፡ ዳዊት ፡ የመንግሥቱ ፡ ከባድ ፡ ሸክ  
ምና ፡ ብርቱ ፡ አላፊነት ፡ እንዳይሰማው ፡ ጊዜውን ፡ በደስታና ፡  
በዘፈን ፡ ለማሳለፍ ፡ ይሆን ፡ ይሆናል ። ነገር ፡ ግን ፡ የኢትዮጵያ ፡  
ነገሥታት ፡ የሚበልጡት ፡ የመንግሥታቸውን ፡ ከባድ ፡ ሸክምና ፡  
ብርቱ ፡ አላፊነት ፡ ለመሸከም ፡ እንዲችሉ ፡ የሚያበረታታቸው ፡ ምግ  
ባርና ፡ ሃይማኖት ፡ በጽኑ ፡ ሥራ ፡ ላይ ፡ ጊዜያቸውን ፡ ማሳለፍ ፡  
ስለ ፡ ሆነ ፡ የዚህ ፡ ዓለም ፡ ከባድ ፡ ሸክም ፡ ሳይሰማቸው ፡ ታሪካቸ  
ውን ፡ አሳምረው ፡ አለፉ ።

ዘፋኙ ፡ ዳዊት ፡ ግን ፡ ጊዜውን ፡ በደስታ ፡ ለማሳለፍ ፡ ስለ ፡ መረጠ፡  
በሕይወቱ ፡ ታሪክ ፡ ላይ ፡ ጥቅር ፡ ስም ፡ ጥሎበት ፡ ሄደ ፡ (አለፈ) ።

ያለፈው ፡ ጊዜ ፡ ያለፉትን ፡ ነገሥታት ፡ ምን ፡ እንደ ፡ ነበሩ ፡  
በታሪክ ፡ ላይ ፡ ሥላሳቸውን ፡ ሥሎልን ፡ ያልፋል ። የሰው ፡ ምግባ  
ሩና ፡ በሕርዩ ፡ መልኩም ፡ በታሪክ ፡ ላይ ፡ ተቀርጾ ፡ ለሚመጣው ፡  
ትውልድ ፡ ይቁያል ፤ ዐይኑ ፡ የታወረ ፡ ሰው ፡ በዳበሳ ፡ መጽሐ  
ፍን ፡ እንደሚያነብ ፡ እንደዚሁም ፡ የሚመጡት ፡ ትውልዶች ፡  
ታሪክ ፡ የቀረጸውን ፡ የሰው ፡ ልጆች ፡ ሥራ ፡ በመዳሰስ ፡ ይደር  
ሱበታል ፤ ይህ ፡ ብቻ ፡ ሳይሆን ፡ ያለፉት ፡ ነገሥታት ፡ አሁንም ፡  
በዘመናችን ፡ የምናያቸው ፡ ነገሥታት ፡ በሥራቸው ፡ የማንን ፡  
መልክ ፡ እንደ ፡ ያዙና ፡ የማን ፡ ልጆች ፡ እንደ ፡ ሆኑ ፡ ለማመ  
ዛዘን ፡ እንችላለን ።

ለምሳሌ ፡ ቀዳማዊ ፡ ኃይለ ሥላሴ ፡ የኢትዮጵያ ፡ ንጉሠ ፡ ነገሥት ፡  
ራስኸን ፡ በሥራ ፡ ቅጣው ፡ የሚለውን ፡ ጽሑፍ ፡ በመመልከት ፡ ከደስታ ፡



ይልቅ ፡ ኅዘንን ፡ ከዘፈን ፡ ይልቅ ፡ ሥራ ፡ መሥራትን ፡ ስለ ፡ መረጡ ፤  
 የመንግሥቱን ፡ ከባድ ፡ ሸክምና ፡ ብርቱ ፡ አላፈነት ፡ በትዕግሥት ፡ ለመ  
 ሸክም ፡ ቻሉ ። ስለዚህ ፡ ሥራ ፡ መሥራትንና ፡ ጊዜን ፡ በቁም ፡ ነገር ፡



ላይ ፡ በማዋል ፡ ይልቁንም ፡ የመንፈሳዊ ፡ ኑሮን ፡ በመምረጣቸው ፡  
 ካለፉት ፡ ስመ ፡ ጥሮች ፡ ነገሥታት ፡ ማንን ፡ እንደሚመስሉ ፡ ሥራ  
 ቸው ፡ እንደ ፡ መስተዋት ፡ ገልጦ ፡ ያሳየናል ።

በቀድሞ ፡ ዘመን ፡ መንፈሳዊንና ፡ ሥጋዊን ፡ ሥራ ፡ ለማስማማት ፡  
በሥራ ፡ የደከሙትን ፡ በዘመናቸው ፡ ከፍ ፡ ያለ ፡ ሥራ ፡ የተሠራላቸውን ፡ ስመ ፡ ጥሮች ፡ ነገሥታት ፡ በማን ፡ መልክ ፡ በማን ፡ ታሪክ ፡  
እንመስላቸው ፡ ብለን ፡ ስናስብ ፤ ከፊታችን ፡ ተደቅነው ፡ የሚታዩን ፡  
ጊዜ ፡ ወርቅ ፡ ነው ፡ በማለት ፡ አንዲት ፡ ሰከንድ ፡ እንኳ ፡ ሳያበክኑ ፡  
የሚሠሩትን ፡ በዘመናቸው ፡ ከፍ ፡ ያሉ ፡ ሥራዎች ፡ የተሠራላቸው ፡  
ንጉሠ ፡ ነገሥታችንን ፡ ለማስተያየት ፡ እናቀርባቸዋለን ።

አንበቢ ፡ ሆይ ፡ በተራራ ፡ ላይ ፡ የተሠራ ፡ ቤት ፡ መስወር ፡ እንደማይችል ፡  
ታሪክን ፡ የሚሰውር ፡ ጨለማና ፡ ጥቅር ፡ ደመና ፡ በፃለም ፡ ላይ ፡ አይገኝም ።

ታሪክን ፡ በመቃብር ፡ ቢደፍኑት ፡ እንኳ ፡ በተራራ ፡ ላይ ፡ ወጥቶ ፡ ፋናውን ፡ ሲያበራ ፡ ይታያል ።





ሣልሳዊ ፡ ዳዊት ፡ ።

ምዕራፍ ፡ ፩ ።

ሣልሳዊ ፡ ዳዊት ፡ ለሚባል ፡ የጌንደር ፡ ጌጉሥ ፡ አንድ ፡ ያዕቆብ ፡ የሚባል ፡ ልጅ ፡ ነበረው ።

ይህ ፡ ልዑል ፡ ያዕቆብ ፡ የመጨረሻ ፡ ልጁ ፡ ስለሆነ ፡ ይልቁንም ፡ በጽድቅ ፡ ማመቱ ፡ ስለሞተ ፡ ታሪክና ፡ ሕዝብ ፡ በጣም ፡ አያውቀውም ፡ ነበር ።

ልዑል ፡ ያዕቆብ ፡ ከንድ ፡ መንፈሳዊ ፡ የሆነ ፡ ወጣት ፡ ልጅ ፡ መስፍን ፡ ከሚባል ፡ የስሜን ፡ ባላባት ፡ ጋራ ፡ በመንፈሳዊና ፡ በፍልስፍና ፡ ትምህርት ፡ ጊዜውን ፡ ስለሚያሳልፍ ፡ ከሕዝብ ፡ ጋራ ፡ መቀላቀልና ፡ ሰውነትን ፡ ማሳወቅ ፡ አይፈልግም ፡ ነበር ። ብዙውን ፡ ጊዜ ፡ ካባቱ ፡ ቤተ ፡ መንግሥት ፡ ቤተ ፡ መጻሕፍት ፡ ውስጥ ፡ ከልጅ ፡ መስፍን ፡ ጋራ ፡ ቁም ፡ ነገር ፡ ያለው ፡ ንግግርና ፡ ክርክር ፡ ያደርጉ ፡ ነበር ፤ ንግግር ፡ ከመጀመራቸው ፡ በፊት ፡ ልጅ ፡ መስፍን ፡ ከቤተ ፡ መጻሕፍቱ ፡ ቤተ ፡ የተሰቀለውን ፡ የሰው ፡ ጭንቅላት ፡ ዐዕም ፡ በጣቱ ፡ አያመለከተ ፤ ልዑል ፡ ሆይ ፡ ሰው ፡ መሆንህን ፡ አትርሳ ፡ ይለው ፡ ነበር ። አንዳንድ ፡ ጊዜም ፡ በፈረስ ፡ ተቀምጠው ፡ ቁም ፡ ነገር ፡ ያለውን ፡ ጨዋታ ፡ እየተጨዋውቱ ፡ ይኖፈሱ ፡ ነበር ።

የልጅ ፡ መስፍን ፡ የመንፈስ ፡ ኃይል ፡ የልዑል ፡ ያዕቆብን ፡ ልብ ፡ ማርኮ ፡ ወደ ፡ መንፈሳዊና ፡ ወደ ፡ ፍልስፍና ፡ መንገድ ፡ መራው ።

ልዑል ፡ ያዕቆብና ፡ ልጅ ፡ መስፍን ፡ በመንፈሳዊ ፡ ንደኝነት ፡ ስለተሳመዱ ፡ መንፈሳዊና ፡ ፍልስፍና ፡ ጨዋታቸውን ፡ ለመነጋገር ፡ ሌሊቱ ፡ እስቲነጋ ፡ ይቸደሉ ፡ ነበር ።

ከዕለታት ፡ አንድ ፡ ቀን ፡ ልዑል ፡ ያዕቆብና ፡ ልጅ ፡ መስፍን ፡ ከቤተ ፡ መንግሥቱ ፡ ቤተ ፡ መጻሕፍት ፡ ውስጥ ፡ ተቀምጠው ፡ ሲጫወቱ ፡ ልዑል ፡ ያዕቆብ ፡ ወዳጁ ፡ ልጅ ፡ መስፍን ፡ ዕድሜዬ ፡ ፲፱ ፡ ዓመት ፡ ሆነ ፡ እንደ ፡ ሕገ ፡ መንግሥታችን ፡ ደንብ ፡ አንድ ፡ የምስፍና ፡ አገር ፡ ይዢ ፡ ለማስተዳደር ፡ ግዴታ ፡ ሊሆ



ንብኝ ፡ ነው ። እኔ ፡ በመንፈሳዊና ፡ በፍልስፍና ፡ ትምህርት ፡ የደከ  
ምሁ ፡ እንደ ፡ ምን ፡ የገዢነትን ፡ ከባድ ፡ ሸክም ፡ እችል ፡ ይመ  
ስልኻል ፤ ወንድሜ ፡ ሆይ ፡ የዩራሳሌም ፡ ንጉሥ ፡ ሰሎሞን ፡ ልጄ  
ሆይ ፡ እጅግ ፡ ጥበብ ፡ አታብዛ ፡ እንዳታዝን ፡ ያለው ፡ በኔ ፡ ደረ  
ሰብኝ ፤ ምክንያቱም ፡ ከንቱ ፡ ከወዳጄ ፡ ጋራ ፡ እግዚአብሔር ፡  
ከገናኘኝ ፡ ወዲህ ፡ ሁሉም ፡ ነገር ፡ የከንቱ ፡ ከንቱ ፡ ሆኖ ፡ ስለ  
ታየኝ ፡ ሳሊናዬ ፡ ይወቅሰኝ ፡ ዠመር ፡ ስለዚህ ፡ እኔ ፡ በባቴ ፡  
ቤት ፡ አዘንተኛ ፡ ሆኜ ፡ ተቀምጧለሁ ።

ወዳጄ ፡ መስፍን ፡ ሆይ ፤ በንቱ ፡ ላይ ፡ ትልቅ ፡ እምነት ፡  
ሰላለኝ ፡ ይህንን ፡ ከባድ ፡ ሸክምና ፡ ትልቅ ፡ አላፈነት ፡ የሚችልበትን ፡  
ወይም ፡ ከእንደዚህ ፡ ያለ ፡ ጭንቅ ፡ የማመልጥበትን ፡ ምክርክን ፡  
እንድትሰጡኝ ፡ እለምንካለሁ ።

ልጅ ፡ መስፍን ፤ ልዑል ፡ ሆይ ፡ የኔ ፡ ምክር ፡ ጠቃሚ ፡ መስሎ ፡  
ከታየኝ ፡ እንሆ ፡ ከባድ ፡ ሸክምክን ፡ የሚያቀሉ ፡ ሦስት ፡ ነገሮች ፡  
አቅርብልካለሁ ፤ በነሱም ፡ የምትወራበቸው ፡ ከሆነ ፡ በትከሻህ ፡  
ላይ ፡ ሆኖ ፡ የሚጫንክን ፡ ከባድ ፡ ሸክም ፡ ከእግርክ ፡ በታች ፡  
ወድቆ ፡ ታገኘዋለኝ ፡ ከዚህ ፡ በኋላ ፡ እውነተኛ ፡ ሚዛንን ፡ በጅክ ፡  
ይዘኝ ፡ ሕዝብክን ፡ በውነትና ፡ በፍርድ ፡ በጽድቅ ፡ ለመግዛት ፡  
ትችላለኝ ፤ ምክራም ፡ በጭሩ ፡ ይህ ፡ ነው ።

፩ ፤ የዚህን ፡ ዓለም ፡ ከንቱ ፡ ወዳሴና ፡ ጭብጨባን ፡ መናቅ ።

፪ ፤ ከምትገዛው ፡ ሰው ፡ ጋራ ፡ በጥቅም ፡ አለመተሳሰር ።

፫ ፤ ለውነትና ፡ ለፍርድ ፡ ዕንቅፋት ፡ በሚሆኑ ፡ ወዳጆች ፡  
አለመጠመድ ፡ ነው ።

ይህንን ፡ በውነት ፡ ፈጽመኝ ፡ ያደረግኝ ፡ እንደሆን ፡ ጻድቅ ፡  
ሰው ፡ እንደ ፡ አንበሳ ፡ ደቦል ፡ በመንገድ ፡ ሲሄድ ፡ ማንንም ፡  
ሰው ፡ አይፈራም ፡ እንደ ፡ ተባለው ፡ አንተም ፡ በንድ ፡ እጅክ ፡ እው  
ነትን ፡ በሁለተኛው ፡ እጅክ ፡ የፍርድ ፡ ሚዛንክን ፡ ይዘኝ ፡ እግ  
ዚአብሔር ፡ ቀኝ ፡ ነው ፤ ማንንም ፡ አልፈራም ፡ እያልክ ፡ በቀ  
ናው ፡ መንገድ ፡ ትጓዛለህ ፤ እግርክን ፡ የሐሰት ፡ ዕንቅፋት ፡  
አያሰናክለውም ።

ልዑል ፡ ያዕቆብ ፤ ይህ ፡ በጣም ፡ የሚጠቅመኝ ፡ ምክር ፡  
ሳይሆን ፡ አይቀርም ። ነገር ፡ ግን ፡ ስላንደኛው ፡ ቊጥር ፡ ትንሽ ፡

ልከራከርሀ ፡ እውዳለሁ ፡ በዚህ ፡ ዓለም ፡ ሰው ፡ ከሰው ፡ ጋራ ፡ ሲኖር ፡ ወዳጁ ፡ ሳያመሰግነው ፡ ጠላቱ ፡ ሳያማው ፡ እንደ ፡ ምን ፡ ይቀራል ፤ ከንቱ ፡ ውዳሴና ፡ ጭብጨባ ፡ የምትለውስ ፤ ሰው ፡ ወዳጁን ፡ ያለልክ ፡ ሲወድ ፡ ከልቡ ፡ የተረፉ ፡ ደስታዎች ፡ ናቸው ፡ ጭብጨባንና ፡ እልልታን ፡ የሚወልዱ ፡ ወንድሜ ፡ አንተ ፡ እንደ ፡ ምን ፡ እንደ ፡ ጎጠኦት ፡ ትቁጥረዋለኝ ።

ልጅ ፡ መስፍን ፤ ልዑል ፡ ሆይ ፡ እንደ ፡ ጎጠኦት ፡ የቈጠርኩበትን ፡ ምክንያት ፡ መጽሐፍ ፡ ጠቅሼ ፡ ላስረዳህ ፡ እችላለሁ ። ሰሎሞን ፡ እምብዛ ፡ ምስጋና ፡ መርዝ ፡ ያለበት ፡ ማር ፡ ነው ፡ ብሏል ። ደግሞ ፡ ወዳጁን ፡ በማለዳ ፡ ተነሥቶ ፡ የሚያመሰግን ፡ የሚረግመው ፡ ይመስላል ፡ ይላል ። ይህንን ፡ ስንተረጉመው ፡ ምስጋና ፡ የመጥላት ፡ መሸፈኛ ፡ ነው ፤ ጭብጨባም ፡ የቂም ፡ ማደናገሪያ ፡ ነው ፤ ስለዚህ ፡ አመስጋኝ ፡ አማሳኝ ፡ እንደሚባለው ፡ የሚያመሰግን ፡ ሁሉ ፡ ወዳጅ ፡ አይደለም ፡ ብትፈልግ ፡ ማስረጃ ፡ የሚሆኑ ፡ ከመጻሕፍት ፡ በብዙ ፡ ለመጥቀስ ፡ እችላለሁ ።

ልዑል ፡ ያዕቆብ ፤ ወንድሜ ፡ ሆይ ፡ ይልቅስ ፡ ጊዜያችንን ፡ በከንቱ ፡ አናጥፋ ፡ ከዚህ ፡ የበለጠ ፡ ማስረጃ ፡ ምንም ፡ አያስፈልገኝ ፤ እስኪ ፡ ደግሞ ፡ ከሚገዙት ፡ ሰው ፡ ጋራ ፡ በጥቅም ፡ አለመተሳሰር ፡ የሚለውን ፡ ትንሽ ፡ ብታስረዳኝ ፡ እወዳለሁ ።

ልጅ ፡ መስፍን ፤ በጣም ፡ ደስ ፡ ይለኛል ፤ አንድ ፡ መስፍን ፡ ከሚገዛው ፡ ሕዝብ ፡ በላይ ፡ ሆኖ ፡ ከፍ ፡ ያለ ፡ አስተዳዳሪ ፡ ስለ ፡ ሆነ ፡ የሰው ፡ ልጆች ፡ ያለልክ ፡ ራሳቸውን ፡ ብቻ ፡ በመውደድ ፡ ወንድሞቻቸውን ፡ እንዳይጎዱ ፡ በውነተኛ ፡ ሚዛን ፡ አስተዳዳሪና ፡ አደላዳይ ፡ እውነተኛ ፡ ዳኛ ፡ ነው ። ነገር ፡ ግን ፡ ከሚገዛው ፡ ሰው ፡ ጋራ ፡ በጥቅም ፡ የተሳሰረ ፡ እንደሆነ ፡ እውነተኛ ፡ ሚዛን ፡ ተጁ ፡ ትወድቅና ፡ እንዳንድ ፡ ሰው ፡ ለራሱ ፡ ብቻ ፡ አሳቢ ፡ ይሆናል ። ከዚህ ፡ በኋላ ፡ ወንዞች ፡ ሁሉ ፡ ተሰብስበው ፡ ከውቅያኖስ ፡ ተቀላቅለው ፡ እንደሚጠፉ ፡ እውነትና ፡ ፍርድ ፡ ራስን ፡ በመውደድ ፡ ውስጥ ፡ ሰጥመው ፡ ይጠፋሉ ፡ እንደተባለው ፡ የእግዚአብሔር ፡ እንደራሴ ፡



ተብሎ ፡ የተሾመው ፡ መስፍን ፡ በጥቅም ፡ ሰንሰለት ፡ ተይዞ ፡ በተገዥዎች ፡ እጅ ፡ ይጎተታል ።

ልዑል ፡ ያዕቆብ ፤ በውነትም ፡ ይህ ፡ ጥልቅ ፡ የሆነ ፡ ምክርክር ፡ ዋና ፡ ጠቃሚዬ ፡ ስለ ፡ ሆነ ፡ ልክታተለው ፡ ይገባኛል ። እስቲ ፡ ደግሞ ፡ በሦስተኛው ፡ ሞገሥ ፡ ለውነትና ፡ ለፍርድ ፡ ዕንቅፋት ፡ በሚሆኑ ፡ ወዳጆች ፡ አለመጠመድ ፡ ያልከውስ ፡ ምንድነው ፡

ልጅ ፡ መስፍን ፡ ልዑል ፡ ሆይ ፡ አንድ ፡ የሕዝብ ፡ አስተዳዳሪ ፡ መስፍን ፡ ለውነትና ፡ ለፍርድ ፡ ዕንቅፋት ፡ በሚሆኑ ፡ ራሳቸውን ፡ ብቻ ፡ በሚወዱ ፡ እግዚአብሔርን ፡ በማይፈሩ ፡ ወዳጆች ፡ ከተጠመደ ፡ በኋላ ፡ በሚገዛው ፡ አገር ፡ ውስጥ ፡ በመንፈስ ፡ የታሰረ ፡ እስረኛ ፡ ማለት ፡ ነው ።

ለምሳሌ ፡ ይህ ፡ ሰው ፡ እንደ ፡ ሸባ ፡ በትሩን ፡ ሳይዝ ፡ እንደ ማይንቀሳቀስ ፤ እሱም ፡ በመንፈስ ፡ ያሰሩትን ፡ ወዳጆቹን ፡ ሳይጠይቅ ምንም ፡ ለመሥራት ፡ አይችልም ።

ልዑል ፡ ሆይ ፤ ከዚህ ፡ በኋላ ፡ በምሥጢር ፡ የሐሰት ፡ ወሬ ፡ በማውራት ፡ ጥቅም ፡ በማሳየት ፡ ያልሆነ ፡ ነገር ፡ አስመስሎ ፡ በማስፈራራት ፡ የነሱን ፡ ጠላት ፡ የመስፍኑ ፡ ጠላት ፡ አስመስሎ ፡ በማቅረብ ፡ ይህንን ፡ በመሰሉ ፡ በእጅ ፡ በማይዳሰሱ ፡ ሰንሰለቶች ፡ እጅና ፡ እግሩን ፡ ካሰሩት ፡ በኋላ ፡ የብዙ ፡ ሕዝብ ፡ አስተዳዳሪ ፡ የሆነው ፡ መስፍን ፡ የሁለት ፡ የሦስት ፡ ሰዎች ፡ አገልጋይ ፡ ሆኖ ፡ በመንፈሱ ፡ ታስሮ ፡ ይቀመጣል ።

ልዑል ፡ ያዕቆብ ፤ ይህ ፡ በውነት ፡ የሚገርም ፡ ነገር ፡ ነው ፤ እነዚህ ፡ ሰዎች ፡ መስፍኑ ፡ ከልብ ፡ ሲወዳቸው ፡ እንደ ፡ ምን ፡ እነሱ ፡ ታሪኩን ፡ የሚያበላሽ ፡ ሥራ ፡ እሱን ፡ መከታ ፡ አድርገው ፡ ይሠሩበታል ።

ልጅ ፡ መስፍን ፤ ርግጥ ፡ ልዑልነትክ ፡ እንዳለው ፡ ለወዳጅ ፡ በበጎ ፡ ፈንታ ፡ ክፉ ፡ መመለስ ፡ አይገባም ፡ ነበር ። ነገር ፡ ግን ፡ እነዚህ ፡ ሰዎች ፡ ለመስፍኑ ፡ ወዳጆቹ ፡ አይደሉም ፤ መስፍኑ ፡ ለነሱ ፡ የጥቅም ፡ መፈለጊያ ፡ መብራታቸው ፡ ነው ፡ እሱን ፡ ይዘው ፡ የሰውን ሴትና ፡ ንብረት ፡ ሁሉ ፡ ይበዘብዙታል ።

ልዑል ፡ ሆይ ፡ በነሱ ፡ እጅ ፡ የተያዘ ፡ መብራት ፡ እየተቃጠለ  
በያልቅ ፡ ስንኳንስ ፡ ለጊዜው ፡ ለነሱ ፡ የሥጋ ፡ መውጫ ፡ ርካባቸው  
ስለ ፡ ሆነ ፡ ከሰቡት ፡ ነገር ፡ በሱ ፡ መሰላልነት ፡ ይደርሳሉ ፤ እነሱም ፡  
ከክፉ ፡ ሰውነታቸው ፡ መልካም ፡ ነገር ፡ ማውጣት ፡ ስለማይችሉ ፡  
የተሰጣቸውን ፡ ሥልጣንና ፡ መብት ፡ ለራሳቸው ፡ መጠቀሚያ ፡ ለጠ  
ላታቸው ፡ መጉጃ ፡ በማድረግ ፡ ወዳጃቸውን ፡ ከሕዝብ ፡ ያጣሉታል ፡  
መስፍኑም ፡ ለነሱ ፡ ጠላት ፡ መምቻ ፡ ዱላ ፡ ሆኖ ፡ የተቀደሰ ፡ ሰው  
ነቱን ፡ ያስጠላል ።

ስለዚህ ፡ ልዑል ፡ ሆይ ፡ አንተ ፡ ከፊትኸ ፡ ያለውን ፡ እንደ  
ዚህ ፡ ያለ ፡ የልምድን ፡ አጥር ፡ ጥሰኸ ፡ በውነት ፡ መንገድ ፡ ብት  
ሔድ ፡ በዘመንህ ፡ እውነትና ፡ ፍርድ ፡ ይነግሣሉ ።

ልዑል ፡ ያዕቆብ ፡ የተወደድኸ ፡ ወዳጄ ፡ መስፍን ፡ ሆይ ፡  
ልምድ ፡ ከሰይጣን ፡ ይከፋል ፡ እንደ ፡ ተባለው ፡ ከዚህ ፡ ልምድ  
ውስጥ ፡ ለመውጣት ፡ የተተበተቡ ፡ የብረት ፡ አጥሮች ፡ ስለሚገጥ  
ሙኝ ፤ እነሱን ፡ ጥሼ ፡ ለመውጣት ፡ እችል ፡ አይመስለኝምና ፡  
ስለዚህ ፡ ራሴ ፡ ነፃ ፡ ሆኜ ፡ የምኖርበትን ፡ ሌላ ፡ ምክር ፡ ብትመክ  
ረኝ ፡ በጣም ፡ አመሰግንኳለሁ ።

እጅ ፡ መስፍን ፤ ልዑል ፡ ሆይ ፡ በጣም ፡ ደስ ፡ ይለኛል ፡  
እንግዲያስ ፡ ልምድን ፡ ጥሶ ፡ ለመውጣት ፡ የማትችል ፡ ከሆነ ፡  
አንድ ፡ ጸሐፊ ፡ በዓለም ፡ ላይ ፡ መልካም ፡ ነገር ፡ የለም ፡ ቢኖር  
እንኳ ፡ ጥቂት ፡ የሚሻለው ፡ ከንዲት ፡ ርስቱ ፡ ላይ ፡ የዕሙና ፡  
ጐገሮ ፡ ሠርቶ ፡ ከሰው ፡ ርቆ ፡ የተቀመጠ ፡ ብቻ ፡ ነው ፡ እንዳ  
ለው ፡ ሁሉ ፤ ልዑልም ፡ አሳብኸን ፡ አሳንሰኸ ፡ በርስትኸ ፡ ላይ ፡  
የሰላም ፡ ኑሮ ፡ ብትኖር ፡ ለልብኸ ፡ ደስታ ፡ ለመንፈስኸ ፡ ነፃነት ፡  
ታገኝ ፡ ይመስለኛል ።

ልዑል ፡ ያዕቆብ ፤ ወይ ፡ ግሩም ፡ ሰው ፡ ምንም ፡ ፈላስፋና ፡  
ሊቅ ፡ ቢሆን ፡ መሳሳቱ ፡ አይቀርም ፤ ወንድሜ ፡ ሆይ ፡ እኔ ፡ ሰላም ፡  
ለመፈለግ ፡ ወደ ፡ ርስቱ ፡ ብሄድ ፡ ሰላምና ፡ እውነት ፡ ፍርድ ፡ ካልነ  
ገሡ ፡ ጸጥታ ፡ ከሌለ ፡ የሰላምን ፡ ኑሮ ፡ ከወዴት ፡ አገኘዋለሁ ፤ ይል  
ቁንም ፡ በድኸች ፡ ላይ ፡ የሚደርሰውን ፡ ግፍ ፡ እኔ ፡ በገዛ ፡ እጄ ፡  
ለኔው ፡ ሳደርገውና ፡ ትዳሬ ፡ ሲበላኸ ፡ እንደ ፡ ምን ፡ ያለ ፡ ግዘንና ፡



ብስጭት ፡ እንደሚደርስብኝ ፡ አይሰማኝምን ፤ ወንድሜ ፡ ሆይ ፡ ከዚህ ስ ፡ ይልቅ ፡ የሚሻለው ፡ እኔ ፡ መሆኔ ፡ ከማይታወቅበት ፡ አገር ፡ ጠፍቼ ፡ ሄጄ ፡ የምኖርበትን ፡ መንገድ ፡ ብታመለክተኝ ፡ የተሻለኝው ።

ልጅ ፡ መስፍን ፤ እንደዚህ ፡ ያለው ፡ ነገር ፡ በምክር ፡ ሳይሆን ፡ የራሱ ፡ የቈራጥነትና ፡ የአርበኝነት ፡ መንፈስ ፡ የሚሠራው ፡ ስለ ፡ ኾነ ፡ ምክራ ፡ ምንም ፡ ያግዝህ ፡ አይመስለኝም ፡ እንጂ ፡ እንዳንተ ፡ የተጨነቀ ፡ ያንድ ፡ ንጉሥ ፡ ልጅ ፡ ያደረገውን ፡ የመንፈሳዊ ፡ አርበኝነት ፡ ታሪክ ፡ ላጫውትህ ፡ እፈቅድ ፡ ነበር ፤ ደስ ፡ ያሰኝህ ፡ ይሆንን ።

ልዑል ፡ ያዕቆብ ፤ በጣም ፡ ደስ ፡ ይለኛል ፡ ወንድሜ ፡ መስፍን ፡ ሆይ ፡ እባክህ ፡ አጫውተኝ ።

ልጅ ፡ መስፍን ፤ አንድ ፡ ገብረ ፡ ክርስቶስ ፡ የሚባል ፡ የንጉሥ ፡ ልጅ ፡ ነበር ፤ ይህ ፡ ገብረ ፡ ክርስቶስ ፡ ምንም ፡ በቤተ ፡ መንግሥቱ ፡ ውስጥ ፡ በውጭ ፡ ሰውነቱ ፡ በደስታ ፡ መልክ ፡ ቢታይ ፡ መንፈሱ ፡ በግዝን ፡ ይታወክ ፡ ነበር ፤ በኃሊናውም ፤ ስለምንድነው ፡ ለዚህ ፡ ከንቱ ፡ ዓለም ፡ የምንደክመው ፡ አባቴና ፡ እናቴስ ፡ ለምን ፡ ለዚህ ፡ እንደ ፡ ጥላ ፡ ለሚያልፍ ፡ ዓለም ፡ ይጨነቃሉ ፡ እያለ ፡ ያዝን ፡ ይተክዝ ፡ ነበር ፤ ንጉሥ ፡ አባቱም ፡ ወንድ ፡ ልጅ ፡ እሱ ፡ ብቻ ፡ በመሆኑ ፡ ያስብላትና ፡ ይግግላት ፡ ነበር ።

ከዕለታት ፡ አንድ ፡ ቀን ፡ ንጉሡ ፤ መኳንንቱንና ፡ መሳፍንቱን ፡ የጦር ፡ አለቆችንም ፡ ሰብስቦ ፡ እንደዚህ ፡ አላቸው ፤ ልጄ ፡ ገብረ ፡ ክርስቶስ ፡ ዐቅመ ፡ አዳም ፡ አደረሰ ፤ እናንተም ፡ እንደምታውቁት ፡ በሕገ ፡ መንግሥታችን ፡ ልጅ ፡ ከሌለው ፡ ያባቱን ፡ ዙፋን ፡ አይወርስም ፤ ስለዚህ ፡ ሰውና ፡ እንጨት ፡ ተሰባሪ ፡ ነውና ፤ እኔ ፡ ሳልሞት ፡ ሚስት ፡ አጋብቸው ፡ ለዙፋኖችን ፡ ዘር ፡ እንዲያስቀር ፡ በማለት ፡ አንዲት ፡ ልጅ ፡ አጭቸለታለሁ ፡ እናንተስ ፡ ምን ፡ ታስባላችሁ ።

መኳንንቱና ፡ መሳፍንቱ ፡ ንጉሥ ፡ ሆይ ፤ ሲሆን ፡ ርስዎን ፡ ለዘለዓለም ፡ ያኑርልን ፤ አሳቡ ፡ ግን ፡ እጅግ ፡ መልካም ፡ ነው ፡ ብለው ፡ አስታወቁ ። ከዚህ ፡ በኋላ ፡ ንጉሡ ፡ ልጁን ፡ ጠርቶ ፡ የተወደድኝ ፡ ልጄ ፡ ሆይ ፡ አንዲት ፡ ነገር ፡ እለምንካለሁ ፡ እሺ ፡ በለኝ ፡ አለው ።

ጉብረ ፡ ክርስቶስ ፤ አባቴ ፡ እኔ ፡ ልጅህ ፡ ከሞት ፡ የሚያ  
ያደርስ ፡ ነገር ፡ እንኳን ፡ ቢሆን ፡ ላንተ ፡ ታዘዥ ፡ ነኝ ።

ንጉሡ ፡ እንግዲያውስ ፡ የተወደድህ ፡ ልጄ ፡ ሆይ ሚስት ፡  
አግብተኝ ፡ ላያት ፡ ለቅድም ፡ አያትኝ ፡ ዙፋኑን ፡ ዘር ፡ አስቀር ፤  
እንደምታውቀው ፡ በሕገ ፡ መንግሥቱ ፡ ውስጥ ፡ የተጻፈው ፡  
ልጅ ፡ የሌለው ፡ አልጋ ፡ ወራሽ ፡ ያባቱን ፡ ዙፋኑን ፡ አይወርስም ፤  
ይህ ፡ ነው ፡ የምለምንኝ ።

ጉብረ ፡ ክርስቶስ ፤ አባባ ፡ እጅግ ፡ የሚያስጨንቅ ፡ ነገር ፡  
ስለ ፡ ነገርኸኝ ፡ በጣም ፡ አዘንኩ ፤ ስንኳን ፡ ለኔ ፡ ላባባም ፡  
መንግሥት ፤ ለማማም ፡ መውለድ ፡ ቢቀርባችሁ ፡ ፈቃዴ ፡ ነበር ።  
ምክንያቱም ፡ አባባም ፡ ብዙ ፡ ጊዜ ፡ በሚነሡብኝ ፡ ጠላቶችኝ ፡  
ስትናደድና ፡ ስታዝን ፤ የብዙም ፡ ሰዎች ፡ ደም ፡ በከንቱ ፡  
ስታፈስ ፤ ያንተም ፡ ጠላት ፡ ያልሆኑትን ፡ ሰዎች ፡ ባለማስተ  
ዋል ፡ በሰው ፡ ጡብ ፡ ተደባልቀኝ ፡ ንጹሕ ፡ ደም ፡ ስታፈስና ፡  
ስታስጨንቅ ፡ ወዲያው ፡ ስታዝንና ፡ ስትጸጸት ፡ ሁለተኛ ፡ ትመ  
ለስበት ፡ አይመስለኝም ፡ ነበር ። እማማም ፡ በጸዕር ፡ በገዳር ፡  
ልጅ ፡ ስትወልድ ፤ ደግሞ ፡ የወለደቻቸው ፡ ልጆች ፡ ሲሞቱ ፡  
በመቃብራቸው ፡ ላይ ፡ የሚደርስባትን ፡ ብርቱ ፡ ጎዘንና ፡  
ሥቃይ ፡ ስመለከት ፡ ሁለተኛ ፡ ከንተ ፡ ትገናኛለች ፡ ብዬ ፡ አላ  
ስብም ፡ ነበር ። ነገር ፡ ግን ፡ ወዲያው ፡ እየቀጠለ ፡ ይሄዳል ፡  
እንጂ ፡ አያቋርጥም ፤ ስለዚህ ፡ ይህ ፡ የቤተ ፡ መንግሥቱ ፡ ትዳ  
ራችን ፡ እንደ ፡ ምን ፡ ያለ ፡ ወጥመድ ፡ ነው ፡ እያልኩ ፡ ሳዝን ፤  
የተወደድኝ ፡ አባቴ ፡ ሆይ ፡ እንደምን ፡ ከዚህ ፡ ከክፉ ፡ ወጥ  
መድ ፡ ታገባኛለህ ፤ እባክኝ ፡ አባባ ፡ ተወኝ ፡ እያለ ፡ ከእግሩ ፡  
በታች ፡ ወድቆ ፡ ይለምነው ገመር ።

አባቱም ፡ የምወድኝ ፡ ልጄ ፡ ጉብረ ፡ ክርስቶስ ፡ ሆይ ፤  
ኩነምስ ፡ ትውልድ ፡ የሚበልጥ ፡ ሳያቋርጥ ፡ የወረደው ፡ የን  
ጉሥ ፡ ዙፋኖችን ፡ በንተ ፡ ምክንያት ፡ የዘራችን ፡ የመንግሥት ፡  
ተከታታይነት ፡ እንደ ፡ ምን ፡ ይጥፋ ፤ ልጄ ፡ ሆይ ፡ አያሳዝን  
ኸምን ፡ እያለ ፡ ከእግሩ ፡ ላይ ፡ አንገሥቶ ፡ ታቅፎ ፡ እያለቀስ ፡  
ይለምነው ፡ ነበር ።



ከዚህ ፡ በኋላ ፡ ገብረ ፡ ክርስቶስ ፤ የተወደድኝ ፡ አባቴ ፡  
ሆይ ፡ መገመሪያ ፡ እንደ ፡ ነገርኩኝ ፡ ሞትም ፡ ቢሆን ፡ መታ  
ዘዝ ፡ ስለሚገባኝ ፡ ከሞት ፡ የሚከፋ ፡ ልመናኝን ፡ አበባን ፡  
ደስ ፡ ለማሰኘት ፡ ስል ፡ እሺ ፡ አገባለሁ ፡ አለው ።

ከዚህ ፡ በኋላ ፡ ንጉሡ ፡ ደስ ፡ ብሎት ፡ ዘረኝን ፡ እንደ ፡  
ባሕር ፡ አሸዋ ፡ እንደ ፡ ሰማይ ፡ ኮከብ ፡ ያብዛው ፡ ብሎ ፡  
መርቆ ፡ በፍቅር ፡ ሳመው ።

ልዑል ፡ ያዕቆብ ፤ ከዚህ ፡ በኋላ ፡ ገብረ ፡ ክርስቶስ ፡ ደስ ፡  
ብሎት ፡ ሚስት ፡ አግብቶ ፡ ተቀመጠን ።

ልጅ ፡ መስፍን ፡ ሚስት ፡ ማግባትን ፡ አገባ ፤ ነገር ፡ ግን ፡  
አብረው ፡ አልተቀመጡም ።

ልዑል ፡ ያዕቆብ ፤ ከተጋቡ ፡ በኋላ ፡ ተፋቱ ፡ ወይስ ፡ ሞተ  
ችበት ፡ ማለትኝ ፡ ነው ።

ልጅ ፡ መስፍን ፤ አልተፋቱም ፤ አልሞተችበትም ፤ ልዑል ፡  
ሆይ ፤ በጣም ፡ የሚገርም ፡ ታሪክ ፡ ስለ ፡ ሆነ ፡ ደኅና ፡ አድ  
ርገኝ ፡ ስማኝ ፡ በጭሩ ፡ አጫውትኛለሁ ። የጋብቻውን ፡ ሥርዓት ፡  
በሚገባ ፡ ማለዳ ፡ ከቤተ ፡ ክርስቲያን ፡ ሂደው ፡ ከፈጸሙ ፡  
በኋላ ፡ ወደ ፡ ቤተ ፡ መንግሥቱ ፡ ተመለሱ ፤ እኩለ ፡ ሌሊት ፡  
ሲሆን ፡ መኳንንቱና ፡ መሳፍንቱ ፡ ወይዛገሮቹ ፡ ሁሉ ፡ በል  
ተው ፡ ጠጥተው ፡ ሲያንገላጁ ፡ ገብረ ፡ ክርስቶስ ፡ ሙሽራዬ  
ቱን ፡ እኅቴ ፡ ደክሞኛልና ፡ ከመኝታችን ፡ ቤት ፡ ገብተን ፡  
እንጫወት ፡ ብሎ ፡ ጠየቃት ።

እሷም ፡ በጣም ፡ ደስ ፡ ይለኛል ፡ ብላው ፡ ተነሥተው ፡ ወደ ፡  
መኝታቸው ፡ ቤት ፡ ገብተው ፡ በሩን ፡ ዘጋውና ፡ የተወደድኝ ፡ እህቴ ፡  
ሆይ ፡ ዋና ፡ ምሥጢር ፡ ልነግርሽ ፡ ነውና ፡ ለማንም ፡ ላትነግሪ ፡ ስመ  
እግዚአብሔር ፡ ጠርተሽ ፡ ማዬልኝ ፡ አላት ።

እሷም ፡ የተማረች ፡ በመልካም ፡ አስተዳደግ ፡ ያደገች ፡ ነበረ  
ችና ፤ የተወደድኝ ፡ ወዳጄ ፡ እኔ ፡ ሚስትኝ ፡ ስሆን ፡ አካልኝና ፡  
ታዛዥኝ ፡ አይደለሁምን ፡ ብላ ፡ ስመ ፡ እግዚአብሔር ፡ ጠርታ ፡ ለማ  
ንም ፡ ላትነግር ፡ ማለችለት ።

ከዚህ ፡ በኋላ ፡ ገብረ ፡ ክርስቶስ ፡ እጎቱ ፡ ወዳጄ ፡ ይህ ፡ ዓለም ፡ ለኔ ፡ እንደ ፡ ትልቅ ፡ ሸክም ፡ ከብድኛል ፤ የተወደድኸ ፡ እጎቱ ፡ ሆይ ፡ በልቤ ፡ የሚሰማኝን ፡ እንዳላጫውትኸ ፡ ጊዜ ፡ የለኝም ፤ ከዚህ ፡ ካባቱ ፡ ቤተ ፡ መንግሥት ፡ ውስጥ ፡ ከሚያልፍ ፡ ደስታ ፡ ይልቅ ፡ የዘለዓለምን ፡ ሕይወት ፡ የሚያስከትለውን ፡ መከራ ፡ ስለ ፡ መረጥሁ ፡ ጥዬኸ ፡ ወደ ፡ በረሃ ፡ መሄዴ ፡ ነው ፡ ብሎ ፡ ሳማት ።

መሸራዩቱም ፤ ምነው ፡ ወዳጄ ፡ እኔን ፡ ለማን ፡ ጥለኸኝ ፡ ትሄ ዳለኸ ፡ እያለች ፡ ከአግሩ ፡ ላይ ፡ ተጠምጥማ ፡ ስታለቅስ ፡ ገብረ ፡ ክርስቶስ ፡ እግሩን ፡ በእጁ ፡ አስለቅቆ ፡ በመስኮት ፡ ዘሎ ፡ ወጣና ፡ በለጋራው ፡ እንደሚያሳድደው ፡ ሰው ፡ ሕይወት ፡ ሕይወት ፡ የዘለዓለም ፡ ሕይወት ፡ እያለ ፡ ወደ ፡ በረሃ ፡ ዴሮጥ ፡ ገሮመር ።

ልዑል ፡ ያዕቆብ ፤ የሚገርም ፡ ነገር ፡ ነው ፡ አባቱ ፡ ከሰማ ፡ በኋላ አስፈልጎ ፡ አልያዘውምን ።

ልጅ ፡ መስፍን ፤ አባቱ ፡ የሰማው ፡ ከነጋ ፡ በኋላ ፡ ስለ ፡ ሆነ ፡ በያለበት ፡ ቢያስፈልግ ፡ ምንም ፡ ለማግኘት ፡ አልቻለም ። ገብረ ፡ ክርስቶስም ፡ ብዙ ፡ መንገድ ፡ ከተጓዘ ፡ በኋላ ፡ ከንድ ፡ ምድረ ፡ በዳ ፡ ደረሰ ፤ እንዳጋጣሚ ፡ ይህንን ፡ ዓለም ፡ የጠሉና ፡ የንብረት ፡ ምሬት ፡ የተሰማቸው ፡ መናንያን ፡ ከሚኖሩበት ፡ ቦታ ፡ ደረሰ ። እነሱም ፡ ከዚህ ፡ ዓለም ፡ በቂራጥነት ፡ ሸሸቶ ፡ እንደ ፡ መጣ ፡ ስላወቁ ፡ በገዳማቸው ፡ እንዲኖር ፡ ተቀበሉት ፤ ከዚያም ፡ ጥቂት ፡ ቀን ፡ እንደ ፡ ተቀመጠ ፡ ከመናንያን ፡ ጋራ ፡ ወዳጅ ፡ መሆን ፡ ገሮመረ ። ነገር ፡ ግን ፡ ገብረ ፡ ክርስቶስ ፡ መከራን ፡ መቀበል ፡ እንጂ ፡ ወዳጅ ፡ ማበጀትን ፡ እንደ ፡ ደስታ ፡ ስለ ፡ ቈጠረው ፡ ከዚህ ፡ የሚበልጥ ፡ ነገር ፡ ማድረግ ፡ አሰበ ።

ልዑል ፡ ያዕቆብ ፤ ከዚህ ፡ የሚበልጥ ፡ ነገር ፡ ምን ፡ ለማድረግ ፡ ይችላል ፡ ንጉሥ ፡ አባቱንና ፡ ቤተ ፡ መንግሥቱን ፤ ንግሥት ፡ እናቱንና ፡ መሸራ ፡ ሚስቱን ፡ ጥሎ ፡ ወደ ፡ በረሃ ፡ መሄድ ፡ ቀላል ፡ ነገር ፡ መሰለውን ፤ ከዚህ ፡ የበለጠ ፡ መከራስ ፡ ቢፈልግ ፡ ከወዴት ፡ ይገኛል ።

ልጅ ፡ መስፍን ፤ ልዑል ፡ ሆይ ፡ ይህንን ፡ ዓለም ፡ የናቀ ፡ ገብረ ፡ ክርስቶስ ፡ ተመልሼ ፡ ካባቱ ፡ ቅጥር ፡ በፈፍ ፡ ወድቄ ፡ ተድላ ፡ ደስታ ባየሁበት ፡ ከተማ ፡ ከድኸች ፡ ወንድሞቹ ፡ ጋራ ፡ ግፍ ፡ አልተቀበ



ልክ ፡ ፍጹም ፡ ንስሐ ፡ አይሆንኝም ፡ በማለት ፡ ካባቱ ፡ ዕድሞ ፡ ሥር፡  
ተመልሶ ፡ ወደቀ ።

ልዑል ፡ ያዕቆብ ፤ እንደምን ፡ የሚገርም ፡ ነገር ፡ ሰማሁ ፤ ሰው  
ያለ ፡ ፈቃዱ ፡ በሚመጣበት ፡ መከራ ፡ ያዝን ፡ ይናደድ ፡ ይበሳጭ፡  
ነበር ፤ ገብረ ፡ ክርስቶስ ፡ ግን ፡ በገዛ ፡ ፈቃዱ ፡ ድኻ ፡ ችግረኛ ፡  
ሆኖ ፡ በባቱ ፡ በራፍ ፡ መከራ ፡ መቀበሉ ፡ እንደ ፡ ምን ፡ ያለ ፡ ከፍ፡  
ያለ ፡ መሥዋዕትነት ፡ ነው ።

ልጅ ፡ መስፍን ፤ ርግጥ ፡ በጣም ፡ የሚገርምና ፡ ከፍ ፡ ያለ ፡ መሥ  
ዋዕትነት ፡ ነው ። ነገር ፡ ግን ፡ የታሪክ ፡ መዝገመሪያ ፡ የሆኑ ፡ ቅል  
ልቆች ፡ ሰዎች ፡ ታሪካቸውን ፡ በድክነትና ፡ በመከራ ፡ በችግር ፡ ላይ  
የመሠረቱ ፡ ናቸው ፤ ያለፉትም ፡ አሁንም ፡ ወደፊት ፡ የሚወለዱት  
ቁም ፡ ነገራቸውን ፡ ሲገጥሙና ፡ ሲጨርሱ ፡ የሕይወታቸው ፡ ታሪክ  
የሚታተመው ፡ በመከራቸው ፡ ብራና ፡ ላይ ፡ በደማቸው ፡ ነው ።

ልዑል ፡ ያዕቆብ ፡ ይህ ፡ ገብረ ፡ ክርስቶስ ፡ ካባቱ ፡ በራፍ ፡  
ወድቆ ፡ እንደ ፡ ምን ፡ ያባቱ ፡ አገልጋዮች ፡ አያውቁትም ።

ልጅ ፡ መስፍን ፡ አላወቁትም ፡ ገብረ ፡ ክርስቶስም ፡ ሰውነቱን ፡  
ለመከራ ፡ አሳልፎ ፡ በመስጠቱ ፡ በፍጹም ፡ ተለውጦ ፡ ነበርና ። ይል  
ቁንም ፡ በሌሊቱ ፡ ቁርና ፡ በዐሐዩ ፡ ሐሩር ፡ ምክንያት ፡ በቅምጥል ፡  
የኖረ ፡ ሰውነቱ ፡ ተጐሳቀላለች ፡ ፊቱ ፡ ተፍረክርኮ ፡ እጅና ፡ እግሩ ፡  
ነቅቶ ፡ ቢስ ፡ ገላ ፡ የያዘው ፡ ይመስል ፡ ነበር ፡ ስለዚህ ፡ ንጉሡ  
ንና ፡ መሳፍንቱን ፡ መኳንንቱን ፡ ሲወጡና ፡ ሲገቡ ፡ እንዳያስጠይፍ፡  
ራቅ ፡ አድርገው ፡ ከግንቡ ፡ ውጭ ፡ አስተኝተውት ፡ ነበር ።

ልዑል ፡ ያዕቆብ ፡ እንደዚህ ፡ ሰው ፡ ሁሉ ፡ ተጸደፎት ፡ ምግ  
ቡን ፡ ማን ፡ ይሰጠው ፡ ኖሯል ።

ልጅ ፡ መስፍን ፡ አንዳንድ ፡ ጊዜ ፡ እግዚአብሔርን ፡ የሚፈራ ፡  
ሰው ፡ ቀራጽ ፡ እንጀራ ፡ ይጥልለት ፡ ነበር ፡ ነገር ፡ ግን ፡ የዘወትር ፡  
ምግቡ ፡ ከግብር ፡ የተረፈውን ፡ ጥራጊ ፡ ካለው ፡ የጉድፍ ፡ መጣያ ፡  
ይጥሉት ፡ ነበርና ፡ ያንን ፡ ከከተማ ፡ ውሾች ፡ ጋራ ፡ ይካፈል ፡ ነበር ።  
ይህ ፡ ሁሉ ፡ ሲሆን ፡ ልቡ ፡ በእግዚአብሔር ፡ መንፈስ ፡ የበረታ ፡  
ገብረ ፡ ክርስቶስ ፡ በባቱ ፡ አደባባይ ፡ በድክነት ፡ ላይ ፡ የሚሠራውን ፡



ԴՈՇ : ՅԸՈՔՈՆ : ՅՈՂԷ : ՓԴԸ : ԹՊԸ : ԻՅՔ :



ከድኸች፡ ወንድሞቼ፡ ጋራ፡ ተከፋይ፡ በመሆኑ፡ በጣም፡ ደስ፡ ብሎት፡  
በትዕግሥት፡ ይቀበለው፡ ነበር፡ እንጂ፤ አይመረርም። የዘወትር፡ ጸሎ-  
ቱም፡ አቤቱ፡ ጌታዬ፡ ኢየሱስ፡ ክርስቶስ፡ ሆይ፡ ጎይልንና፡ ብርታትን፡  
ስጠኝ፡ የዚህ፡ ዓለም፡ መከራ፡ የዘለዓለምን፡ ደስታ፡ እንደሚያ  
ስከትል፡ ስላመንሁ፡ ያባቴን፡ ደጃፍ፡ የግፍ፡ መቀበያ፡ በማድረጌ፡  
እንደ፡ ጎጢአት፡ አትቀጥጠርብኝ፤ መስቀሌን፡ ተሸክመኝ፡ ተከተለኝ፡  
የሚል፡ ድምፅኸን፡ ስለ፡ ሰማሁ፡ ቤተ፡ መንግሥቱንና፡ ንጉሥ፡ አባ  
ቴን፡ ንግሥት፡ እናቴንና፡ ሙሽራ፡ ሚስቴን፡ ትቼ፡ መስቀልኸን፡  
ተሸክሜ፡ እንሆ፡ ካባቴ፡ ግንብ፡ ውጭ፡ ከድኸች፡ ወንድሞቼ፡ ጋራ፡  
መከራን፡ እሳተፋለሁ፤ ቢሆንም፡ እኔ፡ ሥራ፡ ፈት፡ በሪያ፡ ስለ፡  
ሆንኩ፡ በሥራዬ፡ ሳልመካ፡ በንተ፡ ቸርነትና፡ ጸጋ፡ ብቻ፡ እታመና  
ለሁ፡ እያለ፡ ዘወትር፡ በግንባሩ፡ ተደፍቶ፡ ይለምን፡ ነበር ።

ልዑል ፡ ያዕቆብ፤ እንደ፡ ምን፡ ያለ፡ ዐጥንት፡ ሰብሮ፡ የሚገባ ።  
ታሪክ፡ ነው፡ እባክኸ፡ መከራውን፡ እያየ፡ ብዙ፡ ዓመት፡ ተቀመጠን፤

ልጅ፡ መስፍን፤ ብዙ፡ ዓመት፡ እንኳ፡ አይደለም፡ ቢሆንም፡  
ጥቂቶች፡ ዓመቶች፡ ከቂዩ፡ በኋላ፡ በብርድና፡ በችጋር፡ በልዩ፡ ልዩ፡  
መከራ፡ ታሞ፡ ሞተ ።

ልዑል ፡ ያዕቆብ፤ እንደዚሁ፡ ሳይታወቅ፡ ባባቱ፡ ደጃፍ፡  
ከጉድፍ፡ ላይ፡ ወድቆ፡ ቀረን፤ እንዴት፡ ያሳዝናል ።

ልጅ፡ መስፍን፡ ሳይታወቅ፡ አልቀረም፡ ልዑል፡ ሆይ፤ በሞተ፡  
ማግሥት፡ አገፋሪው፡ በጣም፡ ከቤተ፡ መንግሥቱ፡ ግንብ፡ ቀርቧልና፡  
ፊቅ፡ ከለ፡ በታ፡ ወስዳችሁ፡ አስተኙት፡ ብሎ፡ ትእዛዝ፡ ስለ፡ ሰጠ፡  
የታዘዙት፡ ሰዎች፡ ለማንሣት፡ ቢሄዱ፡ ገብረ፡ ክርስቶስ፡ ዐይኑን፡  
ወደ፡ ሰማይ፡ አቅንቶ፡ እየተመለከተ፡ አንዲት፡ ወረቀት፡ በእጁ፡  
ይዘ፡ ሞቶ፡ አገኙት። መልክተኞቹም፡ ደንግጠው፡ ወረቀቱን፡ ከእጁ፡  
ተቀብለው፡ ከመቃብሩ፡ በፊት፡ ለማሳየት፡ ተመለሱ ።

መልክተኞቹም፡ ላጋፋሪው፡ ክቡር፡ ሆይ፡ ከቅጥሩ፡ ውጭ፡  
የወደቀውን፡ ድካ፡ እንሥተን፡ እልፍ፡ ለማድረግ፡ ታዘን፡ ሄደን፡  
ነበር፤ እንደ፡ ደረስን፡ ለማንሣት፡ ብንጠጋ፡ ሞቶ፡ ይህንን፡  
ወረቀት፡ በእጁ፡ ይዘ፡ አገኘነው፤ ስለዚህ፡ ከመቃብሩ፡ በፊት፡  
ወረቀቱን፡ ለማሳየት፡ መጣን፡ አሉት ።

አጋፋሪውም ፡ ወረቀቱን ፡ ገልጦ ፡ ቢያየው ፡

ግርማዊ ፡ አባቲ ፤ ግርማዊት ፡ እናቱ ፡ በድያችኋለሁና ፡ ይቅር ፡ በሉኝ ፡ ይልቁንም ፡ እኔ ፡ ከፍ ፡ ያለውን ፡ ሰማያዊ ፡ ደስታ ፡ ለማግኘት ፡ ስል ፡ ደጃችሁን ፡ የግፍ ፡ መቀበያ ፡ ስላደረግሁት ፡ ላባባና ፡ ለማማ ፡ ለዘመዶቼም ፡ ሁሉ ፡ መራራ ፡ ኀዘን ፡ እንደ ሚሆን ፡ ዐውቀዋለሁና ፡ ይቅር ፡ በሉኝ ፡ ለኔ ፡ ግን ፡ ከሁሉ ፡ የሚ በልጥ ፡ ደስታዬ ፡ ነው ። አባባም ፡ እማማም ፡ ዕጮኛዬም ፡ እኅዱ ፡ ቼም ፡ ወንድሞቼም ፡ ዘመዶቼም ፡ ስለኔ ፡ ደስ ፡ ይበላችሁ ፤ እኔ ፡ በዚህ ፡ ቀን ፡ ያረፍሁ ፡ ልጃችሁ ፡ ገብረ ፡ ክርስቶስ ፡ ነኝ ፡ የሚል ፡ ሆኖ ፡ ተገኘ ።

ከዚህ ፡ በኋላ ፡ አጋፋሪው ፡ በብዙ ፡ ደንግጦ ፡ ሬሳውን ፡ በሚያውቁት ፡ ሰዎች ፡ አስመርምሮ ፡ ምልክት ፡ ካገኘበት ፡ በኋላ ፡ ለመኳንንቱና ፡ ለመሳፍንቱ ፡ አማክሮ ፡ ለንጉሡና ፡ ለንግሥቲቱ ፡ ለዘመዶቹ ፡ ሁሉ ፡ አርድተው ፡ በእጁ ፡ የተገኘውን ፡ ወረቀት ፡ አነበቡላቸው ።

ልዑል ፡ ሆይ ፤ በዚያ ፡ ጊዜ ፡ የተደረገው ፡ ኀዘን ፡ ምን ፡ ይሆን ፤ ልዩ ፡ ነገር ፡ ሳይሆን ፡ አይቀርም ።

እንግዲህ ፡ ሌላ ፡ ጨዋታ ፡ ይሻል ፡ ይመስለኛል ፡ ይህ ፡ እጅግ ፡ ደስ ፡ የሚል ፡ ታሪክ ፡ አይመስለኝም ።

ልዑል ፡ ያዕቆብ ፤ የተወደድኻ ፡ ወንድሜ ፡ ልጅ ፡ መስፍን ፤ ይህ ፡ ታሪክ ፡ ሥጋ ፡ ደካማ ፡ በመሆኑ ፡ ማባባያና ፡ ማታለያ ፡ ከንቱ ፡ ውዳሴ ፡ ስለሚፈልግ ፡ ለሥጋዊ ፡ ሰው ፡ ደስ ፡ አይለውም ፡ ይሆናል ፤ ለመንፈሳዊ ፡ ሰው ፡ ግን ፡ ከዚህ ፡ የሚበልጥ ፡ ደስ ፡ የሚል ፡ ታሪክ ፡ አይገኝም ። ወንድሜ ፡ ሆይ ፡ የዚህን ፡ የንጉሥ ፡ ልጅ ፡ የምግባርና ፡ የሃይማኖት ፡ የአርበኝነት ፡ ታሪክ ፡ መስማት ፡ ለቤተ ፡ መንግሥት ፡ ዘሮች ፡ ሁሉ ፡ ትልቅ ፡ ኩራት ፡ ነው ።

ልጅ ፡ መስፍን ፤ ከኪሱ ፡ ሰዓቱን ፡ አውጥቶ ፡ ልዑል ፡ ሆይ ፡ ዐሥራ ፡ ሁለት ፡ ሰዓት ፡ ሆነ ፡ ዛሬ ፡ ማታ ፡ ስለ ፡ ዘውዱ ፡ በዓል ፡ ጌታዬ ፡ ልብስኻን ፡ መለወጥ ፡ አለብኻና ፡ እንሂድ ፡ እኔም ፡ ተጠርቻለሁ ።



ልዑል ፡ ያዕቆብ ፡ ሳናውቀው ፡ እንዴት ፡ ጊዜው ፡ ሄዱል ፤  
 ወንድሜ ፡ ይህንን ፡ ታሪክ ፡ ደግሞ ፡ እንደግመዋለን ፡ እንጂ ፡ እን  
 ደዚህ ፡ በንድ ፡ ጊዜ ፡ የምንተወው ፡ አይደለም ፡ እንሂድ ፡ ልብሳ  
 ችንን ፡ እንለውጥ ፡ አንተም ፡ እንደ ፡ ምንም ፡ ብለኸ ፡ በበዓሉ ፡  
 ውስጥ ፡ ከጠገቤ ፡ እንድትሆን ፡ ተብለው ፡ ከሌሊቱ ፡ በፊት ፡  
 ሰዓት ፡ ስለሚደረገው ፡ የዘውድ ፡ በዓል ፡ ልብሳቸውን ፡ ለመለ  
 ወጥ ፡ ወደየቤታቸው ፡ ሄዱ ።

ምዕራፍ ፡ ፪ ።

ግልሳዊ ፡ ዳዊት ፡ ከቤተ ፡ መንግሥቱ ፡ ተወላጆች ፡ ጋራ ፡  
 በ፪ ፡ ሰዓት ፡ የፊት ፡ ግብዣ ፡ ካደረጉ ፡ በኋላ ፡ በፊት ፡ ሰዓት ፡  
 በዓል ፡ ከሚደረግበት ፡ አዳራሽ ፡ ከንግሥቱቱ ፡ ጋራ ፡ በዙፋናቸው ፡  
 ተቀምጠው ፡ ወዲያው ፡ የንጉሡ ፡ የእልፍኝ ፡ አስከልካይ ፡ የንጉ  
 ሡን ፡ ቤተ ፡ ሰቦች ፡ የቤተ ፡ ክርስቲያንን ፡ አለቆች ፡ መኳንንቱ  
 ንና ፡ መሳፍንቱን ፡ የጦር ፡ አለቆችንና ፡ ወይዛዜዎችን ፡ በየማዕር  
 ጋቸው ከስቀመጠ ፡ በኋላ ፡ የያገሩ ፡ ስመ ፡ ጥሮች ፡ ዘፋኞች ፡  
 በተራ ፡ በተራ ፡ እየገቡ ፡ ሥፍራቸውን ፡ ያዙ ።

ዘፋኞቹም ፡ ከዚህ ፡ ቀጥሎ ፡ የተመለከቱት ፡ ናቸው ።

- |     |         |     |         |
|-----|---------|-----|---------|
| ፩ ፤ | የጐንደር ። | ፯ ፤ | የሱማሌ ።  |
| ፪ ፤ | የትግሬ ።  | ፰ ፤ | የሸንቅላ ። |
| ፫ ፤ | የሸዋ ።   |     |         |
| ፬ ፤ | የወሎ ።   | ፱ ፤ | የአዳል ።  |
| ፭ ፤ | የየጁ ።   | ፲ ፤ | የጋላ ።   |

ከነዚህም ፡ በቀር ፡ የሱዳን ፡ የልዩ ፡ ልዩ ፡ አገሮች ፡ ዘፋኞች ፡ ነበሩ ።

ከዚህ ፡ በኋላ ፡ አንድ ፡ የቤተ ፡ ክርስቲያን ፡ መምህር ፡ ተነ  
 ሥቆ ፡ ግርማዊ ፡ ሆይ ፡ በፊትዎ ፡ ሞገስ ፡ አግኝቼ ፡ እንደሆን ፡  
 በዓሉን ፡ እኔ ፡ ልክፈት ፡ ብሎ ፡ ለመነ ። ንጉሡም ፡ ፈቀዱለት ፡  
 መምህሩም ፡ እንደዚህ ፡ ብሎ ፡ ተቀኘ ።

ሰላም ፡ አብል ፡ ለሰብአ ፡ አዘዘ ፡ ፀረ ፡ ቅባት ።  
 ወዕጨጌሆሙኒ ፡ ዕጨጌነት ፡ ከሚስት ።

ሶባ ፡ ዕንቢ ፡ ለእግዚር ፡ ይቤሉ ፡ ወዕንቢ ፡ ለንጉሥ ፡ ዳዊት ፡  
 ጃዊ ፡ ቀደደ ፡ ሆድሆድሙ ፡ ወሰለበሙ ፡ እስከ ፡ ሕንብርት ፡  
 ወበእንተ ፡ ዝ ፡ ይቤሉ ፡ በኅምሳ ፡ ዓመት ፡ ግዝረት ፡  
 ብሎ ፡ ሲጨርስ ፡ በብዙ ፡ ተጨበጨበ ።

ከዚህ ፡ ቀጥሎ ፡ ስመ ፡ ጥሩ ፡ ዘፋኞች ፡ እንደያገራቸው ፡ ልም  
 ድና ፡ ዜማ ፡ ሲዘምሩና ፡ ሲዘፍኑ ፡ ለሰሚ ፡ እጅግ የሚያስደንቅና ፡ ደስ ፡  
 የሚያሰኝ ፡ ነበር ። ይልቁንም ፡ ዘፋኞቹ ፡ ልዩ ፡ ልዩ ፡ የያገራቸውን ፡  
 ልብስ ፡ ለብሰው ፡ ሲታዩ ፡ ከቤተ ፡ መንግሥቱ ፡ መብራት ፡ ጋራ ፡  
 አበባ ፡ የፈነዳ ፡ ይመስል ፡ ነበር ፤ እንደዚሁ ፡ በተራ ፡ በተራ ፡ ከንጉ  
 ሠና ፡ ከንግሥቱቱ ፡ አጠገብ ፡ እየቀረቡ ፡ ከዘፈኑ ፡ በኋላ ፡ አንዲት ፡  
 የጐንደር ፡ ስመ ፡ ጥሩ ፡ ዘፋኝ ፡ ወይዘሮ ፡ አታላይ ፡ የምትባል ፡ ብዙ ፡  
 የሚያምሩ ፡ ልጃገረዶች ፤ ከራሳቸው ፡ ላይ ፡ ዐደይ ፡ አበባ ፡ ያሰሩ ፡  
 ከወደ ፡ ኋላዋ ፡ አስከትላ ፡ እየዘፈነች ፡ ወደ ፡ ንጉሠና ፡ ወደ ፡ ንግ  
 ሥቱቱ ፡ መጣች ። ወዲያው ፡ አንዱ ፡ መኰንን ፡ ብድግ ፡ ብሎ ፡  
 እንደዚህ ፡ ዝፈኘ ፡ አለና ፡ ግጥም ፡ ነገራት ፤ እሷም ፡ ባማረ ፡  
 ዜማ ፡ ተቀበለችው ።

ዳዊት ፡ ከዙፋን ፡ ላይ ፡ ቢያበራ ፡ እንደ ፡ ዐሓይ ፡  
 ዓለም ፡ እየሞቃት ፡ አበቀለች ፡ ሲሳይ ።

አሁንም ፡ በኛ ፡ ዕድሜ ፡ ኋላም ፡ በሚመጡት ፡  
 አራተኛ ፡ የለም ፡ ካንተ ፡ ወዲያ ፡ ዳዊት ።

ኅዘንና ፡ ለቅሶ ፡ ጠሩ ፡ ከጐንደር ፡  
 ዳዊት ፡ በበገና ፡ መዝሙር ፡ ሲዘምር ።

የቀድሞ ፡ ነገሥታት ፡ አለፉት ፡ ባዘን ፡  
 ንጉሠ ፡ ባንተ ፡ ቤት ፡ ተድላና ፡ ዘፈን ።

የሮፓ ፡ ነገሥታት ፡ ካንተ ፡ በተማሩ ፡  
 የዚህን ፡ ዓለም ፡ ጣዕም ፡ እንዲመረምሩ ።

ያለም ፡ ከባድ ፤ ሸክም ፡ እንዳይሰማው ፡  
 ደስታን ፡ የያዘ ፡ ዳዊት ፡ ብቻ ፡ ነው ።

ከለፉት ፡ ነገሥታት ፡ ተዘምዶም ፡ የለኝ ፡  
 ዳዊት ፡ አባትኝ ፡ ነው ፡ ዕዝራ ፡ ወንድምኝ ።



ለኔ ፡ እንደሚመስለኝ ፡ እንደሚሰማኝ ፡  
ካንት ፡ ወዲህ ፡ ደስታ ፡ መቼም ፡ አይገኝ ።

ብላ ፡ ዘፈኗን ፡ ስትጨርስ ፡ ማልሳዊ ፡ ዳዊት ፡ በደስታ ፡ ተነክቶ ፡  
ብድግ ፡ ብሎ ፡

የዘፈንን ፡ ጣዕም ፡ የማያውቅ ፡ ሰው ፡  
ከዚህ ፡ ዓለም ፡ ኑሮ ፡ የተለየ ፡ ነው ፡  
ሊቈጠር ፡ ይገባል ፡ እንደ ፡ ሞተ ፡ ሰው ፡  
ብሎ ፡ ሲጨርስ ፡ የተቀመጡት ፡ መኳንንትና ፡ መሳፍንት ፡ በንድ-  
ነት ፡ በሊያጨበጭቡ ፡ የቤተ ፡ መንግሥቱ ፡ አዳራሽ ፡ የተሠነጠቀ ፡  
መሰለ ፤ በዚያ ፡ ጊዜ ፡ ልዑል ፡ ያዕቆብ ፡ አገጨን ፡ በእጁ ፡ ይዞ ፡  
በኅዘን ፡ ሲመለከት ፡ ያባቱን ፡ ዘፈንና ፡ የሕዝቡን ፡ ጭብጨባ ፡  
በሰማ ፡ ጊዜ ፡ ራሱ ፡ በኅዘን ፡ ዞሮ ፡ ከወንበሩ ፡ ላይ ፡ ተወርውሮ ፡  
በግንባሩ ፡ ከመሬት ፡ ወደቀ ።

ማልሳዊ ፡ ዳዊትና ፡ ንግሥቱቱ ፡ ደንግጠው ፡ ከዙፋናቸው ፡  
ተነሥተው ፡ የልጃቸውን ፡ አንገት ፡ አቅፈው ፡ ያለቅሱ ፡ ነበር ።  
ሊቀ ፡ መኳሱና ፡ የአልፍኝ ፡ አስከልካዩ ፡ ቶሎ ፡ ብለው ፡ መኳንንቱ-  
ንና ፡ መሳፍንቱን ፡ ዘፋኞቹን ፡ አስመጡ ፤ ከዚህ ፡ በኋላ ፡ የንጉሡ ፡  
ቤተ ፡ ሰቦችና ፡ ሊቀ ፡ መኳሱ ፡ ልዑል ፡ ያዕቆብን ፡ ተሸክመው ፡  
ወደ ፡ መኝታው ፡ ቤት ፡ ወስደው ፡ አስተኙት ። ሊቀ ፡ መኳሱ ፡ ብቻ ፡  
ካጠገቡ ፡ ተቀምጦ ፡ ይጠብቀው ፡ ነበር ፤ እኩል ፡ ሰዓት ፡ ያክል ፡  
ምንም ፡ ሰው ፡ ሳያውቅ ፡ አእምሮው ፡ ጠፍቶ ፡ ያንቋርፍ ፡ ነበር ፡  
ከጥቂት ፡ ጊዜ ፡ በኋላ ፡ ከእንቅልፉ ፡ እንደሚነቃ ፡ ሰው ፡ ብንን ፡ ብሎ ፡  
ሊቀ ፡ መኳሱም ፡ ወንድሜ ፡ ምን ፡ ሆኖ ፡ ኖሯል ፡ ብሎ ፡ ጠየቀው ፤  
ሊቀ ፡ መኳሱን ፡ ልዑል ፡ ሆይ ፡ ጥቂት ፡ አሞክ ፡ ነበር ፤ አሁን ፡  
ግን ፡ በእግዚአብሔር ፡ ቸርነት ፡ ዳንክ ።

ልዑል ፡ ያዕቆብ ፤ አሁንስ ፡ ትዝ ፡ አለኝ ፡ የታመምኩበትንም ፡  
ነገር ፡ በወቅቡት ፡ እያለ ፡ የመረረ ፡ ለቅሶ ፡ ያለቅስ ፡ ዠመር ፤ ወዲ-  
ያው ፡ ሊቀ ፡ መኳሱን ፡ ወንድሜ ፡ ልጅ ፡ መስፍንን ፡ አምጣልኝ ።

ሊቀ ፡ መኳሱ ፤ ልዑል ፡ ሆይ ፡ መዠመሪያ ፡ ግርማዊ ፡ አባትክ ፡  
ተጨንቀዋልና ፡ የደግንነትክን ፡ ወሬ ፡ ነግሬያቸው ፡ መጥተው ፡  
ይዩክ ፤ ልጅ ፡ መስፍንንም ፡ አምጥቼ ፡ ከንዱ ፡ ክፍል ፡ አስቀምጠ

ውና ፡ ግርማዊነታቸው ፡ ሲወጡ ፡ ይገባልኻል ፡ ብሎት ፡ ለንጉሡ ፡  
ለመንገር ፡ ወጣ ፤ ከጥቂት ፡ ጊዜ ፡ በኋላ ፡ አንድ ፡ አሽከር ፡ በሩን ፡  
ከፍቶ ፡ ግርማዊ ፡ ንጉሥ ፡ መጡ ፡ ሲል ፡ ንጉሡ ፡ ገብተው ፡ ከል  
ጃቸው ፡ አጠገብ ፡ ከወንበር ፡ ላይ ፡ ተቀምጠው ፡ በእጃቸው ፡ እሃ  
ዳሰሱ ፡ ልጄ ፡ ሆይ ፡ እንደ ምንድነኝ ፡ በጣም ፡ ተሸሎኻልን ።

ልዑል ፡ ያዕቆብ ፤ አባባ ፡ በጣም ፡ በጎ ፡ ነኝ ።

ሣልሳዊ ፡ ዳዊት ፡ እስኪ ፡ ወደ ፡ ውጭ ፡ ሁኑ ፡ ከልጄ ፡ ጋራ ፡  
ልነጋገር ።

ሊቀ ፡ መኳሱና ፡ ከንጉሡ ፡ ጋራ ፡ የመጡት ፡ አሽከሮች ፡ ወጥ  
ተው ፡ በሩን ፡ ዘጉት ።

ዐዲ ፡ ዳዊት ፤ የተወደድኝ ፡ ልጄ ፡ ሆይ ፡ አይቼብኝ ፡ የማ  
ላውቀውን ፡ በሽታ ፡ በማየቱ ፡ በጣም ፡ አዘንኩ ፤ በምን ፡  
ምክንያት ፡ ይመስልኻል ፡ እንደዚህ ፡ ድንገት ፡ የሚጥል ፡ በሽታ ፡  
የወደቀብኝ ።

ልዑል ፡ ያዕቆብ ፡ ግርማዊ ፡ አባቱ ፡ ሆይ ፡ ይህ ፡ በሽታ ፡ ለኔም ፡  
አዲስ ፡ ነው ፤ ነገር ፡ ግን ፡ እንደሚመስለኝ ፡ ትናንትና ፡ ማታ ፡  
በተደረገው ፡ በዓል ፡ አዲስ ፡ የሚያሳዝን ፡ ስሜት ፡ ተሰምቶ ፡  
ነበር ። በመገመሪያ ፡ አባባን ፡ ደስ ፡ በሚያሰኝ ፡ ከንቱ ፡ ውዳሴ ፡  
ዘፈን ፡ በመውደድኝ ፡ ሲያመሰግኑኝ ፡ ትከሻዬን ፡ ቀፎኝ ፡ ጥልቅ ፡  
የሆነ ፡ ጎዘን ፡ ሳዝን ፡ ወዲያው ፡ አባባ ፡ በከንቱ ፡ ውዳሴ ፡ ምክን  
ያት ፡ በደስታ ፡ ተነክተኝ ፡ የተሸከምከው ፡ ከባድ ፡ ሸክምና ፡  
አላፈነት ፡ ሳይሰማህ ፡ ተነሥተኝ ፡ በግጥም ፡ ደስታኝን ፡ ስት  
ገልጥ ፡ በሰማሁ ፡ ጊዜ ፡ ትከሻዬን ፡ ጨመደደኝ ። ከዚህ ፡ በኋላ ፡  
መኳንንቱና ፡ መላፍንቱ ፡ እየመላለሱ ፡ ሲያጨበጭቡ ፡ በሰማሁ ፡  
ጊዜ ፡ <ወዳጄን ፡ በማለዳ ፡ ተነሥቶ ፡ የሚያመሰግን ፡ የሚረግ  
መው ፡ ይመስላል> ፤ እምብዛ ፡ ምስጋና ፡ መርዝ ፡ ያለበት ፡ ማር ፡  
ነው ፡ የተባለው ፡ ትዝ ፡ ሲለኝ ፤ አባባን ፡ ምን ፡ ያኽል ፡ የሚያ  
ታልሉ ፡ የወዳጅ ፡ ጠላቶች ፡ እንዳሉብኝ ፡ ሳሱብ ፡ ራሴን ፡ አዘ  
ረኝ ፡ ከዚያ ፡ በኋላ ፡ እሰማይ ፡ እምድር ፡ የሆንኩ ፡ አላውቅም ፡  
ወደቅሁ ፡



ሣልሳዊ ፡ ዳዊት ፤ የተወደድኝ ፡ ልጄ ፡ ሆይ ፡ የሚወደኝ ፡ ሕዝቤ ፡ የልቡን ፡ ፍቅር ፡ በጭብጨባ ፡ በገልጥልኝ ፡ አንተ ፡ በዚህ ፡ ምክንያት ፡ ይህንን ፡ ያክል ፡ በሽታ ፡ የሚጥል ፡ ነገር ፡ በምን ፡ ምክንያት ፡ ደረሰብኝ ፡ አይገባኝም ።

ልዑል ፡ ያዕቆብ ፤ አባባ ፡ ጭብጨባ ፡ መውደድ ፡ አይደለም ፤ የቂም ፡ ማደናገሪያ ፡ ነው ፡ እንጂ ብትፈቅድልኝ ፡ ለምሳሌ ፤ የሕዝብ ፡ ጭብጨባ ፡ ከንቱ ፡ መሆኑን ፡ ላስረዳኝ ፡ እኛ ላለሁ ።

ጎርጎራ ፡ ሜዳ ፡ ላይ ፡ ያስደበደብኩትው ፡ የተዋሕዶ ፡ ሃይማኖት ፡ ከህናት ፡ ደም ፡ እንደ ፡ አቤል ፡ ደም ፡ ወደ ፡ እግዚአብሔር ፡ ሲጮኝ ፡ ዛሬ ፡ በተደረገው ፡ በዓል ፡ ውስጥ ፡ አንዱ ፡ የቤተ ፡ ክርስቲያን ፡ አለቃ ፡ በቅኔ ፡ ሲያላግጥብኝ ፡ የነበረው ፡ በውነት ፡ መውደዱ ፡ ነውን ፤ የተሰበሰቡት ፡ መሳፍንትና ፡ መኳንንት ፡ ሲያጨበጡ ፡ የነበሩት ፡ መጥላታቸውን ፡ በከንቱ ፡ ውዳሴ ሸፍነው ፡ እንዳላገጡብኝ ፡ አይሰማኝምን ፤ ይህንን ፡ መውደድ ፡ ትለዋለኝን ። አባባ ፡ በውነት ፡ ልንገርኝ ፡ ወዳጅ ፡ የለኝም ፡ ወዳጅኝ ፡ እግዚአብሔር ፡ ነበር ፤ በደም ፡ ተለያይታችኋል ፤ እንግዲህ ፡ ይህንን ፡ ያለፈውን ፡ ነገር ፡ እንተወውና ፡ የዚህን ፡ ድንገት ፡ የደረሰብኝን ፡ በሽታ ፡ እንነጋገር ።

ዐፄ ፡ ዳዊት ፤ ብዙ ፡ ተክዞ ፡ ከቂየ ፡ በኋላ ፡ እሺ ፡ ያለፈውን ፡ እንተወውና ፡ ያሁኑን ፡ እንነጋገር ፡ የዛሬ ፡ ዓመት ፡ በእንደዚህ ፡ ያለ ፡ በዓል ፡ ውስጥ ፡ ነበርክ ፤ ምነው ፡ እንደዚህ ፡ አልተሰማኝ ፡ ዛሬ ፡ ምን ፡ አዲስ ፡ ነገር ፡ አገኘኝ ።

ልዑል ፡ ያዕቆብ ፤ በዚያ ፡ ጊዜ ፡ ብዙ ፡ መጻሕፍት ፡ ባለመመልከቱ ፡ ከዚያ ፡ በዓልና ፡ ዘወትር ፡ ካባባ ፡ ቤት ፡ ከሚደረገው ፡ ዘፈን ፡ የበለጠ ፡ ደስታ ፡ ያለ ፡ አይመስለኝም ፡ ነበር ፤ ዛሬ ፡ ግን ፡ ዐይኔ ፡ ማየት ፡ ብቻ ፡ ሳይሆን ፡ ማስተዋልንም ፡ ጨመረ ። ስለዚህ ፡ አባባ ፡ ይህን ፡ ያክል ፡ ከባድ ፡ ሸክም ፡ ተሸክመኝ ፡ ሳይሰማኝ ፡ በሕዝብህ ፡ ፊት ፡ መዝፈን ፡ ሕዝብህንም ፡ አመስጋኝ ፡ አማሳኝ ፡ እንደሚባለው ፡ መጥላታቸውን ፡ በማጨብጨብ ፡ ሸፍነው ፡ ሲያላገጡብኝ ፡ በማየቴ ፡ እንደዚህ ፡ ያለ ፡ በሽታ ፡ ወደቀብኝ ።

ዐረጃ ጥያቄ ልጄ ሆይ ሰውነት የሸክሜ ክብደት ሳይሰማኝ ቀርቶ የዘፈንኩ ይመስልኛል ። ለምሳሌ አንድ ትልቅ ሸክም የተሸከመ ሰው ለድካሙ መደገፊያና ለክብደቱ ማጽናኛ እንደሚያንገጥሙ አታውቁምን ፤ በውነት ደስ ብሎት ይመስልኛል የሚዘፍነው ደግሞስ አንድ ሰው በጣም የመረረ ግዝን የወደቀበት ጊዜ ልቅሶው ወደ ደረቅ ሣቅ እንደሚለወጥ አታውቅምን ። ልጄ ሆይ ሶንባ የቅምጥሎች ግዝን ነው ፤ ዋናው ግዝን ሲመጣ ያሥቃል ያዘፍናል እንደዚሁም ሁሉ የኔ ዘፈን መውደድ የጽኑ ሸክሜ ማጽናኛ ነው እንጂ የደስታ አይደለም ።

ልዑል ፡ ያዕቆብ ፤ አባባ ፡ ርግጥ ፡ እንዳልከው ይሆን ይሆናል ፤ ነገር ፡ ግን ፡ የግብዘች ሰዎች ግዝን ፡ ማጽናኛ ፡ ልምድ ፡ ሆነው ፡ የሰውን ፡ ኑሮና ፡ ሕይወት ፡ የሚያበላሹ ፡ ዋና ፡ ግጥ አቶች ፡ ናቸው ።

ለምሳሌ እንደ ትንባኸ ፡ መጠጥወደ ሴት እንደ መሄድ ግዝን ፡ ያጽናኑ ፡ የሐሳብንም ፡ ሸክም ፡ ያቃልሉ ፡ ይሆናል ። ነገር ፡ ግን ፡ በጣም ፡ ሲለመዱ ፡ የነሱ ፡ ዝምድና ፡ ያንስና ፡ የበለጠ ፡ መርዝ ፡ የሆኑ ፡ ነገሮች ፡ ይተኩበታል ። ለምሳሌ እንደ ሶፐ ፡ ፋርስ ፡ ሐሺሽ ፡ አፒዮም ፡ ይህንን የመሳሰሉ ፡ የሰውን ፡ ልጅ ፡ ሕይወትና ፡ የመንፈስ ፡ ዕውቀት ፡ የሚያጠፉ ፡ ናቸው ። እንደዚህም ፡ ሁሉ ፡ ያበባ ፡ ግዝን ፡ ማረሳሻዎች ፡ ዘፈንና ፡ ከንቱ ፡ ውዳሴ መውደድ ፡ ከነዚሁም ፡ ተራ ፡ ውስጥ ፡ የሚገኙ ፡ ሳይሆኑ ፡ አይቀሩም ። እንደ ንጉሡ ፡ አገንብሱ ፡ እንደሚባለው ፡ ያበባ ፡ ዘፈን ፡ መውደድ ፡ ላንተ ፡ ብቻ ፡ ሳይሆን ፡ ሕዝቡንም ፡ ከምግባርና ፡ ከሕግ ፡ ውጭ ፡ ያሚያደርግና ፡ ያለልክ ፡ ገንዘብን ፡ የሚያስወድድና ፡ የሚያስባክን ፡ የደስታና ፡ የዘፈንን ፡ ሰዎች ፡ አርነት ፡ የሚያወጣ ፡ ይሆናል ። የዚህም ፡ ንግ ፡ ዝሙት ፡ ስርቆት ፡ ማቃለል ፡ በመጨረሻውም ፡ መግደል ፡ ይህንን ፡ የመሳሰሉ ፡ የሕዝብን ፡ ምግባር ፡ የሚያበላሹ ፡ ነገሮች ፡ ሁሉ ፡ ካበባ ፡ ዘፈን ፡ መውደድ ፡ ውስጥ ፡ የሚፈልቁና ፡ ሕዝቡን ፡ የሚመርዙ ፡ ናቸው ። አባባ ፡ እባክክን ፡ ጊዜ ያቸውን ፡ በቁም ፡ ነገርና ፡ በሥራ ፡ የሚያሳልፉትን ፡ ያያቶችክን ፡ የሕይወት ፡ ታሪክ ፡ ተመልከት ፡ እያለ ፡ ያለቅስ ፡ ዝመር ።



ዐፄ ፡ ዳዊት ፤ አገጨን ፡ እጁ ፡ ላይ ፡ አድርጎ ፡ ብዙ ፡ ጊዜ ፡ ተክዞ ፡ ከቂየ ፡ በኋላ ፡ የተወደድኝ ፡ ልጄ ፡ ሆይ ፡ ያያቶቼ ፡ ታሪክ ምንድነው ።

ልዑል ፡ ያዕቆብ ፤ አባባ ፡ ያያቶችኝ ፡ ታሪክ ፡ ብዙ ፡ ነው ። ከብዙውም ፡ በጥቂቱ ፡ ያንዱን ፡ አባትኝን ፡ ታሪክ ፡ አስረዳኝላሁ ።

ጻድቁ ፡ ዮሐንስ ፡ የሚባለው ፡ ስመ ፡ ጥሩው ፡ የጐንደር ፡ ንጉሥ ፡ በሕይወቱ ፡ ሁሉ ፡ ዋና ፡ ሥራው ፡ የሕዝቡን ፡ ምግባርና ፡ ሃይማኖት ፡ መቁጣጠርና ፡ ጊዜውን ፡ በሥራ ፡ ማሳለፍ ፡ ነበር ። ዘወትር ፡ ለሕዝቡ ፡ ምሳሌ ፡ ለመሆን ፡ በቁም ፡ ነገር ፡ መልክ ፡ ይታይ ፡ ነበር ። ዋናቹ ፡ የመንግሥቱ ፡ ምልክቶች ፡ የውነት ፡ ፍርድና ፡ ራስን ፡ አለመውደድ ፡ ነበሩ ። ትላንት ፡ አባባን ፡ በዘፈን ፡ የቀድሞው ፡ ነገሥታት ፡ አለፉት ፡ ባዘን ፤ ነገሡ ፡ ባንተ ፡ ቤት ፡ ተድላና ፡ ዘፈን ብለው ፡ በሕዝብኝ ፡ ፊት ፡ እንደ ሰደቡኝ ፡ ሳይሆን ፡ በጻድቁ ፡ ዮሐንስ ፡ ቤት ፡ እውነትና ፡ ጽድቅ ፡ ፍርድ ፡ ነግሠው ፡ ነበር ። ይህ ፡ ሁሉ ፡ ሲሆን ፡ ጻድቁ ፡ ዮሐንስ ፡ አገልግሎቱ ፡ ላገሩ ፡ እንደ ማይ ጠቅም ፡ ዋጋ ፡ እንደማያወጣ ፡ ስለቆጠረው ፡ ይልቁንም ፡ ትዳሩ ፡ የተወሰነ ፡ ስለሆነ ፡ የኔ ፡ አገልግሎት ፡ የሕዝቤን ፡ ገንዘብ ፡ ለመብላት ፡ የሚበቃ ፡ አይደለም ፡ በማለት ፡ ከቤተ ፡ መንግሥቱ ፡ ውስጥ ፡ ሰሌን ፡ እየሠራ ፡ ይሸጥና ፡ በሱው ፡ እንጀራ ፡ እያስገዛ ፡ ይበላ ፡ ነበር ። አባባ ፡ ይህንን ፡ ከፍ ፡ ያለ ፡ ሥራ ፡ ለመሥራት ፡ ባይቻልኝ ፡ እንኳ ፡ ከቤተ ፡ መንግሥታችን ፡ የትውልድ ፡ መጽሐፍ ፡ ውስጥ ፡ ዘፋኙ ፡ ዳዊት ፡ መባልን ፡ ብትፍቅልን ፡ በጣም ፡ አመሰግንኝላሁ ። በተቀረ ፡ እኔ ፡ በካዘን ፡ በሽታ ፡ ብሞት ፡ አባቱ ፡ በግድ በካዘን ፡ ምክንያት ፡ ዘፈንኝን ፡ ሳትተው ፡ አትቀርም ። ነገር ፡ ግን ፡ ምን ፡ ትጠቀማለኝ ፡ አንተም ፡ በሕይወትኝ ፡ እኔም ፡ በሕይወቴ ፡ ሳለሁ ፡ ካልተውከው ፡ በዚህ ፡ አኳኋን ፡ ያለፈ ፡ እንደሆን ፡ ታሪክ ፡ ያንተንም ፡ ዘፋኝነት ፡ የኔንም ፡ በካዘን ፡ በንዴት ፡ መሞት ፡ ለሚመጣው ፡ ትውልድ ፡ ያስታውሳል ።

ዐፄ ፡ ዳዊት ፤ ልጄ ፡ ሆይ ፡ ከልክ ፡ ያለፈ ፡ ነገር ፡ ትናገራለህ ፤ እንደሚመስለኝ ፡ ባልንጀራኝ ፡ መስፍን ፡ የሚባለው ፡ የስሜን ፡ ባላባት ፡ ከስሜን ፡ ባሕታዊ ፡ የሰማውን ፡ አጫውቶኝ ፡ ይሆናል ፤ ልጄ ፡ ሆይ ፡ የቤተ ፡ መንግሥትና ፡ የብሕትውና ፡ ሥራ ፡ ለየራሱ ፡

ነው ። ነገር ፡ ግን ፡ ልጅ ፡ በመሆንክ ፡ የሱን ፡ ወሬ ፡ ገልብጠክ ፡  
እሱን ፡ መስለክ ፡ ትናገራለክ ፤ ይህ ፡ ለሚመጣው ፡ ዕድልክ ፡ የሚ  
ያዋጣክ ፡ ነገር ፡ አይደለም ። ይህንን ፡ አሳብክን ፡ ተውና ፡ የሚደ  
ርስብክን ፡ አላፈነት ፡ ለመሸከም ፡ እንድትችል ፡ ሁሉንም ፡ ነገር ፡  
በደስታና ፡ በጨዋታ ፡ አሳልፈው ፡ የሰው ፡ ምክር ፡ አትስማ ።

ልዑል ፡ ያዕቆብ ፡ አባባ ፡ ደፈረኝ ፡ ብለክ ፡ እንዳታዝንብኝ ፡  
እየለመንኩ ፡ ጥቂት ፡ ላሳስብክ ፡ እወዳለሁ ። ሰው ፡ በሕፊው ፡ ካል  
ገዛው ፡ የሌላው ፡ ሰው ፡ ምክር ፡ ብቻ ፡ ሊለውጠው ፡ አይችልም ።  
ለምሳሌ ፡ በባባ ፡ ዘፈን ፡ መውደድ ፡ ከተማው ፡ ተበላሸ ፡ ምግባር  
አጣ ፡ እየተባለ ፡ ስለሚታማው ፡ ያባባ ፡ በለሻሎች ፡ ናቸው ፡ ንጉ  
ሡን ፡ ያበላሹ ፡ እየተባሉ ፡ ይታማሉ ። እኔ ፡ ግን ፡ በውነት ፡ ያባባ ፡  
ፈቃድ ፡ ወደ ፡ ዘፈን ፡ በማዘንበሉ ፡ ነው ፡ እላለሁ ፡ እንጂ ፡ በባ  
ለሻሎቹ ፡ ብቻ ፡ አልፈርድም ። አሁንም ፡ ግርማዊ ፡ አባቱ ፡ ሆይ ፡  
የኔ ፡ ፈቃድ ፡ ስለሆነ ፡ ነው ፡ እንጂ ፤ በልጅ ፡ መስፍን ፡ አትፍረድ  
በት ፤ ያውስ ፡ ከጨለማ ፡ ወደ ፡ ብርሃን ፡ ስላወጣኝ ፡ ምን ፡ ክፉ ፡  
ነገር ፡ ሠራ ።

ሣልሳዊ ፡ ዳዊት ፤ በሽታክ ፡ በጣም ፡ ስላለቀቀክ ፡ ንግግርክ ፡  
የሻከረ ፡ ሆኖ ፡ ይታያል ። ስለዚህ ፡ አሁን ፡ በክርክር ፡ ላበሳጭክ ፡  
አልፈቅድም ፤ በጎ ፡ ስትሆን ፡ አስረዳካለሁ ።

አሁን ፡ ግን ፡ በጭሩ ፡ የማመለክትክ ፡ በዚህ ፡ ዓለም ፡ ተቀም  
ጠክ ፡ ዓለማውያን ፡ የማይሠሩትን ፡ ማሰብ ፡ ወይም ፡ ይህንን ፡ ዓለም  
ጥለክ ፡ ለመሄድ ፡ እንደማይሆንልክ ፡ ስታውቀው ፡ የመንታ ፡ እናት  
ተንጋላ ፡ ትሞት ፡ እንደ ፡ ተባለው ፡ ሁለቱንም ፡ እጆችክን ፡ እሁ  
ለት ፡ ጉዳዮች ፡ ላይ ፡ ዘርግተክ ፡ አንዱንም ፡ ሳትይዘው ፡ በከንቱ  
እንዳትቀር ፡ ብቻ ፡ አሳስብካለሁ ፡ ብሎት ፡ ወጣ ።

ልዑል ፡ ያዕቆብ ፡ ደወል ፡ ደወለ ፤

አሽከር ፡ ገባ ።

ልዑል ፡ ያዕቆብ ፡ ልጅ ፡ መስፍንን ፡ ጥራው ፤

ልጅ ፡ መስፍን ፡ ገባ ።

ልዑል ፡ ያዕቆብ ፤ ተቀመጥ ፡ ወዳጄ ፡ እንጫወት ።

ልጅ ፡ መስፍን ፡ ከተቀመጠ ፡ በኋላ ፡ ልዑል ፡ ሆይ ፡ በጣም ፡  
ተሻለክን ።



ልዑል ፡ ያዕቆብ ፤ በጣም ፡ በኀ ፡ ነኝ ፡ ወንድሜ ።

ልጅ ፡ መስፍን ፤ ዛሬ ፡ ከባትኽ ፡ ጋራ ፡ ስትነጋገር ፡ ቃሎቼ ፡  
አልተያዙልኝም ፡ እንጂ ፤ ድምፃችሁ ፡ እንደ ፡ ነጐድንድ ፡ ይሰማ ፡  
ነበር ። ስለዚህ ፡ ከባትኽ ፡ የተቀያየምህ ፡ መስሎኝ ፡ በጣም ፡ አዝኜ  
ነበር ።

ልዑል ፡ ያዕቆብ ፤ መቀያየም ፡ እንኳ ፡ አልተቀያየምንም ።  
ነገር ፡ ግን ፡ አባቴን ፡ እንደ ፡ ዛሬ ፡ ደፍሬው ፡ አላውቅም ፤ እስም  
እንደ ፡ ዛሬ ፡ ብርቱ ፡ ቃል ፡ ተናግሮኝ ፡ አያውቅም ።

ልጅ ፡ መስፍን ፤ የቅጣና ፡ የዘለፋ ፡ ቃል ፡ ነውን ።

ልዑል ፡ ያዕቆብ ፤ የቅጣና ፡ የዘለፋ ፡ እንኳ ፡ አይደለም ፤  
ነገር ፡ ግን ፡ ያባትና ፡ የልጅ ፡ አኳኋን ፡ ሳይሆን ፡ የባልንጀራ ፡  
ክርክር ፡ ነበር ።

ልጅ ፡ መስፍን ፤ ንጉሥ ፡ አባትኽ ፤ በመድፈርኽ ፡ ደስ ፡ ብሎት  
ምክርኽን ፡ ተቀብለኽን ።

ልዑል ፡ ያዕቆብ ፤ በመዝገመሪያ ፡ ለማስረጃ ፡ ስላቀረብኩት ፡  
ምሳሌ ፡ አባቴ ፡ በጣም ፡ ተክዞ ፡ ለምሳሌዬ ፡ ምሳሌ ፡ አምጥቶ ፡  
ሊያስረዳኝ ፡ አሰበ ። ነገር ፡ ግን ፡ ስለ ፡ ምሳሌው ፡ ብርቱ ፡ የሆኑ ፡  
ቃሎች ፡ ከምሳሌ ፡ ጋራ ፡ ደኅና ፡ አድርጌ ፡ በመመለሴ ፡ ተቈጥቶ ፡  
የመንታ ፡ እናት ፡ ተንጋላ ፡ ትሞት ፡ እንደሚባለው ፡ ሁለት ፡ እጅ  
ኽን ፡ እሁለት ፡ ነገር ፡ ላይ ፡ ዘርግተኽ ፡ አንዱን ፡ ሳትይዘው ፡ በክ  
ንቱ ፡ እንዳትቀር ፡ አሳስብኻለሁ ፡ ብሎኝ ፡ ወጣ ። ወንድሜ ፡ መስ  
ፍን ፡ ሆይ ፡ ባንተም ፡ ደስ ፡ ያለው ፡ አይመስለኝምና ፡ ተጠንቀቅ።

ልጅ ፡ መስፍን ፤ ልዑል ፡ ሆይ ፡ አባትኽ ፡ ደኅና ፡ መክሮኻል  
ሰው ፡ በሁለት ፡ መንታ ፡ መንገድ ፡ መክከል ፡ ቆሞ ፡ ቢመለከት ፡  
ባንዱ ፡ መንገድ ፡ ቈርጦ ፡ ካልሄደ ፡ ከሰበው ፡ ሥፍራ ፡ አይደርስም።  
ስለኔ ፡ ግን ፡ እኔ ፡ እኔ ፡ ስለ ፡ ሆንኩ ፡ ከባትኽ ፡ የምፈልገው ፡ ነገር ፡  
የለኝምና ፡ ምንም ፡ የምፈራው ፡ ነገር ፡ የለም ፤ ልዑል ፡ ወዳጄ ፡  
ሆይ ፡ አንተን ፡ ግን ፡ እስትሞት ፡ ድረስ ፡ አልተውኽም ፡ ከንተ ፡  
ጋራ ፡ መንፈሳዊ ፡ የሆነውን ፡ ንግግራችንን ፡ መለዋወጥ ፡ የሚከለ  
ክለን ፡ ማንም ፡ ሰው ፡ የለም ፤ እንግዲህ ፡ ደኅንነትህን ፡ ከየሁ ፡  
ልሂድ ።

ልዑል ፡ ያዕቆብ ፤ ነገም ፡ አትምጣ ፤ ከነገ ፡ ወዲያ ፡ ከወንዝ  
ዳር ፡ አንገረብ ፡ ከሚበለው ፡ ቦታ ፡ ድረስ ፡ እመጣለሁ ፤ አንተም  
በፈረስ ፡ ሆነህ ፡ በራት ፡ ሰዓት ፡ ከዚያው ፡ ቦታ ፡ እንገናኝ ።

ልጅ ፡ መስፍን ፤ እሺ ፡ እግዚአብሔር ፡ በደኅና ፡ ለመገናኘት ፡ ያብቃን ፡ ብሎ ፡ ወጣ ።

ምዕራፍ ፡ ፫ ።

በሁለተኛው ፡ ቀን ፡ ልዑል ፡ ያዕቆብና ፡ ልጅ ፡ መስፍን ፡ ከተቃጠሩበት ፡ ቦታ ፡ ልክ ፡ በዚያው ፡ ሰዓት ፡ ተገናኙ ፤ ከፈረሶቻቸው ላይ ፡ ወርደው ፡ አንገት ፡ ላንገት ፡ ተያይዘው ፡ ከተሳሳሙ ፡ በኋላ ፡ ሁለቱም ፡ ከለምለም ፡ ሣር ፡ ላይ ፡ ጋደም ፡ ብለው ፡ ይጫወቱ ፡ ገሮር ።

ልዑል ፡ ያዕቆብም ፤ ወንድሜ ፡ ይህ ፡ ቦታ ፡ እንዴት ፡ ደስ ፡ ይላል ፡ ከተራራው ፡ ከፍታና ፡ ገቅታ ፡ ላይ ፡ የለመለመው ፡ ሣር ፡ አበቃቀልና ፡ በመካከልና ፡ በመካከል ፡ ተበታትነው ፡ የበቀሉት ፡ አበቦች ፡ ቀለም ፡ ሲታይ ፡ የሥጋና ፡ የነፍስ ፡ ደስታ ፡ ነው ፤ ይልቁንም ፡ የኞችቱው ፡ አወራረድ ፡ ከምሥራቅ ፡ ፀሐይ ፡ ጋራ ፡ እንደብርሃን ፡ በተራራው ፡ ላይ ፡ ሲወርድ ፡ ደኅና ፡ ሠአሊ ፡ በጥሩ ፡ ቀለም ፡ የሣለው ፡ አይመስልኝምን ፡ በእንደዚህ ፡ ያለ ፡ ቦታ ፡ መጻሕፍትን ፡ ይዘ ፡ ከሰው ፡ ተለይቶ ፡ በዕሙና ፡ መኖር ፡ እንደ ምን ፡ ደስ ፡ ይል ፡ ይሆን ።

ልጅ ፡ መስፍን ፤ ርግጥ ፡ ነው ፡ ከቤቱ ፡ ውስጥ ፡ ብዙ ፡ ችግር ፡ ያለበት ፤ የቤተ ፡ ሰቦቹ ፡ ኑሮ ፡ የሰለቸው ፡ ልጆቹ ፡ የሚበሉትና ፡ የሚለብሱት ፡ ያው ፤ ከሚስቱ ፡ ጋራ ፡ በችግር ፡ ምክንያት ፡ የሚነሳገዝ ፡ የመጥፎ ፡ ኑሮው ፡ ሐሳብ ፡ ከመኝታው ፡ አለመመቸት ፡ ጋራ ፡ እንደ ፡ እሾህ ፡ እየወገት ፡ እንቅልፍ ፡ ከማይወስደው ፡ ችግረኛ ፡ ከቤቱ ፡ ኑሮ ፡ ከእንደዚህ ፡ ያለ ፡ ቦታ ፡ መኖር ፡ የተሻለ ፡ ነው ፤ ነገር ፡ ግን ፡ እንደ ፡ ልዑል ፡ ያለ ፡ መስፍን ፡ በወርቅ ፡ አልጋ ፡ ላይ ፡ በሐረ ፡ በተሰፋ ፡ ፍራሽ ፡ በጠጉር ፡ የተሠሩ ፡ ውሮ ፡ የብርድ ፡ ልብሶች ፡ ተጐናጽፎ ፡ ለሚተኛ ፡ በኑሮው ፡ ለማይቸገረው ፡ ዕድለኛ ፡ ሰው ፡ በለምለም ፡ ሜዳና ፡ በሚያምሩ ፡ ሸለቆዎች ፡ ብቻውን ፡ መኖር ፡ ምን ፡ ያደርግለታል ።



ልዑል ፡ ያዕቆብ ፤ ወዳጄ ፡ ልጅ ፡ መስፍን ፡ ዘሬ ፡ ገና ፡ ተሳ  
ሳትኸ ፡ የሰው ፡ ልጅ ፡ በሐሳብና ፡ በግዘን ፡ ሲጨነቅ ፡ ይልቁንም ፡  
የዚህ ፡ ዓለም ፡ ከንቱነት ፡ ተገልጦ ፡ ሲታየው ፡ በወርቅ ፡ አልጋ ፡  
በሐርና ፡ በጠጉር ፡ በተሠሩ ፡ ፍራሾችና ፡ የብርድ ፡ ልብሶች ፡  
ተጠቅሎ ፡ ቢተኛ ፡ ምን ፡ ደስ ፡ ይለው ፡ ይመስልኳል ። ለምሳሌ ፤  
አንድ ፡ በሽተኛ ፡ ሰው ፡ በወርቅ ፡ በዕንቅ ፡ በተሠራ ፡ አልጋ ፡  
ቢያስተኙት ፡ በሐርና ፡ በጠጉር ፡ በተሠሩ ፡ ልብሶች ፡ ቢጠቀል  
ሉት ፡ እሱ ፡ የሚያዳምጠው ፡ የሕመሙን ፡ ሥቃይና ፡ ጭንቀቱን ፡  
ቅጥቃጤውን ፡ ብቻ ፡ ነው ፡ እንጂ ፤ ለሱ ፡ የከበረ ፡ አልጋና ፡ የከ  
በሩ ፡ ልብሶች ፡ ምኑም ፡ አይደሉ ፡ እንዲያውም ፡ ከትኩሳቱ ፡ የተ  
ነሣ ፡ ከላዩ ፡ ላይ ፡ እንዲያነሡለት ፡ ይለምናል ፡ እንዚሁም ፡ በግ  
ዘን ፡ ለታመመ ፡ የሰው ፡ ልብ ፡ የድሎት ፡ ኑሮዎች ፡ ሁሉ ፡ አስ  
ጨናቂዎች ፡ መሆናቸው ፡ ካንተ ፡ ከወንድሜ ፡ እንደ ፡ ምን ፡  
ይሳታል ።

ልጅ ፡ መስፍን ፤ አልተሳሳተኝም ፡ ነገር ፡ ግን ፡ አንተ ፡ ከዚህ ፡  
ደረጃ ፡ መድረስኸን ፡ ስላወቅሁ ፡ ነው ፤ ይህንን ፡ ካንተ ፡ በመስ  
ማቱ ፤ እግዚአብሔርን ፡ አመሰግንሁ ። መድኃኒታችን ፡ «በለጸጋ ፡  
ይጸድቃል ፡ ከማለት ፡ ግመል ፡ በመርፌ ፡ ቀዳዳ ፡ ይሾልካል ፡  
ማለት ፡ ይቀላል» ፡ እንዳለው ፡ ይህ ፡ ላንተ ፡ የተሰማኸ ፡ ከፍ ፡  
ያለ ፡ ስሜት ፡ በቤተ ፡ መንግሥት ፡ ውስጥ ፡ ለሚኖር ፡ ሰው ፡  
ምንም ፡ እንዳይሰማው ፡ ስላወቅሁትና ፡ ያንተንም ፡ አስተያየት ፡  
ሰፊ ፡ መሆኑን ፡ ለመሰለል ፡ ነበር ፡ እየተበባሉ ፡ ሲጫወቱ ፤ ልጅ ፡  
መስፍን ፤ ምንድነው ፡ በሩቅ ፡ ሰው ፡ ሲመጣ ፡ አየሁ ።

ልዑል ፡ ያዕቆብ ፤ ዘወትር ፡ መነጽር ፡ ይይዝ ፡ ነበርና ፡ በመ  
ነጽሩ ፡ እየተመለከተ ፡ አንድ ፡ ድኻ ፡ ልብሱ ፡ ሁሉ ፡ የተበጫጨቀ ፡  
የሚያሳዝን ፡ ሰው ፡ ነው ፡ እያለ ፡ ሲነግረው ፡ ድኻው ፡ ወደነሱ ፡  
ቀርቦ ፡ ጌቶቹ ፡ ዓለም ፡ አላፈ ፡ ናት ፡ መልክ ፡ ረጋፊ ፡ ነው ፡  
እንደኔ ፡ አግኝቻለሁ ፡ አትጡ ፡ እባካችሁ ፡ ምጽዋት ፡ ስጡኝ ።

ልዑል ፡ ያዕቆብ ፤ በጣም ፡ አዝኖ ፡ ከኪሱ ፡ ገንዘብ ፡ ለማው  
ጣት ፡ ሲዳብስ ፡ ልጅ ፡ መስፍን ፡ ቈይ ፡ አትቸኩል ፡ እንደኔ ፡ አግ  
ኝታችሁ ፡ አትጡ ፡ ያለበትን ፡ እንጠይቀው ።

ልጅ ፡ መስፍን ፤ ምንድነው ፡ እንደኔ ፡ አግኝታችሁ ፡ አትጡ ፡  
ያልከው ።

ድኻሙ ፤ እንደዚህ ፡ ያለ ፡ ጥያቄ ፡ ስለ ፡ ጠየቅኸኝ ፡ አመስ  
ግንካለሁ ፡ እኔ ፡ በጐንደር ፡ የታወቅኸኝ ፡ አንድ ፡ ሀብታም ፡ ሰው ፡  
ነበርኩ ።

ልጅ ፡ መስፍን ፤ ስምኸ ፡ ማን ፡ ይባላል ።

ድኻሙ ፤ ልጄ ፡ ሆይ ፡ ስሜ ፡ ስለ ፡ ጠፋ ፡ እኔም ፡ ስሜን ፡  
ለውቀው ፡ አልችልም ።

ልጅ ፡ መስፍን ፤ ይሁን ፡ ግድ ፡ የለም ፡ ስምህን ፡ ለመንገር ፡  
እንዳልፈቀድኸኝ ፡ ተረዳኸኝ ፡ ታዲያ ፡ ይህ ፡ ችግር ፡ እንደ ፡ ምን ፡  
ደረሰብኸኝ ።

ድኻሙ ፤ ይህንንስ ፡ ደኅና ፡ አድርገኸኝ ፡ ስማኝ ፡ እነግርካለሁ ፡  
ቅድም ፡ እንደ ፡ ነገርኩኸኝ ፡ በጐንደር ፡ ባለብዙ ፡ ገንዘብና ፡ የተከ  
በርኩ ፡ ሰው ፡ ነበርኩ ፡ ሚስቴም ፡ የተዋበች ፡ ቈንገጥ ፡ ስመ ፡  
ጥሩ ፡ ዘፋኝ ፡ ነበረች ፤ ዐፄ ፡ ዳዊት ፡ ዘፈን ፡ በመውደዳቸው ፡ መኳ  
ንንቱም ፡ መሳፍንቱም ፡ የኔን ፡ ሚስት ፡ ይቀበበሏት ፡ ገጠመር ።  
እሷም ፡ ለውበቷና ፡ ለደም ፡ ግባቷ ፡ የበለጠ ፡ ማሳመድያ ፡ እንዲ  
ሆናት ፡ ልብስና ፡ ውድ ፡ ድንጋይ ፡ ሉል ፡ በመግዛት ፡ ገንዘቤ ፡  
ሁሉ ፡ አለቀ ፤ ሚስቴም ፡ በነዚህ ፡ መኳንንትና ፡ መሳፍንት ፡ ፍቅር ፡  
በመብልና ፡ መጠጥ ፡ ምክንያት ፡ ፈጽማ ፡ ተወችኝ ፤ ቢሆንም ፡  
ስኝ ፡ የሚጠራው ፡ በኔ ፡ ነበርና ፡ የራሴን ፡ ሀብት ፡ ጨርሼ ፡ በሷ ፡  
ጥላ ፡ ውስጥ ፡ የለት ፡ ጉርሥ ፡ አገኝ ፡ ነበር ። ነገር ፡ ግን ፡ ይህ  
የውርደት ፡ ሥራ ፡ እንደ ፡ ደስታ ፡ ተቈጥሮብኝ ፡ ሚስቴ ፡ መኳን  
ንትና ፡ መሳፍንት ፡ ሰልችተዋት ፡ አንድ ፡ ጋሪ ፡ ነጂ ፡ ወዳ ፡ በቅ  
ናት ፡ ምክንያት ፡ ወይም ፡ እሱን ፡ ንቃ ፡ ሌላ ፡ ፈልጋ ፡ እንደሆን ፡  
አይታወቅም ። ከዕለታት ፡ አንድ ፡ ቀን ፡ ይህ ፡ ጋሪ ፡ ነጂ ፡ ሰውን  
ቱን ፡ ሳታውቅ ፡ ከቤቷ ፡ እንዲወስዳት ፡ ከጋሪው ፡ ስትወጣ ፡ እን  
ዳበደ ፡ ሰው ፡ ፈረሱን ፡ እየገረፈ ፡ ማንም ፡ ሰው ፡ በከተል ፡ አል  
ደርስበት ፡ ብሎ ፡ ከጣና ፡ ባሕር ፡ ሲደርስ ፡ አብረው ፡ ከነጋሪው ፡  
ሰጥመው ፡ ቀሩ ። እኔ ፡ የራሴን ፡ ገንዘብ ፡ ጨርሼ ፡ በሷ ፡ ገንዘብ ፡  
የምኖር ፡ ስለ ፡ ሆነ ፡ ከከበርኩበት ፡ ከተማ ፡ እየለመንኩ ፡ ከመብ  
ላት ፡ በባላገር ፡ ከማልታወቅበት ፡ ቦታ ፡ እየለመንኩ ፡ መኖር ፡ ይሻ  
ለኛል ፡ ብዬ ፡ ወደዚህ ፡ መጣሁ ።



ልጅ ፡ መስፍን ፤ እኔም ፡ ወሬውን ፡ ሰምቻለሁ ፡ ባልሳሳት ፡ ሚስትክ ፡ ወይዘሮ ፡ የውብ ፡ ሰፈር ፡ የምትባለው ፡ አይደለችምን ።

ድካው ፡ አንገቱን ፡ እየነቀነቀ ፡ አዎን ፡ እሺው ፡ ናት ።

ከዚህ ፡ በኋላ ፡ ልጅ ፡ መስፍን ፡ ልዑል ፡ ያዕቆብን ፡ ልዑል ፡ ሆይ ፡ ይህ ፡ ድካ ፡ ያባትክ ፡ ዘፈን ፡ መውደድ ፡ የገደለው ፡ ነውና ፡ እንግዲህ ፡ ገንዘብክን ፡ ስጠው ፤ ነገር ፡ ግን ፡ የዚህን ፡ ሰው ፡ ሚስት ፡ ታሪክ ፡ ነገ ፡ ወይም ፡ ከነገ ፡ ወዲያ ፡ ጣና ፡ ድረስ ፡ እንቃጠርና ፡ ከዚያው ፡ ከበታው ፡ እንጫወታለን ።

ልዑል ፡ ያዕቆብ ፤ ለድካው ፡ መቶ ፡ ብር ፡ ሰጥቶት ፡ ለተነገ ፡ ወዲያ ፡ ቅዳሜ ፤ ከጣና ፡ ዳር ፡ ደንቢያ ፡ ከሚባለው ፡ ሥፍራ ፡ በምስት ፡ ሰዓት ፡ ተቃጥረው ፡ ተለያዩ ።

### ምዕራፍ ፡ ፬

ቅዳሜ ፡ በምስት ፡ ሰዓት ፡ ከዚያው ፡ ከተቃጠሩበት ፡ ቦታ ፡ ተገናኙ።

ልዑል ፡ ያዕቆብ ፤ ወንድሜ ፡ መስፍን ፡ ሆይ ፡ እስኪ፡ ከዚህ ፡ ከለመለመው ፡ ሜዳ ፡ ላይ ፡ ጋደም ፡ ብለን ፡ የጣናን ፡ ደሴቶች ፡ እየተመለከትን ፡ የገጠመርነውን ፡ የዚያን ፡ የድካ ፡ ሚስት ፡ ታሪክ ፡ እንጫወት ።

ልጅ ፡ መስፍን ፤ እሺ ፡ እንግዲህ ፡ ልዑልነትክ ፡ በጠቅላላ ፡ ልብ ፡ እንዲሰማኝ ፡ እለምንካለሁ ። አንድ ፡ ቀን ፡ ወይዘሮ ፡ የውብ ፡ ሰፈር ፡ ከዓ ፡ ዳዊት ፡ ቤት ፡ ዘፍና ፡ ስትወጣ ፡ አንድ ፡ መልክ ፡ መልካም ፡ ጋሪ ፡ ነጅ ፡ አይታ ፡ በፍቅር ፡ ተነደፈችና ፡ ከቤቷ ፡ ይዟት ፡ ሲሄድ ፡ መውደዷን ፡ ገልጣ ፡ ነገረቸው ፤ እሱም ( እኔ ፡ ድካ ፡ እድፋም ፡ እንደ ፡ ምን ፡ ከእመቤቴ ፡ ጋራ ፡ ወዳጅ ፡ መሆን ፡ ይገባኛል ፡ አላት ፤ እሷም ፡ አንተን ፡ ወዳጅ ፡ ማድረግ ፡ ከክብሬና ፡ ከገንዘቤ ፡ ሁሉ ፡ ይበልጥብኛል ፡ እኔ ፡ ሳላስብ ፡ አንተን ፡ የመረጥሁ ፡ አይምስልክ ፡ እያለች ፡ በለመለመ ፡ መላሷ ፡ አሳተቸው ። ያም ፡ ችግረኛ ፡ ድካ ፡ በወጥመድ ፡ እንደ ፡ ተያዘ ፡ አውሬ ፡ በከንቱ ፡ ፍቅሯ ፡ ተነደፈ ፡ በፍቅር ፡ ጦር ፡ ልቡ ፡ ተወጋ ።

ልዑል ፡ ያዕቆብ ፤ ወይ ፡ ግሩም ፡ ይህች ፡ ሴት ፡ የብዙ ፡ መኳንንትና ፡ መሳፍንት ፡ ወዳጅ ፡ ስትሆን ፡ ስለ ፡ ምንድነው ፡ ከሥራው ፡ በስተቀር ፡ የዚህን ፡ ዐይነት ፡ ድፍረት ፡ የማያውቀውን ፡ የዕለት ፡ ሠራ

ተኛ ፡ ምግባር ፡ ለማበላሸት ፡ የድኻ ፡ ቤቱን ፡ ለማጥፋት ፡ የምትጥረው ፤ በጣም ፡ ያሳዝናል ።

ልጅ ፡ መስፍን ፤ ልዑል ፡ ሆይ ፡ የሰው ፡ ልጅ ፡ ከሐሳብ ፡ አርነት ፡ ከወጣ ፡ በኋላ ፡ ምኞቱን ፡ የሚፈጽምበት ፡ የታቀደ ፡ ወሰን ፡ የለውም ፡ ሰው ፡ ለፍትወቱ ፡ ነፃነት ፡ ከገኘና ፡ የልምድ ፡ ታዘኸ ፡ ከሆነ ፡ በኋላ ፡ ለደስታው ፡ የሚበቃ ፡ ነገር ፡ በዓለም ፡ ላይ ፡ አያገኝም ፤ ዘወትር ፡ እንደ ፡ ሜዳ ፡ አህያ ፡ ፍትወትን ፡ እያነፈነፈ ፡ በዓለም ፡ ዙሪያ ፡ ይዘራል ፡ እንጂ ፤ እሱን ፡ የሚያራክ ፡ ደስታና ፡ ገንዘብ ፡ አያገኝም ። ልዑል ፡ ሆይ ፡ ይህች ፡ ሴት ፡ በዝሙት ፡ ጦር ፡ በመወጋቷ ፡ ስንገረም ፡ ሁላችንም ፡ በተወጋንበት ፡ አንዳንድ ፡ ኅጢአት ፡ እንደዚሁ ፡ ነን ።

ልዑል ፡ ያዕቆብ ፤ ከዚህ ፡ በኋላስ ፡ እንደ ፡ ምን ፡ ሆነ ፤ እንዴት ፡ የሚገርም ፡ ነገር ፡ ነው ።

ልጅ ፡ መስፍን ፤ ርግጥ ፡ የሚገርም ፡ ነው ፤ ይህ ፡ ጋራ ፡ ነጂ ፡ ከወይዘሮ ፡ የውብ ፡ ሰፈር ፡ ቤት ፡ ሲጫወት ፡ አምሽቶ ፡ ከሌሊቱ ፡ በጂ ፡ ሰዓት ፡ ለመሄድ ፡ ፈቃድ ፡ ጠየቃት ፡ እሷም ፡ አሺ ፡ አሁን ፡ ሄድክ ፡ ነገ ፡ ባ፤ ሰዓት ፡ ተኩል ፡ አንድት መጣ ፡ ቃልክን ፡ ስጠኝ ፡ አለችው ፤ እሱም ፡ አሺ ፡ በዚሁ ፡ ሰዓት ፡ እመጣለሁ ፡ ብሎ ፡ ተሰነባብተው ፡ ወደ ቤቱ ፡ ሄደ ። ያ ፡ ችግረኛ ፡ ሰው ፡ የመልኳን ፡ ደም ፡ ግባት ፡ የንግግ ሯን ፡ ጣዕም ፡ በማሰብና ፡ ከላዩ ፡ ላይ ፡ የቀረውን ፡ የሸቱ ፡ መዐዘ ፡ በማሸተት ፡ በሳብ ፡ ተውጦ ፡ ከሷ ፡ የተጫወተ ፡ እየመሰለው ፡ ብቻውን ፡ ከሳብ ፡ ጋራ ፡ እየተነጋገረ ፡ ከቤቱ ፡ ደረሰ ፤ በዚያ ፡ ጊዜ ፡ ያ ፡ የድኻ ፡ ጎግጦው ፡ ጨለማ ፡ ወረሶት ፡ አንዲት ፡ የመቅረዝ ፡ መብራት ፡ ብልጭ ፡ ብልጭ ፡ እያለች ፡ ስትበራ ፤ ሚስቱም ፡ ከሮጌ ፡ የዕንጨት ፡ ገበታ ፡ ላይ ፡ ተደግፋ ፡ በሏን ፡ ስጠብቅ ፡ እንቅልፍ ፡ ወስዷት ፤ መብላቸውም ፡ በርዶ ፡ ልጃቸው ፡ አባቱን ፡ ሲጠብቅ ፡ ካልጋው ፡ ሥር ፡ እንቅልፍ ፡ ወስዶት ፡ ደረሰ ። ወዲያው ፡ በሩን ፡ ከፍቶ ፡ እንደ ፡ ገባ ፡ ሚስቱንም ፡ ልጁም ፡ ከእንቅልፋቸው ፡ ነቀተው ፡ እንደ ፡ ወትሮው ፡ መስሏቸው ፡ ሚስቱም ፡ ቶሎ ፡ ብላ ፡ የብርድ ፡ ልብሱን ፡ ለመቀበል ፡ ልጁም ፡ አባባ ፡ መጣክ ልኝ ፡ ወይ ፡ ብሎ ፡ አንገቱ ፡ ላይ ፡ ቢጠመጠም ፡ በክፉ ፡ ፍላጻ ፡ የተወጋ ፡ ችግረኛ ፡ ሰው ፡ የብርድ ፡ ልብሱን ፡ አውልቆ ፡ ካልጋው ፡ ላይ ፡ ወርውሮ ፡ ልጁንም ፡ ሳይስመው ፡ ከወንበር ፡ ላይ ፡ ተቀመጠ ። ሚስቱም ፡



ምን ፡ ነገር ፡ አገኘው ፡ እያለች ፡ ደንግጣ ፡ ወዳጄ ሆይ ፡ ምን ፡ ሆንክ ፡ እኛ ፡ ደኅና ፡ እንሁን ፡ እንጂ ፡ አትናደድ ፡ በዚህ ፡ ዓለም ፡ ድኻም ፡ ሀብታምም ፡ አንድ ፡ ነው ።

ይልቁንም ፡ “በጥል ፡ እርድ ፡ ከመላበት ፡ ቤት ፡ በፍቅር ፡ ደረቅ ፡ ቁራሽ ፡ እንጀራ ፡ ይሻላል ፡ ተብሏል” ፡ እኛ ፡ ይህችን ፡ የድኻ ፡ ጎጥኦችንን ፡ በደስታና ፡ በፍቅር ፡ ከያዝናት፡በሐሳብ ፡ ከሚጨነቅ ፡ ንጉሥ ፡ እንበልጣለን ። ለሰው ፡ የዚህ ፡ ዓለም ፡ ብልጭልጭ ፡ ነገሮች ፡ ሁሉ ፡ ለኅዘኑና ፡ ለመከራው ፡ ለንዴቱ ፡ ማረጋገያ ፡ አይሆኑትም ፤ አሁንም ፡ ወዳጄ ፡ በትዳርክ ፡ አትበሳጭ ፡ እኔና ፡ ልጅኝ ፡ ደኅና ፡ እንሁንልክ ፡ እያለች ፡ ስታጽናናው ፡ እሱ ፡ ምንም ፡ አይሰማትም ፡ ነበር ። ለሱ ፡ በሐሳቡ ፡ የሚታየውና ፡ የሚያነጋግረው ፡ ወይዘሮ ፡ የውብ ፡ ሰፈር እጁን ፡ ይዛ ፡ የምታጫውተውና ፡ የምትስመው ፡ ይልቁንም ፡ የሐሰት ፡ ቃል ፡ ከጸን ፡ የገባችለትን ፡ በማሰብ ፡ ተለውጦ ፡ በቤቱ ፡ ውስጥ ፡ የለም ፡ ነበር ። በመጨረሻው ፡ እባክሽ ፡ የምንበላውን ፡ በልተን ፡ እንተኛ ፡ አላት ፤ እሷም ፡ እሱን ፡ በመጠበቅ ፡ የቀዘቀዘውን ፡ ወጥና ፡ እንጀራ ፡ ጠላ ፡ አቀረበችለትና ፡ እንብላ ፡ ወዳጄ ፡ አለችው ። እሱም ፡ ቀመስ ፡ አድርጎ ፡ አልበላም ፡ ወጡም ፡ ቀዝቅዟል ፡ ጠላውም ፡ ከምጥጣል ፡ ብሎ ፡ ተቈጥቶ ፡ ልብሱን ፡ ሳያወልቅ ፡ ካልጋው ፡ ወጥቶ ፡ ተከናንቦ ፡ ተኛ ፡ እሷም ፡ ልጃቸውም ፡ እያዘኑ ፡ ልብሳቸውን ፡ ሳያወልቁ ፡ ተጋደሙ ።

ልዑል ፡ ያዕቆብ ፡ ወዳጄ ፡ መስፍን ፡ ሆይ ፡ አሁን ፡ ስታጫውተኝ ፡ በሐሳቤ ፡ ከነዚህ ፡ ሰዎች ፡ ንብረት ፡ ውስጥ ፡ ገብቼ ፡ ስመለከት ፡ ያች ፡ የፍቅርና ፡ የመተዛዘን ፡ ጎጥኦቻቸው ፡ በዚች ፡ በሴት ፡ ምክንያት ፡ ጨለማ ፡ ወርሷት ፡ ልትፈታና ፡ ልትዘጋ ፡ ስታጣጥር ፡ ታየችኝ ። ይህ ፡ ሰው ፡ የዚችን ፡ ሴት ፡ ቤት ፡ ባያይና ፡ እሷም ፡ የሐሰት ፡ ፍቅሯን ፡ ባትገልጥለት ፡ የድኻ ፡ ሚስቱንና ፡ ቤቱን ፡ አይጠላም ፡ ነበር ። እኮ ፡ አዬ ፡ ጉድ ፡ ይህ ፡ ችግረኛ ፡ ሰው ፡ በምን ፡ ይህችን ፡ ሴት ፡ አጋጠመው ።

ልጅ ፡ መስፍን ፤ እውነት ፡ ነው ፡ ያንዱን ፡ ትዳር ፡ አንዱ ፡ ካላየው ፡ ሁሉም ፡ በየቤቱ ፡ ንጉሥ ፡ ነበር ። ነገር ፡ ግን ፡ መተያየት ፡ መበላለጥን ፡ ያሳያል ፡ መበላለጥም ፡ መጠላላትን ፡ መቀናናትን ፡ ፈጠረ ፤ መቀናናት ፡ ሞትን ፡ ይፈጥራል ።

አንድ ፡ ንጉሥ ፡ ከግንቡ ፡ ውስጥ ፡ ሲናፈስና ፡ አንድ ፡ ገበሬ ፡ ከር  
ሻው ፡ ውስጥ ፡ ሲናፈስ ፡ ሁለቱም ፡ ካልተያዩ ፡ በትዳር ፡ አንድ ፡  
ናቸው ፡ ተብሏል ። ልዑል ፡ ሆይ ፡ አሁንስ ፡ የዚህን ፡ ሰውዬ ፡  
ታሪክ ፡ ልቀጥልልክ ፡ በማግስቱም ፡ እንደ ፡ ተቃጠሩት ፡ ከእኩለ ፡  
ቀን ፡ በኋላ ፡ ባገኘ ፡ ሰዓት ፡ ጋሪውን ፡ ጭኖ ፡ ወደሷ ፡ ሄደ ፡ ወይዘሮ ፡  
የውብ ፡ ሰፈርም ፡ ልብሷን ፡ ለብሳ ፡ ትጠብቀው ፡ ነበርና ፡ እንደ ፡  
ደረሰ ፡ ከጠገቡ ፡ ተቀምጣ ፡ እየተጫወቱ ፡ ሰው ፡ ከሌለበት ፡ ቦታ ፡  
ብዙ ፡ ደን ፡ ካለበትና ፡ ውሃ ፡ ከሚፈስበት ፡ ከወንዝ ፡ ዳር ፡ ወርደው ፡  
ከንድ ፡ ትልቅ ፡ ዛፍ ፡ ሥር ፡ ተቀምጠው ፡ ይጫወቱ ፡ ነበር ።



ጫን ፡ ያለውና ፡ ወይዘሮ ፡ የውብ ፡ ሰፈር ።

ወይዘሮ ፡ የውብ ፡ ሰፈርም ፡ ወዳጅ ፡ ካንተ ፡ በመገናኘቱ ፡  
በጣም ፡ ደስ ፡ ብሎኛል ፡ እንግዲህ ፡ አንተን ፡ አገባኛለሁ ፡ ሚስት ፡



እንዳለችኝ ፡ ፍታ ፡ እያለች ፡ የሐሰት ፡ ቃል ፡ ከዳን ፡ በለመለመ፡  
ምላሷ ፡ ስታጫውተው ፡ ፲፪ ፡ ሰዓት ፡ ሆነ ፡ እንደጋጣሚ ፡ አጠገባ  
ቸው ፡ ካለው ፡ ዛፍ ፡ ላይ ፡ አንድ ፡ ቀኑ ፡ መጥቶ ፡ ተቀምጦ ፡  
ዋ ፡ ዋ ፡ ዋ ፡ እያለ ፡ ይጨካኝ ፡ ገመር ።

በዚያ ፡ ጊዜ ፡ በጎንደር ፡ ይልቁንም ፡ በሰቄጣ ፡ አንድ ፡  
ቀኑ ፡ ብቻ ፡ መጥቶ ፡ በጠገቡ ፡ የጨካኝ ፡ እንደሆነ ፡ አይቀናውም፡  
ክፉ ፡ ዕድል ፡ ይሆናል ፡ የሚባል ፡ አምልኮ ፡ ስለ ፡ ነበረ ፤  
እነሱም ፡ በዚህ ፡ ስለሚያምኑ ፡ በጣም ፡ ደነገጡ ፡ ወይዘሮ ፡ የውበ፡  
ሰፈርም ፡ ወንድሜ ፡ ወደ ፡ ቤታችን ፡ እንመለስና ፡ ከዚያው ፡ እን  
ጫወት ፡ ብላው ፡ በጋሪ ፡ ሆነው ፡ እየተሳሳሙ ፡ ሲሄዱ ፡ የነዚያ፡  
ድክች ፡ ጎረቤታቸው ፡ የሆነ ፡ አንድ ፡ ጋሪ ፡ ነጂ ፡ እንግዳ ፡ ሴት፡  
ይዞ ፡ እየተሳሳመ ፡ በመሄዱ ፡ ገርሞት ፡ ሄዶ ፡ ለሚስቱ ፡ በልክ፡  
ዛሬ ፡ ካንዲት ፡ ሀብታም ፡ ሴት ፡ ጋራ፡እየተሳሳመ ፡ ሲሄድ ፡ አየሁት፡  
ብሎ ፡ ነገራት ፡ ሚስቱም ፡ ሐሰት ፡ ነው ፡ እንዳትል ፡ ትላንት ፡  
ማታ ፡ አኳኋኑን ፡ ስላየች ፡ ባጣም ፡ አዝና ፡ ቤቱ ፡ ንብረቱ ፡ እን  
ግዴህ ፡ ልንጠፋ ፡ ነው ፡ እያለች ፡ ብቻዋን ፡ ቤቷን ፡ ዘግታ ፡ ታለ  
ቅስ ፡ ገመር ። ልጅዋም ፡ ከግንቡ ፡ ሥር ፡ ተከራምቶ ፡ የናቱን ፡  
ኀዘን ፡ እያየ ፡ ሲያለቅስ ፡ ያ ፡ ችግረኛ ፡ ጋሪ ፡ ነጂ ፡ ማታ ፡ ከዘ  
ፈን ፡ ቤት ፡ ደኅና ፡ ልብስ ፡ ለብሶ ፡ እንዲመጣ ፡ ወይዘሮ ፡ የውበ፡  
ሰፈር ፡ ስለ ፡ ጠራችው ፡ ልብሱን ፡ ለመለወጥ ፡ ቸኩሎ ፡ እየ  
ሮጠ ፡ መጥቶ ፡ በሩን ፡ በኅይል ፡ ከፍቶ ፡ በገባ ፡ ሚስቱ ፡ ከመ  
ሬት ፡ ወድቃ ፡ ስታለቅስ ፡ ልጇም ፡ ከግንቡ ፡ ተከራምቶ ፡ ሲያለ  
ቅስ ፡ ደረሰ ፡ እሱም ፡ የሚስቱና ፡ የልጇ ፡ ኀዘን ፡ ሳይሰማው ፡  
ወደ ፡ ጓዳ ፡ ገብቶ ፡ በድካማቸው ፡ ያጠራቀሙትን ፡ መቶ ፡ አምሳ፡  
ብር ፡ አውጥቶ ፡ ሚስቱን ፡ ዛሬ ፡ ማታ ፡ ከባልንጀሮቹ ፡ ቤት ፡ ለበ  
ዓል ፡ ስለ ፡ ተጠራሁ ፡ አመሻለሁና ፡ አትጠብቂኝ ፡ አላት ። እሷም፡  
ብድግ ፡ ብላ ፡ ያላወቅሁ ፡ አይምሰልኝ ፡ ላንተ ፡ ብቻ ፡ ለማትሆን፡  
ለዓለም ፡ ሴት ፡ የድካ ፡ ጎግኝን ፡ ልታፈርስ ፡ ነው ፤ እንደ ፡ ምን፡  
ከሚያሳዝን ፡ ወጥመድ ፡ ውስጥ ፡ ገባኝ ፤ አዬ ፡ ቤቱ ፡ ንብረቱ ፡  
እያለች ፡ ጮካ ፡ ከመሬት ፡ ላይ ፡ ወደቀች ፡ እሱም ፡ ተቈናጥሮ ፡  
የብርድ ፡ ልብሱን ፡ ቶሎ ፡ ብሎ ፡ ለብሶ ፡ ሲወጣ ፡ ልጇ ፡ አባባ፡  
የት ፡ ጥለኝኝ ፡ ትሄዳለኝ ፡ እያለ ፡ ልብሱን ፡ በደዘው ፡ ነጥቆት፡

ሄደ ፡ ልጁም ፡ አባባ ፡ አባባ ፡ እያለ ፡ ተከተለው ። አባቱም ፡ መከተሉን፡ሳያይ ፡ ልጁ ፡ ብዙ ፡ መንገድ፡ከሄደ ፡ በኋላ ፡ ደክሞት ፡ በጨለማ ፡ ሲሮጥ ፡ በድንገት ፡ ከንድ ፡ ፈፋ ፡ ውስጥ ፡ ዐንቅፎት ፡ ወደቀና ፡ ሞተ ። እናቱም ፡ ብዙ ፡ ጊዜ ፡ ከመሬት ፡ ወድቃ ፡ ስታለቅስ ፡ ቈይታ ፡ ቀና ፡ ብላ ፡ ልጅዋን ፡ ብትመለከት ፡ ከቤት ፡ ውስጥ ፡ አጣችው ። ከደጅ ፡ ወጥቶ ፡ ይሆናል ፡ ብላ ፡ ወጥታ ፡ ብትጠራው ፡ ምንም ፡ መልስ ፡ አጣች ፤ ወይኔ ፡ አባቱን ፡ ሲከተል ፡ በውድቅት ፡ ጨለማ ፡ ወድቆ ፡ ይሆናል ፡ ብላ ፡ ጎረቤቶቿ ፡ እንዲያፋልንት ፡ አጥብቃ ፡ ትጮኽ ፡ ገጦር ። ጩኸት ፡ በተሰማ ፡ ጊዜ ፡ ጎረቤቶች ፡ ሁሉ ፡ ችቧቸውን ፡ አብርተው ፡ ወጡ ፤ እሷም ፡ መንድሞቿ ፡ ሆይ ፡ ልጄ ፡ አሁን፡ከዚህ ፡ ጠፋብኝ ፡ የራቀ ፡ እንደሆን ፡ በዚህ ፡ ዝናብ ፡ በውድቅት ፡ ጨለማ ፡ አውሬ ፡ ይበላኛልና ፡ እባክችሁ ፡ በልጅ ፡ አምላክ ፡ አፋልጉኝ ፡ እያለች ፡ የመረረ ፡ ልቅሶ ፡ ታለቅስ ፡ ገጦር።ጎረቤቶቿም ፡ ሳይርቅ ፡ ዱካውን ፡ እየተመለከትን ፡ እንከተል ፡ ብለው ፡ ፍለጋውን ፡ ሲፈልጉ ፡ እልፍብለው ፡ ያንድ ፡ ትንሽ ፡ ልጅ ፡ ፍለጋ ፡ አገኙና ፡ ተከታተሉ ፤ ትንሽ ፡ እንደ ፡ ሄዱ ፡ በዝናቡ ፡ ምክንያት ፡ ፍለጋው ፡ ጠፋባቸው ፡ ከዚህ ፡ በኋላ ፡ ግራ ፡ ገብቷቸው ፡ ወዲህና ፡ ወዲያ ፡ ተበታትነው ፡ ሲፈልጉ ፡ አንደኛው ፡ ሰው ፡ ሕፃኑን ፡ ከፈፋ ፡ ውስጥ፡ወድቆ ፡ ሞቶ ፡ አገኘው ። ሰው ይውም ፡ ደንግጦ ፡ ጮኽ ፤ ከዚህ ፡ በኋላ ፡ እናቱ ፡ በጎዘን ፡ አብዳ ፡ ልጄ ፡ ልጄ ፡ እያለች ፡ እጅዋን ፡ ዘርግታ ፡ እንደ ፡ ደረሰች ፡ እልጅዋ ፡ ላይ ፡ ወድቃ ፡ አእምሮዋን ፡ አጥታ ፡ አፋን ፡ እየሳመች ፡ ከላዩ ፡ ላይ ፡ ትንከባለል ፡ ነበር ። ጎረቤቶቿም ፡ የመረረ ፡ ጎዘኋን ፡ ስላዩ ፡ ችቧቸውን ፡ ይዘው ፡ ተሰብስበው ፡ ያለቅሱ ፡ ነበር ፤ ወዲያው ፡ ፊሳውን ፡ እንሥተው ፡ እናቱንም ፡ ግራና ፡ ቀኝ ፡ ደግፈው ፡ ወደ ፡ ቤት ፡ ወሰዱቸው ።

ልዑል ፡ ያዕቆብ ፤ አዩ ፡ ጉድ ፡ እንዴት ፡ ያሳዝናል ፡ ምን ይሆን ፡ መጨረሻው ፡ እባክኸ ፡ ቀጥልልኝ ።

ልጅ ፡ መስፍን ፤ ልዑል ፡ ሆይ ፡ የሚያሳዝን ፡ ጨዋታ ፡ በማጫወቱ ፡ ይቅር ፡ በለኝ ፡ ነገር ፡ ግን ፡ «ወደ ፡ ሠርግ ፡ ቤት ፡ ከመሄድ ፡ ወደ ፡ ልቅሶ ፡ ቤት ፡ መሄድ ፡ ይሻላል ፡ ተብሏል ፡ አሁንስ ፡ ጊዜው ፡ ሳይመሽ ፡ የዚህን ፡ ሰው ፡ ታሪክ ፡ ልጨርስልኸ ።



ልዑል ፡ ያዕቆብ ፤ እኔም ፡ የዚህን ፡ ሰው ፡ ታሪክ ፡ ለመስማት ፡ ቸዘኩ ያለሁና ፡ አጫውተኝ ።

ልጅ ፡ መስፍን ፡ ከዚህ ፡ በኋላ ፡ ጎረቤቶቼ ፡ የልጅዋን ፡ ሬሳ ፡ ባልጋ ፡ ላይ ፡ አድርገው ፡ አጥበው ፡ ገንዘው ፡ እሷንም ፡ ግራና ፡ ቀኝ ፡ ደግፈው ፡ አብረው ፡ ያለቅሱ ፡ ነበር ፤ እናቱ ፡ ልጄ ፡ ልጄ ፡ እያለች ፡ የመረረ ፡ ልቅሶ ፡ ስታለቅስ ፡ ስንኳን ፡ ለጎረቤት ፡ ለማያውቃት ፡ ሰው ፡ ታሳዝን ፡ ነበር ።

ከዚህ ፡ በኋላ ፡ ያ ፡ ጋሪ ፡ ነጂ ፡ ለወይዘሮ ፡ የውብ ፡ ሰፈር ፡ መታሰቢያ ፡ ሰንደል ፡ ሽቱ ፡ ገዝቶ ፡ በቀጠሮው ፡ ቢሄድ ፡ መሳፍንቱና ፡ መኳንንቱ ፡ ተሰብስበው ፡ ከወይዘሮ ፡ የውብ ፡ ሰፈር ፡ ጋራ ፡ ሲጫወቱና ፡ ሲዘፍኑ ፡ ጋሪ ፡ ነጂው ፡ አዲስ ፡ ልብሱን ፡ ለብሶ ፡ መታሰቢያውን ፡ በእጁ ፡ ይዞ ፡ አሮጌ ፡ ጫማውን ፡ አድርጎ ፡ በሩን ፡ መቶ ፡ ከፍቶ ፡ ገባ ፤ በረኛውም ፡ ደንግጦ ፡ አንድ ፡ ጊዜ እግሩን ፡ አንድ ፡ ጊዜ ፡ ራሱን ፡ ካየ ፡ በኋላ ፡ ወዳጄ ፡ ሆይ ፡ ተሳስተኝል ፡ ይህ ፡ ሥፍራ ፡ የመሳፍንትና ፡ የመኳንንት ፡ ቦታ ፡ ነው ፡ አለው ። ያም ፡ ጋሪ ፡ ነጂ ፡ አልተሳሳተኩም ፡ ዛሬ ፡ ከዚህ ፡ እንድመጣ ፡ ከወይዘሮ ፡ የውብ ፡ ሰፈር ፡ ቀጠሮ ፡ አለኝ ፤ ብሎ ፡ የጻፈችለትን ፡ ወረቀት ፡ አሳየው ፤ በረኛውም ፡ ተገርሞ ፡ አንተ ፡ ከዚህ ፡ ቁየኝ ፡ ወረቀቱን ፡ ላሳይልኸኝና ፡ ልምጣ ፡ በኋላ ፡ አገናኝካለሁ ፡ ብሎት ፡ ወረቀቱን ፡ ተቀብሎት ፡ ሄደ ፤ ያም ፡ ጋሪ ፡ ነጂ ፡ አላቅመ ፡ የገመረው ፡ ፍቅር ፡ ስላሳበደው ፡ በኋላ ፡ በኋላው ፡ እየተከተለ ፡ ሄደ ። በረኛውም ፡ ለወይዘሮ ፡ የውብ ፡ ሰፈር ፡ ወረቀቱን ፡ ሰጥቶ ፡ ሰው ፡ ከዚህ ፡ ይጠብቃል ፡ ብሎ ፡ ሲናገር ፡ እሱ ፡ በረኛውን ፡ ቀድሞ ፡ ያመጣውን ፡ ፅንደል ፡ ሽቱ ፡ ለመስጠት ፡ እጁን ፡ ሲዘረጋ ፡ መኳንንቱም ፡ መሳፍንቱም ፡ ልብሱንና ፡ ጫማውን ፡ የሱንም ፡ አኳኋን ፡ እያዩ ፡ ይሥቁበት ፡ ገመር ፤ እሱም ፡ ደንግጦ ፡ ሲንቀጠቀጥ ፡ ያመጣው ፡ ሽቱ ፡ ከጁ ፡ ወድቶ ፡ ተሰበረ ። ይልቁንም ፡ የሽቱው ፡ መሰበርና ፡ የሰውዬው ፡ መፍራት ፡ መንቀጥቀጥ ፡ ሣቃቸውን ፡ አበዛው ፤ በዚያ ፡ ጊዜ ያ ፡ ችግረኛ ፡ ሰው ፡ እንደ ፡ ዕብድ ፡ ሮጦ ፡ በሩን ፡ ከፍቶ ፡ ወደ ፡ ቤቱ ፡ ይበር ፡ ገመር ። ወይዘሮ ፡ የውብ ፡ ሰፈርም ፡ ምን ፡ ዕብድ ፡

ሰው ፡ ነው ፡ ያስገባቸውት ፡ ብላ ፡ እንደማታውቀው ፡ ሰው ፡  
 ከመኳንንቱና ፡ ከመሳፍንቱ ፡ ጋራ ፡ ትስቅበት ፡ ገዢ ። እሱም ፡  
 ተከትለው ፡ ያዘው ፡ እያሉ ፡ የሚያሳድዱት ፡ መስሎት ፡ እየተገ  
 ላመጣ ፡ ከቤቱ ፡ በደርሰ ፡ ቤቱ ፡ በጎዘን ፡ ጨለማ ፡ ተውጦ ፡  
 ሚስቱ ፡ ከመሬት ፡ ወድቃ ፡ ስታለቅስ ፡ የሚወደው ፡ ልጁ ፡  
 ሞቶ ፡ በመድረሱ ፡ እንደ ፡ ዕብድ ፡ ይጮኽ ፡ ገዢ ። እንደ ፡  
 ሰከረም ፡ ሰው ፡ እየተነሣ ፡ ይወድቅ ፡ ነበር ። ወዲያው ፡ ሚስቱ ፡



እቶ ፡ ጫን ፡ ያለው ፡ ዐቅሙን ፡ ባለማወቅ ፡ የደረሰበት ጎዘን ።

ተነሥታ ፡ እንግዲህ ፡ ዕረፈው ፡ ስንኳን ፡ ላንተ ፡ ለመኳንንትና ፡  
 ለመሳፍንት ፡ ለማትሆን ፡ ለዓለም ፡ ሴት ፡ ስትል ፡ ቤትኽን ፡



ንብረትኸን ፡ ልጅኸን ፡ እኔን ፡ አጠፋኸን ፤ ወይ ፡ ቤቴ ፡ ንብረት ፡ ባሌ ፡ ጠፋን ፡ እያለች ፡ ታለቅስ ፡ ነበር ፤ ባሏም ፡ ልጁን ፡ ሚስቱን ፡ ጎግገውን ፡ ትኩር ፡ ብሎ ፡ አይቶ ፡ እንግዲህ ፡ ለኔ ፡ ለነፍሰ ፡ ገዳዩ ፡ ንብረት ፡ አይገባኝም ፤ ያችን ፡ የጥፋት ፡ ምክንያት ፡ የሆነችብኝን ፡ ሴት ፡ ገደዬ ፡ እሞታለሁ ፡ ያለዚያ ፡ ራሴን ፡ እገድላለሁ ፡ ብሎ ፡ ሚስቱንና ፡ ልጁን ፡ እንደ ፡ ወደቁ ፡ ራሳቸውን ፡ ሳመና ፡ በቀጣ ፡ በሩን ፡ ዘግቶ ፡ ወጣ ፡

ከዚህ ፡ በኋላ ፡ ጋሪውን ፡ ጭኖ ፡ የብርድ ፡ ልብሱን ፡ ለብሶ ፡ ፊቱ ፡ እንዳይታወቅ ፡ ተሸፍኖ ፡ ወይዘሮ ፡ የውብ ፡ ሰፈር ፡ ወዳለችበት ፡ የዘፈን ፡ ቤት ፡ ይጋልብ ፡ ገጽመር ፤ እንዳጋጣሚ ፡ ሲዘፍኑና ፡ ሲጫወቱ ፡ አምሸተው ፡ ከሌሊቱ ፡ በ፱ ፡ ሰዓት ፡ ተኩል ፡ ከመኳንንቱና ፡ ከመሳፍንቱ ፡ ጋራ ፡ ስትወጣ ፡ ደረሰ ፡ ያም ፡ ጋሪ ፡ ነጂ ፡ ቀስ ፡ ብሎ ፡ ሰውነቱን ፡ ሳያስታውቅ ፡ ጋሪውን ፡ ጠጋ ፡ አድርጎ ፡ ይጠብቅ ፡ ገጽመር ፡ እሷንም ፡ አንዱ ፡ መስፍን ፡ አብረን ፡ እንሂድ ፡ ሌላውም ፡ መኰንን ፡ አይሆንም ፡ ከኔ ፡ ጋራ ፡ ነው ፡ የምትሄድ ፡ እየተባባሉ ፡ ሲጨቃጨቁ ፡ እሷም ፡ አይሆንም ፡ ከማንም ፡ ጋራ ፡ አልሄድም ፡ ብላ ፡ ተቈጥታ ፡ ከቀረበላት ፡ ጋሪ ፡ ላይ ፡ ወጣችና ፡ ቶሎ ፡ ቶሎ ፡ ሂድ ፡ አለችው ፡ ያም ፡ ጋሪ ፡ ነጂ ፡ የሚፈልገውን ፡ በማግኘቱ ፡ ደስ ፡ ብሎት ፡ ፈረሱን ፡ እየገረፈ ፡ ያለመጠን ፡ ያሮጠው ፡ ገጽመር ፤ መኳንንቱና ፡ መሳፍንቱ ፡ ያለልክ ፡ ፈረሱን ፡ እየገረፈ ፡ በማሮጠው ፡ ገርሟቸው ፡ ከተመለከቱ ፡ በኋላ ፡ ይህ ፡ ነገር ፡ የጤንነት ፡ አይደለም ፡ ይህ ፡ ስው ፡ ሰክሯል ፡ ወይም ፡ አብዷልና ፡ ይህችን ፡ ሴት ፡ ገደል ፡ ሳያገባት ፡ እንከተለው ፡ ብለው ፡ ከየጋሪያቸው ፡ ወጥተው ፡ ተከተሉት ፤ ነገር ፡ ግን ፡ እሱ ፡ የሚጋልበው ፡ ሞቱን ፡ ለመፈለግ ፡ ነውና ፤ የነሱ ፡ ፈረስ ፡ የማይደርስበት ፡ ሆነ ፡ እንዳንድ ፡ ፈረስ ፡ እንኳ ፡ ቢጠጋው ፡ ይልቁንም ፡ ከኋላው ፡ የፈረስ ፡ ከቲ ፡ በመስማቱ ፡ የፈረሱ ፡ ፋጫ ፡ እየጨመረ ፡ ይሄድ ፡ ገጽመር ፤ መኳንንቱም ፡ ከጨለማው ፡ ጋራ ፡ ላይናቸው ፡ ስለ ፡ ራቃቸው ፡ አደጋውንም ፡ ስለ ፡ ፈሩ ፡ ቀስ ፡ ብለው ፡ ይከተሉ ፡ ገጽመር ፤ ጋሪ ፡ ነጂውም ፡ እንዳበደ ፡ ሰው ፡ ፈረሱን ፡ እየገረፈ ፡ ከጣና ፡ ባሕር ፡ ዳር ፡ ደንቀዝ ፡ ከሚባለው ፡ ደረሰ ፤ ገልመጥ ፡ ብሎ ፡ ቢያይ ፡





ልጅ ፡ መስፍን ፤ ወይዘሮ ፡ የውብ ፡ ሰፈርና ፡ ያ ፡ ያልበደ  
ለው ፡ ጋሪ ፡ የሚስብው ፡ ፈረስ ፡ ሰጥመው ፡ ቀሩ ፤ እሱ ፡ ግን ፡  
እርግጠኛ ፡ ሞት ፡ ሲመጣበት ፡ ጊዜ ፡ አብሬ ፡ እሞታለሁ ፡ ያለ  
ውን ፡ ዛቻ ፡ ረስቶ ፡ ለመውጣት ፡ ይጥር ፡ ገጥመር ፤ ሰውዬውም ፡  
በጣም ፡ ዋና ፡ የሚያውቅ ፡ ስለ ፡ ነበረ ፡ በብዙ ፡ ድካም ፡ ጣና ፡  
ቂርቆስ ፡ ከምትባል ፡ ደሴት ፡ ወጣ ፡ በዝናብና ፡ በነፋስ ፡ በው  
ርጭ ፡ ምክንያት ፡ ከባሕር ፡ ዳር ፡ አንገቱን ፡ ከጉልበቱ ፡ መካከል ፡  
አድርጎ ፡ እየተንቀጠቀጠ ፡ የቤቱን ፡ ጥፋት ፡ የልጁንና ፡ የወይ  
ዘሮ ፡ የውብ ፡ ሰፈርን ፡ በሱ ፡ ምክንያት ፡ መሞት ፡ እያሰበ ፡  
ከብርድ ፡ ይልቅ ፡ የጸጸት ፡ ብርድ ፡ እያንዘፈዘፈው ፡ የሚያደር  
ገውን ፡ አጥቶ ፡ ይቃትት ፡ ነበር ፤ ከዚህ ፡ በኋላ ፡ ፩ ፡ ቀን ፡  
ሲሆን ፡ ከወንዙ ፡ እልፍ ፡ ብሎ ፡ አንዲት ፡ ሸለቆ ፡ ውስጥ ፡  
እኸል ፡ ሳይበላ ፡ ውሃ ፡ ብቻ ፡ እየጠጣ ፡ ተቀመጠ ።

ምዕራፍ ፡ ፭ ።

በሰባተኛውም ፡ ሰባኤ ፡ አንድ ፡ የስሜን ፡ መነኩሴ ፡ በሐር  
መትና ፡ በመከራ ፡ የከሱ ፡ ገርጥተው ፡ ብጫ ፡ የሚመስሉ ፡ ጢማ  
ቸው ፡ ከደረታቸው ፡ በታች ፡ የወረደ ፤ የመንፈሳቸው ፡ ግርማና ፡  
ብርታት ፡ እጅግ ፡ የሚያስፈራ ፡ ከወገባቸው ፡ በታች ፡ የድኩላ ፡  
ቄዳ ፡ ሌጦ ፡ ያሸረጡ ፡ በእጃቸው ፡ አንዲት ፡ ጐብጣ ፡ በትር ፡  
የውሃ ፡ ቅል ፡ ያንጠለጠለች ፡ ይዘው ፡ ወደሱ ፡ መጡ ፤ ያም ፡  
ጋሪ ፡ ነጂ ፡ እንደዚህ ፡ ያሉ ፡ የሚገርሙ ፡ ከዓለም ፡ መልክ ፡ የተ  
ለዩ ፡ የብርታት ፡ ደም ፡ ግባት ፡ ያላቸው ፡ ሰው ፡ በማየቱ ፡ ደን  
ግጦ ፡ ወደሱ ፡ እስቲቀርቡ ፡ ይጠብቃቸው ፡ ነበር ።

መነኩሴውም ፡ ወደሱ ፡ ቀርበው ፡ አንተ ፡ ሰው ፡ ምን ፡ ታደ  
ርጋለኝ ፡ በምንስ ፡ ምክንያት ፡ ወደዚህ ፡ መጣህ ፡ ብለው ፡ ጠየ  
ቁት ፡ ሰውዬውም ፡ አባቴ ፡ እኔ ፡ አንድ ፡ ሳልታመም ፡ ያበድኩ ፡  
ሰው ፡ ነኝ ፡ የመጣሁበትም ፡ ምክንያት ፡ ሚስቴን ፡ ልጄን ፡ ቤቴን ፡  
ደግሞ ፡ አንዲት ፡ ሀብታም ፡ ሴት ፡ የገደልኩ ፡ ዋና ፡ ኃጢአተኛ ፡  
ነኝ ፤ መነኩሴውም ፡ ታዲያ ፡ ከዚህ ፡ ምን ፡ ታደርጋለኝ ።

ጋሪ ፡ ነጂው ፤ ከዚህ ፡ መምጣቱ ፡ ለኔም ፡ በጣም ፡ ገርሞ  
ኛል ፡ የኔ ፡ ሐሳብ ፡ ከጠላቴ ፡ ጋራ ፡ አብሬ ፡ ለመሞት ፡ ነበር ፡ ነገር

ግን ፡ ሞት ፡ ተፍቆኝ ፡ እነሆ ፡ በሠራሁት ፡ ሥራ ፡ ጸጸት ፡ ልቤን ፡ እየፋቀኝ ፡ እቃትታለሁ ።

መነኩሴው ፡ ልጄ ፡ ሆይ ፡ እነዚያ ፡ የገደልካቸው ፡ ሰዎች ፡ ባንተ ፡ ምክንያት ፡ ተጠቀሙ ፡ አንተ ፡ ግን ፡ በማይጠፉ ፡ እሳት ፤ በማይተኛ ፡ ትል ፡ በጸጸት ፡ እስከ ፡ ዕድሜ ፡ ልክክ ፡ ትቃጠላለኝ ። ኋላም ፡ ከመቃብር ፡ ወደ ፡ ሥቃይ ፡ ትወርዳለኝ ፡ የገደልካቸው ፡ ሰዎች ፡ ደም ፡ ወደ ፡ እግዚአብሔር ፡ ስለሚጮኝ ፡ ለኅሊናኝ ፡ ይሰማታልና ፡ ዕረፍት ፡ የሌለኝ ፡ ዘወተር ፡ የከብለልክና ፡ የተቅበዘበዝክ ፡ ትሆናለኝ ።

ጋሪ ፡ ነጂው ፡ አባቱ ፡ እባክዎ ፡ ምን ፡ ማድረግ ፡ ይኻላል ። መነኩሴው ፡ የሚሻልኝ ፡ ሌላ ፡ መንገድ ፡ የለም ፡ ይኸውም ፡ ራስክን ፡ በራስክ ፡ በጽኑ ፡ በብርቱ ፡ ንስሐ ፡ መግደል ፡ ነው ።

ጋሪ ፡ ነጂው ፡ ራስን ፡ በራስ ፡ መግደል ፡ ማለት ፡ በገደል ፡ ወይም ፡ በባሕር ፡ ወደቁ ፡ መሞት ፡ ነውን ።

መነኩሴው ፡ አይደለም ፡ ራስክን ፡ በራስክ ፡ ማለት ፡ በመከራ ፡ መሣሪያ ፡ ደመኛው ፡ እንደሚገድለው ፡ ሰው ፡ አንተም ፡ እራስክን ፡ በራስክ ፡ በንስሐ ፡ በብርቱ ፡ መከራ ፡ መግደል ፡ ነው ።

ጋሪ ፡ ነጂው ፡ ይህንን ፡ መከራ ፡ የማገኘው ፡ ከዚህ ፡ ሆኖ ፡ ነውን ፡ ወይስ ፡ ከሌላ ፡ ሥፍራ ፡ ነው ።

መነኩሴው ፡ ከዚህ ፡ አይደለም ፡ ቦታውን ፡ እኔ ፡ አመለክት ካለሁ ። ደኅና ፡ አድርገኝ ፡ ስማኝ ፡ ስሜን ፡ ከተራራው ፡ ጫፍ ፡ ቧሐት ፡ አጠገብ ፡ አባ ፡ ያሬድ ፡ ከሚባለው ፡ ሥፍራ ፡ ሄደኝ ፡ ውደቅ ከዚያው ፡ እንደ ፡ ደረስኝ ፡ የተሰወሩ ፡ መነኮሳት ፡ በዜማ ፡ ሲያዜሙ ፡ መንፈሳዊ ፡ ድምፅ ፡ ትሰማለኝ ፤ ከዚያም ፡ ፫ ፡ ቀን ፡ ከደርክ ፡ በኋላ ፡ ያችን ፡ ሴት ፡ በሚያሳዝን ፡ ሥቃይ ፡ እንደ ፡ ገደልካት ፡ ያለ ፡ አሕላላት ፡ በመንፈስ ፡ ይደርስብኛል ። በዚያ ፡ ጊዜ ፡ ደም ፡ በደም ፡ ይነጸል ፡ እንደ ፡ ተባለው ፡ አንተ ፡ በሥጋ ፡ በጉልሕ ፡ እንደ ፡ ገደልካት ፡ እሷም ፡ በርቀት ፡ በመንፈስ ፡ ትገድልኛለች ፡ ከዚህ ፡ በኋላ ፡ እውነተኛውን ፡ ሥርየት ፡ ታገኛለኝ ።

ጋሪ ፡ ነጂው ፡ አባቱ ፡ በጣም ፡ የረቀቀ ፡ ነገር ፡ ስለ ፡ ሆነ ብኝ ፡ ምንም ፡ አልገባኝም ፤ ነገር ፡ ግን ፡ ከዚህ ፡ ተቀምጧ ፡



ጸጸት ፡ ልቤን ፡ ከሚፍቀኝ ፡ አባቱ ፡ እንደ ፡ መከሩኝ ፡ ወደ ፡ ስሜን ፡ ብሄድና ፡ ብሞት ፡ የተሻለ ፡ ነው ። እንሆ ፡ አራት ፡ ቀኔ ፡ ነው ፤ ከውሃ ፡ በቀር ፡ ምንም ፡ አልቀመስኩም ፤ ስለዚህ ፡ በጣም ፡ ደክሞኛልና ፡ እደርስ ፡ አይመስለኝም ።

መነኩሴው ፡ ከበትራቸው ፡ ላይ ፡ ቅላቸውን ፡ አውርደው ፡ እንሆ ፡ ከዚህ ፡ ውሃ ፡ ጠጣ ፡ ይህ ፡ ውሃ ፡ የተቀደሰ ፡ ስለ ፡ ሆነ ፡ እስከምትደርስበት ፡ ቦታ ፡ ኃይልና ፡ ጽንሕ ፡ ይሆንኛል ፡ ብለው ፡ ሰጡት ፡ እሱም ፡ ሁለት ፡ ሦስት ፡ ጊዜ ፡ ከተገነጨ ፡ በኋላ ።

መነኩሴው ፡ ስምኝ ፡ ማነው ፡ ብለው ፡ ጠየቁት ፡ እሱም ፡ ስሜ ፡ ጫን ፡ ያለው ፡ ይባላል ፤ አገሬም ፡ ጋይንት ፡ ነው ፡ አላቸው ።

መነኩሴው ፡ የውነተኛውን ፡ ስምኝን ፡ ስሜን ፡ ቧሐት ፡ ከሚባለው ፡ ተራራ ፡ ሥር ፡ በደረስኝ ፡ ጊዜ ፡ ሚስትኝ ፡ ትነግርኛለች።

ጋሪ ፡ ነጂው ፡ አባቱ ፡ ሆይ ፡ ከዚያ ፡ ትመጣለችን ።

መነኩሴው ፡ አዎን ፡ ትመጣለች ፡ ብለውት ፡ ኮፈቱ ፡ ተሰወሩበት ፡ ከዚህ ፡ በኋላ ፡ ጋሪ ፡ ነጂው ፡ አገሬን ፡ ያዞ ፡ ጥቂት ፡ ጊዜ ፡ ከተገረመና ፡ ከተጨነቀ ፡ በኋላ ፡ ወደ ፡ ስሜን ፡ ጉዞውን ፡ ዝግመረ ።

ልዑል ፡ ያዕቆብ ፤ ወይ ፡ ግሩም ፡ ይህንን ፡ የረቀቀ ፡ የመንፈሳዊ ፡ ኑሮ ፡ ግዙፍ ፡ የሆነ ፡ የሥጋዊ ፡ ዐይን ፡ ሳያየው ፡ በመቅረቱ ፡ በጣም ፡ ያሳዝናል ፤ ስለዚህ ፡ የሰው ፡ ልጅ ፡ ከንቱ ፡ በሆነ ፡ ዓለም ፡ ጨለማ ፡ ውስጥ ፡ በዳሰሳ ፡ ይኖራል ። እንግዲህ ፡ ከፍ ፡ ያለው ፡ የአዳም ፡ ልጅ ፡ ይህንን ፡ ከፍ ፡ ያለ ፡ ሰማያዊ ፡ ኑሮ ፡ ካላየ ፡ ከእንስሳ ፡ ምን ፡ ይበልጣል ፤ ወንድሜ ፡ እባክኝ ፡ ታሪክኝን ፡ ጨርስልኝ ።

ልጅ ፡ መስፍን ፤ ርግጥ ፡ ነው ፡ የሰው ፡ ባሕርይ ፡ ዘወትር ፡ “በዱር ፡ ካሉ ፡ ዐሥር ፡ ወፎች ፡ በእጅ ፡ የተያዘ ፡ አንድ ፡ ወፍ ፡ ይሻላል” ፡ የተባለውን ፡ ምሳሌ ፡ ስለሚመርጥ ፡ ልዑል ፡ ቅድም ፡ እንዳልከው ፡ ከፍ ፡ ያለውን ፡ ረቂቁን ፡ ነገር ፡ ባለማየት ፡ በእጁ ፡ የያዛትን ፡ ትንሽ ፡ ዓለም ፡ ለማግኘት ፡ ርስ ፡ በርሳቸው ፡ ይተናነቁባታል ፤ ስለዚህ ፡ ማር ፡ ይስሐቅ ፡ “ዓለም ፡ ሆይ ፡ ሌቦችና ፡ ቀማኞች ፡ የሚካፈሉኝ” ፡ ይላል ፤ እንግዲህ ፡ የዓለምን ፡ ከንቱነት ፡ እንተውና ፡ ወደ ፡ ታሪካችን ፡ እንመለስ ።

ይህ ፡ ጫን ፡ ያለው ፡ ስምንት ፡ ቀን ፡ ያክል ፡ ወደ ፡ ስሜን ፡  
 ከተንዘ ፡ በኋላ ፡ ከጧቱ ፡ ባንድ ፡ ሰዓት ፡ ቧሐት ፡ ከሚባለው ፡  
 ተራራ ፡ ሥር ፡ ደረሰ ፡ ወዲያው ፡ አባ ፡ ያሬድ ፡ ከሚባለው ፡  
 ሸለቆ ፡ ሥር ፡ ተቀምጦ ፡ በዙሪያው ፡ ያለውን ፡ አገር ፡ በማየት ፡  
 የአንክሮ ፡ ጸሎት ፡ ያደርግ ፡ ነበር ። ነገር ፡ ግን ፡ ከዚያው ፡ እንዳደረ ፡  
 በበረዶውና ፡ በውርጩ ፡ ምክንያት ፡ ሰውነቱ ፡ እንደ ፡ በረዶ ፡ ቀዘቀዘ ፡  
 እጁም ፡ እግሩም ፡ ለመላወስ ፡ አልቻለም ። በውርጩ ፡ ምክንያት ፡  
 መንቀጥቀጥ ፡ እንኳ ፡ የማይችል ፡ ሆነ ፤ ይኸውም ፡ እሱ ፡ ራሱ ፡  
 በረዶ ፡ ስለ ፡ ሆነ ፡ ነው ፤ ዕንባም ፡ ጠፋ ፤ ብቻ ፡ በዕብነ ፡ በረድ ፡  
 እንደ ፡ ተሠራ ፡ ሐውልት ፡ በገላው ፡ ላይ ፡ በረዶ ፡ ፈልቶበት ፡ ነጭ ፡  
 ሆኖ ፡ አንገቱን ፡ በጉልበቱ ፡ መክከል ፡ አድርጎ ፡ ሚስቱ ፡ መቼ ፡  
 ትመጣ ፡ ይሆን ፡ እያለ ፡ ሲያስብ ፡ በሩቁ ፡ ወደ ፡ ውሃ ፡ ምንጭ ፡  
 እንደሚናፍቅ ፡ ዋሊያ ፡ አቤቱ ፡ ነፍሱ ፡ ወዳንተ ፡ ትናፍቃለች ፡  
 የሚል ፡ ድምፅ ፡ ሰማ ። በዚያ ፡ ጊዜ ፡ የመንፈስ ፡ ኀዘን ፡ ተሰም  
 ቶት ፡ ለማልቀስ ፡ ቢሞክር ፡ አልሆነለትም ፤ ወዲያው ፡ ቀጥሎ ፡  
 በግዕዝ ፡ ቋንቋ ፡

ከመ ፡ ያፈቅር ፡ ኀየል ፡ ኀበ ፡ አንቅዕተ ፡ ማያት ፡

ከማሁ ፡ ታፈቅር ፡ ነፍስየ ፡ ኀበ ፡ እግዚአብሔር ፡

ጸምአት ፡ ነፍስየ ፡ ኀበ ፡ አምላኪየ ፡ ሕያው ፡

የሚል ፡ በሰማ ፡ ጊዜ ፡ በጣም ፡ ተነክቶ ፡ እየተንከባለለ ፡ ወይኔ ፡  
 ኀጠአተኛው ፡ ሰው ፡ መጨረሻዬ ፡ ምን ፡ ይሆን ፡ እያለ ፡ ደረቅ ፡  
 ልቅዕ ፡ እያለቀሰ ፡ ከተንፈራፈረ ፡ በኋላ ፡ እንደ ፡ ሰመመን ፡ እንቅ  
 ልፍ ፡ ሸልብ ፡ አደረገው ።

ልዑል ፡ ያዕቆብ ፡ እባክ ፡ ወንድሜ ፡ መጨረሻው ፡ ምን ፡ ይሆን ።  
 ስንኳን ፡ እሱ ፡ እኔም ፡ ተጨነቅሁ ፡ እያል ፡ ያለቅስ ፡ ዝመር ።

ልጅ ፡ መስፍን ፤ እንግዲህ ፡ መጨረሻውን ፡ ልሰማው ፡ ነውና ፡  
 አትጨነቅ ፡ አታልቅስ ፡ ላንተም ፡ ትልቅ ፡ ትምህርት ፡ ስለሆነ ፡ ደህና ፡  
 አድርገኝ ፡ ስማኝ ። ይህ ፡ ሰው ፡ በጠለቀ ፡ እንቅልፍና ፡ በብርቱ ፡  
 ድካም ፡ ተውጦ ፡ ሲያንጉላጅ ፡ ከተራራው ፡ ጫፍ ፡ አንዲት ፡  
 ሴት ፡ አንድ ፡ ሕፃን ፡ ልጅ ፡ በቀኝ ፡ እጅዋ ፡ ይዛ ፡ በብርቱ ፡  
 ድምፅ ፡ አቶ ፡ ዐቅሙን ፡ አያውቅ ፤ አቶ ፡ ዐቅሙን ፡ አያውቅ ፡  
 እያለች ፡ ስትጠራ ፡ በሕልሙ ፡ አየ ፤ እሱም ፡ በሕልሙ ፡ አቶ ፡  
 ዐቅሙን ፡ አያውቅ ፡ ማነው ፤ አንቺስ ፡ ማነሽ ፡ ብሎ ፡ ጠየቃት ።



እሷም ፡ አቶ ፡ ዐቅሙን ፡ አያውቅ ፡ አንተ ፡ ነኝ ፡ እኔም ፡  
ሚስትክንን ፡ አለችው ።

ጋሪ ፡ ነጂው ፡ እኔ ፡ ደክሞኛል ፡ እባክክ ፡ አንቺ ፡ ልጄን ፡  
ይዘክ ፡ ወደኔ ፡ ነዩልኝ ።

ሚስቱም ፡ እኔ ፡ ልጅክን ፡ ይዜ ፡ ወዳንተ ፡ ለመምጣት ፡  
አልችልም ። ስለ ፡ ምን ፡ በኔና ፡ በንተ ፡ መካከል ፡ ትልቅ ፡  
ተራራ ፡ አለ ፡ ብላ ፡ መለሰችለት ። ያን ፡ ጊዜ ፡ በሕልሙ ፡  
እያለቀሰ ፡ ተራራውን ፡ ለመውጣት ፡ ሲባጥጥ ፡ ወደ ፡ ሚስቱም ፡  
ቄዶኝ ፡ አትሂጂ ፡ መጣሁ ፡ እያለ ፡ ሲጮኽ ፡ አንድ ፡ ዳለቻ ፡  
ፈረሰ ፡ ጋሪ ፡ እየሳበ ፡ በንቃትና ፡ ከፍ ፡ ባለ ፡ እርምጃ ፡ ወደሱ ፡  
ሲመጣ ፡ አየ ። ጋሪ ፡ ነጂው ፡ ግን ፡ ተሸፍኖ ፡ መልኩ ፡ አይ  
ታይም ፡ ነበር ። በዚያ ፡ ጊዜ ፡ አቶ ፡ ጫን ፡ ያለው ፡ ጋሪ ፡  
ነጂውን ፡ እባክክ ፡ ጌታዬ ፡ ሚስቴና ፡ ልጄ ፡ ከፋፍ ፡ ሆነው ፡  
ይጠሩኛልና ፡ አንድ ፡ ጊዜ ፡ እድርሰኸኝ ፡ ተመለስ ፡ እያለ ፡  
ይለምነው ፡ ዠመር ። ጋሪ ፡ ነጂውም ፡ በቃሉ ፡ ሳይመልስለት ፡  
ራሱን ፡ እያነቃነቀ ፡ በእጁ ፡ መቀመጫውን ፡ እያሳየ ፡ መፍ  
ቀዱን ፡ በምልክት ፡ አሳየው ፡ ጫን ፡ ያለውም ፡ ደስ ብሎት ፡  
በችኩላ ፡ እየተንፋቀቀ ፡ ከጋሪው ፡ ላይ ፡ ወጣ ።

ልዑል ፡ ያዕቆብ ፡ እንደ ፡ ምን ፡ ያለ ፡ የሚገርም ፡ ሕልም ፡  
ነው ። እስቲ ፡ እባክክ ፡ አውጋኝ ።

ልጅ ፡ መስፍን ፡ ከዚህ ፡ በኋላ ፡ ያ ፡ ፈረሰ ፡ ቀጥ ፡ ያለ  
ውን ፡ በበረዶ ፡ የተሸፈነውን ፡ ተራራ ፡ በሚያስደንቅ ፡ አወጣጥ ፡  
እየጋለበ ፡ ይወጣ ፡ ዠመር ። ጋሪ ፡ ነጂውም ፡ ፍጥነቱ ፡ እንዳያቋ  
ርጥ ፡ ይገርፈው ፡ ነበር ። በብዙ ፡ ድካምና ፡ ጭንቅ ፡ ከተራራው ፡  
ጫፍ ፡ ከሚስቱና ፡ ከልጁ ፡ አጠገብ ፡ ሲደርስ ፡ ጋሪ ፡ ነጂው ፡  
የተከናነበበትን ፡ ጨርቅ ፡ አንሥቶ ፡ ቢጥለው ፡ ያች ፡ የጐንደር ፡  
ዘፋኝ ፡ ወይዘሮ ፡ የውብ ፡ ሰፈር ፡ ከጣና ፡ ባሕር ፡ ወስዶ ፡ የጣ  
ላት ፡ ሆና ፡ ታየችው ፡ በዚያ ፡ ጊዜ ፡ አቶ ፡ ጫን ፡ ያለው ፡ እሷን ፡  
በማየቱ ፡ ደንግጦ ፡ እኅቱ ፡ ማሪኝ ፡ አጥፍቻለሁ ፡ እያለ ፡ ከጋ  
ሪው ፡ ውስጥ ፡ እጁን ፡ አሾልኮ ፡ አንገቷን ፡ ይዞ ፡ ሲለምናት ፡  
ሴቲቱም ፡ አንተ ፡ ነፍስ ፡ ገዳይ ፡ በንተ ፡ ዐቅምህን ፡ ባለማወቅ ፡

በኔም ፡ ማዋረድ ፡ ምክንያት ፡ በሥቃይ ፡ እንደ ፡ ገደልከኝ ፡ አን  
ተም ፡ በሥቃይ ፡ መሞት ፡ ይገባኝል ፡ ብላ ፡ የፈረሱን ፡ አንገት ፡  
በልጓም ፡ ስባ ፡ ወደ ፡ ቀላልቀል ፡ መለሰችው ፤ በዚያ ፡ ጊዜ ፡ እንደ ፡  
ናዳ ፡ እየተንከባለሉ ፡ ወረዳና ፡ አባ ፡ ያፊድ ፡ ከሚባለው ፡ ሸለቆ ፡  
በታች ፡ ሲወድቁ ፡ ደንግጦ ፡ ከእንቅልፉ ፡ ብንን ፡ አለ ። ይህ ፡ ቦኝ  
ዘን ፡ በጸጸት ፡ በችግርና ፡ በመከራ ፡ ሥጋው ፡ ተፍቆ ፡ በኸማቱና ፡  
በዕዕሙ ፡ የቆመ ፡ ችግረኛ ፡ በሕልሙ ፡ በደረሰበት ፡ ጽኑ ፡ ሥቃይ ፡  
ምክንያት ፡ በፈረሰ ፡ ሆኖ ፡ ባለጋራው ፡ እንዳሳደደው ፡ ሰው ፡ ደክ  
ሞት ፡ እየቃተተ ፡ የድካም ፡ ትንፋሽ ፡ ከተነፈሰ ፡ በኋላ ፡ ሞተ ።

ልዑል ፡ ያዕቆብ ፤ እንደ ፡ ምን ፡ የሚሳዝን ፡ ነገር ፡ ነው ፡ እባ  
ክኝ ፡ ወንድሜ ፤ ይህ ፡ ሰው ፡ በእንደዚህ ፡ ያለ ፡ ሥቃይ ። ካረፈ ፡  
በኋላ ፡ ንስሐ ፡ ይሆንለታልን ፡ እንዴታ ፡ ቅድም ፡ እንዳሚወትኩኝ ፡  
ጣና ፡ የተገናኛቸው ፡ መነኩሴ ፡ ፍጹም ፡ ንስሐ ፡ እንደሚሆነው ፡  
ነግረውታል ፤ ምክንያቱም ፡ ይህ ፡ ነፍስ ፡ ገዳይ ፡ ተመልሶ ፡  
በማይታወቅበት ፡ ዓለም ፡ ውስጥ ፡ በደስታ ፡ አልኖረም ፤ ወይም ፡  
ቁዱስ ፡ በገደል ፡ ከብሎ ፡ በዘበኛ ፡ ተይዞ ፡ አልተደበደበም ፤  
ራሱን ፡ በራሱ ፡ በመከራ ፡ አስጨንቆ ፡ በመንፈሱ ፡ ደበኛው ፡  
እንደሚገድለው ፡ ነፍስ ፡ ገዳይ ፡ በሰፈረበት ፡ ቀኑ ፡ በፈቃዱ ፡  
ተሰፈረ ፡ ስለዚህ ፡ በእግዚአብሔር ፡ ፊት ፡ በፍጹም ፡ የተመሰ  
ገነ ፡ መሥዋዕት ፡ መሆኑን ፡ ይህንን ፡ የመከራት ፡ መነኩሴ ፡ ነግ  
ረውኛል ፤ እንግዲህ ፡ ልዑል ፡ ሆይ ፡ ቀኑም ፡ መሸ ፡ ወደ ፡ ጐን  
ደር ፡ እንመለስ ፡ ደግሞ ፡ ጸሌላ ፡ ጊዜ ፡ ተገናኝተን ፡ እንጨ  
ዋውታለን ።

ልዑል ፡ ያዕቆብና ፡ ልጅ ፡ መስፍን ፡ ወደ ፡ ጐንደር ፡ ከተጓዙ ፡  
ተመለሱ ።

### ምዕራፍ ፩ ።

ነገር ፡ ግን ፡ ልዑል ፡ ያዕቆብ ፡ የቤተ ፡ መንግሥቱ ፡ ኑሮና ፡  
የሱ ፡ ሐሳብ ፡ በጣም ፡ የተራራቀና ፡ በኃሊና ፡ ውስጥ ፡ የመንፈስ ፡  
ጦርነት ፡ የሚያስነሣ ፡ በመሆኑ ፡ ብርቱ ፡ ደዌ ፡ ወደቀበትና ፡ ከቤት ፡  
ዋለ ። ሕመሙም ፡ እየጠነከረ ፡ ሄደ ፡ ዕለት ፡ በዕለት ፡ እየከሰና ፡  
እየገረጣ ፡ እየደከመ ፡ ሲሄድ ፡ የግድ ፡ ባልጋው ፡ ላይ ፡ የሚያስ  
ተኛው ፡ ሆነ ። አሁንም ፡ ቢሆን ፡ ብርቱ ፡ የመንፈስ ፡ ኃዘን ፡  
ስላለበት ፡ እንደ ፡ ተጋደመ ፡ ዕንባውን ፡ ያፈሰ ፡ ነበር ።



ምክንያቱም ፡ አባቱ ፡ በከንቱ ፡ ውዳሴና ፡ በዘፈን ፡ በማደና  
ገር ፡ ሰው ፡ ምን ፡ እንደ ፡ ሆነና ፡ ደስታ ፡ በሽታ ፡ መሆኑን ፡  
ባለማወቁ ፡ ነው ። ይልቁንም ፡ ልዑል ፡ ያዕቆብ ፡ በጣም ፡ ዋና ፡  
ኀዘኑ ፡ የዚህን ፡ ዓለምም ፡ ኑሮ ፡ ያስጠላው ፡ ዐዲ ፡ ዳዊት ፡ ሃይ  
ማኖቱ ፡ ቅባት ፡ ስለ ፡ ሆነ ፡ በጎርጎራ ፡ ያሉትን ፡ የተዋሕዶ ፡  
ሃይማኖት ፡ ሊቃውንትና ካህናት ቀሰውስት ፡ በጭክኔ ፡ በአረመኔ  
ነት ፡ ጃዊ ፡ በሚባል ፡ የዘበኛ ፡ አለቃው ፡ እጅ ፡ በሥቃይ ፡ ንጹሕ ፡  
ደም ፡ በማፍሰሱ ፡ ጥልቅ ፡ የሆነ ፡ ኀዘን ፡ ነበረበት ።

ዐዲ ፡ ዳዊትና ፡ ንግሥቲቱ ፡ በልጃቸው ፡ ሕመም ፡ በጣም ፡  
ተጨነቀው ፡ ከየሀገሩ ፡ ባለመድኅኒት ፡ እያስመጡ ፡ ሞክሩት ፤  
ግን ፡ ምንም ፡ የተሻለው ፡ ነገር ፡ የለም ።

በመጨረሻው ፡ ቀን ፡ ልዑል ፡ ያዕቆብ ፡ ደወል ፡ ይደውላል ።  
አሽከር ፡ ይገባል ።

ልዑል ፡ ያዕቆብ ፤ እባክሽ ፡ ልጅ ፡ መስፍንን ፡ ጥራልኝ ።

ልጅ ፡ መስፍን ፡ ይገባል ።

ልጅ ፡ መስፍን ፡ ተቀመጥ ።

ልጅ ፡ መስፍን ፡ ካጠገቡ ፡ በወንበር ፡ ይቀመጥና ፡ ጌታዬ ፡

እንደ ፡ ምንድነሽ ፡ በጎ ፡ ነኝን ።

ልዑል ፡ ያዕቆብ ፤ ወንድሜ ፡ ሆይ ፡ በጣም ፡ አሞኛል ። እኔ  
በጽኑ ፡ ሕመሜና ፡ ኀዘኔ ፡ ምክንያት ፡ በሰዓት ፡ በደቂቃ ፡ በለኩ  
ንድ ፡ እየደከምኩ ፡ ሄድኩ ። ሰው ፡ በሕመም ፡ በኀዘን ፡ እየበራ ፡  
እየቀለጠ ፡ የሚያልቅ ሻማ ፡ ነው ፤ እንግዲህ ፡ እኔ ፡ የምጠብ  
ቀው ፡ የሕይወቴ ፡ መብራት ፡ የምትጠፋበትን ፡ ቀን ፡ ብቻ ፡ ነው ፡  
እንጂ ፤ በዚህ ፡ ዓለም ፡ ለመኖር ፡ ተስፋ ፡ የለኝም ።

ልጅ ፡ መስፍን ፡ አገጨን ፡ በጁ ፡ ይዞ ፡ ዕንባው ፡ እየፈሰሰ ፡  
ወዳጄ ፡ ያዕቆብ ፡ ሆይ ፡ አንተ ፡ የፍቅር ፡ ብርሃን ፡ ሳትጨልም ፡  
እኔን ፡ ወዳጅሽን ፡ ይደናገረኛልና ፡ በጊዜ ፡ ወደ ፡ ስሜን ፡ ተራራ ፡  
ልሂድ ።

ልዑል ፡ ያዕቆብ ፤ ወዳጄ ፡ አትሂድ ፡ እኔም ፡ ብሞት ፡ ላባ  
ባና ፡ ለማማ ፡ አደራ ፡ እላቸዋለሁ ።

ልጅ ፡ መስፍን ፡ ልዑል ፡ ሆይ ፡ እኔ ፡ ላበትና ፡ ለናት ፡ በደራ ፡ የምተላለፍ ፡ ዕቃ ፡ አይደለሁም ፤ አንተን ፡ ስወድኸኝ ፡ የደስታዬ ፡ ሁሉ ፡ መጨረሻ ፡ እንድትሆንኝ ፡ አስቤ ፡ ቂርጩ ፡ ነው ። አንተን ፡ ወዳጄን ፡ ሳጣ ፡ የገንዘብን ፡ ከተማ ፡ ዘወር ፡ ብዬ ፡ በያት ፡ እንደ ፡ ሎጥ ፡ ሚስት ፡ የጨው ፡ ፀምድ ፡ እንደምሆን ፡ አይጠረጠርም ። እንግዲህ ፡ የደስታዬ ፡ ሁሉ ፡ መጨረሻ ፡ ያዕቆብ ፡ ወዳጄ ፡ ደገና ፡ ሰንበት ፡ ብሎ ፡ እያለቀሰ ፡ አፋን ፡ ስሞት ፡ ተነሣ ።

ልዑል ፡ ያዕቆብ ፡ ምንው ፡ ወዳጄ ፡ ሳልሞት ፡ ጥለኸኝ ፡ ትሄዳለኝ ፡ እያለ ፡ ያለቀሰ ፡ ገመር ።

ልጅ ፡ መስፍን ፡ መብራቴ ሳትጠፋ ፡ ሲታየኝ ፡ እሄዳለሁ ፤ እንግዲህ ፡ በሰማይ ፡ እንገናኝ ፡ ብሎት ፡ እያለቀሰ ፡ ወጣ ።

ልዑል ፡ ያዕቆብ ፡ ካልጋው ፡ ላይ ፡ ተጋድሞ ፡ የመረረ ፡ ልቅሶ ፡ ያለቀሰ ፡ ስለ ፡ ነበረ ፡ በብዙ ፡ አተከሰው ፤ በትኩሳቱም ፡ ምክንያት ፡ ራሱ ፡ ዘሮ ፡ ይቃኘው ፡ ገመር ። ልዑል ፡ ያዕቆብን ፡ የሚያስታምመው ፡ አሽከር ፡ ገብቶ ፡ ቢያየው ፡ እየተወራጨ ፡ እንደ ፡ ቅዠት ፡ ይናገራል ፤ ደረቱን ፡ በእጁ ፡ ቢዳብሰው ፡ ትኩሳቱ ፡ ካልከ ፡ ያለፈ ፡ ሆኖ ፡ ልቡም ፡ በጣም ፡ ይመታል ። አስተማሚውም ፡ ጌታዬ ፡ ምን ፡ ሆንክ ፡ እያለ ፡ በሽታውን ፡ ለማወቅ ፡ ቢጠይቀው ፡ ፀይኑ ፡ እየተንከራተተ ፡ እንደ ፡ መሣቅ ፡ እንደ ፡ ማልቀስም ፡ ይል ፡ ገመር ፤ አስታማሚው ፡ ደነገጠና ፡ ወደ ፡ ንጉሡ ፡ ሮጦ ፡ በሩን ፡ ከፍቶ ገባ ።

ንጉሡና ፡ ንግሥቲቱም ፡ ከነፋስ ፡ አበታቸው ፡ ከመምህር ፡ ደስታ ፡ ጋራ ፡ የልዑል ፡ ያዕቆብን ፡ በሽታ ፡ ነገር ፡ ሲያወጡ ፡ ሲያወርዱ ፡ በድንገት ፡ በሩን ፡ ከፍቶ ፡ ስለ ፡ ገባ ፡ ደንግጠው ፡ ንጉሡ ፡ ልጄ ፡ ምን ፡ ሆነ ፡ ብለው ፡ ጠየቁት ።

አስታማሚው ፡ ግርማዊ ፡ ሆይ ፡ ጥቂት ፡ አተኩሶት ፡ አሞታል ፤ በትኩሳቱም ፡ ምክንያት ፡ እንደ ፡ ሆነ ፡ አላውቅም ፡ ፀይኑን ፡ እያንከራተተ ፡ እንደ ፡ ቅዠት ፡ ይሞክረዋል ።

ከዚህ ፡ በኋላ ፡ ዐረ ፡ ዳዊትና ፡ ንግሥቲቱ ፡ መምህር ፡ ደስታም ፡ በፍጥነት ፡ ወደ ፡ ልዑል ፡ ያዕቆብ ፡ ሄዱ ፤ እንደ ፡ ገቡም ፡ ከራሳቸው ፡ ቆመው ፡ እየተመለከቱት ፡ ያለቀሱ ፡ ነበር ። ወዲያው ፡ ዐረ ፡ ዳዊት ፡ የልጁቸውን ፡ እጅ ይዘው ፡ የተወደድኸ ፡ ልጄ ፡



ሆይ ፡ ምን ፡ አገኘኸ ፡ እያሉ ፡ እየዳበሱ ፡ እያለቀሱ ፡ ሊስሙት ፡  
 ልዑል ፡ ያዕቆብ ፡ ከንገቱ ፡ ቀና ፡ አለና ፡ ፊት ፡ ለፊት ፡ ትኩር ፡  
 ብሎ ፡ እያየ ፡ እንደ ፡ ቅዠት ፡ አበባ ።

በሩቅ ፡ ይታየኛል ፡ ዙፋኑን ፡ ዘርግቶ ፡  
 ደመና ፡ ከስሩ ፡ ተጅመልምሎ ፡ ወጥቶ ፡  
 አይቺ ፡ አላውቅም ፡ እንዲህ ፡ ያለ ፡ ከቶ ።

ነጭ ፡ በግ ፡ ተቀምጧል ፡ በክብሩ ፡ መንበር ፤  
 እልፍ ፡ እእላፋት ፡ ቅዱሳን ፡ ይሰግዱ ፡ ዝመር ፤  
 እየጮኹ ፡ እሉ ፡ ይገባል ፡ ለበጉ ፡ ምስጋናና ፡ ክብር ።

የሚገርም ፡ ነገር ፡ አያለሁ ፡ በሩቅ ፡  
 አደባባዩ ፡ በወርቅ ፡ የሚያንጸባርቅ ።

በውነት ፡ ያስገርማል ፡ ያዳራሹ ፡ ሥራ ፤  
 ሙብራቱም ፡ እሱ ፡ ነው ፡ የብርሃኑ ፡ ጮራ ።

ቸር ፡ ነው ፡ ደግ ፡ ነው ፡ አዛኝም ፡ ነው ፡ እውነተኛ ።  
 ፈራጅ ፡ ነው ፡ በዋቂ ፡ ነው ፡ አይሳሳትም ፤  
 እኛ ፡ የሰው ፡ ልጆች ፡ ሩጫችን ፡ ከንቱ ፡ አንደርስበትም ።

ለሚፈልገው ፡ ሰው ፡ በውነት ፡ ለሚሻው ፡  
 እሱ ፡ የሚገኘው ፡ ከድኸች ፡ ጋር ነው ።

ጽድቅ ፡ ቸርነት ፡ ፍቅር ፡ ፍርድ ፡ ናቸው ፡ ያልጋው ፡ ሸንከሮች ፡  
 አበባ ፡ ምነው ፡ ባንከፋ ፡ ምነው ፡ ባንሰንፍ ፡ ምነው ፡ ባንሰለች ።

ከዚያ ፡ ቀንና ፡ ሌት ፡ አይለዋወጡም ፤  
 ኅዘንና ፡ ተድላ ፡ አይፈራረቁም ።

ከዚያ ፡ ሥሥት ፡ የለም ፡ ሰውን ፡ የሚያጣላ ፤  
 ከዚያ ፡ ሕመም ፡ የለም ፡ በላዩ ፡ እያርፍም ፡ ክፉ ፡ የሞት ፡ ጥላ ።

አበባ ፡ የሞት ፡ ወንዝን ፡ ባሕር ፡ ተሻግረን ፡ ስንወጣ ፡  
 ኅዘን ፡ ልቅሶ ፡ ጸጸት ፡ ችግር ፡ ወደኛም ፡ አይመጣ ፡  
 እያለ ፡ ዕቃ ፡ እንደሚፈልግ ፡ ሰው ፡ ዐይኑ ፡ ይቅበዘበዝ ፡ ነበር ።  
 ንግሥቱቱ ፡ የልጅዋን ፡ በግጥም ፡ መቃዝቸና ፡ እንደዚህ ፡  
 ያለ ፡ አዲስ ፡ የሆነ ፡ የሚያስጨንቅ ፡ ነገር ፡ በማየቷ ፡ የከበደ ፡

ጎዘን ፡ ወድቆባት ፡ በጉልበቷ ፡ ተንበርክካ ፡ የልጅዋን ፡ እጅ ፡  
ይዛ ፡ ልጄ ፡ ያዕቆብ ፡ ምን ፡ አገኘኸ ፡ ይህንን ፡ ያንተን ፡  
ሥቃይ ፡ ከማየት ፡ ምንው ፡ እኔ ፡ ሞቼ ፡ በሆነ ፡ እያለች ፡ የመ  
ረረ ፡ ልቅሶ ፡ ስታለቅስ ፡

ልዑል ፡ ያዕቆብ ፡ ወደ ፡ እናቱ ፡ ዘወር ፡ ብሎ ፡ እማማ ፡  
እዬ ፡ ወደ ፡ ሰማይ ፡ ከደመናው ፡ ላይ ፡

ድንግል ፡ ትታያለች ፡ ቆማ ፡ ከጨረቃው ፡ ላይ ፡  
እጆቿን ፡ አጣምራ ፡ ዐይኗ ፡ ዕንባ ፡ ሞልቶ ፡ ሰቅለ ፡ ወደ ፡ ሰማይ ፡  
ትለምናለች ፡ ለሰው ፡ ልጆች ፡ ሁሉ ፡ ማንንም ፡ ሳትለይ ።

ስለምን ፡ ነው ፡ እማማ ፡ የምትኖሪው ፡ በዚህ ፡ ዓለም ፡ ጨለማ ፡  
ከፊትሽ ፡ እያየኸ ፡ እንዲህ ፡ የምታምር ፡ የብርሃን ፡ ዓላማ ።

አትከተይም ፡ ወይ ፡ አንቺስ ፡ እምቤትሽን ፡  
ስለ ፡ ምን ፡ አልተውሽም ፡ ባል ፡ ማግባትሽን ።

እኔም ፡ ባልወለድ ፡ ይሻለኝ ፡ ነበረ ፡  
ከዚህ ፡ ዓለም ፡ ኑሮ ፡ እንዲህ ፡ ከመረረ ።

አባባና ፡ እማማ ፡ እንዴት ፡ ብርቱ ፡ ናቸው ።

የዚህ ፡ ዓለም ፡ ክብደት ፡ የማይሰማቸው ።  
መንግሥት ፡ አሳብ ፡ ጭንቀት ፡ ምጥ ፡ ሞት ፡ ነግሠው ፡ ከቤታቸው ፡  
ያለባብሱታል ፡ ሰው ፡ እንዳያውቅባቸው ።  
ብሎ ፡ እጅና ፡ እግሩን ፡ ዘርግቶ ፡ የድካም ፡ ትንፋሽ ፡ ይተነፍስ ፡  
ገሮመር ።

በዚያ ፡ ጊዜ ፡ ንግሥቷቱ ፡ ደንግጣ ፡ መምህር ፡ ምንው ፡ ዝም ፡  
ብለው ፡ ያያሉ ፡ ልጄ ፡ መሞቱ ፡ አይደለም ፡ እባክዎ ፡ ኪዳን ፡  
እየደገመው ፡ በእጅዎ ፡ ይዳብሱት ፡ እያለች ፡ ታለቅስ ፡ ገሮመር ።

መምህር ፡ ደከቃም ፡ ኪዳን ፡ እየደገመው ፡ ሰውነቱን ፡ በእጃ  
ቸው ፡ ይዳብሱት ፡ ነበር ።

ከጥቂት ፡ ደቂቃ ፡ በኋላ ፡ ብንን ፡ ብሎ ፡ መምህር ፡  
እጅዎን ፡ ያንሡልኝ ፡ ደም ፡ ደም ፡ ይሸተኛል ፡  
ተባብረው ፡ የወሩት ፡ ኃጢአት ፡ ያለ ፡ ይመስለኛል



ክብርዎን ፡ ለገንዘብ ፡ ከለወጡ ፡ ወዲህ ፡  
አባቴ ፡ አይረቡም ፡ እርስዎ ፡ እንግዲህ ።

ጎርጎራ ፡ ከሚዳው ፡ የፈሰሰው ፡ ደም ፡  
ይጮኻል ፡ ወደገዢር ፡ ዝምም ፡ አይልም ።

አባቴ ፡ ይመስልዎታል ፡ ወይ ፡ እሱን ፡ ሊያታልሉ ፡  
የወንድሜ ፡ ጠባቂ አይደለሁም ፡ ሊሉ ።

መምህር ፡ ሆይ ፡ አይታይዎም ፡ ወይ ፡ ዘፋኝ ፡ ተዘርግቶ ፡  
በሰማይ ፡ በምድር ፡ መላእክት ፡ ሞልቶ ።

በጉ ፡ ማጭድ ይዞ ፡ ቆሞ ፡ ይመለከታል ፡  
ስንዴውን ፡ ከንክርዳድ ፡ ሊለየው ፡ ይመስላል ።

በሩቅ ፡ ይሰማኛል ፡ ሕፃናት ፡ ሲጮኹ ፡ ፍርድ ፡ ሲጠይቁ ።  
ተቀላቅለው ፡ አየሁ ፡ ጎርጎራ ፡ ከሚዳው ፡ በግፍ ፡ የወደቁ ።

አባቴ ፡ ሆይ ፡ ዴማስ ፡ በሩቅ ፡ ሆኖ ፡ ይጠራዎታል ፤  
ይተዉኝ ፡ ይሂዱ ፡ ከፊቴ ፡ የዚህ ፡ ዓለም ፡ ገንዘብ ፡ ያመልጥዎታል፡  
ብሎ ፡ ካልጋው ፡ ላይ ፡ በገርባው ፡ ተጋድሞ ፡ የጭንቅ ፡ ትንፋሽ ፡  
ይተነፍስ ፡ ገሮመር ፤ ከዚህ ፡ በኋላ ፡ ወደ ፡ አባቴና ፡ ወደ ፡ እናቱ ፡  
ዐይኑን ፡ አቅንቶ ፡ አበባ ፡ እማማ ፤

አይሸታችሁም ፡ ወይ ፡ ይህ ፡ ግሩም ፡ የሆነ ፤ የሚያስደንቅ ፡ ሽታ ፤  
ለካ ፡ በሱ ፡ ኖሯል ፡ የሚርቅ ፡ በሽታ ።

ነፍስን ፡ ከሥጋ ፡ ይለያል ፡ የመዐዘው ፡ ጣም ፡  
እፎይ ፡ እፎይ ፡ ፀረፍኩኝ ፤ ወደቀ ፡ ከላይ ፡ ያ ፡ ከባድ ፡ ሸክም ፤  
ብሎ ፡ ካልጋው ፡ ላይ ፡ ተጋደመና ፡ የሞት ፡ እንቅልፍ ፡ አንቀላፋ ።

በዚያ ፡ ጊዜ ፡ ንጉሥ ፡ አባቴና ፡ ንግሥት ፡ እናቱ ፡ ልጄ ፡ ልጄ ፡  
እያሉ ፡ ይጮኹ ፡ ገሮመር ።

ከውጭ ፡ የልዑል ፡ ያዕቆብን ፡ ሕመም ፡ የሚጠባበቁ ፡ መኳንን  
ንትና ፡ መሳፍንት ፡ ወይዘዝር ፤ በሩን ፡ ከፍተው ፡ ገቡና ፡ ንጉሡንና ፡  
ንግሥቲቱን ፡ በግድ ፡ ወደ ፡ ሌላ ፡ ክፍል ፡ ወሰዷቸውና ፡ ልዑል ፡  
ያዕቆብን ፡ አጥበው ፡ ገንዘው ፡ የያድባራቱ ፡ ካህናት ፡ ተጠርተው ፡

የፍታቱን ፡ ሥርዐት ፡ ከጨረሱ ፡ በኋላ ፡ እንደ ፡ ሕገ ፡ መንግሥቱ ፡  
ደንብ ፡ በመንግሥት ፡ ሠረገለ ፡ ወደ ፡ መቃብር ፡ ወስደው ፡ ከባቶቹ ፡  
በታ ፡ አሳረፉት ።

ልዑል ፡ ያዕቆብ ፡ ከድኾች ፡ ወንድሞቹ ፡ ጋራ ፡ ሕዝባዊ ፡  
በመሆኑ ፡ በስጦታም ፡ በርዳታም ፡ ስለማይለያቸው ፡ በጎንደር ፡  
ያሉ ፡ ድኾች ፡ ተሰብስበው ፡ ልጃችን ፡ ረዳታችን ፡ እኛን ፡ ለማን ፡  
ጥለኸ ፡ ሄድክ ፡ እያሉ ፡ የመረረ ፡ ልቅሶ ፡ ያለቅሱ ፡ ነበር ፡


መኳንንቱና ፡ መሳፍንቱም ፡ ልዑል ፡ ያዕቆብ ፡ በነሱ ፡ ጥቅም ፡  
ውስጥ ፡ ባለመግባቱና ፡ በዚህ ፡ ዓለም ፡ እሸቅድድም ፡ ውስጥ ፡ ተወ  
ዳዳሪ ፡ ባለመሆኑ ፡ ምክንያት ፡ ያለቁም ፡ ወዳጃቸው ፡ ስለ ፡ ሆነ ፡  
በጣም ፡ አዘኑ ። የጎንደር ፡ ከተማ ፡ በመላው ፡ በኅዝን ፡ ጠቂረ ፡  
ያ ፡ የዘፈንና ፡ የደስታ ፡ ከተማ ፡ በኅዝን ፡ ጥቀሩ ፡ ልብስ ፡ ተሾፈን ።

ዐፄ ፡ ዳዊትና ፡ ንግሥቲቱም ፡ ከልዑል ፡ ያዕቆብ ፡ ዕረፍት ፡  
ወዲህ ፡ ዘፈንና ፡ ደስታን ፡ እንደ ፡ ልጃቸው ፡ ገዳይ ፡ ከደመኛ ፡ ስለ  
ቁጠሩት ፡ ፈጽሞ ፡ በጎንደር ፡ ከተማ ፡ ተከለከለ ።

ነገር ፡ ግን ፡ ልዑል ፡ ያዕቆብ ፡ እንደ ፡ ተናገረው ፡ በልጃቸው ፡  
ኅዝን ፡ ምክንያት ፡ ዘፈንን ፡ ቢተውም ፡ በታሪክ ፡ ውስጥ ፡ ዘፋኙ ፡  
ዳዊት ፡ መባል ፡ አልቀረም ።

ዐፄ ፡ ዳዊትም ፡ ከልዑል ፡ ያዕቆብ ፡ ዕረፍት ፡ ወዲህ ፡ ምንም ፡  
ደስ ፡ የሚል ፡ ኑሮና ፡ ጤና ፡ አላገኘም ።

ይልቁንም ፡ ልዑል ፡ ያዕቆብ ፡ እንደ ፡ ልጅ ፡ ሳይፈፈ ፡ እንደ ፡  
ታላቅ ፡ ወንድም ፡ ከሰውና ፡ ከእግዚአብሔር ፡ የሚያጣላውን ፡ ክፉ ፡  
ነገር ፡ በድፍረት ፡ ይመክረው ፡ ስለ ፡ ነበረ ፡ ሌትም ፡ ቀንም ፡  
ልጄ ፡ መካሬ ፡ እያለ ፡ ሲያለቅስ ፡ በኅዝን ፡ ምክንያት ፡ ታሞ ፡ ዐረፈ ።







አሳብና ፡ ሰው ።

ልብ ፡ ወለድ ፡ ታሪክ

በ፲፱፻፵፫ ፡ ዓመተ ፡ ምሕረት ፡

ከራስ ፡ ቢ ፡ መከንን ፡ እንዳልካቸው ፡ ተጸፈ ።

ታርሞ ፡ አራተኛ ፡ ታተመ ።





መ ቅ ድ ም ።

ይህ ፡ አሳብና ፡ ሰው ፡ የተበለው ፡ ልብ ፡ ወለድ ፡ ታሪክ ፡ ሰው ፡  
ከሳቡ ፡ ጋራ ፡ እንደ ፡ ምን ፡ እንደሚታገልና ፡ የሰው ፡ ልጅ ፡ አሳብ ፡  
ከራሱ ፡ ጉልበት ፡ ይልቅ ፡ ያንድ ፡ ፈረስ ፡ ጉልበት ፡ ያኻል ፡ እንደ  
ሚበረታ ፡ ጉትቶ ፡ በግድ ፡ ይዘትም ፡ እንደሚሄድ ፡ ገልጾ ፡ ያሳየናል ።

ይህንን ፡ ከቅማችን ፡ በላይ ፡ የሆነውን ፡ አሳብ ፡ መድኃኒታ  
ችን ፡ በነፋስና ፡ በጉርፍ ፡ መስሎታል ፤ ብርቱ ፡ ኅሊናንም ፡ በጭ  
ንጫ ፡ ላይ ፡ እንደ ፡ ተመወረተ ፡ ቤት ፡ ደካማ ፡ ሰነፍ ፡ ኅሊናንም ፡  
በሸዋ ፡ ላይ ፡ እንደ ፡ ተመወረተ ፡ ቤት ፡ መሆናቸውን ፡ አስታውቆ  
ናል ። ቅዱስ ፡ ጳውሎስም ፡ በሰልፍ ፡ ተጋጥመው ፡ እንደሚዋጉ ፡  
አርበኞች ፡ መስሎ ፡ በልቡናዬ ፡ ውስጥ ፡ ያለ ፡ የእግዚአብሔር ፡  
ሕግ ፡ ማለፊያ ፡ ነው ፤ ነገር ፡ ግን ፡ በሰውነቱ ፡ ውስጥ ፡ ሌላ ፡ የኅ  
ጢአት ፡ ሕግ ፡ አገኘሁ ፡ በልቡናዬ ፡ ውስጥ ፡ ክለ ፡ ከእግዚአብ  
ሔር ፡ ሕግ ፡ ጋራ ፡ ተሳልፈው ፡ ተዋጉ ። በሰውነቱ ፡ ውስጥ ፡ ያለ ፡  
የኅጢአት ፡ ሕግ ፡ ድል ፡ ነሥቶ ፡ ወስዶ ፡ ማረከኝ ፤ እኔ ፡ ወራዳ ፡  
ሰው ፡ ከዚህ ፡ ከሾች ፡ ሰውነቱ ፡ ፈቃድ ፡ ማን ፡ በዳነኝ ፡ ይላል ።  
ደግሞ ፡ ነቢዩ ፡ ዳዊት ፡ በማዕበልና ፡ በሞገድ ፡ መስሎ ፡ አቤቱ ፡  
ማዕበልኸና ፡ ሞገድኸ ፡ በላይ ፡ አለፈ ፡ ይላል ። እኔም ፡ በንድ ፡  
ሰውና ፡ በንድ ፡ ፈረስ ፡ ጉልበት ፡ ብመስለው ፡ ያው ፡ ዘሮ ፡ ዘሮ ፡  
ለሰው ፡ ልጆች ፡ ከቅማቸው ፡ በላይ ፡ የሆነ ፡ ብርቱ ፡ ያሳብ ፡ ጦርነ  
ትና ፡ ጽኑ ፡ የፈቃድ ፡ ውጊያ ፡ እንዳለባቸው ፡ ገልጾ ፡ ያሳያል ።

ሰው ፡ ዘወትር ፡ በኅሊና ፡ ጦርነት ፡ ውስጥ ፡ ነው ፤ ውጊያውም ፡  
ከሥጋና ፡ ከደም ፡ ጋራ ፡ መሆኑ ፡ የታወቀ ፡ ነው ።

ለምሳሌ ፤ አንድ ፡ ሰው ፡ ለራሱና ፡ ለባልንጀራው ፡ በጎች ፡  
ገዝቶ ፡ ከገበያ ፡ ሲመለስ ፡ ለራሱ ፡ የገዛው ፡ በግ ፡ ከባልንጀራው ፡  
በግ ፡ ያነሰ ፡ የከሳ ፡ ስለ ፡ ሆነበት ፡ የኅሊና ፡ ጦርነቶች ፡ ተሳልፈው ፡  
ይዋጉበት ፡ ገጠመ ።

ክፉው ፡ አሳብ ፤ ለጓደኛዬ ፡ የገዛሁት ፡ በግ ፡ ትልቅ ፡ ስለ ፡  
ሆነ ፤ የሱን ፡ ወስጄ ፡ የኔን ፡ እለውጠዋለሁ ፡ የኔን ፡ በግ ፡ በፈት ፡  
መግዛቱን ፡ የባልንጀራዬን ፡ በግ ፡ በኋላ ፡ መግዛቱን ፡ ከኔ ፡ በቀር ፡  
ማንም ፡ ያየ ፡ የለም ፡ ብሎ ፡ አሰበ ።



የውነተኛው ፡ ጎሊና ፤ አይሆንም ፡ አትለውጥ ፡ ሌላ ፡ ሰው ፡  
ባያይኝ ፡ እግዚአብሔር ፡ አይቶኝል ፤ የወንድምኝን ፡ ዕድል መስ  
ረቅ ፡ ትልቅ ፡ ኃጢአት ፡ ነው ፡ ብሎ ፡ መለሰለት ።

ክፉው ፡ አሳብ ፤ ይህ ፡ ዋና ፡ ስንፍና ፡ ነው ፡ ሰው ፡ ዕድል ፡  
ብሎ ፡ ስም ፡ ያወጣለት ፡ ብልጠትን ፡ ነው ፤ በብልጠታችን ፡ ዕድ  
ልን ፡ ልናገኝ ፡ እንችላለን ፡ ስለ ፡ ምንድነው ፡ እንደዚህ ፡ ያለ ፡ አጋ  
ጣጣ ፡ ሲገኝ ፡ ስርቆት ፡ ነው ፡ እያልን ፡ የማንጠቀምበት ፡ ብሎ ፡  
መለሰ ።

የውነተኛው ፡ ጎሊና ፤ ተው ፡ እባክኝ ፡ በብልጠት ፡ ዕድል ፡  
የሚገኝ ፡ ከሆነ ፡ እግዚአብሔር ፡ ሥራ ፡ ፈታ ፡ ማለት ፡ ነው ፤ በብ  
ልጠት ፡ የተገኙ ፡ ዕድሎች ፡ ቶሎ ፡ ብለው ፡ እንደሚጠፉ ፡ አታው  
ቅምን ፤ ነቢዩ ፡ ዳዊትም ፡ ኃጢአተኛ ፡ እንደ ፡ ደጋ ፡ ዛፍ ፡ ገኖ ፡  
ትልቅ ፡ ሆኖ ፡ አየሁት ፤ ብመለስ ፡ ግን ፡ አጣሁት ፡ በታውንም ፡  
ብፈልግ ፡ እላገኘሁትም ፡ ብሏል ፤ በሐሰት ፡ ብዙ ፡ ከማግኘት ፡  
በውነት ፡ ጥቂት ፡ ማግኘት ፡ ይሻላል ፤ እየተበባሉ ፡ ሁለት ፡ የሐ  
ሳብ ፡ ሰልፈኞች ፡ ሲዋጉበት ።

አንድ ፡ የሁለቱም ፡ ሰዎች ፡ ጎረቤት ፡ የሆነ ፡ ሰውዬ ፡ እሱም ፡  
ሚስቱም ፡ ልጆቹም ፡ ሲሄዱ ፡ ከመንገድ ፡ ተገናኙና ፡ ጎረቤቶቹ ፡  
አንድ ፡ ምን ፡ ውላችኋል ፡ ካለ ፡ በኋላ ፡ በጎቹን ፡ ብቅ ፡ አድርጎ ፡  
ይኸውላችሁ ፡ ይኸነን ፡ ትልቁን ፡ በግ ፡ ለጓደኛዬ ፡ ገዛሁለት ፡ ይህ  
ችን ፡ ትንሿን ፡ ለኔ ፡ ገዛሁ ፡ እማኞቹ ፡ ናችሁ ፡ ብሸፍጥም ፡ እንድት  
መሰክሩብኝ ፡ ብሎ ፡ አስታወቃቸውና ፡ ወደ ፡ ፊቱ ፡ ሄደ ።

እነዚያም ፡ ሰዎች ፡ አዲስ ፡ ነገር ፡ ስለ ፡ ሰሙ ፡ ገርሰዋቸው ፡  
ወደ ፡ ፊት ፡ ተጓዙ ፤ ከዚያ ፡ በኋላ ፡ ክፉው ፡ ጎሊና ፡ እማኝ ፡ ከተ  
ቈጠረበት ፡ ወዲያ ፡ ጥሎት ፡ ሸሸ ። ወዲያው ፡ ወደ ፡ ቤቱ ፡ እንደ ፡  
ደረሰ ፡ ለጓደኛው ፡ የገዛለትን ፡ በግ ፡ ይዞ ፡ ሄደ ፤ የተወደድኝ ፡  
ወዳጄ ፡ ሆይ ፡ እንሆን ፡ ይህንን ፡ በግ ፡ ከጦር ፡ ሜዳ ፡ ላይ ፡ ተዋ  
ግቼ ፡ አመጣሁልኝ ፡ ብሎ ፡ በገንዘቡ ፡ የገዛለትን ፡ ትልቁን ፡ በግ ፡  
ሰጠው ፡ ይባላል ።

አንባቢ ፡ ሆይ ፡ እኛም ፡ የጎሊና ፡ ጦሮች ፡ ተሰልፈው ፡ በተ  
ዋጉበን ፡ ጊዜ ፡ ሰው ፡ አያየኝም ፡ ብሎ ፡ በክፉ ፡ ፈቃድ ፡ እጅ ፡  
ተማርኮ ፤ ከመሄድ ፡ እግዚአብሔርን ፡ እማኝ ፡ አድርጎ ፡ ክፉ ፡  
ፈቃድን ፡ ማሸነፍ ፡ ዋና ፡ ቁም ፡ ነገር ፡ መሆኑን ፡ እንዳንረሳ ፡  
ያሳስበናል ፤ ሰው ፡ ባያይ ፡ እግዚአብሔር ፡ ያያል ።

ከዕለታት ፤ አንድ ፡ ቀን ፡ የአሥራኤል ንጉሥ ፡ ዳዊት ፤ በሰገነት ፡ ሲመላለስ ፡ በመስከቱ ፡ ፊት ፡ ለፊት ፡ የኦርዮንን ፡ ሚስት ፡ ከታክልት ፡ ውስጥ ፡ ገላዋን ፡ ስትታጠብ ፡ አይቶ ፡ በውበቷና ፡ በደም ፡ ግባቷ ፡ ይልቁንም ፡ በተፈጥሮዋ ፡ ቅርጽ ፡ ሾጤነት ፡ ምክንያት ፡ በፍቅር ፡ ፍላጻ ፡ ተወጋ ።

አሳቡን ፡ ለመግታት ፡ እሷን ፤ ላለማየት ፡ በሞክር ፤ ፊቱንም ፡ በያዘር ፡ እንኳ ፡ አልሆነለትም ። ንጉሥ ፡ ዳዊት ፡ በውበቷ ፡ ምክንያት ፡ ያሳዱ ፡ ጌታ ፡ ለመሆን ፡ አልቻለም ፤ ስለዚህ ፡ አንዳንድ ፡ ጊዜ ፡ ፊቱን ፡ ወደ ፡ ግንቡ ፡ እየዘረ ፡ አቤቱ ፡ ዐይኔን ፡ መልስ ፡ ከነቱ ፡ ነገርን ፡ ከማየት ፤ እያለ ፡ ይጸልይ ፡ ነበር ። ነገር ፡ ግን ፡ ወዲያው ፡ አሳቡ ፡ እየጐተተው ፡ በመስኮት ፡ ብቅ ፡ እያለ ፡ ይመለከት ነበር ።

ያንድ ፡ ፈረስ ፡ ጉልበት ፡ ካንድ ፡ ሰው ፡ ጉልበት ፡ በጣም ፡ እንደሚበረታ ፡ እንደዚሁም ፡ የንጉሥ ፡ ዳዊት ፡ የፍትወቱ ፡ አሳብ በጎ ፡ ፈቃድን ፡ አሸንፎ ፡ እንደ ፡ አጥበቁ ፡ ፈረስ ፡ ልጓሙን ፡ እየጐተተ ፡ ወደ ፡ ጥፋት ፡ ጉድጓድ ፤ ይዞት ፤ ይሄድ ፡ ገፍመር ።

ንጉሥ ፡ ዳዊትም ፡ ምንም ፡ ቢታገል ፡ ልጓሙን ፡ በበጎ ፤ ፈቃድ ፡ ዕዛብ ፡ ይዞ ፡ በጉትት ፡ እንኳ ፡ አሳብ ፡ ልጓም ፡ ነክሶ ፡ ስላጠበቀ ፡ የማይመለስ ፡ ሆነ ።

ንጉሥ ፡ ዳዊት ፡ ደወል ፡ ይደውላል ።

አሽከር ፡ ይገባል ።

ንጉሥ ፡ ዳዊት ፤

ና ፡ አንተ ፡ ብላቴና ፡ ከፋቅ ፡ ተመልከት ።

የማንች ፡ ያች ፡ ልጅ ፡ የምታንጸባርቅ ፡ እንደ ፡ መስተዋት ።

መልኳ ፡ የተዋበ ፡ እጅግ ፡ የምታምር ፡

ቅርጹ ፡ ደም ፡ ግባቷ ፡ ልብ ፡ የሚሰውር ፡

እንዲህ ፡ ያለች ፡ ቁንገሩ ፡ ትልቅ ፡ በለግርማ ፡

አይቼ ፡ አላውቅም ፡ ከአሥራኤል ፡ ከተማ ።

ያቻት ፡ ከታክልት ፡ ውስጥ ፡ ቆማ ፡ በስተግራ ፡

ታበራለች ፡ በጣም ፡ እንደ ፡ ንጋት ፡ ጮራ ፤

ሂድ ፡ የማን ፡ መሆኗን ፡ መርምረኽ ፡ አጣራ ።

አሽከር ፡ ወጣ ።



ንጉሥ ፡ ዳዊት ፡ ግን ፡ በጣም ፡ አዝኖ ፡ ተክዞ ፡ ጥልቅ ፡ የሆነ ፡  
 አሳብ ፡ ያስብ ፡ ነበር ።  
 አሽከር ፡ ተመልሶ ፡ ይገባና ፡  
 ግርማዊ ፡ ሆይ ፤  
 እንሆ ፡ እኔ ፡ በሪያኽ ፡ ጠይቁ ፡ መጣሁ ፡  
 የኦሪዮን ፡ ሚስቱ ፡ መሆኒን ፡ ሰማሁ ።

የዚያን ፡ ጊዜ ፡ ንጉሥ ፡ ዳዊት ፡ በጣም ፡ ይነገጠ ፤ ምክንያተም  
 ባሏ ፡ በጦር ፡ ሜዳ ፡ ላይ ፡ ስላገሩና ፡ ስለ ፡ ንጉሡ ፡ ክብር ፡ ሲዋጋ  
 ይሆቹን ፡ የተዋበች ፡ ሴት ፡ በማየቱና ፡ ካቀሙ ፡ በላይ ፡ የሆነ ፡ ጎይ  
 ለኛ ፡ ፍቅር ፡ ስላጋጠመው ፡ ነው ፤ ይልቁንም ፡ በእሥራኤል ፡  
 ሕዝብ ፡ ፊት ፡ የሚያስነውርና ፡ ከእግዚአብሔር ፡ ከወዳጁ ፡ የሚ  
 ያጣላ ፤ ስለ ፡ ሆነ ፡ የመረረ ፡ ግዘን ፡ ሆነበት ።

አሁንም ፡ ቢሆን ፡ ንጉሥ ፡ ዳዊት ፡ የተቻለውን ፡ ያኽል ፡  
 አሳቡን ፡ ለመግታት ፡ መድከሙ ፡ አልቀረም ፤ ራሱን ፡ ከጉልበቱ  
 ላይ ፡ አድርጎ ፡ አዝኖ ፡ ተክዞ ፡ እንደዚህ ፡ ይል ፡ ነበር ።

ከማየት ፡ የመጣ ፡ ትልቅ ፡ ስሕተት ።  
 ልወድቅ ፡ ተንገደገድሁ ፡ ከጠለቀ ፡ ዐዘቅት ።  
 አሳቤን ፡ ለመግታት ፡ ዐቅም ፡ ስላጣሁ ፡  
 ስቦኝ ፡ ጥሎኝ ፡ ሄደ ፡ በመሬት ፡ ወደቅሁ ።  
 አሳብ ፡ ካጠበቀ ፡ ልጓም ፡ ከነከሰ ፡  
 ማንም ፡ አይመልሰው ፡ ደም ፡ ካልፈሰሰ ።  
 አሳብን ፡ የገታ ፡ በብርቱ ፡ ልጓም ፡  
 አርበኛ ፡ እሱ ፡ ነው ፡ በውነት ፡ የሚገርም ።

በእንደዚህ ፡ ያለ ፡ አኳኋን ፡ ንጉሥ ፡ ዳዊት ፡ በጣም ፡ ይጨ  
 ነቅ ፡ ያዝን ፡ ነበር ። ነገር ፡ ግን ፡ አንድ ፡ ሰው ፡ በፍቅር ፡ ወይም  
 ገንዘብ ፡ በመውደድ ፡ በሌሎችም ፡ ኃጢአቶች ፡ ሁሉ ፡ ፍላጻ ፡  
 ከተወጋ ፡ ወዲህ ፡ የዓለም ፡ ፍልስፍና ፡ ሁሉ ፡ ተሰብስቦ ፡ ስለ ፡  
 ዓለም ፡ ከንቱነት ፡ ለማስረዳት ፡ ቢቀርም ፡ ያመነበትን ፡ ኃጢአት ፡  
 ብርቱ ፡ መከራ ፡ ካላሳሰበው ፡ መጽሐፍና ፡ ፍልስፍና ፡ ሊያስረዳው ፡  
 አይችልም ።

ስለዚህ ፡ ንጉሥ ፡ ዳዊት ፡ ደወል ፡ ይደውላል ፤

አሽከር ፡ ይገባል ።

ንጉሥ ፡ ዳዊት ፤

ና ፡ አንተ ፡ ብላቴና ፡ ልንገርክ ፡ ምሥጢር ፤

ለማንም ፡ እንዳትነግር ፡ በከንቱ ፡ እንዳትሞት ፡ እንዳትቀበር ።

ሂድና ፡ ያቺን ፡ ልጅ ፡ አስገባት ፡ ከልፍኝ ፡

ተጠንቀቅ ፡ በጣሙ ፡ ሰው ፡ እንዳይገኝ ።

ከዚህ ፡ በኋላ ፡ ንጉሥ ፡ ዳዊት ፡ ወደ ፡ ዕልፍኝ ፡ ገባ ፡ ከር  
ሷም ፡ ጋራ ፡ ተገናኘ ። ቤርሳቤሕም ፡ ከግዳጅዋ ፡ የምትነጸበት ፡  
ጊዜ ፡ ስለ ፡ ነበረ ፡ ወዲያው ፡ ዐነሰች ፡ እሷም ፡ ወደ ፡ ቤቷ ፡  
ተመልሳ ፡ ነበርና ፡ የመፅነሷን ፡ ወሬ ፡ ለንጉሡ ፡ ለመንገር ፡ አንድ ፡  
የታመነ ፡ አሽከር ፡ ላከች ።

አሽከር ፡ ወደ ፡ ንጉሥ ፡ ይገባል ።

ግርማዊ ፡ ሆይ ፤

ከቤርሳቤሕ ፡ ዘንድ ፡ አሽከር ፡ ተልኳል ።

በቃል ፡ የሚነገር ፡ ምሥጢር ፡ ነው ፡ ይላል ፤

በፊቱም ፡ ላይ ፡ ኀዘን ፡ ይታይበታል ።

ንጉሥ ፡ ዳዊት ፡ አስገባው ።

መልክተኛው ፡ ይገባል ።

ንጉሥ ፡ ሆይ ፤

ወዳጅክ ፡ ቤርሳቤሕ ፡ ወዳንተ ፡ ላከችኝ ፤

እኔ ፡ እንኳን ፡ ብፈራ ፡ አደፋፈረችኝ ።

መልክቷም ፡ ይክ ፡ ነው ፡ የሚያስጨንቀኝ ፡

መፅነሷን ፡ ለመንገር ፡ ስለ ፡ ላከችኝ ።

አርበኛክ ፡ ሲታገል ፡ ከጠላት ፡ ግንባር ።

ሚስቱ ፡ ከንተ ፡ መፅነስ ፡ እጅግ ፡ የሚመር ።

አስብበት ፡ በጣም ፡ ሕዝብህ ፡ እንዳይሰማ ።

እጅግ ፡ ያስነውራል ፡ በእስራኤል ፡ ከተማ ።

ንጉሥ ፡ ዳዊትም ፡ በመፅነሷ ፡ ምክንያት ፡ በጣም ፡ አዘነ ፡  
ይልቁንም ፡ ከንድ ፡ አሽከር ፡ እንደዚህ ፡ ያለ ፡ ዘላፋና ፡ ምክር ፡  
በመስማቱ ፡ እንግዲህ ፡ በእግዚአብሔርና ፡ በእስራኤል ፡ ሕዝብ ፡



ፊት ፡ እንደ ፡ ምን ፡ ያለ ፡ ፍርድ ፡ ሊደርስብኝ ፡ ይሆን ፡ በማለት ፡ ነው ።

ንጉሥ ፡ ዳዊት ፡ ይህ ፡ ነገር ፡ እንዳይታወቅ ፡ ምን ፡ ማድረግ ፡ ይሻላል ፡ በማለት ፡ ብርቱ ፡ ሐሳብ ፡ ወደቀበት ። ነገር ፡ ግን ፡ በምክንያት ፡ ለመሸፈን ፡ ምን ፡ ይሻላል ፡ እያለ ፡ ሲያወጣ ፡ ሲያወርድ ፡ አንድ ፡ አሳብ ፡ ተገለጠለት ፤ አሳቡም ፡ ይህ ፡ ነው ፡ አርዮንን ፡ ከጦር ፡ ሜዳ ፡ አስጠርቼ ፡ ከሚስቱ ፡ ጋራ ፡ እንዲያድር ፡ አደርገዋለሁ ። በዚህ ፡ አኳኋን ፡ ፅንሱን ፡ ለማሳሳት ፡ የሱ ፡ ልጅ ፡ ነው ፡ ለማሰኘት ፡ ይቻላል ፤ በማለት ፡ ከቂረጠ ፡ በኋላ ፡

ንጉሥ ፡ ዳዊት ፡

መሸፈኛ ፡ እሚሆን ፡ ለዚህ ፡ ጎጠኦት ፡

አሰብኩ ፡ አንድ ፡ ነገር ፡ ሊሆን ፡ ምክንያት ።

አርዮንን ፡ ጠርቶ ፡ ማሳደር ፡ ከቤቱ ፡

ወዲያው ፡ እንዲጫወት ፡ ከሚወዳት ፡ ሚስቱ ።

ፅንሱም ፡ እንዲሳሳት ፡ ሕዝቡም ፡ እንዳይሰማ ፡

ከዚህ ፡ የበለጠ ፡ ምንም ፡ አይገኝም ፡ ላሰብኩት ፡ ዐላማ ።

አርዮን ፡ ወዳጄም ፡ አይጠረጥረኝ ፡

ለኔም ፡ ደስ ፡ ይለኛል ፡ ከሱ ፡ ጋራ ፡ ሆኖ ፡ ልጄ ፡ ቢያድግልኝ ።

የእንጀራ ፡ አባት ፡ ሞግዚት ፡ ከሁሉም ፡ ይሻላል ።

ልጄም ፡ ከናቱ ፡ ጋር ፡ በድሎት ፡ ይኖራል ።

ንጉሥ ፡ ዳዊት ፡ በቶሎ ፡ ለጦር ፡ አለቃው ፡ ለኢዮአብ ፡ ወረቀት ፡ ለመላክ ፡ ወደ ፡ ጠረጴዛው ፡ ተጠግቶ ፡ ይጽፍ ፡ ገጠመር ።

ይድረስ ፡ ከኢዮአብ ፡ ከታመንክ ፡ ወዳጄ ።

እኔው ፡ ራሴ ፡ ነኝ ፡ የጻፍኩልክ ፡ በጄ ።

የጦር ፡ አለቆቼስ ፡ እንደ ፡ ምን ፡ ናቸው ።

የምስማው ፡ ወሬ ፡ የሚገርም ፡ ነው ።

አርዮንን ፡ ላክልኝ ፡ እንድጠይቀው ።

እውነቱን ፡ የማገኝ ፡ ከሱ ፡ ብቻ ፡ ነው ።

ይመለስልክል ፡ በፍጥነት ፡ ወዳንተ ፤

ዐውቀዋለሁ ፡ እኔም ፡ የታመነ ፡ አገልጋይ ፡ እንደ ፡ ሆነ ፡ ላንተ ።

ብሎ ፡ ከጻፈ ፡ በኋላ ፡ ደብዳቤውን ፡ በማሳደር ፡ አግብቶ ፡ በጣቱ ፡ ማጎተም ፡ አትሞ ፡

ንጉሥ ፡ ዳዊት ፡ ደወል ፡ ይደውላል ፡  
 አሽከር ፡ ይገባል ፤  
 ንጉሥ ፡ ዳዊት ፤  
 በፍጥነት ፡ ጥራልኝ ፡ አንድ ፡ ፈረሰኛ ፤  
 በፍጹም ፡ ጎሊናው ፡ የታመነ ፡ ለኛ ።  
 አሽከር ፡ ይወጣል ፤  
 አሽከር ፡ ተመልሶ ፡ ይገባል ።  
 ግርማዊ ፡ ሆይ ፡ የሚላከው ፡ በሪያክ ፡ መጥቷል ።  
 ንጉሥ ፡ ዳዊት ፡ አስገባው ።  
 መልክተኛው ፡ ይገባል ።  
 ይህንን ፡ ደብዳቤ ፡ ስጠው ፡ ለኢዮአብ ፤  
 አስቸኳይ ፡ መሆኑን ፡ በውል ፡ አስገንዝብ ።  
 ለአርዮንም ፡ አስታውቅ ፡ እንዳይውል ፡ እንዳያድር ፡ እንዲገዛግሥ ፡  
 ወደ ፡ ዓደኞቹ ፡ ቶሎ ፡ እንዲመለስ ።  
 ኢዮአብም ፡ የንጉሥ ፡ ዳዊት ፡ ደብዳቤ ፡ እንደ ፡ ደረሰው ፡  
 ለአርዮን ፡ ትእዛዙን ፡ አስታውቆት ፡ በግሥጋሜ ፡ በራት ፡ ቀን ፡  
 ኢየሩሳሌም ፡ ከዳዊት ፡ ከተማ ፡ ደረሰ ።  
 አሽከር ፡ ይገባል ።  
 ግርማዊ ፡ ሆይ ፤  
 እንሆ ፡ አርዮን ፡ መጣ ፡ እየጋለበ ፡ በሚያስፈራ ፡ ግርማ ፤  
 ቸኩያለሁ ፡ ይላል ፡ ለመድረስ ፡ በቶሎ ፡ ላቀደው ፡ ዓላማ ።  
 ንጉሥ ፡ ዳዊት ፡ ጥራው ፤  
 አርዮን ፡ ጋሻና ፡ ጦሩን ፡ እንደ ፡ ያዘ ፡ ገብቶ ፡ በጉልበቱ ፡  
 ተንበርክኮ ፡ እጅ ፡ ይነሣል ።  
 ንጉሥ ፡ ዳዊት ፡  
 ወዳጄ ፡ አርዮን ፡ እንደ ፡ ምንድን ፡ ነኝ ።  
 ላስጠራኝ ፡ ፈቀድኩኝ ፡ ወሬ ፡ ልጠይቅኝ ፡  
 ኢዮአብ ፡ እንዴት ፡ ነው ፡ የጦር ፡ ዓደኞኝ ።  
 ያርበኞቹ ፡ ምግባር ፡ ጠንክሯል ፡ ማለትን ፡ እየሰማሁኝ ፡  
 ባንተ ፡ በወዳጄ ፡ እጅግ ፡ ደስ ፡ አለኝ ።  
 የምታጽናናቸው ፡ አንተ ፡ ነኝ ፡ የሚሉ ፡ እየሰማሁኝ ።  
 ወዳጄ ፡ አርዮን ፡ እንግዲህ ፡ ሂድና ፡ ከቤትኝ ፡ እደር ።  
 አጽናናት ፡ ሚስትኝን ፡ አሳያት ፡ ፍቅር ።  
 አርዮን ፡ ንጉሥ ፡ ሆይ ፡



የእስራኤል ፡ ታቦት ፡ በድንኳን ፡ ተቀምጣ ፡ እያለቀሰች ፡  
ይሁዳ ፡ በምሽግ ፡ ሰፈሩን ፡ አድርጎ ፡ ለጦር ፡ ሲመቻች ፤  
ኢዮአብ ፡ ጌታዬ ፡ ከጠላት ፡ ፊት ፡ ለፊት ፡ ቀርቦ ፡ ሲገኝከር ፤  
እኔ ፡ ከሚስቴ ፡ ጋራ ፡ ከቤቴ ፡ ላድር ።

አይሆንም ፡ የሕይወትኝን ፡ የሰውነትህን ፡ በረከት ፡  
ቤቴን ፡ አላየውም ፡ የሚስቴንም ፡ ውበት ።  
አገር ፡ ስታለቅስ ፡ ከሚስቴ ፡ ማደር ፤  
ሰው ፡ ያለመሆን ፡ ነው ፡ ያለመፈጠር ።

ንጉሥ ፡ ዳዊት ፤  
ወዳጄ ፡ አርዮን ፡  
እባክኝ ፡ ልንገርኝ ፡ ዋና ፡ ቁም ፡ ነገር ፤  
ሴት ፡ ከባሏ ፡ በቀር ፡ የላትም ፡ አገር ፤  
ተው ፡ አታላዝናት ፡ ሂድ ፡ ተነጋገር ፤  
ከሚስት ፡ ጋር ፡ ማደር ፡ አይሆንም ፡ ነውር ።

አርዮን ፤  
ንጉሥ ፡ ሆይ ፡  
አይሆንም ፡ አልገባም ፡ ከቤቴ ፡ ጠፈር ።  
ሚስቴንም ፡ አላያት ፡ ልጆቼን ፡ ጭምር ፤  
ላገሬ ፡ እሞታለሁ ፡ ያለጥርጥር ።

ንጉሥ ፡ ሆይ ፡  
ፍቀድልኝ ፡ ልሂድ ፡ ከጦሩ ፡ ግንባር ፤  
ቤቴን ፡ አላየውም ፡ በውነቱ ፡ በምር ።  
ንጉሥ ፡ ዳዊት ፡ በእንደዚህ ፡ ያለ ፡ በቂራጥነት ፡ መንፈስ ፡  
አርዮን ፡ ሲናገር ፡ በመስማቱ ፡ በጣም ፡ አዝና ፡  
ውጣና ፡ ተቀመጥ ፡ ከማረፊያው ፡ ቤት ፤  
እስትጽፍ ፡ ለኢዮአብ ፡ የምሥጢር ፡ መልክት ።

አርዮን ፡ ወጥቶ ፡ ከዳራሽ ፡ ውስጥ ፡ ይቀመጣል ።  
ከዚህ ፡ በኋላ ፡ በማዕበልና ፡ በሞገድ ፡ በጣም ፡ እንደምትሰ  
ጥምና ፡ እንደምትወጣ ፡ እንደምትንገላታ ፡ አንዳንዳት ፡ ትንሽ ፡  
ጀልባ ፡ የእስራኤል ፡ ንጉሥ ፡ ዳዊትም ፡ በሰብ ፡ ማዕበልና ፡ ሞገድ ፡  
ሰጥሞ ፡ ያዝን ፡ ይተክዝ ፡ ነበር ።

ይልቁንምም ፡ ያርበኛ ፡ አሽከሩን ፡ የኦርዮንን ፡ ሚስት ፡ ቈርጦ ፡  
 ለመተው ፡ ቢያስብ ፡ እንኳ ፡ የማርገዚ ፡ ነገር ፡ የማይወጣ ፡ ዐቀበት ፡  
 ሆኖበት ፡ ተጨነቀ ፤ ንጉሥ ፡ ዳዊት ፡ ዕንሱን ፡ ለማሳሳት ፡ ያሰበውን ፡  
 ዘዴ ፡ ኦርዮን ፡ የባለጌ ፡ ሃይማኖት ፡ ከሽማግት ፡ ይጠናል ፡ እንደተ  
 ባለው ፡ ታቦተ ፡ ጽዮን ፡ በድንኳን ፡ የጦር ፡ ንደኞቹ ፡ በጦር ፡  
 ሜዳ ፡ ላይ ፡ ሆነው ፡ ምንም ፡ ቢሆን ፡ ከምስቲ አልገናኝም ፤ ከቤ  
 ቲም ፡ አልገባም ፡ በማለት ፡ ጠነከረ ፤ ስለዚህ ፡ ንጉሥ ፡ ዳዊት ፡  
 በጨለማ ፡ አሳብ ፡ ውስጥ ፡ ሆኖ ፡ የሚወጣበትን ፡ መንገድ ፡ በዳ  
 በሳ ፡ ይፈልግ ፡ ነበር ። ነገር ፡ ግን ፡ የሰው ፡ ልጅ ፡ ዘወትር ፡ በቀ  
 ቢጸ ፡ ተስፋ ፡ ጨለማ ፡ ውስጥ ፡ ሆኖ ፡ የሚያስበው ፡ አሳብ ፡ ወደ  
 ባስ ፡ ጨለማ ፡ ኅጢአት ፡ ውስጥ ፡ ስለሚጥል ፡ ንጉሥ ፡ ዳዊት ፡ በእ  
 ስራኤል ፡ ሕዝብ ፡ እጅ ፡ ከመውደቅ ፡ በእግዚአብሔር ፡ እጅ ፡  
 መውደቅ ፡ ይሻለኛል ፡ በማለት ፡ በባስ ፡ ኅጢአት ፡ ለመውደቅ ፡  
 አስቦ ፡ ቈረጠ ።

አሳቡም ፡ ይህ ፡ ነው ።

ወደ ፡ ታመነ ፤ አገልጋዩ ፡ ወደ ፡ ኢዮአብ ፡ በምሥጢር ፡ ደብ  
 ዳቤ ፡ ጽፌ ፡ ኦርዮንን ፡ በጦር ፡ ሜዳ ፡ ላይ ፡ አጋልጦ ፡ እንዲያስገ  
 ድለው ፡ አደርጋለሁ ፤ ይህ ፡ ሲሆን ፡ የሞተ ፡ በጠላት ፡ እጅ ፡ ስለ ፡  
 ሆነ ፡ ማንም ፡ አያውቀው ፡ ኅጢአትም ፡ አይሆንብኝም ፡ እሷም ፡  
 የሙት ፡ ሚስት ፡ ስለ ፡ ሆነች ፡ በገባት ፡ ነውር ፡ አይሆንብኝም ፡ በማ  
 ለት ፡ ቈረጠ ።

ንጉሥ ፡ ዳዊት ፤

እኔ ፡ ያቀድኹት ፡ ዘዴ ፡ ሳይፈጸም ፡ ቀረ ፤

ካርበኛዬ ፡ ጋራ ፡ ጥላችን ፡ መረረ ።

ይህ ፡ ነገር ፡ ተገልጦ ፤ ሕዝብ ፡ ከሚያቀል ፡

በምሥጢር ፡ በስውር ፡ ይሻላል ፡ መግደል ።

ኅሊና ፡ ብቻ ፡ ነው ፡ እውነተኛ ፡ ዳኛ ፡ ልብን ፡ የሚያስቸግር።

ሁልግዜ ፡ በጸጸት ፡ ዐጥንት ፡ የሚሰብር ።

ምን ፡ ያደረግ ፡ እንግዲህ ፡ በጣም ፡ ያሳዝናል ፤

ሃይማኖት ፡ ዘወትር ፡ እንዲህ ፡ ያስገድላል ።

ወዲያው ፡ ወደ ፡ ጽፈት ፡ ገበታ ፡ ተጠግቶ ፡ ይጽፍ ፡ ገጠመር ።

ይድረስ ፡ ከኢዮአብ ፡ ከታመንክ ፡ ወዳጄ ፤



እኔው ፡ እራሴ ፡ ነኝ ፡ የጻፍኩልኝ ፡ በጀ ።  
 አርዮንን ፡ ጽኑ ፡ ሰልፍ ፡ ወዳለበት ፡ ግንባር ፡ በቶሎ ፡ አቁሙት ፤  
 ሽሹ ፡ ወደ ፡ ኋላ ፡ እሱ ፡ ብቻ ፡ ይሙት ።

ወዳጄ ፡ ሆይ ።

እኔ ፡ እነግርኻለሁ ፡ ይህንን ፡ ምሥጢር ፤  
 በድል ፡ ስትመለስ ፡ ስትገባ ፡ ካገር ፡  
 እንዲህ ፡ ያስጨነቀኝ ፡ ከንቱ ፡ እንዳይመስልህ ፤  
 እኔው ፡ ሳጫውትህ ፡ ትረዳለኝ ።  
 በቅጽበት ፡ አድርገው ፡ በቶሎ ፡ በፍጥነት ፤  
 አንድ ፡ አሽከር ፡ ላክብኝ ፡ ጽፈኝ ፡ በወረቀት ።  
 ንጉሥ ፡ ዳዊት ፡ ይደውላል ፤  
 አሽከር ፡ ይገባል ።  
 አርዮንን ፡ ጥራው ፤  
 አርዮን ፡ ይገባል ።  
 ንጉሥ ፡ ዳዊት ፤  
 አርዮን ፡ ሆይ ፡  
 ሂድ ፡ እንግዲህ ፡ ቶሎ ፡ ደብዳቤ ፡ ይዘኝ ፤  
 ስጠው ፡ ለኢዮአብ ፡ ለጦር ፡ ዓደኛኝ ።  
 ተዋጋ ፡ በብርቱ ፡ እንዳይወድቅ ፡ ክብርኝ ፤  
 ስለ ፡ ጽኑ ፡ አሳብኝ ፡ አመሰግንኩኝ ፤  
 ቶሎ ፡ እንድትልክብኝ ፡ የጦሩን ፡ ሁኔታ ፤  
 ባንተ ፡ ላይ ፡ ብቻ ፡ ነው ፡ ፍጹሙ ፡ እምነቱ ።

አርዮን ፡ ደብዳቤውን ፡ ከንጉሡ ፡ ተቀብሎ ፡ ጋሻና ፡ ጦሩን ፡  
 እንደ ፡ ያዘ ፡ በጉልበቱ ፡ ተንበርክኮ ፤ የንጉሡን ፡ ጫማ ፡ ከሰመ ፡  
 በኋላ ፡ ወጥቶ ፡ ሄደ ። ከዚህ ፡ በኋላ ፡ አርዮን ፡ በግሥጋሜ ፡ ሌሊ  
 ትና ፡ ቀን ፡ ስለ ፡ ሄደ ፡ በሦስት ፡ ቀን ፡ ከጦሩ ፡ ጫዳ ፡ ላይ ፡ ከአር  
 በኞች ፡ ወንድሞቹ ፡ ጋራ ፡ ተገናኘ ። ኢዮአብም ፡ የጦር ፡ ዓደኛ  
 ውን ፡ አርዮንን ፡ በማየቱ ፡ ደስ ፡ ብሎት ፡ አንገቱን ፡ አቅፎ ፡  
 ሳመው ።

ወዲያው ፡ አርዮን ፡

ጌታይ ፡ ኢዮአብ ፡ እንሆ ፡ ወረቀት ፡

የንጉሡ ፡ ትእዛዝ ፡ የሚፈጸምበት ።

ንጉሡ ፡ ሲያምነን ፡ እኛን ፡ ባሮቹን ፤

መሞት ፡ ይገባናል ፡ በፍጥነት ፡ አሁን ።

የኛ ፡ ደም ፡ አገሯን ፡ ያስከብራታል ፤

አርበኛም ፡ አይሞትም ፡ ታሪክ ፡ ያስነሣዋል ፡

ኢዮአብም ፡ የንጉሡን ፡ ደብዳቤ ፡ በትሕትና ፡ ተቀብሎ ፡ ከነ  
በበው ፡ በኋላ ፡ በጣም ፡ አዘነ ፡ ኀዘኑንም ፡ ለመሰወር ፡ የማይቻለው  
ሆነ ። መራራ ፡ የሆነ ፡ የኀዘን ፡ ሐሞት ፡ በድንገት ፡ ከራሱ ፡  
ላይ ፡ ስለመጣበት ፡ ፊቱ ፡ ጠቁረ ።

አርዮን ፡ የንጉሥ ፡ ዳዊት ፡ ደብዳቤ ፡ በቶሎ ፡ በጠላት ፡ ላይ ፡  
ውደቁበት ፡ ቀን ፡ አትስጡት ፡ የሚል ፡ ስለ ፡ መሰለው ።

ኢዮአብ ፡ ጌታዬ ፡ ስለምን ፡ አዘንክ ፡ ፊትክም ፡ ጠቁረ ፤

አታውቅም ፡ ወይ ፡ አንተ ፡ ሰው ፡ ሁሉ ፡ ለሞት ፡ እንደ ፡ ተፈጠረ  
ምንም ፡ ሞት ፡ ቢከፋ ፡ መልኩ ፡ ባያምር ፡

እንሆ ፡ ቆንገሮ ፡ ሞት ፡ ተገልጦ ፡ ይታያል ፡ ከጠላት ፡ ግንባር ።

ኢዮአብም ፡ እልፍ ፡ ብሎ ፡ ለብቻው ፡ ካለቀሰ ፡ በኋላ ፡ የም  
ሥጢሩን ፡ ደብዳቤ ፡ ቀዳዶ ፡ ጥሎ ፡ ወደ ፡ ጦሩ ፡ ተመለሰና ፡

ወንድሜ ፡ አርዮን ፡ እንሂድ ፡ ወደ ፡ ፊት ፡ በጣም ፡ እንገሥግሥ ፤  
ቀማሹ ፡ አንተ ፡ ነክ ፡ ለዚህ ፡ ለድግስ ።

እንከተላለን ፡ አንቀርም ፡ እኛም ፡

የንጉሥ ፡ ቃል ፡ አንድ ፡ ነው ፡ አያጥር ፡ እይረዝም ፡

ብሎ ፡ የዳዊት ፡ አርበኞች ፡ ወደ ፡ ፊት ፡ እንሂድ ፡ አንፍራ ፡ እያለ ፡  
ከርበኞቹ ፡ ጋራ ፡ እጅ ፡ ለጅ ፡ ተያይዘው ፡ አርዮንን ፡ ወደ ፡ ፊት  
አስቀድመው ፡ በጠላት ፡ ጦር ፡ ላይ ፡ በኃይል ፡ ወደቁበት ፡ እጅ ፡  
በጅ ፡ የጐራዴ ፡ ምክታ ፡ ገሮምረው ፡ ጐራዴ ፡ ለጐራዴ ፡ ሲፋጭ ፡ አር  
ዮንን ፡ አጋፍጠው ፡ ጥለውት ፡ ሸሹ ። እሱም ፡ ብቻውን ፡ ከጠላት ፡ ጋራ ፡  
ከተከራከረ ፡ በኋላ ፡ በሰይፍ ፡ ከደረቱ ፡ ላይ ፡ በብርቱ ፡ ተወግቶ  
ወደቀ ። አርዮን ፡ ዘወር ፡ ብሎ ፡ ቢያይ ፡ አንድም ፡ የጦር ፡ ንደኛ  
ባጠገቡ ፡ አጣ ፡ በዚያ ፡ ጊዜ ፡ በብስጭት ፡ እጁን ፡ ወደ ፡ ሰማይ ፡  
ዘርግቶ ፡ እንደዚህ ፡ እያለ ፡ ይጮኽ ፡ ነበር ።

የዳዊት ፡ አርበኞች ፡ ወዴት ፡ ሸሻችሁ ፤

አገር ፡ ስታለቅስ ፡ እየሰማችሁ ።

ያገርን ፡ ነፑራት ፡ ካፈር ፡ ላይ ጥላችሁ ፤

አትወቅሣችሁም ፡ ወይ ፡ መሬት ፡ እናታችሁ ።



ንጉሡ ፡ ሲሰማ ፡ እንዴት ፡ ይገርመው ፤  
 በኢየሱስ ፡ ስሸት ፡ በልተለመደው ።  
 ሚስቱ ፡ ደኅና ሰንብች ፡ ሳልልኸ ፡ ሞትኩኝ ፤  
 እንቺስ ፡ ሰው ፡ አታጭም ፡ እኔ ፡ ዐፈር ፡ ሆንኩኝ ።



የሚሞት ፡ ሰው ፡ ሲሞት ፡ ታሪኩ ፡ አይሞትም ፤  
 ባገሩ ፡ መሬት ፡ ላይ ፡ ይጻፋል ፡ በደም ፤

የሚሞት ፡ ሰው ፡ ሲሞት ፡ ታሪኩ ፡ አይሞትም ፤

ባገሩ ፡ መሬት ፡ ላይ ፡ ይጻፋል ፡ በደም ።

ብሎ ፡ በጦሩ ፡ ሜዳ ፡ ላይ ፡ ወደቀና ፡ በጣቱ ፡ ደሙን ፡ እያጠቀሰ ፡ በመሬቱ ፡ ላይ ፡ ይጽፍ ፡ ነበር ።

ከዚህ ፡ በኋላ ፡ ደሙን ፡ በጁ ፡ ዘግኖ ፡ ወደ ፡ ሰማይ ፡ ረጨና ፡  
በግንባሩ ፡ ወደቀ ፤ ሞተም ። ኢየሱስም ፡ ከደን ፡ ውስጥ ፡ ሆኖ ፡ በት  
እዛዝ ፡ ነፍሱ ፡ ገዳይ ፡ በመሆኑ ፡ የመረረ ፡ ልቅሶ ፡ እያለቀሰ ፡ ይጠባበቅ  
ቀው ፡ ነበርና ፡ ዝሎ ፡ ከመሬት ፡ ወድቆ ፡ ነፍሱን ፡ ወደ ፡ እግዚአብሔር ፡ ሲሰጥ ፡ ካርበኞች ፡ ጓደኞቹ ፡ ጋራ ፡ መጥቶ ፡ ፊሳውን ፡ አንሥተው ፡ ቀበሩትና ፡ ኢየሱስ ፡ ብቻውን ፡ ከደን ፡ ውስጥ ፡ ገብቶ ፡ በጊልባጽ ፡ ላይ ፡ ብራናውን ፡ አድርጎ ፡ የኦርዮንን ፡ ሞት ፡ ለንጉሥ ፡ ዳዊት ፡ ጻፈለት ።

### ኢየሱስ ፡

የእስራኤል ፡ ንጉሥ ፡ ግርማዊ ፡ ዳዊት ፡  
አርበኛኝ ፡ ኦርዮን ፡ ሲዋጋ ፡ ከጠላት ፡ ቀድሞ ፡ ወደፊት ፡  
የክብር ፡ ሞት ፡ ሞት ፡ ላንተ ፡ ለዳዊት ።  
በጣም ፡ አሳዘነኝ ፡ የሱን ፡ ቃል ፡ ስለማ ፤  
ተዉ ፡ አትመለሱ ፡ ኅፍረትን ፡ ለብላችሁ ፡ ከእስራኤል ፡ ከተማ ፡  
እንዴት ፡ ያዝንባችሁ ፡ ንጉሡ ፡ ሲሰማ ።  
ንጉሥ ፡ ሆይ ፤  
ከሁሉም ፡ ይልቅ ፡ የሚሳዘነኝ ፡  
ሚስቴ ፡ ደኅና ፡ ሰንብች ፡ ሲላት ፡ ሰማሁኝ ።  
ወዲያው ፡ በፈሩ ፡ ላይ ፤ ይጽፍ ፡ ነበር ፡ ጣቱ ፡  
ታሪክ ፡ ለማስቀረት ፡ በውድ ፡ መሬቱ ።  
በዚያ ፡ ጊዜ ፡ ዛለ ፡ ወደቀ ፡ ካፈር ፡  
ደሙን ፡ ዘግኖ ፡ ረጨው ፡ እንዲመሰክር ።  
እንዲያመለክት ፡ ጮኸ ፡ ወደ ፡ ሰማይ ፡  
የደም ፡ ድምፅ ፡ በቅጽበት ፡ ይደርሳል ፡ ከዙፋኑ ፡ ላይ ።  
እንደ ፡ ምን ፡ ጽኑ ፡ ነው ፡ የንጉሥ ፡ ትእዛዝ ፡  
ሰማሁት ፡ ወዳጄን ፡ ሲጮኸ ፡ ሲናዘዝ ፡  
ሆንኩኝ ፡ እንደማልችል ፡ እሱን ፡ ለማገዝ ።  
ሸሸሁ ፡ በትእዛዝ ፡ ወዳጄን ፡ ጥቦው ፡  
የንጉሥ ፡ ትእዛዝ ፡ እናት ፡ አያስቀብር ፡ እንደ ፡ ተባለው ።

ንጉሥ ፡ ሆይ ፤

እኔ ፡ ያንተ ፡ እጅ ፡ ሆኜ ፡ ስለ ፡ ገደልኩት ፡  
ከጣትኸ ፡ ደም ፡ ሲፈስ ፡ በሩቅ ፡ አየሁት ።



አዘን ፡ አንተ ፡ በዚህ ፡ በንጹሐ ፡ ደም ፡ በሚያሳዝን ፡ ድኻ ።  
 እጅክን ፡ ታጠበው ፡ በንስሐ ፡ ውሃ ።  
 ብሎ ፡ ለንጉሡ ፡ የጻፈውን ፡ ሰሌዳ ፡ ጠቅሎ ፡ በጣቱ ፡ ቀለበት ፡ አትሞ ፤  
 በላዩ ፡ ላይ ፡ ምሥጢር ፡ ብሎ ፡ ጽፎ ፡ በፍጥነት ፡ የሚያደርስ ፡ አንድ ፡  
 ፈረሰኛ ፡ ጠርቶ ፡ ደብዳቤውን ፡ ሰጥቶት ፡ ሄደ ፡ በግሥጋሜም ፡ በሦ  
 ስት ፡ ቀን ፡ ከእስራኤል ፡ ከተማ ፡ ደረሰ ።

አሽከር ፡ ይገባል ፤

ግርማዊ ፡ ሆይ ፤ ከኢዮአብ ፡ ዘንድ ፡ አሽከር ፡ ተልኮ ፡ መጥቷል።  
 ንጉሥ ፡ ዳዊት ፡ ጥራው ፤

መልእክተኛው ፡ ይገባና ፡ ደብዳቤውን ፡ ይሰጣል ።

ንጉሥ ፡ ዳዊት ፡ ተቀብሎ ፡ ካነበበ ፡ በኋላ ፡ አንገቱን ፡ ደፍቶ ፡  
 ጥልቅ ፡ የሆነ ፡ ኀዘን ፡ አዘነ ። ነገር ፡ ግን ፡ የኦርዮንን ፡ ሚስት ፡ መጀ  
 መሪያ ፡ የተዳፈረ ፡ ጊዜ ፡ ያዘነውን ፡ ያክል ፡ አላዘነም ። ስለ ፡ ምን ፡  
 ኀጢአት ፡ ጥቂት ፡ በጥቂት ፡ ሲለመድ ፡ ልብ ፡ ይደነዝዝና ፡ እንደ ፡  
 ጽድቅ ፡ ሆኖ ፡ ይቈጠራል ። በመገመሪያ ፡ በሰው ፡ ልብ ፡ የተቃጠ  
 ለው ፡ የኀዘን ፡ እሳት ፡ በጊዜ ፡ ማለፍ ፡ ምክንያት ፡ ይዳፈንና ፡ ይቀመ  
 ጣል ። ንጉሥ ፡ ዳዊትም ፡ ደስታ ፡ በሸታ ፡ እንደ ፡ ተበለው ፡ ቤርሳቤሕ ፡  
 የሙት ፡ ሚስት ፡ በመሆኗ ፡ እሷን ፡ ለመውደድ ፡ ነፃነት ፡ በማግኘቱ ፡  
 ደስ ፡ ቢለው ፡ አንኳ ፡ አርበኛውን ፡ በጅ ፡ አዙር ፡ በማስገደሉ ፡ የኀ  
 ዘን ፡ ስሜት ፡ ነበረው ።

ንጉሥ ፡ ዳዊት ፡ አርበኛው ፡ ኦርዮን ፡ ስለ ፡ ሞተ ፡ መሳፍንቱንና ፡  
 መኳንንቱን ፡ የጦር ፡ አለቆቹንም ፡ አስጠርቶ ፡ በጦር ፡ ሜዳ ፡ ላይ ፡  
 በክብር ፡ ስለ ፡ ሞተ ፡ ከፍ ፡ ያለ ፡ የክብር ፡ ኀዘን ፡ አስደረገለት ።

ወዲያው ፡ ሚስቱን ፡ አረዷትና ፡ ጥልቅ ፡ የሆነ ፡ ኀዘን ፡ አዘነች።  
 ከጥቂት ፡ ቀን ፡ በኋላ ፡ ንጉሥ ፡ ዳዊት ፡ የእስራኤል ፡ ሕዝብ ፡ በመጥፎ ፡  
 እንዳይገምተውና ፡ ጉድ ፡ ድንቅ ፡ ብሎ ፡ እንዳያማው ፡ የሠራው ፡  
 ከፍ ፡ ያለ ፡ የኀጢአት ፡ መግለጫ ፡ ከተፈጸመለት ፡ በኋላ ፡ በሙሴ ፡  
 ሕግ ፡ ሴት ፡ ባሏ ፡ ከሞተ ፡ በኋላ ፡ ማንንም ፡ ለማግባት ፡ ነፃነት ፡ ስላ  
 ላት ፡ ንጉሥ ፡ ዳዊት ፡ በሕጉ ፡ መሠረት ፡ ወስዶ ፡ ከቤተ ፡ ሙንግ  
 ሥቱ ፡ አስቀመጣት ።

የእስራኤል ፡ ንጉሥ ፡ ዳዊት ፡ ከኀጢአት ፡ ሁሉ ፡ የሚበልጡ  
 ትን ፡ ሁለት ፡ ከፍ ፡ ከፍ ፡ ያሉ ፡ በደሎች ፡ በቤርሳቤሕ ፡ ፍቅር ፡ ምክ

ንያት ፡ የሠራቸውን ፡ በሸዋ ፡ ላይ ፡ እንደ ፡ ተጻፈ ፡ ጽሑፍ ፡ የፍት  
ወት ፡ ደስታ ፡ ነፋስ ፡ ከልቡ ፡ ላይ ፡ ጠርጎ ፡ ደመሰሳቸው ።

ከዕለታት ፡ አንድ ፡ ቀን ፡

ንጉሥ ፡ ዳዊት ፡ ሕዝቡ ፡ ሳያውቀው ፡ በተፈጸመለት ፡ ደስታ ፡ ደስ ፡  
ስላለው ፡ ከቤተ ፡ መንግሥቱ ፡ አዳራሽ ፡ ተቀመጠ ።

ንጉሥ ፡ ዳዊት ፡ ደወል ፡ ይደውላል ፤

አሽከር ፡ ይገባል ።

አንተ ፤ ብላቴና ፤ ወዳጄን ፡ ጥራልኝ ፡ እንድንጫወት ፤

አገኘሁ ፡ ደስታ ፡ በርሷ ፡ ነፃነት ።

ደንገጠሮች ፡ ይምጡ ፡ ተከትለዋት ፤

ዘፋኞችም ፡ ይግቡ ፡ እንዲያጫውቷት ።

አሽከር ፡ ይሄድና ፡ ቤርሳቤሕን ፡ ይጠራል ።

ቤርሳቤሕም ፡ ከደንገጠሮቿ ፡ ጋራ ፡ መጥታ ፡ ከንጉሡ ፡ ፊት ፡ ለፊት ፡  
ቆማ ፡ እጅ ፡ ትነግለች ። ንጉሥ ፡ ዳዊትም ፡ በትረ ፡ መንግሥቱን ፡ ከዙ  
ፋኑ ፡ ላይ ፡ አንሥቶ ፡ ይዘረጋላታል ፤ እሷም ፡ በትረ ፡ መንግሥቱን ፡  
ይዛ ፡ ወደሱ ፡ ትጠጋለች ። በንጉሥ ፡ ዳዊትም ፡ በግራው ፡ በኩል ፡ ከዙ  
ፋኑ ፡ ላይ ፡ ትቀመጣለች ፤ ደንገጠሮቿም ፡ በዙፋኑ ፡ ደረጃ ፡ ላይ ፡  
ይቀመጣሉ ።

ከዚህ ፡ በኋላ ፡ የተዋቡ ፡ የእስራኤል ፡ ልጆች ፡ ስመ ፡ ጥሩ ፡ ዘፋ  
ኞች ፡ ዐዋቆች ፡ በገና ፡ ፒያኖ ፡ ሺዎሎ ፤ የሚጫወቱ ፡ ይገባሉ ።

ፕሮግራሙ ።

፩ ፤ አንዲት ፡ ውብ ፡ የሆነች ፡ ሴት ፡ በቻዋን ፡ ሺዎሎ ፡ ትጫወታለች ።

፪ ፤ የፒያኖ ፡ ስመ ፡ ጥሩ ፡ ተጫዋች ፡ ልብን ፡ ደስ ፡ የሚያሰኝ ፡ የፒ  
ያኖ ፡ ዜማ ፡ ታሰማለች ።

፫ ፤ በጣም ፡ ደስ ፡ የሚያሰኝ ፡ ሕፃናት ፡ ፒያኖውን ፡ ተከትለው ፡  
ባለት ፡ የሚባለውን ፡ ዳንስ ፡ ያደርጋሉ ።

፬ ፤ ሁሉም ፡ ዘፋኞች ፡ በፒያኖና ፡ በሺዎሎ ፡ እየተመሩ ፡ መልካም ፡  
ዜማ ፡ እያዜሙ ፡ ከቤርሳቤሕና ፡ ከዳዊት ፡ አንገት ፡ ላይ ፡ አበባ ፡ ያደርጋሉ ።

አሽከር ፡ ይገባል ፤

ግርማዊ ፡ ሆይ ፡ የእግዚአብሔር ፡ ነቢይ ፡ ናታን ፡ መጥቷል ።

በዚያ ፡ ጊዜ ፡ ንጉሥ ፡ ዳዊት ፡ በጣም ፡ ደንግጦ ፡

ሂዱ ፡ እናንተ ፡ ልጆች ፡ ከቤርሳቤሕ ፡ ጋራ ፡

በጣም ፡ ደነገጥሁኝ ፡ ምነው ፡ ልቤ ፡ ፈራ ።



የእግዚአብሔር ፡ ነቢይ ፤ አይመጣም ፡ ያላንዳች ፤

የሉብ ፡ የሚያውቅ ፡ ነው ፡ ከእግዚአብሔር ፡ ቦታች ።

ቤርሳቤሕም ፡ ደንገጦርቿን ፡ አስከትላ ፡ ዘፋኞቹና ፡ ሕፃናቱም ፡ ተከትለዋት ፡ ወጡና ፡ ወደ ፡ ሌላው ፡ ክፍል ፡ ገቡ ።

ንጉሥ ፡ ዳዊት ፡ አሸከር ፡ ይጠራል ፤

አሸከር ፡ ይገባል ።

የእግዚአብሔርን ፡ ነቢይ ፡ ናታንን ፡ ጥራው ፤

ነቢዩ ፡ ናታን ፡ ይገባል ።

ንጉሥ ፡ ዳዊትም ፡ በረከት ፡ ለመቀበል ፡ ከዙፋኑ ፡ ላይ ፡ ተነሥቶ ፡ ከጫማው ፡ ላይ ፡ ወደቀ ፡ ናታን ፡ ነቢዩም ፡ ንጉሥ ፡ ዳዊትን ፡ በጁ ፡ ከግሩ ፡ ላይ ፡ አንሥቶ ፡

ንጉሥ ፡ ሆይ ፡ ተነሣ ፡ ካልጋኝ ፡ ላይ ፡ ተቀመጥ ፡ ፍርድኸን ፡ ልበስ፤

አንድ ፡ ነገር ፡ ሰማኸ ፡ በጣም ፡ የሚያስለቅስ ።

በእግዚአብሔር ፡ መንግሥት ፡ በእስራኤል ፤ ከተማ ፡

እንደዚህ ፡ ያለ ፡ ግፍ ፡ እንደ ፡ ምን ፡ ይሰማ ።

ንጉሥ ፡ ሆይ ፤

ጉዳዩም ፡ ይኸ ፡ ነው ፡ በጣም ፡ ተመልከት ፤

አንድ ፡ ድኻ ፡ አንዲት ፡ በግ ፡ ብትኖረው ፡ ከቤት ፡

እጅግ ፡ የሚወዳት ፡ እንደናት ፡ እንደት ።

አብራ ፡ የምትበላ ፡ ከማዕዱ ፡ እንጀራ ፡

ሲወጣ ፡ እምትወጣ ፡ እንደ ፡ ባልንጀራ ።

ዘጠና ፡ ዘጠኝ ፡ በግ ፡ ያለው ፡ ሀብታም ፡ ሰው ፡

ነጥቆ ፡ ወሰደበት ፡ ምንም ፡ ሳይለው ።

ሊገለው ፡ ስለ ፡ ፈለገ ፡ ሊያጠፋው ፡ ካገር ፡

ጥፋቱ ፡ እንዲሰወር ፡ እንዳይቸገር ።

ዳኛ ፡ ዳኛ ፡ ቢልም ፡ ዳኛ ፡ ካለም ጠፋ ፡

ሁሉም ፡ አጥፊ ፡ ሆነ ፡ የሰው ፡ አመል ፡ ከፋ ።

እኛም ፡ ባንዳድ ፡ ጦር ፡ ስለተወጋን ፡

በራስ ፡ ላይ ፡ ለመፍረድ ፡ እጅግ ፡ ቸገረን ።

ንጉሥ ፡ ዳዊት ፡ በጣም ፡ ተቈጥቶ ፡

ይኸ ፡ ሰው ፡ እንዳለ ፡ በእስራኤል ፡ ከተማ ፡

የተቈረጠ ፡ ነው ፡ ለመሞት ፡ ወይም ፡ ለመታሰር ፡ በጽኑ ፡ ጨለማ።

ሕያው ፡ እግዚአብሔርን ፡ ብዬ ፡ ምያለሁ ፤  
 ይህንን ፡ ግፈኛ ፡ ከዚህ ፡ ከመንግሥቱ ፡ አጠፋዋለሁ ።  
 ነቢዩ ፡ ናታን ፡ ወደ ፡ ንጉሡ ፡ በጣቱ ፡ እያመለከተ ፡  
 የእስራኤል ፡ ንጉሥ ፡ ሆይ ፡ ይህ ፡ ሰው ፡ አንተ ፡ ነኝ ፤  
 የቀበኝን ፡ አምላክ ፡ በውነት ፡ የበደልኝ ፤  
 እኔ ፡ ነኝ ፡ ይልካል ፡ ከጠላት ፡ ያዳንኩኝ ፡ ጋሻና ፡ ጦርኝ ።  
 ኅጢአትን ፡ ሠራኝ ፡ ማንም ፡ ማን ፡ ሳይሰማ ፡  
 እኔ ፡ እገልጠዋለሁ ፡ በወገኖቻችን ፡ ፊት ፡ በእስራኤል ፡ ከተማ ።  
 ዳዊት ፡ ሆይ ፡  
 እንደዚህ ፡ ይልካል ፡ የዓለሙ ፡ ጌታ ፤  
 ፍርድ ፡ ሲጎድል ፡ አልወድም ፡ ድካ ፡ ሲንገላታ ።  
 እንግዲህ ፡ አድምጠኝ ፡ ስማኝ ፡ ልንገርኝ ፤  
 አርዮንን ፡ በሰይፍ ፡ በግፍ ፡ አስገደልኝ ፤  
 ሚስቱንም ፡ ወሰድካት ፡ ላንተ ፡ እንድትሆንኝ ።  
 በዚያ ፡ ጊዜ ፡ ንጉሥ ፡ ዳዊት ፡ ከእግዚአብሔር ፡ ነቢይ ፡ ይህ  
 ነን ፡ ብርቱ ፡ የሆነ ፡ ግግጫ ፡ ቢሰማ ፡ በብርቱ ፡ ኅዘን ፡ በትር፡  
 ተመታ ። በደስታ ፡ ምክንያት ፡ ተዳፍኖ ፡ የነበረው ፡ የጸጸት ፡  
 አሳት ፡ በልቡ ፡ ውስጥ ፡ መንደሩ ፡ ገፍመረ ። ጸጸት ፡ ያንቀላ  
 ፋል ፡ እንጂ ፡ አይሞትም ፡ እንደ ፡ ተበለው ፡ ጸጸት ፡ ከእንቅልፉ ፡  
 ነቃ ። እግዚአብሔር ፡ ኅጢአትን ፡ ከመሥራታችን ፡ ይልቅ ፡ የሠራ  
 ነውን ፡ ኅጢአት ፡ በመርሳታችን ፡ ስለሚያዝን ፡ ነቢዩን ልኮ ፡ ብርቱ  
 ኅጢአቱንና ፡ በደሉን ፡ እንዲያስታውስ ፡ ተዳፍኖ ፡ የነበረውን ፡  
 ጸጸት ፡ በወቀሣ ፡ ዘንግ ፡ ቂሰቂሰው ።  
 ንጉሥ ፡ ዳዊትም ፡ የዓለምን ፡ ከንቱነት ፡ መሸፈኛዎች ፡ ደስ  
 ታና ፡ ከንቱ ፡ ውዳሴን ፡ ነቢዩ ፡ በወቀሣ ፡ በገፈፈው ፡ ጊዜ ፡ በደ  
 መና ፡ ተሸፍነው ፡ የነበሩ ፡ አገሮች ፡ ደመናው ፡ ሲገፈፍ ፡ ወለል ፡  
 ብለው ፡ እንደሚታዩ ፡ ለንጉሥ ፡ ዳዊትም ፡ በደሉና ፡ ኅጢአቱ ፡  
 ወለል ፡ ብለው ፡ ስለታዩት ፡  
 አቤቱ ፡ ይቅር ፡ በለኝ ፡ አንተ ፡ ቸር ፡ ጌታዬ ፤  
 በኅጢአት ፡ ክብደት ፡ ቂስሏል ፡ ትከሻዬ ፡  
 ብሎ ፡ ከዙፋኑ ፡ በታች ፡ ከመሬት ፡ ላይ ፡ ወድቆ ፡ የመረረ ፡ ልቅሶ፡  
 ያለቅሶ ፡ ገፍመር ።  
 ነቢዩ ፡ ናታንም ፡ የእስራኤል ፡ ንጉሥ ፡ የእግዚአብሔር ፡



ወዳጅ ፡ ዳዊት ፡ በኅጢአት ፡ ተሰናክሎ ፡ አዝኖ ፡ ከመሬት ፡ ላይ ፡  
ወድቆ ፡ በማየቱ ፡ እጅግ ፡ አዘነ ፡ ስለ ፡ ኅጢአቱ ፡ ስርየት ፡ እንዲ  
ያገኝ ፡ ወደ ፡ እግዚአብሔር ፡ እየለመነ ፡ እጁን ፡ ይዞ ፡



የእስራኤል ፡ ንጉሥ ፡ ሆይ ፡ ይህ ፡ ሰው ፡ አንተ ፡ ነኝ ፡

የቀባኸን ፡ አምላክ ፡ በውኔት ፡ የበደልኸ ።

ተነሣ ፡ ንጉሥ ፡ ሆይ ፡ ውጣ ፡ ከበደል ፡ ማጥ ፡ ኅጢአትን ፡ ተው ፡

የሚረዳኸ ፡ የለም ፡ የሚያድንኸ ፡ ሰው ።

እመን ፡ በወዳጅህ ፡ ልብኸ ፡ አያመንታ ፡

ነገር ፡ ግን ፡ ሕፃኑ ፡ ይሞታል ፡ በበደልኸ ፡ ፈንታ ።

ወደ ፡ ሬት ፡ ግን ፡ አለ ፡ ትልቅ ፡ ያለም ፡ ተስፋ ፡

ከዘርኸ ፡ የሚወርድ ፡ የዓለምን ፡ ኅጢአት ፡ በሞቱ ፡ እሚያ  
ጠፋ ፡ ብሎ ፡ የእግዚአብሔር ፡ ነቢይ ፡ ናታን ፡ ትንቢት ፡ ተናግሮ ፡  
ከቤተ ፡ መንግሥቱ ፡ ውስጥ ፡ ወጥቶ ፡ ሄደ ።

የአስራኢል ፡ ንጉሥ ፡ ዳዊት ፡ ግን ፡ ሌሊቱን ፡ ሁሉ ፡ የማቅ ፡  
 ቀሚስ ፡ ለብሶ ፡ አንዲት ፡ ኬሻ ፡ ብቻ ፡ ከመሬት ፡ አንጥፎ ፡ ዘው  
 ዱን ፡ ከመሬት ፡ ላይ ፡ ጥሎ ፡ የንስሐ ፡ ዕንብ ፡ እንደ ፡ ጎርፍ ፤  
 ፊቱን ፡ እያለበሰው ፡ ይወድቅ ፡ ይነሣ ፡ ይጸልይ ፡ ይሰግድ ፡ ነበር ።

ዳዊት ፡ የእግዚአብሔር ፡ ወዳጅ ።

አቤቱ ፡ ጌታዬ ፡ ማረኝ ፡ እባክክ ፤

ኅጢአቴን ፡ ሁሉ ፡ ፋቅልኝ ፡ በቸርነትክ ።

አቤቱ ፡ በአዛብ ፡ እፀበኝ ፡ አንጻኝ ፡ ከብዙ ፡ ኅጢአቴ ፤

በንተ ፡ ፊት ፡ ብቻ ፡ ነው ፡ የሚመረመረው ፡ ልቤ ፤ ከላሊቱ ፤

ከናቴ ፡ ማሕፀን ፡ በተጣልኩኝ ፡ ዘመን ፤

ማነው ፡ በዚያ ፡ ጊዜ ፡ የረዳኝ ፡ እኔን ።

እኔ ፡ አንድ ፡ ጭንጋፍ ፡ ትል ፡ የሌለኝ ፡ ዘመድ ፤

በንተ ፡ አይደለም ፡ ወይ ፡ ያገኘሁት ፡ ዘውድ ።

አቤቱ ፡ ጌታዬ ፡ ከጠለቀ ፡ ጉድጓድ ፡ ወደቅሁ ፡ ተሰበርኩ ፤

እጅክ ፡ ከላወጣኝ ፡ ቀረሁ ፡ ተሸነፍኩ ።

ተሥረገረግሁ ፡ ሰጠምኩ ፡ ጭቃው ፡ እላይ ፡ ወጣ ፤

ተጨነቅሁ ፡ ጎበጥሁ ፡ ሆኑኩኝ ፡ እንዳንበጣ ።

ማዕበልና ፡ ሞገድ ፡ በላይ ፡ ፈሰሰ ፤

ኅይሌም ፡ ተናደብኝ ፡ እንደ ፡ ቤት ፡ ፈረሰ ።

ተጣልኩ ፡ ተናቅሁ ፡ ወዳጅም ፡ አጣሁ ።

ለመሸሽ ፡ ከዚህ ፡ ጭንቅ ፡ ሥፍራ ፡ በገኘሁ ፤

አቤቱ ፡ እኔ ፡ በደለኛ ፡ ሰውም ፡ አይደለሁ ።

ዘመኔም ፡ በፊትክ ፡ እንደ ፡ ምናምን ፡ ነው ፤

ሀብቴም ፡ እንደ ፡ ጥላ ፡ ቶሎ ፡ የሚያልፍ ፡ ነው ፤

ክብሬም ፡ እንዳበባ ፡ በፍጥነት ፡ ይረግፋል ፡

መንግሥቴም ፡ ለባዕድ ፡ ለማላውቀው ፡ ያልፋል ።

አቤቱ ፡ ጌታዬ ፡ ይቅር ፡ በለኝ ፡ በውነት ፡ በድያለሁ ፡

ለሚያልፍ ፡ ደስታ ፡ አንተን ፡ ለውጫለሁ ።

ይገባኝ ፡ ነበረ ፡ ሰው ፡ ክብር ፡ መሆኑን ፡ ማወቅ ፡ መጠየቅ ፡

ለምለም ፡ ሣር ፡ በማየት ፡ ገደል ፡ ከመውደቅ ።

ልብ ፡ የሌላቸውን ፡ እንስሶች ፡ መሰልኩ ፡

ለምለም ፡ ሣር ፡ በማየት ፡ ከገደል ፡ ወደቅኩ ።



አቤቱ ፡ ልመናዬን ፡ ሰምተኝ ፡ ፈጥነኝ ፡ አድነኝ ።  
ቸሩ ፡ ፈጣሪዬ ፡ መድኃኒት ፡ ሁነኝ ።

አቤቱ ፡ አንተን ፡ ቀና ፡ ብዬ ፡ ማየቱ ፡ ጨነቀኝ ፤  
ኀፍረቱ ፡ እንደ ፡ ሸማ ፡ ፊቱንም ፡ ሸፈነኝ ።  
አቤቱ ፡ ኀጢአቱ ፡ በዝቶ ፡ በውነት ፡ ተጨነኩ ፡  
ስለ ፡ ሸክሙ ፡ ክብደት ፡ ወደቅሁ ፡ ተሰበርኩ ።

አቤቱ ፡ በመንግሥትኝ ፡ ውስጥ ፡ ማነው ፡ የሚኖር ፡  
በጸጋኸስ ፡ ጥላ ፡ ውስጥ ፡ ማነው ፡ የሚያድር ።  
አቤቱ ፡ ሰዎች ፡ ተበላሹ ፡ ወደቁ ፡ ከዘቅት ፡  
ለማን ፡ ልትሆን ፡ ነው ፡ የእግዚአብሔር ፡ መንግሥት ።  
ብሎ ፡ ንጉሥ ፡ ዳዊት ፡ በግንባሩ ፡ ከመሬት ፡ ላይ ፡ ተደፍቶ ፡  
ያለቅስ ፡ ነበር ።

የእግዚአብሔር ፡ ቅዱስ ፡ መልአክ ፡ ለማጽናናት ፡ ለጠየቀው ፡  
መልስ ፡ ለመናገር ፡ ከእግዚአብሔር ፡ ተልከ ፡ ከጠገቡ ፡ ቆመ ።  
ንጉሥ ፡ ሆይ ፡ ተነሣ ፡ ስማኝ ፡ ልንገርኝ ፡  
ለጠየቅኸው ፡ ጉዳይ ፡ መጣሁ ፡ ላስረዳኝ ።

በእግዚአብሔር ፡ መንግሥት ፡ የሚኖረው ፡ በውነት ፡ የጸደቀ ፡  
ልቡን ፡ ከቂም ፡ በቀል ፡ በፍጹም ፡ ያረቀ ።  
ለድካ ፡ ወንድሙ ፡ ገንዘቡን ፡ ባራጣ ፡ በብድር ፡ ያልሰጠ ፡  
ኀጢአትን ፡ ትቶ ፡ ጽድቅን ፡ የመረጠ ።

ንጉሥ ፡ ዳዊት ፡ የሚያጽናና ፡ መልአክ ፡ ድምፅ ፡ በመስማቱ ፡  
ደስ ፡ ብሎት ፡

የእግዚአብሔር ፡ መልአክ ፡ ስማኝ ፡ ልንገርኝ ፡  
መልክተኛም ፡ ብትሆን ፡ አማላጅም ፡ ነኝ ።  
ኀጢአትን ፡ ሠራሁ ፡ ጌታዬን ፡ በደልኩ ፡  
ለኔ ፡ ደስታ ፡ ስል ፡ ወንድሜን ፡ ገደልኩ ።

ጉበጥሁ ፡ በሰበሰሁ ፡ ተበላሁ ፡ በኀጢአት ፡ ትል ፡  
እጄም ፡ ተበላሽቷል ፡ ደም ፡ ደም ፡ ይሸታል ።  
እኔ ፡ ኀጢአተኛ ፡ የጠፋሁ ፡ የረከስሁ ፡ የራቅሁ ፡ ከንተ ፡ ጸጋ ፡  
ለመጣል ፡ የደረሰኩ ፡ ከጠለቀ ፡ ዐዘቅት ፡ እንደ ፡ ገማ ፡ ሥጋ ፡  
መልአክ ።

አይዞኝ ፡ ተስፋ ፡ አትቀረጥ ፡ እመን ፡ በእግዚአብሔር ፤  
 ጸሎትኝ ፡ ተሰምቷል ፡ ለቅሶኝም ፡ ጭምር ።  
 ዕንባኝ ፡ ኀጢአትኝን ፡ ስላጠበልኝ ፡  
 ነጽተኝ ፡ ትታያለኝ ፡ ከርኡሰትኝ ።

በውነት ፡ ላደራ ፡ ስው ፡ ለተጨማለቀ ፡ በብርቱ ፡ ኀጢአት ፡  
 ዕንባ ፡ የነፍስ ፡ ደም ፡ ያጥባል ፡ ርኡሰት ።

ንጉሥ ፡ ዳዊት ፤

ለኔ ፡ ተነገርከኝ ፡ ያምላክን ፡ ምሕረት ፡

የምለምንክን ፡ ርዳኝ ፡ በፍጥነት ።

እለምንክለሁ ፡ አጥብቄ ፡ ያምላክ ፡ መልክተኛ ፡

ልትረዳኝ ፡ ተመጣኝ ፡ ከውነተኛው ፡ ዳኛ ፡

ልጄን ፡ አድንልኝ ፡ እንዳይሞት ፡ እንደ ፡ በደለኛ ።

አባት ፡ መጻጸ ፡ ምግብ ፡ ቢወስድ ፡ ለመብል ፡

የልጅ ፡ ጥርስ ፡ እይጠርስም ፡ ተብሎ ፡ ተነግሯል ፡ በነቢያት፡ቃል

ልጄ ፡ እንደ ፡ ምን ፡ ይሙት እኔ ፡ በሠራሁት ፡ በራሴ ፡ በደል ።

መልአኩ ፤

ንጉሥ ፡ ሆይ ፤

መራራ ፡ ዛፍ ፡ ሆነኝ ፡ ያፈራኸው ፡ ልጅ ፡

መቄረጡ ፡ አይቀርም ፡ ለማንም ፡ አይበጅ ።

ብሎት ፡ መልአክ ፡ እግዚአብሔር ፡ ተሰወረ ።

ከዚህ ፡ በኋላ ፡ ነቢዩ ፡ ናታን ፡ እንደ ፡ ተናገረው ፡ የእስራ-  
 ኤል ፡ ንጉሥ ፡ ዳዊት ፡ ከአርዮን ፡ ሚስት ፡ የወለደው ፡ ልጅ፡  
 ሞተ ፤ ንጉሥ ፡ ዳዊት ፡ አርዮንን ፡ በግፍ ፡ በማስገደል ፡ የመረረ ፡  
 የንስሐ ፡ ኀዘን ፡ እንኳ ፡ በያዝን ፡ ደግሞ ፡ በሱ ፡ ኃጢአት ፡  
 ምክንያት ፡ የሚወደውን ፡ ሕፃን ፡ ነቢዩ ፡ ናታን ፡ ይሞታል ፡  
 ስላለው ፡ ዕጥፍ ፡ ኀዘን ፡ ነበረበት ። ስለዚህ ፡ ሕፃኑ ፡ በሞተ ፡ ጊዜ ፡  
 መኳንንቱና ፡ መሳፍንቱ ፡ ለማርዳት ፡ ፈሩ ፤ ነገር ፡ ግን ፡ ስንኳን ፡  
 የንጉሥ ፡ ልጅ ፡ በብዙ ፡ ክብርና ፡ ማዕርግ ፡ የሚቀበርና ፡ ማንም ፡  
 ሰው ፡ ቢሆን ፡ የመጨረሻ ፡ መሰናበቻ ፡ ክብር ፡ ስለሚደረግለት ፡  
 የለቅሶውን ፡ በዓል ፡ ለማደራጀት ፡ ሲሉ ፡ ለማርዳት ፡ ግዴታ ፡ ሆነባ



ቸው : ሁለት : ከፍ : ከፍ : ያሉ : የክህነትና : የምስፍና : ማዕርግ :  
ያላቸው : ከቤተ : መንግሥቱ : ገብተው :

ንጉሥ : ሆይ ፤

የምትወደው : ሕፃን ሞተ : በዚህ : በሌሊት ፤  
ከመቻል : በስተቀር : የለም : መድኅኒት ።

ንጉሥ : ዳዊት : አስቀድሞ : ሕፃኑ : ታሞ : ሳለ ፤ እግዚአብ-  
ሔር : እንዲምርለት : አዝኖ : አልቅሶ : ነበር : ነገር : ግን : የእግዚ-  
አብሔር : አሳብና : የሰው : አሳብ : ከሰማይና : ከምድር : የራቀ :  
ሰለ : ሆነ : አርዮን : በግፍ : ከጦር : ሜዳ : ላይ : ስለ : ንጉሠ : ነገ-  
ሥቱ : ክብር : ሲሞት : ይህ : የረቀቀ : አገዳደል : ለልዑል : እግ-  
ዚአብሔር : በጣም : ስላሳዘነው : ይልቁንም : አርዮን : በእጁ :  
ዘግኖ : የዘራው : ደም : ንጉሥ : ዳዊት : በግፍ : ያበቀለውን :  
ፍሬ : እንዳያድግ : በጨርቋው : እንዲቀጠፍ : አደረገው ። ስለ  
ዚህ : የእስራኤል : ንጉሥ : ዳዊት : በራሱ : ላይ : ፈርዶ : ለእጁ :  
ሞት : ሳያዝን : የክብሩን : ልብስ : እንዲያመጡለት : አሸከር :  
ይጠራል ።

ንጉሥ : ዳዊት : ደወል : ይደውላል ፤

አሸከር : ይገባል ።

አምጣልኝ : ካባዬን : ደርብልኝ : በላይ :

ዘውዴንም : ጫንብኝ : ከኅባኔይ : ላይ ።

ኀዘኔ : በቢዛ : ልጄ : አይመለስም ፤

የፈሰሰ : ውሃ : በጅ : አይታፈስም ።

ጥራ : መሳፍንቱን : መኳንንቱን : ጭምር :

በጣም : ስለሚያውቁት : የሕፃኑን : ፍቅር ።

አሸከር : መኳንንቱንና : መሳፍንቱን : ያስገባል ፤ መሳፍንቱና :  
መኳንንቱ : ከንጉሡ : ፊት : ለፊት : ቆመው : እጅ : ይነሡና :  
በጣም : ይደነቃሉ ፤ ምክንያቱም : ንጉሥ : ዳዊት : ከአርዮን : ሚስት :  
የወለደው : ሕፃን : ታሞ : ከልክ : የተረፈ : መራራ : ኀዘን : ሲያዝን :  
በማየታቸው : የሞተ : ጊዜ : ንጉሣችን : እንደ : ምን : ይሰማዋል :  
በማለት : ተጨንቀው : ስለ : ነበረ : ንጉሡ : ዳዊት : የክብር : ልብስ :  
ለብሶ : ኀዘኑን : ትቶ : በማየታቸው : ነው ።

መኳንንቱ ፡ ተነሥተው ፡

ንጉሥ ፡ ሆይ ፤

የምትወደው ፡ ሕፃን ፡ መሞቱን ፡ ስትሰማ ፡

መስሎን ፡ ነበር ፡ ለኛ ፡ በጥቀሩ ፡ ይሸፈን ፡ የአስራኤል ፡ ከተማ ።

አንተን ፡ ከዙፋን ፡ ላይ ፡ በክብር ፡ ብናይኽ ፡

በጣም ፡ ተደነቅን ፡ ስለ ፡ ተለወጠ ፡ ጥንታዊ ፡ ሕግኽ ።

የአስራኤል ፡ ንጉሥ ፡ ዳዊት ፡ ለመሳፍንቱና ፡ ለመኳንንቱ ፡  
እንደዚህ ፡ ብሎ ፡ ይመልስላቸዋል ።

እግዚአብሔር ፡ ሰጥቶ ፡ እግዚአብሔር ፡ ቢነሣ ፡

ምንም ፡ አያስፈልግ ፡ በልቅሶ ፡ ወቀሳ ።

ሰው ፡ ኅጢአት ፡ ሠርቶ ፡ ከእግዚአብሔር ፡ ሲጣላ ፡

ከመጨነቅ ፡ በቀር ፡ ምንም ፡ የለው ፡ መላ ።

አካላቱ ፡ ሁሉ ፡ ይሆናል ፡ መራራ ፡

ፍሬውም ፡ ሳይቀር ፡ ከቅጠሉ ፡ ጋራ ።

ኅጢአት ፡ ጦር ፡ ሠርቶ ፡ በሚዋጋ ፡ ጊዜ ፡

መመከት ፡ ይገባል ፡ ሳይሰንፉ ፡ ሁልጊዜ ።

እንግዲህ ፡ እንተወው ፡ ኅዘናችንን ፤

ጥንቱን ፡ ነበር ፡ እንጂ ፡ ሰው ፡ አለመሆን ።

ይልቅ ፡ ደስ ፡ ይበለን ፡ በሚመጣው ፡ ልጅ ፡

ይህን ፡ ዓለም ፡ ሁሉ ፡ በደም ፡ የሚዋጅ ።

ስለ ፡ ኅጢአታችን ፡ ተዋጋ ፡ ተብሎ ፡ የተነገረለት ፡ የዓለም ፡ ንጉሥ ፡

እንናፍቃለን ፡ ከዚያ ፡ ለመድረስ ።

ውሃ ፡ ጠማኝ ፡ ብሎ ፡ ሲለምን ፡ ሰምተው ፡

ሐሞት ፡ አመጡለት ፡ ከሞት ፡ የመረረ ፡ እንዲሆን ፡ ብለው ።

የሱን ፡ ድምፅ ፡ መስማት ፡ ሁሉንም ፡ ያስንቃል ።

ወደኔ ፡ ኑ ፡ እያለ ፡ በጣሙ ፡ ይጮኻል ።

ልጅ ፡ ነው ፡ ስላችሁ ፡ ጌታዬ ፡ እሱ ፡ ነው ፤

በአብ ፡ ቀኝ ፡ ተቀምጦ ፡ ዐይኔ ፡ የሚያየው ።

ማየት ፡ እናያለን ፡ አናስተውልም ፡ እኛ ፤

በውቀናል ፡ በማለት ፡ ይፈረድብናል ፡ እንደ ፡ ወንጀለኛ ።



እንግዲህ ፡ እንርሳው ፡ የኅዘንን ፡ በትር ፡ የሰውን ፡ መከራ ፤

ይህ ፡ ጽዋ ፡ ይደርሳል ፡ ለሁሉም ፡ በተራ ፡ በተራ ፡

ብሎ ፡ ንጉሥ ፡ ዳዊት ፡ ስለ ፡ ክርስቶስ ፡ መምጣትና ፡ ስለ ፡

ዓለም ፡ ኅጢአት ፡ መሞቱን ፡ ትንቢት ፡ በተናገረ ፡ ጊዜ ፡ መሳፍን

ቱና ፡ መኳንንቱ ፡ በጣም ፡ ገርሿቸው ፡ እየተደነቁ ፡ እጅ ፡ ነሥ

ተው ፡ ወጡ ።



አልሞትኹም : ብዬ : አልዋሽም ።

ልብ : ወለድ : ታሪክ ።

ባገረሰ : ዓመተ : ምሕረት ።

ከራስ : ቢ . መከንን : እንዳልካቸው : ተጸሪ ።





፩ ፡ ያቶ ፡ ተማቹና ፡ የወይዘሮ ፡ ጽጌ ፡ ረዳ ፡

ልብ ፡ ወለድ ፡ ታሪክ ።

፪ ፡ በጭሩ ፡ የማይ ፡ ጨው ፡ ጦርነትና ፡

የዓለም ፡ ፖለቲካ ።





እግዚአብሔር ፡ ለረዳው ፡ የሚወደውን ፡  
 ማንም ፡ ተንኩል ፡ ለገዳው ፡ አይቸልም ።

መ ቅ ድ ም ።

በ፲፱፻፳፮ : ዓመተ : ምሕረት : በውጋዴ : በኩል : በተደረገው : በውነተኛው : ጦርነት : ታሪክ : ላይ : ላንባቢዎች : እንዳይሰለፉ : ያቶ : ተማቹና : የወይዘሮ : ጽጌ : ረዳ : ልብ : ወለድ : ታሪክ : ለማጣፈጫ : ተጨምሮበታል ።

ምክንያቱም : የሰው : ልጅ : በጁ : የያዘውን : መጽሐፍ : በጠቅላላ : ልብ : እስከ : መጨረሻው : ድረስ : ለማንበብ : በሺሕ : የሚቁጠሩትን : ያሳብ : ወፎች : በኅሊናው : ላይ : እንዳይሰፍሩ : ለማባረር : የጣፈጠ : ልብ : ወለድ : ታሪክ : መጻፍ : ያስፈልጋል : ባለፈው : ዘመን : አሁንም : ቢሆን : የሰውን : ልጅ : አሳብ : ባንድ : ላይ : ጠቅሎ : ለመምራት : ብዙ : ሊቃውንት : ደክመውበታል ።

ለምሳሌ : የሚያሳዝኑ : መንፈሳዊ : ዜማና : የሙዚቃን : ጥት : (ሥረይ) : ያከናወኑ : አሉ ። ደግሞ : የሰዎችን : ችግርና : መከራ : ኃዘንና : ጭንቅ : በፊታቸው : ላይ : ገልጸው : በሥዕል : ለማሳየት : የጣሩ : አሉ ።

ይልቁንም : ያልተደረገውን : እንደ : ተደረገ : እያስመሰሉ : አሳዘኝ : ምክንያት : የሚሆኑትን : ነገሮች : እየመረጡ : የሰውን : ልብ : የሚነኩና : ያሳብን : ወፎች : የሚያበርሩ : ልብ : ወለድ : ታሪክ : የጻፉ : ብዙ : ሰዎች : ይገኛሉ ።

ነገር : ግን : ሰው : እንደ : ወፍ : በኅሊናው : ላይ : የሚበሩትን : አሳቦች : ለመከላከል : ሥልጣን : አጣ ። ለምሳሌ : አንድ : ሰው : ላንድ : ሊቅ : ለሆነ : ወዳጁ : ማሰብ : ዋና : ኅጢአት : ነው : ተብሏል ፤ የሰው : ልጅ : አሳብን : ለመከላከል : ዐቅም : የለውም ፤ ስለዚህ : ሰው : እንደ : ምን : ከኅጢአት : ንጹሕ : ለመሆን : ይችላል : ብሎ : ጠየቀው ።

ያም : ሊቅ : ለወዳጅ : በሰማይ : የሚበሩትን : ወፎች : ከራሱ ስክ : በላይ : እንዳይበሩ : ለመከላከል : ትችላላህን : ብሎ : ጠየቀው ።

እሱም : ይህስ : አይቻልም : ብሎ : መለሰለት ።

ሊቁም : እንግዲያውስ : በራሱ ስክ : ላይ : ወፎች : ጐጐር : እንዳይወሩብኝ : ተጠንቀቅ : እንጂ : በላይኝ : ላይ : የሚበሩት : ወፎች : ካቅምኝ : በላይ : ስለ : ሆኑ : አይፈረድብኝም : አለው : ይባላል ።




አንድ ፡ ሊቅ ፡ ያሳብን ፡ ነገር ፡ ከዚህ ፡ በታች ፡ በለው ፡ በመ  
ወድስ ፡ ቅኔው ።

ኢየዐርፍ ፡ ልብ ፡ ለተምኔተ ፡ ሥጋ ፡  
እመኒ ፡ ይረክብ ፡ መንግሥተ ፡ ዕብራዊ ፡ ዳዊት ።  
ወለተምኔቱ ፡ ርሐቅ ፡ ፍና ፡ ሰማያት ፡  
ኢይዌስንዎ ፡ ምስፍና ፡ ወሀብት ።

ከመ ፡ ይሠዕዎ ፡ ነቢያት ፡  
ለምሳሌሁ ፡ በግዕ ፡ እኩዝ ፡ ክልኤ ፡ አቅርንት ።  
ለአዳምሂ ፡ ድኅረ ፡ አንገሥ ፡ በላዕለ ፡ ከሉ ፡ ፍጥረት ፡  
መንግሥቶ ፡ ለፈጣሪሁ ፡ ተመነየ ፡ በገነት ።  
ወከዊነ ፡ አምላክ ፡ ፈተመ ፡ ልቡና ፡ ሔዋን ፡ ንግሥት ፡  
ከሉ ፡ ለእመ ፡ ሞተ ፡ አምጣነ ፡ ልቡና ፡ ኢይመውት ።  
ብሎ ፡ እንዳስረዳን ፡

አንባቢ ፡ ሆይ ፡ የሰው ፡ አሳብ ፡ የማይያዝ ፡ የማይጨበጥና ፡ ወደ  
አየር ፡ የሚወጣ ፤ ወደ ፡ ቀላይ ፡ የሚወርድ ፡ እንደ ፡ ወፍ ፡ የሚበር ፡  
ለመከልከል ፡ የማይቻልም ፡ ቢሆን ፡ እንኳ ፡ በላይኝ ፡ ጎግሮውን ፡  
ሠርቶ ፡ እንዳያደነዝዝኝ ፡ መጽሐፍ ፡ አንብብ ። መንፈሳዊን ፡ ዜማና ፡  
መዘቃ ፡ ስማ ፡ ስጦታ ፡ እንዳለኝ ፡ ሥዕል ፡ በመሣል ፡ ጊዜኝን ፡ አሳልፍ ።



ምዕራፍ ፡ ፩ ።

በ፲፰፻፹፬ ፡ ዓ፡ ም፡ በደብረ ፡ ብርሃን ፡ ከተማ ፡ ውስጥ ፡ አንድ  
 አቶ ፡ ተማቹ ፡ የሚባል ፡ ሰው ፡ ነበር ። ቤቱም ፡ ወደ ፡ ተጉለት ፡  
 ከሚወስደው ፡ መንገድ ፡ አጠገብ ፡ ካንድ ፡ ትልቅ ፡ ዛፍ ፡ በላይ ፡  
 ነው ። አቶ ፡ ተማቹ ፡ በንጹሕ ፡ ቤት ፡ ውስጥ ፡ መኖር ፡ ስለሚ  
 ወድ ፡ ለሥራ ፡ ከተሠሩት ፡ ከሁለት ፡ ሰቀላ ፡ ቤቶች ፡ እልፍ ፡ ብሎ ፡  
 የመኝታና ፡ የመጽሐፍ ፡ ማንበቢያ ፡ ሁለት ፡ ክፍል ፡ ያላት ፡ አን  
 ዲት ፡ አራት ፡ ማዕዘን ፡ የምታምር ፡ ቤት ፡ ነበረችው ፡ እነዚህም ፡  
 ሁለት ፡ ሰቀላ ፡ ቤቶች ፡ አንዲቱ ፡ ማድ ፡ ቤትና ፡ ጫፍ ፡ ቤት ፡  
 ሁለተኛዬቱ ፡ የከብቶች ፡ ማግራጫ ፡ በረት ፡ ናት ።



አቶ ፡ ተማቹ ፡ ከብት ፡ ማርባት ፡ ስለሚወድ ፡ የቀንድ ፡ ከብ  
ቶችና ፡ የጋማ ፡ ከብቶች ፡ ድድዎችም ፡ በብዙ ፡ ነበሩት ። ሁለት ፡  
ወንዶችና ፡ አንዲት ፡ ሴት ፡ አሽከሮች ፡ አሉት ፡

ከቤቱ ፡ ጥቂት ፡ እልፍ ፡ ብሎ ፡ በሎ ፡ ወርቁ ፡ ከሚባለው ፡  
ገበያ ፡ አጠገብ ፡ ሦስት ፡ የገባር ፡ መሬቶች ፡ ስላሉት ፡ ጊዜውን ፡  
በርሻና ፡ በሥራ ፡ ያሳልፍ ፡ ነበር ። ከዚህም ፡ በቀር ፡ አቶ ፡ ተማቹ ፡  
አውሬ ፡ ማደንና ፡ የጦር ፡ ታሪክ ፡ ማንበብ ፡ ይወዳል ። ይልቁንም  
በዱሮ ፡ ጊዜ ፡ በተፈጥሮ ፡ ጉልበታቸው ፡ የሚገርም ፡ የአርበኝነት  
ትና ፡ የኅይል ፡ ሥራ ፡ የሠሩትን ፡ ለምሳሌ ፤ እንደ ፡ ሶምሶን ፡ አን  
በሳውን ፡ በቡጢ ፡ መቶ ፡ የገደለውንና ፡ ባህያ ፡ መንጋጋ ፡ ብዙ ፡  
ሰው ፡ ፈጅቶ ፡ ጠላቶቹን ፡ ያሸነፈውን ፡ ደግሞ ፡ እንደ ፡ ዳዊት ፡  
ባንድ ፡ ድንጋይ ፡ በወንጭፍ ፡ ጎልታል ፡ ጥሎ ፡ ለወገኑ ፡ መመኪያ  
ያና ፡ ታዳጊ ፡ እንደ ፡ ሆነው ፡ ያለ ፡ ያርበኝነት ፡ ታሪክ ፡ ነው ።

ይልቁንም ፡ ያገሩ ፡ የኢትዮጵያ ፡ አርበኞች ፡ በፈረስ ፤ በጦርና  
፡ በጎራዴ ፡ በጋሻ ፡ አመክከት ፡ መቀልጠፍ ፡ ፈሳቸውን ፡ አድነው ፡  
፡ ጠላታቸውን ፡ ያጠቁትን ፡ የጀግንነት ፡ ወሬ ፡ መስማት ፡  
ከሁሉ ፡ የበለጠ ፡ ደስታው ፡ ነው ።

አቶ ፡ ተማቹ ፡ አንድ ፡ ውዥግራ ፡ ጠመንገጥ ፡ አንድ ፡ ጦርና ፡  
ጋሻ ፡ አንዲት ፡ ጩቤ ፡ ነበሩት ። ዕድሜውም ፡ ካያ ፡ አምስት ፡  
ዓመቱ ፡ ነበር ። ከዕለታት ፡ ፩ ፡ ቀን ፡ አቶ ፡ ተማቹ ፡ እንደ ፡ ተለመደው ፡  
በማለዳ ፡ ጎሕ ፡ ሲቀድ ፡ ጦሩን ፡ ይዞ ፡ ጋሻውን ፡ አንግቦ ፡  
ከቤቱ ፡ አጠገብ ፡ ካለው ፡ ዱር ፡ ውስጥ ፡ እየተሹለከለከ ፡  
የሚበላ ፡ አውሬ ፡ ሲያድን ፡ በድንገት ፡ አንድ ፡ ነብር ፡ በጣም ፡  
ከቀረበ ፡ ቦታ ፡ ላይ ፡ አጋጠመው ።

አቶ ፡ ተማቹም ፡ ዘወትር ፡ የሚመኘው ፤ አንድ ፡ ያርበኝነት  
ሥራ ፡ የሚያሳይበትንና ፡ የችግርን ፡ ጠባብ ፡ በር ፡ ተፍጨርቆሮ ፡  
የሚወጣበትን ፡ ትግል ፡ ስለሆነ ፡ በድፍረት ፡ ጋሻውን ፡ መክቶ ፡  
ወደፊቱ ፡ ሁለት ፡ ጊዜ ፡ ተራምዶ ፡ በኅይል ፡ ጦሩን ፡ ወርውሮ ፡  
ነብሩን ፡ ከሸነጡ ፡ ላይ ፡ ወጋው ።

ያም ፡ እልከኛው ፡ ነብር ፡ ውጊው ፡ ስለተሰማው ፡ በኅይል ፡  
ተወርውሮ ፡ ያቶ ፡ ተማቹን ፡ ራስ ፡ ለመፈጥፈጥ ፡ ሲጣጣር ፡ አቶ ፡  
ተማቹ ፡ ራሱን ፡ ለማዳን ፡ ጋሻውን ፡ ሲመክት ፡ ነብሩ ፡ ጭንቀላቱን ፡  
ያገኘ ፤ መስሎት ፡ በኅይል ፡ ጋሻውን ፡ ቢነክስው ፡ ጥርሱ ፡

ከጋሻው ፡ ላይ ፡ እንደ ፡ ምስማር ፡ ስለ ፡ ተቀበቀበ ፡ በኅይል ፡ ከቶ ፡  
ተማቹ ፡ ከንድ ፡ ነጥቆ ፡ ጋሻውን ፡ ወሰደው ።

አቶ ፡ ተማቹም ፡ ቀኝ ፡ እጁን ፡ በጥፍሩ ፡ አጥብቆ ፡ ስለ ፡  
ያዘው ፡ ከንዱ ፡ በብርቱ ፡ ቁሰለ ።



አቶ ፡ ተማቹ ፡ ከነብር ፡ ጋራ ፡ ሲታገል ።

ከዚህ ፡ በኋላ ፡ አቶ ፡ ተማቹ ፡ ጦሩ ፡ ከጠላቱ ፡ ላይ ፡ ተቀብ  
ቅቦ ፡ ስለቀረ ፡ ጋሻውን ፡ ከክንዱ ፡ ላይ ፡ ስለ ፡ ተነጠቀ ፡ በተረፈኛው ፡  
መሣሪያ ፡ በጨቤው ፡ እየተዛወረ ፡ እልክኛውን ፡ ነብር ፡ ይወጋው ፡  
ገሮመር ። በኅይል ፡ የተነጠቀው ፡ ጋሻው ፡ የነብሩን ፡ ዓይነንና ፡  
አፋን ፡ ዘግቶ ፡ ስለ ፡ ያዘለት ፡ አቶ ፡ ተማቹ ፡ ጠላቱን ፡ ለማጥ  
ቃት ፡ በጣም ፡ ተመቸው ። በእንደዚህ ፡ ያለ ፡ ብርቱ ፡ ትግልና ፡  
ውጊያ ፡ በጦር ፡ ሜዳ ፡ ላይ ፡ ከተፈታተኑ ፡ በኋላ ፡ አቶ ፡ ተማቹ ፡  
ከጡንቻው ፡ ላይ ፡ በቁሰለው ፡ ብርቱ ፡ ቀሰለ ፡ ምክንያት ፡ ነብ  
ሩም ፡ በጨቤ ፡ ከብዙ ፡ ላይ ፡ ስለቁሰለ ፡ ሁለቱም ፡ ደም ፡ አንጓዟ  
ቸው ፡ ለየብቻ ፡ ወደቁ ።



ከተለመደው ፡ ጊዜ ፡ ስላለፈ ፡ ሁለቱ ፡ አሽከሮቹ ፡ ጌታችን ፡ ምን ፡  
ሆኖ ፡ ይሆን ፡ በማለት ፡ ለመፈለግ ፡ ዘወትር ፡ አውሬ ፡ ከሚያድን  
በት ፡ ደን ፡ ውስጥ ፡ በሄዱ ፡ አቶ ፡ ተማቹና ፡ እልከኛው ፡ ነብር ፡  
በደም ፡ ተለውሰው ፡ በጦር ፡ ሜዳ ፡ ላይ ፡ ወድቀው ፡ ሲያቃስቱ ፡  
ደረሱ ። በዚያ ፡ ጊዜ ፡ ሁለቱም ፡ አሽከሮች ፡ በድንጋጤ ፡ ከግር ፡  
እስከ ፡ ራሳቸው ፡ ድረስ ፡ ተንቀጠቀጡ ። ወዳፋፍ ፡ ብቅ ፡ ብለው፤  
የጐበዝ ፡ ያለኽ ፡ አ. ፡ አ. ፡ ድረሱልን ፡ እያሉ ፡ ይጮኹ ፡ ገመር።  
የተጉለት ፡ ሕዝብ ፡ ጨኸት ፡ ሲሰማ ፡ ጋሻውን ፡ አንግቦ ፡ ጦሩን ፡  
ይዞ ፡ መውጣት ፡ ዋና ፡ የተለመደ ፡ ተግባሩ ፡ ስለሆነ ፡ ብዙ ፡ ሕዝብ ፡  
በፍጥነት ፡ ለርዳታ ፡ ደረሰ ። ወዲያው ፡ እየተገኙ ፡ እልከኛውን ፡  
ነብር ፡ በጦር ፡ ወግተው ፡ ከጨረሱ ፡ በኋላ ፡ አቶ ፡ ተማቹና ፡  
እልከኛውን ፡ ነብር ፡ በቃሬዛ ፡ ተሸክመው ፡ ወደ ፡ ቤቱ ፡ ወሰዱ  
ትና ፡ ቀራሽሉን ፡ አጥበው ፡ ተከሰው ፡ አስረውለት ፡ ካልጋው ፡ ላይ  
አስተኝተውት ፡ ሄዱ ። ነብሩንም ፡ አሽከሮቹ ፡ ቂዳውን ፡ እንዲገ  
ፉት ፡ በውጭ ፡ ከበሩ ፡ ፊት ፡ ለፊት ፡ አጋድመውት ፡ ነበር ።

አቶ ፡ ተማቹ ፡ የጠላቱን ፡ ሬሳ ፡ ከውጭ ፡ ተጋድሞ ፡ እያየ ፡  
ይህ ፡ ነው ፡ ለሰው ፡ ልጅ ፡ የሚገባው ፡ እውነተኛው ፡ ትግል ፡ በመ  
ቀራሽሌ ፡ ምንም ፡ አላዝንም ፡ በታሪክ ፡ ሳነበው ፡ የነበረውን ፡ የሶም  
ሶንን ፡ አርበኝነት ፡ አሳሰበኝ ።

ስለዚህ ፡ ምኞቱ ፡ ስለተፈጸመ ፡ ብርቱ ፡ ቀራሽሌ ፡ አይሰማ  
ኝም ፡ እንግዲህ ፡ የምትቀረኝ ፡ ፍጹሚቱ ፡ ትግል ፡ ስላገሬ ፡ ከጠ  
ላት ፡ ጋራ ፡ በጦር ፡ ሜዳ ፡ ላይ ፡ ታግሎ ፡ መውደቅ ፡ ብቻ ፡ ናት።

ይህችም ፡ ቁንገሮቹ ፡ ሞት ፡ የምትባለው ፡ ናት ፡ እያለ ፡  
በጠለቀ ፡ አሳብ ፡ ተውጦ ፡ ሳለ ፡ ሌላ ፡ ኀዘን ፡ ተሰማው ። ኀዘኑም  
ይህ ፡ ነው ። ከጨካኝ ፡ አውሬ ፡ ጋራ ፡ ብርቱ ፡ ትግል ፡ በማድረግ  
ቂስዬ ፡ በደም ፡ ተነክሬ ፡ ዝዬ ፡ ወድቄ ፡ በጨኸት ፡ አገር ፡ ተሰ  
ብስቦ ፡ እኔን ፡ አርበኛውንም ፡ ነብር ፡ በቃሬዛ ፡ ይዘውን ፡ ወደቤቱ  
ሲወስዱኝ ፡ ስለምንድነው ፡ ቤቱ ፡ እልል ፡ ያላለች ፡ ወይም ፡ በጨ  
ኸትና ፡ በልቅሶ ፡ ያልተቀበለችኝ ፡ እንደዚሁ ፡ በራድ ፡ ሆና ፡ የቂ  
የችኝ ፡ እያለ ፡ ሲያስብ ፡ ከቂየ ፡ በኋላ ፡ አቶ ፡ ተማቹ ፡ አሁንስ ፡  
ዐወቅሁት ፡ በጣም ፡ ገባኝ ። ቤት ፡ ያለሴት ፡ ሥጋ ፡ ያለነፍስ ፡ ምንም  
እንዳይረቡ ፡ የታወቀ ፡ ነው ። ሚስት ፡ ብትኖረኝ ፡ በመግደሌ ፡  
እልል ፡ ትል ፡ ነበር ። ወይም ፡ በመቀራሽሌ ፡ አ. አ. ትል ፡  
ታለቅስም ፡ ነበር ።

ልጅም፡ቢኖረኝ ፡ ያግዘኝ ፡ ነበር ። በውነት ፡ ስለሞን ፡ አንድ፡  
ከመሆኑ ፡ ሁለት ፡ መሆን ፡ ይሻላል ፡ ያለው ፡ እውነተኛ ፡ ጠቃሚ፡  
ምክር ፡ ኖሯል ፡ እያለ ፡ በቤቱ ፡ በራድነት ፡ በጣም ፡ አዘነ ።

አቶ ፡ ተማቹ ፡ ከዚያች ፡ ቀን ፡ ገናምሮ ፡ የምትረዳው ፡  
ሚስት ፡ ለማግባት ፡ ቈረጠ ።

ሦስት ፡ ወር ፡ ያክል ፡ በተቧጠጠው ፡ ቀኅል ፡ ምክንያት ፡  
ካልጋው ፡ ላይ ፡ ከተኛ ፡ በኋላ ፡ ጥቂት ፡ እንደ ፡ ተሻለው ፡ ለዘ  
መድ ፡ ለወዳጅ ፡ ጠባዩ ፡ መልካም ፡ የሆነች ፡ ሴት ፡ እንዲፈልጉ  
ለት ፡ አስታወቀ ።

አቶ ፡ ተማቹ ፡ ልብ ፡ ቅንና ፡ ዕድለኛ ፡ ሰው ፡ ስለ ፡ ሆነ ፡ ወዲ  
ያው ፡ ዘመድ ፡ ወዳጅ ፡ አስበው ፡ ተስማምተው ፡ አንዲት ፡ ቈንገሩ ፡  
የተዋበች ፡ ጠባይዋ ፡ ቀና ፡ የሆነ ፡ የጨዋ ፡ ሰው ፡ ልጅ ፡ ጽጌ ፡  
ረዳ ፡ የምትባል ፡ ልጁ ፡ ገረድ ፡ አጨለት ።

አቶ ፡ ተማቹም ፡ ወይዘሮ ፡ ጽጌ ፡ ረዳን ፡ ባያት ፡ ጊዜ ፡ በውበ  
ቷና ፡ በደም ፡ ግባቷ ፡ በጣም ፡ ተነካ ። በጠባይዋም ፡ እንደዚህ ፡  
ከተዋበች ፡ ዕድለኛ ፡ ነኝ ፡ አለ ።

ወይዘሮ ፡ ጽጌ ፡ ረዳም ፡ አቶ ፡ ተማቹን ፡ ባየችው ፡ ጊዜ ፡  
በቁመቱና ፡ በመልኩ ፡ ይልቁንም ፡ የወታደርነቱን ፡ ቅልጥፍና ፡  
የሥራ ፡ መውደዱን ፡ ጠባይ ፡ ትሰማ ፡ ነበርና ፡ በውነት ፡ ደካማ ፡  
ባሕርዬን ፡ የሚያግዝ ፡ ንደኛ ፡ አገኘሁ ፡ እያለች ፡ በኅሊናዋ ፡  
ውስጥ ፡ ደስ ፡ አላት ።

ከምስት ፡ ወር ፡ በኋላ ፡ አቶ ፡ ተማቹ ፡ በጼጼ ፡ ዓመቱ ፡ ወይ  
ዘሮ ፡ ጽጌ ፡ ረዳ ፡ ባ፲፱ ፡ ዓመቷ ፡ እንደ ፡ ሕጉ ፡ በቤተ ፡ ክርስ  
ቲያን ፡ ተጋቡ ። አንድ ፡ ዓመት ፡ ከሁለት ፡ ወር ፡ ከተቀመጡ ፡ በኋላ፡  
አንድ ፡ ወንድ ፡ ልጅ ፡ ወለደች ፤ ስሙን ፡ ክንዴ ፡ ብሎ ፡ አባቱ፡  
አወጣለት ። በቤተ ፡ ዘመዶቻቸውና ፡ በነሱም ፡ መካከል ፡ ወንድ፡  
ልጅ ፡ በመገኘቱ ፡ ብዙ ፡ ደስታ ፡ ሆነ ።

ከዚህ ፡ በኋላ ፡ በሁለት ፡ ዓመት ፡ ተኩል ፡ ደግሞ ፡ አንድ ፡  
ወንድ ፡ ልጅ ፡ ወለደች ፤ ስሙን ፡ ጋሻው ፡ በዛ ፡ ብሎ ፡ አወጣ  
ለት ። ጋሻው ፡ በዛን ፡ ከወለዱ ፡ ወዲህ ፡ ዐሥር ፡ ዓመት ፡ ያክል፡  
ወይዘሮ ፡ ጽጌ ፡ ረዳ ፡ ሳትወልድ ፡ ቁየች ። ባሥራ ፡ አንደኛው ፡  
ዓመት ፡ አንዲት ፡ ሴት ፡ ልጅ ፡ ወለደች ፤ ስሜንም ፡ ተዋበች ፡  
ብላ ፡ አወጣችላት ። ደግሞ ፡ ሁለት ፡ ዓመት ፡ ያክል ፡ ሳትወልድ፡  
ካረፈች ፡ በኋላ ፡ የመጨረሻ ፡ ልጅዋን ፡ አሸብር ፡ የሚባለውን ፡  
ወለደች ።



ኣቶ ፡ ተማቹም ፡ የተመኘው ፡ ነገር ፡ ሁሉ ፡ ስለ ፡ ተፈጸመለት ፡ በቤቱም ፡ በውጭም ፡ ደስ ፡ ያለው ፡ ሰው ፡ ሆነ ። ዕድሜውም ፡ ዓርባ ፡ ሁለት ፡ ዓመት ፡ ሆነው ።

ስለዚህ ፡ አሳቡ ፡ ሁሉ ፡ የበሰለና ፡ በሩቅ ፡ የሚያይ ፡ ሙሉ ፡ ሰው ፡ ሆነ ። ቢሆንም ፡ የጥንታዊ ፡ ኣርበኞችን ፡ ታሪክ ፡ ማንበቡንና ፡ አውሬ ፡ ማደኑን ፤ በርሻና ፡ በሥራ ፡ ላይ ፡ ጊዜውን ፡ ማሳለፉን ፡ ኣልተወም ፡ ነበር ።

ይልቁንም ፡ በጉልዎስናው ፡ ጊዜ ፡ ከነብሩ ፡ ጋራ ፡ የታገለውትዝ ፡ እያለው ፡ እኔ ፡ በገዛ ፡ እጄ ፡ ቄስቀኢ ፡ ጋሻዬን ፡ ከክንዴ ፡ ላይ ፡ ኣስነጠቅሁ ። ወይኔ ፡ እንደ ፡ ምን ፡ ተደፈርኩ ፡ ከመሣሪያዬ ፡ ሁሉ ፡ ከእጄ ፡ ላይ ፡ ቀርታ ፡ ጠላቴን ፡ ያጠቃችልኝ ፡ ጨቤዬ ፡ ብቻናት ፡ ጠሬም ፡ ተወርውራ ፡ ከጠላቴ ፡ ሽንጥላይ፡ቆማ ፡ ቀረች፡እያለ ፡ የልክና ፡ ያርበኝነት ፡ ጸጸት ፡ ይሰማው ፡ ነበር ።

ኣቶ ፡ ተማቹ ፡ ሁለት ፡ ወንዶች ፡ ልጆቹ ፡ ዐቅመ ፡ እዳም ፡ ስላደረሱ ፡ ዘወትር ፡ ልጆቹ ፡ ለሰው ፡ የዕድሜውን ፡ መጨረሻ ፡ የሚያሳምረው ፡ ስላገሩ ፡ በጦር ፡ ሚዳ ፡ ላይ ፡ ከጠላት ፡ ጋራ ፡ ሲታገል ፡ በመሬቱ ፡ ላይ ፡ የወደቀ ፡ ብቻ ፡ ነው ፡ እያለ ፡ ያሳስባቸው ፡ ነበር ።

ኣቶ ፡ ተማቹ ፡ ሚስቱን ፡ ወይዘሮ ፡ ጽጌ ፡ ረዳን ፡ ያለልክ ፡ ስለ ፡ ወደዳት ፡ እንደ ፡ ዐይን ፡ ብሌንና ፡ እንደሚሰበር ፡ ብርጭቆ ፡ ይሣሣላት ፡ ነበር ።

በውነትም ፡ ወይዘሮ ፡ ጽጌ ፡ ረዳ ፡ በውበቷና ፡ በደም ፡ ግባቷ ይልቁንም ፡ በመልካም ፡ ጠባይዋ ፡ ደስ ፡ የምታሰኝ ፡ ስለ ፡ ሆነች ፡ የሚሣሡላት ፡ ነበረች ። ልጃቸውም ፡ ተዋቦች ፡ በመልካም ፡ ባመሏም ፡ እናቷን ፡ ስለ ፡ መሰለች ፡ ኣቶ ፡ ተማቹ ፡ ከልጆቹ ፡ ሁሉ ፡ አብልጦ ፡ ለሷ ፡ ያስብ ፡ ነበር ።

ምዕራፍ ፡ ፪ ።

ባገበየጽፏ ፡ ዓመተ ፡ ምሕረት ፡ ጥቅምት ፡ ፩ ፡ ቀን ፡ ኣቶ ፡ ኣስጨናቂ ፡ የሚባል ፡ ያቶ ፡ ተማቹ ፡ ወዳጅ ፡ ካዲስ ፡ ኣበባ ፡ መጥቶ በር ፡ መታ ።

ኣቶ ፡ ተማቹም ፡ ተነሥቶ ፡ በር ፡ ከፍቶ ፡ ኣስገባውና ፡ ወንድሜ ፡ እንደ ፡ ምን ፡ ሰነበትኝ ፡ ከወዴት ፡ መጣኝ ፡ ብዙ ፡ ቀን ፡ ኣላየሁኝም ።

ኣቶ ፡ ኣስጨናቂ ፡ ኣሁን ፡ ገና ፡ ካዲስ ፡ ኣበባ ፡ መጣሁ ።

አቶ ፡ ተማቹ ፡ ብርጩማ ፡ አመጣለትና ፡ ተቀመጥ ፡ ወንድሜ ፡ አዲስ ፡ አበባ ፡ ያየኸውንና ፡ የሰማኸውን ፡ ወሬ ፡ አጫውተኝ ።

አቶ ፡ አስጨናቂ ፤ ምኑን ፡ እቀመጣለሁ ፡ ምንስ ፡ አጫውትኻ ለሁ ፡ ዓለም ፡ ስታልፍ ።

አቶ ፡ ተማቹ ፤ ዓለም ፡ ለማነው ፡ የምታልፈው ፡ እባክክ ፡ ይህን ፡ የሚገርም ፡ ነገር ፡ ተቀምጠን ፡ እንጫወት ፡ ብሎ ፡ ሁለቱም ፡ ከብርጩማ ፡ ላይ ፡ ተቀመጡ ።

አቶ ፡ አስጨናቂ ፤ ወዳጄ ፡ ሆይ ፡ ትላንት ፡ ማለዳ ፡ ከዲስ ፡ አበባ ፡ ተነሥቼ ፡ እንሆ ፡ በቀጥታ ፡ ወዳንተ ፡ መጣሁ ፡ አዲስ ፡ አበባ ፡ ተሸብሯል ፡ ወንድ ፡ ልጅ ፡ ከዐቅመ ፡ አዳም ፡ ከደረሰ ፡ ብረትና ፡ ጥይት ፡ ይቀበላል ።

አቶ ፡ ተማቹ ፤ ምክንያቱ ፡ ምንድነው ፡ ብሎ ፡ ከብርጩማው ፡ ላይ ፡ ብድግ ፡ አለ ።

አቶ ፡ አስጨናቂ ፤ እባክክ ፡ ወንድሜ ፡ አትቸኩል ፡ አትቂጣ ፡ በትዕግሥት ፡ ስማኝ ።

አቶ ፡ ተማቹ ፤ እሺ ፡ በትዕግሥት ፡ እስማኝለሁ ፡ ብሎ ፡ ተቀመጠ ።

አቶ ፡ አስጨናቂ ፤ የዘር ፡ ጠላታችን ፡ ጣሊያን ፡ ፋሺስት ፡ በሐማሴን ፡ በመቃዲሾ ፡ በሉክ ፡ በኩል ፡ ኢትዮጵያን ፡ ለመውረር ፡ ጦር ፡ አከማችቷል ፡ ይባላል ።

የዓለምም ፡ መንግሥታት ፡ ኢትዮጵያን ፡ መውረር ፡ ከሕግ ፡ መውጣትና ፡ የተዋዋልነውን ፡ ውል ፡ መጣስ ፡ ነው ፡ ብለው ፡ ቢያስታውቁት ፡ የፋሺስቶች ፡ መሬት ፡ ሙሶሊኒ ፡ በግልጽ ፡ ለዓለም ፡ ሁሉ ፡ የፋሺስትን ፡ ንጉሠ ፡ ነገሥት ፡ መንግሥት ፡ እስክናረጋ ግጥ ፡ ድረስ ፡ ወደ ፊት ፡ መራመድ ፡ ያስፈልገናል ፡ የጣሊያንን ፡ መስፋፋት ፡ ጉዳይ ፡ ማንም ፡ በለሥልጣን ፡ ሊከለክለን ፡ አይችልም ፤ ምክንያቱም ፡ መልካም ፡ ስለ ሆነ ፡ በጣም ፡ አስቸኳይ ፡ ነው ።

ጣሊያን ፡ ብርቱ ፡ ሠራተኛ ፡ መንግሥት ፡ ስለ ሆነችና ፡ ፋብሪካዋ ፡ እያደገ ፡ ስለ ሄደ ፡ ከመሬት ፡ የሚገኙ ፡ የመገናኛ ሪያ ፡ ሀብቶች ፡ በጣም ፡ ያስፈልጓታል ። ይልቁንም ፡ አንድ ፡ መውጫ ፡ በር ፡ ለሕዝቧ ፡ መተናፈሻ ፡ ማግኘት ፡ ዋና ፡ ጉዳይዋ ፡ ነው ፡ የሚል ፡ የአብረትና ፡ ያጥቁነት ፡ ቃል ፡ ተናገረ ።

አቶ ፡ ተማቹ ፤ በዚያ ፡ ጊዜ ፡ ንጉሠ ፡ ነገሥታችን ፡ ምን ፡ ብለው ፡ መለሱለት ።



አቶ ፡ አስጨናቂ ፤ ንጉሠ ፡ ነገሥታችንማ ፡ በዓለም ፡ መን  
ሥታት ፡ ገዢ ፡ እንዲደርስና ፡ ሕዝባቸውም ፡ እንዲያውቀው ፡ እን  
ዲህ ፡ በለው ፡ ፍርድን ፡ የተመረከብ ፡ ቀርባ ፡ ቃል ፡ ተናገሩ ።

የዓለም ፡ ነገሥታትና ፡ እኛም ፡ ስለ ፡ ሰላም ፡ ስንል ፡ የደከ  
ምነው ፡ ከንቱ ፡ ሆኖ ፡ ከቀረ ፡ የሰይጣን ፡ ኃይል ፡ ይኸንን ፡ ምክ  
ንያት ፡ አድርጎ ፡ ጦርን ፡ ለማስነሣት ፡ መከራን ፡ ለመዝገብ ፡ ዕፍ  
ረትንና ፡ ችግርን ፡ በዓለም ፡ ላይ ፡ እንዲነግሡ ፡ ካደረገ ፡ ከብዙ ፡  
መቶ ፡ ዘመን ፡ ገምገሞ ፡ የጦርና ፡ የድፍረት ፡ ዋጋ ፡ ያላቸውን ፡  
በብዙ ፡ ሺሕ ፡ የሚቁጠሩ ፡ አርበኞቿን ፡ ይዞ ፡ ንጉሠ ፡ ነገሥ  
ቷን ፡ በላይ ፡ መሪ ፡ አድርጋ ፡ ኢትዮጵያ ፡ ትነሣለች ። የእግዚ  
አብሔርን ፡ ከንድ ፡ ተደግፋ ፡ መለከት ፡ በቸርነቱ ፡ ምሽግ ፡ አድ  
ርጎ ፡ ከሰጣት ፡ ተራራዋና ፡ በረሐዋ ፡ ላይ ፡ ሆኖ ፡ ትዋጋለች ፡  
የሚል ፡ ነው ።

አቶ ፡ ተማቹ ፡ ያሳድጋቸው ፡ እንዴት ፡ አንገሮቹን ፡ አራ  
ሱኝ ፡ ከዚህ ፡ በኋላስ ፡ እንደ ፡ ምን ፡ ሆነ ።

አቶ ፡ አስጨናቂ ፤ ከዚህ ፡ በኋላማ ፡ የኢትዮጵያ ፡ ሕዝብ ፡  
ሁሉ ፡ በንድነት ፡ እስከ ፡ መጨረሻ ፡ ጠብታ ፡ ድረስ ፡ ደማችንን ፡  
ላገራችንና ፡ ለንጉሠ ፡ ነገሥታችን ፡ ክብር ፡ እናፈሳለን ፡ ብሎ ፡ በደ  
ስታ ፡ ተነሣ ።

አቶ ፡ ተማቹ ፤ ዕወይ ፡ ያገሬ ፡ ልጅ ፡ እባክክ ፡ ወንድሜ ፡  
ጦሩ ፡ ጨርሶ ፡ ከቷልን ።

አቶ ፡ አስጨናቂ ፤ ምን ፡ ትናገራለክ ፡ በሙሉ ፡ ጦሩን ፡ ከቶ ፡  
ወደ ፡ ጦር ፡ ግንባር ፡ ተጉዟል ።

አሁን ፡ እኔ ፡ ስነሣ ፡ የወለጋና ፡ የይሉባቦር ፡ ጦር ፡ ብቻ ፡  
አዲስ ፡ ዓለም ፡ ላይ ፡ ሰፍሯል ፡ ይባል ፡ ነበር ።

አቶ ፡ ተማቹ ፤ ዕወይ ፡ እግዚአብሔር ፡ ይክበር ፡ ይመስገን ፡  
እኔም ፡ ከይሉባቦር ፡ ጦር ፡ ጋራ ፡ ወደ ፡ ግንባር ፡ እሄዳለሁ ፡  
ስለ ፡ ምን ፡ ፊታውራሪ ፡ ጎይለ ፡ ማርያም ፡ ጣሴ ፡ የሚባለው ፡  
የጦር ፡ አለቃ ፡ የቅርብ ፡ ዘመዴ ፡ ነው ፡ የቀሩትንም ፡ የይሉባቦር ፡  
የጦር ፡ አለቆች ፡ ዐውቃዎቻቸው ፡ ከማውቃቸውም ፡ ሰዎች ፡ ጋራ ፡  
የክብር ፡ ሞት ፡ መሞት ፡ ትልቅ ፡ ዕድል ፡ ነው ፤ ከልጅነቱ ፡ ስመ  
ኘው ፡ የነበረውን ፡ በጦር ፡ ሜዳ ፡ ላይ ፡ መሞትን ፡ ላገኘው ፡ ነው ፡  
ብሎ ፡ ወዳጄ ፡ ጽጌ ፡ ረዳ ፡ ወዳጄ ፡ ጽጌ ፡ ረዳ ፡ እያለ ፡ ተጣራ ።

ወይዘሩ ፡ ጽጌ ፡ ረዳም ፡ ምነው ፡ ወዳጄ ፡ ያለወትሮክ ፡ በእንደ  
ዚህ ፡ ያለ ፡ ችኩለ ፡ ትጠራኛለክ ፡ አለችው ።

በዚያ ፡ ጊዜ አቶ ፡ አስጨናቂ ፡ ከቶ ፡ ተማቹ ፡ ተሰናብቶ ፡ ወጣ።  
አቶ ፡ ተማቹ ፡ በሩን ፡ ዘግቶ ፡ አዎን ፡ ወዳጄ ፡ ቸኩ ያለሁ ፡  
ወደ ፡ ሠርግ ፡ ቤት ፡ ለመሄድ እጣደፋለሁ ።

ወይዘሮ ፡ ጽጌ ፡ ረዳ ፡ በጣም ፡ ደነገጠች ፡ ፊቷም ፡ ደም ፡  
መሰለ ። ቀልድ ፡ ነው ፡ እንዳትል ፡ የባሏ ፡ ፊት ፡ ጠቀሮ ፡ የሲ  
ቃና ፡ የጋለ ፡ መንፈስ ፡ ይታይበታል ። የውነት ፡ ነው ፡ እንዳትል ፡  
እሷን ፡ ትቶ ፡ ወደ ፡ ሌላ ፡ ሙሽራ ፡ እንደማይሄድ ፡ ታውቃለች ።

ስለዚህ ፡ ስትፈራ ፡ ስትቸር ፡ ወዳጄ ፡ ሆይ ፡ እኔን ፡ ትተህ ፡  
ሌላ ፡ ሴት ፡ ልታገባ ፡ ነውን ።

አቶ ፡ ተማቹም ፡ ሚስቱን ፡ አቅሮ ፡ እየሳመ ፡ ወዳጄ ፡ ጽጌ ፡  
ረዳ ፡ አንቺን ፡ ትቼ ፡ ማነን ፡ ላገባ ፡ ነው ፡ ይኸን ፡ ያሰብሽ ፤  
ወደ ፡ ሠርግ ፡ ቤት ፡ እሄዳለሁ ፡ ያልኩት ፡ በጦር ፡ ሚዳ ፡ ላይ ፡  
ስላገሬ ፡ ከጦር ፡ ግንባር ፡ ለመሄድ ፡ ስለ ፡ ቁረጥኩ ፡ ነው ።

ምክንያቱም ፡ ኢትዮጵያን ፡ የዘር ፡ ጠላታችን ፡ ፋሺስት ፡  
ለወራት ፡ ነው ፡ የሚሉ ፡ ሰማሁ ።

ወይዘሮ ፡ ጽጌ ፡ ረዳ ፤ ይኸን ፡ ነገር ፡ ከወዴት ፡ ሰማክ ፡ እው  
ነት ፡ አይደለም ፡ አትበሳጭ ።

አቶ ፡ ተማቹ ፤ ርግጥ ፡ የታመነ ፡ ወሬ ፡ ነው ።  
ወይዘሮ ፡ ጽጌ ፡ ረዳ ፤ ከማን ፡ ሰማክ ።

አቶ ፡ ተማቹ ፤ ርግጥ ፡ ነው ፡ የታመነ ፡ ወዳጄ ፡ አቶ ፡ አስ  
ጨናቂ ፡ ከዚያው ፡ ከዲስ ፡ አበባ ፡ በገሮው ፡ የሰማውን ፡ ባይኑ  
ያየውን ፡ ነው ፡ የነገረኝ ።

ወይዘሮ ፡ ጽጌ ፡ ረዳ ፤ ወዳጄ ፡ ሆይ ፡ አቶ ፡ አስጨናቂ ፡  
ዘወትር ፡ የሚያስጨንቅ ፡ ነገር ፡ ሲናገር ፡ እሰማለሁና ፡ አትመነው ።

አቶ ፡ ተማቹ ፤ እርግጥ ፡ ነው ፡ አትጠራጠሪ ፡ እኔንም ፡  
አታውኪኝ ፡ ይልቁንስ ፡ ቶሎ ፡ ብለኸ ፡ ሥንቄን ፡ አደራጃልኝ ።

ወይዘሮ ፡ ጽጌ ፡ ረዳ ፡ ፅንባዋ ፡ እንደ ፡ ጐርፍ ፡ በፊቷ ፡  
ላይ ፡ እየፈሰሰ ፡ ወዳጄ ፡ ወንድሜ ፡ እባክክ ፡ እውነትም ፡ ቢሆን ፡  
ስለኔና ፡ ስለ ፡ ልጆትክ ፡ ስትል ፡ ቅርልን ፡ የኔ ፡ ደስታ ፡ እኔን ፡  
ደካማ ፡ ወዳጅክን ፡ ለማን ፡ ጥለክ ፡ ትሄዳለክ ፡ እያለች ፡ ከግሩ ፡  
ላይ ፡ ወደቀች ።



አቶ ፡ ተማቹ ፡ ወዳጄ ፡ ጽጌ ፡ ረዳ ፡ ተነሽ ፡ ጊዜዬን ፡ በከንቱ ፡  
አታጥፊብኝ ፡ ከንቹ ፡ ጋራ ፡ ደስታ ፡ ከልጆቹ ፡ ጋራ ፡ ፍቅር ፡ ቤት ፡  
ንብረት ፡ ከነፃነት ፡ ጋራ ፡ የተያያዙ ፡ ነገሮች ፡ ናቸው ፤ ነፃነት ፡  
ከሌለ ፡ ቤትና ፡ ደስታ ፡ የሉም ።

ወዳጄ ፡ ሆይ ፡ ማናኛውንም ፡ ደስታና ፡ ክብር ፡ በሆን ፡ ላንቺና ፡  
ለልጆቹ ፡ እንደምለውጠው ፡ ታውቂያለሽ ።

ላገሬ ፡ ግን ፡ ሁላችሁም ፡ ምንም ፡ አይደላችሁ ፡ ሚስት ፡ ብት  
ሞት ፡ ሚስት ፡ ትተክለች ፤ ልጅ ፡ በሞት ፡ ልጅ ፡ ይተክል ። አገር ፡  
ከሞተች ፡ ወዲያ ፡ ግን ፡ መተኪያ ፡ የላትም ፡ ይልቅስ ፡ ተነሽና ፡  
ሥንቄን ፡ አስናጃልኝ ።

ከዚህ ፡ በኋላ ፡ ወይዘሮ ፡ ጽጌ ፡ ረዳ ፡ እያለቀሰች ፡ ወደ ፡  
ጓዳ ፡ ገባች ።

አራቱም ፡ ልጆቹ ፡ ያበትና ፡ የናታቸውን ፡ ልቅሶና ፡ መታ  
ወክ ፡ ስለ ፡ ሰሙ ፡ ምን ፡ ነገር ፡ አገኛቸው ፡ በማለት ፡ ደንግጠው ፡  
እየሮጡ ፡ ወዳባታቸው ፡ ዘንድ ፡ ገቡ ።

ወዲያው ፡ አቶ ፡ ተማቹ ፡ ታላቁን ፡ ልጁን ፡ ከንዴ ፡ እንግ  
ዴህ ፡ እንደ ፡ ነብሩ ፡ ጊዜ ፡ ብቻዬን ፡ ከጠላቴ ፡ ጋራ ፡ አልታገልም ፡  
ብወድቅም ፡ ታነሣኛለህ ፡ ብትወድቅም ፡ አነሣኻለሁ ። ልጄ ፡ ሆይ ፡  
ወደ ፡ ጦር ፡ ሚዳ ፡ ልሄድ ፡ ነውና ፡ ተከተለኝ ።

ከንዴ ፡ አባባ ፡ በጣም ፡ ደስ ፡ ይለኛል ፡ ብቻ ፡ መሣሪያ ፡ የለኝ  
ምና ፡ ግዛልኝ ።

አቶ ፡ ተማቹ ፡ መሣሪያ ፡ ከዚያው ፡ ታገኛለሽ ።

ወደ ፡ ሁለተኛው ፡ ልጁ ፡ ዘወር ፡ ብሎ ፡ ልጄ ፡ ጋሻው ፡ በዛ ፡  
እንግዴህ ፡ ስም ፡ ተሸካሚ ፡ ብቻ ፡ ሳትሆን ፡ ጋሻክን ፡ ላገርክ ፡  
መክት ፡ እኔና ፡ ወንድምክም ፡ በወደቅን ፡ ጊዜ ፡ አንሣን ።

ልጄ ፡ ሆይ ፡ ጋሻክን ፡ አንግተክ ፡ ተከተለኝ ።

አቶ ፡ ተማቹ ፡ ከዚህ ፡ ቀጥሎ ፡ የሚወዳት ፡ ልጁን ፡ ተዋባ  
ችን ፡ አታልቅሽ ፡ ይልቁንስ ፡ እናትሽን ፡ አጽናኛት ፡ አሸብርንም ፡  
አሳድጊልኝ ፡ ብሎ ፡ ሲናገር ፡ አሸብር ፡ ሰምቶ ፡ አባባ ፡ ጠመንጃ ፡  
ግዛልኝና ፡ ከንቱ ፡ ጋራ ፡ ልሂድ ፡ አለው ።

አቶ ፡ ተማቹም ፡ አሸብርን ፡ ታቅፎ ፡ እየሳመ ፡ የምወድክ ፡  
ልጄ ፡ አንተስ ፡ የሚመጣውን ፡ ትውልድ ፡ መከራ ፡ ወደፊት ፡  
ተጠባባቂ ፡ ነኝ ፡ ዛሬ ፡ የኛ ፡ ፈንታ ፡ ነው ፡ ብሎ ፡ ዕንባው ፡  
አቀረረ ።

ከዚህ ፡ በኋላ ፡ በሁለተኛው ፡ ቀን ፡ ትንሽ ፡ በሶና ፡ ቋንጣ፡  
ባህያው ፡ ጭኖ ፡ ጋሻና ፡ ጠሩን ፡ ይዞ ፡ ሰይፋን ፡ ታጥቆ ፡ ውሻ፡  
ግራውን ፡ ለትልቁ ፡ ልጁ ፡ ለክንዴ ፡ ሰጥቶ ፡ ልጄ ፡ ጋሻው ፡ በዛ፡  
እንክ ፡ ይህችን ፡ ማለፊያ ፡ ዱላ ፡ ልብ ፡ ካለኝ ፡ ብዙ ፡ ሥራ ፡  
ልትወራባት ፡ ትችላለኝ ።

ሁላችሁም ፡ ይኸንን ፡ በጣም ፡ እንድትረዱት ፡ እወዳለሁ ።  
ድል ፡ የሚገኘው ፡ በመሣሪያ ፡ አይደለም ፡ በሃይማኖትና ፡ በምግ  
ባር ፡ መጠንከር ፡ ብቻ ፡ ነው ።

የሰው ፡ ልጅ ፡ ምግባሩ ፡ ሲወድቅ ፡ ዐሥሩ ፡ ሰው ፡ ሺውን ፡  
ይማርከዋል ። በጦር ፡ ሚዳ ፡ ላይ ፡ የወደቀው ፡ ሰው ፡ ትንሽ ፡  
ሆኖ ፡ ሲታይ ፡ በፍርሀት ፡ የሚማረከው ፡ ሰውና ፡ መሣሪያ ፡ ከልክ፡  
ያለፈ ፡ ሆኖ ፡ ይገኛል ።

አንዱ ፡ በለመቻል ፡ የመመታቱ ፡ ቀላል ፡ ተሰምቶት ፡ ቶሎ፡  
ባይወድቅ ፡ ባላጋራው ፡ ከሱ ፡ የበለጠ ፡ ቁስሎ ፡ ደክሞ ፡ ነበር ፤  
ሰነፍ ፡ ሰው ፡ ጥቂት ፡ በለመቻሉ ፡ ምግባሩ ፡ በመውደቁ ፡ በመሸ፡  
በሩ ፡ ሊወድቅ ፡ ጥቂት ፡ የቀረውን ፡ ጠላቱን ፡ በወዳደቁ ፡ ያበረታዋል።

ስለዚህ ፡ ልጆቹ ፡ ሆይ ፡ በርትታችሁ ፡ እንድትታገሉ ፡ ጠላ  
ታችሁም ፡ እንደናንተ ፡ ድክም ፡ ተሰምቶታል ፤ እንግዲህ ፡ ግራና፡  
ቀኝ ፡ ሆናችሁ ፡ ተከተሉኝ ፡ እንሂድ ፡ አላቸው ።

ጽጌ ፡ ረዳ ፡ አታልቅሽ ፡ እግዚአብሔር ፡ ደኅና ፡ ያገኘንን ፡  
ብቻ ፡ አጥብቀሽ ፡ የምታዝኘልኝ ፡ በብርቱ ፡ ቂስዬ ፡ በጠላት ፡ እጅ፡  
እንዳልወድቅ ፡ ብቻ ፡ ነው ፡ በጠላት ፡ እጅ ፡ መታከምና ፡ በጠላት፡  
ቢላዋ ፡ መቀደድ ፡ እግዚአብሔር ፡ አይጣል ።

እንግዲህ ፡ ደኅና ፡ ሁኒ ፡ ተጽናኒ ፡ ብሎ ፡ ሳማት ፡ ወዲያው ፡  
ትንሹን ፡ ልጁን ፡ አሸብርን ፡ ብድግ ፡ አድርጎ ፡ ከንገቱ ፡ ላይ ፡ አቅሮ፡  
ልጄ ፡ ሆይ ፡ ዕድልኝ ፡ ምን ፡ ይሆን ፡ ብሎ ፡ ሳመውና ፡ አለቀሰ ።

አሸብርም ፡ አባባ ፡ ስትመለስ ፡ ስኳር ፡ ይዘኝልኝ ፡ እንድት  
መጣ ፡ አለው ።

አቶ ፡ ተማቹ ፡ በሁኑ ፡ ጊዜ ፡ ባንተ ፡ ዕድሜ ፡ ላይ ፡ ያለ ፡  
ሰው ፡ ምን ፡ ፈቀረኝ ፡ ኑ ፡ ልጆቹ ፡ እንሂድ ፡ ሥንቃችንን ፡ አስ  
ቀድሙ ፡ እንግዲህ ፡ እንደ ፡ ሎጥ ፡ ሚስት ፡ የታሪክ ፡ ዓምድ ፡  
እንዳንሆን ፡ ፈታችንን ፡ ወደ ፡ ቤታችን ፡ አዙረን ፡ እንመልከት፡  
ብሎ ፡ ልጆቹን ፡ ግራና ፡ ቀኝ ፡ አድርጎ ፡ አህያውን ፡ አስቀድሞ ፡  
ወዳዲስ ፡ አበባ ፡ ተጓዘ ።



## ምዕራፍ ፡ ፫ ።

ወይዘሮ ፡ ጽጌ ፡ ረዳና ፡ ተዋበች ፡ አሸብርን ፡ አስከትለው ፡ በሩቁ ፡  
እያለቀሱ ፡ በሬሳ ፡ አፋፍ ፡ ላይ ፡ ቆመው ፡ ይመለከቱ ፡ ነበር ።

አቶ ፡ ተማቹና ፡ ልጆቹ ፡ ወደ ፡ ኋላቸው ፡ ዘወር ፡ ብለው ፡  
ሳያዩ ፡ በንጉላላ ፡ ሜዳ ፡ ሲጓዙ ፡ ጥቂት ፡ በጥቂት ፡ ላይን ፡ እየ  
ራቁ ተሰወሩ ።



አቶ ፡ ተማቹ ፡ ከሁለቱ ፡ ልጆቹ ፡ ጋራ ፡ ወደ ፡ አዲስ ፡ አበባ ፡ ሲጓዝ ።

ከዚህ ፡ በኋላ ፡ በሦስተኛው ፡ ቀን ፡ ካዲስ ፡ አበባ ፡ ከተማ ፡  
ገብተው ፡ የዩሉባበርን ፡ ጦር ፡ ሠራዊት ፡ ወሬ ፡ በጠይቅ ፡ ዛሬ ፡  
ሆለታ ፡ ላይ ፡ ሰፍሯል ፡ ተነገ ፡ ወዲያ ፡ በንጉሠ ፡ ነገሥቱ ፡ ፊት ፡  
በሰልፍ ፡ ሊያልፍ ፡ ነው ፡ እየተባለ ፡ ይወራል ፡ አሉት ።

አቶ ፡ ተማቹ ፡ ጓዙን ፡ እከተማ ፡ ከዘመድ ፡ ቤት ፡ ትቶ ፡ ልጆ  
ቹን ፡ አስከትሎ ፡ ኅይለ ፡ ማርያም ፡ ጣሴን ፡ ለመፈለግ ፡ ወደ ፡  
ሆለታ ፡ ወረደ ።

አቶ ፡ ተማቹ ፡ ሰፈሩን ፡ በመጠየቅ ፡ ብዙ ፡ ከደከመ ፡ በኋላ ፡  
ኅይለ ፡ ማርያም ፡ ጣሴን ፡ አገኘው ።

አቶ ፡ ተማቹ ፤ ጌታዬ ፡ ወንድሜ ፡ በዓለም ፡ ጊዜ ፡ ሁሉም ፡  
ዘመድ ፡ ነው ፡ ነገር ፡ ግን ፡ እውነተኛው ፡ ዘመድ ፡ በክፉ ፡  
ቀን ፡ ነው ፡ የሚታወቅ ፡ ስለዚህ ፡ ከንተ ፡ ከወንድሜ ፡ ጋራ ፡  
ስላገሬ ፡ በጦር ፡ ሜዳ ፡ ላይ ፡ ለመውደቅ ፡ መጣሁ ።

ኅይለ ፡ ማርያም ፡ ጣሴ ፡ ብድግ ፡ ብሎ ፡ ስሞ ፡ ወንድሜ ፡  
ተማቹ ፡ ከኔ ፡ ጋራ ፡ ለመሞት ፡ በመምጣትክ ፡ በጣም ፡ ደስ ፡  
አለኝ ፡ ምግባርክንና ፡ ጽኑ ፡ ሃይማኖትክን ፡ ዐውቀዋለሁ ፡ እግ  
ዚአብሔር ፡ ነው ፡ ያመጣልኝ ።

በሥንቅም ፡ ምንም ፡ አታስብ ፡ ከኔው ፡ ጋራ ፡ ተከፍለን ፡  
እንበላለን ፡ ወንድሜ ፡ ሆይ ፡ እነዚህ ፡ ሁለቱ ፡ ወጣቶች ፡ ያንተ ፡  
ልጆች ፡ ናቸውን ።

አቶ ፡ ተማቹ ፤ አዎን ፡ የኔ ፡ ልጆች ፡ ናቸው ፡ አንድ ፡  
ከመሆን ፡ ሁለት ፡ ሦስት ፡ መሆን ፡ ይኸላል ፡ ብዬ ፡ እነሆ ፡  
ሁለቱን ፡ ልጆቼን ፡ ግራና ፡ ቀኝ ምርኩዝ ፡ አድርጌ ፡ መጥ  
ቻለሁ ።

ኅይለ ፡ ማርያም ፡ ጣሴ ፤ ምነው ፡ እንደዚህ ፡ ያለ ፡ ሥራ ፡  
ወራክ ፡ በይሆን ፡ እንኳ ፡ ትንሹን ፡ ልጅክን ፡ ለዘር ፡ እንዲ  
ተርፍ ፡ አትተወውም ፡ ኖሯልን ።

አቶ ፡ ተማቹ ፤ ጌታዬ ፡ ሆይ ፡ መሬት ፡ ሲገኝ ፡ አልነበ  
ረምን ፡ ዘርን ፡ ማትረፍ ፡ የሚያስፈልገው ፡ ዘር ፡ የሚመትርና ፡  
መሬት ፡ የሚወስድ ፡ ጠላት ፡ ሲመጣ ፡ ዘርን ፡ በጨርቅ ፡ ቋጥሮ ፡  
ከጦር ፡ ሜዳ ፡ ላይ ፡ መዝራት ፡ የተሻለ ፡ ነው ።

ኅይለ ፡ ማርያም ፡ ጣሴ ፤ ርግጥ ፡ አንተ ፡ እንዳልከው ፡  
ነው ። እኔም ፡ ራሴ ፡ እንኳ ፡ ባልወራውም ፡ ለዘመድ ፡ ለወ  
ዳጅ ፡ መምከር ፡ ይገባል ፡ በማለት ፡ ነው ፡ እንጂ ፡ ሁለቱን ፡  
ወንዶች ፡ ልጆቼን ፡ ይገዢ ፡ መጥቻለሁ ፡ አሁንስ ፡ እንግዲህ ፡  
በቶሎ ፡ ወዳዲስ ፡ አበባ ፡ ሄደክ ፡ አንተም ፡ ልጆችክም ፡ ካኪ ፡  
ገዝታችሁ ፡ ልበሱ ፡ ዋናው ፡ የኛ ፡ የጦር ፡ ጠቅላያችን ፡ ማንም ፡  
ሰው ፡ ነጭ ፡ ልብስ ፡ እንዳይለብስ ፡ ጥብቅ ፡ ትእዛዝ ፡ አሳል  
ጁል ፡ እንክ ፡ ለካኪ ፡ መግዢያ ፡ ሁለት ፡ መቶ ፡ ብር ፡ ብሎ ፡  
ሰጠው ።

አቶ ፡ ተማቹ ፡ ጌታዬ ፡ እግዚአብሔር ፡ ይስጥልኝ ፡ እኔም ፡  
በጉልበቴ ፡ ብድርክን ፡ እከፍላለሁ ፡ እንግዲህ ፡ ልብሴን ፡ አሰ  
ፍቼ ፡ የት ፡ ድረስ ፡ ልጠብቅ ።



ኅይለ ፡ ማርያም ፡ ጣሴ ፡ ተነገ ፡ ወዲያ ፡ ጉለሌ ፡ ጴጥ  
ሮስ ፡ ወጳውሎስ ፡ ድረስ ፡ ከልጆችህ ፡ ጋራ ፡ እንድትመጣ ፡  
የኔም ፡ ሰልፍ ፡ ከጐንደሬዎች ፡ አለቃ ፡ ከፊታውራሪ ፡ ከበደ ፡  
ዘውዴ ፡ ቀጥሎ ፡ ነው ።

አቶ ፡ ተማቹ ፡ የጦር ፡ ልብሱን ፡ ለማሰፋት ፡ ወዳዲስ ፡  
አበባ ፡ ተመለሰ ።

በሁለተኛው ፡ ቀን ፡ አቶ ፡ ተማቹና ፡ ልጆቹ ፡ ካኪያቸውን ፡  
ለብሰው ፡ አቶ ፡ ተማቹ ፡ ጋሻና ፡ ጦሩን ፡ ይዞ ፤ ክንዴም ፡  
ውኸግሬውን ፡ ተሸክሞ ፤ ጋሻው ፡ በዛም ፡ ዱላውን ፡ ተመር  
ዙዞ ፡ ጉለሌ ፡ ሲጠባበቁ ፡ የይሉባቦር ፡ ጦር ፡ ከወደ ፡ ምዕራብ ፡  
ነጋሪቱን ፡ እያልጐሸመ ፡ ደራሽ ፡ ውሃ ፡ መስሎ ፡ ብቅ ፡ አለ ።

አቶ ፡ ተማቹ ፡ እንደዚህ ፡ ያለ ፡ ጥቀርሻ ፡ የመሰለ ፡ ጦር ፡  
መንገዱን ፡ ይዞ ፡ ነጋሪቱ ፡ ገብር ፡ ገብር ፡ እያለ ፡ ተጅመል  
ምሎ ፡ ሲያልፍ ፡ ባየ ፡ ጊዜ ፡ ልቡ ፡ በደስታና ፡ በወኒ ፡ ተመ  
ልቶ ፡ ይሸልል ፡ ዝገመር ። ወደ ፡ ጐን ፡ ቆሞ ፡ ጦሩ ፡ ሲያልፍ ፡  
ፊታውራሪ ፡ ኅይለ ፡ ማርያምን ፡ ይመለከትና ፡ ይፈልግ ፡ ነበር ።

ነገር ፡ ግን ፡ የጐንደሬ ፡ ጦር ፡ ብዙ ፡ ስለ ፡ ነበረ ፡ አንድ ፡  
ሩብ ፡ ሰዓት ፡ ያክል ፡ እንደ ፡ ጠበቀ ፡ ኅይለ ፡ ማርያም ፡ ጣሴ ፡  
ካኪውን ፡ ለብሶ ፡ ዕጥፍ ፡ ዝናሩን ፡ ታጥቆ ፡ ሌጣ ፡ ያንበሳ ፡  
ቂዳ ፡ ለምድ ፡ ደርቦ ፡ ሁለት ፡ ጦሮች ፡ በግራ ፡ እጁ ፡ ይዞ ፡  
በቦራ ፡ ፈረስ ፡ ላይ ፡ ተቀምጦ ፡ ጦሩን ፡ ሂዱ ፡ ሂዱ ፡ እያለ ፡  
ሲመራ ፡ ብቅ ፡ አለ ። በውነትም ፡ የፈረሱን ፡ ንቃት ፡ የኅይለ ፡  
ማርያምን ፡ አኳኋን ፡ ያየ ፡ ሰው ፡ አሁኑኑ ፡ ከጠላት ፡ ጋራ ፡  
የሚገጥም ፡ ይመስል ፡ ነበር ።

በዚያ ፡ ጊዜ ፡ አቶ ፡ ተማቹ ፡ እንዴት ፡ ያለሁ ፡ ዕድለኛ ፡ ሰው ፡  
ነኝ ፡ ከዚህ ፡ አንበሳ ፡ ከሚመስል ፡ አርበኛ ፡ ጋራ ፡ ስላገሬ ፡  
ከጦር ፡ ሚዳ ፡ ላይ ፡ ለመውደቅ ፡ የተዘጋጀሁ ፡ ብሎ ፡ ወደ ፡  
ኅይለ ፡ ማርያም ፡ ጣሴ ፡ ተጠግቶ ፡ እጅ ፡ ነሥቶ ፡ አብሮ ፡  
ይጓዝ ፡ ዝገመር ። ጦሩ ፡ በጉለሌ ፡ በኩል ፡ ከደጃዝማች ፡ ይዝቱ ፡  
ቤት ፡ አጠገብ ፡ ሲደርስ ፡ የከተማው ፡ ሕዝብ ፡ ወንድም ፡  
ሴቱም ፡ ሽማግሌውም ፡ ወጥተው ፡ ያመለከቱ ፡ ነበር ። የጦሩን ፡  
ንቃትና ፡ የልብሱን ፡ ጥቀርሻ ፡ መምሰል ፡ የነጋሪቱን ፡ ድምፅና ፡  
ስልት ፡ የፉከራውንና ፡ የሽለላውን ፡ አኳኋን ፡ በማየትና ፡ በመ  
ስማት ፡ የሕዝቡ ፡ ልብ ፡ ተነክቶ ፡ ግማሹ ፡ ያለቅስ ፡ ነበር ፤  
ግማሹም ፡ እልል ፡ ይል ፡ ነበር ።

አንዳንዱም ፡ ዱሮ ፡ ወታደር ፡ የነበሩት ፡ ሽማግሌዎች ፡ ይሮ  
ክሩ ፡ ነበር ። ጦሩም ፡ እንደ ፡ ውሃ ፡ ሙላት ፡ መንገዱን ፡ ይዘ ፡  
ከጎይለ ፡ ሥላሴ ፡ አደባባይ ፡ ሲደርስ ፡ ሴቱም ፡ ወንዱም ፡ ሽማ  
ግሌውም ፡ ባልቱቱም ፡ በከተማ ፡ የሚኖሩ ፡ የውጭ ፡ አገር ፡ ሰዎች  
ችም ፡ ልጆቻቸውን ፡ እየተሸከሙ ፡ በመንገዱ ፡ ግራና ፡ ቀኝ ፡ በየቤቱ ፡  
ሮቅም ፡ ላይ ፡ እየተንጠለጠሉ ፡ ያዩ ፡ ነበር ፡ ብዙዎችም ፡ ያለቅሱ ፡ ነበር ።

ሌሎቹም ፡ እግዚአብሔር ፡ ድሉን ፡ ለናንተ ፡ ሰጥቶ ፡ በደኅና ፡  
ይመልሳችሁ ፡ እያሉ ፡ ይመርቁ ፡ ነበር ። አንዳንድ ፡ ሴቶችም ፡  
አልል ፡ ይሉ ፡ ነበር ።

በዚያ ፡ ጊዜ ፡ አቶ ፡ ተማቹ ፡ ለሚስቱ ፡ ለጽጌ ፡ ወደ ፡ ጦር ፡  
ሚዳ ፡ ልሂድ ፡ ነው ፡ ሲላት ፡ ያለቀሰችው ፡ መራራ ፡ ልቅሶዋ ፡  
ትዝ ፡ ብሎት ፡ በውነት ፡ በድል ፡ አድራጊነት ፡ ተመልሰን ፡ ወዳጄ ፡  
ጽጌ ፡ ረዳ ፡ በአልልታ ፡ ትቀበለኝ ፡ ይሆን ፡ ወይስ ፡ እኔ ፡ በጦር ፡  
ሚዳ ፡ ወድቁ ፡ ስቀር ፡ ልጆቹ ፡ ችጋረኛ ፡ መጸተኛ ፡ ሚስቱ ፡ ጋለ  
ሞታ ፡ ይሆኑ ፡ ይሆን ፡ ብሎ ፡ እንደ ፡ እሳት ፡ የሚያቃጥል ፡ ፅንባ ፡  
ሳያስበው ፡ ካይኑ ፡ ፈሰሰ ።

ጀግና ፡ የይሉባበር ፡ ጦር ፡ በትልቁ ፡ ቤተ ፡ መንግሥት ፡  
ዋና ፡ በር ፡ ገብቶ ፡ በንጉሠ ፡ ነገሥቱ ፡ ፊት ፡ ሲሮክር ፡ ዋናው ፡  
የጦር ፡ ጠቅላይ ፡ አራት ፡ ኪሎ ፡ ደርሶ ፡ ነበር ። የጦሩ ፡ ደጃን ፡  
ግን ፡ ገና ፡ ካራዳ ፡ ቅዱስ ፡ ጊዮርጊስ ፡ ቤተ ፡ ክርስቲያን ፡ አጠ  
ገብ ፡ ደርሶ ፡ ሳያቋርጥ ፡ ይጓዝ ፡ ነበር ።

የጦሩን ፡ ንቃትና ፡ የነጋሪቱን ፡ ድምፅ ፡ የወታደሩን ፡ ሽለ  
ላና ፡ ፋክራ ፡ መስማትና ፡ ማየት ፡ እንደ ፡ ምን ፡ ደስ ፡ ያስኝ ነበር ።

ከጥቂት ፡ ጊዜ ፡ በኋላ ፡ ዋናው ፡ የጦር ፡ ጠቅላይ ፡ ከንጉሠ ፡  
ነገሥቱ ፡ ፊት ፡ ቆሞ ፡ የጦር ፡ ዲስኩር ፡ አደረገ ።

ከረዥሙ ፡ ዲስኩር ፡ መጨረሻ ፡ ከሦስት ፡ ሺሕ ፡ ዓመት ፡  
የሚበልጥ ፡ የንጉሠ ፡ ነገሥት ፡ መንግሥቱን ፡ ክብር ፡ ጠብቃ ፡  
ከአጥቂ ፡ ጠላቷ ፡ ጋራ ፡ እየተከራከረች ፡ ነጻነቷን ፡ ሃይማኖቷን ፡  
ልምዷን ፡ አክብራ ፡ የምትኖረውን ፡ ኢትዮጵያን ፡ ከዚህ ፡ ቀደም ፡ በደም ፡  
ቀለም ፡ በዓለም ፡ ታሪክ ፡ ውስጥ ፡ አጽፈን ፡ የመታነው ፡ የዘር ፡  
ጠላታችን ፡ ኢትዮጵያን ፡ ቅኝ ፡ አገር ፡ አደርጋለሁ ፡ ማለቱ ፡  
በጣም ፡ ይገርማል ።

ትልቁ ፡ እስክንድር ፡ እንኳ ፡ ዓለምን ፡ ሲወር ፡ የኢትዮ  
ጵያን ፡ ተራራና ፡ በረሃ ፡ ለመውጣት ፡ አልደፈረም ። እንግዲህ ፡



ይኸንን ፡ የአብሪት ፡ ስድብ ፡ ከደም ፡ በስተቀር ፡ የሚያጥበው ፡  
ነገር ፡ ስለሌለ ፡ በቶሎ ፡ ወደ ፡ ጠላት ፡ ግንባር ፡ እንሂድ ፡ ደም ፡  
ያለደም ፡ አይነጸም ፡ ተብሏል ፡ ብሎ ፡ ሲጨርስ ።

አቶ ፡ ተማቹ ፡ ሰይፉን ፡ መዘ ፡ እየፎከረ ፡ ወደ ፡ ንጉሠ ፡  
ነገሥቱ ፡ ዙፋኑን ፡ አጠገብ ፡ ቀርቦ ፡ ዐይኑን ፡ አፍጠ ፡ እየተመለ  
ከተ ፡ እኔ ፡ ያንተ ፡ አሸከር ፡ ምንም ፡ ብከሳ ፡ የዶሮ ፡ ደም ፡  
ያክል ፡ ለአብሪተኛው ፡ ጠላቱ ፡ ስድብ ፡ ማጠቢያ ፡ ሳላፈሰ ፡ አል  
ቀርም ። የደም ፡ አንዲት ፡ ጠብታ ፡ እንኳ ፡ ዋጋ ፡ ያላት ፡  
ነች ። እኛ ፡ አሸከሮችህ ፡ መሬት ፡ ሳንሆን ፡ የኢትዮጵያን ፡ መሬት ፡  
አንድ ፡ ጫማ ፡ እንኳ ፡ ጠላት ፡ አይወስድም ፡ እያለ ፡ ከብዙ ፡  
አርባኞች ፡ ጋራ ፡ በጋለ ፡ መንፈስ ፡ እስከ ፡ መጨረሻ ፡ ድረጃ ፡  
ድረስ ፡ እየወጡ ፡ ሲፎክሩ ፡ ንጉሠ ፡ ነገሥቱ ፡ በጣም ፡ ደስ አላቸው ።

ከዚህ ፡ በኋላ ፡ ግርማዊነታቸው ፡ ወደ ፡ ቤተ ፡ መንግሥቱ ፡  
ተመለሱ ።

የይሉባቦርም ፡ ጦር ፡ ተመልሶ ፡ ከዚያው ፡ ከሥጋ ፡ ሜዳ ፡  
ሰረረ ። በማግስቱ ፡ ግርማዊ ፡ ንጉሠ ፡ ነገሥት ፡ በተለየ ፡ ለይሉባ  
ቦር ፡ ጦር ፡ ከዙፋናቸው ፡ ላይ ፡ ተቀምጠው ፡ ትልቅ ፡ ግብዣ ፡ አደረጉ ።

የምዕራብ ፡ ኢትዮጵያ ፡ የይሉባቦር ፡ አንበሶች ፡ ከምግቡ ፡  
መካከል ፡ እየተነሡ ፡ መታመናቸውን ፡ በፋከራ ፡ ይገልጹ ፡ ዝመር ።

በዚያ ፡ ጊዜ ፡ ፊታውራሪ ፡ ጎይለ ፡ ማርያም ፡ ጣሴ ፡ ብድግ ፡  
ብሎ ፡ በለፈው ፡ ጊዜ ፡ የሠራውን ፡ የጀግንነት ፡ ሚያ ፡ እየቆጠረ ፡  
አሁንም ፡ እኛ ፡ ባሮችህ ፡ እስከ ፡ መጨረሻ ፡ ጠብታ ፡ ደም ፡ ድረስ ፡  
ላገራችንና ፡ ለንጉሠ ፡ ነገሥታችን ፡ ክብር ፡ እናፈሳለን ፡ ብሎ ፡  
ከፎከረ ፡ በኋላ ፡ እኔ ፡ ነኝ ፡ አሸከርህ ፡ ጎይለ ፡ ማርያም ፡ ጣሴ አለ ።

ንጉሠ ፡ ነገሥቱም ፡ በደስታ ፡ መልክ ፡ ፍግግ ፡ ብለው ፡  
ዐውቅካለሁ ። አሁንም ፡ ወደ ፡ ፊት ፡ እንደምትሠራ ፡ አምናለሁ ፡ አሉት ።

በማግስቱ ፡ በንጉሠ ፡ ነገሥቱ ፡ ሰብሳቢነት ፡ ከፍ ፡ ያለ ፡ መኳ  
ንንት ፡ መሳፍንት ፡ ሚኒስትሮች ፡ የጦር ፡ አለቆች ፡ ተሰብስበው ፡  
ስለ ፡ ጦሩ ፡ ጥላን ፡ (ንድፍ) ፡ ከሠሩ ፡ በኋላ ፡ የይሉባቦርን ፡ የጦር ፡  
ጠቅላይ ፡ ሹምና ፡ የገሙ ፡ ጐፋን ፡ የጦር ፡ ጠቅላይ ፡ ሹም ፡ ግር  
ማዊነታቸው ፡ የጀኔራል ፡ የጦር ፡ ልብስ ፡ ሽልመው ፡ በላይኛው ፡  
ቤተ ፡ ቤተ ፡ መንግሥት ፡ ቅጥር ፡ ውስጥ ፡ ግርማዊ ፡ ንጉሠ ፡ ነገ  
ሥት ፡ ልዑል ፡ አልጋ ፡ ወራሽ ፡ ልዑል ፡ መኰንን ፡ መስፍን ፡  
ሐረር ፡ ክቡር ፡ ራስ ፡ ብሩ ፡ ሆነው ፡ ፎቶ ፡ ግራፍ ፡ ተነሡ ።

ከዚህ ፡ በኋላ ፡ ንጉሠ ፡ ነገሥቱ ፡ እኔም ፡ ከጦሩ ፡ መካከል ፡ እንኛለሁ ፡ ብለው ፡ ለሕዝባቸው ፡ ስላስታወቁ ፡ ግዳር ፡ ፲፰ ፡ ቀን ፡ ፲፱፻፳፰ ፡ ዓመተ ፡ ምሕረት ፡ በዐዲግራት ፡ በኩል ፡ ወደ ፡ ገፋው ፡ ጦር ፡ ግንባር ፡ የክብር ፡ ዘበኞቻቸውን ፡ አስከትለው ፡ በደሴ ፡ በኩል ፡ ተጓዙ ። ከሦስት ፡ ቀን ፡ በኋላ ፡



ግርግዋንታቸው ፡ ሽልማት ፡ ከሰው ፡ በኋላ ።

የምዕራብ ፡ ኢትዮጵያ ፡ የይሉበቦር ፡ ጦር ፡ ወደ ፡ ውጋዴን ፡ የጦር ፡ ግንባር ፡ መሳሪያ ፡ ገጥመረ ። አራት ፡ ቀን ፡ ሙሉ ፡ በባቡር ፡ የጦር ፡ ሠራዊቱ ፡ ከተጓዘ ፡ በኋላ ፡ በምስተኛው ፡ ቀን ፡ የጦሩ ፡ ጠቅላይ ፡ ሹም ፡ በልዩ ፡ ባቡር ፡ ለመሳሪያ ፡ ወደ ፡ ባቡር ፡ መቆሚያ ፡ ወረደ ። ከተዛጋጀው ፡ ሻን ፡ ውስጥ ፡ ከመግባቱ ፡ በፊት ፡ የላጋሩ ፡ ሹም ፡ መጥቶ ፡ ከጠቅላይ ፡ የጦር ፡ አለቃ ፡ ጋራ ፡ እጅ ፡ ለጅ ፡ ተያይዘው ፡ ክቡር ፡ ሆይ ፡ በድል ፡ አድራጊነት ፡ እንዲመልስዎ ፡ እመኛለሁ ።

ናፖሊዎን ፡ ድል ፡ የሆነው ፡ ባንድ ፡ ጄኔራል ፡ ስሕተት ፡ ነው ። እንግዲህ ፡ የመድፍ ፡ ድምፅ ፡ በመስማት ፡ ደስ ፡ ይበላቸሁ ፡ ብሎ ፡ ተሰናበተ ፡ ወዲያው ፡ የጦሩ ፡ ጠቅላይ ፡ ሹም ፡ ወደ ፡ ተዘጋጀለት ፡ ሻን ፡ ወጣ ።



አቶ ፡ ተማቹ ፡ ከዘመዶቹ ፡ ከፈታውራሪ ፡ ጎይላ ፡ ማርያም ፡ ጣሴ ፡ ጋራ ፡ ለመሄድ ፡ ከጦሩ ፡ ተለይቶ ፡ ቀርቶ ፡ ነበርና ፡ የላጋሩን ፡ ሹም ፡ ምክር ፡ በሰማ ፡ ጊዜ ፡ ምክር ፡ ይህች ፡ ናት ፡ ኑ ፡ ልጆቹ ፡ ከባቡሩ ፡ ላይ ፡ እንውጣ ፡ በመድፍ ፡ ድምፅ ደስ ፡ ይበለን ፡ ብሎ ፡ ሁለቱን ፡ ልጆቹን ፡ ይዞ ፡ ተሳፈረ ።

አቶ ፡ ተማቹ ፡ ምንም ፡ በቈራጥነት ፡ ስላገሩ ፡ በጦር ፡ ሚዳ ፡ ላይ ፡ ለመውደቅ ፡ ቢመጣ ፡ በባቡሩ ፡ መስከት ፡ ሲመለከት ፡ በየቤቱ ፡ ደጃፍ ፡ ባልና ፡ ሚስት ፡ ልጆቻቸውን ፡ ከጠገባቸው ፡ አድርገው ፡ ሲጫወቱ ፡ ከብቶቻቸው ፡ በሚዳ ፡ ሲግጡ ፡ ያደምቻቸው ፡ በውጭ ፡ ፈሰው ፡ ሲለቅሙ ፡ እያየ ፡ ወይዘሮ ፡ ጽጌ ፡ ረዳን ፡ ልጆቹን ፡ ቤቱንና ፡ ንብረቱን ፡ እያሰበ ፡ ዕንባው ፡ ይፈስ ፡ ነበር ።

ከዚህ ፡ በኋላ ፡ ሁለት ፡ ቀን ፡ በባቡር ፡ የጦር ፡ ጠቅላዩ ፡ ከተጓዘ ፡ ወዲያ ፡ ድሬ ፡ ዳዋ ፡ ላይ ፡ ከጦር ፡ ሠራዊቱ ፡ ጋራ ፡ ተገናኘ ። ጦሩ ፡ ብዙ ፡ ስለሆነ ፡ ከተማውን ፡ እንዳያውክ ፡ ወዲያው ፡ ድሬ ፡ ዳዋን ፡ ለቆ ፡ ቀርሳ ፡ ከሚባለው ፡ አገር ፡ ላይ ፡ ሰፈረ ። ሁለት ፡ ሳምንት ፡ ያህል ፡ ከቂየ ፡ በኋላ ፡ ቀርሳን ፡ ለቆ ፡ አቦከር ፡ ከቅዱስ ፡ ጊዮርጊስ ፡ ቤተ ፡ ክርስቲያን ፡ አጠገብ ፡ ሰፈረ ። ደግሞ ፡ ከሦስት ፡ ሳምንት ፡ በኋላ ፡ ጦሩ ፡ ከቦከር ፡ ተነሥቶ ፡ በሐረርጌ ፡ ከተማ ፡ መካከል ፡ ነጋሪቱን ፡ እያስገኘው ፡ ወደ ፡ ጅጅጋ ፡ ተጓዘ ። በምስተኛው ፡ ቀን ፡ ከጅጅጋ ፡ አጠገብ ፡ ካራ ፡ መራ ፡ ከሚባለው ፡ ተራራ ፡ ሥር ፡ ሰፈረ ።

ከዚያም ፡ ላይ ፡ ከሁለት ፡ ወር ፡ የሚበልጥ የጦር ፡ ሠራዊቱ ፡ ተቀመጠ ።

ነገር ፡ ግን ፡ የምዕራብ ፡ ኢትዮጵያ ፡ የይሉባቦር ፡ ጦር ፡ ብዙ ፡ ቀን ፡ ከዚያ ፡ በመቀመጡ ፡ በጣም ፡ አዘነ ። ምክንያቱም ፡ ከምዕራብ ፡ ወደ ፡ ምሥራቅ ፡ የመጣነው ፡ ጠላትን ፡ ለማጥቃት ፡ ነው ፡ እንጂ ፡ ከዚህ ፡ በከንቱ ፡ ለመቀመጥ አልነበረም ፡ በማለት ነው ።

ስለዚህ ፡ የጦር ፡ አለቆች ፡ ሁሉ ፡ ተሰብስበው ፡ ለዋናው ፡ የጦር ፡ ጠቅላይ ፡ ክቡር ፡ ሆይ ፡ ነገ ፡ በማለዳ ፡ ባገፈ ፡ ሰዓት ፡ ጦሩ ፡ ሁሉ ፡ ከቶ ፡ በሰልፍ ፡ ጂጅጋ ፡ ለመሄድ ፡ ቈርጧል ። ምክንያቱም ፡ በከንቱ ፡ ከዚህ ፡ በመቀመጡ ፡ ጉዳት ፡ ስለሆነበት ፡ አዝኖ ፡ ነው ። አሁንም ፡ አንተ ፡ እየመራኸን ፡ ሄደን ፡ ለባለሥጣናቹ ፡ ወደ ፡ ጦር ፡ ግንባር ፡ በፍጥነት ፡ እንድንሄድ ፡ እንለምን ፡ አሉት ።

የጦሩ ፡ ጠቅላይ ፡ ሹም ፡ ደኅና ፡ አስባችኋል ፡ እኔው ፡ ይዣ  
ችዑ ፡ እሄዳለሁ ፡ በዚሁ ፡ ባገጃሰዓት ፡ ታጠቁ ፡ ብሎ ፡ አስታወቃቸው ።

ከዚህ ፡ በኋላ ፡ በተባለው ፡ ሰዓት ፡ ልክ ፡ ጦሩ ፡ ጥሩምባ ፡  
አስነፍቶ ፡ ከሦስት ፡ ሺሕ ፡ የሚበልጥ ፡ ጦር ፡ በሰልፍ ፡ እዋናው ፡  
የጦር ፡ ጠቅላይ ፡ ሰፈር ፡ ድረስ ፡ መጣ ።

የጦር ፡ ጠቅላይም ፡ ታጥቆ ፡ ይጠብቅ ፡ ነበርና አጅብውት ፡  
ወደ ፡ ከተማ ፡ ተጓዙ ። የግንባሩ ፡ ጦር ከጅጅጋ ፡ ከተማ ፡ ሲደ  
ርስ ፡ የከተማው ፡ ኋሪና ፡ የጦር ፡ ሠራዊቱ ፡ ምን ፡ ጦር ፡ መጣ  
ብን ፡ በማለት ፡ ተደናገጡ ።

ጦሩ ፡ ግን ፡ እንደ ፡ ተሰለፈ ፡ ከዋናው ፡ ጦር ፡ አዛዥ ፡  
ጽሕፈት ፡ ቤት ፡ ፊት ፡ ለፊት ፡ ከሚዳው ፡ ላይ ፡ ተሰልፎ ፡ ቆመ ።  
ማለዳ ፡ ይህን ፡ ያክል ፡ ጦር ፡ የተሰበሰበበትን ፡ ምክንያት ፡ ለማ  
ወቅ ፡ ዋናው ፡ የጦር ፡ አዛዥ ፡ አንድ ፡ የጦር ፡ መከራከሪያ ፡  
በልክ ፡ እኛ ፡ የምዕራብ ፡ ኢትዮጵያ ፡ ጦር ፡ ነን ፡ ከዚህ ፡ የተሰ  
በሰብንበትም ፡ ምክንያት ፡ ለዋናው ፡ የጦር ፡ አዛዥ ፡ የምናመለክ  
ተው ፡ ጉዳይ ፡ ስላለን ፡ ነው ። አሁን ፡ የምንለምነው ፡ የጦሩ ፡  
ዋና ፡ አዛዥ ከሹማምንቱ ፡ ጋራ ፡ ሆኖ ፡ እንዲቀበለን ፡ ነው ፡  
ብለው ፡ አስታወቁ ።

መከራከሪያም ፡ ተመልሶ ፡ ይህን ፡ ቃል ፡ በስታወቀ ፡ ጊዜ ፡  
ከጣቱ ፡ በ፪ ፡ ሰዓት ፡ ከጅጅጋ ፡ ቤተ ፡ መንግሥት ፡ ፊት ፡  
ለፊት ፡ አስነጥፎ ፡ መኳንንቱን ፡ ግራና ፡ ቀኝ ፡ አስቀምጦ ፡  
ጄኔራል ፡ ወሂብ ፡ ፓሻ ፡ የሚባለው ፡ የጦር ፡ አማካሪ ፡ የአ  
ልባኒ ፡ የቱርክ ፡ ተወላጅ ፡ በዋናው ፡ የጦር ፡ አዛዥ ፡ ቀኝ ፡  
ተቀምጦ ፡ የይሉባቦር ፡ የጦር ፡ ሠራዊት ፡ ተጠራ ።

በዚያ ፡ ጊዜ ፡ ባለቃ ፡ ባለቃው ፡ እየተሰለፈ ፡ እየሸለለ እየ  
ፎከረ ፡ ያልፍ ፡ ዝምታ ። ከሰልፉ ፡ መካከል ፡ ዐሥር ፡ የሚሆኑ ፡  
የጦር ፡ መከራከሪያች ፡ ጉዳዩን ፡ እንዲያመለክቱ ፡ የጦሩ ፡ ሠራዊት ፡  
የመረጣቸው ፡ ድርብ ፡ ዝናራቸውን ፡ ታጥቀው ፡ ጠመንገቸውን ፡  
በደረታቸው ፡ አቅፈው ፡ እየፎከሩ ፡ ተጠግተው ፡ ከቡራን ፡ ጌቶ  
ቻችን ፡ ከኢትዮጵያ ፡ ምዕራብ ፡ ተጉዘን ፡ እምሥራቅ ፡ (ፀሐይ ፡  
መውጫ) ፡ ዑጋንዳ ፡ የመጣነው ፡ ጠላትን ፡ ለማጥቃት ፡ ነበር ፡  
አሁን ፡ ሕዝባችን ፡ በከንቱ ፡ በተቀማጥ ፡ በሽታ ፡ ርስ ፡ በርሱ ፡  
እየተዋጋ ፡ ያልቃል ፡ ከጠላት ፡ ጋራ ፡ ብንጋጠም ፡ ጠላትን ፡



አጥቅተን ፡ ጠላትን ፡ ገድለን ፤ ጠላትም ፡ ገድሎን ፡ በመለዋወጥ ፡  
እንገባዳዳ ፡ ነበር ፤ አሁን ፡ ግን ፡ እኛ ፡ ብቻችንን ፡ ተገባዳን ፡ እባ  
ካችሁ ፤ ወደ ፡ ግንባር ፡ ስደዱን ፡ እንደዚህ ፡ ያለውን ፡ መሣሪያ ፡  
አታበላሹ ፡ ብሎ ፡ የገንድሬዎች ፡ አለቃ ፡ ፊታውሬሬ ፡ ከበደ ፡  
ዘውዴ ፡ ሲናገር ፡ ፊታውሬሬ ፡ ኃይለ ፡ ማርያም ፡ ጣሴ ፡ እየፎ  
ከረ ፡ ብቅ ፡ ብሎ ፡ ስለ ፡ ምንድነው ፡ ወደ ፡ ጦር ፡ ግንባር ፡ የማ  
ትሰዱን ፡ በተቅማጥ ፡ በሽታ ፡ የምታመነምኩን ፡ አሞራውስ ፡ ደኅና ፡  
ሥጋ ፡ ቢበላ ፡ ምንቸገራችሁ ፡ ላገራችንና ፡ ለንገወ ፡ ነገሥታችን ፡  
ክብር ፡ እንድንሞት ፡ ስደዱን ፡ እያለ ፡ ጮኸ ፡ እየፎከረ ፡ ተናገረ ።

ጄኔራል ፡ ወሂብ ፡ ፓሻ ፡ ዐይኑን ፡ ዕንባ ፡ ሞልቶት ፡ አላስ  
ችል ፡ ስላለው ፡ ብድግ ፡ ብሎ ፡ ከፊቱ ፡ ካለው ፡ ጠረቤዛ ፡ ላይ ፡  
ቆሞ ፡ በአስተርጓሚ ፡ ስሙ ፡ እናንት ፡ የኢትዮጵያ ፡ አርበኞች ፡  
ዛሬ ፡ ገና ፡ በታሪክ ፡ ያነበብኩትን ፡ የኢትዮጵያን ፡ ድምፅ ፡ ሰማሁ ።  
ምነው ፡ እግዚአብሔር ፡ ቢፈቅድልኝ ፡ ሞቴን ፡ ከናንተ ፡ ጋራ ፡  
በደረገው ፡ ብሎ ፡ ከጠረጴዛው ፡ ወርዶ ፡ አርበኞቹን ፡ እየዛረ ፡ ዐይ  
ናቸውን ፡ ይመለከት ፡ ነበር ።

ከዚህ ፡ በኋላ ፡ ዋናው ፡ የጦር ፡ አዛዥ ፡ ስላገራችሁና ፡ ስለ ፡  
ንገወ ፡ ነገሥታችሁ ፡ ክብር ፡ አስባችሁ ፡ ወደ ፡ ጦሩ ፡ ግንባር ፡  
እንሂድ ፡ በማለታችሁ ፡ በጣም ፡ እናመሰግናችኋለን ፡ አሁንም ፡  
በቶሎ ፡ ሥንቃችሁን ፡ አደራጅተን ፡ ወደ ፡ ጦር ፡ ግንባር ፡  
ትጓዛላችሁ ፡ እግዚአብሔር ፡ ይርዳችሁ ፡ ብሎ ፡ አሰናበታቸውና ፡  
ወደ ፡ ወፈራቸው ፡ ተመለሱ ።

ምዕራፍ ፡ ፬ ።

አሁንም ፡ ቢሆን ፡ በሥንቅና ፡ በግመል ፡ ማደራጀት ፡ ምክን  
ያት ፡ ሁለት ፡ ወር ፡ ያኸል ፡ ከዚያው ፡ ከካራ ፡ መራ ፡ የጦር ፡ ወራ  
ዊቱ ፡ ሰፈሮ ፡ ተቀመጠ ።

ነገር ፡ ግን ፡ ለጠቅላይ ፡ ጦሩ ፡ ሹም ፡ የጦር ፡ ወራዊቱ ፡ ዘወትር ፡  
ምነው ፡ ወደ ፡ ጦሩ ፡ ግንባር ፡ አንሄድምን ፡ እያሉ ፡ ስላስቸገሩት ፡  
የጦር ፡ ጠቅላይ ፡ ለዋና ፡ የጦር ፡ አዛዥ ፡ በደብዳቤ ፡ ማስታወስ ፡  
ግዴታ ፡ ሆነበት ።

ለክቡር ፡ የጦር ፡ አዛዥ ፡ ደጋ ፡ ሐቡር ፡ ክቡር ፡ ሆይ ፡ ከዛሬ ፡  
ሁለት ፡ ወር ፡ በፊት ፡ ለይሉባቦር ፡ የጦር ፡ ሠራዊት ፡ የተሠጠውን ፡  
ተስፋ ፡ በመጠበቅ ፡ ጊዜው ፡ ስለ ፡ ረዘመ ፡ በጣም ፡ አወኩኝ ፡ ምክን  
ያቱም ፡ የጦር ፡ ሠራዊቱ ፡ ከገሩ ፡ አየር ፡ በለመስማማት ፡ ብዙ ፡  
ሰው ፡ ታሸላል ።

ስለዚህ ፡ ከዚህ ፡ ቀደም ፡ ለክቡርነትዎ ፡ ተሰብስበው ፡ እንዳስታ  
ወቁት ፡ በዚህ ፡ በበሽታ ፡ ከማለቅ ፡ ከጠላት ፡ ግንባር ፡ ሄደን ፡ ተለዋ  
ውጠን ፡ ብንሞት ፡ ዋጋ ፡ አለው ፡ የክብር ፡ ሞት ፡ እንሞታለን ፡ በማ  
ለት ፡ ነው ፡ ልመናቸው ፡ እውነትን ፡ ስለ ፡ ተደገፈ ፡ እኔም ፡ ራሴ ፡ ፈር  
ጄላቸዋለሁ ።

ስለዚህ ፡ ደጋ ፡ ሐቡር ፡ የጦር ፡ አለቆች ፡ ስብሰባ ፡ ሆኖ ፡ አንድ ፡  
ነገር ፡ ተቈርጦ ፡ ወደየሥራችን ፡ ብንሰመር ፡ የተሻለ ፡ ይመስለኛል ፡  
ብሎ ፡ በጽሕፈት ፡ አስታወቀ ።

የጐሬ ፡ ጦር ፡ ጠቅላይ ፡ ሹም ፡

የገሙ ፡ ጐፋ ፡ ጦር ፡ ጠቅላይ ፡ ሹም ፡

ያሩሲ ፡ ጦር ፡ ጠቅላይ ፡ ሹም ፡

የኩሎ ፡ ጦር ፡ ጠቅላይ ፡ ሹም ፡

በሐረር ፡ ላይ ፡ ዋና ፡ የጦር ፡ አዛዥ ፡ በሆነው ፡ ሹም ፡ ስብሰባነት ፡  
አራቱ ፡ ሹማምትና ፡ ከጦር ፡ አማካሪው ፡ ጄኔራል ፡ ወሂብ ፡ ፓሻ ፡  
ጋራ ፡ ደጋ ፡ ሐቡር ፡ ስብሰባ ፡ ተደረገ ።

በዚህም ፡ ስብሰባ ፡ የምንመራበትን ፡ መሠረታዊ ፡ የጦር ፡ ፕላን ፡  
(ንድፍ) ፡ ለማድረጅት ፡ ነው ። ይኸውም ፡ ስለ ፡ ሥንቅ ፡ ስለ ፡ ጦር ፡  
ታክቲክ (ዐቅድ) ፡ ይኸንን ፡ የመሰሉ ፡ የምሥጢር ፡ አሳቦች ፡ ናቸው።  
በጭሩ ፡ የምንመራበት ፡ አሳብ ፡ ከዚህ ፡ ቀጥሎ ፡ የተመለከተው ፡  
ነው ። የይሉባቦርና ፡ የገሙ ፡ ጦር ፡ በደጋ ፡ ሐመዶ ፡ በኩል ፡ የሰገ  
ግን ፡ ሸለቆ ፡ ይዞ ፡ በብርቆት ፡ በኩል ፡ የጀነጋብን ፡ ወንዝ ፡ ያዞ ፡  
ወደ ፡ ጣናን ፡ ተጉዞ ፡ ቁራሔ ፡ የሰፈረውን ፡ የጠላት ፡ ጦር ፡ ማጥቃት ።

የኩሎ ፡ ጦር ፡ ወደ ፡ ጅጅጋ ፡ ተመልሶ ፡ ደጀን ፡ ሆኖ ፡ ወደ ፡  
ግንባር ፡ ለቀደመው ፡ ጦር ፡ ሥንቅ ፡ እንዲያቀብል ።

የሐረር ፡ ጦር ፡ በዋናው ፡ የጦር ፡ አዛዥ ፡ መሪነት ፡ በቀብዷ ፡  
ደሐር ፡ በኩል ፡ ወደ ፡ ጣናን ፡ ለሄደው ፡ የጦር ፡ ሠራዊት ፡ ደጀን ፡  
እንዲሆን ።



ያሩሲ ፡ ጦር ፡ ደጋ ፡ ሐቡር ፡ ሠፍሮ ፡ ለሐረር ፡ ጦር ፡ ደጀን ፡  
እንዲሆን ፡ ተቈርጦ ፡ ሁሉም ፡ ስለ ፡ ተስማሙበት ፡ የጦር ፡ አለቆቹ ፡  
ሁሉ ፡ ፈረሙበት ።

ቀጥሎም ፡ የገሙ ፡ ጐፋ ፡ ጦር ፡ እንደ ፡ ስምምነቱ ፡ መሠረት ፡  
ወደ ፡ ጣናን ፡ ገዛ ፡ ገመረ ።

እንዲዚሁም ፡ የይሉባቦር ፡ ጦር ፡ ከብዙ ፡ ችግርና ፡ ጭቅጭቅ ፡  
በኋላ ፡ ወደ ፡ ጣናን ፡ አመራ ።

ከዚህ ፡ በኋላ ፡ የሁለቱ ፡ አገር ፡ ሠራዊቶች ፡ ቅደም ፡ ተከተል ፡  
ሆነው ፡ ወደ ፡ ጦሩ ፡ ግንባር ፡ ጣናን ፡ ከሚባለው ፡ ቦታ ፡ የተከማቹ  
ውን ፡ የጠላት ፡ የጦር ፡ ሠራዊት ፡ ለመውጋት ፡ ተጓዙ ። በዚያ ፡  
በረሐ ፡ በፀሐዩ ፡ ሐሩርና ፡ በውሃ ፡ ጥም ፡ ይልቁንም ፡ እንደ ፡ በረዶ ፡  
ቦምብ ፡ ሲዘንምባቸው ፡ በብዙ ፡ ሥቃይና ፡ ችግር ፡ የይሉባቦር ፡ የጦር ፡  
ሠራዊትና ፡ የገሙ ፡ ጐፋ ፡ ጦር ፡ ጀነጋብ ፡ ደርሰው ፡ ወንዙንና ፡  
ሸለቆውን ፡ ምሽግ ፡ አድርገው ፡ ሠፈሩ ።

የሰው ፡ ልጅ ፡ ምንም ፡ ከፍ ፡ ያለ ፡ ጽኑ ፡ መከራ ፡ ቢደቀን ፡  
ሞትም ፡ ከበራፋ ፡ እንኳን ፡ መጥቶ ፡ ቢቆም ፡ ራሱን ፡ መውደድና ፡  
ኩራቱን ፡ የማይተው ፡ በመሆኑ ፡ የይሉባቦር ፡ ጦርና ፡ የገሙ ፡ ጐፋ ፡  
ጦር ፡ ቀኙን ፡ እኔ ፡ ልያዝ ፡ ቀኙን ፡ እኔ ፡ ልያዝ ፡ በመባባል ፡ ጠብ ፡  
ለማንሣት ፡ ማስባቸው ፡ ተሰማ ።

ስለዚህ ፡ በይሉባቦር ፡ ጦር ፡ ጠቅላይ ፡ ሰብሳቢነት ፡ ከራስ ፡  
ሰፈር ፡ የሁለቱም ፡ አገር ፡ የጦር ፡ አለቆች ፡ እንዲሰበሰቡ ፡ ተደረገ ።

ትንሽ ፡ ግብዣ ፡ ከሆነ ፡ በኋላ ፡ የይሉባቦር ፡ የጦር ፡ ጠቅላይ ፡  
ክቡራን ፡ አባቶቻችን ፡ ዛሬ ፡ ከዚህ ፡ የሰበሰቡኳችሁ ፡ እንደምታው  
ቁት ፡ ከጠላት ፡ ግንባር ፡ ተቃረብን ።

እንግዲህ ፡ እናንተ ፡ የሁለት ፡ ወንድማማቾች ፡ የጦር ፡ ሠራዊት ፡  
ስለ ፡ ሆናችሁ ፡ ያንድ ፡ የጦር ፡ አለቃ ፡ ያንድ ፡ የጦር ፡ ሠራዊት ፡ ናችሁ።

ስለዚህ ፡ ከፍ ፡ ያለ ፡ አደራ ፡ የምንጥልባችሁ ፡ እኔ ፡ በጦር ፡ ሜዳ ፡  
ላይ ፡ ብወደቅ ፡ ወንድሜን ፡ ተከትላችሁ ፡ ላገራችሁና ፡ ለንጉሠ ፡  
ነገሥታችሁ ፡ ክብር ፡ እመጨረሻ ፡ ጠብታ ፡ ድረስ ፡ ደማችሁን ፡  
አፍሱ ፡ እንጂ ፡ በንድ ፡ ሰው ፡ መውደቅ ፡ አትፈቱ ።

እንደዚሁም ፡ ወንድሜ ፡ በጦር ፡ ሚዳ ፡ ላይ ፡ በወድቅ ፡ እኔን ፡ ተከተሉ፡በሚሞት ፡ ሰው ፡ ምክንያት ፡ የማትሞተውን ፡ አገራችሁን ፡ ጥላችሁ ፡ አትሸሹ ።

ደግሞ ፡ ከዚህ ፡ ጋራ ፡ የምንለምናችሁ ፡ የማን ፡ ጦር ፡ ቀኙን ፡ የማን ፡ ጦር ፡ ግራውን ፡ ይዘ ፡ እንደሚሰመር ፡ አስባችሁ ፡ ማክራችሁ ፡ አስታውቁን ።

በውነትም ፡ በዚህ ፡ ዘዴ ፡ ሁሉም ፡ የጦር ፡ አለቆች ፡ ልባቸው ፡ ተነካ ። በጣምም ፡ አዝነው ፡ ከሁራን ፡ ጌቶቹ ፡ ሆይ ፡ እንደኛ ፡ እንኳ ፡ ብዙ ፡ ዓለም ፡ ያላያችሁ ፡ ሕፃኖች ፡ ምን ፡ በወጣችሁ ፡ በጭሩ ፡ ትቀጫላችሁ ፡ እግዚአብሔር ፡ በአርበኝነት ፡ መልስ ፡ ከምትወዷቸው ፡ ንጉሠ ፡ ነገሥትና ፡ ከገራችሁ ፡ ጋራ ፡ ተመልሳችሁ ፡ ለመተያየት ፡ ያብቃችሁ ፡ ካሉ ፡ በኋላ ፤ የገሙ ፡ ጎፋ ፡ ጦር ፡ አለቆች ፡ ብድግ ፡ ብለው ፡ ምንም ፡ እኛ ፡ የደጃዝማች ፡ በሻሽ ፡ አሸከሮች ፡ ብንሆን ፡ የራስ ፡ ቢትወደድ ፡ ተሰማን ፡ ጦር ፡ እንቅደም ፡ አንልም ። ስለዚህ ፡ የደሉ ባቦር ፡ ጦር ፡ ቀኙን ፡ ይያዝ ፡ እኛ ፡ ግራውን ፡ እንይዛለን ፡ ብለው ፡ አስታውቁ ።

በእንደዚህ ፡ ያለ ፡ በማስተዋል ፡ ዘዴ ፡ ሁሉም ፡ ተስማምተው ፡ ከጀነጋብ ፡ ወንዝ ፡ ቀኝና ፡ ግራ ፡ ሸለቆውንና ፡ ዋሻውን ፡ ይዘው ፡ ሰፈሩ።

ጣሊያን ፡ ፋሺስትም ፡ ከቄራሔ ፡ አጠገብ ፡ ጣናን ፡ ከሚባለው ፡ የውሃ ፡ ጉድጓድ ፡ ላይ ፡ የጦ ፡ ሠራዊቱን ፡ አከማቸው ። የጦር ፡ አዝማቸቹም ፡ ከዚህ ፡ ቀጥሎ ፡ የተመለከቱት ፡ ናቸው ።

ጄኔራል ፡ ግራዚያኒ ፤

ጄኔራል ፡ ናዚ ፤

ጄኔራል ፡ ቪርኒ ፤

ጄኔራል ፡ ፍሩሺ ፤

ጄኔራል ፡ አንስተኒ ፤

በሚያዝያ ፡ ወር ፡ በ፲፱፻፳፰ ፡ ዓመተ ፡ ምሕረት ፡ የፋሲካ ፡ ለት ፡ ሌሊት ፡ የደሉባቦርና ፡ የገሙ ፡ ጎፋ ፡ ነጋሪት ፡ ስለ ፡ መድኃኒታችን ፡ የትንሣኤ ፡ በዓል ፡ ይጉሸም ፡ ነበር ። ወታደሩም ፡ እየፎከረ ፡ ጠመንገሩም ፡ እየተከሰ ፡ እየሸለለ ፡ እያወካ ፡ ይጫወት ፡ ነበር ።

ጠላትም ፡ ነጋሪቱንና ፡ የጠመንገሩን ፡ ተኩስ ፡ ውክታውን ፡ ስለ ፡ ሰማ ፡ ሌሊት ፡ ጦሩ ፡ ሊገጥም ፡ ነው ፡ በማለት ፡ ፈርቶ ፡ መድ



ፋን ፡ ሲተኩስ ፡ ፋሩን ፡ ሲያበራ ፡ አነጋ ። ሚያዝያ ፡ ፮ ፡ ቀን ፡ ሮብ ፡  
ለት ፡ ከጧቱ ፡ በ፲፩ ፡ ሰዓት ፡ ተኩል ፡ ከጠላት ፡ ጋራ ፡ ጀነጋብ ፡  
ወንዝ ፡ ውስጥ ፡ ደረት ፡ ለደረት ፡ ተጋጠመ ። ቀኙን ፡ የይሉባቦር ፡  
ጦር ፤ ግራውን ፡ የገመ ፡ ጎሩ ፡ ጦር ፤ በጀነጋብ ፡ ሸለቆና ፡ ወንዝ ፡  
ውስጥ ፡ ከጠላት ፡ ጋራ ፡ ተያይዞ ፡ ይተናነቅ ፡ ገጥመር ። ምንም ፡ ባዲሱ ፡  
መሣሪያና ፡ መድፍ ፡ ታንክ ፡ በይጦፕላን ፡ በምብ ፡ በመጣልና ፡ በጋዝ ፡  
ጨስ ፡ እንደ ፡ ውሃ ፡ ፈሶ ፡ አካላት ፡ በሚበጣጥስ ፡ መርዝ ፡ ጠላት ፡  
የዓለምን ፡ ሕግ ፡ አፍርሶ ፡ ቢዋጋ ፡ በግፍ ፡ መሬትክን ፡ ቤትክን ፤ ወን  
ዝክን ፤ ተራራክን ፡ ልቀቅ ፡ የተባለው ፡ የኢትዮጵያ ፡ ወታደር ፡  
አምስት ፡ ጊዜ ፡ ሥፍራውን ፡ አስለቅቆ ፡ አባረረው ። ከሮብ ፡ አንሥቶ ፡  
እስከ ፡ እሐድ ፡ ማታ ፡ ድረስ ፡ ከመሬታቸው ፡ ላይ ፡ ተቀብቅበው ፡  
አዲስ ፡ መሣሪያ ፡ መከላከያ ፡ የሌላቸው ፡ የኢትዮጵያ ፡ አርበኞች ፡  
ከታንኩ ፡ ላይ ፡ እየወጡ ፡ ሲታኩሱ ፡ ማየት ፡ ያከራ ፡ ነበር ።

በዚያ ፡ ጊዜ ፡ አቶ ፡ ተማቹ ፡ ሁለቱን ፡ ልጆቹን ፡ ግራና ፡ ቀኝ ፡  
አድርጎ ፡ ሲከራከር ፡ ጠላት ፡ ቦታ ፡ ለቆለት ፡ ሸሸ ። አቶ ፡ ተማቹ ፡  
ጎራዴውን ፡ መዞ ፡ ሲከተል ፡ አንድ ፡ የጦር ፡ አለቃ ፡ ምልክት ፡  
ጋሎን ፡ ከትከሻው ፡ ላይ ፡ ያደረገ ፡ ከፊቱ ፡ ስላጋጠመው ፡ በጎራዴው ፡  
ትከሻውን ፡ ቢያወራርደው ፡ ጋሎኑና ፡ ትከሻው ፡ ተለያዩ ። ቀደም  
ብለው ፡ የሸሹት ፡ የጠላት ፡ ወታደሮች ፡ አለቃቸው ፡ ሲወድቅ ፡ ስላዩ ፡  
ዘረው ፡ ሮምታ ፡ ተኩሰው ፡ የጅ ፡ በምብ ፡ ወረወሩ ።

አቶ ፡ ተማቹ ፡ እግሩንና ፡ የቀኝ ፡ ክንዱን ፡ ቂሰለ ፤ ፊቱም ፡  
በበምብ ፡ መርዝ ፡ ተቃጠለ ። ትንሹ ፡ ልጁም ፡ ጋሻው ፡ በዛ ፡ ከደረቱ  
ላይ ፡ በብርቱ ፡ ቂሰለ ፡ አባቱም ፡ ልጁም ፡ በቂሰሉት ፡ ብርቱ ፡ ቀስል  
ምክንያት ፡ ደም ፡ አንገዝዟቸው ፡ ወደቁ ።

አቶ ፡ ተማቹ ፡ ጥቂት ፡ ቆይቶ ፡ ነፍሱን ፡ ሲያውቅ ፡ ከግሩ ፡ ላይ ፡  
የወደቀው ፡ ምንድነው ፡ ብሎ ፡ አንሥቶ ፡ ቢመለከተው ፡ ልጁ ፡  
ጋሻው ፡ በዛ ፡ ሆኖ ፡ አገኘው ። ቀጥሎ ፡ ያለው ፡ የጀነጋብ ፡ የጦር ፡ ሜዳ ፡ ካርታ ፡ ነው ።





አንገቱን ፡ አቅር ፡ ልጄ ፡ ጋሻው ፡ በዛ ፡ ወግ ፡ ደረሰኝ ፡ ስላገርኝ ፡ ከባትኝ ፡ ጋራ ፡ በጦር ፡ ሜዳ ፡ ወደቅኝ ፡ እኔም ፡ ወጣት ፡ ሳለሁ ፡ ከነብር ፡ ጋራ ፡ ስታገል ፡ ብቻዬን ፡ ከጠላቴ ፡ ጋራ ፡ በመውደቄ ፡ አዝኜ ፡ እናትኸን ፡ ጽጌ ፡ ረዳን ፡ አገባሁ ። እነሆ ፡ አንተን ፡ በመውለዴ ፡ ከጠገቤ ፡ የምትወድቅ ፡ ልጅ ፡ አገኘሁ ።

ምንም ፡ ያንተን ፡ ሥቃይ ፡ በዚህ ፡ ምድረ ፡ በዳ ፡ በማየቴ ፡ ከልክ ፡ ያለፈ ፡ ግዜን ፡ እንኳ ፡ ቢደርስብኝ ፡ የተመኘሁትን ፡ በማግኘቴ ፡ አልጸጸትም ።

እባክኸ ፡ ወንድምኸ ፡ ክንዴ ፡ ወዴት ፡ ሄደ ።

ጋሻው ፡ በዛ ፡ አባባ ፡ ቀድሞ ፡ ሮምታ ፡ የተተከሰሰብን ፡ ጊዜ ፡ ተለያየን ፡ እኔ ፡ ያባባን ፡ ኮት ፡ ይገር ፡ ነበርና ፡ ከጠገብኸ ፡ ለመውደቅ ፡ በቃሁ ። አባባ ፡ ውሃ ፡ ጥም ፡ አቃጠለኝ ፡ ምን ፡ ልጠጣ ።

አቶ ፡ ተማቹ ፡ እያለቀሰ ፡ ወይ ፡ ግሩም ፡ ዘፈንና ፡ ተረት ፡ እስኪያጋጥም ፡ ድረስ ፡ እውነት ፡ አይመስልም ፡ ልጄ ፡ ሆይ ፡ አትበል ፡ ውሃ ፡ ውሃ ፡ ከደምኸ ፡ ጠጣለት ፤ በጦር ፡ የሞተ ፡ ሰው ፡ ከነኔም የለበት ፡ እያለ ፡ በለቀሶ ፡ ዜማ ፡ ዕንባውን ፡ ያፈስ ፡ ገሮመር ።

ጋሻው ፡ በዛ ፡ አባባ ፡ በማን ፡ ዕድሌ ፡ ደሜን ፡ በዋንጫ ፡ ጠጥቼ ፡ ከጥሜ ፡ በረከሁ ። ነገር ፡ ግን ፡ ስንኳን ፡ ደሜ ፡ ምራቄም ፡ ደረቀ ፡ አፌም ፡ ታሰረ ። ከዚህ ፡ ሥቃይ ፡ እንደ ምን ፡ ዐርፍ ፡ ይሆን ። አባባ ፡ እማማ ፡ ምን ፡ ይመስላት ፤ ያገሬ ፡ ውሃ ፡ በተራራው ፡ ላይና ፡ በሜዳው ፡ ላይ ፡ ሲፈስ ፡ እኔ ፡ አንዲት ፡ ጠብታ ፡ ውሃ ፡ እጥቼ ፡ በውሃ ፡ ጥም ፡ ሥቃይ ፡ ስሞት ።

አቶ ፡ ተማቹ ፡ አይዘኸ ፡ በርታ ፡ ልጄ ፡ ሆይ ፡ እኛ ፡ በበረሃ ፡ በውሃ ፡ ጥምና ፡ በቀሳሰል ፡ በመከራ ፡ ተጨንቀን፤ ለገራችን ፡ መሥዋዕት ፡ ካልሆን ፡ ያገራችን ፡ ተራራና ፡ ውሃ ፡ በጠቅላላው ፡ ሀብቷ ፡ ሁሉ ፡ ለትውልዳችን ፡ አይተላለፍም ። የስንዴ ፡ ቅንጣት ፡ በመሬት ፡ ላይ ፡ ተዘርታ ፡ ካልበሰበሰች ፡ ብዙ ፡ ፍሬ ፡ አታፈራም ፡ ተብሏል ። የተወደድኸ ፡ ልጄ ፡ ሆይ ፡ ነፃነትን ፡ የሚያፈራ ፡ ይህ ፡ በጦር ፡ ሜዳ ፡ ላይ ፡ የተዘራው ፡ እኸል ፡ አይደለምን ፡ እየተባባሉ ፡ ሲነጋገሩ ፡ መሸ ። በብዙ ፡ ሬሳዎች ፡ መካከል ፡ ልጄን ፡ እየዳበሰ ፡ የሚያስፈራ ፡ የሞት ፡ ጥላ ፡ ወድቆበት ፡ ሌሊቱን ፡ ሁሉ ፡ ብቻውን ፡ በሚገርም ፡ አኳኋን ፡ አሳለፈው ፡ ከጧቱ ፡ ፩ ፡ ሰዓት ፡ ሲሆን ፡ የውጋዴን ፡ በረሃ ፡ ሙቀት ፡ ገሮመረ ።

በዚያ ፡ ጊዜ ፡ ጋሻው ፡ በዛ ፤ አባባ ፡ ውሃ ፡ ውሃ ፡ ሲል ፡ አፉ ፡ ተሳስሮ ፡ በቀሩስልና ፡ በውሃ ፡ ጥም ፡ ሲጨነቅ ፡ አባቱ፡ጭን፡ላይ ፡ አረፈ።

ባቶ ፡ ተማቹ ፡ የደረሰበት ፡ ጽኑ ፡ ጎዘን ፡ ይህ ፡ ነው ፡ ተብሎ ፡ ሊነገር ፡ አይቻልም ። ሰው ፡ ምንም ፡ ቢወደው ፡ ሬሳውን ፡ ብቻ ፡ መውደድ ፡ ስለማይችል ፡ አቶ ፡ ተማቹ ፡ ነፍሱ ፡ ከሥጋው ፡ በት ላይ ፡ የልጁን ፡ ግንባር ፡ ስሞ ፡ ልጄ ፡ ደኅና ፡ ሰንብት ፡ አንተንስ ፡ ተሰናበትኩኝ ፡ እንግዲህ ፡ ወንድምህን ፡ ክንዴን ፡ ሳልሰናበተው ፡ አልመለስምና ፡ ሬሳውን ፡ ልፈልግ ፡ ብሎ ፡ ልጁን ፡ ከጭኑ ፡ ላይ ፡ አን ሥቶ ፡ ከመሬት ፡ ጥሎ ፡ እግሩና ፡ ክንዱ ፡ የቄሰለ ፡ ፊቱ ፡ በበምብ ፡ መርዝ ፡ የጠቁረ ፡ ልብሱ ፡ በርሳስ ፡ የተበጫጨቀ ፡ ሰውነቱ ፡ በደም ፡ የተለወሰ ፡ አንድ ፡ በትር ፡ በጁ ፡ ይዞ ፡ አርበኛው ፡ አቶ ፡ ተማቹ ፡ በዚያ ፡ ሁሉ ፡ ሬሳ ፡ መካከል ፡ ቆሞ ፡ ሲታይ ፡ ያሳዝን ፡ ነበር ።

ይልቁንም ፡ በሺህ ፡ የሚቁጠሩ ፡ አሞሮች ፡ በሬሳዎቹ ፡ ላይ ፡ እያንገጥበው ፡ አቶ ፡ ተማቹ ፡ ምርኩዙን ፡ ይዞ ፡ ስለ ፡ ቆመ ፡ ምን ይሆን ፡ በማለት ፡ ለመውረድና ፡ ለመብላት ፡ አልደፈሩም ፡ ነበር ። በሩቁም ፡ ፀርፈው ፡ ይጠባበቁ ፡ ነበር ። ከሞሮቹም ፡ በስተቀር ፡ ተናጣቂ ፡ አውሬዎች ፡ እንደ ፡ ሻብና ፡ እንደ ፡ ተኩላ ፡ ያሉ ፡ ሁሉ ፡ በሩቁ ፡ እየተመለከቱ ፡ በጦር ፡ ሚዳ ፡ ላይ ፡ የተዘራውን ፡ ሰብላ ቸውን ፡ ለመካፈል ፡ ይጠባበቁ ፡ ነበር ።

አቶ ፡ ተማቹ ፡ ምርኩዙን ፡ ይዞ ፡ አንድ ፡ በጥይት ፡ የተበጣ ጠሰች ፡ የካኪ ፡ በርኳጣውን ፡ አድርጎ ፡ ልጁን ፡ ክንዴን ፡ ለመፈለግ ፡ ሬሳውን ፡ ሁሉ ፡ እያነሣ ፡ እየጣለ ፡ ይበረብር ፡ ዝመር ። ከብዙም ፡ ሬሳ ፡ መካከል ፡ ሬታውራሪ ፡ አበበ ፡ መብረቁን ፡ አገኘው ።

አበበ ፡ ሬቱን ፡ አላዞርም ፡ ብለኝ ፡ እንደ ፡ ፎከርኝ ፡ በግንባርኝ ፡ ወደቅኝ ፤ አሁንም ፡ አልጥትኹም ፡ ሕያው ፡ ነኝ ፡ ብሎት ፡ አለፈ ።

ከዚህ ፡ በኋላ ፡ ብዙ ፡ ሬሳ ፡ እያየ ፡ ጦርነት ፡ ወደ ፡ ተዝመረበት ፡ ሬቅ ፡ ብሎ ፡ ከሄደ ፡ በኋላ ፡ ሬታውራሪ ፡ ከበደ ፡ ዘውዴን ፡ ሁለቱ ፡ ልጆቹ ፡ በላዩ ፡ ላይ ፡ ወድቀው ፡ ከብዙ ፡ ሬሳ ፡ መካከል ፡ አገኘውና ፡ ዘውዴ ፡ ጌታዬ ፡ ያስያዘኝን ፡ ቦታ ፡ አለቅም ፡ በማለት ፡ ጠላቶችኝን ፡ ፈጅተኝ ፡ ሁለቱን ፡ ልጆችኝን ፡ ለብሰኝ ፡ ተኝተኝ ልን ፡ ዕድለኛው ፡ አርበኛ ፡ በቁምኝ ፡ የልጆችኝን ፡ ሥቃይ ፡ ሳታይ ፡ ላገርኝና ፡ ለንጉሠ ፡ ነገሥትኝ ፡ ክብር ፡ በጦር ፡ ሚዳ ፡ ላይ ፡ ወደ ቅኝ ፤ ዕድለኛ ፡ ነኝ ፡ ብሎ ፡ አለፈ ።



አቶ ፡ ተማቹ ፡ እንደዚሁ ፡ ወደ ፡ ሬቱ ፡ እየሄደ ፡ በግንባራ ፡  
ቸው ፡ የተደፉትን ፡ ሬሳዎች ፡ እየገለበጠ ፡ ልጁን ፡ ሲፈልግ ፡ ቀኛ  
ዝማች ፡ እሸቱ ፡ ተሸበሩን ፡ የጠመንገረውን ፡ ቃቃ ፡ በጣቱ ፡ እንደ ፡  
ያዘ ፡ በግንባሩ ፡ ወድቆ ፡ አየውና ፡ ቀና ፡ አድርጎ ፡ እሸቱ ፡ ስትሞ  
ትም ፡ ትተኩሳለኝ ፡ እውነተኛው ፡ እንበሳ ፡ አሁንስ ፡ ጣትኝን ፡



አቶ ፡ ተማቹ ፡ ከጦር ፡ ሜዳ ፡ ላይ ፡ አሞሮችን ሲከላከል ።

ከቃታው ፡ ልቀቅ ፡ ስላገርኝ ፡ በጦር ፡ ሜዳ ፡ ላይ ፡ ተኛ ፡ አንተ ፡  
ብትሞት ፡ ታሬክኝ ፡ አይሞትም ፡ ብሎት ፡ አለፈ ።

አቶ ፡ ተማቹ ፡ ልጁን ፡ በመፈለግ ፡ እንዳበደ ፡ ሰው ፡ ሬሳውን ፡  
ሁሉ ፡ እያነሣ ፡ ሲመለከት ፡ ቀኛዝማች ፡ ጣሹን ፡ በጅ ፡ በምብ ፡  
ከወገቡ ፡ ላይ ፡ ከሁለት ፡ ተቈርጦ ፡ ጥይቱ ፡ አልቆ ፡ ዝናሩና ፡ ጠመ  
ንገረው ፡ ከሬቱ ፡ ወድቀው ፡ ከመቶ ፡ የሚበልጡ ፡ የፋሺስት ፡ ወታ  
ደሮች ፡ ሬሳ ፡ ካጠገቡ ፡ ተጋድመው ፡ አየና ፡ ጣሹ ፡ እውነተኛው ፡ አር  
በኛ ፡ ለምስክር ፡ ከወገብኝ ፡ በላይ ፡ ተገኘኝ ። ጠላቶችኝ ፡ ከፊትኝ ፡  
ስለ ፡ ወደቀ ፡ ልትኰራ ፡ ይገባኛል ። ዝናርኝም ፡ ለምስክር ፡ ባዶውን  
ወድቋል ። የፈጀኝቸው ፡ ጠላቶች ፡ በዚሁ ፡ ልክ ፡ ይቈጠራሉ ። አሁ

ንም ፡ በሆን ፡ ግማሽ ፡ ሰውነትኸ ፡ በጠላቱ ፡ ላይ ፡ ሲፎክር ፡ ይታያል ። ወዳጄ ፡ ሆይ ፡ አልሞትኸም ፡ ሕያው ፡ ነኝ ፡ ደኅና ፡ ሰንብት ፡ ብሎት ፡ አለፈ ።

አቶ ፡ ተማቹ ፡ ክንዴን ፡ እየፈለገ ፡ በሬሳ ፡ መካከል ፡ ሲጓዝ ፡ ፊታውፈሪ ፡ መከላከልን ፡ ኃይሌንና ፡ ፊታውፈሪ ፡ ደምሴ ፡ ሩፌን ፡ ጉን ፡ ለጉን ፡ ተቃቅፈው ፡ በግንባራቸው ፡ ወድቀው ፡ አየና ፡ በዓለሙ ፡ ጊዜ ፡ እንደ ተዋደዳችሁ ፡ አሁንም ፡ ስላገራችሁና ፡ ስለ ንጉሠ ነገሥታችሁ ፡ ክብር ፡ ስትሉ ። በመተባበር ፡ ጠላትን ፡ አጥቅቃችሁ ፡ ወድቃችኋልን ፡ ደማችሁ ፡ ነፃነት ፡ እስኪያበቅል ፡ ድረስ ተኙ ፡ ብሎ ፡ አለፈ ።

ከዚህ ፡ በኋላ ፡ ሁለተኛ ፡ ጦርነት ፡ ከተደረገበት ፡ ቦታ ፡ ብርቆት ፡ ከሚባለው ፡ ሸለቆ ፡ ወደ ፡ ኋላው ፡ ልጁን ፡ እየፈለገ ፡ ተመልሶ ፡ ይጓዝ ፡ ገጥመር ። ብዙ ፡ መንገድ ፡ ከሄደ ፡ በኋላ ፡ አምስት ፡ ሰዎች ፡ ተቃቅፈው ፡ በግንባራቸው ፡ ወድቀው ፡ አሞራ ፡ በላያቸው ፡ ላይ ፡ ሰፍሮ ፡ ደረሰ ።

በዚያ ፡ ጊዜ ፡ አቶ ፡ ተማቹ ፡ አሞሮቹን ፡ ለማባረር ፡ እየጮኸ በትሩን ፡ ይዞ ፡ ወደነሱ ፡ ሲቀርብ ፡ አሞሮቹ ፡ በረሩ ። ቀና ፡ እድርጎ ፡ ቢመለከት ፡ ፊታውፈሪ ፡ ጎይለ ፡ ማርያም ፡ ጣሴ ፡ ከነልጆቹና ፡ ፊታውፈሪ ፡ መከላከልን ፡ ዘርጋው ፡ ቀኛዝማች ፡ ገሠሠ ፡ መሆናቸውን ፡ ከተረዳ ፡ በኋላ ፡ አንበሳው ፡ ጎይለ ፡ ማርያም ፡ ጣሴ ፡ ስላገርክ ፡ ወደ ፡ ጦሩ ፡ ግንባር ፡ ስደዱን ፡ ምነው ፡ አሞራስ ፡ ደኅና ፡ ሥጋ ፡ በባላ ፡ ምን ፡ ቸገራችሁ ፡ ብለክ ፡ ፎክረክ ፡ ነበር ። እንሆ ፡ ከነልጆችክና ፡ ከጦር ፡ ጓደኞችክ ፡ ጋራ ፡ ያሞራ ፡ ምሳ ፡ ሆንክ ፡ የተመኘኸውን ፡ ስላገኘክ ፡ ደስ ፡ ይበልክ ፡ አርባኛው ፡ አንበሳ ፡ ደኅና ፡ ሰንብት ፡ ብሎት ፡

የወታደር ፡ እናት ፡ ታጠቂ ፡ በገመድ ።

ልጅሽን ፡ አሞራ ፡ እንጂ ፡ አይቀብረውም ፡ ዘመድ ፡

ዘመድ ፡ አይቀብረውም ፡ እንደ ፡ ሌላ ፡ ሁሉ ፡

ያርበኛ ፡ መቃብር ፡ አሞራ ፡ ነው ፡ አሉ ።

እያለ ፡ የለቅሶ ፡ ሙሾ ፡ እያዜመ ፡ ብዙ ፡ ከተጓዘ ፡ በኋላ ፡ ቀኛዝማች ፡ በለጠን ፡ በታንክ ፡ ተደፍጦ ፡ አንገሩ ፡ ጉብቱ ፡ ወጥቶ ፡ አገኘውና ፡ በለጠ ፡ በውነትም ፡ በለጥክ ፡ እንደ ፡ ፎክረክ ፡ ታንኩን ፡ በጎራዴ ፡ መተክ ፡ በመሬትክ ፡ ላይ ፡ ተፈጭተክ ፡ ትቢያ ፡ ሆነክ ፡ ቀረክ ። አይዘክ ፡ መሬት ፡ ነኝና ፡ ወደ ፡ መሬት ፡ ትመለሳለክ ፡ የተባለውን ፡



ቃል ፡ አንተ ፡ ፈጸምከው ፡ እንጂ ፡ በዚህ ፡ ሚዳ ፡ የተዘራው ፡ እኸል  
ሁሉ ፡ መበስበሱና ፡ መፍረሱ ፡ መሬት ፡ መሆኑ ፡ አይቀርም ። አርበ  
ኛው ፡ በለጠ ፡ አይዞኸ ፡ ከጥቂት ፡ ቀን ፡ በኋላ ፡ ነፃነትን ፡ ታበቅ  
ላለኸ ፡ ብሎት ፡ አለፈ ፡

ከዚህ ፡ በኋላ ፡ ብዙዎች ፡ ሬሶች ፡ እያየ ፡ ከተራመደ ፡ ወዲያ ፡  
ፈታውራሪ ፡ ይቀጡን ፡ አገኘና ፡ ይቀጡ ፡ ስላገርኸ ፡ በክብር ፡ ስለ ፡  
ሞትኸ ፡ ደስ ፡ ይበልኸ ፡ በጦር ፡ ሚዳ ፡ ላይ ፡ የሚሞት ፡ አይሞ  
ትም ፡ ሕያው ፡ ነኸ ፡ ደኅና ፡ ሰንብት ፡ ብሎት ፡ እንደዚሁ ፡ ሬሳ  
ውን ፡ ሁሉ ፡ እያየ ፡ ይጓዝ ፡ ዝገመር ። ብዙ ፡ ራቅ ፡ ብሎ ፡ ከሄደ ፡  
በኋላ ፡ በሩቁ ፡ አንድ ፡ ሬሳ ፡ በጠላቱ ፡ ሬሳ ፡ ላይ ፡ ወድቆ ፡ አንድ ፡  
ጥንበ ፡ በላ ፡ አሞራ ፡ በሱ ፡ ላይ ፡ ቆሞ ፡ ሊበላና ፡ ሊነጭ ፡ ሲገባ  
በስ ፡ አቶ ፡ ተማቹ ፡ በሩቁ ፡ አይቶ ፡ አሞራውን ፡ የትአባትኸ ፡ እኔ ፡  
ሳልሄድ ፡ ይኸንን ፡ ገብዝ ፡ ትበላዋለኸ ፡ እያለ ፡ በትሩን ፡ አንሥቶ ፡  
እያነከስ ፡ ይሮጥ ፡ ዝገመር ። አሞራውም ፡ ያቶ ፡ ተማቹን ፡ ድምፅ ፡  
በሰማ ፡ ጊዜ ፡ ተነሣና ፡ እልፍ ፡ ብሎ ፡ ዐርፎ ፡ ይጠባበቅ ፡ ዝገመር ።

አቶ ፡ ተማቹ ፡ ሬሳውን ፡ ከጠላት ፡ ሬሳ ፡ ላይ ፡ አንሥቶ ፡ ቢመ  
ለከተው ፡ ልጁ ፡ ክንዴ ፡ ሆኖ ፡ አገኘው ። አቶ ፡ ተማቹ ፡ እቅሩ ፡  
አድርጎ ፡ እየሳመ ፡ ልጁ ፡ ክንዴ ፡ ከጠላትኸ ፡ ላይ ፡ ሆነኸ ፡ ባየሁኸ ፡  
ጊዜ ፡ እንዴት ፡ ደስ ፡ አለኝ ። አሞራው ፡ ግን ፡ ለጠላት ፡ ረዳት ፡  
ሆኖ ፡ ሊበላኸ ፡ ሲል ፡ አዳንኩኸ ። ልጁ ፡ አፍኸን ፡ የከፈትኸው ፡  
እኔን ፡ ስትጣራ ፡ ነውን ። እንግዲህ ፡ አንተን ፡ ከተሰናበትኩኸ ፡ ሞቱን ፡  
እስካገኝ ፡ ድረስ ፡ ልጓዝ ፤ አርበኛው ፡ ልጁ ፡ ሆይ ፡ ደኅና ፡ ሰንብት ፡  
ብሎ ፡ ሬሳውን ፡ አንገቱን ፡ አቅፎ ፡ እያለቀሰ ፡ ከሳመው ፡ በኋላ ፡  
እንግዲህ ፡ አንተ ፡ አሞራ ፡ ያውልኸ ፡ ብላው ፡ ብሎ ፡ ጥሎት ፡ ወደ ፡  
ራቱ ፡ ይጓዝ ፡ ዝገመር ። መንገዱን ፡ ሁሉ ፡

የኔ ፡ ጽጌ ፡ ረዳ ፡ ታጠቁ ፡ በገመድ ፤

ልጅሽን ፡ አሞራ ፡ እንጂ ፡ አይቀብረውም ፡ ዘመድ ።

እያለ ፡ የሰገግን ፡ መንገድ ፡ በለቅሶ ፡ ሲጓዝ ፡ ቀኛዝማች ፡ ሸንከሩ ፡  
መከራንን ፡ የሚባለው ፡ ሁለት ፡ ታፋው ። በቦምብ ፡ ተገንጥሎ ፡ ወድቆ ፡  
ባጠገቡ ፡ ብዙ ፡ የጠላት ፡ ወታደር ፡ ሬሳ ፡ ተረፍርፎ ፤ ቀኛዝማች  
ሸንከሩ ፡ አቶ ፡ ተማቹን ፡ ባየ ፡ ጊዜ ፡ እባክኸ ፡ አንተ ፡ ሰው ፡  
ጨርሰኝና ፡ መሣሪያዬን ፡ ለጠላት ፡ እንዳያገለግል ፡ አንተ ፡ ሙሴ  
ደው ፡ እያለ ፡ ጮኸ ፡ ይለምነው ፡ ዝገመር ።

አቶ ፡ ተማቹ ፡ በጣም ፡ ስላሳዘነው ፡ ቆሞ ፡ እየተመለከተ ፡  
ያስብ ፡ ዝገመር ። ተሸክሞት ፡ እንዳይሄድ ፡ ከወገቡ ፡ በታች ፡

ተበጣጥሶ ፡ ለማንሳት ፡ ለመሸከም ፡ የማይቻል ፡ ሆነ ። ገድሎትም ፡ እንዳይሄድ ፡ የወንድሙን ፡ ደም ፡ ማፍሰስና ፡ መግደል ፡ ኃጢአት ፡ ይሆንብኛል ፡ ብሎ ፡ ሠጋ ።

ስለዚህ ፡ እሱን ፡ እሱን ፡ እየተመለከተ ፡ ዕንባውን ፡ እያፈሰሰ ወዳጄ ፡ ሸንከራ ፡ አንተን ፡ ለመጨረስ ፡ እጄስ ፡ እንደምን ፡ ይደፍራል ። ወይም ፡ ተሸክሜክ ፡ እንዳልሄድ ፡ እጄን ፡ እግሬን ፡ የቈሰልኩ ፡ አንተም ፡ ከወገብክ ፡ በታች ፡ የተበጠሰክ ፡ ነክ ፡ ወዳጄ ፡ ሆይ ፡ ምን ፡ ላደርግክ ፡ እችላለሁ ።

ቀኛዝማች ፡ ሸንከራ ፡ ስንኳን ፡ እጅክ ፡ እግርክ ፡ በዐረር ፡ ተበጣጥሶ ፡ ፈትክም ፡ በበምብ ፡ ተቃጥሎና ፡ ደኅናም ፡ ብትሆን ፡ እንኳ ፡ እኔን ፡ ተሸክመክ ፡ በዚህ ፡ በውጋዴ ፡ በረሐና ፡ ሙቀት ፡ ሐሩርና ፡ ውሃ ፡ ጥም ፡ አገሬ ፡ ታደርሰኛለክ ፡ ማለት ፡ ሕልም ፡ ነው።

ነገር ፡ ግን ፡ እነዚህ ፡ የተሰለፉት ፡ አሞሮች ፡ ነፍሴ ፡ ሳትወጣ ፡ እየበጫጨቁ ፡ ሥቃይ ፡ እንዳያሳዩኝ ፡ በቶሎ ፡ ልታሳርፈኝ ፡ ትችላለክ ፤ እባክክ ፡ ወንድሜ ፡ እንደዚህ ፡ ያለው ፡ አገዳደል ፡ ወንድምን ፡ ማዳን ፡ ይባላል ፡ እንጂ ፡ መግደል ፡ አይባልም ። አሁን ፡ ሳትጨርሰኝ ፡ ብትሄድ ፡ ወንድ ፡ አይደለክም ፡ ስለኔ ፡ ሥቃይ ፡ ማየት ፡ በነፍስክም ፡ በሥጋክም ፡ እንደሚፈረድብክ ፡ ዕወቀው ፡ እያለ ፡ ስቅቅ ፡ ብሎ ፡ አለቀሰ ።

በዚያ ፡ ጊዜ ፡ አቶ ፡ ተማቹ ፡ በሰማይ ፡ ላይ ፡ አሞራው ፡ ፊሳውን ፡ ሁሉ ፡ ለመብላት ፡ ሲያንዣብብ ፡ አይቶ ፡ በውነትም ፡ ሥቃይ ፡ ከማየት ፡ ቢያርፍ ፡ ይሻላል ፡ ብሎ ፡ ከቀኛዝማች ፡ ሸንከራ ፡ እጅ ፡ ጠመንገውን ፡ ተቀብሎ ፡ ዝናሩን ፡ ፈቶ ፡ አምስት ፡ ጥይቶች ፡ አጉርሦ ፡ ወንድሜ ፡ ልገድልክ ፡ ነውና ፡ ዓይንክን ፡ ጨፍን ፡ አለው ።

ቀኛዝማች ፡ ሸንከራም ፡ ሞትን ፡ በጣም ፡ ለማየት ፡ ስለ ነፍሱ ቅሁ ፡ ሞቲን ፡ ለማየት ፡ እፈቅዳለሁና ፡ ተኩስ ፡ አለው ።

አቶ ፡ ተማቹም ፡ ተኩሶ ፡ ገደለውና ፡ ጠመንገውንና ፡ ዝናሩን ፡ ወርውሮ ፡ ጥሎ ፡ እኔ ፡ ሞትን ፡ ለመፈለግ ፡ የምንዝ ፡ ሰው ፡ የመከላከያ ፡ መሣሪያ ፡ ለምክንያት ፡ መያዝ ፡ አይገባኝም ፡ ብሎ ፡ ወገኑን ፡ ከሚበልጥ ፡ ሥቃይ ፡ ለማዳን ፡ ሲል ፡ ነፍስ ፡ በመግደሉ ፡ እያዘነ ፡ ብቻውን ፡ እንደዚህ ፡ እያለ ፡ ይነጋገር ፡ ነበር ። ወይኔ ፡ ራሴን ፡ ወዳድ ፡ ኃጢአተኛ ፡ ራሴን ፡ በራሴ ፡ መግደል ፡ ፈርቼ ፡ ወንድሜን ፡ ገደልኩ ፡ እያለ ፡ ያሟሟቱ ፡ ነገር ፡ ትዝ ፡ ስለሚለው፡



እያለቀሰ ፡ በጭቆ ፡ በኩል ፡ የሰገግን ፡ ወንዝ ፡ ያዘ ፡ ወደ ፡ ደጋ ፡  
ሐመዶ ፡ ተጓዘ ። ካያ ፡ ቀን ፡ ያክል ፡ በዚያ ፡ በረሀ ፡ ቀጭቀጫ ፡  
የሚባል ፡ የዛፍ ፡ ፍሬ ፡ እየበላ ፡ በመንገዱ ፡ ላይ ፡ ሁሉ ፡ ሬሳ ፡  
ወድቆ ፡ አውሬና ፡ አሞራ ፡ ሲካፈለው ፡ አሁን ፡ አሁን ፡ እኔን ፡  
ሊበሉኝ ፡ ነው ፡ እያለ ፡ ሞትን ፡ እየፈለገ ፡ ዕድል ፡ ፈንታውን ፡  
ሲጠባበቅ ፡ በካያ ፡ አንደኛው ፡ ቀን ፡ ከጧቱ ፡ ባንድ ፡ ሰዓት ፡  
ደጋ ፡ ሐመዶ ፡ ደረሰ ።

አቶ ፡ ተማቹ ፡ ፊት ፡ ለፊቱ ፡ የቅዱስ ፡ ገብርኤልን ፡ ቤተ ፡  
ክርስቲያን ፡ ስላየ ፡ ለመሳለም ፡ ሄዶ ፡ በወንዶች ፡ መቋሚያ ፡ በር ፡  
አጠገብ ፡ ቆሞ ፡ የደረሰበትን ፡ መከራ ፡ እያሰበ ፡ ይልቁንም ፡ የቀ  
ኛዝማች ፡ ሸንኩሩ ፡ አሟሟት ፤ እያንቀጠቀጠው ፡ የመረረ ፡ ልቅሶ  
ሲያለቅስ ፡ አንድ ፡ የመንዝ ፡ ተወላጅ ፡ አቶ ፡ ፍቅሩ ፡ የሚባል ፡  
ሰው ፡ በሩቁ ፡ ሲያለቅስ ፡ ስላየው ፡ አጠገቡ ፡ መጥቶ ፡ አንተ ፡  
ሰው ፡ ከዚህ ፡ ምን ፡ ታደርጋለኝ ፡ ብሎ ፡ ጠየቀው ።

አቶ ፡ ተማቹም ፡ ጌታዬ ፡ ምን ፡ እንደሆንኩ ፡ እኔም ፡ ራሴን ፡  
አላውቀውም ፡ በጭሩ ፡ እንደማስታውቅዎ ፡ እኔ ፡ ሞት ፡ የተፋኝ ፡  
ሰው ፡ ነኝ ፡ እንደሚያዩኝ ፡ ሥጋዬ ፡ በጥይት ፡ ተበጣጥሶ ፡ ፊቴም ፡  
በበምብ ፡ መርዝ ፡ ተበላሽቶ ፡ በእሳትም ፡ ተቃጥሎ ፡ ከዚህ ፡ ሁሉ  
መከራ ፡ አምልጬ ፡ እንሆ ፡ ለጉድ ፡ ከዚህ ፡ ቆሚያለሁ ፡ እኔም ፡  
ራሴን ፡ በራሴ ፡ ለመግደል ፡ ብዙ ፡ ጊዜ ፡ አስጬ ፡ ነበር ።

ነገር ፡ ግን ፡ የራሴ ፡ ነፍሰ ፡ ገዳይ ፡ ከመሆን ፡ አውሬ ፡ በቢ  
ላኝ ፡ ወይም ፡ ሱማሌ ፡ በገድለኝ ፡ ይሻላል ፡ በማለት ፡ ብቻዬን ፡  
መከላከያ ፡ መሣሪያዬን ፡ ጥዬ ፡ ስንዝ ፡ ምንም ፡ አደጋ ፡ ሳያገኘኝ ፡  
ከዚህ ፡ ደረሰኩ ።

ሰውዬው ፤ አገርኸ ፡ ወዴት ፡ ነው ፤

አቶ ፡ ተማቹ ፤ አገሬ ፡ ተጉለት ፡ ነው ።

ሰውዬው ፤ ካገርኸ ፡ በምን ፡ ምክንያት ፡ ወደዚህ ፡ መጣኸ ።

አቶ ፡ ተማቹ ፤ አገሬ ፡ በጠላት ፡ ስለ ፡ ተወረረች ፡ ሁለቱን ፡  
ትልልቅ ፡ ልጆቼን ፡ ይገፍ ፡ ለመርዳት ፡ መጣሁ ።

ሰውዬው ፤ ልጆችኸ ፡ ወዴት ፡ ሄዱ ፤

አቶ ፡ ተማቹ ፤ ሁለቱም ፡ በጦር ፡ ሜዳ ፡ ላይ ፡ ወድቀው ፡ ቀሩ።  
እንሆ ፡ እኔም ፡ ዘሬን ፡ በጨርቅ ፡ ቋጥሬ ፡ ከጦር ፡ ሜዳ ፡ ላይ ፡  
ዘርቼ ፡ መጣሁ ።

ሰውዬው ፤ ዕንባው ፡ ካይኑ ፡ እየፈሰሰ ፡ ሚስትና ፡ ሌሎች ፡  
ልጆች ፡ የሉኸምን ።

አቶ ፡ ተማቹ ፡ ከራሴ ፡ አብልጠው ፡ የምወዳት ፡ ሚስት ፡ አለ  
ችኝ ፤ ከሷም ፡ ጋራ ፡ አንዲት ፡ ሴት ፡ ልጅና ፡ አንድ ፡ ሕፃን ፡  
ወንድ ፡ ልጅ ፡ አለኝ ።

አሁንም ፡ ቢሆን ፡ ሞት ፡ ከጠላኝ ፡ ሚስቴን ፡ አንድ ፡ ጊዜ ፡  
አይቻት ፡ ብሞት ፡ እወድ ፡ ነበር ፡ ብሎ ፡ ዕንባው ፡ ካይኑ ፡ ይረ  
ግፍ ፡ ዝምር ።

ሰውዬው ፤ አይዘኝ ፡ አታልቅስ ፡ እኔ ፡ አስታምኝና ፡ ስት  
ድን ፡ ወደሚስትኝ ፡ ትሄዳለኝ ፡ ብሎ ፡ ወደ ፡ ቤቱ ፡ ወስዶ ፡ ደኅና  
አድርጎ ፡ ያስታምመው ፡ ዝምር ።

ከስድስት ፡ ወር ፡ በኋላ ፡ በጣም ፡ ተሻለው ፤ እግሩም ፡ ከማ  
ንከሱ ፡ በቀር ፡ ቀራሽሉ ፡ ፈጽሞ ፡ ሻረ ። ፊቱም ፡ በመርዝ ፡ ስለ ፡  
ተቃጠለ ፡ በፍጹም ፡ የማይታወቅ ፡ ጥቅር ፡ ሰው ፡ ደዌ ፡ ሥጋ ፡  
የያዘው ፡ ይመስል ፡ ነበር ፡ እንጂ ፡ በቀራሽሉ ፡ ምክንያት ፡ የሚያ  
መው ፡ ነገር ፡ የለም ። በጣም ፡ የሚያሳዝነው ፡ በመርዙ ፡ ምክን  
ያት ፡ አንድ ፡ ዓይኑ ፡ ጠፍቶ ፤ አንድ ፡ ዓይኑ ፡ ብቻ ፡ ያያል ።

አቶ ፡ ተማቹ ፡ በጣም ፡ ከተሻለው ፡ በኋላ ፡ ለሰውዬው ፡ ወን  
ድሜ ፡ እንግዲህ ፡ ወዳገሬ ፡ ልሂድ ፡ አንተም ፡ ስላደረግክልኝ ፡  
ከፍ ፡ ያለ ፡ የርኅራኄ ፡ ሥራ ፡ እግዚአብሔር ፡ ዋጋህን ፡ ይክፈልህ ፤  
እንግዲህ ፡ ኑሮ ፡ ኑሮ ፡ ከመሬት ፤ ዙሮ ፡ ዙሮ ፡ ከቤት ፡ የሚ  
ቀር ፡ የለምና ፡ ለጉድ ፡ ካስቀመጠኝ ፡ ይኸንን ፡ ኀዘኔን ፡ የምጸና  
ናበት ፡ ሚስቴንና ፡ የተረፉትን ፡ ልጆቼን ፡ ማየት ፡ ብቻ ፡ ስለ ፡  
ሆነ ፡ እንድታሰናብተኝ ፡ እለምንክለሁ ።

ሰውዬውም ፡ ወንድሜ ፡ ሆይ ፡ እኔ ከዚህ ፡ የበለጠ ፡ ደስታ  
የለኝም ፡ በጦር ፡ ሚዳ ፡ ስላገርክ ፡ ቂስለኝ ፡ ፊትክ ፡ ተበላሽቶ  
ስትመጣ ፡ ማስታመም ፡ ኢትዮጵያ ፡ ቂስላ ፡ እንደማስታመም ፡  
ያለ ፡ ነው ።

ስለኛ ፡ መልካም ፡ ኑሮ ፡ ስትል ፡ ሁለቱን ፡ ልጆችክን ፡ መሥ  
ዋዕት ፡ ያደረግክ ፡ ጀግና ፡ አንተን ፡ ማስታመም ፡ ትልቅ ፡ ዕድል ፡  
ነው ፡ ብሎ ፡ አንገቱን ፡ አቅሮ ፡ ስሞ ፡ ሂድ ፡ እግዚአብሔር ፡  
በደኅና ፡ ያግባኝ ። ነገር ፡ ግን ፡ አንድ ፡ ነገር ፡ የምመክርክ ፡ አገር ፡  
ስትጠፋ ፡ የቤተ ፡ ዘመድ ፡ ኑሮና ፡ የሰውነት ፡ መብት ፡ አብረው ፡  
ተያይዘው ፡ እንደሚጠፉ ፡ የታወቀ ፡ ነውና ፡ ተጠንቅቅ ፤ ላንተ ፡  
መልካም ፡ ዕድል ፡ ያጋጥምክ ፡ አደራክን ፡ ከሚስትክና ፡ ከልጅ  
ችህ ፡ ደኅና ፡ መገናኘትህን ፡ ጸፍልኝ ፡ ብሎ ፡ ለሥንቄ ፡ ጥቂት ፡  
ገንዘብ ፡ ሰጥቶ ፡ ጉንጨንና ፡ ጉንጨን ፡ ስሞ ፡ አሰናበተው ፡ ከዚህ ፡  
በኋላ ፡ አቶ ፡ ተማቹ ፡ ጉዞውን ፡ ቀጠለ ።



ምዕራፍ ፡ ፭ ።

አቶ ፡ ተማቹ ፡ ምርኩዙን ፡ ይዞ ፡ አሮጌ ፡ ካስኩን ፡ አድርጎ ፡ የተበጫጨቀ ፡ ልብሱን ፡ ለብሶ ፡ በባዘሌ ፡ በኩል ፡ የሐረርን ፡ መንገድ ፡ ይዞ ፡ ይጓዝ ፡ ዝምር ።

በ፲፭ኛው ፡ ቀን ፡ ሐረርጌ ፡ ከተማ ፡ ደረሰ ፤ በከተማው ፡ ውስጥ ፡ እያለቀሰ ፡ ምርኩዙን ፡ ይዞ ፡ በቤተ ፡ መንግሥቱ ፡ አጠገብ ፡ ሲያልፍ ፡ ቀና ፡ ብሎ ፡ ሰንደቅ ፡ ዓላማው ፡ የሚሰቀልበትን ፡ ቢመለከት ፡ የጠላት ፡ ባንዲራ ፡ ሲውለበለብበት ፡ በማየቱ ፡ ጥልቅ ፡ የሆነ ፡ አዘን ፡ አዘነ ።

ይልቁንም ፡ ከከተማው ፡ ውስጥ ፡ ያገሩ ፡ ተወላጅ ፡ ሸሽቶ ፡ ነጭ ፡ ብቻ ፡ ስለ ፡ ሰፈረበት ፡ ፈጽሞ ፡ የኢትዮጵያ ፡ መንግሥት ፡ ከተማ አልመስል ፡ አለው ። በጣም ፡ ያሳዘነው ፡ አንድ ፡ ያገር ፡ ተወላጅ ፡ ቢኖር ፡ እንኳ ፡ እንደ ፡ ሰረቀ ፡ ሰው ፡ ሲፈራና ፡ ሲጨነቅ ፡ ሲንቀጠቀጥ ፡ አይቶ ፡ በዚች ፡ በጠላት ፡ የሞት ፡ ጥላ ፡ በረፈባትና ፡ በተረገመች ፡ መሬት ፡ ላይ ፡ ማደር ፡ አይገባኝም ፡ ብሎ ፡ ከእኩለ ፡ ቀን ፡ በኋላ ፡ ከሐረርጌ ፡ አልፍ ፡ ብሎ ፡ አማሬሳ ፡ ከሚባለው ፡ አገር ፡ ሲደርስ ፡ ካንድ ፡ ሸለቆ ፡ ውስጥ ፡ ሰው ፡ ሁሉ ፡ ተሰብስቦ ፡ ሲመለከት ፡ አየ ።

አቶ ፡ ተማቹም ፡ ይህ ፡ ነገር ፡ ምን ፡ ይሆን ፡ ብሎ ፡ ሸለቆውን ፡ ወርዶ ፡ ቢያይ ፡ አንድ ፡ የፋሺስት ፡ ሹም ፡ የኢትዮጵያ ፡ ተወላጅ ፡ የሆነውን ፡ አንድ ፡ ድካ ፡ እጁን ፡ አጣምሮ ፡ አስሮ ፡ አንገቱን ፡ እንደ ፡ ሙቀጫ ፡ ባለ ፡ ዕንጨት ፡ ላይ ፡ አጋድሞ ፡ በፋስ ፡ ሲያስገብር ፡ አየ ።

ስላገሩ ፡ እንደ ፡ በግ ፡ የታረደው ፡ የኢትዮጵያ ፡ ድካ ፡ ደሙ ፡ እንደ ፡ ጐርፍ ፡ ሲፈስ ፡ አንድ ፡ የፋሺስት ፡ ወታደር ፡ በቆርቆሮ ፡ ሲቀዳ ፡ አይቶ ፡ ያለፈውን ፡ ከፍ ፡ ያለ ፡ መከራ ፡ ሁሉ ፡ የሚያስረሳና ፡ የሚያሳዝን ፡ ነገር ፡ ስላጋጠመው ፡ የመረረ ፡ ልቅሶ ፡ እያለቀሰ ፡ ወደ ፡ ድሬ ፡ ዳዋ ፡ ይሮጥ ፡ ዝምር ። በኅሊናው ፡ ውስጥ ፡ ስለምንድነው ፡ ሰው ፡ በሰው ፡ ላይ ፡ ይህን ፡ ያክል ፡ የጭካኔ ፡ ሥራ ፡ የሚሠራው ፡ ይገርማል ፤ ይልቁንም ፡ የወንድሙን ፡ ደም ፡ በቀኑ ፡ የሚወፍረው ፡ በጣም ፡ ያሳዝናል ፡ ካለ ፡ በኋላ ፡ ከመንገዱ ፡ ወጣ ፡ ብሎ ፡ ካንዲት ፡ ቀኑጥቋጦ ፡ ውስጥ ፡ ገብቶ ፡ በጉልበቱ ፡ ተንበርክኮ ፤ «አቤቱ ፡ የዓለም ፡ መድኃኒት ፡ በሰፈራችሁት ፡ ቀኑ ፡ ትሰፈራላችሁ» ፡ ብለኝ ፡ ተናግረኛልና ፡ የበቀል ፡ አምላክ ፡ ሆይ ፡ ጠላቶቻችን ፡ በሰፈሩት ፡ ቀኑ ፡ እንዲሰፈሩ ፡ አድርጋቸው ፡ ብሎ ፡ ጸሎቱን ፡ ከጨረሰ ፡ በኋላ ፡ ወደ ፡ ፊት ፡ ይሮጥ ፡ ዝምር ።

ወዲያው ፡ ድሬ ፡ ዳዋ ፡ እንደ ፡ ደረሰ ፡ ያስታመመው ፡  
 ወዳጁ ፡ ከሰጠው ፡ ገንዘብ ፡ የመሣፈሪያ ፡ ወረቀት ፡ ገዝቶ ፡  
 በሦስተኛው ፡ ማዕርግ ፡ ባቡር ፡ ተጓዘ ።



የጣልያን ፡ ፋሽስት ፡ የግፍ ፡ አገዳደል ።

ነገር ፡ ግን ፡ ወዳዲስ ፡ አበባ ፡ ለመሄድ ፡ ከሱ ፡ ጋራ ፡  
 የተሳፈሩት ፡ መንገዶች ፡ በጣም ፡ አስጨነቁት ። ምክንያቱም ፡  
 እግሩና ፡ እጁ ፡ ሽባ ፡ በመሆኑ ፡ ፊቱ ፡ በቦምብ ፡ ተቃጥሎ ፡  
 የሚያስጠይቁ ፡ በመሆኑ ፡ ብዙዎች ፡ ሰዎች ፡ ምንስ ፡ ገንዘብ ፡  
 ቢኖረው ፡ ከዚህ ፡ ከቆማጣው ፡ ሰው ፡ ጋራ ፡ እንደምን ፡ ያስቀ  
 ምጡናል ፡ በማለት ፡ ነው ። ሌሎቹም ፡ እጁና ፡ እግሩ ፡ ሽባ ፡  
 የሆነው ፡ የኢትዮጵያን ፡ ብርሃን ፡ ሙሶሊኒን ፡ ወግቶ ፡ ይሆናል ፡



ይኸንንስ ፡ ከዚህ ፡ አውርዶ ፡ በረሐ ፡ ውስጥ ፡ መጣል ፡ ነበር ፡  
 የሚሉም ፡ አሉ ። ከዚህም ፡ በቀር ፡ አንዳንዶቹ ፡ በሽታም ፡  
 ቢሆን ፡ አግዚአብሔር ፡ ያመጣበት ፡ ነው ፤ በቦምብም ፡ ተቃጥሎ ፡  
 እንደሆነ ፡ ስላገሩ ፡ ነው ፡ ስለምንድነው ፡ እነዚህ ፡ ሰዎች ፡ ይኸ  
 ንን ፡ ድኻ ፡ የሚያስጨንቁት ፡ እያሉ ፡ ያገኙ ፡ ነበር ።

አቶ ፡ ተማቹ ፡ ግን ፡ ላገሬና ፡ ለሕዝቤ ፡ መብት ፡ ስል ፡  
 ሽባና ፡ አንካሳ ፡ መልኬም ፡ የሚያጸይፍ ፡ ቢሆን ፡ ያገሬ ሰዎች  
 እንደ ፡ ጠላት ፡ መጠየፍና ፡ መጥላት ፡ አይገባቸውም ፡ ነበር ።  
 መቼስ ፡ ምን ፡ ይደረጋል ፤ ጊዜ ፡ ያመጣው ፡ ነው ፡ ብሎ ፡  
 ከነሱ ፡ ለመለየት ፡ ሞጆ ፡ ሲደርስ ፡ ወረደና ፡ ወዳዲስ ፡ አበባ ፡  
 በእግሩ ፡ ይጓዝ ፡ ዝመር ።

ቢሾፍቱ ፡ እንደ ፡ ደረሰ ፡ አንድ ፡ ሰው ፡ ከወደ ፡ ፊቱ ፡  
 ሰው ፡ እንደሚያሳድደው ፡ እየተገላመጠ ፡ እንደ ፡ ነፋስ ፡ እየ  
 ሮጠ ፡ ሲመጣ ፡ አየውና ፡ አቶ ፡ ተማቹ ፡ ወንድሜ ፡ ምን ፡  
 ሆነኸ ፡ ነው ፡ ጠላት ፡ እንደሚያሳድደው ፡ ሰው ፡ የምትሮጥ ፡  
 እባክክ ፡ የአግዚአብሔርን ፡ ስም ፡ ጠርቼ ፡ እለምንካለሁና ፡ ንገረኝ ።

ሰውዬውም ፡ ርግጥ ፡ ነው ፡ ከወደ ፡ ኋላዬ ፡ ሞት ፡ ስለ  
 ሚከተለኝ ፡ ነው ፡ እንደዚህ ፡ የምሮጠው ፡ ነገር ፡ ግን ፡ ስመ ፡  
 እግዚአብሔር ፡ ጠርተኸ ፡ ስለ ፡ ለመንከኝ ፡ ጥቂት ፡ ደቂቃዎች ፡  
 ላጫውትኸ ፡ እፈቅዳለሁ ። ወንድሜ ፡ ሆይ ፡ እንሆ ፡ አሁን ፡  
 ካዲስ ፡ አበባ ፡ መምጣቴ ነው ፤ አዲስ ፡ አበባ ፡ ተቃጠለች ።

አቶ ፡ ተማቹ ፡ ምክንያቱ ፡ ምንድነው ፤

ሰውዬው ፡ ወንድሜ ፡ ሆይ ፡ ግራዚያኒ ፡ የሚባለውን ፡ የፋ  
 ሽስት ፡ ጠቅላይ ፡ ሹም ፡ ትላንት ፡ የኢትዮጵያ ፡ ልጆች ፡ በቦ  
 ምብ ፡ መቱት ። በዚህ ፡ ምክንያት ፡ ወንድም ፡ ሴትም ፡ ሕፃንም  
 ቀስም ፡ መነኩሴም ፡ ቢሆን ፡ ግደሉት ፡ አቃጥሉት ፡ ጥረጉት ፡  
 የሚል ፡ የጭካኔና ፡ ያረመኔ ፡ ትእዛዝ ፡ ስለ ፡ ወጣ ፡ በየመን  
 ገዱ ፡ የተገኘውን ፡ ማንም ፡ ሰው ፡ ቢሆን ፡ በካፋ ፡ በፋስ ፡ በዱላ ፡  
 እየደበደቡ ፡ እንደ ፡ ውሻ ፡ ሬሳ ፡ በመንገድ ፡ ሲጥሉት ፡ ብቃይ  
 ሰው ፡ መሆንኸን ፡ ትጠላለህ ፤ ከሁሉም ፡ የሚያሳዝን ፡ ነገር ፡  
 ያየሁት ፡ ፋሺስቶች ፡ ያንድ ፡ ሰው ፡ ቤት ፡ ሲያቃጥሉ ፡ ከው  
 ስጡ ፡ አንዲት ፡ ሕፃን ፡ ልጅ ፡ ደንግጣ ፡ አበባ ፡ አበባ ፡ እያ

ለች ፡ ወደ ፡ ፋሺስት ፡ የጦር ፡ አለቃ ፡ ስትመጣ ፡ አንዱ ፡  
 የጦር ፡ አለቃ ፡ ሆኗል ፡ በጠመንገዥ ፡ ሳንጃ ፡ ወግቶ ፡ አንጠ  
 ልጥሎ ፡ ከእሳቱ ፡ ውስጥ ፡ ጣላት ፤ ይኸንን ፡ በየሁ ፡ ጊዜ ፡  
 በጎዘን ፡ ራሴ ፡ ዙሮ ፡ ደሜ ፡ ስለ ፡ ፈላ ፡ በግርግር ፡ ውስጥ ፡  
 ያን ፡ ጨካኝ ፡ አረመኔ ፡ ፋሺስት ፡ በጨቤ ፡ ከደረቱ ፡ ላይ ፡  
 ወግቼ ፡ ሲወድቅ ፡ ጨለማው ፡ ስላገዘኝ ፡ ለማምለጥ ፡ በቃሁ ።

አቶ ፡ ተማቹ ፡ ዕውይ ፡ ያገሬ ፡ ልጅ ፡ ደፋሩ ፡ አርበኛ ፡  
 እባክክ ፡ ግራዚያኒ ፡ ብቻ ፡ ነው ፡ የቁሰለው ፡ ወይስ ፡ ሌሎችም ፡  
 የቁሰሉ ፡ ሹማምንት ፡ አሉ ።

ሰውዬው ፤ ከሱ ፡ በቀር ፡ ሌሎች ፡ ብዙዎች ፡ መኳንንትና  
 የጦር ፡ አለቆች ፡ ቁስለዋል ። ያሮጥላኑ ፡ ዋና ፡ ሹምማ ፡ ከዚ  
 ያው ፡ ካደጋው ፡ ላይ ፡ ሞት ፡ ይባላል ፤ ሌሎችም ፡ ብዙ ፡ የቁ  
 ሰሉና ፡ የሞቱ ፡ አሉ ።

አቶ ፡ ተማቹ ፤ ስለምንድነው ፡ የከተማው ፡ ሕዝብ ፡ በካፋ  
 ሲቀጠቀጥ ፡ ዝም ፡ ብሎ ፡ ከመሞት ፡ የጠላቱን ፡ ጉረሮ ፡ አንቆ ፡  
 አይሞትም ፡ ኖሯልን ። ለምሳሌ ፤ ይኸው ፡ አንዱን ፡ ጨካኝ ፡  
 ጠላትክን ፡ ገድለኸው ፡ ለማምለጥ ፡ በቃክ ።

ሰውዬው ፤ ወንድሜ ፡ ሆይ ፡ አንድ ፡ ጊዜ ፡ ሕዝብ ፡ ነፃ  
 ነቱን ፡ ከተገፈፈና ፡ ሞራሉ ፡ ከወደቀ ፡ በኋላ ፡ ከመግደል ፡ መሞ  
 ትን ፡ እንደሚመርጥ ፡ አታውቅምን ።

አቶ ፡ ተማቹ ፤ እባክክ ፡ አዲስ ፡ አበባ ፡ ምን ፡ መስሎ ፡ ይታያል ።

ሰውዬው ፤ አዲስ ፡ አበባ ፡ ገብተክ ፡ ብታይ ፡ በውነት ፡  
 የኢትዮጵያ ፡ መንግሥት ፡ መናገሻ ፡ ከተማ ፡ ነች ፡ ለማለት ፡  
 አትችልም ። ምክንያቱም ፡ የውስጡ ፡ ወደ ፡ ላይ ፡ ተገልብጦ ፡  
 ትንሹ ፡ ትልቅ ፡ ሆኖ ፡ ሌባው ፡ የታመነ ፤ ታማኙ ፡ ከሓዲ ፡ ሆኖ  
 ይታያል ። ይልቁንም ፡ በከተማው ፡ ሁሉ ፡ ነጭ ፡ ሰፍሮበት ፡  
 ያገሩ ፡ ተወላጅ ፡ የሰው ፡ ገንዘብ ፡ እንደ ፡ ሰረቀ ፡ ሰው ፡ በዋ  
 ናው ፡ መንገድ ፡ ለመሄድ ፡ እየፈራ ፡ በየዛፉ ፡ ውስጥ ፡ ሲሹለክ  
 ለክ ፡ ብታይ ፡ ታዝናለክ ። አዲስ ፡ አበባን ፡ የቤት ፡ ቃጠሎና ፡  
 የተኩሱ ፡ ጨስ ፡ የወታደር ፡ ውክታ ፡ የሕዝቡ ፡ ለቅሶና ፡ የጭ  
 ንቅ ፡ ጨክት ፡ የሞት ፡ ጥላ ፡ ስላጨለማት ፡ ሰው ፡ ሁሉ ፡  
 የሚመጣበትን ፡ መከራ ፡ ከቤቱ ፡ ውስጥ ፡ እስረኛ ፡ ሆኖ ፡  
 ይጠበቃል ።



አቶ ፡ ተማቹ ፤ ወይ ፡ ግሩም ፡ ሞት ፡ ላይቀር ፡ በገዛ ፡ ቤቱ  
እስረኛ ፡ ሆኖ ፡ የሚገድለውን ፡ ጠላት ፡ ከመጠበቅ ፡ አንድ ፡ ጊዜ  
ተነሥቶ ፡ በጠላቱ ፡ ላይ ፡ አይወድቅበትምን ፤ ድር ፡ ቢያብር ፡  
አንበሳ ፡ ያስር ፡ ይባላል ።

እንደ ፡ ርቢ ፡ በጎች ፡ ዝም ፡ ብሎ ፡ ለጠላት ፡ ከመመቻት፡  
ይልቅ ፡ የኩብር ፡ ሞት ፡ መሞት ፡ አይከፈልም ፡ ነበር ።

ሰውዬው ፤ በዚህ ፡ መፍረድ ፡ አይቻልም ፡ የሰው ፡ ልጅ ፡  
አንድ ፡ ጊዜ ፡ በድል ፡ ሞራሉ ፡ ከተመቃና ፡ ምግባሩ ፡ ከወደቀ  
ሃይማኖቱ ፡ ከጎደለ ፡ ወዲህ ፡ ስንኳን ፡ ሰው ፡ የገዛ ፡ ጥላውን ፡  
ይፈራል ። ጠላቱን ፡ የሚያጠቃበት ፡ ምቹ ፡ ምክንያት ፡ እንኳ ፡  
ቢያጋጥመው ፡ ምንም ፡ አይጠቀምበትም ።

አቶ ፡ ተማቹ ፤ እንግዲህ ፡ አትፍረዱ ፡ ይፈረድባችኋል ፡  
የተባለው ፡ እንዳይደርስብኝ ፡ እግዚአብሔርን ፡ እየለመንኹ ፡  
በከተማው ፡ ውስጥ ፡ አልፌ ፡ ሚስቴንና ፡ ልጆቼን ፡ ለማየት ፡  
ወደ ፡ ደብረ ፡ ብርሃን ፡ ልንገዝ ፡ አንተም ፡ እኔን ፡ ለማጫወት ፡  
ስትል ፡ ጊዜኸን ፡ በማጥፋትኸ ፡ በጣም ፡ አመሰግንኻለሁ ፡ እግዚ  
አብሔር ፡ መንገድኸን ፡ ያቅናልኸ ፡ ደኅና ፡ ሰንብት ፡ ብሎ ፡ ሰላ  
ምታ ፡ ሰጠው ።

ሰውዬውም ፤ እግዚአብሔር ፡ አንተንም ፡ ከቤተ ፡ ሰቦችህ ፡  
በደኅና ፡ እንዲያገናኝኸ ፡ እመኛለሁ ። ደኅና ፡ ሰንብት ፤ ነገር ፡  
ግን ፡ አንድ ፡ የማሳስብኸ ፡ ዋና ፡ ነገር ፡ በከተማው ፡ ውስጥ ፡  
ወዲያና ፡ ወዲህ ፡ አትበል ፡ ቶሎ ፡ ብለኸ ፡ ውጣ ፡ ምክንያቱም ፡  
ይኸንን ፡ ሰውነትኸን ፡ ሲያዩ ፡ ደዌ ፡ ሥጋ ፡ የያዘኸ ፡ መስጋ  
ቸው ፡ ከድኸች ፡ ጋራ ፡ ከንድ ፡ ቤት ፡ ውስጥ ፡ ዘግተው ፡ በች  
ጋርና ፡ በሥቃይ ፡ ይገድሉኸል ፤ እንግዲህ ፡ እኔም ፡ ወደ ፡ ፊቴ ፡  
ልሩጥ ፡ አንተም ፡ እግዚአብሔር ፡ ይጠብቅኸ ፡ ብሎት ፡ ይበር ፡  
ገናኛል ።

አቶ ፡ ተማቹም ፡ ምርኩዙን ፡ ይዞ ፡ አሮጌ ፡ ካስኩን ፡ እራሱ  
ላይ ፡ አድርጎ ፡ እያነከሰ ፡ ወዳዲስ ፡ አበባ ፡ ተጓዘ ። ከዳማ ፡ አቃቂ፡  
በሦስት ፡ ቀን ፡ ደረሰ ፡ ከቃቂ ፡ ማለዳ ፡ ተነሥቶ ፡ ከእኩለ፡ ቀን  
በኋላ ፡ በሥር ፡ ሰዓት ፡ ተኩል ፡ አዲስ ፡ አበባ ፡ ገባ ። አቶ ፡  
ተማቹ ፡ አዲስ አበባ ፡ በውነት ፡ ተገልብጣ ፡ ሌላ ፡ መልክ ፡  
አውጥታ ፡ በማየቱ ፡ ቆሞ ፡ እየተመለከተ ፡ ዕንባው ፡ ከፈሰሰ ፡

በኋላ ፡ በፍል ፡ ውሃ ፡ ሚዳ ፡ በኩል ፡ አለፈ ። ከክቡር ፡ ራስ ፡ ቢት  
ወደድ ፡ ተሰማ ፡ ቤት ፡ አንሥቶ ፡ እስከ ፡ ክቡር ፡ ራስ ፡ ብሩ ፡ ቤት  
ድረስ ፡ ሚዳው ፡ በሙሉ ፡ ታንክና ፡ የጦር ፡ ካሚዎን ፡ ሞልቶት  
በማየቱ ፡ ሰውነቱ ፡ ተሸበረ ። በኅሊናው ፡ ያገሬ ፡ ልጆች ፡ ምን  
ያኸል ፡ አልቃችሁ ፡ ይሆን ፡ እያለ ፡ ወደ ፡ ቤተ ፡ መንግሥት ፡ ተጓዘ ።

ከቤተ ፡ መንግሥቱ ፡ ቅጥር ፡ ውስጥ ፡ ገብቶ ፡ የቤተ ፡ መንግ  
ሥቱን ፡ ግንብ ፡ ሲመለከት ፡ የመንግሥቱ ፡ ሰንደቅ ፡ ዐላማ ፡ ተነ  
ሥቶ ፡ የጠላት ፡ ባንዲራ ፡ ሲውለበለብበት ፡ አየ ።

በዚያ ፡ ጊዜ ፡ አቶ ፡ ተማቹ ፡ አእምሮው ፡ በኀዘን ፡ ጠፍቶ ፡ እየ  
ጮኸ ፡ የመረረ ፡ ለቅሶ ፡ እያለቀሰ ፡ ያገሬ ፡ ክብር ፡ የነፃነቱ ፡ ምል  
ክት ፡ ወዴት ፡ አውርደው ፡ ጣሉኸ ፡ በፋሺስት ፡ እግር ፡ ተረገጥ  
ኸን ፡ ይኸን ፡ ውርደት ፡ ሳያይ ፡ የሞተ ፡ እንደ ፡ ምን ፡ ያለ ፡ ዕድ  
ለኛ ፡ ነው ፡ ብሎ ፡ ዘወር ፡ አለና ፡ ቢመለከት ፡ ምንም ፡ ሰው ፡ በጠ  
ገቡ ፡ ስለሌለ ፡ ዕንባውን ፡ ጠራርጎ ፡ እንግዲህ ፡ መሸ ፡ በየካ ፡ ቅዱስ ፡  
ሚካኤል ፡ ቤተ ፡ ክርስቲያን ፡ መቃብር ፡ ቤት ፡ አድሬ ፡ ወደ ፡  
ደብረ ፡ ብርሃን ፡ ማለዳ ፡ ልሂድ ፡ ብሎ ፡ ምርኮዙን ፡ ይዞ ፡ በው  
ራው ፡ ጎዳና ፡ ሲጓዝ ፡ የፋሺስቶችን ፡ እብሪትና ፡ ደስታ ፡ ዘፈን ፡  
የኢትዮጵያን ፡ ልጆች ፡ ፍሬትና ፡ ጭንቀት ፡ እያየ ፡ በካስኩ ፡  
ፊቱን ፡ አልብሶ ፡ የመረረ ፡ ለቅሶ ፡ እያለቀሰ ፡ ከቅዱስ ፡ ሚካኤል ፡  
ቤተ ፡ ክርስቲያን ፡ ደረሰ ።

ከዚያም ፡ ቆሞ ፡ ትንሽ ፡ ጸሎት ፡ ካደረገ ፡ በኋላ ፡ ከደጀ ፡  
ሰላሙ ፡ አጠገብ ፡ ተከፊረው ፡ መከራውን ፡ ሲያስብ ፡ እንቅልፍ ፡  
ይዞት ፡ ወገግ ፡ አለ ።

አቶ ፡ ተማቹ ፡ ተነሥቶ ፡ በሾላ ፡ በር ፡ በኩል ፡ ወደ ፡ ደብረ ፡  
ብርሃን ፡ ተጓዘ ።

የአቶሞቢል ፡ መንገድ ፡ የወታደር ፡ መመላለሻ ፡ ስለ ፡ ሆነ ፡  
አደጋ ፡ እንዳይደርስበት ፡ በቀድሞው ፡ የእግር ፡ መንገድ ፡ በኩል ፡  
ምርኮዙን ፡ ይዞ ፡ እየተጓዘ ፡ ሰንዳፋ ፡ አጠገብ ፡ ሲደርስ ፡ መሸበ  
ትና ፡ ሌሊቱን ፡ የሚያሳልፍበት ፡ አንዲት ፡ ጥግ ፡ ሲፈልግ ፡ በድን  
ገት ፡ አንድ ፡ ጎፊሬያም ፡ ድርብ ፡ ዝናር ፡ የታጠቀና ፡ ዲሞትፎር ፡  
ጠመንገ ፡ የያዘ ፡ ወታደር ፡ አጋጠመው ፡ ያም ፡ ወታደር ፡ አቶ ፡  
ተማቹን ፡ አንተ ፡ ሰው ፡ ከዚህ ፡ ምን ፡ ታደርጋለኸ ፡ ብሎ ፡ ጠየቀው ።



አቶ ፡ ተማቹ ፤ እኔ ፡ አንድ ፡ ድኻ ፡ ለመለመን ፡ ወደ ፡ ከተማ ፡  
ሄጄ ፡ ምንም ፡ ሳላገኝ ፡ ስለቀረሁ ፡ አሁን ፡ መሽቶብኝ ፡ ሌሊቱን ፡  
የማሳልፍበት ፡ ጥጋት ፡ እፈልጋለሁ ።

ወታደሩ ፡ አገርኸ ፡ ወዴት ፡ ነው ።

አቶ ፡ ተማቹ ፡ አገረ ፡ ተጉለት ፡ ነው ፡ የምኖርበት ፡ ግን ፡  
ደብረ ፡ ብርሃን ፡ አጠገብ ፡ ከከተማው ፡ ወጣ ፡ ብሎ ፡ ወደ ፡ ቡሎ ፡  
ወርቁ ፡ ከሚወስደው ፡ መንገድ ፡ አንድ ፡ ትልቅ ፡ ዛፍ ፡ በላይ ፡ ነው ።

ወታደሩ ፡ ዐወቅሁት ፡ ከቶ ፡ ተማቹ ፡ ቤት ፡ አጠገብ ፡ ሳይሆን ፡  
አይቀርም ።

አቶ ፡ ተማቹ ፤ አዎን ፡ ዐውቅኸው ፡ ከሱ ፡ ቤት ፡ አጠገብ ፡ ነው ።

ወታደሩ ፡ ስምኸ ፡ ማን ፡ ይባላል ።

አቶ ፡ ተማቹ ፡ ስሜ ፡ ጉድ ፡ አለ ፡ ሸዋ ፡ ይባላል ።

ወታደሩ ፡ ያቶ ፡ ተማቹ ፡ ጭሰኛ ፡ ነህን ፡ ወይስ ፡ ጎረቤት ፡ ነኝ ።

አቶ ፡ ተማቹ ፤ አንድ ፡ ችጋረኛ ፡ ድኻ ፡ ስለ ፡ ሆንኩ ፡ ባቅራ  
ቢያው ፡ ጐጐር ፡ ቀልፎ ፡ በምጽዋት ፡ እኖራለሁ ። ይልቁንም ፡ አቶ ፡  
ተማቹ ፡ ስለሚዘከረኝ ፡ የዕለት ፡ እራት ፡ ሳላጣ ፡ ጊዜዬን ፡ በዚሁ ፡  
አሳልፋለሁ ፤ እባክህ ፡ ወንድሜ ፡ ደፈረኝ ፡ አትበለኝና ፡ ከቶ ፡  
ተማቹ ፡ ከተለያየሁ ፡ ብዙ ፡ ቀን ፡ ሆነኝ ፤ እሱም ፡ ባለቤቱም ፡ ልጆ  
ቹም ፡ ደኅና ፡ መሆናቸውን ፡ አልሰማኸምን ፡ ብትነግረኝ ፡ በጣም ፡  
ደስ ፡ ይለኝ ፡ ነበር ።

ወታደሩ ፡ ስለ ፡ ጠየቅኸኝ ፡ መልስ ፡ የሚያሳዝን ፡ በመሆኑ ፡

ይቅርታህን ፡ እየለመንኩ ፡ አቶ ፡ ተማቹ ፡ በውጋዴ ፡ በኩል ፡  
ከምዕራብ ፡ ጦር ፡ ጋራ ፡ ዘምቶ ፡ በአርበኝነት ፡ ከጦር ፡ ሜዳ ፡ ላይ ፡  
ከሁለቱ ፡ ትልልቆች ፡ ወንዶች ፡ ልጆቹ ፡ ጋራ ፡ ሞቷል ።

አቶ ፡ ተማቹ ፤ የመረረ ፡ ለቅሶ ፡ እያለቀሰ ፡ እባክህ ፡ ወን  
ድሜ ፡ ሚስቱና ፡ የቀሩት ፡ ልጆቹ ፡ እንደ ፡ ምን ፡ ሆነው ፡ ይሆን ።

ወታደሩ ፤ ወሬያቸውን ፡ ከሰማሁ ፡ ብዙ ፡ ቀኔ ፡ ነው ። ነገር ፡  
ግን ፡ ሚስቱ ፡ የባሏን ፡ ሞት ፡ እንደ ፡ ተረዳች ፡ በቤቷ ፡ በኩል ፡  
ሳልፍ ፡ ጥቅር ፡ ልብስ ፡ ለብሳ ፡ በጣም ፡ ተጉሳቅላ ፡ ከስታ ፡  
ጠቀራ ፡ አንዲት ፡ ሴት ፡ ልጅና ፡ አንድ ፡ ትንሽ ፡ ወንድ ፡ ልጅ  
አስከትላ ፡ ስትሂድ ፡ አይቻት ፡ ነበር ።

አቶ ፡ ተማቹ ፡ ባሏ ፡ ስላገሩ ፡ ከነልጆቹ ፡ በጦር ፡ ሜዳ ፡  
ላይ ፡ ወደቀ ፡ እንግዲህ ፡ እሷ ፡ ከነልጆቿ ፡ የዚህን ፡ ዓለም ፡ ኑሮ ፡  
በጠላት ፡ መካከል ፡ እንደ ፡ ምን ፡ ትዘልቀው ፡ ይሆን ፡ እያለ ፡ ዕን  
በው ፡ ይፈስ ፡ ዝገመር ።

አርበኛው ፡ እባክህ ፡ አቶ ፡ ጉድ ፡ አለ ፡ ሸዋ ፡ አቶ ፡ ተማቹን ፡ እንደ ፡ ምን ፡ ትወደው ፡ ኖሯል እንደዚህ ፡ የምታለቅሰው ።

አቶ ፡ ተማቹ ፡ እንደ ፡ ራሴ ፡ አድርጌ ፡ እወደው ፡ ነበር ። ምክንያቱም ፡ በጣም ፡ ቸር ፡ ሰው ፡ ስለ ፡ ነበረ ፡ በችግሬ ፡ ጊዜ ፡ ከሱ ፡ ለምኝ ፡ እንድ ፡ ቀንም ፡ አፍሬ ፡ አላውቅም ፡ ስለዚህ ፡ እሱ ፡ በጦር ፡ ሜዳ ፡ ላይ ፡ ወድቆ ፡ ቤቱ ፡ መፈታቱንና ፡ ልጆቹ ፡ መቸገራቸውን ፡ ሳስብ ፡ የመረረ ፡ ኀዘን ፡ ይሰማኛል ።

ወታደሩ ፡ ድመት ፡ ያው ፡ በገሌ ፡ ነው ፡ አለች ፡ ይበላል ። አንተም ፡ መቼም ፡ መች ፡ ኑሮህ ፡ ያው ፡ መለመን ፡ ነው አሁንም ፡ ቢሆን ፡ ቸር ፡ ሰው ፡ አይታጣም ። አቶ ፡ ተማቹም ፡ በሚገባ ፡ ስላገሩ ፡ በክብር ፡ ሞት ፡ ሞተ ፤ ሚስቱም ፡ መብልና ፡ መጠጥ ፡ ካለ ፡ ሴቷቱ ፡ የተዋበች ፡ ቈንገሩ ፡ ናት ፡ ባል ፡ አታጣም ።

አቶ ፡ ተማቹ ፡ ምን ፡ ጊዜም ፡ ቢሆን ፡ ሁለተኛ ፡ ባል ፡ ታገባ ፡ አይመስለኝም ፡ ጌታዬ ፡ እኔ ፡ እንደማውቀው ፡ እንደ ፡ ምን ፡ ያሉ ፡ ባልና ፡ ሚስት ፡ ይመስሉዎታል ። እሱ ፡ ከሷ ፡ በቀር ፡ እሷም ፡ ከሱ ፡ በቀር ፡ ሌላ ፡ ሰው ፡ ያለ ፡ አይመስላቸውም ፤ ስለዚህ ፡ ምንም ፡ ቢሆን ፡ ታገባለች ፡ ብዬ ፡ አልጠረጥርም ።

አርበኛው ፡ አይምሰልክ ፡ አቶ ፡ ጉድ ፡ አለ ፡ ሸዋ ፡ ለራሷ ፡ ሕይወት ፡ ለማሰብ ፡ እንኳ ፡ ባይሆን ፡ ጐኝ ፡ ለልጅዋ ፡ ተዋጋች ፡ እንደ ፡ ተባለው ፡ እነዚያን ፡ ሕፃናት ፡ በችጋር ፡ ሲሞቱ ፡ ከማየት ፡ ማንኛውንም ፡ ውርደት ፡ መጣስ ፡ ግዴታ ፡ ይሆንባታል ። አሁንስ ፡ ያቶ ፡ ተማቹን ፡ ቤተ ፡ ሰቦች ፡ ወሬ ፡ እንተውና ፡ እንግዴህ ፡ አንተ ፡ ቤትክ ፡ ከዚያው ፡ ከቶ ፡ ተማቹ ፡ ቤት ፡ አጠገብ ፡ ከሆነ ፡ ማንኛውንም ፡ ነገር ፡ እየሰለልክ ፡ ቡሎ ፡ ወርቂ ፡ ድረስ ፡ እየመጣህ ፡ እንድትነግረኝ ፡ በውነት ፡ ላገርህ ፡ መርዳት ፡ ከሰብሕ ፡ እንዳንተ ፡ ያለ ፡ ድካ ፡ በሽተኛ ፡ በማንኛውም ፡ ሥፍራ ፡ ለመለመን ፡ ስትሄድ ፡ ልታውቀው ፡ ትችላለህ ፡ የሚጠረጥርህ ፡ ሰው ፡ የለም ፤ እኛም ፡ በገንዘብ ፡ እንረዳኝለን ።

አቶ ፡ ተማቹ ፡ ሰልዬ ፡ ለማነው ፡ የምነግረው ፡ መሬታችን ፡ ለጠላት ፡ ሆኖ ፡ የለምን ።

አርበኛው ፡ አይዘህ ፡ አትፍራ ፡ ተስፋም ፡ አትቀረጥ ፡ ጠላት ፡ የነገሠው ፡ በመንገድና ፡ በከተማ ፡ ላይ ፡ ነው ። የኢትዮጵያ ፡ መሬትና ፡ ሰንደቅ ፡ ፀላማችን ፡ ባርበኞች ፡ እጅ ፡ ነው ፤ ፍርዳችንም በንጉሠ ፡ ነገሥታችን ፡ እጅ ፡ በዓለም ፡ መንግሥታት ፡ ፊት ፡ ቀርቧል።



አቶ ፡ ተማቹ ፤ ንጉሠ ፡ ንገሥታችን ፡ አሉ ፡ አልሞቱምን ።  
 አርበኛው ፡ አልሞቱም ፡ ስላገራቸው ፡ በዓለም ፡ መንግሥታት ፤  
 ፊት ፡ በፖለቲካ ፡ ጦርነት ፡ ይዋጋሉ ።

አቶ ፡ ተማቹ ፤ ወንድሜ ፡ የንጉሠ ፡ ንገሥቱን ፡ ወሬ ፡ ስላል  
 ሰማኸኝ ፡ እግዚአብሔር ፡ ቸር ፡ ወሬ ፡ ያሰማህ ። እንግዲያስ ፡ የኢት  
 ዮጵያ ፡ ነፃነት ፡ ጠፍቶ ፡ አይቀርም ፤ እኔም ፡ በተቻለኝ ፡ አኳኋን ፡  
 አገሬን ፡ ለመርዳት ፡ የተዘጋጀሁ ፡ ነኝ ። እንግዲህ ፡ ከዚያው ፡ ከተ  
 ባባልነው ፡ በታ ፡ ድረስ ፡ እንፈላለጋለን ፡ እግዚአብሔር ፡ በደኅና ፡  
 ለመገናኘት ፡ ያብቃን ። አርበኛው ፡ አንተም ፡ እግዚአብሔር ፡ በደ  
 ኅና ፡ ያግባህ ፡ እንደ ፡ ችሎታህ ፡ መጠን ፡ አገርህን ፡ አትርሳ ፡  
 ተባብለው ፡ ሁለቱም ፡ መንገዳቸውን ፡ ቀጠሉ ።

ምዕራፍ ፡ ፮ ።

በሦስተኛው ፡ ቀን ፡ ዐርብ ፡ ጧት ፡ ባጅ ፡ ሰዓት ፡ ተኩል ፡  
 ደብረ ፡ ብርሃን ፡ ከተማ ፡ ደረሰ ። አቶ ፡ ተማቹ ፡ ከተማውን ፡  
 በማየቱ ፡ የኀዘንና ፡ የደስታ ፡ ዕንብ ፡ ከይኑ ፡ ይፈነዳ ፡ ነበር ።

ምክንያቱም ፡ ስለ ፡ ሁለት ፡ ነገሮች ፡ ነው ፤ አንደ  
 ኛው ፡ ጽጌ ፡ ረዳን ፡ ለማየት ፡ በመቃረቡ ፡ የደስታና ፡ የሰቀቀን ፤  
 ዕንብ ፡ አነቀው ። ሁለተኛው ፡ እሱ ፡ እንደዚህ ፡ ተበላሽቶ ፡ ጨርሶ ፡  
 ተለውጦ ፡ ሽባ ፡ አንክሳ ፡ ሆኖ ፡ ጽጌ ፡ ረዳ ፡ ስታየው ፡ ምን ፡ ስሜት ፡  
 ይሰማት ፡ ይሆን ፡ በማለት ፡ ነው ። ይልቁንም ፡ የደብረ ፡ ብርሃን ፡  
 ከተማ ፡ በፋሺስት ፡ ወታደሮች ፡ ተጨንቃ ፡ ያገሩ ፡ ተወላጆች ፡ ቤታ  
 ቸውን ፡ ለቀው ፡ አዲስ ፡ ቤቶች ፡ ተሠርተውበት ፡ ካዲስ ፡ አበባ ፡ አሥ  
 መራ ፡ የሚመለለሰው ፡ የጦር ፡ ከሚዎን ፡ ታንክ ፡ የጦር ፡ ሠራዊት ፡  
 እንደ ፡ ጐርፍ ፡ ሲያልፍ ፡ የፋሺስትን ፡ መኳንንት ፡ እብሪትና ፡ ጥጋብ ፡  
 ኩራት ፡ በማየት ፡ የወታደሮቹን ፡ የጦር ፡ ሙዚቃና ፡ ዘፈን ፡ በመ  
 ሰማት ፡ ራሱ ፡ ዘሮ ፡ ተጨነቀ ። በትሩን ፡ ተደግፎ ፡ አገጨን ፡ በእጁ  
 ይዞ ፡ አገሩ ፡ ስትሞት ፡ በጦር ፡ ሜዳ ፡ ላይ ፡ ያልሞተ ፡ የተረገመ ፡  
 ነው ። በጀነጋብ ፡ ወንዝ ፡ ውስጥ ፡ ወድቃችሁ ፡ የቀራችሁ ፡ ወንድሞ  
 ቼና ፡ ልጆቹ ፡ እንደ ፡ ምን ፡ ያላችሁ ፡ ዕድለኞች ፡ ናችሁ ፡ ወይኔ ፡  
 የኔ ፡ መጨረሻ ፡ ምን ፡ ይሆን ፡ ብሎ ፡ ምርኩዙን ፡ ይዞ ፡ የተበሜ  
 ጨቀ ፡ ልብሱን ፡ ለብሶ ፡ አሮጌ ፡ ካስኩን ፡ ከራሱ ፡ ላይ ፡ ደፍቶ ፡  
 ወደ ፡ ቤቱ ፡ በሚወስደው ፡ መንገድ ፡ አቀና ።

ከዚያም ፡ እንደ ፡ ደረሰ ፡ ከቅጥሩ ፡ ውጭ ፡ ከዋናው ፡ በር ፡ አጠገብ ፡ ቆሞ ፡ ሲመለከት ፡ ቤቱ ፡ ታድሶ ፡ ቀለም ፡ ተቀብቶ ፡ ሌሎቹም ፡ ክፍሎች ፡ ተጨምረውበት ፡ አምሮ ፡ አዩው ።

አቶ ፡ ተማቹ ፡ ወይ ፡ ግሩም ፡ እኔ ፡ ብቻ ፡ ተበላሽቻለሁ ፡ እንጂ ፡ ቤቴስ ፡ አምራላች ፡ እያለ ፡ ቤቱን ፡ በሩቅ ፡ ከተመለከተ ፡ በኋላ ፡ ዘወር ፡ ብሎ ፡ ወደ ፡ ጎን ፡ ቢመለከት ፡ አንድ ፡ ማለፊያ ፡ ፈረሰ ፡ በፈረንጅ ፡ ዕቃ ፡ ተጭኖ ፡ ታስሮ ፡ አዩ ።



አቶ ፡ ተማቹ ፡ በቤቱ ፡ በራፍ ፡ ላይ ፡ ቆሞ ፡ ሲለምን ።

በዚያ ፡ ጊዜ ፡ አቶ ፡ ተማቹ ፡ ይህ ፡ ነገር ፡ ምን ፡ ይሆን ፡ ብሎ ፡ ደነገጠ ፤ ነገር ፡ ግን ፡ ይኸንን ፡ ታምር ፡ ለማወቅና ፡ ለማየት ፡ ቢያስብ ፡ በሩ ፡ ስለ ፡ ተዘጋ ፡ ምንም ፡ ለማየት ፡ አልቻለም ። ስለዚህ ፡ ከውስጥ ፡ ሰው ፡ ለመጠየቅ ፡ እንዲችል ፡ ስለ ፡ ወላጁት ፡ አምላክ ፡ የራቡኝ ፡ በሽተኛ ፡ ድኻ ፡ ከዚህ ፡ ቆሚያለሁና ፡ ተዘከሩኝ ፡ እያለ ፡ ጮኸ ፡ ይለምን ፡ ዝግመር ፤

ልጁ ፡ ተዋበች ፡ ሰምታ ፡ በር ፡ ከፍታ ፡ ብትወጣ ፡ አንድ ፡ በሽተኛ ፡ ድኻ ፡ ሰው ፡ ከቅጥሩ ፡ በራፍ ፡ ቆሞ ፡ ሲለምን ፡ አይታ ፡ ወደ



ናቷ ፡ ተመልሳ ፡ እማማ ፡ አንድ ፡ በጣም ፡ የሚያሳዝን ፡ በሽተኛ ፡ ድኻ ፡ ከውጭ ፡ ቆሞ ፡ ይለምናልና ፡ ምጽዋት ፡ ስጪው ።

ወይዘሮ ፡ ጽጌ ፡ ረዳ ፡ አንድ ፡ ሶልዲ ፡ ሰጠቻትና ፡ ይዛ ፡ ሄዳ ፡ ሰጠችው ።

አቶ ፡ ተማቹም ፡ ሶልዲውን ፡ ተቀብሎ ፡ ቢመለከተው ፡ የጣልያንን ፡ ንጉሥ ፡ መልክ ፡ አየና ፡ ወረወረው ።

በዚያ ፡ ጊዜ ፡ ተዋበች ፡ ስለ ፡ ምንድነው ፡ ምጽዋት ፡ ብሰጥኸኩ የደጉ ፡ የገናናው ፡ ቢክቶር ፡ ዐማኑኤል ፡ መልክ ፡ ያለበትን ፡ ገንዘብ ፡ የምትወረውረው ፡ ብላ ፡ ተቈጣችው ።

አቶ ፡ ተማቹ ፡ አትቆጪ ፡ ልጄ ፡ እኔ ፡ ቤት ፡ ንብረት ፡ ሚስት ፡ ልጅ ፡ የሌለኝ ፡ ድኻ ፡ የበሰለ ፡ ነገር ፡ ብቻ ፡ ነው ፡ የምወስድ ፡ እንጂ ፡ ገንዘብ ፡ ተቀብዬ ፡ አላውቅም ፤ ስለዚህ ፡ አንቺ ፡ አዛኝ ፡ እርኅርሳት ፡ ልጅ ፡ ከሆንኸ ፡ በገንዘቡ ፡ ፋንታ ፡ አንዲት ፡ ቀራሽ ፡ እንጀራና ፡ የምለምንበትንም ፡ ከረጢት ፡ የማስርበት ፡ ገመድ ፡ ብትሰጩኝ ፡ አመሰግንኻለሁ ።

ተዋበች ፡ ወደ ፡ ቤቷ ፡ እየሮጠች ፡ ተመልሳ ፡ እማማ ፡ ይህ ፡ ድኻ ፡ በጣም ፡ ያሳዝናል ። ፊቱ ፡ በበሽታ ፡ ተበላሽቶ ፡ ጠቀሯል ፡ እጁም ፤ እግሩም ፡ ሽባ ፡ ነው ። ከችግሩ ፡ ብዛት ፡ የተነሣ ፡ ዕንባው ፡ እንደ ፡ ውሃ ፡ ይፈሳል ፤ ይህችን ፡ ገንዘብ ፡ ብሰጠው ፡ ወርውሮ ፡ ጣላት ። እኔም ፡ የለማኝ ፡ ዙሩ ፡ መስሎኝ ፡ ብቈጣው ፡ ልጄ ፡ ሆይ ፡ እኔ ፡ አንድ ፡ ድኻ ፡ ቤት ፡ ንብረት ፡ ሚስት ፡ ልጅ ፡ የሌለኝ ፡ ገንዘብ ፡ ምን ፡ ያደርግልኛል ፡ ብትፈቅጄ ፡ የበሰለ ፡ ነገርና ፡ ለመለመኛዬ ፡ ስልቻ ፡ ማሰሪያ ፡ የሚሆን ፡ ገመድ ፡ አምጪልኝ ፡ አለኝ ፡ እማማ ፡ ይኸ ፡ ሰው ፡ እንደ ፡ ምን ፡ ያሳዝናል ። እንደዚህ ፡ ያለ ፡ ሰው ፡ ልቤን ፡ የነካው ፡ ድኻ ፡ ከዚህ ፡ ቀደም ፡ አላጋጠመኝም ፡ ይልቁንም ፡ በጣም ፡ ያሳዘነኝ ፡ እኔን ፡ ቀና ፡ ብሎ ፡ በየኝ ፡ ቀጥሮ ፡ ዕንባው ፡ ይፈሳል ።

ወይዘሮ ፡ ጽጌ ፡ ረዳ ፡ ልጄ ፡ ሆይ ፡ እንደዚህ ፡ ያለ ፡ መልካም ፡ ልብ ፡ ስላለሽ ፡ እግዚአብሔርን ፡ አመሰግንዋለሁ ። ለሰው ፡ ልጅ ፡ ለድኻ ፡ ወንድሙ ፡ ከመራራት ፡ በቀር ፡ ከሩ ፡ ያለ ፡ ምግባር ፡ የለም ፡ አንቺማ ፡ ያቶ ፡ ተማቹ ፡ ልጅ ፡ ሆነኸ ፡ ምን ፡ ታደርጊ ፡ አባትሽ ፡ በበረሐ ፡ በምድረ ፡ በዳ ፡ ከነልጆቹ ፡ ውሃ ፡ ውሃ ፡ ሲል ፡ ወድቆ ፡ የለምን ። እንደዚህ ፡ ያለ ፡ መከራ ፡ ዘወትር ፡ ከፊትሽ ፡ ሲታይሽ ፡ ለችግረኛ ፡ ስታዝኝ ፡ እንደምትኖሪ ፡ የታወቀ ፡ ነው ።

ተዋበች ፡ አዎን ፡ እማማ ፡ እኔም ፡ ይህ ፡ ድካ ፡ ቤት ፡ ንብረት ፡ ሚስት ፡ ልጅ ፡ ስለሌለኝ ፡ ገንዘብ ፡ አልፈልግም ፡ ሲለኝ ፡ አባባ ፡ ቤቱን ፡ ንብረቱን ፡ ልጆቹን ፡ አንቺን ፡ የሚወድኸ ፡ ሚስቱን ፡ ጥሎ ፡ በበረሃ ፡ የወደቀው ፡ ትዝ ፡ ብሎኝ ፡ አዘንኩ ።

ወይዘሮ ፡ ጽጌ ፡ ረዳ ፡ ልጄ ፡ ሆይ ፡ ተዬው ፡ እርከው ። ይኸንን ፡ የመረረ ፡ ኑሮ ፤ ይህ ፡ ዓለም ፡ በማር ፡ የተሸፈነ ፡ መርዝ ፡ ስለ ፡ ሆነ ፡ ዝም ፡ ብሎ ፡ ልብ ፡ እያወቀ ፡ መዋጥ ፡ ነው ፡ እንጂ ፡ መመራመር ፡ አያስፈልግም ፤ አሁንስ ፡ እንቺ ፡ ይኸንን ፡ ዳቦ ፡ ስጪው ።

ተዋበች ፡ ደግሞ ፡ ለመለመኛው ፡ ከረጢት ፡ ማሰሪያ ፡ ገመድ ፡ ለምኖኛል ፡ ብርገደሌ ፡ ማሪዮ ፡ ቅድም ፡ ከመጡት ፡ ገመድ ፡ ትንሽ ፡ ስጪኝ ።

ወይዘሮ ፡ ጽጌ ፡ ረዳ ፡ ይሁን ፡ አምስት ፡ ክንድ ፡ የሚሆን ፡ ቊረጨና ፡ ውስጂለት ።

ተዋበች ፡ ገመዱን ፡ ቈርጣ ፡ ዳቦውን ፡ ይዛ ፡ ሄደችና ፡ ለድካው ፡ ሰጠችው ።

አቶ ፡ ተማቹ ፡ እግዚአብሔር ፡ ይስጥሽ ፡ በጸሎቴ ፡ እንዳነሣሽ ፡ ስምሽ ፡ ማነው ።

ተዋበች ፤ እኔ ፡ ተዋበች ፡ ተማቹ ፡ እባላለሁ ።

አቶ ፡ ተማቹ ፡ የክርስትና ፡ ስምሽ ፡ ማነው ።

ተዋበች ፤ ወለተ ፡ ማርያም ፡ ነው ።

አቶ ፡ ተማቹ ፤ እናት ፡ አለችሽን ።

ተዋበች ፤ አዎን ፡ እናት ፡ አለችኝ ።

አቶ ፡ ተማቹ ፤ የናትሽ ፡ ስም ፡ ማነው ።

ተዋበች ፤ የናቴ ፡ ስም ፡ ጽጌ ፡ ረዳ ፡ ነው ።

አቶ ፡ ተማቹ ፤ አባት ፡ አለሽን ፤

ተዋበች ፤ አባቴ ፡ ሞቷል ፡ እንጂ ፡ ስመ ፡ ጥሩ ፡ አባት ፡ ነበረኝ ።

አቶ ፡ ተማቹ ፤ ማን ፡ ይባላል ፤

ተዋበች ፤ አባቴ ፡ አቶ ፡ ተማቹ ፡ ይባላል ።

አቶ ፡ ተማቹ ፤ አባትሽ ፡ የሞተው ፡ ታሞ ፡ ነውን ።

ተዋበች ፤ በሕመም ፡ አይደለም ፡ ስላገሩ ፡ በጦር ፡ ሜዳ ፡ ላይ ፡ ከሁለት ፡ ልጆቹ ፡ ጋራ ፡ ወድቆ ፡ ቀረ ።

አቶ ፡ ተማቹ ፤ እናትሽ ፡ ከባሏ ፡ ሞት ፡ ወዲህ ፡ ሲታገባ ፡ ተቀምጣለች ፡ ወይስ ፡ ባል ፡ አግብታለች ።



ተዋበች ፤ የዚህን ፡ ነገር ፡ ሣነው ፡ ያስለቅሰኛል ፤ ቢሆንም ፡ እንተ ፡ ስለ ፡ ጠየቅኸኝ ፡ አሜውትካለሁ ። እናቴ ፡ የባሏን ፡ ሞት ፡ ከተረዳች ፡ ወዲህ ፡ እስከ ፡ ስምንት ፡ ወር ፡ ያህል ፡ በጣም ፡ በሚያሳገን ፡ ችግርና ፡ ግዘን ፡ ላይ ፡ ነበረች ፤ ዘወትር ፡ ጧት ፡ በማለዳ ፡ ተነሥታ ፡ እኔንና ፡ አሸብርን ፡ ይዛ ፡ ከበሬሳ ፡ አፋፍ ፡ ድረስ ፡ ሄደን ፡ አቶ ፡ ተማቹ ፡ ጋሻና ፡ ጦሩን ፡ ይዞ ፡ ሁለቱን ፡ ልጆቹን ፡ ግራና ፡ ቀኝ ፡ አድርጎ ፡ ላይናችን ፡ እስኪርቅ ፡ ድረስ ፡ በእንጉላላ ፡ ሜዳ ፡ ወደ ፡ ኋላው ፡ ሳይመለከት ፡ የሚወዳት ፡ ሚስቱንና ፡ ልጆቹን ፡ ጥሎ ፡ የሄደባቸውን ፡ ተራሮችና ፡ ሜዳዎች ፡ እያየች ፡ ወዳጇ ፡ በዕንባዬ ፡ ጭጋግ ፡ ውስጥ ፡ ትታየኛለኝ ፡ እኔን ፡ ደካማ ፡ ወዳጅኸን ፡ ቤትኸን ፡ ንብረትኸን ፡ ልጆችኸን ፡ ዘወር ፡ ብለኸሳታይ ፡ ወደ ፡ ሞት ፡ ጎዳና ፡ ካይኔ ፡ እስክትሰወር ፡ ድረስ ፡ ስትጓዝ ፡ ያየኸኝ ፡ እስከ ፡ መጨረሻ ፡ ሕይወቱ ፡ አይረሳኝም ፡ እያለች ፡ ከመሬት ፡ ወድቃ ፡ ታለቅስ ፡ ነበር ፡ እቤቷም ፡ ገብታ ፡ እንደዚሁ ፡ ማልቀስ ፡ መተከዝ ፡ መሬት ፡ መቁርቁር ፡ ብቻ ፡ ነበር ።

አቶ ፡ ተማቹ ፤ ከዚያ ፡ በኋላስ ፡ እንደ ምን ፡ ሆነ ፡ ተዋበች ፤ ከዚያ ፡ በኋላማ ፡ እንድ ፡ የፋሺስት ፡ ሹም ፡ ብርገደሌ ፡ ማሪዮ ፡ የሚባል ፡ የኛን ፡ ቤት ፡ ከሁሉም ፡ ቤት ፤ የተሻለ ፡ ነው ፡ በማለት ፡ እናቴንና ፡ እኔን ፡ አሸብርን ፡ አስወጥቶ ፡ ገባበት ።

አቶ ፡ ተማቹ ፤ እናንተ ፡ ወዲት ፡ ወደቃችሁ ።

ተዋበች ፤ እኛማ ፡ ወደ ፡ ጎረቤት ፡ ተዳብለን ፡ ተቀመጥን ።

አቶ ፡ ተማቹ ፤ በጣም ፡ የሚገርም ፡ ነገር ፡ ነው ፡ ታዲያ ፡ እንደ ምን ፡ ተመልሳችሁ ፡ ወደ ፡ ቤታችሁ ፡ ገባችሁ ።

ተዋበች ፤ እናቴ ፡ ከጎረቤት ፡ ተቀምጣ ፡ ጧትና ፡ ማታ ፡ ለኛ ፡ ምግብ ፡ ለመፈለግ ፡ ስትወጣና ፡ ስትገባ ፡ ይኸው ፡ ብርገደሌ ፡ ማሪዮ ፡ አይቷት ፡ ኖሮ ፡ ወደዳትና ፡ ጎረቤቶቹን ፡ ሁሉ ፡ እየላከ ፡ ላግባኸ ፡ ብሎ ፡ ያስቸግራት ፡ ዝመር ።

አቶ ፡ ተማቹ ፤ እባክኸ ፡ መጨረሻው ፡ እንደ ፡ ምን ፡ ሆነ ፡ ዕንቢ ፡ ብላ ፡ ቀረች ፡ ወይስ ፡ አገባችው ።

ተዋበች ፤ ምንም ፡ ቢሆን ፡ አላደርገውም ፡ በማለት ፡ ጨክና ፡ ነበር ። እንዲያውም ፡ ልጆቹ ፡ እንደ ፡ ሞቱ ፡ ይሙቱ ፡ እንጂ ፡ እኔ ፡ ጥያቄው ፡ እጠፋለሁ ፡ ብላ ፡ አስባ ፡ ነበር ። ነገር ፡ ግን ፡ በሷ ፡ ምክንያት ፡ ጎረቤቷን ፡ ሁሉ ፡ ለማስፈጅትና ፡ እኛንም ፡ አባ

ታችን ፡ ስላገሩ ፡ በጦር ፡ ሜዳ ፡ ላይ ፡ ስለ ፡ ሞተ ፡ እነዚህ ፡ ልጆች ፡  
ለፋሺስት ፡ መንግሥት ፡ ተቃራኒ ፡ ዘሮች ፡ ናቸውና ፡ ሳያድጉ ፡  
መፍጅት ፡ ነው ፡ እያለ ፡ ስላስወራ ፡ ከሁለት ፡ መጥፎ ፡ ነገር ፡ አን  
ዱን ፡ መምረጥ ፡ ግዴታ ፡ ቢሆንባት ፡ ጎሽ ፡ ለልጅዋ ፡ ተወጋች ፡  
እንደሚባለው ፡ እኛን ፡ ከማስገደል ፡ ጎረቤቶቿን ፡ ከማስፈጅት ፡  
ያለውድ ፡ በግድ ፡ እሱን ፡ ማግባት ፡ መረጠች ።

አቶ ፡ ተማቹ ፡ የሚገርም ፡ ነገር ፡ ነው ፤ የባሏን ፡ ሞት ፡ በሰ  
ማች ፡ በስንት ፡ ቀን ፡ ተጋቡ ።

ተዋበች ፤ ምናልባት ፡ ባልሳሳት ፡ ዘጠኝ ፡ ወር ፡ ያክል ፡ ይመ  
ስለኛል ።

አቶ ፡ ተማቹ ፤ እናታችሁ ፡ ፈረንጁን ፡ ካገባች ፡ በኋላ ፡ በጣም ፡  
ተመቻችሁን ።

እኔና ፡ እማማ ፡ ደኅና ፡ ነን ፡ አሸብር ፡ ግን ፡ አባባ ፡ ወደ ፡  
ዘመቻ ፡ በሄደ ፡ ጊዜ ፡ የፎክረውን ፡ አልረሳ ፡ ብሎ ፡ ፋሺስት ፡  
ገዳይ ፡ እያለ ፡ ስለሚፎክር ፡ እናቱ ፡ ብዙ ፡ ጊዜ ፡ ትመቃለች ፡  
ብርገደሌ ፡ ማሪዮም ፡ እማማን ፡ ስለ ፡ ወደደ ፡ ታግሦታል ፡ እንጂ ፡  
ለመግደል ፡ ብዙ ፡ ጊዜ ፡ አስቦ ፡ ነበር ።

አቶ ፡ ተማቹ ፤ እባክሽ ፡ እንደዚህ ፡ ያለውን ፡ ሕፃን ፡ ለማ  
የት ፡ እወድ ፡ ነበር ፡ ብቅ ፡ ለማድረግ ፡ አትችይምን ።

ተዋበች ፤ በጣም ፡ ደስ ፡ ይለኝ ፡ ነበር ፤ አሁን ፡ በቅርብ ፡  
ጊዜ ፡ አገሩን ፡ ፈጽሞ ፡ እንዲረሳና ፡ የፋሺስትን ፡ ገናናነት ፡ ብቻ ፡  
እንዲያጠና ፡ እተማሪ ፡ ቤት ፡ ገብቷል ፡ እኛ ፡ እንኳን ፡ እንዳናጫ  
ውተው ፡ ተከልክለናል ።

አቶ ፡ ተማቹ ፤ ካስኩን ፡ ወደ ፡ ፊቱ ፡ ጣል ፡ አድርጎ ፡ ዕንባ  
ውን ፡ እያፈሰሰ ፡ እንደዚህ ፡ ያለ ፡ ታሪክ ፡ በጠላት ፡ እንኳ ፡ አያ  
ድርስ ። አንቺ ፡ ልጅ ፡ አሁን ፡ ስታጫውቺኝ ፡ ሕልም ፡ ይመስለ  
ኛል ፡ እንጂ ፡ በውኔ ፡ አይመስለኝም ፤ እባክሽ ፡ አባትሽ ፡ ይህን ፡  
ታምር ፡ ቢያይ ፡ እንዴት ፡ በገረመው ።

ተዋበች ፡ አባቱማ ፡ ሞቷል ፡ ነፍሱ ፡ መጥታ ፡ ለማየት ፡ አት  
ችል ፤ ስለ ፡ ምን ፡ እንደዚህ ፡ ያለ ፡ ነገር ፡ ትናገራለኝ ።

አቶ ፡ ተማቹ ፡ ምን ፡ ይታወቃል ፡ ነፍሱ ፡ መጥታ ፡ ካጥር ፡  
ውጭ ፡ ቆማ ፡ ትመለከት ፡ ይሆናል ።



ተዋበች ፤ ይኸንንስ ፡ አያድርስባት ፡ አበባና ፡ እነጋሺ ፡ ቤታ  
ቸው ፡ በጠላት ፡ ተይዞ ፡ እማማ ፡ ያለውድ ፡ በግድ ፡ ጠላቷን ፡ አግ  
ብታ ፡ እኔ ፡ ላባቱ ፡ ገዳይ ፡ አገልጋይ ፡ ሆኜ ፡ አሸብር ፡ አገሩንና ፡  
ወገኑን ፡ እንዲረሳ ፡ እፋሺስት ፡ ተማሪ ፡ ቤት ፡ ገብቶ ፡ ጎጠአት ፡  
ሲማር ፡ ነፍሱ ፡ ለመገብኘት ፡ ብትመጣ ፡ እንደ ፡ ምን ፡ ታዝን ፤  
ከዚህስ ፡ እዚያው ፡ በጦር ፡ ሜዳ ፡ ላይ ፡ ወድቀው ፡ መቅረታቸው ፡  
ይሻላል ።

አቶ ፡ ተማቹ ፤ በውነት ፡ ተናገርሽ ፡ ይልቁንም ፡ ቤትን ፡ እንደ ፡  
እንግዳ ፡ በበራፍ ፡ ላይ ፡ ቆሞ ፡ ማየት ፡ የሞት ፡ ሞትነቱን ፡ በማ  
ወቅሽ ፡ በጣም ፡ አመሰግንኻለሁ ፡ እየተበባሉ ፡ ሲጫወቱ ፡

ወይዘሮ ፡ ጽጌ ፡ ረዳ ፤ ተዋበች ፡ ተዋበች ፡ ብላ ፡ እየጮኸች ፡  
ተጣርታ ፡ ከበሽተኛ ፡ ጋራ ፡ ይኸንን ፡ ያኽል ፡ ጨዋታ ፡ ምን ፡ ያደ  
ርግልሻል ፡ አትመጨምን ፡ ብላ ፡ ተቈጣታት ።

ተዋበች ፡ እሺ ፡ እማማ ፡ መጣሁ ፡ ካለች ፡ በኋላ ፡ አንተ ፡  
ሰውዬ ፡ ስለ ፡ መልካም ፡ ጨዋታኽ ፡ በጣም ፡ አመሰግንኻለሁ ፡  
አለችው ።

አቶ ፡ ተማቹ ፤ እኔም ፡ ምጽዋት ፡ ስለ ፡ ሰጠሽኝ ፡ አመሰግን  
ኻለሁ ፡ እንጂ ፡ አንቺ ፡ ምን ፡ ታመሰግኗለሽ ።

ተዋበች ፤ ከኔ ፡ ቀራራሽ ፡ ዳዖ ፡ ምጽዋት ፡ ይልቅ ፡ አንተ ፡ የሚ  
ጠቅም ፡ ጨዋታ ፡ ምጽዋት ፡ የሰጠሽኝ ፡ ይበልጣል ፡ እባክኽ ፡  
ስምኽ ፡ ማነው ።

አቶ ፡ ተማቹ ፤ ስሜ ፡ ጉድ ፡ አለ ፡ ሾዋ ፡ ይባላል ።

ተዋበች ፤ እንግዲህ ፡ ደኅና ፡ ያገናኘን ፡ ብላ ፡ ወደ ፡ እናቷ ፡  
ተመለሰች ።

ወይዘሮ ፡ ጽጌ ፡ ረዳ ፤ ልጄ ፡ ሆይ ፡ አጅግ ፡ ከልክ ፡ ያለፈ ፡  
ነገር ፡ ትሠራያለሽ ፡ ለድካ ፡ ሰው ፡ ምጽዋቱን ፡ ሰጥቶ ፡ መመለስ ፡  
ነው ፡ እንጂ ፡ ይኸንን ፡ ያኽል ፡ ጨዋታ ፡ ምን ፡ ያደርግለታል ፡  
ከሱስ ፡ ምን ፡ ነገር ፡ ይገኛል ፡ ብለሽ ፡ ነው ፡ ይኸንን ፡ ያኽል ፡ ጊዜ  
ሽን ፡ ያጠፋሽ ፡ በጣም ፡ ይገርማል ።

ተዋበች ፤ ይህ ፡ ድካ ፡ በጣም ፡ የሚጠቅም ፡ ሰው ፡ ነው ፤ ንግ  
ግሩም ፡ ዐጥንት ፡ ስብሮ ፡ ይገባል ። ይልቁንም ፡ እኔን ፡ ቤታች  
ንን ፡ እየተመለከተ ፡ ዕንባው ፡ እንደ ፡ ጎርፍ ፡ ሲፈስ ፡ በውነት ፡

መከራችንን ፡ ሁሉ ፡ የተረዳው ፡ ይመስላል ። እማማ ፡ ብርገደሌ ፡  
ማሪዮ ፡ እንደዚህ ፡ ያለ ፡ በሽተኛ ፡ ሰው ፡ አይወድም ፡ እንጂ ፡  
ከቤታችን ፡ አስቀምጠን ፡ ብንጠረው ፡ እንደ ፡ ምን ፡ ደስ ፡ ባለኝ ።

ወይዘሮ ፡ ጽጌ ፡ ረዳ ፡ ልጄ ፡ ሆይ ፡ የብርገደሌን ፡ ዐመል ፡  
ስታውቁው ፡ ይኸንን ፡ መናገርሽ ፡ ያሳዝናል ፡ ያልቀንስ ፡ ይህ ፡  
ድኻ ፡ ምንድነው ፡ ያጫወተሽ ።

ተዋበች ፡ ያጫወተኝ ፡ ብዙ ፡ ነገሮች ፡ ናቸው ። ከነሱም ፡  
ውስጥ ፡ እጅግ ፡ ያሳዘነኝና ፡ ልቤን ፡ የነካኝ ፡ የሞተ ፡ ሰው ፡ መጥቶ ፡  
ቤቱን ፡ ይጎብኛል ፡ ያለኝ ፡ ነገር ፡ ነው ፡ ይኸውም ፡ በጣም ፡ አሳዘ  
ነኝና ፡ አለቀስሁ ።

ጽጌ ፡ ረዳ ፡ ስለ ፡ ምንድነው ፡ ያለቀሽው ።

ተዋበች ፡ እማማ ፡ ያበባ ፡ ነፍስ ፡ በውነት ፡ መጥታ ፡ ቤቷን ፡  
ከበር ፡ ውጭ ፡ ቆማ ፡ ብትመለከት ፡ እንደ ፡ ምን ፡ ይገርማት ፡  
በማለት ፡ ነው ። ምክንያቱም ፡ እማማ ፡ ያለውድ ፡ በግድ ፡ ጠላት  
ሽን ፡ አግብተሽ ፡ እኛ ፡ የሙት ፡ ልጆች ፡ በጠላት ፡ የእንጀራ ፡  
አባት ፡ ስንጉላላ ፡ ሥቃይ ፡ ስናይ ፡ ያበባ ፡ ነፍስ ፡ መጥታ ፡ በበ  
ራሱ ፡ ቆማ ፡ የምትመለከት ፡ ብትሆን ፡ እንደ ፡ ምን ፡ ያለ ፡ ጎዘን ፡  
ይወድቅባት ፡ ይሆን ፡ ብዬ ፡ ነው ፡ ያለቀስኩት ።

ወይዘሮ ፡ ጽጌ ፡ ረዳ ፡ ልጄ ፡ ሆይ ፡ ይኸንን ፡ ያክል ፡ አርቀሽ ፡  
መመልከት ፡ አይገባሽም ። የባሌ ፡ ያቶ ፡ ተማቹ ፡ ጎዘን ፡ ካንች ፡  
ይልቅ ፡ ለኔ ፡ ይሰማኛል ፤ ነገር ፡ ግን ፡ እናንተን ፡ ለማሳደግ ፡ የጎ  
ዘኔን ፡ ፍሕም ፡ አመድ ፡ አልብሺ ፡ ማዳፈን ፡ የሚያስፈልግ ፡ ሆነ ።  
እሳት ፡ ቢዳፈን ፡ የጠፋ ፡ ይመስላል ፡ የተባለውን ፡ አታውቁምን ፡  
በእንደዚህ ፡ ያለ ፡ ጊዜ ፡ እንዳላዋቁ ፡ መሆን ፡ ይገባል ፡ ብላ ፡  
ተቈጥታ ፡ ሁለቱም ፡ ወደ ፡ ሥራቸው ፡ ተመለሱ ።

ምዕራፍ ፡ ፯ ።

ከዚህ ፡ በኋላ ፡ አቶ ፡ ተማቹ ፡ ቤቱን ፡ በሩቁ ፡ እየተመለከተ ፡  
ቤቱ ፡ እንደ ፡ እንግዳ ፡ በቅጥር ፡ ውጭ ፡ ሆኖ ፡ እየሁሽ ። ሚስቱም ፡  
የሙት ፡ ሚስት ፡ ስለ ፡ ሆነች ፡ ባል ፡ አገባች ፡ ልጆቹም ፡ የሙት ፡  
ልጆች ፡ ናቸው ፡ እኔም ፡ በገዛ ፡ ቤቴ ፡ በር ፡ ውጭ ፡ መጸተኛ ፡  
ለማኝ ፡ ሆኖ ፡ ከልጄ ፡ እጅ ፡ ምጽዋት ፡ ተቀበልኩ ። እንግዲህ ፡ አል  
ሞትኹም ፡ ብል ፡ አሰቀኛ ፡ ነኝ ፤ በውነትም ፡ ሞቻለሁ ፡ እያለ ፡



የመረረ ፡ ልቅሶ ፡ ከለቀሰ ፡ በኋላ ፡ ምርኩዙን ፡ ይዞ ፡ እያነከሰ ፡ ከቤቱ ፡ በታች ፡ ካንድ ፡ ትልቅ ፡ ዛፍ ፡ ሥር ፡ ሄዶ ፡ ተከናንቦ ፡ ተኛ ።

በሌሊቱ ፡ ጉዞና ፡ በደረሰበት ፡ ከፍ ፡ ያለ ፡ መከራ ፡ ምክንያት ፡ በጣም ፡ ስለ ፡ ደከመ ፡ በኀዘን ፡ ሰመመን ፡ በጠለቀ ፡ እንቅልፍ ፡ ተውጦ ፡ ሳለ ፡ በዚያኑ ፡ ቀን ፡ ብርገደሌ ፡ ማሪዮ ፡ ብዙ ፡ የጦር ፡ መከላከያችንና ፡ ወይዛዦችን ፡ ወዳጆቹን ፡ ጠርቶ ፡ ትልቅ ፡ በዓል ፡ ስላደረገ ፡ ከሌሊቱ ፡ በ፯ ፡ ሰዓት ፡ በሙዚቃ ፡ ዳንስ ፡ ሲደረግ ፡ አቶ ፡ ተማቹ ፡ በውከታውና ፡ በሙዚቃ ፡ ድምፅ ፡ ምክንያት ፡ ብንን ፡ ብሎ ፡ ተቀምጦ ፡ ሲመለከት ፡ ያ ፡ የድኻ ፡ ጉግጥው ፡ በኤሌክትሪክ ፡ መብራት ፡ ቀን ፡ መስሎ ፡ አየውና ፡ እስኪ ፡ ቤቱን ፡ ደግሞ ፡ በሌሊት ፡ ልየው ፡ ከጦር ፡ ሚዳ ፡ ላይ ፡ ከወደቁት ፡ ቅዱሳን ፡ ወንድሞቹ ፡ ተለይቹ ፡ ጉድ ፡ ለማየት ፡ የመጣው ፡ መከረኛ ፡ እያለ ፡ የመረረ ፡ ልቅሶ ፡ እያለቀሰ ፡ ከቅጥሩ ፡ በራፍ ፡ ቆሞ ፡ ይመለከት ፡ ገመር ።

በቤቱ ፡ ሙሉ ፡ የጦር ፡ መከላከያችንና ፡ ወይዛዦች ፡ ተያይዘው ፡ ዳንስ ፡ ሲያደርጉ ፡ አቶ ፡ ተማቹ ፡ ሚስቱን ፡ ለማየት ፡ በመብራቱ ፡ ውጋገን ፡ ሲፈልግ ፡ በሰው ፡ ብዛት ፡ ምክንያት ፡ ለማየት ፡ አልቻለም ። ከጥቂት ፡ ጊዜ ፡ በኋላ ፡ ደስ ፡ ያላት ፡ አዘነተኛ **LA VEUVE JOYEUSE** የሚባለው ፡ ሙዚቃ ፡ ሲመታ ፡ ብርገደሌ ፡ ማሪዮና ፡ ወይዘሮ ፡ ጽጌ ፡ ረዳ ፡ ተያይዘው ፡ ብቻቸውን ፡ ዳንስ ፡ ሲያደርጉ ፡ አየና ፡ ራሱን ፡ ይዞ ፡ እያለቀሰ ፡ እንደዚህ ፡ ያለውን ፡ የመከራ ፡ ታምር ፡ ከማየት ፡ ምነው ፡ ከወንድሞቹና ፡ ከልጆቹ ፡ ጋራ ፡ በጦር ፡ ሚዳ ፡ ላይ ፡ ወድቁ ፡ አሞራ ፡ በበላኝ ፡ እያለ ፡ እጁን ፡ ከግንባሩ ፡ ላይ ፡ አድርጎ ፡ ሲመለከት ፡ ብርገደሌ ፡ ማሪዮ ፡ በሩቅ ፡ አይቶት ፡ ምድነው ፡ ከቅጥሩ ፡ ውጭ ፡ እንድ ፡ ሰው ፡ ቆሞ ፡ ይመለከታል ፡ አለ ።

ወይዘሮ ፡ ጽጌ ፡ ረዳ ፡ ተዋበችን ፡ ጠርታ ፡ ከበራፍ ፡ የቆመው ፡ ሰው ፡ ምንድነው ፡ ጠይቁና ፡ ነይ ።

ተዋበችም ፡ ሄዳ ፡ አንተ ፡ ሰው ፡ ከዚህ ፡ ምን ፡ ታደርጋለኝ ።

አቶ ፡ ተማቹም ፡ እኔ ፡ ዛሬ ፡ ጧት ፡ ምጽዋት ፡ የሰጠኸኝ ፡ ጉድ ፡ አለ ፡ ሸዋ ፡ የምባለው ፡ ድኻ ፡ ነኝ ፡ መሸቶብኝ ፡ ከዚህ ፡ ስላደርኩ ፡ ይኸንን ፡ ዓለምና ፡ ደስታ ፡ ለማየት ፡ ቆሜያለሁ ።

ተዋበችም ፡ ይኸንን ፡ በሰማች ፡ ጊዜ ፡ ሮጣ ፡ ለናቷና ፡ ለብርገደሌ ፡ ማሪዮ ፡ ያ ፡ ጧት ፡ ምጽዋት ፡ የሰጠነው ፡ በሽተኛ ፡ ድካነው ። ለምን ፡ መጣክ ፡ ብዬ ፡ ብጠይቀው ፡ መሸቶብኝ ፡ ከዚህ ፡ አድሬ ፡ ነበር ። አሁን ፡ ግን ፡ ይኸንን ፡ ዓለምና ፡ ደስታ ፡ ለማየት ፡ ቆሚያለሁ ፡ አለኝ ።

ብርገደሌ ፡ ማሪዮ ፡ ችግረኛው ፡ ድካ ፡ ይኸንን ፡ ዓለምና ፡ ደስታ ፡ ለመከፈል ፡ ጓጉቶ ፡ ነውና ፡ እንቺ ፡ ይኸንን ፡ የወይን ፡ ጠጅ ፡ በዚች ፡ ብርጭቆ ፡ ውስጅለትና ፡ ከጠጣ ፡ በኋላ ፡ በሽታው ፡ እንዳይጋባብን ፡ ብርጭቆውን ፡ ስበረው ።

ተዋበችም ፡ ቶሎ ፡ ብላ ፡ ሄዳ ፡ እንሆ ፡ የተከበረው ፡ ብርገደሌ ፡ የላከልክ ፡ የወይን ፡ ጠጅ ።

አቶ ፡ ተማቹም ፡ ከልጁ ፡ እጅ ፡ ተቀብሎ ፡ የሞቱን ፡ ጽዋ ፡ ልጠጣ ፡ ብሎ ፡ በሲቃ ፡ በንድ ፡ ጊዜ ፡ ጭልጥ ፡ አድርጎ ፡ ብርጭቆውን ፡ መለሰላት ።

ተዋበችም ፡ ብርጭቆውን ፡ ከፊቱ ፡ አንድ ፡ ድንጋይ ፡ ላይ ፡ ከስክሳው ፡ ወደ ፡ ቤቷ ፡ ገባች ።

አቶ ፡ ተማቹ ፡ የተሰበሰበውን ፡ ብርጭቆ ፡ በኃዘን ፡ ከተመለከተ ፡ በኋላ ፤ እኔም ፡ እኮ ፡ እንደዚህ ፡ ብርጭቆ ፡ የተሰበሰበው ፡ የማረባ ፡ ዕቃ ፡ ነኝ ፡ ብርሌ ፡ ከነቃ ፡ አይሆንም ፡ ዕቃ ፡ እንደተባለው ፡ እኔ ፡ እንግዲህ ፡ ሞቻለሁ ። ይህ ፡ ብርጭቆ ፡ እንኳ ፡ የኔን የዕድለ ፡ ቢሱን ፡ ከንፈር ፤ በመንከቱ ፡ ተሰባብረ ፡ እንግዲህ ፡ ይኸንን ቲያትር ፡ ከቤቴ ፡ በራፍ ፡ ሆኜ ፡ ከተመለከትኩ ፡ በኋላ ፡ መቆም ፡ አይገባኝምና ፡ ሚስቴ ፡ ቤቴ ፡ ልጆቼ ፡ ደኅና ፡ ሰንብቱ ፡ ብሎ ፡ ወደዛፉ ፡ ሥር ፡ ተመልሶ ፡ ተቀመጠና ፡ ከኅሊናው ፡ ጋራ ፡ እንደዚህ ፡ እያለ ፡ ይጫወት ፡ ገመር ።

ያጡትን ፡ ነገር ፡ በሩቁ ፡ ሲያዩት ፡ እንደ ፡ ምን ፡ ያምራል ፤ የቤቴንና ፡ የሚስቴን ፡ ውበት ፡ ዛሬ ፡ ገና ፡ ከቤቴ ፡ በራፍ ፡ ሆኜ ፡ አየሁት ፡ የቤቴ ፡ ለማኝ ፡ ሆኜ ፡ በሩቁ ፡ ቆሜ ፡ ነበር ። ሚስቴ ፡ ከነጭ ፡ ልብሷ ፡ ጋራ ፡ በውበት ፡ ጽጌ ፡ ረዳ ፡ መስላ ፡ ከጠላቴ ፡ ጋራ ስትዘፍን ፡ የሙዚቃው ፡ ስልት ፡ ልቤን ፡ እንደ ፡ ጦር ፡ ወጋኝ ፡ በሶንባዬ ፡ ሰሌዳ ፡ ላይ ፡ ተጽፎ ፡ የሚታየኝ ፡ ይህ ፡ ቤትክ ፡ አይደለም ፡ ሚስትክም ፡ ያንተ ፡ አይደለች ፡ የረገጥኸውም ፡ መሬት ፡ እንኳ ፡ የጠላት ፡ ነው ፡ የሚል ፡ ነው ።



እንግዲህ ፡ ማነኝ ፡ ሟቹ ፡ ተማቹ ፡ አይደለሁምን ፡ እያለ ፡ ሲያስብ ፡ እንቅልፍ ፡ ያዘውና ፡ ወደቀ ። ጥቂት ፡ እንዳሸለበው ፡ በሕልሙ ፡ ልጄ ፡ ተዋበች ፡ በብርጭቆ ፡ የወይን ፡ ጠጅ ፡ አምጥታ ፡ ይኸንን ፡ የሞት ፡ ጽዋ ፡ ጠጣ ፡ ብላ ፡ ስትሰጠው ፡ እሱም ፡ ተቀብሎ ፡ በብርጭቆ ፡ ውስጥ ፡ ያለውን ፡ የወይን ፡ ጠጅ ፡ ጭልጥ ፡ አድርጎ ፡ በብርጭቆውን ፡ ሲሰጣት ፡ ተዋበች ፡ ተቀብላ ፡ ከድንጋይ ፡ ላይ ፡ ስትሰበሰበው ፡ እንደ ፡ ጠመንዣ ፡ ተኩስ ፡ ስለ ፡ ጮኸበት ፡ ደንግጦ ፡ ብንን ፡ አለ ።

አቶ ፡ ተማቹ ፡ ብድግ ፡ ብሎ ፡ ወደ ፡ ቤቱ ፡ በሙለከት ፡ ብርገደሌ ፡ ማሪዮ ፡ ከተጠሩት ፡ መከንኖችና ፡ ወይዛዝሮች ፡ ጋራ ፡ የጽጌ ፡ ረዳን ፡ እጅ ይዞ ፡ ከውጭ ፡ ወጥተው ፡ የእሳት ፡ ነበልባል ፡ (ፈ ፡ አርቲሬሲዬል) ። እየተከሰሱ ፡ ሲያወኩ ፡ ሲሥቁ ፡ አይቶ ፡ ተመልሶ ፡ ከዛፉ ፡ ሥር ተቀምጦ ፡ የሞቲ ፡ አስታዋሾቹ ፡ በዙ ። እንግዲህ ፡ የሕይወቱ ፡ ብርጭቆ ፡ መሰበሪያዋ ፡ ደረሰ ፡ ብሎ ፡ በጠለቀ አሳብ ፡ ተውጦ ፡ መሬት ፡ መሬቱን ፡ ሲመለከት ፡ ጎሕ ፡ ቀደደ ፡ ሰማዩም ፡ ደም ፡ መሰለ ። ስለዚህ ፡ ጽሕፈት ፡ ለመጻፍ ፡ ጥቂት ፡ ብርሃን ፡ ስላገኘ ፡ ከኪሱ ፡ አንዲት ፡ ወረቀት ፡ አውጥቶ ፡ በርሳስ ፡ የተወደድኸ ፡ ፍቅሬ ፡ ጽጌ ፡ ረዳ ፡ እኔ ፡ ወዳጅኸ ፡ በጦር ፡ ሜዳ ፡ ላይ ፡ የወደቁትን ፡ አርበኞች ፡ ጥዬ ፡ ሞት ፡ ተፍቶኝ ፡ መጣሁ ፡ ልጅኸ ፡ ክንዴ ፡ በጠላቱ ፡ ሬሳ ፡ ላይ ፡ ወድቆ ፡ እኔን ፡ ሲጠራ ፡ አፋን ፡ እንደ ፡ ከፈተ ፡ አገኝቼው ፡ ተሰናበትሁት ። ጋሻው ፡ በዛ ፡ የምትወጂው ፡ ልጅኸ ፡ በጭኔ ፡ ላይ ፡ ውሃ ፡ ውሃ ፡ ሲል ፡ ዐረፈ ። የቀሩትም ፡ አርበኞች ፡ ከጠላት ፡ ጋራ ፡ ተቃቅፈው ፡ ተኝተዋል ። እኔም ፡ በርሻ ፡ መካከል ፡ ወፍ ፡ እንደሚጠብቅ ፡ እረኛ ፡ አርበኞችን ፡ ለመመገብ ፡ የተዘጋጁትን ፡ አሞሮች ፡ ስከላከል ፡ ነበር ።

ወዳጄ ፡ ሆይ ፡ የነሱን ፡ ዕድል ፡ ለማግኘት ፡ ብፊልግ ፡ ሳይሆንልኝ ፡ ቀረ ። ብዙ ፡ ጊዜ ፡ ራሴን ፡ ለመግደል ፡ አስጌ ፡ የራሴን ነፍስ ፡ ገዳይ ፡ አልሆንም ፡ በማለት ፡ ተውኹት ፡ ስለዚህ ፡ ተመልሼ ወዳገሬ ፡ መጣሁ ።

ከመናገሻው ፡ ከተማ ፡ አዲስ ፡ አበባ ፡ ገብቼ ፡ በቤተ ፡ መንግሥቱ ፡ ላይ ፡ የጠላት ባንዲራ ፡ ሲውለበለብበት ፡ አየሁ ።

እንግዲህ ፡ አንዲት ፡ ተስፋ ፡ ያደረገችት ፡ አንቺን ፡ ማየትና ልጆቼን ፡ መሳም ፡ ነበር ፡ ሳይሆንልኝ ፡ ቀረ ።

ቤቴን ፡ በሩቅ ፡ አየሁት ፤ በልጄ ፡ እጅ ፡ ምጽዋት ፡ ተቀበልኩ ። ከጠላቴ ፡ ጋራ ፡ ስትዘፍኝ ፡ በመብራቱ ፡ ውጋጋን ፡ አየሁኸ ፤ የደስታኸ ፡ ተከፋይ ፡ እንድሆን ፡ ጠላቴ ፡ የወይን ፡ ጠጅ ፡ ልከልኝ ፡ ጠጣሁ ። ዕድለ ፡ ቢሲ ፡ ብርጭቆ ፡ የኔን ፡ አፍ ፡ በመንካቷ ፡ ሞት ፡ ተፈርዶበት ፡ በድንጋይ ፡ ላይ ፡ ተሰበረች ።

እናግዴህ ፡ አልሞትኹም ፡ ብል ፡ አሰተኛ ፡ ነኝ ፡ በውነትም ሞቻለሁ ። አንቺም ፡ የሙት ፡ ሚስት ፡ ነሽ ፡ ልጆቼም ፡ የሙት ፡ ልጆች ፡ ናቸው ።

ወዳጄ ፡ ጽጌ ፡ ረዳ ፡ የሚገድለኝ ፡ ሰው ፡ ስላጣሁ ፡ የዕድሜይን ፡ ገመድ ፡ እኔው ፡ ራሴ ፡ መቀረጥ ፡ ግዴታ ፡ ሆነብኝ ፡ ተዋበችንና ፡ አሸብርን ፡ ሳሚልኝ ፡ ደኅና ፡ ሰንብች ። እኔ ፡ ባልኸ ፡ ተማቹ ፡ ነኝ ፡ የሚል ፡ ጽፎ ፡ ከግሩ ፡ ላይ ፡ በገመድ ፡ አስሮ ፡ ለከረጢት ፡ ማሰሪያ ፡ ብሎ ፡ ከልጁ ፡ ለምኖ ፡ የወሰደውን ፡ ገመድ ፡ ከንገቱ ፡ እግብቶ ፡ እዛፉ ፡ ላይ ፡ ለመውጣት ፡ ይጣጣር ፡ ገመር ።

ከሥር ፡ ደቂቃ ፡ በኋላ ፡ በግድ ፡ በብዙ ፡ ችግር ፡ ወጥቶ ፡ ከንድወፍራም ፡ ቅርንጫፍ ፡ ላይ ፡ ገመዱን ፡ አጥብቆ ፡ ካሰረ ፡ በኋላ ፡ ከዛፉ ፡ ላይ ፡ ሆኖ ፡ መጨረሻ ፡ ጸሎቱን ፡ እንዲህ ፡ ብሎ ፡ ጸለየ ።

አቤቱ ፡ ጌታዬ ፡ እኔን ፡ የራሴን ፡ ነፍስ ፡ ገዳይ ፡ ይቅር ፡ በለኝ ከዚህ ፡ ቀደም ፡ የጦር ፡ ንደኛዬን ፡ ሸንከሩን ፡ ከብዙ ፡ ሥቃይ ፡ ለማዳን ፡ ስል ፤ ነፍስ ፡ ገዳይ ፡ በመሆኔ ፡ ሳዝን ፡ የራሴ ፡ ዕጣ ፡ ደረሰሁ እኔ ፡ ስላገሬ ፡ ሽባና ፡ ስንኩል ፡ የሆንኩ ፡ ፊቴም ፡ ዐይኔም ፡ በመርዝ ፡ ተቃጥሎ ፡ የተበላሸና ፡ የጠቁረ ፡ ሚስቴም ፡ ባል ፡ አግብታ ፡ ልጆቼም ፡ የሙት ፡ ልጆች ፡ ከሆኑ ፡ አልሞትኹም ፡ ብዬ ፡ በዚህ ፡ ዓለም ፡ ብኖር ፡ በቁማቸው ፡ አሞራ ፡ እንደ ፡ በላቸው ፡ የጦር ፡ ንደኞቼ ፡ በሥቃይ ፡ ከመሞት ፡ በቀር ፡ ምንም ፡ ትርፍ ፡ እንደሌለኝ ፡ አምናለሁ ። ስለዚህ ፡ እኔ ፡ መሆኔን ፡ አስታውቄ ፡ በዚህ ፡ ዛፍ ፡ ላይ ብስቀል ፡ ያገሬን ፡ ሕዝብ ፡ እንዲያነቃነቅና ፡ የተዳፈነውን ፡ እሳት ፡ እንዲቆሰቀስ ፡ ስላመንኩ ፡ ራሴን ፡ በራሴ ፡ መግደል ፡ መረጥኩ ። አቤቱ ፡ የዓለም ፡ መድኃኒት ፡ ነፍሴን ፡ ተቀበላት ፡ ብሎ ፡ ዘሎ ፡ ሲወድቅ ፡ በቅርንጫፉ ፡ ላይ ፡ ተንጠልጥሎ ፡ ታንቆ ፡ ሞተ ።

ወይዘሮ ፡ ጽጌ ፡ ረዳ ፡ ከባሏና ፡ ከልጆቿ ፡ ሞት ፡ ወዲህ ፡ ማለዳ ከደብረ ፡ ብርሃን ፡ ሥላሴ ፡ ቤተ ፡ ክርስቲያን ፡ እየሄደች ፡ በጦር ፡ ሜዳ ፡ ላይ ፡ ለወደቀው ፡ ባሏና ፡ ልጆቿ ፡ የሙታን ፡ ጸሎት ፡ ማድ



ረግ ፡ ስላስለመደች ፡ በሯን ፡ ከፍታ ፡ ሦስት ፡ አራት ፡ ጊዜ ፡ ያህል ፡ እንደተራመደች ፡ ከቤቷ ፡ አጠገብ ፡ ካለው ፡ ዛፍ ፡ ላይ ፡ አንድ ፡ ድኻ ፡ ልብሱ ፡ የተበጫጨቀ ፡ ሰው ፡ ተሰቅሎ ፡ አየች ።

በዚያ ፡ ጊዜ ፡ ከራሷ ፡ እስከግሯ ፡ ድረስ ፡ በድንጋጤ ፡ ተንዘፈዘፈች ፡ ዕንባዋም ፡ ይንጠባጠብ ፡ ገረመር ።

ወዲያው ፡ ይህ ፡ ችጋረኛ ፡ ሰው ፡ አገሩን ፡ በመውደድ ፡ ምክንያት ፡ ፋሺስቶች ፡ ሰቅለውት ፡ ይሆናል ፡ ብላ ፡ ስትፈራ ፡ ስታመነታ ፡ ጉዱን ፡ ለማየት ፡ ካጠገቡ ፡ ሄዳ ፡ ትመለከት ፡ ገረመር ።

በድንገት ፡ ከእግሩ ፡ ላይ ፡ የታሰረውን ፡ ወረቀት ፡ አየች ።

ወይዘሮ ፡ ጽጌ ፡ ረዳ ፡ የሠራውን ፡ ኃጢአት ፡ ለሕዝቡ ፡ ለማሳወቅ ፡ ፋሺስቶች ፡ ጽፈው ፡ ያሰሩት ፡ ስለ ፡ መሰላት ፡ ጠጋ ፡ ብላ ፡ ብታነበው ፡ የምትወደው ፡ በሏ ፡ አቶ ፡ ተማቹ ፡ መሆኑን ፡ የሚገልጥና ፡ የልጆቿን ፡ አማካኝት ፡ የሚያስረዳ ፡ የሚያሳዝን ፡ ጽሑፍ ፡ ሆኖ ፡ አገኘችው ።

በዚያ ፡ ጊዜ ፡ ለወይዘሮ ፡ ጽጌ ፡ ረዳ ፡ የተሰማትን ፡ ግዝን ፡ በጽሑፍ ፡ ለመግለጽ ፡ ያስቸግራል ።

በጠቅላላው ፡ ዐይኗ ፡ ነጭ ፡ ሆኖ ፤ ፊቷ ፡ እንደ ፡ ዕብነ ፡ በረድ ፡ ሐውልት ፡ በግዝን ፡ ገርጥቶ ፡ ዕንባዋ ፡ ካይኗ ፡ ደርቆ ፡ የሞተ ፡ ሰው ፡ ትመስል ፡ ነበር ።

እውነተኛው ፡ ደረቅ ፡ ግዝን ፡ ስለ ፡ ያዛት ፡ የምታስበው ፡ ጠፍቷት ፡ እንደ ፡ አበደች ፡ ሴት ፡ ስትሥቅ ፤ ስትንቀጠቀጥ ፤ ራሷን ፡ ስትነጭ ፤ ለማልቀስም ፡ ስትሞክር ፡ ከቂየች ፡ በኋላ ።

ከላዩ ፡ ላይ ፡ ተጠምጥማ ፡ ወዳጅ ፡ ሆይ ፡ በገዛ ፡ ቤትኽ ፡ ከልጅኽ ፡ ምጽዋት ፡ ተቀበልኽን ።

እኔም ፡ በደከምኽበት ፡ ቤት ፡ ከጠላት ፡ ጋራ ፡ ስዘፍን ፡ አየኽኝን ።

ያገርኽና ፡ የሚስትኽም ፡ ጣውንት ፡ ወይን ፡ ጠጅ ፡ ልኮልኽ ፡ ስትጠጣ ፡ በሩቅ ፡ አየንኽ ።

የምወድኽ ፡ ወዳጅ ፡ አፍህ ፡ የነካውን ፡ ብርጭቆ ፡ ከቤታችን ፡ እንዳይገባ ፡ ተጠይፈን ፡ አሰበርነው ።

ለካ ፡ አንድ ፡ ጊዜ ፡ ጭልጥ ፡ ያደረግኸው ፡ የሞትህን ፡ ጽዋ ፡ ጥሯልን ።

እንደዚህ ፡ ያለ ፡ መከራ ፡ ከዚህ ፡ ቀደም ፡ በማንም ፡ ሰው ፡  
ላይ ፡ አልደረሰም ።

ወይ ፡ እኔ ፡ ከሐዲዋ ፡ እንደዚህ ፡ ሆኜ ፡ ቁየሁህ ፡ ብላ ፡ እንደ  
አበደ ፡ ሰው ፡ ወደ ፡ ቤቷ ፡ ተመልሳ ፡ ገባች ።

ብርገደሌ ፡ ማሪዮም ፡ አርበኞችን ፡ ለማሳደድ ፡ ለምክር ፡ በጣት  
ወደ ፡ ጎቨርነሩ ፡ ለመሄድ ፡ ቀጠሮ ፡ ስላለበት ፡ ልብሱን ፡ ለብሶ ፡  
ቡና ፡ ለመጠጣት ፡ ከመብል ፡ ጠረጴዛ ፡ ላይ ፡ ተደግፎ ፡ ጋዜጣ ፡ እየ  
ተመለከተ ፡ ሚስቱን ፡ ሲጠብቅ ፡ ወይዘሮ ፡ ጽጌ ፡ ረዳ ፡ እንደ ፡ አበደ ፡  
ሰው ፡ እየሮጠች ፡ በሩን ፡ ከፍታ ፡ ገባችና ፡ ወደ ፡ ወጥ ፡ ቤት ፡  
ለመግባት ፡ ቸከላች ።

በዚያ ፡ ጊዜ ፡ ብርገደሌ ፡ ማሪዮ ፡ ቀና ፡ ብሎ ፡ በጣሊያን ፡  
ቋንቋ ፡ ወዳጇ ፡ ምን ፡ ሆንኸ ፡ አለና ፡ ጠየቃት ።

እሷም ፡ በጣሊያን ፡ ቋንቋ ፡ ወዳጅኽ ፡ አይደለሁም ፡ አለ  
ችውና ፡ ወደ ፡ ወጥ ፡ ቤት ፡ ገባች ።

ብርገደሌም ፡ እሷ ፡ ከወጥ ፡ ቤት ፡ እስክትመለስ ፡ ድረስ ፡  
ያንኑ ፡ ጋዜጣውን ፡ እያነበበ ፡ ምን ፡ ነገር ፡ አገኛት ፡ ይሆን ፡  
አንድ ፡ ጊዜ ፡ መጥታ ፡ ምክንያቱን ፡ በጠየቅኳት ፡ እያለ ፡ ሲያ  
ስብ ፡ ወይዘሮ ፡ ጽጌ ፡ ረዳ ፡ የወጥ ፡ ቤት ፡ ዕንጨት ፡ መፍለጫ  
ዋን ፡ የተሳለ ፡ ፋስ ፡ ይዛ ፡ መጥታ ፡ ሳያያት ፡ አንተ ፡ ያገሬና ፡  
የባሌ ፡ ጠላት ፡ ሕይወቴ ፡ ካንተ ፡ ጋራ ፡ ታልፋለች ፡ ብላ ፡ አን  
ገቱን ፡ በፋሱ ፡ ብትመታው ፡ ተቈርጦ ፡ ከጠረጴዛው ፡ በታች ፡  
ወደቀ ።

በዚያ ፡ ጊዜ ፡ ጽጌ ፡ ረዳ ፡ ፋሱ ፡ በደም ፡ እንደ ፡ ተነከረ ፡  
በጀዋ ፡ ይዛ ፡ ከከተማው ፡ መካከል ፡ ሄዳ ፡ ካንድ ፡ ትልቅ ፡ ቋጥኝ ፡  
ድንጋይ ፡ ላይ ፡ ቆማ ፡ ስሙ ፡ ስሙ ፡ እናንት ፡ የኢትዮጵያ ፡  
ልጆች ፡ እናታችሁ ፡ ኢትዮጵያ ፡ በባርነት ፡ ሰንሰለት ፡ ታስራ ፡  
ስትሮካኽ ፡ እንደ ፡ ምን ፡ ገዝም ፡ ብላችሁ ፡ በጥቅም ፡ ገሮችሁን ፡  
ደፍናችሁ ፡ ውርደትን ፡ ተሸክማችሁ ፡ ትሮጣላችሁ ።

በውነት ፡ አታፍሩምን ።

ወንድሞቼ ፡ ሆይ ፡ እኔ ፡ በቋጥኝ ፡ ድንጋይ ፡ ላይ ፡ ቆሜ ፡  
የማመለከታችሁ ፡ አንዲት ፡ ደካማ ፡ ድካ ፡ ሴት ፡ የዛሬ ፡ ዓመት ፡  
ባሌና ፡ ሁለቱ ፡ ልጆቼ ፡ በጦር ፡ ሜዳ ፡ ላይ ፡ ስላገራቸው ፡ ሞቱ ፡



ብለው ፡ ካረዱኝ ፡ በኋላ ፡ እንሆ ፡ ከትላንት ፡ ወዲያ ፡ ባሌ ፡ በብርቱ ፡ ቀኝሐ ፡ ቂስሎ ፡ ፊቱም ፡ በመርዝ ፡ ተቃጥሎ ፡ ከውጋዴን ፡ በረሐ ፡ ልጆቹን ፡ ላሞራ ፡ ምግብ ፡ ትቶ ፡ እኔንና ፡ የተረፉት ፡ ልጆቹን ፡ ለማየት ፡ ቢመጣ ፡ የጠላት ፡ ሚስት ፡ ሆኜ ፡ ቂየሁት ።

ቤቴም ፡ የጠላት ፡ ቤት ፡ ሆኖ ፡ አገኘው ፤ በቤቱ ፡ በራፍቆሞ ፡ ሲለምን ፡ ከልጁ ፡ ምጽዋት ፡ ተቀበለ ።

እኔንም ፡ በሩቁ ፡ ከጠላት ፡ ጋራ ፡ ስዘፍን ፡ አየ ።

ስለዚህ ፡ ቤቴ ፡ በውጭ ፡ አየሁኸ ፡ በውነትም ፡ ሞቻለሁ ፡ አልሞትኹም ፡ ብዬ አልዋሽም ፡ ብሎ ፡ በረዥሙ ፡ ጽፎ ፡ እነሆ ፡ ከቤቴ ፡ በታች ፡ ካለው ፡ ዛፍ ፡ ላይ ፡ ተሰቅሎ ፡ ይታያል ።

እኔ ፡ ሴቲቷ ፡ እንኳ ፡ ያለውድ ፡ በግድ ፡ ከጠላቱ ፡ ጋራ ፡ ተጋብቼ ፡ የነበርኩት ፡ ግፍ ፡ ጎበዝ ፡ አድርጎኝ ፡ ዛሬ ፡ ጧት ፡ በደም ፡ ተፋታን ።

ያገሬ ፡ ልጆች ፡ ሆይ ፡ እስከ ፡ መቼ ፡ ድረስ ፡ የግፍ ፡ በሪያ ፡ ሆናችሁ ፡ ትኖራላችሁ ።

እስከ ፡ መቼ ፡ ድረስ ፡ ሕግ ፡ አልባ ፡ እንደ ፡ ከብት ፡ ያለ መብትና ፡ ያለነፃነት ፡ ትገዛላችሁ ።

ያገሬ ፡ ሴት ፡ ስንፍ፡የዶባ ፤ ላም ፡ የጋለሞታ ፡ ብላ ፡ ጮኸች፡ ይባላል ።

አሁንም ፡ ጥቃቱ ፡ የሴቶችና ፡ የሰላማዊ ፡ ሕዝብ ፡ ቢሆን ፡ ስንፋ ፡ የወታደሮችና ፡ የጦር ፡ አለቆች ፡ ነውና ፤ ያገሬ ፡ ልጅ ፡ እጅክን ፡ በጠላትክ ፡ ላይ ፡ አንሣ ፡ ኡ ፡ ኡ ፡ ኡ ፡ የወንድ ፡ ያለክ ፡ የጎበዝ ፡ ያለክ ፡ እያለች ፡ ትጮክ ፡ ገናመር ።

ወይዘሮ ፡ ጽጌ ፡ ረዳ ፡ ከቋጥኝ ፡ ድንጋይ ፡ ላይ ፡ በደም ፡ የተነከረ ፡ ፋስ ፡ ይዛ ፡ በፊቷ ፡ ላይ ፡ ለሞት ፡ የተደራጀ ፡ የቂራጥ ፡ አርበኛ ፡ መንፈስ ፡ ይታይባት ፡ ነበር ።

ስለዚህ ፡ የደብረ ፡ ብርሃን ፡ ሕዝብ ፡ ሁሉ ፡ ተገርሞ ፡ ዙሪያውን ፡ ተሰብስቦ ፡ ሲመለከት ፡ አገረ ፡ ገዢው ፡ ሰምቶ ፡ አንድ ፡ ያልታሰበ ፡ አደጋ ፡ የመጣ ፡ ስለ ፡ መሰለው ፡ በቅራቢያው ፡ አገር ፡ በሸኖና ፡ በደብረ ፡ ሲና ፡ ያለውን ፡ ጦር ፡ በቶሎ ፡ ወደ ፡ ደብረ ፡ ብርሃን ፡ እንዲመጣ ፡ አዘዘ ።

የደብረ ፡ ብርሃን ፡ ከተማም ፡ በዚያው ፡ ባለው ፡ ፖሊስና ፡  
የጦር ፡ ሠራዊት ፡ ተከበበ ።

ወይዘሮ ፡ ጽጌ ፡ ረዳ ፡ ግን ፡ ሳታቋርጥ ፡ ያገሬ ፡ ጎበዝ ፡  
እጅክን ፡ በጠላትክ ፡ ላይ ፡ አንግ ፡ ኡ ፡ ኡ ፡ ኡ ፡ ትል ፡ ነበር ።

አንድ ፡ ሰዓት ፡ ያክል ፡ የከተማው ፡ ሕዝብ ፡ እሷን ፡ እየ  
ተመለከተ ፡ ሲገረም ፡ ከቄየ ፡ በኋላ ፡ የደብረ ፡ ብርሃኑ ፡ የጦር ፡  
ሠራዊት ፡ አለቃ ፡ መጥቶ ፡ ሕዝቡን ፡ አባሮ ፡ ማንም ፡ ሰው እስከ፡  
ነገ ፡ ድረስ ፡ ከቤቱ ፡ ወጥቶ ፡ በውጭ ፡ የተገኘ ፡ ይገደላል ፡  
የሚል ፡ ዐዋጅ ፡ በራዲዮ ፡ ስለ ፡ ተነገረ ፡ በደብረ ፡ ብርሃን ፡  
ከተማ ፡ ከጦር ፡ ሠራዊት ፡ በቀር ፡ ምንም ፡ የሰላም ፡ ሕዝብ ፡  
የማይታይ ፡ ሆነ ።

ወዲያው ፡ የከተማው ፡ ፖሊስ ፡ አለቃ ፡ ወይዘሮ ፡ ጽጌ ፡ ረዳን፡  
ከቋጥኝ ፡ ድንጋይ ፡ ላይ ፡ አውርዶ ፡ ወደ ፡ ዋናው ፡ አገረ ፡  
ገዥ ፡ ወሰዳት ።

ምርመራ ።

ዋናው ፡ አገር ፡ ገዢ ፤ ስምኸ ፡ ማነው ፡

ወይዘሮ ፡ ጽጌ ፡ ረዳ ፤ ጽጌ ፡ ረዳ ፡ እባላለሁ ።

ዋናው ፡ አገረ ፡ ገዢ ፤ ባል ፡ አግብተኛልን ፤

ወይዘሮ ፡ ጽጌ ፡ ረዳ ፤ አዎን ፡ ሁለት ፡ ባሎች ፡ ነበሩኝ ።

አገረ ፡ ገዢው ፤ ሁለቱንም ፡ አንድ ፡ ጊዜ ፡ አግብተኸ ፡ ተቀምጠኛልን፡

ወይዘሮ ፡ ጽጌ ፡ ረዳ ፤ አንዱ ፡ ስለ ሞተብኝ ሌላውን ፡ አግብቼ ፡  
ነበር ።

የሞተው ፡ ተነሥቶ ፡ ስለ ፡ መጣና ፡ በቤቱ ፡ አጠገብ ፡ ስለ ፡  
ተሰቀለ ፡ ሁለተኛውን ፡ ባሌን ፡ በፋስ ፡ አንገቱን ፡ ቁርጫ ፡ ጥዬው፡  
በመብል ፡ ቤቱ ፡ ውስጥ ፡ ይገኛል ።

አገረ ፡ ገዢው ፤ ምን ፡ የሚገርም ፡ ነገር ፡ ነው ፤ የተሰቀለው፡  
ባልኸ ፡ ማን ፡ ይባላል ።

ጽጌ ፡ ረዳ ፤ አቶ ፡ ተማቼ ፡ ይባላል ።

አገረ ፡ ገዢው ፤ ሁለተኛው ፡ አንቺ ፡ የገደልኺው ፡ ባልኸ ፡  
ማን ፡ ይባላል ።

ወይዘሮ ፡ ጽጌ ፡ ረዳ፤ ብርገደሌ ፡ ማሪዮ ፡ ይባላል ።

አገረ ፡ ገዢው ፤ ደንግጦ ፡ ማሪዮ ፤ ጽጌ ፡ ረዳም ፡ ማሪዮ ፡  
ብላ ፡ መለሰችለት ።



በዚያ ፡ ጊዜ ፡ በድንጋጤ ፡ እሱው ፡ ራሱ ፡ ሹማምቱን ፡ ይዞ ፡  
ከብርገደሌ ፡ ማሪዮ ፡ ቤት ፡ በሄደ ፡ አንገቱን ፡ ተቈርጦ ፡ ከመብሉ ፡  
ጠረጴዛ ፡ ውስጥ ፡ ወድቆ ፡ የቀረው ፡ አካላቱ ፡ ከወንበሩ ፡ ላይ ፡  
ተፈንግሎ ፡ በገርባው ፡ ተዘርሮ ፡ አገኙት ።

ሹማምቱ ፡ ሁሉ ፡ ተገርመው ፡ ቆመው ፡ ሲመለከቱ ፡ አንድ ፡  
የፖሊስ ፡ ሹም ፡ ሲሮጥ ፡ መጥቶ ፡ ከዚህ ፡ ከበታቻችን ፡ ክለው ፡  
ዛፍ ፡ ላይ ፡ አንድ ፡ ልብሱ ፡ የተበጫጨቀ ፡ ሰው ፡ ተሰቅሏል ፡  
ብሎ ፡ አስታወቀ ።

አገረ ፡ ገዢው ፡ ቶሎ ፡ ብሎ ፡ ወጥቶ ፡ ቢያየው ፡ የሕይወ  
ቱን ፡ ታሪክ በእግሩ ፡ ላይ ፡ አስሮ ፡ ተሰቅሎ ፡ አየና ፡ ወረቀቱን ፡  
ፈቶ ፡ በኪሱ ፡ አድርጎ ፡ ከሁለቱም ፡ ቦታ ፡ ላይ ፡ ፖሊስ ፡ አቁሞ ፡  
ወደ ፡ ቤቱ ፡ ተመለሰ ።

ከዚህ ፡ በኋላ ፡ ወይዘሮ ፡ ጽጌ ፡ ረዳ ፡ ሁለተኛ ፡ ቀርባ ፡ ትመ  
ረመር ፡ ገመር ።

አገረ ፡ ገዢው ፡ እባክሽ ፡ እንደዚህ ፡ ያለ ፡ የጭካኔና ፡ የብ  
ርታት ፡ የዕውቀት ፡ ሥራ ፡ ደፍረሽ ፡ እንድትሠራ ማን ፡ መከረሽ።

ወይዘሮ ፡ ጽጌ ፡ ረዳ ፤ በባሌ ፡ ባቶ ፡ ተማቹና ፡ በኔ ፡ የደ  
ረሰው ፡ ግፍና ፡ መከራ ፡ ነው ፡ የመከረኝ ።

አገረ ፡ ገዢው ፡ ይህ ፡ እውነት ፡ አይደለም ፡ አንቺን ፡ ሴቲ  
ቱን ፡ እንደዚህ ፡ ያበረታታሽ ፡ ሌላ ፡ ሰው ፡ አለ ።

ይልቅስ ፡ በብርቱ ፡ ሥቃይ ፡ እየተመረመርሽ ፡ ከማውጣት ፡ እን  
ደዚሁ ፡ ክብርሽ ፡ ሳይደፈር ፡ ብትናገሪ ፡ ይሻላል ።

ወይዘሮ ፡ ጽጌ ፡ ረዳ ፤ ማንም ፡ አልመከረኝም ፤ ማንም ፡ ሰው ፡  
በዚህ ፡ ጉዳይ ፡ የረዳኝ ፡ የለም ።

አገረ ፡ ገዢው ፡ እየግቀ ፡ በተፈጥሮሽ ፡ ደካማ ፡ የሆንሽ ሌት ፡  
እንደዚህ ፡ ያለ ፡ ብርታትና ፡ ጥልቅ ፡ የሆነ ፡ የክፋት ፡ ፕሮፓጋ  
ንዳ ፡ ካንች ፡ አንጐል ፤ ውስጥ ፡ እንዳይወጣ ፡ የታወቀ ፡ ነው ።

መከራ ፡ ባሕርይን ፡ ይለውጣልን ፡ ሌትን ፡ ወንድ ፡ ያደር  
ጋልን ፡ ይኸንን ፡ የሚያምንም ፡ እንዳቺ ፡ ዕብድ ፡ የሆነ ፡ ብቻ ፡ ነው ።

ይልቅንስ ፡ ብትናገሪ ፡ ይሻላል ።

ወይዘሮ ፡ ጽጌ ፡ ረዳ ፡ በስድቡ ፡ ምክንያት ፡ ደሻ ፡ ፈልቶ ፡  
ክቡር ፡ ሆይ ፡ ጊዜና ፡ ግፍ ፡ ሰውን ፡ ጐበዝ ፡ እንደሚያደርገውና ፡  
ሴትንም ፡ እንደ ፡ ወንድ ፡ እንደሚያበረታ ፡ ርስም ፡ እይስቱትም ።

ለምሳሌ ፡ እንሆ ፡ ጊዜ ፡ እናንተን ፡ ጐበዝ ፡ አድርጓችሁ ፡  
የገገግኖችን ፡ አገር ፡ አፋትዮጵያን ፡ ትገዙ ፡ የለምን ።

አገረ ፡ ገዢው ፡ ብድግ ፡ ብሎ ፡ አንቺ ፡ ሸርሙጣ ፡ ታላቁ ፡  
ዓለም ፡ ሁሉ ፡ የሚንቀጠቀጥለትን ፡ የፋሺስት ፡ መንግሥት ፡  
እንደ ፡ ምን ፡ ትሳደቢያለሽ ፡ ብሎ ፡ በቡጢ ፡ መትቶ ፡ ጥሎ ፡  
በሚማው ፡ ብዙ ፡ ጊዜ ፡ ራሷን ፡ ከረገጠ ፡ በኋላ ፡ የካራቪኔፋን ፡  
ሹም ፡ ጠርቶ ፡ ይህቺን ፡ ሴት ፡ ከዚያ ፡ ከድፋም ፡ በሏ ፡ ጋራ ፡  
ከዛፍ ፡ ላይ ፡ ስቀሏት ፡ ብሎ ፡ አዘዘ ።

ወይዘሮ ፡ ጽጌ ፡ ረዳም ፡ በጣም ፡ ደስ ፡ ይለኛል ፡ ከምወደው ፡  
ወሌ ፡ ጋር ፡ ስስቀል ። ነገር ፡ ግን ፡ አንተ ፡ በሰፈርከው ፡ ቀኑ ፡  
ሳትሰፈር ፡ አትቀርም ፡ ብላው ፡ ዘበኞቹን ፡ ቀድሞ ፡ ደሟ ፡ በፍ  
ንጫዋ ፡ እየፈሰሰ ፡ በሕዝቡ ፡ መካከል ፡ ያገሬ ፡ ልጅ ፡ በጠላ  
ትክ ፡ ላይ ፡ እጅክን ፡ አንሣ ፡ አ፡ አ፡ አ፡ እያለች ፡ ወስ  
ደው ፡ ስቀሏት ።

ብርገደሌ ፡ ማሪዮንም ፡ በማግሥቱ ፡ ትልቅ ፡ ሰልፍና ፡ የክ  
ብር ፡ በዓል ፡ ተደርጎለት ፡ በጣሊያን ፡ በንዲራ ፡ ሣጥኑ ፡ ተሸ  
ፍኖ ፡ በከተማው ፡ መካከል ፡ ተጉዞ ፡ ከፍ ፡ ባለው ፡ ክብር ፡  
ተቀበረ ።

ነገር ፡ ግን ፡ አቶ ፡ ተማቹ ፡ ከሚሰቀልበት ፡ ዛፍ ፡ ላይ ፡ የመ  
ጨረሻ ፡ ጸሎቱን ፡ ሲያደርግ ፡ ያገሬን ፡ ሕዝብ ፡ እንዲያነቃቃና ፡  
የተዳፈነውን ፡ እሳት ፡ እንዲቁሰቀሱ ፡ ስላመንሁ ፡ ራሴን ፡ በራሴ ፡  
መግደል ፡ መረጥሁ ፡ ብሎ ፡ እንደተናዘዘው ፡ በውነትም ፡ የሱ ፡  
ግፍና ፡ የመከራ ፡ አሟሟት ፡ ሚስቱን ፡ አርበኛ ፡ እንድትሆን ፡  
አበረታታቶ ፡ በቋጥኝ ፡ ድንጋይ ፡ ላይ ፡ ሆና ፡ በተናገረችው ፡  
ቃልና ፡ እሷም ፡ ራሷ ፡ ከባሏ ፡ ጋራ ፡ በተሰቀለችበት ፡ ምክን  
ያት ፡ የብዙ ፡ ሕዝብን ፡ ልብ ፡ ቀሰቀሰ ።

ተዳፍኖ ፡ የነበረውን ፡ እሳትም ፡ ቁሰቁሰው ።

በዚያኑ ፡ ሌሊት ፡ ከደብረ ፡ ብርሃን ፡ ከተማ ፡ ውስጥ ፡  
በሺሕ ፡ የሚቈጠሩ ፡ ወጣቶች ፡ አርበኞች ፡ ሆኑ ።

ይልቁንም ፡ ይህ ፡ ወሬ ፡ በጐጃም ፡ በበጌምድር ፡ በሸዋ ፡  
በትግሬ ፡ በጋላም ፡ አገር ፡ ስለ ተሰማ ፡ የብዙ ፡ አርበኞችን ፡  
ምግባር ፡ አበረታታ ።



ብዙዎችም ፡ ሰዎች ፡ ከከተማው ፡ ውስጥ ፡ እየወጡ ፡  
አርበኞች ፡ ሆኑ ።

ከብዙ ፡ ሰው ፡ ድምፅና ፡ ከብዙ ፡ ፕሮፓጋንዳ ፡ (ከብከት)  
ይልቅ ፡ የግፍና ፡ የጭንቅ ፡ የመከራ ፡ ያንድ ፡ ሰው ድምፅ ፡  
አየርን ፡ ሠንጥቆ ፡ ይወጣል ።

እንሆ ፡ ጽጌ ፡ ረዳ ፡ በደም ፡ የተነከረውን ፡ ፋስ ፡ በእጅዋ ፡  
ይዛ ፡ ያገራ ፡ ሰው ፡ እጅህን ፡ በጠላትክ ፡ ላይ ፡ አንሣ ፡  
ኤ ፡ ኢ ፡ ኢ ፡ የጐበዝ ፡ ያለክ ፡ ብላ ፡ ስለ ፡ ጮኸች ፡ ከምሥ  
ራቅ ፡ እስከ ፡ ምዕራብ ፤ ከሰሜን ፡ እስከ ፡ ደቡብ ፡ የተዳፈ  
ነው ፡ እሳት ፡ ተቂሰቁሰ ።

---

የማይ ፣ ጨው ፣ ጦርነትና ፣

ባጭሩ ፣ የዓለም ፣ ፖለቲካ ።





የማይ : ጨው : ጦርነትና : ባጭሩ : የዓለም : ፖለቲካ ።

ባ፲፱፻፳፰ : ዓመተ : ምሕረት : መጋቢት : ፳፪ : ቀን : ግር  
ማዊነታቸው : በማይጨው : ጦር : ሜዳ : ላይ : የሚገባቸውን  
ውን : የአርበኝነት : ምግባር : ከፈጸሙ : በኋላ : ብጠላት : በም  
ባርደማና : በጋዝ : አስፌክሲ : በሌላም : ልዩ : ልዩ : መርዝ :  
ምክንያት : የጦር : ሠራዊቱ : ምግባር : ወደቀ ። ጎይሉም : ተሰ  
በረ ፤ ተበታተነም ፤

ስለዚህ : ግርማዊነታቸው : ሰይፋቸውን : መዘው : እናንት፣  
አርበኞች : ወታደሮች : ሆይ : ንጉሠ : ነገሥታችሁን : በጦር :  
ሜዳ ላይ : ጥላችሁ : ወዴት : ትመለሳላችሁ : በውነት : በታሪክ :  
ፊት : የሚያስጠይቁ : የሚያሳፍር : ጎጠኦች : አይደለምን : እያሉ :  
ቢጮኹም : የኢትዮጵያ : ወታደር : ከቅሙ : በላይ : በሆነው :  
መሣሪያ : ምክንያት : ምግባሩን : ለማበርታት : አልተቻለውም ።

ከዚህ : በኋላ : የድል : ድንጋጤ : በጦሩ : ላይ : ስለ :  
ፈሰሰና : የጦር : ሜዳውን : የሞት : ጥላ : ስላጨለመው : መሬት :  
ስለ : ከዳች : ከፍ : ያለው : የኢትዮጵያ : ልጆች : የጦር : ምግ  
ባር : እንደ : ባቢሎን : ግንብ : ስለ : ፈረሰ : መታዘዝ : መስማማት :  
መተባበር : ስለ : ጠፋ : ወንድም : የወንድሙን : ሬሳ : እየረገጠ :  
ወደ : ኋላው : ተመለሰ ።

ስለዚህ : ግርማዊነታቸው : ከእንደዚህ : ያለ : ሽብር : መክከል :  
በመከራና : በሥቃይ : መንግሥታቸውን : ለማቋቋም : ወደ : መና  
ገሻ : ከተማቸው : ተመለሱ ።

አንባቢ : ሆይ : አንድ : ጊዜ : አገር : በድል : ከተመታ : ወዲህ :  
መልሶ : ማቋቋም : ችግር : ሆነ ።

ምክንያቱም : የጠላታችን : መሣሪያ : ከቅማችን : በላይ : ከመ  
ሆኑም : በቀር : በዓለም : መንግሥታት : ማኅበር : የተከለከለውን :  
መርዝ : የፋሺስት : መንግሥት : ያለልክ : በጦሩ : ላይ : ስላፈሰሰው :  
ፊቱ : በመርዝ : የተቃጠለው : ዐይኑ : የፈሰሰው : እጅና : እግሩ :  
የተቈረጠው : ከጦሩ : ሜዳ : ላይ : እየተመለሰ : አዲስ : አበባ : ስለ :  
ገባ : የከተማው : ነዋሪ : ሕዝብ : ተሸበረ ፤ መንግሥቱንም :  
መልሶ : ለማቋቋም : የማይቻል : የማይያያዝ : ነገር : ሆነ ።



ስለዚህ ፡ ግርማዊነታቸው ፡ በእንደዚህ ፡ ያለ ፡ ሽብር ፡  
ውስጥ ፡ ከመሞት ፡ በኢትዮጵያ ፡ ላይ ፡ የተሠራውን ፡ ግፍና ፡  
በደል ፡ ለዓለም ፡ መንግሥታት ፡ ማገበር ፡ ለማመልከት ፡ ወደ ፡  
ሮፓ ፡ መሄድ ፡ የበለጠ ፡ አገልግሎት ፡ ነው ፡ ተብሎ ፡ በምክር ፡  
ስለ ፡ ተቈረጠ ፡ ግርማዊነታቸው ፡ በምድር ፡ በቡር ፡ ጉዞ ፡ ገጥመዱ ።

በዚያ ፡ ጊዜ ፡ እኛ ፡ የይሉባቦርና ፡ የገሙ ፡ ጎጥ ፡ የጦር ፡  
አለቆች ፡ በውጋይ ፡ ውስጥ ፡ በሚገኘው ፡ ጀነጋብ ፡ በሚባለው ፡  
ሸለቆ ፡ ውስጥ ፡ የሚገባንን ፡ ተግባር ፡ ከፈጸምን ፡ በኋላ ፡ የጅ  
ጅጋ ፡ ከተማ ፡ ዋናው ፡ የሥንቅና ፡ የመሣሪያ ፡ መከማቻው ፡  
በቦምብ ፡ ስለ ፡ ተቃጠለ ፡ የጦሩ ፡ ሠራዊት ፡ ሥንቅ ፡ በማጣቱ ፡  
ከቦምባርዶማና ፡ ከጋዝ ፡ አስፈክሷል ፡ ከሌላውም ፡ መርዝ ፡ ይልቅ ፡  
በችጋሩ ፡ ምክንያት ፡ ያቅም ፡ ድካምና ፡ የምግባር ፡ መውደቅ ፡  
በኛም ፡ የጦር ፡ ሠራዊት ፡ ላይ ፡ ደረሰበት ።

ስለዚህ ፡ ወደ ፡ ኋላችን ፡ እያፈገፈግን ፡ ሐረርጌ ፡ ከደረስን ፡  
በኋላ ፡ ሁለተኛ ፡ ጦር ፡ ሰብስበን ፡ ከጅጅጋ ፡ ላይ ፡ ጠላትን ፡ ለመግ  
ጠም ፡ ቁረጥን ።

ነገር ፡ ግን ፡ በጀነጋብና ፡ በብርቆት ፡ የጦር ፡ ሚዳ ፡ ላይ ፡ በብ  
ርቱ ፡ የቁሰሉና ፡ በመርዝ ፡ ሰውነታቸው ፡ የተበላሸ ፡ ወታደሮች ፡  
እየሸሹ ፡ ደጋ ፡ ሐቡር ፡ ከተማ ፡ ስለ ፡ ገቡና ፡ በከተማው ፡ ያለ ፡  
ሕዝብ ፡ ሁሉ ፡ በድንጋጤ ፡ ስለ ፡ ፈረሰ ፡ ደጋ ፡ ሐቡርና ፡ ጅጅጋ ፡  
ያለው ፡ ጦር ፡ ጠቅሎ ፡ ወደ ፡ ሐረርጌ ፡ ከተማ ፡ ወጣ ።

የይሉባቦርና ፡ የገሙ ፡ ጎጥ ፡ ጦር ፡ ጠቅላዮች ፡ የተረፉትን ፡  
አርበኞቻችንን ፡ ይዘን ፡ በወንድሞቻችን ፡ ሬሳ ፡ ላይ ፡ በጭቆ ፡ በኩል ፡  
የሰገንን ፡ ወንዝ ፡ ይዘን ፡ በፊቅ ፡ በኩል ፡ በብዙ ፡ ድካምና ፡  
ጦርነት ፡ ሚደጋ ፡ አሉላ ፡ ከሚባለው ፡ አገር ፡ ደረስን ።

ከዚያች ፡ ትንሽ ፡ ከተማ ፡ ውስጥ ፡ ስልክ ፡ ስለ ፡ ነበረ ፡ ጅጅ  
ጋና ፡ ደጋ ፡ ሐቡር ፡ ደውለን ፡ የጦሩን ፡ አኳኋን ፡ ለመጠየቅ ፡ ሄድን።  
ለስልክኛው ፡ ጅጅጋና ፡ ደጋ ፡ ሐቡር ፡ ደውሎ ፡ ሰው ፡ እንዲያቀርብ  
ልን ፡ ነገርነው ።

ስልክኛውም ፡ በማሽሟጠጥና ፡ በንቀት ፡ በድፍረት ፡ አኳኋን ፡  
ደጋ ፡ ሐቡር ፡ ምንም ፡ ሰው ፡ የለም ፡ የጅጅጋም ፡ የጦር ፡ አለቆች ፡  
ወደ ፡ ሐረር ፡ ከወጡ ፡ ከንድ ፡ ወር ፡ ይበልጣል ፡ እናንተም ፡ ሞታ  
ችኋል ፡ ተብሎ ፡ ለሐረር ፡ ባለሥልጣኖች ፡ ተላልፏል ፡ ግርማዊ  
ነታቸውም ፡ ትላትና ፡ ወደ ፡ ድሬ ፡ ዳዋ ፡ መጥተዋል ፡ ይባላል ፡ አለን።

እኔም፡ ለስልክኛው፡ ምንድነው፡ የመጡበት፤ ምክንያት፡ ብዬ  
ጠየቅኹት ።

ስልክኛውም፡ ዲስፒሊን፡ በሌለው፡ አመላለስ፡ እኔ፡ አላው  
ቅም፡ ብትፈልጉ፡ ከፊታውራሪ፡ ተሰማ፡ ባንቲ፡ ላገናኛችሁና፡ ተነ  
ጋገሩ፡ አለኝ ።

አንባቢ፡ ሆይ፡ በዚያ፡ ጊዜ፡ የደረሰብን፡ ጎዘን፡ ምን፡ ብሎ፡  
ይወራል፡ እኔና፡ የጦር፡ ጓደኛዬ፡ በድንጋጤ፡ ዐይን፡ ላይን፡ እን  
ተያይ፡ ገፍመር ።

ዐሥር፡ ደቂቃ፡ ያኸል፡ በድንጋጤ፡ ደርቀን፡ ከቂየን፡ በኋላ፡  
የገሙ፡ ጐፋ፡ ጦር፡ ጠቅላይ፡ በቀጣ፡ ስለ፡ ምንድነው፡ የመንግ  
ሥት፡ ሠራተኛ፡ ሆነኝ፡ የምንጠይቅኸን፡ ነገር፡ በሥራት፡ የማት  
መልስልን፡ ብሎ፡ ጠየቀው ።

ስልክኛውም፡ ከዚህ፡ የበለጠ፡ ምን፡ ልንገራችሁ፡ ብሎ፡  
ተቈጣ፡ በዚያ፡ ጊዜ፡ እኔም፡ የጦር፡ ጓደኛዬም፡ ኢትዮጵያ፡ እንደ፡  
ፈረሰችና፡ ድል፡ እንደ፡ ተመታን፡ በስልክኛው፡ ሰው፡ ግንባር፡  
ተጽፎ፡ አየነው ።

ከዚህ፡ በኋላ፡ በጎዘንና፡ በትክክል፡ የቴሌፎኑን፡ መስሚያ፡ አን  
ሥቼ፡ ሐረር፡ የቀረበውን፡ ደጃዝማች፡ ተሰማ፡ ባንቲን፡ አነጋግ  
ረው፡ ገፍመር ።

ደጃዝማች፡ ተሰማ፡ ባንቲም፡ የኛን፡ ደኅንነት፡ መላልሶ፡  
ከጠየቀ፡ በኋላ፡ ግርማዊነታቸው፡ ግርማዊት፡ እቲጌን፡ ወደ፡  
ኢየሩሳሌም፡ ሸኝተው፡ ለመመለስ፡ ትላንት፡ ድሬ፡ ዳዋ፡ ገብተ  
ዋል ። እናንተም፡ መጥታችሁ፡ ብታዩዋቸውና፡ ስለ፡ ጦሩም፡  
ነገር፡ ብትመከከሩ፡ መልካም፡ ነው፡ አለኝ።

እኔም፡ ወንድሜ፡ ሆይ፡ የግርማዊነታቸውን፡ መምጣት፡  
ስለ፡ ነገርኸኝ፡ በጣም፡ እናመሰግንኳለን፤ ነገር፡ ግን፡ እኛም፡  
የጦር፡ ሠራዊቱም፡ በጣም፡ ስለ፡ ደከመን፡ በፍጥነት፡ ሐረር፡  
ድረስ፡ ለመምጣት፡ እንደ፡ ምን፡ ይቻላል ።

ደጃዝማች፡ ተሰማ፡ ምንም፡ መንገዱ፡ መጥፎ፡ ቢሆን፡  
እንደ፡ ምንም፡ ብዬ፡ አንድ፡ ካሚዎን፡ እልክላችኋለሁና፡ ጦሩን፡  
ትታችሁ፡ አንዳንድ፡ አሽከር፡ አስከትላችሁ፡ ኑና፡ ከግርማዊ  
ነታቸው፡ ከተነጋገራችሁ፡ በኋላ፡ ወደ፡ ሥራችሁ፡ ትመለሳላ  
ችሁ፡ አለኝ ።



እኔም፡ በጦር፡ ጓደኛዬና፡ በኔም፡ ስም፡ አመስግኝው፡ ወደ፡ ሰፈራችን፡ ተመለስን ።

የጦር፡ ጓደኛዬ፡ ወንድሜ፡ የወንድሞቻችንና፡ ያሽከሮቻችን፡ በመንገድ፡ የፈሰሰው፡ ደም፡ አስቅቆናል፡ እንጂ፡ ይህ፡ ስልክኛ፡ የሚገደል፡ ሰው፡ ነበር፡ አለኝ ።

እኔም፡ ርግጥ፡ ነው፡ መልኩ፡ በገሩ፡ ጥፋት፡ ደስ፡ ያለው፡ ሰው፡ ይመስላል ። ነገር፡ ግን፡ ይህ፡ ሰው፡ መሪ፡ እንደሌለው፡ መርከብ፡ የሚደርስበትን፡ አላወቀውምና፡ እንተወው ። ይልቁንስ፡ ሌላ፡ የቁም፡ ነገር፡ ጨዋታ፡ እንጨዋት፡ አልኩትና፡ ብዙ፡ የቁም፡ ነገሮች፡ ጨዋታ፡ ስንጫወት፡ የምሳ፡ ጊዜ፡ ደረሰ ።

ምሳችንን፡ ከበላን፡ በኋላ፡ በ፱፡ ሰዓት፡ ተኩል፡ ካሚዎኑ፡ መጣልን ። የጦር፡ ጓደኛዬና፡ እኔ፡ አንዳንድ፡ አሽከር፡ ይዘን፡ ተሳፍረን ። በመንገዱ፡ መጥፎነት፡ ምክንያት፡ ከሌሊቱ፡ በ፳፡ ሰዓት፡ ሐረርጌ፡ ከተማ፡ ገባን ።

ጊዜው፡ ስለ፡ ተላለፈ፡ ይልቁንም፡ የኢትዮጵያን፡ ሞት፡ ለማርዳት፡ ሲሉ፡ አንድም፡ ሰው፡ መጥቶ፡ ሳያየን፡ የፈረስ፡ ኮቴ፡ ከሚባለው፡ ቤት፡ ገብተን፡ ተኛን ። ከሌሊቱ፡ በ፲፩፡ ሰዓት፡ ደጃዝማች፡ ነሲቡ፡ ደጃዝማች፡ ዐምዴ፡ ደጃዝማች፡ ሀብተ፡ ሚካኤል፡ ደጃማች፡ ተሰማ፡ በንቴ፡ ጀኔራል፡ ወሂብ፡ ፓሻ፡ ሌሎችም፡ መኳንንት፡ ሆነው፡ ወደኛ፡ መጡ ።

እኛም፡ ልብሳችንን፡ እንደ፡ ለበስን፡ ነበርና፡ የተጋደም ነው፡ ከውጭ፡ ለቅሶ፡ ሲገመር፡ ደንግጠን፡ ተነሣን ። እነሱም፡ ገብተው፡ ምክንያቱን፡ ሳይነግሩን፡ ያለቅሱ፡ ገመር ። እኛም፡ ምክንያቱን፡ ሳናውቅ፡ አብረን፡ እናለቅስ፡ ነበር ። እንደዚሁ፡ እያለቀስን፡ ብዙ፡ ጊዜ፡ ከቄየን፡ በኋላ፡ ደጃዝማች፡ ነሲቡ፡ ብድግ፡ ብሎ፡ ከግርማዊነታቸው፡ የመጣውን፡ ቴሌግራም፡ አነበበልን ። ሁላችንም፡ በጠለቀ፡ ነዘን፡ ጥቂት፡ ጊዜ፡ ዝም፡ ብለን፡ እናስብ፡ ገመር ። ከዚህ፡ በኋላ፡ ጀኔራል፡ ወሂብ፡ ፓሻ፡ እኔን፡ ለብቻዬ፡ ጠርተው፡ ወደ፡ ውጭ፡ ወጥተን፡ ወዳጄ፡ ሆይ፡ ይህች፡ ሰዓት፡ እንደዚህ፡ በዝምታ፡ የምናሳልፋት አይደለችም፡ ጊዜዋ፡ አጭር፡ ስለ፡ ሆነች፡ በቶሎ፡ ከሁለት፡ ነገሮች፡ አንዱን፡ መምረጥ፡ ያስፈልጋል፡ አሉኝ ።

እኔም ፡ የምንመርጣቸው ፡ ነገሮች ፡ ምን ፡ ምን ፡ ናቸው ፡ ብዬ ፡  
ጠየቅኳቸው ።

ጄኔራል ፡ ወሂብ ፡ ፓሻም ፡ አንደኛው ፡ መሞት ፡ ሁለተኛውም ፡  
ስደት ፡ ነው ፡ አሉኝ ።

እኔም ፡ ሁለቱም ፡ ያው ፡ ሞት ፡ ማለት ፡ ነው ፡ እርስዎ ፡ የትኛ  
ውን ፡ ይመርጣሉ ፡ አልኳቸው ።

ጄኔራል ፡ ወሂብ ፡ ፓሻም ፡ እኔ ፡ መገናኛ ፡ የማደርገው ፡  
በኢትዮጵያ ፡ ላይ ፡ ትልቅ ፡ ታሪክ ፡ ለመተው ፡ ሽጉጥ ፡ ጠጥቶ ፡  
የክብር ፡ ሞት ፡ መሞትን ፡ ነው ። ከዚህ ፡ ቀጥሎ ፡ ሁለተኛው ፡ በጠ  
ላት ፡ እጅ ፡ ከመውደቅ ፡ ቶሎ ፡ ብሎ ፡ ጨክኖ ፡ መሰደድ ፡ ነው ።

በእግዚአብሔር ፡ ቸርነት ፡ ነፃነታችሁም ፡ ቢመለስ ፡ ኢትዮጵ  
ያን ፡ መልሶ ፡ ለማቋቋም ፡ ጠቃሚ ፡ ትሆናላችሁ ።

ይህም ፡ በይሆን ፡ አውነትን ፡ ተደግፋችሁ ፡ በባዕድ ፡ አገር ፡  
በችጋር ፡ ብትሞቱ ፡ ዋጋ ፡ ያለው ፡ የክብር ፡ ሞት ፡ ነው ፡ አሉኝ ።

ከዚህ ፡ በኋላ ፡ ወደ ፡ ጦር ፡ ጠቅላዮቹ ፡ ገብቼ ፡ ጄኔራል ፡  
ወሂብ ፡ ፓሻ ፡ የነገሩኝን ፡ የቂራጥነት ፡ መንፈስ ፡ ያለበትን ፡ ምክር ፡  
ከነገርኳቸው ፡ በኋላ ፡ ብዙ ፡ ክርክር ፡ አድርገን ፡ በመጨረሻ ፡ መሰ  
ደድን ፡ መርጠን ፡ ከግርማዊነታቸው ፡ ጋራ ፡ ለመገናኘት ፡ ወደ ፡  
ድሬ ፡ ዳዋ ፡ በካሚዎን ፡ ተጓዝን ።

ነገር ፡ ግን ፡ ግርማዊነታቸው ፡ ወደ ፡ ጅቡቲ ፡ ስለ ፡ ሄዱ ፡ ለመ  
ገናኘት ፡ አልቻልንም ፤ ቢሆንም ፡ ጠላት ፡ እየገፋ ፡ አዋሽ ፡ ስለ ፡  
ደረሰ ፡ ሁላችንም ፡ ገንዘብ ፡ አዋጥተን ፡ ከጧቱ ፡ ባፂ ፡ ሰዓት ፡ በልዩ ፡  
ባቡር ፡ ወደ ፡ ጅቡቲ ፡ ተጓዝን ።

በዚያ ፡ ጊዜ ፡ አቶ ፡ ተማቹ ፡ ከዛፍ ፡ ሥር ፡ ተቀምጦ ፡ በዕንባዬ ፡  
ሰሌዳ ፡ ላይ ፡ ተጽፎ ፡ የሚታየኝ ፡ ይህ ፡ ቤትኽ ፡ አይደለም ፡ ሚስት  
ኽም ፡ ያንተ ፡ አይደለች ፡ የረገጥኻት ፡ መሬት ፡ እንኳ ፡ የጠላት ፡  
ናት ፡ የሚል ፡ ነው ፤ እንግዲህ ፡ ማነኝ ፡ ሻቹ ፡ ተማቹ ፡ አይደለ  
ሁምን ፡ እያለ ፡ በጽኑ ፡ ግዝን ፡ እንዳሰበ ፡ ሁሉ ፡ እኛም ፡ የተፈጠርን  
ባት ፡ ውድ ፡ አገራችን ፡ የጠላት ፡ መሬት ፡ በመሆኑ ፡ በላይዋ ፡  
ላይ ፡ ለመቆም ፡ ስለ ፡ ፈራን ፡ ከባቡሩ ፡ ለመውጣት ፡ ስንጣደፍ ፡  
ይህ ፡ ጽሑፍ ፡ ትዝ ፡ ብሎኝ ፡ በጣም ፡ አዘንኹ ።

ከእኩለ ፡ ቀን ፡ በኋላ ፡ ወደ ፡ ዐሥር ፡ ሰዓት ፡ ላይ ፡ ከድሬ ፡  
ዳዋ ፡ ተነሥተን ፡ ግርማዊነታቸውን ፡ ባንድ ፡ አንትርፕራይዝ ፡  
<ENTREPRISE> በሚባል ፡ የእንግሊዝ ፡ መንግሥት ፡ የጦር ፡  
መርከብ ፡ ላይ ፡ ተገናኘን ።



በዚያ ፡ ሰዓት ፡ ከኢትዮጵያ ፡ ጋራ ፡ የመጨረሻ ፡ ስንብታችን ፡ ስለ ፡ ሆነ ፡ በመረረ ፡ ጎዘንና ፡ ለቅሶ ፡ በጥቁር ፡ ደመና ፡ በተሸፈነ ፡ ጊዜ ፡ አሳለፍነው ።

በዚያች ፡ የቀቢጸ ፡ ተስፋ ፡ ጨለማ ፡ በሸፈናት ፡ የጎዘን ፡ ቀን ፡ ውስጥ ፡ ከግርማዊነታቸው ፡ የሰማሁት ፡ ቃል ፡ ከማይረሱኝ ፡ ነገሮች ፡ አንዱ ፡ እሱ ፡ ነው ።

የግርማዊነታቸው ፡ ቃል ፡ ሞትን ፡ ብፈልግ ፡ አጣሁ ፡ ሦስት ፡ ክንድ ፡ መሬት ፡ እንኳ ፡ ካገሬ ፡ ላይ ፡ ለመቃብር ፡ የሚሆን ፡ አላገኘሁም ፡ የሚል ፡ ነው ።

በዚያ ፡ ጊዜ ፡ በመከራና ፡ በጦር ፡ ሥቃይ ፡ በወንድሞቻችን ፡ ደም ፡ ስለ ፡ ሰከርን ፡ ደንገዘን ፡ የረሳነው ፡ ካገር ፡ ላይ ፡ ተነቅለን ፡ በባዕድ ፡ አገር ፡ ላይ ፡ መጣል ፡ በግርማዊነታቸው ፡ የመረረ ፡ ጎዘን ፡ ምክንያት ፡ ስለ ፡ ታሰበኝ ፡ እኔም ፡ የመረረ ፡ ለቅሶ ፡ አለቀስሁ ።

ከዚህ ፡ በኋላ ፡ ግርማዊነታቸው ፡ ባ፲፱፻፳፰ ፡ ዓ ፡ ም ፡ ሚያዝያ ፡ ፳፬ ፡ ቀን ፡ ወደ ፡ ቅድስት ፡ አገር ፡ ኢየሩሳሌም ፡ ተጓዙ ።

እኛም ፡ ከጥቂት ፡ ቀን ፡ በኋላ ፡ በማሳጄሬ ፡ ማሪቲም ፡ መርከብ ፡ ወደ ፡ ኢየሩሳሌም ፡ ተከተልን ።

እኛ ፡ በገባን ፡ በሦስተኛው ፡ ቀን ፡ ግርማዊነታቸው ፡ የመጡ በትን ፡ የፖለቲካ ፡ ጉዳይ ፡ ለመቀጠል ፡ ወደ ፡ ሎንዶን ፡ ጉዞ ፡ አደረጉ።

ሰኔ ፡ ፳፫ ፡ ቀን ፡ ፲፱፻፳፰ ፡ ዓ ፡ ም ፡ ወደ ፡ ገፍኔብ ፡ ለዓለም ፡ መንግሥታት ፡ ማኅበር ፡ የኢትዮጵያን ፡ ግፍ ፡ ለማመልከት ፡ ሄዱ ።

በመሰብሰቢያው ፡ አዳራሽ ፡ ውስጥ ፡ ከመግባት ፡ እንዲከለከሉ ፡ ስንት ፡ መሰናክልና ፡ ወጥመድ ፡ ተዘረጋ ።

ብዙዎችም ፡ መንግሥታት ፡ የግርማዊነታቸው ፡ በዓለም ፡ ጉባኤ ፡ መካከል ፡ መገኘት ፡ በዓለም ፡ ላይ ፡ ይነሣል ፡ ተብሎ ፡ የተፈራውን ፡ ጦርነት ፡ ይቀሰቅሳል ፡ በማለት ፡ ተቃወሙ ።

ነገር ፡ ግን ፡ በብዙ ፡ ድካምና ፡ ባለመመረር ፡ የኢትዮጵያን ፡ ግፍና ፡ መከራ ፡ ለመናገር ፡ ከፍ ፡ ያለ ፡ ዋጋ ፡ ያለው ፡ ዕድል ፡ አገኙ።

በዚያ ፡ ጊዜ ፡ ግፈኞችና ፡ ባለጌዎች ፡ ፋሺስቶች ፡ በግርማዊነታቸው ፡ አፋጩባቸው ፡ ታሪካዊ ፡ የሆነውን ቃል ፡ ማኅበሩ ፡ እንዳይሰማ ፡ ውክታ ፡ አበዙ ።

ስለዚህ ፡ የሮማኒ ፡ መንግሥት ፡ ጠቅላይ ፡ ሚኒስትር ፡ ኒኮላ ፡ ቲቱሊስኮ ፡ «NICOLA TITULESCU» የሚባለው ፡ ኃሊናው ፡ አስደናቂት ፡ ብድግ ፡ ብሎ ፡ እነዚህን ፡ እድፋዎች ፡ ከዚህ ፡ ጦር ፡ ጋችሁ ፡ አስወጡ ፡ ብሎ ፡ ጮኸ ፡ ተናገረ ።

ወዲያው ፡ በኢትዮጵያ ፡ መንግሥት ፡ ላይ ፡ የተደረገውን ፡ ግፍና ፡ የጣሊያኖችን ፡ እብሪትና ፡ ብልግና ፡ በማየቱ ፡ ከዚያው ፡ ከማኅበሩውስጥ ፡ አንድ ፡ ሰው ፡ ራሱን ፡ በሽጉጥ ፡ ለመግደል ፡ ተከሰ።

በዚያ ፡ ጊዜ ፡ በመሰብሰብያው ፡ ውስጥ ፡ ያሉ ፡ ሕዝቦችና ፡ መልክተኞች ፡ ተሸበሩ ። አንዳንዶቹም ፡ ፋሺስቶች ፡ በግርማዊነታቸው ፡ ላይ ፡ የተከሰቡባቸው ፡ መስሏቸው ፡ እየወጡ ፡ ሄዱ ።

ግርማዊነታቸው ፡ ግን ፡ በፀጥታ ፡ በደመ ፡ በራድነት ፡ ቀጥ ፡ ብለው ፡ ቆመው ፡ ደማቸው ፡ በፈሰሰ ፡ ጊዜ ፡ በእጃቸው ፡ ከማኅበሩ ፡ ጠረጴዛ ፡ ላይ ፡ ረጭተው ፡ ይህ ፡ ደም ፡ እንደ ፡ አቤል ፡ ደም ፡ ስለ ፡ ኢትዮጵያ ፡ ይፋረድ ፡ ብለው ፡ ለመውደቅ ፡ ይጠባበቁ ፡ ነበር ።

ከዚያም ፡ በኋላ ፡ ካረፉበት ፡ ሆኑል ፡ በራፍ ፡ ላይ ፡ ለመግደል ፡ እንደ ፡ ተፈረደባቸው ፡ ለማስታወቅ ፡ የሰው ፡ ሀዕም ፡ እየሣሉ ፡ ይሰቅሉ ፡ ነበር ።

በዚያ ፡ ጊዜ ፡ አቶ ፡ ተማቹ ፡ በጄነጋብ፡ጦር ፡ ሜዳ ፡ ላይ ፡ ለመከላከያ ፡ ምክንያት ፡ እንዳይሆነው ፡ መሣሪያውን ፡ ወርውሮ ፡ የሞት ፡ ጥላ ፡ በጨለመው ፡ የጦር ፡ ሜዳ ፡ ላይ ፡ አውሬዎች ፡ እንዲበሉትና ፡ ሱማሌዎች ፡ እንዲገድሉት ፡ በትሩን፡ይዘ ፡ የሚጓዘው ፡ ትዝ ፡ አለኝ ።

ግርማዊነታቸውም ፡ አንድም ፡ ሴኩሪቲ ፡ አንድም ፡ ጥንቃቄ ፡ ሳይደረግላቸው ፡ ምርኩዛቸውን ፡ ይዘው ፡ በፋሺስት ፡ መካከል ፡ ያላንድ ፡ ፍራት ፡ የመጡበትን ፡ ተግባር ፡ ረጽመው ፡ ወደ ፡ ሎንዶን ፡ ተመለሱ ።

ከዚህ ፡ በኋላ ፡ ዓለም ፡ በጣም እየተበላሸ ፡ ይሄድ፡ገፍመር።ከፍ ፡ ያሉ ፡ የዓለም ፡ መንግሥታት ፡ በዓለም ፡ ላይ ፡ የሚነሳውን ፡ ጦር ፡ ለማስቀረት ፡ ታናናሾችን ፡ መንግሥቶች ፡ ለዲክታተሮች ፡ ማጉረሥ ፡ መልካም ፡ መስሎ ፡ ታያቸው ።

ሙኒክ ፡ ላይ ፡ ሻንበርለ ፡ ቸኮስሎቫኪን ፡ ለሂትለር ፡ አጉርሦ ፡ በመጣ ፡ ጊዜ ፡ የፈረንሳዊና ፡ የእንግሊዝ ፡ ሕዝብ ፡ መጠን፡የሌለው ፡ ደስታ ፡ አደረጉ ። ምክንያቱም ፡ በቃኝ ፡ የማይል ፡ የዲክታተር ፡ መሪ ፡



ሂትለር፡ ቸኮስሎቫኪን፡ በመጉረሡ፡ ጠግቦ፡ ይተኛል፡ ከዚያ፡  
በኋላ፡ ሰላም፡ ይሆናል፡ በማለት፡ ነበር ።



ሸምረለርና፡ ሂትለር ።

በዚያ፡ ጊዜ፡ ዓለም፡ ታውሮ፡ እያየ፡ አያስተውልም፡ ኑሯል ፤  
የሚገርመው፡ የፓሪስ፡ የማዘጋጃ፡ ቤት፡ አማካሪዎች፡ ሠላሳ፡  
መስከረም፡ ብለን፡ ለመንገድ፡ ስም፡ እናውጣ፡ ብለው፡ አሳብ፡

አቀረቡ ። እሁሉም ፡ ሳይደርሱ ፡ ጀርመን ፡ ከፕራግ ፡ «PR-AGUE» በገባ ፡ ጊዜ ፡ ሻንበርለ ፡ ብርቱ ፡ በሆነ ፡ የፖለቲካ ፡ ጦር ፡ ተዋጋ ። ወዲያው ፡ ጀርመን ፡ በሮፓ ፡ ላይ ፡ የመስፋት ፡ አሳቡ ፡ እንዳልተወሰነ ፡ ታወቀ ። ፖሎኝንም ፡ ለመውጋት ፡ እንደ ፡ ቈረጠ ፡ ተገለጸ ።

የታላላቆች ፡ መንግሥቶች ፡ ሹሞች ፡ አሳብና ፡ ፖለቲካ ፡ ጦርን ፡ እንኳ ፡ ለማስቀረት ፡ ባይቻል ፡ ታናናሾችን ፡ መንግሥቶች ፡ ለናዚስትና ፡ ለፋሺስት ፡ ማጉረስ ፡ ለመዘጋጃ ፡ ቀን ፡ እንደሚገኝ ፡ አምነውበት ፡ ነበር ።

ለማስረጃ ፤ ሚስተር ፡ ቸርቺልና ፡ ምስተር ፡ አንድሬ ፡ ሞርዋ ፡ የተነጋገሩት ፡ በጣም ፡ ገልጦ ፡ ያስረዳል ።

ምስተር ፡ ሞርዋ ፡ ለምስተር ፡ ቸርቺል ፡ ስለ ፡ ምንድነው ፡ እንግሊዝ ፡ በጣሊያን ፡ መቀጫ ፡ በተፈረደበት ፡ ጊዜ ፡ ወደ ፡ ኋላ ፡ ያፈገፈገችውና ፡ የፈቀደችው ።

ምስተር ፡ ቸርቺል ፡ ወዳጄ ፡ አንድሬ ፡ ሞርዋ ፡ የአርማን ፡ «HOMARD» ልምድ ፡ መከተል ፡ ያስፈልጋል ። ጊዜ ፡ ብታገኝ ፡ ልታጠናውም ፡ ይገባኝል ፡ በጣም ፡ አስፈላጊ ፡ ምሳሌ ፡ ነው ። አማር ፡ «HOMARD» የባሕር ፡ ውስጥ ፡ አውሬ ፡ በሕይወቱ ፡ ውስጥ ፡ ጥቂት ፡ በተለዩ ፡ ጊዜዎች ፡ እንደ ፡ ባልጩት ፡ ድንጋይ ፡ የጠነከሩ ፡ ቅርፊቶቹን ፡ ያጣል ፤ አሸናፊ ፡ አርበኛ ፡ የነበረው ፡ ወዳንዲት ፡ ቋጥኝ ፡ ጉድጓድ ፡ ውስጥ ፡ ገብቶ ፡ ጊዜውን ፡ ያሳልፋል ። ከዚያም ፡ አዲስ ፡ ቅርፊት ፡ እስኪያወጣና ፡ ኅይሉን ፡ እስኪለብስ ፡ ድረስ ፡ አዲሱ ፡ መሣሪያ ፡ እንደ ፡ ባልጩት ፡ ድንጋይ ፡ ከጠነከረ ፡ በኋላ ፡ ከጉድጓዱ ፡ ይወጣና ፡ የባሕር ፡ ገዥ ፡ ሆኖ ፡ በአርበኝነት ፡ ይዋጋል ።

እንደዚሁም ፡ እንግሊዝ ፡ በሚኒስትሮቿ ፡ ዝንጉነትና ፡ ልፍስፍስነት ፡ እንደባልጩት ፡ ድንጋይ ፡ የጠነከረ ፡ ኅይሏን ፡ ጣለች ። ስለዚህ ፡ ይገባናል ፡ ከጐሬያችን ፡ ሆነን ፡ ኅይላችንን ፡ እስክናገኝ ፡ መጠበቅ ፡ የሚል ፡ ንግግር ፡ ተለዋወጠ ።

በውነትም ፡ ስንመለከተው ፡ የእንግሊዝ ፡ መንግሥት ፡ ጀርመን ፡ በጦር ፡ እንደ ፡ ተዘጋጀች ፡ ሲያውቅ ፤ ጦር ፡ ይመጣል ፡ ብዬ ፡ ለወታደርና ፡ ለመሣሪያ ፡ ገንዘብ ፡ ከማጥፋት ፡ ገንዘብ ፡ ካለ ፡ በቶሎው ፡ ይደርሳል ፡ በማለት ፡ ይሆናል ።



ቢሆንም፡ ቤትኽ፡ ሳይቃጠል፡ አስቀድመኽ፡ አሱራንስ፡ ማኅበር፡ መግባት፡ ያስፈልጋል፡ የተባለውን፡ አለመርሳት፡ ይገባ፡ ነበር። ባለመጠንቀቅ፡ የጐደለውን፡ ቀን፡ ለማግኘት፡ ብዙ፡ የማያስተማምን፡ የውርደት፡ ሥራ፡ ተሠራ። ወዳጆችም፡ ለጥቅም፡ ተሾጡ፡ ወዳጆች፡ ለጥቅምና፡ ጊዜ፡ ለማግኘት፡ በተሾጡበት፡ ጊዜ፡ ሊዎድ፡ ጆርጅ፡ ታሪካዊ፡ የሆነ፡ ቃል፡ ካንድ፡ ከንፌራንስ፡ ላይ፡ እንዲህ፡ ብሎ፡ ተናገረ፡ ጦር፡ አይቀርልንም፡ ነገር፡ ግን፡ ጦርነት፡ የምናደርገው፡ ወዳጆቻችንን፡ ካጣን፡ በኋላ፡ ነው።

አንባቢ፡ ሆይ፤ እንግዲህ፡ ነገራን፡ ላበዛ፡ አልፈልግም፡ ባጭሩ፡ በኢትዮጵያና፡ በሺን፡ ላይ፡ የተነሣው፡ የሰደድ፡ እሳት፡ ዓለምን፡ ሁሉ፡ አቃጠለ። ቢያንስ፡ ቢያንስ፡ የዓለም፡ ሩብ፡ በሰውም፡ በገንዘብም፡ በእሳት፡ ውስጥ፡ ተጣለ። የብዙ፡ ሕዝብ፡ ቤት፡ ተዳፈነ፡ ብዙ፡ ወጣቶች፡ በእሳት፡ ገምራ፡ ተቃጠሉ። ብዙ፡ እናቶች፡ መካን፡ ሆኑ፡ ብዙም፡ ሴቶች፡ ያለባል፡ ተንከዋተው፡ ቀሩ።

ይህ፡ ሁሉ፡ የደረሰው፡ በሦስት፡ ሰዎች፡ ዕብደትና፡ የዓለም፡ ማኅበር፡ የገባችውን፡ ግዴታ፡ ባለማክበር፡ ቃሏንም፡ ባለመጠበቅ፡ ነው።

ከዚህ፡ በኋላ፡ ሂትለር፡ በዲስከር፡ ማሳመርና፡ በጉራ፡ በፉከራ፡ አንድ፡ ያደረገውን፡ የናዚስት፡ ወታደር፡ በመካከል፡ ሮፓ፡ ላይ፡ አፈሰሰው።

ፈረንሳዊም፡ አስቀድማ፡ በሹማምቶቿ፡ ገንዘብ፡ መውደድና፡ መንግሥቱን፡ ዕለት፡ በዕለት፡ በመለወጥ፡ በራፖር፡ መጻፍና፡ በኮሚሲዮን፡ የመንግሥቱን፡ ገንዘብ፡ በመጨረስ፡ እንደ፡ ነቀርሳ፡ ያለ፡ ክፉ፡ ደዌ፡ ይዟት፡ ነበርና፡ ቶሎ፡ ብላ፡ ወደቀች።

በዚህ፡ ጊዜ፡ ሙሶሎኒ፡ በማመዛዘን፡ ላይ፡ የነበረውን፡ ፖለቲካ፡ የፈረንሳዊን፡ ቶሎ፡ መውደቅ፡ ባየ፡ ጊዜ፡ ፍርሃት፡ አጻፍሮት፡ አንድ፡ ወፍ፡ ዘንድ፡ ስታይ፡ በፍርሃት፡ ከሰው፡ ላይ፡ እንደምትወድቅ፡ ከጀርመን፡ ጋራ፡ አንድ፡ መሆኑንና፡ በጦሩ፡ ውስጥ፡ መግባቱን፡ ለዓለም፡ አስታወቀ።

እኛም፡ በእግዚአብሔር፡ ቸርነት፡ የእንግሊዝ፡ መንግሥትና፡ የኢትዮጵያ፡ መንግሥት፡ ጥቅምና፡ ጉዳት፡ የጋራ፡ ስለ፡ ሆነ፡ ሰኔ፡ ፳፯፡ ቀን፡ ፲፱፻፴፪፡ ዓ.ም፡ ከሎንዶን፡ ወደ

ክርቱም ፡ ግርማዊነታቸው ፡ እንዲሄዱና ፡ በጦር ፡ ጎይል ፡ ወዳገ  
ፈታው ፡ እንዲገፉ ፡ ተደረገ ።

ከዚህ ፡ በኋላ ፡ ግርማዊነታቸው ፡ ያገፈ ፡ ልጅ ፡ በጠላትኝ ፡  
ላይ ፡ እጅኝን ፡ አንሣ ፡ ብለው ፡ በወርቅ ፡ ዐዋጃቸው ፡ በያስታ  
ውቁ ፡ ከምሥራቅ ፡ እስከ ፡ ምዕራብ ፡ ከሰሜን ፡ እስከ ፡ ደቡብ ፡  
የኢትዮጵያ ፡ ሕዝብ ፡ አንድ ፡ ሆነ ።



ሂተላር ፡ ዲሰኩር ፡ ሲናገር ።

በዚያ ፡ ጊዜ ፡ ጽጌ ፡ ረዳ ፡ በደም ፡ የተነከረ ፡ ፋሲን ፡ ይዛ ፡  
ከቋጥኝ ፡ ድንጋይ ፡ ላይ ፡ ወጥታ ፡ ያገፈ ፡ ልጅ ፡ እጅኝን ፡ በጠ  
ላትኝ ፡ ላይ ፡ አንሣ ፡ ኡ ፡ ኡ ፡ ኡ ፡ እያለች ፡ የጮኸችው ፡ ትዝ ፡  
አለኝና ፡ ተገረምሁ ።



አንባቢ፡ ሆይ፡ ልብ፡ ወለድ፡ ታሪክና፡ ተረት፡ እውነት፡  
ሆኖ፡ ማየት፡ እንደ፡ ምን፡ ያለ፡ ዕድል፡ ነው ።

መከራ፡ የሰው፡ ልጅ፡ ማጣሪያ፡ ነው፡ እንደ፡ ተባለው፡  
ግርማዊነታቸው፡ በመከራ፡ ተጣርተው፡ ስለ፡ መጡ፡ ሕዝባቸውን፡  
በንዲት፡ ቃል፡ ቢጠሩት፡ ከጠረፍ፡ እስከ፡ ጠረፍ፡ ባንድነት፡  
እጁን፡ በጠላቱ፡ ላይ፡ አነሣ ።



በይቅርታ፡ ጉዳና ።

ከዚህ፡ በኋላ፡ ጥር፡ ፲፪፡ ቀን፡ ፲፱፻፴፫፡ ዓ፡ ም፡ በግፈኛው፡  
ፋሺስት፡ ተነቅላ፡ ወድቃ፡ የነበረችውን፡ ሰንደቅ፡ ዓላማችንን፡  
ግርማዊነታቸው፡ አሜደላ፡ መሬት፡ ላይ፡ አቁመው፡ በይቅርታ፡  
ጉዳና፡ ወደ፡ ፍኖተ፡ ሰላም፡ ተጓዝን ።

ከአሜሮላ፡ ተነሥተን፡ እስከ፡ በላያ፡ ድረስ፡ በእግርና፡ በፈረስ፡ ብዙ፡ ችግር፡ ያለበት፡ ጉዞ፡ እደረግክ። በየካቲት፡ ፳፯፡ እኔ፡ የነበርኩበት፡ ከሚዮን፡ ከክፉ፡ ሥፍራ፡ ላይ፡ ተገልጠው በእግዚአብሔር፡ ቸርነት፡ ካደጋ፡ ዳንሁ። ምንም፡ ብዙ፡ ችግር፡ በመንገዳችን፡ ላይ፡ ቢገጥመን፡ እንኳ፡ ያገራችን፡ ተራሮችና፡ ወንዞች፡ በሩቁ፡ እየሸተቱን፡ የበረሐው፡ ሙቀት፡ ያገሩ፡ ዐቀበትና፡ ቀጥልቀለትነት፡ ምንም፡ አይሰማንም፡ ነበር። እንዳንድ፡ ጊዜም፡ በበረሐው፡ ውስጥ፡ ሰፍረን፡ የድካም፡ ጣፋጭ፡ እንቅልፍ፡ ሸልብ ባደረገን፡ ጊዜ፡ የኢትዮጵያ፡ አንበሶች፡ ሲያገው፡ ዕንባችንና፡ ርስ፡ በርሳችን፡ አሸናፊው፡ የይሁዳ፡ አንበሳ፡ ጠላቱን፡ ሊሰብር፡ ያገሣል፡ ይህ፡ የመንግሥታችን፡ ጎይል፡ ምልክት፡ ነው፡ እያልን፡ እንጫወት፡ ነበር።

ከበላያ፡ ከደረስን፡ በኋላ፡ ጥቂት፡ በርከት፡ ያሉ፡ ቀኖች፡ ካንዲት፡ ወንዝ፡ አጠገብ፡ ግራና፡ ቀኝ፡ ሸለቆውን፡ ይዘን፡ ሰፈርን።

ከዚህ፡ በኋላ፡ በመተከል፡ በኩል፡ በአስኩና፡ መካከል፡ ወደ እንጀባራ፡ ከተማ፡ ሄደን፡ የፋሺስት፡ ምርኮኞች፡ ከግርማዊነታቸው፡ ፊት፡ ቀርበው፡ ከታዩ፡ በኋላ፡ የሚያስፈልጋቸውን፡ ምግብና፡ ልብስ፡ ግርማዊነታቸው፡ አዘውላቸው፡ ወደ፡ ቡሬ፡ ጉዟችንን፡ ቀጠልን።

ከዚህ፡ በኋላ፡ ዳንግላም፡ ቡሬም፡ ያለው፡ የፋሺስት፡ የጦር፡ ሠራዊት፡ እንደ፡ ሰናከፊም፡ ጦር፡ መቶው፡ የኢትዮጵያ፡ ወታደር፡ ዐሥሩን፡ ሺሕ፡ የፋሺስት፡ ወታደር፡ እያሳደደው፡ የቡሬም፡ በሌላም ሥፍራ፡ ያለው፡ የጠላት፡ ጦር፡ የኢትዮጵያ፡ ወታደሮች፡ ብዙውን፡ በተኩስ፡ እያስቀሩት፡ የተረፈው፡ ተሰብስቦ፡ ደብረ፡ ማርቆስ፡ ከተማ፡ ገባ።

ግርማዊነታቸውም፡ ጥቂት፡ ቀን፡ ከቡሬ፡ ከተማ፡ ወጣ፡ ብለው ከሰፈሩ፡ በኋላ፡ ጄኔራል፡ ናዚ፡ ጦሩንና፡ የኢትዮጵያን፡ ሰንደቅ ዓላማ፡ ለልዑል፡ ራስ፡ ኃይሉ፡ አስረክቦ፡ ወደ፡ ጉንደር፡ በይፎ ፕላን፡ መሸሹን፡ ግርማዊነታቸው፡ ስለ፡ ሰሙ፡ ማታውኑ፡ ወደ፡ ደብረ፡ ማርቆስ፡ በጦር፡ ከሚዎን፡ ገሠገሥን። ከእኩለ፡ ሌሊት፡ በኋላ፡ መብራታችንን፡ አጥፍተን፡ በብዙ፡ ችግር፡ የኢትዮጵያ፡ አርበኞችና፡ የእንግሊዝ፡ መንግሥት፡ የጦር፡ ኃይል፡ ካለበት፡ ሰፈር ገባን። በማግሥቱ፡ ማለዳ፡ ከግርማዊነታቸው፡ ድንኳን፡ ውስጥ፡ ተሰብስቦን፡ ለልዑል፡ ራስ፡ ኃይሉ፡ ግርማዊነታቸው፡ ከዚህ፡ መምጣታቸውን፡ እንላክባቸውና፡ የኛ፡ መሆናቸውንና፡ አለመሆናቸውን እንወቀው፡ ተብሎ፡ በምክር፡ ተቈረጠ። ወዲያው፡ ደጃዝማች፡



ከበደ ፡ ተሰማ ፡ እንዲላክ ፡ ተደረገ ። ጥቂት ፡ ቁይቶ ፡ ልዑል ፡ ራስ ፡ ኃይሉ ፡ እኔ ፡ የግርማዊነትም ፡ ቤት ፡ ጠባቂ ፡ ነኝና ፡ ግርማዊነትምን ፡ እግዚአብሔር ፡ በደኅና ፡ ከመለስም ፡ ቤትምን ፡ እንዲረከቡኝ ፡ የሚል ቃልና ፡ አቶሞቢላቸውን ፡ የኢትዮጵያ ፡ ሰንደቅ ፡ ዓላማ ፡ አድርገው ፡ ላኩ ።

ወዲያውኑ እኔና ፡ ብሪጋዲዮር፡ጀኔራል፡ ሳንፎርድ፡አኳኋኑን፡ ለማየትና ፡ ለማረጋገጥ ፡ በልዑል ፡ ራስ ፡ ኃይሉ ፡ አቶሞቢል ፡ ተቀምጠን ፡ ወደ ፡ ደብረ ፡ ማርቆስ ፡ ከተማ ፡ ወጣን ። ግራና ፡ ቀኝ ፡ የተሰለፈው ፡ የቢትወደድ ፡ ነጋሽ ፡ ጦር ፡ ግርማዊነታቸው ፡ መስለውት ፡ እየተንበረከከ ፡ መሬት ፡ ይስም ፡ ነበር ። እኛም ፡ የኢትዮጵያ ፡ ሰንደቅ ፡ ዓላማችንን ፡ እያውለበለብን ፡ ከቤተ ፡ መንግሥቱ ፡ ቅጥር ፡ ግቢገባን ። ከዚህ ፡ በኋላ ፡ ከልዑል ፡ ራስ ፡ ኃይሉ ፡ ጋራ ፡ ተነጋግረን ፡ ለግርማዊነታቸው ፡ ለማስታወቅ ፡ ተመለስን ። ነገር ፡ ግን ፡ ጥቂት ፡ እንደሄድን ፡ ግርማዊነታቸው ፡ በጦር ፡ ካሚዎን ፡ ላይ ፡ ሆነው ፡ የጦር ፡ አርበኞቻቸውን ፡ አስከትለው ፡ ሲመጡ ፡ ከመንገድ ፡ ላይ ፡ ተገናኙን ፤ ከአቶሞቢል ፡ ወርደን ፡ ከልዑል ፡ ራስ ፡ ኃይሉ ፡ ጋራ ፡ የተነጋገርነውንና ፡ የኛም ፡ አርበኞች ፡ በየመንገዱ ፡ መሰለፋቸውን ፡ ለግርማዊነታቸው ፡ ካመለከትን ፡ በኋላ ፡ አብረን ፡ ወደ ፡ ከተማው ፡ ተጓዝን ።

ግርማዊነታቸው ፡ ከቤተ ፡ መንግሥቱ ፡ ቅጥር ፡ ግቢ ፡ ሲገቡ ፡ የጐዣም ፡ መኳንንትና ፡ ሕዝብ ፡ ከልዑል ፡ ራስ ፡ ኃይሉ ፡ ጋራ ፡ የሰንደቅ ፡ ዓላማውን ፡ መስቀያ ፡ የብረት ፡ ምስሶ ፡ ከበው ፡ ተሰልፈው ፡ ቆመው ነበርና ፡ ሁሉም ፡ እጅ ነሥተው ፡ እንኳን ፡ ቸሩ ፡ እግዚአብሔር ፡ በደኅና ፡ ካገርዎ ፡ አገባዎ ፡ ብለው ፡ አጨበጨቡ ።

ግርማዊነታቸው ፡ ወደ ፡ ብረቱ ፡ ምስሶ ፡ ተጠግተው ፡ እንደዚህ ያለ ፡ ከፍ ፡ ያለ ፡ ሥራ ፡ የሠራላቸውን ፡ እግዚአብሔርን ፡ አመስግነው ፡ ሰንደቅ ፡ ዓላማቸውን ፡ ሰቀሉ ።

መጋቢት ፡ ፳፯ ፡ ቀን ፡ የኢትዮጵያ፡አርበኞችና ፡ የእንግሊዝ፡መንግሥት ፡ የጦር ፡ ሠራዊት ፡ ባንድነት ፡ ተባብረው ፡ አዲስ ፡ አበባን ከጠላት ፡ አስለቅቀው ፡ መግባታቸውን ፡ ግርማዊነታቸው ፡ ከማታው ፡ በ፫ ፡ ሰዓት ፡ መሳፍንቱንና ፡ መኳንንቱ ፡ የጦር ፡ አለቆቹን ፡ ሰብስበው ፡ አስታወቁ ። የእግዚአብሔር ፡ ምስጋና ፡ በጠላት ፡ ሻምፓኝ ፡ ተመረቀ ።

ወዲያው፡ ብፁዕ፡ አባታችን፡ አቡነ፡ በስልዮስ፡ ተነሥተው ግርማዊ፡ ሆይ፡ ባ፲፱፻፳፰፡ ዓ ም ፤ መጋቢት፡ ፳፮፡ ቀን፡ ግርማ ዊነትዎ፡ ከማይጨው፡ ጦር፡ ሜዳ፡ ላይ፡ አልሄድም፡ ከዚሁ፡ እሞ ታለሁ፡ ብለውን፡ የተጨነቅንበት፡ የዛሬ፡ ቀን፡ ናት። ይህች፡ ቀን፡ የቀቢጸ፡ ተስፋ፡ ጨለማ፡ የሸፈናትና፡ የእግዚአብሔር፡ ቍጣ፡ የወ ረደባት፡ እኛም፡ አባት፡ ልጁን፡ እንደሚቀጣ፡ በብርቱ፡ የተመታ ንባት፡ ቀን፡ ናት።

ነገር፡ ግን፡ እግዚአብሔር፡ ዛሬ፡ በወደቅንባት፡ ቀን፡ አን ሥቶ፡ የቸርነቱን፡ ሥራ፡ ሠርቶ፡ መልሶ፡ በዚሁ፡ ቀን፡ ስላቆመን፡ ምን፡ ልንመልስለት፡ እንችላለን፡ ብለው፡ በሰፊው፡ በዚያው፡ የነ በሩትን፡ የመከራ፡ ታሪክ፡ እያሳሰቡ፡ ተናገሩ።

ግርማዊነታቸውም፡ ለብፁዕ፡ አባታችን፡ ወድቀን፡ የተነሣንባ ቸውን፡ ቀኖች፡ ታሪክ፡ ጠቅሰው፡ በተናገሩት፡ ቃል፡ አመስግነው፡ ይኸንን፡ ከፍ፡ ያለ፡ ሥራ፡ የሠራላቸውን፡ እግዚአብሔርን፡ አመ ሰገኑ።

ከዚህ፡ በኋላ፡ በሦስተኛው፡ ቀን፡ እኔ፡ የግርማዊነታቸው፡ እንደራሴ፡ ሆኜ፡ ከጥቂት፡ የጦር፡ መከራዎች፡ ጋራ፡ ማለዳ፡ ጎሕ፡ ሲቀድ፡ ባይሮፕላን፡ ወዳዲስ፡ አበባ፡ በረርን። ከጧቱ፡ በሁለት፡ ሰዓት፡ ተኩል፡ አዲስ፡ አበባ፡ ደረስን፡ በአየር፡ ላይ፡ ሆነን፡ ከተ ማውን፡ እንገብኝ፡ ዝመር።

በወንድሞቻችን፡ የደም፡ ጉርፍ፡ የለቀቅናትን፡ የተወደደች፡ ከተማችንን፡ አምራ፡ አብባ፡ ከየቤቱ፡ ልዩ፡ ልዩ፡ ቀለም፡ ጋራ፡ ዛፋና፡ አበባውን፡ በማየት፡ የደስታና፡ የናፍቆት፡ የሰቀቀን፡ ዕንባ፡ ሳላስበው፡ ካይኔ፡ ፈሰሰ።

በዚያ፡ ጊዜ፡ ከጦሩ፡ በፊት፡ ከጐሬ፡ ስነሣ፡ ታሞ፡ መዳን፡ ወድቆ፡ መነሣት፡ እንዳለ፡ ለማሳሰብ፡ የተናገርሁት፡ ልብ፡ ወለድ፡ ዲስኩር፡ ትዝ፡ አለኝ።

አንባቢ፡ ሆይ፡ በዚህ፡ ዓለም፡ ላይ፡ ከናቴ፡ ማሕፀን፡ ወጥቼ፡ በተጣልኩበት፡ ዘመን፡ ውስጥ፡ ሁለት፡ ጊዜ፡ ብቻ፡ ነው፡ ደስ ታን፡ ስታልፍ፡ ባይኔ፡ ያየኋት፡ ከሁለቱ፡ አንዲቱ፡ በልቅሶና፡ በወንድሞቻችን፡ የደም፡ ጉርፍ፡ ተነቅቶ፡ በባዕድ፡ አገር፡ ተጥቶ፡ የነበርኩ፡ ሰው፡ ተመልሼ፡ ባይሮፕላን፡ አዲስ፡ አበባን፡ መገኘ



መሬያ፡ ያየሁበት፡ ቀን፡ ናት ። የዚችን፡ ዕለት፡ የደስታዋን፡ ትርጉም፡ የስሜቷን፡ ምሥጢር፡ ለመግለጥ፡ አይቻልም ። ነገር፡ ግን፡ የሰው፡ ደስታው፡ ቶሎ፡ ብሎ፡ በኅዝን፡ እንዲደፈርስ፡ የታወቀ፡ ስለ፡ ሆነ፡ በማግሥቱ፡ እናቴ፡ በኔ፡ ኅዝንና፡ በፋሺስት፡ ግፍ፡ ከስተው፡ ደክመው፡ ሳሉ፡ እኔ፡ ከግርማዊነታቸው፡ ጋራ፡ ክርቱም፡ መምጣቴ፡ ስለ፡ ተወራ፡ በስውር፡ በምሥጢር፡ ለመንገር፡ ዘመዶቼ፡ ከዲስ፡ አበባ፡ ወደ፡ በቺ፡ ጉራንዳ፡ ስለመጡ፡ እናቴ፡ ልጄ፡ ሞቶ፡ ሊያረዱኝ፡ ነው፡ የመጡት፡ በማለት፡ ልብ፡ የሚያፈርስ፡ ድንጋጤ፡ በደክመ፡ ሰውነታቸው፡ ላይ፡ እንደ፡ ጦር፡ ስለ፡ ወጋቸው፡ ወዲያው፡ በቅጽበት፡ ማረፋቸውን፡ ሰማሁ ።



ከጣላት፡ በፊት፡



በጣላት፡ ጊዜ፡

ወይዘሮ፡ አቦነሽ፡ ተክለ፡ ማርያም ።

በዚያ፡ ጊዜ፡ የናቴን፡ መሞትና፡ ደግሞ፡ የናቴን፡ ሞታ፡ መነሣት፡ በንድ፡ ቀን፡ ስላየሁና፡ ስለሰማሁ፡ የኔን፡ እናት፡ ብቻ ከፍ፡ ያለውን፡ ኅዝኔን፡ ትቼ፡ የሁላችንም፡ እናት፡ ወደሆነችው፡ ወደ፡ ኢትዮጵያ፡ ደስታ፡ ተመለስሁ ።

ከዚህ፡ በኋላ፡ ግርማዊነታቸው፡ አርበኞቻቸውን፡ ለመቀበል ጥቂት፡ ቀን፡ ደብረ፡ ማርቆስ፡ ከተቀመጡ፡ በኋላ፡ ወዳዲስ፡ አበባ፡ በሰላሌ፡ በኩል፡ ጉዞ፡ ገመሩ ። በዚያው፡ በኩል፡ ደብረ ሊባኖስ፡ ገዳም፡ ሄደው፡ የይኩኖ፡ አምላክን፡ መንግሥት፡ በጸሎታቸውና፡ በድካማቸው፡ እንዲመለስ፡ ከደረጉት፡ ከቡነ፡ ተክለ፡ ሃይማኖት፡ ዐፅም፡ ላይ፡ ጸሎት፡ አድርገው፡ በፋሺስት፡ እብፊት፡

በሰማዕትነት፡ የሞቱትን፡ የቅዱሳን፡ አባቶቻችንንና፡ ወንድሞቻችንን፡ ዐዕም፡ አይተው፡ ወዳዲስ፡ አበባ፡ ገብተውን፡ ቀጠሉ።

ግርማዊነታቸው፡ ከመናገሻ፡ ከተማቸው፡ ለመግባት፡ እንድ፡ ቀን፡ ሲቀረው፡ ሹማምንቶቹ፡ ተሰብስበን፡ ፕሮግራሙ፡ እንደዚህ፡ በለ፡ አኳኋን፡ ተቈረጠ።

፩ኛ፡ ከንጦጦ፡ በታች፡ ገምሮ፡ እስከ፡ ትልቁ፡ ቤተ፡ መንግሥት፡ ድረስ፡ ሕዝቡ፡ ግራና፡ ቀኝ፡ እንዲሰለፍ።

፪ኛ፡ ክቡር፡ ራስ፡ አበበ፡ አረጋይ፡ ካርበኞቹ፡ ጋራ፡ ግርማዊነታቸውን፡ ተቀብሎ፡ እንዲያጅብ።

፫ኛ፡ እኔ፡ ከኢትዮጵያ፡ መንግሥት፡ መኳንንቶችና፡ ከእንግሊዝ፡ መንግሥት፡ የጦር፡ መኰንኖች፡ ጋራ፡ ከትልቁ፡ ቤተ፡ መንግሥት፡ አጠገብ፡ ግርማዊነታቸው፡ ሲገቡ፡ እንድቀበል፡ ተወሰነ።

ከዚህ፡ በኋላ፡ ያገር፡ መኳንንቶችና፡ የእንግሊዝ፡ መንግሥት፡ መኰንኖች፡ ግራና፡ ቀኝ፡ ተሰልፈው፡ ቆሙ። በቤተ፡ መንግሥቱ፡ ግንባር፡ የሱዳን፡ ወታደሮች፡ ተሰልፈው፡ ሰላምታ፡ ለመስጠት፡ ይጠባበቁ፡ ነበር። ከዲስ፡ አበባ፡ እንጦጦ፡ ከተራራው፡ እግር፡ ድረስ፡ እየተመላለሰ፡ የካሚዎን፡ ሆርፓለር፡ ማንም፡ የጠላት፡ ሕዝብ፡ ወታደርም፡ ነጋዴም፡ ቢሆን፡ ይህ፡ በዓል፡ እስካለቀ፡ ድረስ፡ ከቤቱ፡ እንዳይወጣ፡ እያለ፡ ይለፍ፡ ነበር። በዚህ፡ ዐዋጅ፡ ምክንያት፡ ካርበኞችና፡ ካገር፡ ተወላጆች፡ በቀር፡ በውጭ፡ የጠላት፡ ሕዝብ፡ አይታይም፡ ነበር። ከጥቂት፡ ጊዜ፡ በኋላ፡ ግርማዊነታቸው፡ ከንጦጦ፡ ቅድስት፡ ማርያም፡ ቤተ፡ ክርስቲያን፡ ገብተው፡ ይህን፡ ታምራት፡ ለሠራላቸው፡ እግዚአብሔር፡ ምስጋና፡ ሰጥተው፡ ብቅ፡ ብለው፡ አዲስ፡ አበባን፡ አይተው፡ ይኸንን፡ ለሠራልን፡ አምላክ፡ ምን፡ እንመልስለት፡ ይሆን፡ በማለት፡ የደስታና፡ የናፍቆት፡ ዕንባ፡ እየተናነቃቸው፡ በመለኮት፡ ፍርድ፡ እየተገረሙ፡ ድል፡ ሆነው፡ በወረዱበት፡ ቀላልቀላት፡ ድል፡ አድርገው፡ በሰልፍ፡ ወረዱበት።

ከዲስ፡ አበባ፡ ከተማ፡ ወሰን፡ ሲደርሱ፡ የካሚዎኑ፡ ሆርፓለር፡ ግርማዊ፡ ንጉሠ፡ ነገሥት፡ መጡ፡ እያለ፡ እየለፈለፈ፡ ወደ፡ ቤተ፡ መንግሥቱ፡ ሲወርድ፡ ወዲያው፡ በካርበኞች፡ ታጅበው፡ ከትንሹ፡



ቤተ ፡ መንግሥት ፡ በደረሱ ፡ ጊዜ ፡ የሕዝቡ ፡ አልልታና ፡ ጭብ  
ጨባ ፡ ተገዢ መረ ።

በዚያ ፡ ጊዜ ፡ እንዳንዱም ፡ በደስታና ፡ በሰቀቀን ፡ ምክንያት ፡  
ያለቅስ ፡ ነበር ። ይልቁንም ፡ በጣም ፡ የሚያስገርመው ፡ የኢትዮጵያ ፡  
ተወላጆች ፡ ሁሉ ፡ በፋሺስት ፡ ጊዜ ፡ በገዛ ፡ መሬታቸው ፡ ላይ ፡ እየ  
ፈሩ ፡ እየተገላመጡ ፡ በመንገድ ፡ ለመሄድ ፡ ይጨነቁ ፡ የነበረውን ፡  
የእግዚአብሔር ፡ ፍርድ ፡ ቀኑን ፡ አለዋውጦት ፡ የፋሺስት ፡ የጦር ፡  
አለቆችና ፡ የከተማ ፡ ነዋሪዎች ፡ ሁሉ ፡ ከቤታቸው ፡ እንዳይወጡ ፡  
በሆርፓለር ፡ ስለ ፡ ተነገሩ ፡ በቤታቸው ፡ እስረኞች ፡ ሆነው ፡ መቀመ  
ጣቸው ፡ ነው ።

የኢትዮጵያ ፡ ሕዝብ ፡ ሁሉ ፡ ያለፍራት ፡ በነፃነት ፡ እያጨበጨበ ፡  
ንጉሠ ፡ ነገሥቱን ፡ ሲቀበል ፡ በእውነት ፡ በፈረዳችሁበት ፡ ፍርድ ፡  
ይፈረድባችኋል ፡ ያለውን ፡ መለኮታዊ ፡ ቃል ፡ ያሳስብ ፡ ነበር ።

ግርማዊነታቸው ፡ ከቤተ ፡ መንግሥቱ ፡ ደረጃ ፡ አጠገብ ፤ ደር  
ሰው ፡ ከኦቶሞቢል ፡ ሲወርዱ ፡ መኳንንቱም ፡ ሕዝቡም ፡ አጨበጨቡ ።  
ከዚያ ፡ በኋላ ፡ ግርማዊነታቸው ፡ በሙዚቃ ፡ የሱዳንን ፡ ወታደሮች ፡  
እየዘሩ ፡ ከጎብኙ ፡ ወዲያ ፡ የቤተ ፡ መንግሥቱን ፡ ደረጃ ፡ ወጥ  
ተው ፡ በግፈኛው ፡ ፋሺስት ፡ ተነቅላ ፡ የወደቀችውን ፡ የኢትዮጵ  
ያን ፡ ሰንደቅ ፡ ዐላማ ፡ ከሥፍራዋ ፡ መልሰው ፡ ሰቀሉ ። ወዲያው ፡  
ወደ ተሰበሰበው ፡ ሕዝብ ፡ ብቅ ፡ ብለው ፡ «የሰማይ ፡ መላእክት ፡  
የምድር ፡ ሠራዊት ፡ ሊያስቡትና ፡ ሊያውቁት ፡ ይቻላቸው ፡ ባል  
ነበረ ፡ በዚህ ፡ በዛሬ ፡ ቀን ፡ ቸሩ ፡ እግዚአብሔር ፡ በመካከላችሁ ፡  
ለመገኘት ፡ ስላበቃኝ ፡ በሰው ፡ አፍ ፡ የሚነገር ፡ ምስጋና ፡  
የሚበቃ ፡ አይደለም» ፡ ብለው ፡ በተናገሩ ፡ ጊዜ ፡ የሕዝቡን ፡ ደስ  
ታና ፡ የናፍቆት ፡ ሰቀቀን ፡ ያየ ፡ በጣም ፡ ያስገርማል ።

በውነት ፡ ለተመለከተው ፡ ሰው ፡ በዲስ ፡ አበባና ፡ በሌላ  
ውም ፡ አገር ፡ በግፍ ፡ የተደበደቡና ፡ በጦር ፡ ሜዳ ፡ ላይ ፡ የወ  
ደቁ ፡ አርበኞች ፡ ወንድሞቻችን ፡ ሁሉ ፡ ይኸንን ፡ በዓል ፡ ለማ  
ክበር ፡ ከወደቁበት ፡ ተነሥተው ፡ የመጡ ፡ ይመስል ፡ ነበር ፡  
እንጂ ፡ በውነት ፡ በዲስ ፡ አበባ ፡ ብቻ ፡ ከሞት ፡ የተረፉ ፡ ሕዝ  
ቦች ፡ አይመስሉም ፡ ነበር ።

በዚያ፡ ጊዜ አቶ፡ ተማቹ፡ ከጀነጋብ፡ የጦር፡ ሜዳ፡ ላይ፡  
 ሞት፡ ተፍቶት፡ እጅና፡ እግሩ፡ ቁስሎ፡ ፊቱ፡ በቦምብ፡ ተቃ-  
 ጥሎ፡ ምርኩዙን፡ ይዞ፡ አዲስ፡ አበባ፡ የውስጡ፡  
 ወደላይ፡ ተገልብጦ፡ የከተማ፡ ነዋሪው፡ ሕዝብ፡ ሁሉ፡ በየ  
 ቤቱ፡ እስረኛ፡ ሆኖ፡ የሞት፡ ጥላ፡ ወድቆበት፡ ሲጨነቅ፡ በማ-  
 የቱ፡ እያለቀሰ፡ ወደ፡ ቤተ፡ መንግሥቱ፡ ቢገባ፡ የነፃነታችን፡



መቱ፡ ላይ፡ የመትረየስ፡ ተኩስ።

ምልክት፡ ሰንደቅ፡ ዐላማችን፡ ተነቅሎ፡ የጠላት፡ ባንዲራ፡  
 ሲውለበለብበት፡ አይቶ፡ የመረረ፡ ልቅሶ፡ እያለቀሰ፡ ያገፌ፡  
 ክብር፡ የነፃነቱ፡ ምልክት፡ ወደፊት፡ አውርደው፡ ጣሉኸ፡ በፋ-  
 ሺስት፡ እግር፡ ተረገጥኸን፡ ይኸንን፡ ውርደት፡ ሳያይ፡ የሞተ፡  
 እንደ፡ ምን፡ ያለ፡ ዕድለኛ፡ ነው፡ ብሎ፡ የተናገረው፡ ትዝ፡  
 አለኝ፡ በፈረዱብንም፡ ፍርድ፡ ሲፈረድባቸው፡ አየን።

አንባቢ፡ ሆይ፡ ያቶ፡ ተማቹን፡ ልብ፡ ወለድ፡ ታሪክ፡  
 አልፎ፡ አልፎ፡ በውጋዴን፡ በማይ፡ ጨው፡ ታሪክ፡ ውስጥ፡  
 የማስታውሰው፡ ይህ፡ ልብ፡ ወለድ፡ ታሪክ፡ ባገኘዋል፡ ዓ፡ ም፡  
 ጥቅምት፡ ፳፡ ቀን፡ ከይሉበቦር፡ የጦር፡ ሠራዊቱን፡ አስከ



ትቺ : ስነሣ : የጦሩን : ምግባር : ለማበረታታት : ባንድ : በጦር : ሜዳ : ላይ : የቁስለና : ፊቱ : ሁሉ : በመርዝ : የጠቁረ : የጦር : አለቃና : አንዲት : የሱ : ሚስት : የሆነች : ሴት : ጠላት : አግብታ : እንደ : ቁየችውና : ይኸንን : ታምር : የሆነ ነገር : በማየቱ : ታንቆ : እንደ : ሞተና : ሚስቱም : የተሰቀለው : በሏ : መሆኑን : ስላወቀች : የባሏንና : ያገሯን : ጠላት : በፋስ : እንገቱን : ቂርጣ : ከትልቅ : ቋጥኝ : ድንጋይ : ላይ : ወጥታ : ኡ : ኡ : ኡ : የጎበዝ : ያለኽ : በጠላትኽ : ላይ : እጅኽን : አንሣ : እያለች : በመጮኋ : እሷም : እንደ : ተገደለች : በነዚህ : በሁለቱ : የቈራጥነት : መንፈስና : የሚገርም : ነገር : ምክንያት : አገር : አንድ : ብሎ : ተነሥቶ : ነፃነቱን : አስመለሰ ።

ስለዚህ : ታሞ : መዳን : ወድቆ : መነሣት : አለና : ጠላት : ቢያሸንፈን : እንኳ : እንደ : ተኛን : እንደ : ወደቅን : እንዳንቀር : የሚል : ልብ : ወለድ : ዲስኩር : በረዥሙ : ተናግሬ : ነበርና ፤ ይህ : ዲስኩር : ዘወትር : በጦር : ሜዳ : ላይም : ሆነ : በስደትም : ዋና : አስታዋሽ : ጓደኛዬ : ስለ : ነበረ : በብዙ ሥፍራ : ላይ : ጠቅሼዋለሁ ።

እውነተኛ : ታሪክ : ሲቈይ : ልብ : ወለድ : ታሪክና : ተረት : ይሆናል : እንጂ ፤ በዚህ : ዓለም : ያልተደረገ : ነገር : የለም ። ካ፲፱፻፳፰ : ዓ. ም. አንሥቶ : አስከ : ፲፱፻፴፫ : ዓ. ም. ሚያዝያ : ፳፯ : ቀን : ድረስ : የተሠሩት : ተአምራቶች : በጊዜ : ብዛት : እንደ : ልብ : ወለድ : ታሪክ : ለሚመጣው : ትውልድ : እንደሚያስደንቁ : የታወቀ : ነው ። አንባቢ : ሆይ : እንግዲህ : ነገሬን : ሳሳጥር : ታሞ : የተነሣ : እግዜርን : ረሳ : የተባለው : እንዳይደርስብን : የተደረገልንን : ሰፊ : ችግር : መታሰቢያ : ዘወትር : ካጠገባችን : አንለየው ።













